


UNIVERSITY OF TORONTO



3 1761 00303888 2



7/III

14

III  
110



LGr  
D592D

Dion Cassius

(ΔΙΩΝΟΣ ΚΑΣΣΙΟΥ ΚΟΚΚΗΙΑΝΟΥ

ΡΩΜΑΙΚΗ ΙΣΤΟΡΙΑ.)

DIONIS CASSII COCCEIANI  
HISTORIA ROMANA.

CUM ANNOTATIONIBUS

LUDOVICI DINDORFII.

VOL. III.



26018  
7/2/93.

LIPSIAE.

IN AEDIBUS B. G. TEUBNERI.

MDCCLXIV.



LIPSIÆ TYPIS B. G. TEUBNERI.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΝΑ.

Τοιαύτη τις ἡ ναυμαχία αὐτῶν τῇ δευτέρᾳ τοῦ Σεπτεμβρίου ἐγένετο. τοῦτο δὲ οὐκ ἄλλως εἶπον, οὐδὲ γὰρ εἶωθα αὐτὸ ποιεῖν, ἀλλ' ὅτι τότε πρῶτον ὁ Καῖσαρ τὸ κράτος πᾶν μόνος ἔσχευ, ὥστε καὶ τὴν ἀπαρίθμησιν τῶν τῆς μοναρχίας αὐτοῦ ἔτων ἀπ' ἐκείνης τῆς ἡμέρας ἀκριβοῦσθαι. καὶ ἐπ' αὐτῇ τῷ<sup>2</sup> τε Ἀπόλλωνι τῷ Ἀκτίῳ τριήρη τε καὶ τετρήρη, τὰ τε ἄλλα τὰ ἐξῆς μέχρι δεκῆρους, ἐκ τῶν αἰχμαλώτων νεῶν ἀνέθηκε, καὶ ναὸν μεῖζω ᾠκοδόμησεν, ἀγωνιά τέ τινα καὶ γυμνικὸν καὶ μουσικῆς ἵπποδρομίας τε πεντετηρικὸν ἱερὸν, οὕτω γὰρ τοὺς τὴν σίτησιν ἔχοντας ὀνομάζουσι, κατέδειξεν, Ἀκτια αὐτὸν προσαγορεύσας. πόλιν τέ τινα ἐν τῷ τοῦ στρατοπέδου τόπῳ,<sup>3</sup> τοὺς μὲν συναγείρας τοὺς δ' ἀναστήσας τῶν πλησιοχώρων, συνῶκισε, Νικόπολιν ὄνομα αὐτῇ δούς. τό τε χωρίον ἐν ᾧ ἐσκήνησε, λίθοις τε τετραπέδοις ἐκρηπίδωσε καὶ τοῖς ἀλοῦσιν ἐμβόλοις ἐκόσμησεν, ἕδος τι ἐν αὐτῷ τοῦ Ἀπόλλωνος ὑπαίθριον ἰδρυσάμενος.

ταῦτα μὲν ὕστερον ἐγένετο, τότε δὲ μέρος μὲν<sup>4</sup> τι τῶν νεῶν ἐς δίωξιν τοῦ τε Ἀντωνίου καὶ τῆς Κλεοπάτρας ἔστειλε· καὶ ἐκεῖνοι ἐπεδίωξαν μὲν αὐτούς, ἐπεὶ δ' οὐκ ἐν καταλήψει ἐφαίνοντο, ἀνεχώρησαν· ταῖς δὲ λοιπαῖς τὸ τάφρευμα αὐτῶν, μηδενὸς

ἐναντιουμένου δι' ὀλιγότητα, ἔλαβε, καὶ μετὰ ταῦτα  
 καὶ τὸν λοιπὸν στρατὸν εἰς Μακεδονίαν ἀπιόντα κα-  
 5 ταλαβῶν ἀμαχί παρεστήσατο. ἤδη δὲ καὶ διέφυγον  
 ἄλλοι τε καὶ τῶν πρώτων οἱ μὲν Ῥωμαῖοι πρὸς τὸν  
 Ἀντώνιον, οἱ δ' ἕτεροι οἱ συμμαχήσαντες αὐτῷ οἴκαδε.  
 οὐ μέντοι γε καὶ ἀντεπολέμησαν οὗτοί γε ἔτι τῷ Καί-  
 10 σαρι, ἀλλὰ καθ' ἡσυχίαν καὶ ἐκεῖνοι καὶ οἱ δῆμοι πάν-  
 τες, ὅσοι καὶ πρότερον ἐρωμαίζον, οἱ μὲν εὐθύς οἱ δὲ  
 2 καὶ μετὰ τοῦθ' ὠμολόγησαν. καὶ ὅς τὰς μὲν πόλεις χρη-  
 μάτων τε ἐσπραξέει καὶ τῆς λοιπῆς εἰς τοὺς πολίτας  
 σφῶν ἐν ταῖς ἐκκλησίαις ἐξουσίας παραιρέσει μετῆλ-  
 15 θε, τοὺς δὲ δὴ δυνάστας τοὺς τε βασιλέας τὰ μὲν  
 χωρία, ὅσα παρὰ τοῦ Ἀντωνίου εἰλήφεσαν, πάντας  
 πλὴν τοῦ τε Ἀμύντου καὶ τοῦ Ἀρχελαίου ἀφείλετο,  
 2 Φιλοπάτορα δὲ τὸν Ταρκονδιμότου καὶ Λυκομήδην  
 ἐν μέρει τοῦ Καππαδοκικοῦ Πόντου βασιλεύοντα,  
 τὸν τε Ἀλέξανδρον τὸν τοῦ Ἰαμβλίχου ἀδελφόν, καὶ  
 τῶν δυναστειῶν ἔπαυσε· καὶ τοῦτον, ὅτι μισθὸν  
 αὐτῆν τῆς ἐκείνου κατηγορίας εἰλήφει, καὶ εἰς τὰ  
 3 ἐπινίκια παραγαγὼν ἀπέκτεινε. τὴν δὲ τοῦ Λυκο-  
 μήδους Μηδείῳ τινὶ ἔδωκεν, ὅτι τοὺς τε Μυσοὺς  
 τοὺς ἐν τῇ Ἀσίᾳ ἀπὸ τοῦ Ἀντωνίου πρὸ τῆς ναυμα-  
 4 χίας ἀπέστησε, καὶ μετ' αὐτῶν τοῖς ἐν τῇ μερίδι αὐ-  
 τοῦ οὔσιν ἐπολέμησε. Κυδωνιάτας δὲ καὶ Λαππαίους  
 ἐλευθέρους ἀφήκεν, ὅτι τινὰ αὐτῷ συνήραντο· καὶ  
 τοῖς γε Λαππαίοις καὶ τὴν πόλιν ἀνεστῶσαν συγκα-  
 4 τώκισε. τῶν τε βουλευτῶν καὶ τῶν ἱππέων τῶν τε  
 ἄλλων τῶν κορυφαίων τῶν συμπραξάντων τι τῷ Ἀν-  
 τωνίῳ πολλοὺς μὲν χρήμασιν ἐξημίωσε, πολλοὺς δὲ  
 καὶ ἐφόνευσε, καὶ τινων καὶ ἐφείσατο. καὶ ἐν μὲν  
 τούτοις ὅ τε Σόβιος ἐπιφανῆς ἐγένετο, πολλάκις τε  
 γὰρ ἀντιπολεμήσας αὐτῷ καὶ τότε φυγῶν καὶ κατα-



κρυφθείς, χρόνω τε ὕστερον εὐρεθείς, ὅμως ἐσώθη, καὶ Μάρκος τις Σκαῦρος· ἀδελφός τε γὰρ τοῦ Σέξ- 5  
του ὁμομήτριος ὢν καὶ θανατωθῆναι κελευσθείς εἶτα  
διὰ τὴν μητέρα τὴν Μουκίαν ἀφείθη. τῶν δὲ κο-  
λασθέντων Ἀκύλιοί τε Φλώροι καὶ Κουρίων ὄνομα  
μάλιστ' ἔσχον, οὗτος μὲν ὅτι τοῦ Κουρίωνος ἐκείνου  
τοῦ ποτε τῷ Καίσαρι τῷ προτέρῳ πολλὰ συναραμέ-  
νου υἱὸς ἦν, οἱ δὲ δὴ Φλώροι ὅτι τὸν ἕτερον τὸν 6  
λαχόντα κελεύσαντος αὐτοῦ σφαγῆναι ἀμφοτέροι διε-  
φθάρησαν. ἦσαν μὲν γὰρ πατήρ τε καὶ παῖς· ὡς δ'  
οὗτος πρὶν λαχεῖν αὐτὸς ἑαυτὸν τῷ σφαγεῖ ἐκὼν  
παρέδωκε, περιήλγησέ τε ἐκείνος καὶ αὐτοχειρία αὐτῷ  
ἐπαπέθανεν.

οὗτοι μὲν οὖν οὕτως ἀπήλλαξαν, ὁ δ' ὅμιλος τῶν 3  
Ἀντωνιείων στρατιωτῶν ἐς τὰ τοῦ Καίσαρος στρα-  
τόπεδα κατετάχθη, καὶ ἔπειτα τοὺς μὲν πολίτας τοὺς  
ἔξω τῆς ἡλικίας ἀπ' ἀμφοτέρων, μηδὲν μηδενὶ δούς,  
ἐς τὴν Ἰταλίαν ἀπέπεμψε, τοὺς δὲ δὴ λοιποὺς διέ-  
σπειραν· ἐπειδὴ γὰρ ἐν τῇ Σικελίᾳ φοβεροὶ οἱ μετὰ 2  
τὴν νίκην ἐγένοντο, ἔδεισε μὴ καὶ αὐτίς θορυβή-  
σωσι, καὶ διὰ τοῦτ' ἔσπευσε, πρὶν καὶ ὄτιοῦν ὑποκ-  
νηθῆναι, τοὺς μὲν παντελῶς ἐκ τῶν ὀπλων ἀπελάσαι,  
τῶν δὲ τὸ πλῆθος διασπάσαι. τοὺς τε ἐξελευθέρους 3  
δι' ὑποψίας ἔτι καὶ τότε ἔχων τὴν τετάρτην αὐτοῖς  
ἐσφορὰν ἀφῆκεν, ἣν ἐκ τῶν προσταχθέντων σφίσι  
χρημάτων ἐπώφειλον. καὶ οὗτοι μὲν οὐχ ὅτι ἐστέ-  
ρηντό τινων ἐμνησικάκου ἔτι, ἀλλ' ὡς καὶ λαβόντες  
ὅσα μὴ συνεσήνεγκαν ἔχαιρον· οἱ τε ἐν τῷ τεταγμέ- 4  
νω ἔτι καὶ τότε ὄντες, τὸ μὲν τι πρὸς τῶν στρατιά-  
χων κατεχόμενοι, τὸ δὲ δὴ πλεῖστον τῇ τοῦ Αἰγυπτίου  
πλούτου ἐλπίδι, οὐδὲν ἐνεόχμωσαν· οἱ δὲ δὴ συννι-  
κήσαντες αὐτῷ καὶ τῆς στρατείας ἀφεθέντες ἤσχαλλου

ἄτε μηδὲν γέρας εὐρόμενοι, καὶ στασιάζειν οὐκ ἐς  
 5 μακρὰν ἤρξαντο. καίτοι ὁ Καῖσαρ ὑποτοπήσας τε  
 αὐτούς, καὶ φοβηθεὶς μὴ τοῦ Μαικήνου, ᾧ καὶ τότε  
 ἢ τε Ῥώμη καὶ ἡ λοιπὴ Ἰταλία προσετέτακτο, κατα-  
 φρονήσωσιν ὅτι ἱππεὺς ἦν, τὸν Ἀργίππαν ὡς καὶ  
 κατ' ἄλλο τι ἐς τὴν Ἰταλίαν ἔπεμψε. καὶ τοσαύτην  
 γ' ἐπὶ πάντα καὶ ἐκείνῳ καὶ τῷ Μαικήνῳ ἐξουσίαν  
 ἔδωκεν ὥστε σφᾶς καὶ τὰς ἐπιστολάς, ἃς τῇ τε βου-  
 λῇ καὶ τοῖς ἄλλοις ἔγραφε, προαναγιγνώσκειν, καὶ  
 6 τούτου καὶ μεταγράφειν ὅσα ἐβούλονται. καὶ διὰ  
 τοῦτο καὶ δακτύλιον ἔλαβον παρ' αὐτοῦ, ἵνα ἐπισφρα-  
 γίζεσθαι αὐτὰς ἔχωσι. διπλῆν γὰρ δὴ σφραγίδα, ἣ  
 μάλιστα τότε ἐχρῆτο, ἐπεποίητο, σφίγγα ἐν ἑκατέρῃ  
 ὁμοίαν ἐκτυπώσας. ὕστερον γὰρ τὴν εἰκόνα τὴν  
 7 ἑαυτοῦ ἐγγλύψας ἐκείνῃ τὰ πάντα ἐσημαίνετο. καὶ  
 αὐτῇ καὶ οἱ μετὰ ταῦτα αὐτοκράτορες, πλὴν Γάλβου,  
 ἐχρήσαντο· οὗτος γὰρ προγονικῶς τιμὴ σφραγίσματι,  
 κῆνα ἐκ πρώρας νεῶς προκύπτουτα ἔχοντι, ἐνόμισεν.  
 ἐπέστελλε δὲ καὶ ἐκείνοις καὶ τοῖς ἄλλοις τοῖς πάνυ  
 φίλοις, ὅποτε τι δέοιτο δι' ἀπορρήτων σφίσι δηλῶσαι,  
 τὸ δεύτερον ἀεὶ στοιχεῖον τοῦ τῷ ῥήματι προσήκου-  
 τος ἀντ' ἐκείνου ἀντεγγράφων.

4 καὶ ὁ μὲν, ὡς οὐδενὸς ἔτι δεινοῦ παρὰ τῶν ἐστρα-  
 τευμένων ἐσομένου, τὰ τε ἐν τῇ Ἑλλάδι διώκησε καὶ  
 τῶν τοῖν θεοῖν μυστηρίων μετέλαβεν, ἐς τε τὴν  
 Ἀσίαν κομισθεὶς καὶ ἐκεῖνα προσκαθίστατο, τὰ τε  
 2 τοῦ Ἀντωνίου ἅμα ἐκαραδόκει· οὐ γὰρ πω σαφές τι  
 ὄπη διεπεφεύγει ἐπέπυστο, καὶ παρεσκευάζετο ὡς καὶ  
 ἐπ' αὐτὸν ὀρμήσων, ἂν τι ἀκριβῶς. θορυβησάντων  
 δ' αὐτῶν ἐν τούτῳ φανερωῶς ἄτε καὶ πολὺ ἀπὸ σφῶν  
 ἀπαρτῶντος αὐτοῦ, ἐφοβήθη μὴ τι κακὸν προστάτου  
 3 τινὸς λαβόμενοι δράσωσι, καὶ διὰ τοῦτ' Ἀντώνιον

μὲν ἄλλοις ἀναζητῆσαι προσέταξεν, αὐτὸς δὲ ἐς τὴν  
 Ἰταλίαν ἠπειχθῆ μεσοῦντος τοῦ χειμῶνος ἐν ᾧ τὸ  
 τέταρτον μετὰ Μάρκου Κράσσου ἦρχεν· οὗτος γὰρ, <sup>a. u.</sup>  
 καίπερ τὰ τε τοῦ Σέξτου καὶ τὰ τοῦ Ἀντωνίου πράξας, <sup>724</sup>  
 τότε μηδὲ στρατηγήσας συνυπάτευσεν αὐτῶ. ἐλθὼν  
 δὲ ἐς τὸ Βρεντέσιον οὐκέτι περαιτέρω προουχώρησεν.  
 ἐπεὶ γὰρ ἢ τε γερουσία πυθομένη τὸν πρόσπλουον <sup>4</sup>  
 αὐτοῦ πᾶσα ἐκείσε, πλὴν τῶν τε δημάρχων καὶ στρα-  
 τηγῶν δύο κατὰ δόγμα καταμεινάντων, ἀπήντησε, καὶ  
 ἢ ἰππᾶς τοῦ τε δήμου τὸ πλεῖον καὶ ἕτεροι, οἱ μὲν κατὰ  
 πρεσβείας οἱ δὲ ἐθέλονταί, πολλοὶ συνῆλθον, οὐκέτ' <sup>5</sup>  
 οὐδὲν ὑπ' οὐδενὸς πρὸς τε τὴν ἀφίξιν αὐτοῦ καὶ  
 πρὸς τὴν τῶν πλειόνων σπουδὴν ἐνεοχμώθη. καὶ γὰρ  
 ἐκεῖνοι οἱ μὲν φόβῳ οἱ δὲ ἐλπίσιν οἱ δὲ καὶ μετὰ-  
 πεμπτοι, πρὸς τὸ Βρεντέσιον ἀφίκοντο· καὶ αὐτῶν ὁ  
 Καῖσαρ τοῖς μὲν ἄλλοις χρήματα ἔδωκε, τοῖς δὲ διὰ  
 παντὸς αὐτῶ συστρατεύσασι καὶ γῆν προσκατένειμε.  
 τοὺς γὰρ δήμους τοὺς ἐν τῇ Ἰταλίᾳ τοὺς τὰ τοῦ Ἀν- <sup>6</sup>  
 τωνίου φρονήσαντας ἐξοικίσας τοῖς μὲν στρατιώταις  
 τὰς τε πόλεις καὶ τὰ χωρία αὐτῶν ἐχαρίσατο, ἐκείνων  
 δὲ δὴ τοῖς μὲν πλείοσι τὸ τε Δυρράχιον καὶ τοὺς  
 Φιλίππους ἄλλα τε ἐποικεῖν ἀντέδωκε, τοῖς δὲ λοι-  
 ποῖς ἀργύριον ἀντὶ τῆς χώρας τὸ μὲν ἔνειμε τὸ δ'  
 ὑπέσχετο. συχνὰ μὲν γὰρ καὶ ἐκ τῆς νίκης ἐκτῆ- <sup>7</sup>  
 σατο, πολλῶ δὲ ἔτι πλείω ἀνήλισκε. καὶ διὰ τοῦτο  
 καὶ προέγραψεν ἐν τῷ πρατηρίῳ τὰ τε ἑαυτοῦ κτή-  
 ματα καὶ τὰ τῶν ἐταίρων, ἵνα ἂν τε προίασθαι τι αὐ-  
 τῶν ἂν τε καὶ ἀντιλαβεῖν τις ἐθέλῃσῃ, τοῦτο ποιήσῃ.  
 καὶ ἐπράθη μὲν οὐδέν, οὐδὲ ἀντεδόθη οὐδέν· τίς γὰρ <sup>8</sup>  
 ἂν καὶ ἐτόλμησεν ὁποτερονοῦν αὐτῶν προᾶξαι; τῆς δὲ δὴ  
 ἐπαγγελίας ἀναβολὴν ἐκ τούτου εὐπρεπῆ λαβῶν ὕστε-  
 ρον αὐτὴν ἐκ τῶν Αἰγυπτίων λαφύρων ἀπήλλαξε.

5 ταῦτά τε οὖν καὶ τὰ ἄλλα τὰ ἐπείγοντα διοική-  
 σας, τοῖς τέ τινα ἄδειαν λαβοῦσι καὶ ἐν τῇ Ἰταλίᾳ  
 διαιωῖσθαι, οὐ γὰρ ἐξῆν, δούς, καὶ τὸν δῆμον τὸν  
 ἐν τῇ Ῥώμῃ ὑπολειφθέντα παρέμενος ὅτι μὴ πρὸς  
 αὐτὸν ἦλθεν, ἔς τε τὴν Ἑλλάδα αὐτίς τριακοστῇ  
 2 μετὰ τὴν ἄφιξιν ἡμέρα ἀπῆρε, καὶ διὰ τοῦ ἰσθμοῦ  
 τοῦ τῆς Πελοποννήσου τὰς ναῦς ὑπὸ τοῦ χειμῶνος  
 ὑπερνεγκῶν οὕτω ταχέως ἐς τὴν Ἀσίαν ἀνεκομίσθη,  
 ὥστε καὶ τὸν Ἀντώνιον τὴν τε Κλεοπάτραν ἐκάτερον  
 ἅμα, καὶ ὅτι ἀφωρομήθη καὶ ὅτι ἐπανῆλθε, μαθεῖν.  
 3 ὡς γὰρ τότε ἐκ τῆς ναυμαχίας ἔφυγον, μέχοι μὲν  
 τῆς Πελοποννήσου ὁμοῦ ἀφίκοντο, ἐντεῦθεν δὲ τῶν  
 συνόντων τινάς, ὅσους ὑπώπτενον, ἀποπέμψαντες,  
 πολλοὶ δὲ καὶ ἀκόντων αὐτῶν ἀπεχώρησαν, Κλεο-  
 πάτρα μὲν ἐς τὴν Αἴγυπτον, μή τι τῆς συμφορᾶς  
 σφων προπυθόμενοι νεωτερίσωσιν, ἠπείχθη, καὶ  
 4 ὅπως γε καὶ τὸν πρόσπλουν ἀσφαλῆ ποιήσεται, τὰς  
 τε πλώρας ὡς καὶ κεκρατηκυῖα κατέστρεψε καὶ ὠδᾶς  
 τινὰς ἐπιπικίους ὑπ' αὐλητῶν ἦδεν· ἐπεὶ δὲ ἐν τῷ  
 ἀσφαλεῖ ἐγένετο, πολλοὺς μὲν τῶν πρώτων, ἅτε καὶ  
 αἰεὶ οἱ ἀχθομένων καὶ τότε ἐπὶ τῇ συμφορᾷ αὐτῆς  
 5 ἐπηρμένων, ἐφόνευσε, πολὺν δὲ καὶ πλοῦτον ἐκ τε  
 τῶν ἐκείνων κτημάτων καὶ ἐκ τῶν ἄλλων καὶ ὀσίων  
 καὶ θείων, μηδενὸς μηδὲ τῶν πάνυ ἀβάτων ἱερῶν  
 φειδομένη, ἠθροίξε, δυνάμεις τε ἐξηρτύετο καὶ συμ-  
 μαχίας περιεσκόπει, τὸν τε Ἀρμένιον ἀποκτείνουσα  
 τὴν κεφαλὴν αὐτοῦ τῷ Μήδῳ, ὡς καὶ ἐπικουρήσουσιν  
 6 σφισι διὰ τοῦτ', ἐπεμψεν. Ἀντώνιος δὲ ἔπλευσε μὲν  
 ἐς τὴν Λιβύην πρὸς τε Πινάριον Σκάρπον καὶ πρὸς  
 τὸ στράτευμα τὸ μετ' αὐτοῦ ἐπὶ τῇ τῆς Αἴγυπτου φυ-  
 λακῇ ἐνταῦθα προσυνειλεγμένον· ἐπεὶ δ' οὔτε προσ-  
 δέξασθαι αὐτὸν ἔφη, καὶ προσέτι καὶ τοὺς προπεμφ-

θέντας ὑπ' αὐτοῦ ἔσφαξε, τῶν τε στρατιωτῶν ὧν  
 ἤρχεν ἀγανακτήσαντάς τινας ἐπὶ τούτῳ διέφθειρεν,  
 οὕτω δὴ καὶ αὐτὸς ἐς τὴν Ἀλεξάνδρειαν μηδὲν πε-  
 ράνας ἐκοιμήθη. καὶ τὰ τε ἄλλα ὡς ἐπὶ ταχεῖ πολέ- 6  
 μῳ παρεσκευάζοντο, καὶ τοὺς υἱεῖς, Κλεοπάτρα μὲν  
 Καισαρίωνα, Ἀντώνιος δὲ Ἀντυλλον, ὃν ἐκ τῆς Φου-  
 λουίας γεννηθέντα οἱ εἶχεν, ἐς ἐφήβους ἐσέγραψαν,  
 ἵν' οἱ τε Αἰγύπτιοι ὡς καὶ ἀνδρός τινος ἤδη βασιλεύ-  
 οντός σφων προθυμηθῶσι, καὶ οἱ ἄλλοι προστατάς  
 ἐκείνους, ἂν γέ τι δεινὸν σφισι συμβῆ, ἔχοντες καρ-  
 τερήσωσι. καὶ τοῖς μὲν μειρακίοις καὶ τοῦτο αἴτιον 2  
 τοῦ ὀλέθρου ἐγένετο· οὐδετέρου γὰρ αὐτῶν ὁ Καί-  
 σαρ, ὡς καὶ ἀνδρῶν ὄντων καὶ πρόσχημά τι προστα-  
 σίας ἐχόντων, ἐφείσατο· ἐκείνοι δ' οὖν παρεσκευάζ-  
 οντο μὲν ὡς καὶ ἐν τῇ Αἰγύπτῳ καὶ ναυσὶ καὶ  
 πεζῷ πολεμήσοντες, καὶ ἐπὶ τούτῳ καὶ τὰ ἔθνη τὰ 3  
 ὁμόχωρα τοὺς τε βασιλέας τοὺς φιλίους σφισι προσπα-  
 ρεκάλουν, ἠτοιμάζοντο δ' οὐδὲν ἤττον ὡς καὶ ἐς τὴν  
 Ἰβηρίαν, ἂν τι κατεπείξῃ, πλευσόμενοι καὶ τὰ ἐκεῖ  
 ἄλλως τε καὶ τῷ πλήθει τῶν χρημάτων ἀποστήσου-  
 ντες, ἢ καὶ πρὸς τὴν Ἐρυθρὰν θάλασσαν μεταστησό-  
 μνοι. καὶ ὅπως γε ἐπὶ πλείστον βουλευόμενοι ταῦτα 4  
 διαλάθωσιν, ἢ καὶ ἔξαπατήσωσιν πῃ τὸν Καίσαρα ἢ  
 καὶ δολοφονήσωσιν, ἔστειλάν τινας ἐκείνῳ μὲν λόγους  
 ὑπὲρ εἰρήνης, τοῖς δὲ δὴ συνοῦσιν αὐτῷ χρήματα  
 φέροντας. καὶ τούτῳ καὶ ἡ Κλεοπάτρα σκηπτρόν τε 5  
 τι χρυσοῦν καὶ στέφανον χρυσοῦν τὸν τε δίφρον τὸν  
 βασιλικόν, κρύφα τοῦ Ἀντωνίου, ὡς καὶ τὴν ἀρχὴν  
 οἱ δι' αὐτῶν διδοῦσα ἐπεμψεν, ἵν' ἂν καὶ ἐκείνου  
 ἐχθήρη, ἀλλ' αὐτὴν γε ἐλεήσῃ. ὁ δὲ τὰ μὲν δῶρα 6  
 ἔλαβεν οἰωνὸν ποιούμενος, ἀπεκρίνατο δὲ τῷ μὲν  
 Ἀντωνίῳ οὐδέν, τῇ δὲ Κλεοπάτρῳ φανερώς μὲν ἄλλα

τε ἀπειλητικὰ καὶ ὅτι, ἂν τῶν τε ὄπλων καὶ τῆς βασιλείας ἀποστῆ, βουλευέσεται περὶ αὐτῆς ὅσα χρὴ πράξαι, λάθρα δὲ ὅτι, ἐὰν τὸν Ἀντώνιον ἀποκτείνῃ, καὶ τὴν ἄδειαν αὐτῇ καὶ τὴν ἀρχὴν ἀκέραιον δώσει.

7 ἐν ᾧ δὲ ταῦτα ἐρίγνυτο, τὰς τε ναῦς τὰς ἐν τῷ Ἀραβικῷ κόλπῳ πρὸς τὸν ἐς τὴν Ἐρυθρὰν θάλασσαν πλοῦν ναυπηγηθείσας οἱ Ἀράβιοι, πεισθέντες ὑπὸ Κυϊντοῦ Διδίου τοῦ τῆς Συρίας ἀρχοντος, κατέπρησαν, καὶ τὰς ἐπικουρίας καὶ οἱ δῆμοι καὶ οἱ δυνά-  
 2 σται πάντες ἀπηρονήσαντο. καὶ μοι θαυμάσαι ἐπέροχεται ὅτι ἄλλοι μὲν συχνοί, καίπερ πολλὰ παρ' αὐτῶν εἰληφότες, ἐγκατέλιπόν σφας, οἱ δὲ ἐπὶ ταῖς ὀπλομαχίαις ἐν τοῖς ἀτιμώτατα τρεφόμενοι προθυμίᾳ τε ἐς αὐτοὺς πλείστη ἐχρήσαντο καὶ ἀνδρειότατα ἠγωνίσαντο. οὗτοι γὰρ ἐν Κυζίκῳ πρὸς τοὺς ἐπι-  
 3 κίους ἀγῶνας, οὓς ἐπὶ τῷ Καίσαρι ἄξιον ἠλπίζον, ἀσκούμενοι, τότε ἐπειδὴ τάχιστα τῶν γεγονότων ἤσθοντο, ὥρμησαν ἐς τὴν Αἴγυπτον ὡς καὶ βοηθή-  
 4 σοντες αὐτοῖς, καὶ πολλὰ μὲν τὸν Ἀμύνταν ἐν τῇ Γαλατίᾳ πολλὰ δὲ καὶ τοὺς τοῦ Ταρκονδιμότου παῖδας ἐν τῇ Κιλικίᾳ, φίλους μὲν σφισιν ἐς τὰ μάλιστα γενομένους, τότε δὲ πρὸς τὰ παρόντα μεταστάντας, πολλὰ δὲ καὶ τὸν Δίδιον κωλύοντά σφας τῆς διόδου ἔδρασαν. οὐ μέντοι καὶ διαπεσεῖν ἐς τὴν Αἴγυπτον  
 5 ἠδυνήθησαν, ἀλλ' ἐπειδὴ πανταχόθεν περιεστοιχίσθησαν, λόγον μὲν οὐδ' ὡς οὐδένα, καίτοι τοῦ Διδίου συχνὰ σφισιν ὑπισχνουμένου, προσεδέξαντο, τὸν δὲ Ἀντώνιον μεταπέμψαντες ὡς καὶ ἐν τῇ Συ-  
 6 ρίᾳ ἄμεινον μετ' αὐτοῦ πολεμήσοντες, ἔπειτ' ἐπειδὴ ἐκεῖνος μὴτ' αὐτὸς ἦλθε μὴτ' ἀγγελίαν τινὰ αὐτοῖς ἐπαμψεν, οὕτω δὴ νομίσαντες αὐτὸν ἀπολωλέναι καὶ ἄκοντες ὡμολόγησαν ἐπὶ τῷ μηδέποτε μονομαχῆσαι,

καὶ τὴν γε Δάφνην παρὰ τοῦ Διδίου, τὸ τῶν Ἀντιοχέων προάστειον, ἐνοικεῖν μέχρις ἂν τῷ Καίσαρι ταῦτα δηλωθῇ ἔλαβον.

καὶ οἱ μὲν ὑπὸ τοῦ Μεσάλου ὕστερον ἀπατη- 7  
θέντες ἐπέμφθησαν ἄλλος ἄλλοσε ὡς καὶ ἐς τὰ στρα-  
τόπεδα καταλεχθισόμενοι, καὶ ἐκ τρόπου δὴ τινος  
ἐπιτηδείου ἐφθάρησαν· Ἀντώνιος δὲ καὶ Κλεοπάτρα 8  
ἀκούσαντες τῶν πρέσβων τὰ παρὰ τοῦ Καίσαρός  
σφισιν ἐπισταλέντα, ἔπεμψαν αὐτοῖς, ἣ μὲν χρήματα  
αὐτῷ πολλὰ δώσειν ὑπισχνουμένη, ὃ δὲ τῆς τε φι-  
λίας καὶ τῆς συγγενείας αὐτὸν ἀναμιμνήσκων, καὶ  
προσέτι καὶ περὶ τῆς συνουσίας τῆς πρὸς τὴν Αἴγυ-  
πτίαν ἀπολογούμενος, ὅσα τε συνηράσθησάν ποτε  
καὶ ὅσα συνενεανιεύσαντο ἀλλήλοις ἐξαριθμούμενος.  
καὶ τέλος Πούπλιον Τουρούλλιον βουλευτὴν τε ὄντα 2  
καὶ σφαγέα τοῦ Καίσαρος γεγονότα τότε τε φιλικῶς  
οἱ συνόντα ἐξέδωκεν αὐτῷ, καὶ ἑαυτόν, ἂν γε καὶ  
διὰ τοῦθ' ἢ Κλεοπάτρα σωθῇ, καταχρήσεσθαι ἐπηγ-  
γείλατο. Καῖσαρ δὲ τὸν μὲν Τουρούλλιον ἀπέκτεινε, 3  
καὶ ἔτυχε γὰρ ἐκ τῆς ἐν Κῷ τοῦ Ἀσκληπιοῦ ὕλης  
ξύλα ἐς ναυτικὸν κεκοφώς, δίκην τινὰ καὶ τῷ θεῷ,  
ὅτι ἐκεῖ ἐδικαιώθη, δοῦναι ἔδοξε, τῷ δ' Ἀντωνίῳ  
οὐδὲν οὐδὲ τότε ἀπεκρίνατο. τρίτην τε οὖν πρεσ- 4  
βείαν ἔστειλε, καὶ τὸν υἱὸν τὸν Ἄντυλλον μετὰ χρυ-  
σίου πολλοῦ αὐτῷ ἔπεμψεν· ὃ δὲ τὰ μὲν χρήματα  
ἔλαβεν, ἐκεῖνον δὲ διὰ κενῆς ἀνταπέστειλε, μηδεμίαν  
ἀπόκρισιν δούς. τῇ μέντοι Κλεοπάτρα πολλά, ὥσπερ  
τὸ πρῶτον, οὕτω καὶ τὸ δεύτερον τό τε τρίτον καὶ  
ἐπηπείλησε καὶ ὑπέσχετο. φοβηθεῖς δ' οὖν καὶ ὡς 5  
μή πως ἀπογνόντες συγγνώμης παρ' αὐτοῦ τεύξε-  
σθαι διακαρτερήσωσι, καὶ ἦτοι καὶ καθ' ἑαυτοὺς πε-  
ριγέωνται, ἢ καὶ ἐς τὴν Ἰβηρίαν τὴν τε Γαλατίαν

ἀπάρωσιν, ἢ καὶ τὰ χρήματα, ἃ παμπληθῆ ἤκουεν  
 6 εἶναι, φθείρωσιν, ἢ γὰρ Κλεοπάτρα πάντα τε αὐτὰ  
 ἐς τὸ μνημεῖον, ὃ ἐν τῷ βασιλείῳ κατεσκευάζεν,  
 ἠθροΐζει, καὶ πάντα, ἂν γέ τινος καὶ ἐλαχίστου δια-  
 μάρτη, κατακαύσειν μεθ' ἑαυτῆς ἠπεΐλει, Θύρσον  
 ἐξελεύθερον ἑαυτοῦ ἔπεμψεν ἄλλα τε πολλὰ καὶ φι-  
 7 λάνθρωπα αὐτῇ ἐροῦντα, καὶ ὅτι καὶ ἐρῶν αὐτῆς  
 τυγχάνει, εἰ πως ἐκ γε τούτου, οἷα ἀξιούσα πρὸς  
 πάντων ἀνθρώπων ἐρᾶσθαι, τόν τε Ἀντώνιον ἀνα-  
 χρήσαιτο καὶ ἑαυτὴν τὰ τε χρήματα ἀκέραια τηρή-  
 σειε. καὶ ἔσχεν οὕτω.

9 πρὶν δὲ δὴ ταῦτα γίνεσθαι, μαθὼν ὁ Ἀντώνιος  
 ὅτι Κορνήλιος Γάλλος τό τε τοῦ Σκάρπου στρατεύμα  
 παρείληφε καὶ μετ' αὐτῶν τὸ Παραιτόνιον ἐξαίφνης  
 παρελθὼν κατέσχηκεν, ἐς μὲν τὴν Συρίαν, καίτοι  
 βουλευθεὶς κατὰ τὴν τῶν μονομάχων μετάπεμψιν ὀρ-  
 2 μῆσαι, οὐκ ἐπορεύθη, ἐπὶ δὲ ἐκεῖνον ἐχώρησεν ὡς  
 μάλιστα μὲν ἀκονιτὶ τοὺς στρατιώτας προσθησόμενος,  
 ἦσαν γὰρ εὐνοϊάν τινα αὐτοῦ ἐκ τῆς συστρατείας  
 ἔχοντες, εἰ δὲ μή, βία γε χειρωσόμενος ἄτε καὶ δύ-  
 ναμιν πολλὴν καὶ ναυτικὴν καὶ πεζὴν ἐπαγόμενος.  
 3 οὐ μέντοι οὐδὲ διαλεχθῆναί τι αὐτοῖς ἠδυνήθη, καί-  
 περ πρὸς τε τὸ τεῖχος προσελθὼν καὶ γεγωνὸν βοή-  
 σας· ὁ γὰρ Γάλλος τοὺς σαλπικτὰς συνηγεῖν κελεύ-  
 σας οὐδὲν οὐδενὶ ἔσακουσαι ἐπέτρεψε. καὶ προσέτι  
 καὶ ἐπεκδρομῇ αἰφνιδίῳ ἔπαισε, καὶ μετὰ τοῦτο καὶ  
 4 ταῖς ναυσὶν ἐσφάλῃ. ἀλύσεις γὰρ τινὰς ὑφύδρους  
 νύκτωρ διὰ τοῦ στόματος τοῦ λιμένος ὁ Γάλλος δια-  
 τεΐνας οὐδεμίαν αὐτοῦ φανερὰν φυλακὴν ἐποιήσατο,  
 ἀλλὰ καὶ πάνυ ἀδεῶς ἔσω μετὰ καταφρονήματος  
 ἐσπλέοντάς σφας περιεῖδεν· ἐπεὶ μέντοι ἔνδον ἐγέ-  
 νοντο, τὰς τε ἀλύσεις μηχαναῖς ἀνέσπασε, καὶ παν-



ταχόθεν ἅμα τὰς ναῦς αὐτῶν ἐκ τε τῆς γῆς καὶ ἐκ  
 τῶν οἰκῶν τῆς τε θαλάσσης περισχῶν τὰς μὲν κατέ-  
 προησε τὰς δὲ κατεπόντωσε. κἀν τούτῳ καὶ τὸ Πη- 5  
 λούσιον ὁ Καῖσαρ, λόγῳ μὲν κατὰ τὸ ἰσχυρὸν ἔργῳ  
 δὲ προδοθὲν ὑπὸ τῆς Κλεοπάτρας, ἔλαβεν. ἐκεῖνη  
 γὰρ ὡς οὔτε τις ἐβοήθησέ σφισι καὶ τὸν Καῖσαρα  
 ἀνανταγώνιστον ὄντα ἤσθετο, τό τε μέγιστον ἀκού-  
 σασα τοὺς διὰ τοῦ Θύρσου πεμφθέντας οἱ λόγους,  
 ἐπίστευσεν ὄντως ἐρᾶσθαι, πρῶτον μὲν ὅτι καὶ ἐβού-  
 λετο, ἔπειτα δὲ ὅτι καὶ τὸν πατέρα αὐτοῦ τόν τε Ἀν-  
 τώνιον ὁμοίως ἐδεδούλωτο. κἀκ τούτου οὐχ ὅπως 6  
 τὴν τε ἄδειαν καὶ τὴν τῶν Αἰγυπτίων βασιλείαν,  
 ἀλλὰ καὶ τὸ τῶν Ῥωμαίων κράτος ἔξιεν προσεδόκη-  
 σε, τό τε Πηλούσιον εὐθύς αὐτῷ προήκατο, καὶ  
 μετὰ τοῦτο προσελαύνοντι πρὸς τὴν πόλιν ἐκώλυσε  
 τοὺς Ἀλεξανδρέας λάθρα ἐπεξελθεῖν, ἐπεὶ ὅσου γε  
 ἀπὸ βοῆς καὶ πάνυ σφᾶς προετρέψατο τοῦτο ποιῆσαι.  
 ὁ δ' οὖν Ἀντώνιος ἐκ τοῦ Παραιτονίου πρὸς τὴν τοῦ 10  
 Πηλουσίου πύστιν ἐπανελθὼν προαπήντησε πρὸ τῆς  
 Ἀλεξανδρείας τῷ Καίσαρι, καὶ αὐτὸν κειμηλότα ἐκ  
 τῆς ὁδοιπορίας ὑπολαβὼν τοῖς ἱππεῦσιν ἐνίκησεν.  
 ἀναθαρσῆσας τε ἐκ τε τούτου καὶ ὅτι βιβλία ἐς τὸ 2  
 στρατόπεδον αὐτοῦ τοξεύμασιν ἐδέπεμψε πεντακοσίας  
 σφίσι καὶ χιλίας δραχμὰς ὑπισχνούμενος, συνέβαλε  
 καὶ τῷ πεζῷ καὶ ἠτήθη· ὁ γὰρ Καῖσαρ αὐτὸς τὰ 3  
 βιβλία ἐθέλοντῆς τοῖς στρατιώταις ἀνέγνω, τόν τε  
 Ἀντώνιον διαβάλλων καὶ ἐκείνους ἐς τε τὴν τῆς προ-  
 δοσίας αἰσχύνῃν καὶ ἐς τὴν ὑπὲρ ἑαυτοῦ προθυμίαν  
 ἀντικαθιστάς, ὥστε καὶ διὰ τοῦτο αὐτοὺς τῇ τε τῆς  
 πείρας ἀγανακτήσει καὶ τῇ τοῦ μὴ ἐθελοκακεῖν ἐν-  
 δεῖξει σπουδάσαι. καὶ ὁ μὲν ἐπειδὴ παρὰ δόξαν ἤλατ- 4  
 τώθη, πρὸς τε τὸ ναυτικὸν ἀπέκλινε, καὶ παρεσκευά-

ζετο ὡς καὶ ναυμαχίῶν ἢ πάντως γε ἐς τὴν Ἰβηρίαν  
 πλευσόμενος· ἰδοῦσα δὲ τοῦθ' ἢ Κλεοπάτρα τὰς τε  
 5 ναῦς αὐτομολῆσαι ἐποίησε, καὶ αὐτὴ ἐς τὸ ἠρίον ἐξ-  
 αίφνης ἐσεπήδησε, λόγῳ μὲν ὡς τὸν Καίσαρα φο-  
 βουμένη καὶ προδιαφθεῖραι τρόπον τινὰ ἑαυτὴν βου-  
 λομένη, ἔργῳ δὲ καὶ τὸν Ἀντώνιον ἐκεῖσε ἐσελθεῖν  
 προκαλουμένη· ὑπετόπει μὲν γὰρ προδίδοσθαι, οὐ  
 μέντοι καὶ ἐπίστευεν ὑπὸ τοῦ ἔρωτος, ἀλλὰ καὶ μάλ-  
 6 λον ὡς εἶπειν ἐκείνην ἢ ἑαυτὸν ἠλέει. ὅπερ πού ἢ  
 Κλεοπάτρα ἀκριβῶς εἰδυῖα ἠλπισεν ὅτι, ἂν πύθηται  
 αὐτὴν τετελευτηκυῖαν, οὐκ ἐπιβιώσεται, ἀλλὰ παρα-  
 χοῆμα ἀποθανεῖται. καὶ διὰ τοῦτο ἐς τε τὸ μνημεῖον  
 σὺν τε εὐνούχῳ τινὶ καὶ σὺν θεραπαίνοις δύο ἐσέ-  
 δραμε, καὶ ἐκεῖθεν ἀγγελίαν αὐτῷ ὡς καὶ ἀπολωλῖα  
 7 ἔπεμψε. καὶ ὃς ἀκούσας τοῦτο οὐκ ἐμέλλησεν, ἀλλ'  
 ἐπαποθανεῖν αὐτῇ ἐπεθύμησε. καὶ τὸ μὲν πρῶτον  
 τῶν παρόντων τινὸς ἐδεήθη ἵνα αὐτὸν ἀποκτείνῃ·  
 ἐπεὶ δὲ ἐκεῖνος σπασάμενος τὸ ξίφος ἑαυτὸν κατειργά-  
 σατο, ζηλωσάτ' τε αὐτὸν ἠθέλησε καὶ ἑαυτὸν ἔτρω-  
 σε, καὶ ἔπεσέ τε ἐπὶ στόμα καὶ δόξαν τοῖς παροῦ-  
 8 σιν ὡς καὶ τεθνηκῶς παρέσχε. θορύβου τε ἐπὶ τού-  
 τῳ γενομένου ἦσθετό τε ἢ Κλεοπάτρα καὶ ὑπερέκυ-  
 ψεν ὑπὲρ τοῦ μνημείου· αἱ μὲν γὰρ θύραι αὐτοῦ  
 συγκλεισθεῖσαι ἅπαξ οὐκέτ' ἀνοιχθῆναι ἐκ μηχανή-  
 ματός τινος ἐδύνατο, τὰ δ' ἄνω πρὸς τῇ ὀροφῇ οὐ-  
 9 δέπω παντελῶς ἐξείργαστο. ἐντεῦθεν οὖν ὑπερκύ-  
 ψασαν αὐτὴν ἰδόντες τινὲς ἀνεβόησαν ὥστε καὶ τὸν  
 Ἀντώνιον ἐσακοῦσαι· καὶ ὃς μαθὼν ὅτι περίεστιν,  
 ἐξανέστη μὲν ὡς καὶ ζῆσαι δυνάμενος, προχυθέντος  
 δ' αὐτῷ πολλοῦ αἵματος ἀπέγνω τε τὴν σωτηρίαν,  
 καὶ ἰκέτευσε τοὺς παρόντας ὅπως πρὸς τε τὸ μνημα

αὐτὸν κομίσωσι καὶ διὰ τῶν σχοινίων τῶν πρὸς τὴν ἀνολκὴν τῶν λίθων κρεμαμένων ἀνιμήσωσι.

καὶ ὁ μὲν ἐνταῦθα οὕτως ἐν τοῖς τῆς Κλεοπάτρας κόλποις ἐναπέθανεν, ἐκείνη δὲ ἐθάροσησε μὲν 11  
 πῶς τὸν Καῖσαρα, καὶ εὐθύς αὐτῷ τὸ γεγονός ἐδήλωσεν, οὐ μὴν καὶ πάνυ ἐπίστευε μηδὲν κακὸν πείσεσθαι. κατεῖχεν οὖν ἑαυτὴν ἔνδον, ἵν' εἰ καὶ διὰ μηδὲν ἄλλο σωθεῖη, τῷ γε φόβῳ τῶν χρημάτων καὶ τὴν ἄδειαν καὶ τὴν βασιλείαν ἐκπρίηται. οὕτω που 2  
 καὶ τότε ἐν τηλικαύτῃ συμφορᾷ οὕσα τῆς δυναστείας ἐμέμνητο, καὶ μᾶλλον γε ἐν τε τῷ ὀνόματι καὶ ἐν τῷ σχήματι αὐτῆς ἀποθανεῖν ἢ ἰδιωτεύσασα ζῆν ἠρεῖτο. ἀμέλει εἶχε μὲν καὶ τὸ πῦρ ἐπὶ τοῖς χρήμασιν, εἶχε δὲ καὶ ἀσπίδας ἄλλα τε ἐρπετὰ ἐφ' ἑαυτῇ, προπειραθεῖσα αὐτῶν ἐν ἀνθρώποις, ὅτινα τρόπον ἕκαστόν σφων ἀποκίννυσι. Καῖσαρ δὲ ἐπεθύμει μὲν 3  
 καὶ τῶν θησαυρῶν ἐγκρατὴς γενέσθαι καὶ ἐκείνην ζῶσάν τε συλλαβεῖν καὶ ἐς τὰ νικητήρια ἀναγαγεῖν, οὐ μέντοι καὶ αὐτὸς πίστιν τινὰ αὐτῇ δοῦς ἀπατεῶν δόξαι γεγонуέναι ἠθέλησεν, ἵν' ὥς καὶ αἰχμαλώτῳ καὶ ἀκουσίᾳ τρόπου τινὰ χειρωθείσῃ χρῆσῃται. καὶ διὰ 4  
 τοῦτ' ἐπεμψε πρὸς αὐτὴν Γαίον τε Προκουλήιον ἱππέα καὶ Ἐπαφρόδιτον ἐξελεύθερον, ἐντειλάμενός σφισιν ὅσα καὶ εἰπεῖν καὶ πράξαι ἐχοῖν. καὶ οὕτως ἐκεῖνοι συμμίξαντες τῇ Κλεοπάτρᾳ καὶ μέτριά τινα διαλεχθέντες, ἔπειτ' ἐξαίφνης συνήρπασαν αὐτὴν πρὶν τι ὁμολογηθῆναι. κακὸν τούτου ἐκποδῶν πάντα ἀφ' 5  
 ὧν ἀποθανεῖν ἐδύνατο ποιησάμενοι, ἡμέρας μὲν τινὰς κατὰ χάραν αὐτῇ τὸ τοῦ Ἀντωνίου σῶμα ταριχευούσῃ διατρεῖψαι ἐπέτρεψαν, ἔπειτα δὲ ἐς τὰ βασίλεια αὐτὴν ἠγάγον, μήτε τῆς ἀκολουθίας τι μήτε τῆς θεραπείας τῆς συνήθους οἱ παραλύσαντες, ὅπως ἔτι καὶ

μᾶλλον ἐλπίσῃ τε ὅσα ἐβούλετο καὶ μηδὲν κακὸν ἑαυ-  
 6 τὴν δράσῃ. ἀμέλει καὶ ὀφθῆναι καὶ διαλεχθῆναί τι  
 τῷ Καίσαρι ἐθελήσασα ἐπέτυχε· καὶ ἵνα γε ἐπὶ  
 πλείον ἀπατηθῇ, αὐτὸς ἀφίξεσθαι πρὸς αὐτὴν ὑπέ-  
 12 σχετο. οἶκόν τε οὖν ἐκπροεπῆ καὶ κλίνην πολυτελεῆ  
 παρασκευάσασα, καὶ προσέτι καὶ ἑαυτὴν ἡμελημένως  
 πῶς κοσμήσασα, καὶ γὰρ ἐν τῷ πενθίμῳ σχήματι  
 δεινῶς ἐνέπρεπεν, ἐκαθέζετο ἐπὶ τῆς κλίνης, πολλὰς  
 μὲν εἰκόνας τοῦ πατρὸς αὐτοῦ καὶ παντοδαπὰς πα-  
 ραθευμένη, πάσας δὲ τὰς ἐπιστολάς τὰς παρ' ἐκείνου  
 2 οἱ πεμφθείσας ἐς τὸν κόλπον λαβοῦσα. καὶ μετὰ  
 τοῦτο ἐσελθόντος τοῦ Καίσαρος ἀνεπήδησέ τε ἠρυ-  
 θρασυμένη, καὶ ἔφη "χαῖρε, ὦ δέσποτα· σοὶ μὲν γὰρ  
 τοῦτο θεὸς ἔδωκεν, ἐμὲ δὲ ἀφείλετο. ἀλλ' ὄρας μὲν  
 που καὶ αὐτὸς τὸν πατέρα σου τοιοῦτον οἶος πολλὰ-  
 κισ πρὸς ἐμὲ ἐσῆλθεν, ἀκούεις δὲ ὅπως τὰ τε ἄλλα  
 ἐτίμησέ με καὶ δὴ καὶ βασιλίδα τῶν Αἰγυπτίων  
 3 ἐποίησεν. ἵνα δ' οὖν τι καὶ αὐτοῦ ἐκείνου περὶ ἐμοῦ  
 πύθῃ, λάβε καὶ ἀνάγνωθι τὰ γράμματα ἃ μοι αὐτο-  
 χειρία ἐπέστειλε." ταῦτά τε ἅμα ἔλεγε, καὶ πολλὰ  
 καὶ ἐρωτικά αὐτοῦ ῥήματα ἀνεγίνωσκε. καὶ τοτὲ  
 μὲν ἔκλασε καὶ τὰς ἐπιστολάς κατεφίλει, τοτὲ δὲ  
 πρὸς τὰς εἰκόνας αὐτοῦ προσέπιπτε καὶ ἐκείνας προσε-  
 4 κύνει. τὰ τε βλέφαρα ἐς τὸν Καίσαρα ἐπενέκλα,  
 καὶ ἐμμελῶς ἀνωλοφύρετο, θρυπτικόν τέ τι προσ-  
 εφθέγγετο, ἄλλοτε μὲν λέγουσα "ποῦ μοι, Καίσαρ,  
 ταῦτά σου τὰ γράμματα;" ἄλλοτε δὲ ὅτι "ἀλλ' ἐν  
 τούτῳ καὶ σύ μοι ζῆς," εἶτα αὖθις "εἴθε σου προ-  
 ετεθνήκειν," καὶ μάλα αὖθις "ἀλλὰ καὶ τοῦτον ἔχου-  
 5 σα σὲ ἔχω." τοιαύτη τινὶ ποικιλίᾳ καὶ τῶν ῥημάτων  
 καὶ τῶν σχημάτων ἐχρήτο, μελιχρὰ ἄττα καὶ προσ-  
 βλέπουσα αὐτῷ καὶ λαλοῦσα. ὁ οὖν Καίσαρ συνίει

μὲν αὐτῆς καὶ παθαινομένης καὶ πληκτιζομένης, οὐ μέντοι καὶ προσεποιεῖτο, ἀλλ' ἐς τὴν γῆν τοὺς ὀφθαλμοὺς ἐρείδσας τοῦτο μόνον εἶπε, "θάρσει, ὦ γύναι, καὶ θυμὸν ἔχε ἀγαθόν· οὐδὲν γὰρ κακὸν πείσῃ." περιαλγήσασα οὖν ἐκείνη ὅτι μήτε προσείδεν αὐτὴν 6 μήτε τι ἢ περὶ τῆς βασιλείας ἢ καὶ ἐρωτικόν τι ἐφθέγγετο, πρὸς τε τὰ γόνατα αὐτοῦ προσέπεσε καὶ ἀνακλαύσασα "ζῆν μὲν" ἔφη, "Καῖσαρ, οὔτε ἐθέλω οὔτε δύναμαι· ταύτην δέ σε τὴν χάριν ἐς τὴν τοῦ πατρὸς μνήμην αἰτῶ, ἵν' ἐπειδὴ με Ἀντωνίῳ μετ' ἐκείνου ὁ δαίμων παρέδωκε, μετ' αὐτοῦ καὶ ἀποθάνω. εἶθε μὲν γὰρ ἀπαλώλιν εὐθύς τότε μετὰ τὸν 7 Καῖσαρα· ἐπεὶ δέ μοι καὶ τοῦτο παθεῖν ἐπέπρωτο, πέμψου με πρὸς Ἀντώνιον, μηδέ μοι τῆς σὺν αὐτῷ ταφῆς φθονήσης, ἵν' ὥσπερ δι' ἐκείνου ἀποθνήσκω, οὔτω καὶ ἐν ἄδου αὐτῷ συνοικήσω."

καὶ ἡ μὲν τοιαῦτα ὡς καὶ ἐλεηθησομένη ἔλεγε, 13 Καῖσαρ δὲ πρὸς μὲν ταῦτα οὐδὲν ἀπεκρίνατο, φοβηθεὶς δὲ μὴ ἑαυτὴν διαχρήσῃται, θαρσεῖν τε αὐτῇ αὐθις παρεκελεύσατο, καὶ οὔτε τὴν θεραπείαν αὐτῆς ἀφείλετο καὶ ἐν ἐπιμελείᾳ αὐτὴν ἐποιεῖτο, ὅπως οἱ τὰ ἐπινίκια ἐπιλαμπρύνῃ. τοῦτό τε οὖν ὑποτοπή- 2 σασα, καὶ μυρῶν θανάτων χαλεπώτερον αὐτὸ νομίσασα εἶναι, ὄντως τε ἀποθανεῖν ἐπεθύμησε, καὶ πολλὰ μὲν τοῦ Καῖσαρος, ὅπως τρόπον τινὰ ἀπόληται, ἐδεῖτο, πολλὰ δὲ καὶ αὐτῇ ἐμηχανᾶτο. ἐπεὶ δ' 3 οὐδὲν ἐπέβαινε, μεταγινώσκειν τε ἐπλάσασα ὡς καὶ ἐλπίδα πολλὴν μὲν καὶ ἐς ἐκείνον πολλὴν δὲ καὶ ἐς τὴν Λιουίαν ἔχουσα, καὶ ἐκουσία τε πλεύσεσθαι ἔλεγε, καὶ κόσμους τινὰς ἀποθέτους ἐς δῶρα ἤτοιμάζετο, εἴ πως πίστιν ἐκ τούτων μὴ τεθνήξῃ λαβοῦσα ἤττον τε τηρηθεῖη καὶ ἑαυτὴν ἐξεργάσαιο. ὃ 4

καὶ ἐγένετο. ἐπειδὴ γὰρ οἱ τε ἄλλοι καὶ ὁ Ἐπαφρό-  
 διτος, ὡπερ ἐπετέτραπτο, πιστεύσαντες ταῦθ' ὡς  
 ἀληθῶς φρονεῖν, τῆς ἀκριβοῦς φυλακῆς ἠμέλησαν,  
 παρεσκευάζετο ὅπως ὡς ἀλυπότατα ἀποθάνη. καὶ  
 γραμματεῖόν τι, δι' οὗ ἐδεήθη τοῦ Καίσαρος ἵνα αὐ-  
 τὴν μετὰ τοῦ Ἀντωνίου ταφῆναι κελεύσῃ, αὐτῷ τῷ  
 5 Ἐπαφροδίτῳ σεσημασμένον, ὅπως προφάσει τῆς ἀπο-  
 κοιμίδῃς αὐτοῦ ὡς καὶ ἄλλο τι ἔχοντος ἐκποδῶν οἱ  
 γένηται, δοῦσα ἔργου εἶχετο. τὴν τε γὰρ ἐσθῆτα τὴν  
 περικαλλεστάτην ἐνδύσα καὶ ἑαυτὴν εὐπρεπέστατα  
 εὐθετήσασα, τό τε σχῆμα τὸ βασιλικὸν πᾶν ἀναλα-  
 14 βούσα, ἀπέθανε. καὶ τὸ μὲν σαφὲς οὐδεὶς οἶδεν ᾧ  
 τρόπῳ διεφθάρῃ· κεντήματα γὰρ λεπτὰ περὶ τὸν  
 βραχίονα αὐτῆς μόνα εὐρέθη· λέγουσι δὲ οἱ μὲν ὅτι  
 ἀσπίδα ἐν ὑδρίᾳ ἢ καὶ ἐν ἄνθεσί τισιν ἐσκομισθεῖ-  
 2 σάν οἱ προσέθετο, οἱ δὲ ὅτι βελόνην, ἣ τὰς τρίχας  
 ἀνεῖρεν, ἰῶ τι, δύναμιν τοιαύτην ἔχοντι ὥστε ἄλ-  
 λως μὲν μηδὲν τὸ σῶμα βλάπτειν, ἂν δ' αἵματος καὶ  
 βραχυτάτου ἄψηται, καὶ τάχιστα καὶ ἀλυπότατα αὐτὸ  
 φθείρειν, χρίσασα τέως μὲν αὐτὴν ἐν τῇ κεφαλῇ  
 ἐφόρει ὥσπερ εἰώθει, τότε δὲ προκατανύξασά τι τὸν  
 3 βραχίονα ἐς τὸ αἷμα ἐνέβαλεν. οὕτω μὲν, ἢ ὅτι ἐγ-  
 γύτατα, μετὰ τῶν δύο θεραπευιῶν ἀπώλετο· ὁ γὰρ  
 εὐνοῦχος ἅμα τῷ συλληφθῆναι αὐτὴν τοῖς τε ἔρπε-  
 τοῖς ἑαυτὸν ἐθελουτῆς παρέδωκε, καὶ δηχθεὶς ὑπ'  
 αὐτῶν ἐς σορὸν προπαρασκευασμένην οἱ ἐσεπεπηδή-  
 κει. ἀκούσας δὲ ὁ Καῖσαρ τὴν τελευτὴν αὐτῆς ἐξ-  
 επλάγη, καὶ τό τε σῶμα αὐτῆς εἶδε, καὶ φάρμακα  
 αὐτῷ καὶ ψύλλους, εἴ πως ἀνασφήλειε, προσήνεγκεν.  
 οἱ δὲ δὴ ψύλλοι οὗτοι ἄνδρες μὲν εἶσι, γυνὴ γὰρ οὐ  
 γίγνεται ψύλλα, δύνανται δὲ πάντα τε ἰὸν παντὸς  
 ἔρπετοῦ παραχορῆμα, πρὶν θνήσκειν τινά, ἐκμυζᾶν,

καὶ αὐτοὶ μηδὲν ὑπὸ μηδενὸς αὐτῶν δηχθέντες βλά-  
 πτεσθαι. φύονται δὲ ἐξ ἀλλήλων, καὶ δοκιμάζουσι 5  
 τὰ γεννηθέντα ἥτοι μετ' ὄψεών που εὐθύς ἐμβλη-  
 θέντα, ἢ καὶ τῶν σπαργάνων αὐτῶν ἐπιβληθέντων  
 σφίσι· οὔτε γὰρ τῷ παιδίῳ τι λυμαίνονται, καὶ ὑπὸ  
 τῆς ἐσθῆτος αὐτοῦ ναρκῶσι. τοῦτο μὲν τοιοῦτόν ἐστιν, 6  
 ὁ δὲ δὴ Καῖσαρ μηδένα τρόπον ἀναβιάσασθαι τὴν  
 Κλεοπάτραν δυνηθεὶς ἐκείνην μὲν καὶ ἐθαύμασε καὶ  
 ἠλέησεν, αὐτὸς δὲ ἰσχυρῶς ἐλυπήθη ὡς καὶ πάσης  
 τῆς ἐπὶ τῇ νίκῃ δόξης ἐστερημένος.

Ἀντώνιος μὲν δὴ καὶ Κλεοπάτρα, πολλῶν μὲν 15  
 τοῖς Αἰγυπτίοις πολλῶν δὲ καὶ τοῖς Ῥωμαίοις κακῶν  
 αἰτίοι γενόμενοι, οὕτω τε ἐπολέμησαν καὶ οὕτως ἐτε-  
 λεύτησαν, ἔν τε τῷ αὐτῷ τρόπῳ ἐταριχεύθησαν, καὶ  
 τῇ αὐτῇ θήκῃ ἐτάφησαν. ἔσχον δὲ τὴν τε φύσιν τῆς  
 ψυχῆς καὶ τὴν τύχην τοῦ βίου τοιάνδε. ὁ μὲν συνεῖ- 2  
 ναί τε τὸ δέον οὐδενὸς ἤσσω ἐγένετο καὶ πολλὰ  
 ἀφρόνως ἔπραξεν, ἀνδρεία τε ἔν τισι διέπραξε καὶ  
 ὑπὸ δειλίας συχνὰ ἐσφάλῃ, τῇ τε μεγαλοψυχίᾳ καὶ  
 τῇ δουλοπρεπείᾳ ἐξ ἴσου ἐχρῆτο, καὶ τὰ τε ἀλλότρια  
 ἤρπαζε καὶ τὰ οἰκεῖα προῖετο, ἠλέει τε ἀλόγως συχ-  
 ροὺς καὶ ἐκόλαζεν ἀδίκως πλείονας· καὶ τούτων 3  
 ἰσχυρότατός τε ἐξ ἀσθενεστάτου καὶ πλουσιώτατος  
 ἐξ ἀπορωτάτου γενόμενος οὐδετέρου αὐτῶν ἀπάνητο,  
 ἀλλὰ καὶ τὸ κράτος τὸ τῶν Ῥωμαίων μόνος ἔξειν ἐλ-  
 πίσας αὐτὸς ἑαυτὸν ἀπέκτεινε. Κλεοπάτρα δὲ ἄπλη- 4  
 στος μὲν Ἀφροδίτης ἄπληστος δὲ χρημάτων γενομένη,  
 καὶ πολλῇ μὲν φιλοτιμίᾳ φιλοδόξῳ, πολλῇ δὲ καὶ πε-  
 ριφρονήσει θρασείᾳ χρησαμένη, τὴν τε βασιλείαν  
 τὴν τῶν Αἰγυπτίων ὑπ' ἔρωτος ἐκτίησεν, καὶ τὴν  
 τῶν Ῥωμαίων λήψασθαι δι' αὐτοῦ ἐλπίσασα ταύτης  
 τε ἐσφάλῃ καὶ ἐκείνην προσεπώλεσε, δύο τε ἀνδρῶν

Ῥωμαίων τῶν καθ' ἑαυτὴν μεγίστων κατεκράτησε, καὶ διὰ τὸν τρίτον ἑαυτὴν κατεχρήσατο.

- 5 οὗτοι μὲν δὴ τοιοῦτοί τε ἐγένοντο καὶ οὕτως ἀπήλλαξαν· τῶν δὲ δὴ παίδων αὐτῶν Ἀντυλλος μὲν, καίτοι τὴν τε τοῦ Καίσαρος θυγατέρα ἠγγυημένος καὶ ἐς τὸ τοῦ πατρὸς αὐτοῦ ἡρώων, ὃ ἡ Κλεοπάτρα ἐπεποιήκει, καταφυγῶν, εὐθύς ἐσφάγη, Καισαρίων δὲ ἐς Αἰθιοπίαν φεύγων κατελήφθη τε ἐν τῇ ὁδῷ  
6 καὶ διεφθάρη. ἡ δὲ Κλεοπάτρα Ἰούβα τῷ τοῦ Ἰούβου παιδὶ συνώκησε· τούτῳ γὰρ ὁ Καῖσαρ τραφέντι τε ἐν τῇ Ἰταλίᾳ καὶ συστρατευσαμένῳ οἱ ταύτην τε καὶ τὴν βασιλείαν τὴν πατρῴαν ἔδωκε, καὶ αὐτοῖς καὶ τὸν Ἀλέξανδρον καὶ τὸν Πτολεμαῖον ἐχαρίσατο.  
7 ταῖς τε ἀδελφιδαῖς, ἃς ἐκ τοῦ Ἀντωνίου ἢ Ὀκταουῖα ἀνήρητό τε καὶ ἐτετρόφει, χρήματα ἀπὸ τῶν πατρῴων ἀπένειμε. καὶ τῷ Ἰούλῳ τῷ τοῦ Ἀντωνίου τῆς τε Φουλουῖας υἱεῖ τοὺς ἐξελευθέρους αὐτοῦ πάνθ' ὅσα τελευτῶντάς σφας καταλιπεῖν αὐτῷ κατὰ τοὺς νό-  
16 μους ἔδει, παραχορῆμα δοῦναι ἐκέλευσε. τῶν τε ἄλλων τῶν τὰ τοῦ Ἀντωνίου μέχρι τότε πραξάντων τοὺς μὲν ἐκόλασε τοὺς δὲ ἀφήκεν, ἢ δι' ἑαυτὸν ἢ διὰ τοὺς φίλους. ἐπειδὴ τε συχνοὶ παρ' αὐτῷ καὶ δυναστῶν καὶ βασιλέων παῖδες οἱ μὲν ἐφ' ὀμηρεῖα οἱ δὲ καὶ ἐφ' ὕβρει τρεφόμενοι εὐρέθησαν, τοὺς μὲν οἴκαδε αὐτῶν ἀπέστειλε, τοὺς δὲ ἀλλήλοις συνώκι-  
2 σεν, ἐτέρους τε κατέσχευεν. ὣν ἐγὼ τοὺς μὲν ἄλλους ἐάσω, δύο δὲ δὴ μόνον ὀνομαστὶ μνησθήσομαι· τὴν μὲν γὰρ Ἰωτάπην τῷ Μήδῳ καταφυγόντι μετὰ τὴν ἦτταν πρὸς αὐτὸν ἐκὼν ἀπέδωκε, τῷ δ' Ἀρτιάξῃ τοὺς ἀδελφοὺς καίπερ αἰτήσαντι οὐκ ἔπεμψεν, ὅτι τοὺς ὑπολειφθέντας ἐν τῇ Ἀρμενίᾳ Ῥωμαίους ἀπεκτόνει.  
3 περὶ μὲν δὴ τοὺς ἄλλους τοιαῦτα ἐγίνετο, τῶν



δὲ Αἰγυπτίων τῶν τε Ἀλεξανδρέων πάντων ἐφείσατο ὥστε μὴ διολέσαι τινά, τὸ μὲν ἀληθὲς ὅτι οὐκ ἠξίωσε τοσοῦτους τε αὐτοὺς ὄντας καὶ χρησιμωτάτους τοῖς Ῥωμαίοις ἐς πολλὰ ἂν γενομένους ἀνήκεστόν τι δρᾶσαι· πρόφασιν δὲ ὅμως προυβάλλετο τὸν τε θεὸν τὸν Σάραπιν καὶ τὸν Ἀλέξανδρον τὸν οἰκιστὴν αὐτῶν, καὶ τρίτον Ἄρειον τὸν πολίτην, ᾧ που φιλοσοφοῦντί τε καὶ συνόντι οἱ ἐχοῖτο. καὶ τὸν γε λόγον δι' οὗ συνέγνω σφίσι, ἑλληνιστί, ὅπως συνῶσιν αὐτοῦ, εἶπε. καὶ μετὰ ταῦτα τὸ μὲν τοῦ Ἀλεξάνδρου σῶμα εἶδε, καὶ αὐτοῦ καὶ προσήψατο, ὥστε τι τῆς θινός, ὡς φασι, θραυσθῆναι· τὰ δὲ δὴ τῶν Πτολεμαίων, καίτοι τῶν Ἀλεξανδρέων σπουδῇ βουλευθέντων αὐτῷ δεῖξαι, οὐκ ἐθεάσατο, εἰπὼν ὅτι βασιλέα ἀλλ' οὐ νεκροὺς ἰδεῖν ἐπεθύμησα. καὶ τῆς αὐτῆς ταύτης αἰτίας οὐδὲ τῷ Ἄπιδι ἐντυχεῖν ἠθέλησε, λέγων θεοὺς ἀλλ' οὐχὶ βοῦς προσκυνεῖν εἰθίσθαι. ἐκ δὲ τούτου τὴν τε 17 Αἴγυπτου ὑποτελῆ ἐποίησε καὶ τῷ Γάλλῳ τῷ Κορνηλίῳ ἐπέτρεψε· πρὸς τε γὰρ τὸ πολύανδρον καὶ τῶν πόλεων καὶ τῆς χώρας, καὶ πρὸς τὸ ῥάδιον τό τε κοῦφον τῶν τρόπων αὐτῶν, τὴν τε σιτοπομπίαν καὶ τὰ χρήματα, οὐδενὶ βουλευτῇ οὐχ ὅπως ἐγχειρίσαι αὐτὴν ἐτόλμησεν, ἀλλ' οὐδὲ ἐνεπιδημεῖν αὐτῇ ἐξουσίαν ἔδωκεν, ἂν μὴ τιμὴ αὐτὸς ὀνομαστί συγχωρήσῃ. οὐ 2 μέντοι οὐδὲ ἐκείνοις βουλευεῖν ἐν τῇ Ῥώμῃ ἐφήκεν. ἀλλὰ τοῖς μὲν ἄλλοις ὡς ἐκάστοις, τοῖς δ' Ἀλεξανδρεῦσιν ἄνευ βουλευτῶν πολιτεύεσθαι ἐκέλευσε· τοσαύτην που νεωτεροποιίαν αὐτῶν κατέγνω. καὶ σφῶν 3 οὔτω τότε ταχθέντων τὰ μὲν ἄλλα καὶ νῦν ἰσχυρῶς φυλάσσεται, βουλευούσι δὲ δὴ καὶ ἐν τῇ Ἀλεξανδρείᾳ, ἐπὶ Σεουήρου αὐτοκράτορος ἀρξάμενοι, καὶ ἐν

τῇ Ῥώμῃ, ἐπ' Ἀντωνίνου τοῦ υἱέος αὐτοῦ πρώτον ἐς τὴν γερούσιαν ἐσγραφέντες.

4 Αἴγυπτος μὲν οὕτως ἐδουλώθη· πάντες γὰρ οἱ ἀντισχόντες αὐτῶν χρόνον τινὰ ἐχειρώθησαν, ὥς που καὶ τὸ δαιμόνιον σφισιν ἐναργέστατα προέδειξεν. ὕσέ τε γὰρ οὐχ ὅπως ὕδατι, ἐνθα μηδὲ ἐψέκασέ ποτε, ἀλλὰ καὶ αἵματι· ταῦτά τε ἅμα ἐκ τῶν νεφῶν ἐξέπι-  
5 πτε καὶ ὄπλα παρεφαίνετο. κτυπήματά τε τινα ἐτέρωθι καὶ τυμπάνων καὶ κυμβάλων καὶ βοήματα καὶ αὐλῶν καὶ σαλπύγγων ἐγίνετο, καὶ τις δρακῶν ὑπερμεγέθης ἐξαίφνης σφίσιν ὀφθεις ἀμήχανον ὅσον ἐξεσύρισε. κὰν τούτῳ καὶ ἀστέρεις κομῆται ἐωρῶντο, καὶ νεκρῶν εἰδῶλα ἐφαντάζετο, τὰ τε ἀγάλματα ἐσκυθρώπασε, καὶ ὁ Ἄπις ὀλοφυρτικόν τι ἐμυκήσατο καὶ κατεδάκρυσε.

6 ταῦτα μὲν οὕτως ἐγένετο, χρήματα δὲ πολλὰ μὲν ἐν τῷ βασιλικῷ εὐρέθη, πάντα γὰρ ὡς εἶπειν καὶ τὰ ἐκ τῶν ἀγιοτάτων ἱερῶν ἀναθήματα ἢ Κλεοπάτρα ἀνελομένη συνεπλήθυσε τὰ λάφυρα τοῖς Ῥωμαίοις ἄνευ τινὸς οἰκείου αὐτῶν μιάσματος, πολλὰ δὲ καὶ  
7 παρ' ἐκάστου τῶν αἰτιαθέντων τι ἠθροίσθη. καὶ χωρὶς οἱ λοιποὶ πάντες, ὅσοι μηδὲν ἴδιον ἐγκλημα λαβεῖν ἐδύνατο, τὰ δύο μέρη τῶν εὐσιῶν ἠτήθησαν. καὶ ἀπ' αὐτῶν πάντες μὲν οἱ στρατιῶται τὰ ἐποφειλόμενά σφισιν ἐκομίσαντο, οἱ δὲ δὴ καὶ τότε τῷ Καίσαρι συγγενόμενοι πεντήκοντα καὶ διακοσίας δραχμάς, ὥστε μὴ διαρπάσαι τὴν πόλιν, προσεπέλαβον.  
8 τοῖς τε προδανείσασί τι πάντα ἀπηλλάγη, καὶ τοῖς συμμετασχουῖσι τοῦ πολέμου καὶ τῶν βουλευτῶν καὶ τῶν ἱπέων πάμπολλα ἐδόθη, τό τε σύμπαν ἢ τε ἀρχὴ ἢ τῶν Ῥωμαίων ἐπλουτίσθη καὶ τὰ ἱερὰ αὐτῶν ἐκοσμήθη.

ὁ δ' οὖν Καῖσαρ ὡς τὰ τε προειρημένα ἔπραξε, 18  
καὶ πόλιν καὶ ἐκεῖ ἐν τῷ τῆς μάχης χωρίῳ συν-  
ῶκισε, καὶ τὸ ὄνομα καὶ τὸν ἀγῶνα αὐτῇ ὁμοίως τῇ  
προτέρᾳ δούς, τὰς τε διώρυχας τὰς μὲν ἐξεκάθηρε  
τὰς δὲ ἐκ καινῆς διώρυξε, καὶ τᾶλλα τὰ προσήκοντα  
προσδιώκησεν, ἔς τε τὴν Ἀσίαν τὸ ἔθνος διὰ τῆς Συ-  
ρίας ἦλθε, κἀνταῦθα παρεχείμασε, τὰ τε τῶν ὑπη-  
κόων ὡς ἕκαστα καὶ τὰ τῶν Πάρθων ἅμα καθιστά- 2  
μενος. στασιασάντων γὰρ αὐτῶν καὶ τινος Τιριδά-  
του τῷ Φραάτῃ ἐπαναστάντος, πρότερον μὲν, καὶ  
ἕως ἔτι τὰ τοῦ Ἀντωνίου καὶ μετὰ τὴν ναυμαχίαν  
ἀνθιστήκει, οὐχ ὅσον οὐ προσέθετό τῳ αὐτῶν συμ-  
μαχίαν αἰτησάντων, ἀλλ' οὐδὲ ἀπεκρίνατο ἄλλο οὐ-  
δὲν ἢ ὅτι βουλευσεται, πρόφασιν μὲν ὡς καὶ περὶ  
τὴν Αἴγυπτου ἀσχολίαν ἔχων, ἔργῳ δὲ ἴν' ἐκτροχω-  
θεῖεν ἐν τούτῳ μαχόμενοι πρὸς ἀλλήλους. τότε δὲ 3  
ἐπειδὴ ὁ τε Ἀντώνιος ἐτελεύτησε, καὶ ἐκείνων ὁ μὲν  
Τιριδάτης ἠττηθεὶς ἐς τὴν Συρίαν κατέφυγεν, ὁ δὲ  
Φραάτης κρατήσας πρέσβεις ἔπεμψε, τούτοις τε φι-  
λικῶς ἐχορημάτισε, καὶ τῷ Τιριδάτῃ βοηθήσειν μὲν  
οὐχ ὑπέσχετο, διαιτᾶσθαι δὲ ἐν τῇ Συρίᾳ ἐπέτρψε,ν,  
νίόν τέ τινα τοῦ Φραάτου ἐν εὐεργεσίας μέρει παρ'  
αὐτοῦ λαβὼν ἔς τε τὴν Ῥώμην ἀνήγαγε καὶ ἐν ὀμη-  
ρεῖα ἐποίησατο.

ἐν δὲ τούτῳ καὶ ἔτι πρότερον συχνὰ μὲν καὶ ἐπὶ 19  
τῇ τῆς ναυμαχίας νίκη οἱ ἐν οἴκῳ Ῥωμαῖοι ἐψηφί-  
σαντο. τὰ τε γὰρ νικητήρια αὐτῶ, ὡς καὶ τῆς Κλεο-  
πάτρας, καὶ ἀψίδα τροπαιοφόρον ἐν τε τῷ Βρεντε-  
σίῳ καὶ ἑτέραν ἐν τῇ Ῥωμαίᾳ ἀγορᾷ ἔδωκαν· τὴν τε 2  
κρηπίδα τοῦ Ἰουλιείου ἡρώου τοῖς τῶν αἰχμαλωτί-  
δων νεῶν ἐμβόλοις κοσμηθῆναι, καὶ πανήγυριν οἱ  
πεντετηρίδα ἄγεσθαι, ἐν τε τοῖς γενεθλίοις αὐτοῦ

καὶ ἐν τῇ τῆς ἀγγελίας τῆς νίκης ἡμέρᾳ ἱερομηνίαν εἶναι, καὶ ἐς τὴν πόλιν ἐσιόντι αὐτῷ τὰς τε ἱερείας τὰς ἀειπαρθένους καὶ τὴν βουλὴν τὸν τε δῆμον μετὰ τε τῶν γυναικῶν καὶ μετὰ τῶν τέκνων ἀπαντήσασθαι ἔγνωσαν. τὰς γὰρ εὐχὰς τὰς τε εἰκόνας καὶ τὴν προεδρίαν καὶ τὰ ἄλλα τὰ τοιουτότροπα περιττόν ἐστιν ἤδη λέγειν. τὴν μὲν οὖν πρώτην ἐκείνῳ τε ταῦτ' ἐψηφίσαντο, καὶ τὰ τοῦ Ἀντωνίου κοσμήματα τὰ μὲν καθείλον τὰ δ' ἀπήλειψαν, τὴν τε ἡμέραν ἐν ἣ ἔγεννητο μιὰρὰν ἐνόμισαν, καὶ τὸ τοῦ Μάρκου πρόσρημα ἀπεῖπον μηδενὶ τῶν συγγενῶν αὐτοῦ εἶναι.

ὡς μὲντοι καὶ τεθνεῶτα αὐτὸν ἐπύθοντο, ἠγγέλθη δὲ τοῦτο Κικέρωνος τοῦ Κικέρωνος παιδὸς ἐν μέρει τοῦ ἔτους ὑπατεύοντος, τοῦτό τε τινες ὡς οὐκ ἀθεοὶ δὴ συμβὰν ἐλάμβανον, ἐπειδήπερ ὁ πατὴρ αὐτοῦ ὑπὸ τοῦ Ἀντωνίου ὅτι μάλιστα ἐτεθνήκει, καὶ προσεψηφίσαντο τῷ Καίσαρι καὶ στεφάνους καὶ ἱερομηνίας πολλὰς, καὶ αὐτῷ καὶ ἕτερα ἐπινίκια ὡς καὶ τῶν Αἰγυπτίων ἀγαγεῖν ἔδοσαν· τὸν γὰρ Ἀντώνιον καὶ τοὺς ἄλλους Ῥωμαίους τοὺς σὺν ἐκείνῳ νικηθέντας οὔτε πρότερον οὔτε τότε, ὡς καὶ ἐορτάζειν σφᾶς ἐπ' αὐτοῖς θέον, ὠνόμασαν. τὴν τε ἡμέραν ἐν ἣ ἡ Ἀλεξάνδρεια ἐάλω, ἀγαθὴν τε εἶναι καὶ ἐς τὰ ἔπειτα ἔτη ἀρχὴν τῆς ἀπαριθμήσεως αὐτῶν νομίζεσθαι, καὶ τὸν Καίσαρα τὴν τε ἐξουσίαν τὴν τῶν δημάρχων διὰ βίου ἔχειν, καὶ τοῖς ἐπιβοωμένοις αὐτὸν καὶ ἐντὸς τοῦ πωμηρίου καὶ ἔξω μέχρις ὀγδόου ἡμισταδίου ἀμύνειν, ὃ μηδενὶ τῶν δημαρχούντων ἐξῆν, ἐκκλητόν τε δικάζειν, καὶ ψηφόν τινα αὐτοῦ ἐν πᾶσι τοῖς δικαστηρίοις ὡσπερ Ἀθηνᾶς φέρεσθαι, τοὺς τε ἱερέας καὶ τὰς ἱερείας ἐν ταῖς ὑπέρ τε τοῦ δήμου καὶ τῆς βουλῆς εὐχαῖς καὶ ὑπὲρ ἐκείνου ὁμοίως εὐχεσθαι,

καὶ ἐν τοῖς συσσιτίοις οὐχ ὅτι τοῖς κοινοῖς ἀλλὰ καὶ τοῖς ἰδίοις πάντας αὐτῷ σπένδειν ἐκέλευσαν.

τότε μὲν δὴ ταῦτ' ἐγνώσθη, ὑπατεύοντος δ' αὐ- 20  
 τοῦ τὸ πέμπτον μετὰ Σέξτου Ἀπουληίου τὰ τε πραχ- 725  
 θέντα ὑπ' αὐτοῦ πάντα ἐν αὐτῇ τῇ τοῦ Ἰανουαρίου α. υ.  
 νομηνια ὄρκους ἐβεβαιώσαντο, καὶ ἐπειδὴ καὶ τὰ  
 περὶ τῶν Πάρθων γράμματα ἦλθεν, ἔς τε τοὺς ὕμνους  
 αὐτὸν ἐξ ἴσου τοῖς θεοῖς ἐσγράφεσθαι, καὶ φυλὴν 2  
 Ἰουλίαν ἐπ' αὐτοῦ ἐπονομάζεσθαι, τῷ τε στεφάνῳ  
 αὐτὸν τῷ ἐπινικίῳ διὰ πασῶν τῶν πανηγύρεων χοῆ-  
 σθαι, καὶ τοὺς συννικήσαντάς οἱ βουλευτάς ἐν περι-  
 πορφύροις ἱματίοις τὴν πομπὴν αὐτῷ συμπέμψαι,  
 τὴν τε ἡμέραν ἐν ἣ ἂν ἔς τὴν πόλιν ἐσέλθῃ θυσίαις 3  
 τε πανδημὶ ἀγαλθῆναι καὶ ἱερὰν ἀεὶ ἄγεσθαι, ἱερέας  
 τε αὐτὸν καὶ ὑπὲρ τὸν ἀριθμὸν, ὅσους ἂν ἀεὶ ἐθε-  
 λήσῃ, αἰρεῖσθαι προσκατεστήσαντο· ὅπερ πού ἐξ  
 ἐκείνου παραδοθὲν ἐς ἀόριστον ἐπηυξήθη, ὥστε μη-  
 δὲν ἔτι χοῆναί με περὶ τοῦ πλήθους αὐτῶν ἀκριβο-  
 λογεῖσθαι. ὁ οὖν Καῖσαρ τὰ μὲν ἄλλα πλὴν βρα- 4  
 χέων ἐδέξατο, τὸ δὲ δὴ σύμπαντας αὐτῷ τοὺς ἐν τῇ  
 πόλει ὄντας ἀπαντῆσαι παρητήσατο ἄντικρος μὴ  
 γενέσθαι. πλείστον δὲ ὅμως ὑπὲρ πάντα τὰ ψηφι-  
 σθέντα οἱ ὑπερήσθη ὅτι τὰς τε πύλας τὰς τοῦ Ἰανοῦ  
 ὡς καὶ πάντων σφίσι τῶν πολέμων παντελῶς πεπαυ-  
 μένων ἔκλεισαν, καὶ τὸ οἰώνισμα τὸ τῆς Ἰγριείας  
 ἐποίησαν· καὶ γὰρ τότε δι' ἅπερ εἶπον διελέλειπτο.  
 ἦσαν μὲν γὰρ ἐν ὅπλοις ἔτι καὶ Τρηούριοι Κελτοὺς 5  
 ἐπαγαγόμενοι καὶ Κάνταβροι καὶ Οὐακκαῖοι καὶ Ἀστυ-  
 ρες· καὶ οὗτοι μὲν ὑπὸ τοῦ Ταύρου τοῦ Στατιλίου,  
 ἐκεῖνοι δὲ ὑπὸ Νωνίου Γάλλου κατεστράφησαν· ἄλλα  
 τε ὡς καθ' ἑκάστους ταραχώδῃ συχνὰ ἐγίγνετο. ἀλλ'  
 ἐπειδὴ μηδὲν μέγα ἀπ' αὐτῶν συνηνέχθη, οὔτε ἐκεῖ-

6 νοι τότε πολεμείσθαι ἐνόμιζον οὔτε ἐγὼ ἐπιφανές τι  
 περὶ αὐτῶν γράψαι ἔχω. Καῖσαρ δὲ ἐν τούτῳ τὰ τε  
 ἄλλα ἐχορημάτιζε, καὶ τεμένην τῇ τε Ῥώμῃ καὶ τῷ  
 πατρὶ τῷ Καίσαρι, ἤρωα αὐτὸν Ἰούλιον ὀνομάσας,  
 ἐν τε Ἐφέσῳ καὶ ἐν Νικαίᾳ γενέσθαι ἐφήκεν· αὐταὶ  
 γὰρ τότε αἱ πόλεις ἐν τε τῇ Ἀσίᾳ καὶ ἐν τῇ Βιθυνίᾳ  
 7 προετειμήντο. καὶ τούτους μὲν τοῖς Ῥωμαίοις τοῖς  
 παρ' αὐτοῖς ἐποικουῶσι τιμᾶν προσέταξε· τοῖς δὲ δὴ  
 ξένοις, Ἑλληνᾶς σφας ἐπικαλέσας, ἑαυτῷ τινα, τοῖς  
 μὲν Ἀσιανοῖς ἐν Περγάμῳ τοῖς δὲ Βιθυνοῖς ἐν Νι-  
 κομηδεῖᾳ, τεμενίσαι ἐπέτρηψε. καὶ τοῦτ' ἐκεῖθεν  
 ἀρξάμενον καὶ ἐπ' ἄλλων αὐτοκράτορων οὐ μόνον ἐν  
 τοῖς Ἑλληνικοῖς ἔθνεσιν, ἀλλὰ καὶ ἐν τοῖς ἄλλοις  
 8 ὅσα τῶν Ῥωμαίων ἀκούει, ἐγένετο. ἐν γὰρ τοι τῷ  
 ἄστει αὐτῷ τῇ τε ἄλλῃ Ἰταλίᾳ οὐκ ἔστιν ὅστις τῶν  
 καὶ ἐφ' ὀποσονοῦν λόγου τινὸς ἀξίῳ ἐτόλμησε τοῦτο  
 ποιῆσαι· μεταλλάξασι μέντοι κἀνταῦθα τοῖς ὀρθῶς  
 αὐταρχήσασιν ἄλλαι τε ἰσόθεοι τιμαὶ δίδονται καὶ  
 δὴ καὶ ἠρῶα ποιεῖται.

9 ταῦτα μὲν ἐν τῷ χειμῶνι ἐγένετο, καὶ ἔλαβον  
 καὶ οἱ Περγαμηνοὶ τὸν ἀγῶνα ἱερὸν ὠνομασμένον  
 21 ἐπὶ τῇ τοῦ ναοῦ αὐτοῦ τιμῇ ποιεῖν. τοῦ δὲ δὴ θέ-  
 ρους ἔς τε τὴν Ἑλλάδα καὶ ἔς τὴν Ἰταλίαν ὁ Καῖσαρ  
 ἐπεραιώθη, καὶ αὐτοῦ ἔς τὴν πόλιν ἐσελθόντος οἱ τε  
 ἄλλοι ἔθυσαν, ὥσπερ εἴρηται, καὶ ὁ ὕπατος Οὐαλέριος  
 Ποῦττος· ἐκεῖνος μὲν γὰρ καὶ τοῦτο πᾶν τὸ ἔτος,  
 ὥσπερ καὶ τὰ δύο τὰ πρότερα, ὑπάτευσε, τὸν δὲ  
 2 δὴ Σέξτον ὁ Ποῦττος διεδέξατο. οὗτος οὖν δημοσίᾳ  
 καὶ αὐτὸς ὑπὲρ τε τοῦ δήμου καὶ ὑπὲρ τῆς βουλῆς  
 ἐπὶ τῇ τοῦ Καίσαρος ἀφίξει ἐβουθύτησεν· ὃ μήπω  
 πρότερον ἐπὶ μηδενὸς ἄλλου ἐγεγόνει. μετὰ δὲ τοῦτο  
 τούς τε ὑποστρατήγους καὶ ἐπήνεσε καὶ ἐτίμησεν

ὥσπερ εἰθιστο, καὶ τὸν τε Ἀγρίππαν ἄλλοις τέ τισι 3  
 καὶ σημείῳ κυανοειδεῖ ναυκρατητικῶ προσεπεσέμνυνε,  
 καὶ τοῖς στρατιώταις ἔδωκέ τινα· τῷ τε δήμῳ καθ'  
 ἑκατὸν δραχμάς, προτέροις μὲν τοῖς ἐς ἄνδρας τελοῦ-  
 σιν, ἔπειτα δὲ καὶ τοῖς παισὶ διὰ τὸν Μάρκελλον τὸν  
 ἀδελφιδουῦν, διένειμε. καὶ ἐπὶ τε τούτοις, καὶ ὅτι 4  
 παρὰ τῶν πόλεων τῶν ἐν τῇ Ἰταλίᾳ τὸ χρυσίον τὸ  
 τοῖς στεφάνοις προσῆκον οὐκ ἐδέξατο, καὶ ὅτι καὶ  
 πάντα ἃ τε αὐτὸς ὄφειλέ τιςιν ἀπέδωκε, καὶ ἃ οἱ  
 ἄλλοι ἐπὶ ὄφειλον οὐκ ἐσέπραξεν, ὥσπερ εἴρηται, τῶν  
 τε δυσχερῶν πάντων οἱ Ῥωμαῖοι ἐπελάθοντο, καὶ τὰ  
 ἐπινίκια αὐτοῦ ἡδέως ὡς καὶ ἀλλοφύλων ἀπάντων  
 τῶν ἡττηθέντων ὄντων εἶδον· τοσοῦτον γὰρ τὸ πλη- 5  
 θος τῶν χρημάτων διὰ πάσης ὁμοίως τῆς πόλεως  
 ἐχώρησεν ὥστε τὰ μὲν κτήματα ἐπιτιμηθῆναι, τὰ δὲ  
 δανείσματα ἀγαπητῶς ἐπὶ δραχμῇ πρότερον ὄντα τότε  
 ἐπὶ τῷ τριτημορίῳ αὐτῆς γενέσθαι. ἐώρτασε δὲ τῇ  
 μὲν πρώτη ἡμέρᾳ τὰ τε τῶν Παννονίων καὶ τὰ τῶν  
 Δελματῶν, τῆς τε Ἰαπυδίας καὶ τῶν προσχώρων  
 σφίσι, Κελτῶν τε καὶ Γαλατῶν τινων. Γάιος γὰρ 6  
 Καρίνας τοὺς τε Μορίνους καὶ ἄλλους τινὰς συνε-  
 παναστάντας αὐτοῖς ἐχειρώσατο, καὶ τοὺς Σουήβους  
 τὸν Ῥῆνον ἐπὶ πολέμῳ διαβάντας ἀπεώσατο· καὶ  
 διὰ ταῦτα ἤγαγε μὲν καὶ ἐκεῖνος τὰ νικητήρια, καί-  
 τοι τοῦ τε πατρὸς αὐτοῦ ὑπὸ τοῦ Σύλλου θανατω-  
 θέντος, καὶ αὐτὸς ἄρξαι ποτὲ μετὰ τῶν ἄλλων τῶν  
 ὁμοίων οἱ κωλυθεῖς, ἤγαγε δὲ καὶ ὁ Καῖσαρ, ἐπειδὴ  
 ἡ ἀναφορὰ τῆς νίκης τῇ αὐτοκράτορι αὐτοῦ ἀρχῇ  
 προσήκουσα ἦν. ἐν μὲν οὖν τῇ πρώτῃ ἡμέρᾳ ταῦτα 7  
 διεωρτάσθη, ἐν δὲ τῇ δευτέρᾳ ἢ πρὸς τῷ Ἀκτίῳ ναυ-  
 κρατία, κἂν τῇ τρίτῃ ἢ τῆς Αἰγύπτου καταστροφῇ.  
 ἐπιφανεῖς μὲν δὴ καὶ αἱ ἄλλαι πομπαὶ διὰ τὰ ἀπ'

αὐτῆς λάφυρα ἐγένοντο, τσαῦτα γὰρ ἠθροίσθη ὥστε  
 πάσαις ἐπαρκέσαι, πολυτελεστάτη δ' οὖν καὶ ἀξιοπρε-  
 8 πεστάτη αὕτη ἢ Αἴγυπτία. τὰ τε γὰρ ἄλλα καὶ ἡ  
 Κλεοπάτρα ἐπὶ κλίνης ἐν τῷ τοῦ θανάτου μιμήματι  
 παρεκομίσθη, ὥστε τρόπον τινὰ καὶ ἐκείνην μετὰ τε  
 τῶν ἄλλων αἰχμαλώτων καὶ μετὰ τοῦ Ἀλεξάνδρου  
 τοῦ καὶ Ἡλίου, τῆς τε Κλεοπάτρας τῆς καὶ Σελήνης,  
 9 τῶν τέκνων, ὡς πομπεῖον ὀφθῆναι. μετὰ δὲ δὴ  
 τοῦτο ὁ Καῖσαρ ἐφ' ἅπασιν αὐτοῖς ἐσελάσας τὰ μὲν  
 ἄλλα κατὰ τὸ νομιζόμενον ἔπραξε, τὸν δὲ δὴ συνύ-  
 πατον τοὺς τε λοιποὺς ἄρχοντας περιεῖδε παρὰ τὸ  
 καθεστηκὸς ἐπισπομένους οἱ μετὰ τῶν λοιπῶν βου-  
 λευτῶν τῶν συννευικηκότων· εἰώθεσαν γὰρ οἱ μὲν  
 ἠγεῖσθαι οἱ δὲ ἐφέπεσθαι.

22 ἐπεὶ δὲ ταῦτα διετέλεσε, τό τε Ἀθηναίων τὸ  
 Χαλκιδικὸν ὠνομασμένον καὶ τὸ βουλευτήριον τὸ  
 Ἰουλίειον, τὸ ἐπὶ τῇ τοῦ πατρὸς αὐτοῦ τιμῇ γενόμε-  
 νον, καθιέρωσεν. ἐνέστησε δὲ ἐς αὐτὸ τὸ ἄγαλμα τὸ  
 τῆς Νίκης τὸ καὶ νῦν ὄν, δηλῶν, ὡς εἰοικεν, ὅτι παρ'  
 2 αὐτῆς τὴν ἀρχὴν ἐκτίσαστο· ἦν δὲ δὴ τῶν Ταραντί-  
 νων, καὶ ἐκεῖθεν ἐς τὴν Ῥώμην κομισθὲν ἐν τε τῷ  
 συνεδρίῳ ἰδρῦθη καὶ Αἴγυπτίοις λαφύροις ἐκοσμήθη,  
 καὶ τοῦτο καὶ τῷ τοῦ Ἰουλίου ἠρώφ ὀσιωθέντι τότε  
 3 ὑπῆρξε· συχνὰ γὰρ καὶ ἐς ἐκεῖνο ἀνετέθη, καὶ ἕτερα  
 τῷ τε Διὶ τῷ Καπιτωλίῳ καὶ τῇ Ἥρᾳ τῇ τε Ἀθηναῖ  
 ἰερώθη, πάντων τῶν πρότερον ἐνταῦθα ἀνακεισθαι  
 δοκούντων ἢ καὶ ἔτι κειμένων ἐκ δόγματος τότε κα-  
 θαιρεθέντων ὡς καὶ μεμιαμμένων. καὶ οὕτως ἡ Κλεο-  
 πάτρα καίπερ καὶ ἠττηθεῖσα καὶ ἀλοῦσα ἐδοξάσθη,  
 ὅτι τὰ τε κοσμήματα αὐτῆς ἐν τοῖς ἱεροῖς ἡμῶν ἀνά-  
 4 κειται καὶ αὐτὴ ἐν τῷ Ἀφροδισίῳ χρυσῇ ὀράται. ἐν  
 δ' οὖν τῇ τοῦ ἠρώφ ὀσιώσει ἀγῶνές τε παντοδαποὶ



ἐγένοντο, καὶ τὴν Τροίαν εὐπατρίδαι παῖδες ἵππευ-  
 σαν, ἄνδρες τε ἐκ τῶν ὁμοίων σφίσιν ἐπὶ τε κελήτων  
 καὶ ἐπὶ συνωρίδων τῶν τε τεθρίππων ἀντηγωνίσαντο,  
 Κύντος τέ τις Οὐτιέλλιος βουλευτῆς ἐμονομάχησε.  
 καὶ θηρία καὶ βοτὰ ἄλλα τε παμπληθῆ καὶ θινόκερος 5  
 ἵππος τε ποτάμιος, πρῶτον τότε ἐν τῇ Ῥώμῃ ὄφθέντα,  
 ἐσφάγη. καὶ ὁ μὲν ἵππος ὁποῖός ἐστι πολλοῖς τε  
 εἴρηται καὶ πολὺ πλείοσιν ἐώραται· ὁ δὲ δὴ θινόκε-  
 ρως τὰ μὲν ἄλλα ἐλέφαντί πη προσέοικε, κέρας δέ τι  
 κατ' αὐτὴν τὴν θίνα ἔχει, καὶ διὰ τοῦτο οὕτω κέκλη-  
 ται. ταῦτά τε οὖν ἐσήχθη, καὶ ἀθροοὶ πρὸς ἀλλήλους 6  
 Δακοὶ τε καὶ Σουῆβοι ἐμαχέσαντο. εἰσὶ δὲ οὗτοι  
 μὲν Κελτοί, ἐκεῖνοι δὲ δὴ Σκύθαι τρόπον τινά· καὶ  
 οἱ μὲν πέραν τοῦ Ῥήνου, ὡς γε τὰ κριβῆς εἰπεῖν, πολ-  
 λοι γὰρ καὶ ἄλλοι τοῦ τῶν Σουήβων ὀνόματος ἀντι-  
 ποιοῦνται, οἱ δὲ ἐπ' ἀμφοτέρω τοῦ Ἰστρου νέμονται,  
 ἀλλ' οἱ μὲν ἐπὶ τάδε αὐτοῦ καὶ πρὸς τῇ Τριβαλλικῇ 7  
 οἰκοῦντες ἔς τε τὸν τῆς Μυσίας νομὸν τελοῦσι καὶ  
 Μυσοί, πλὴν παρὰ τοῖς πάνυ ἐπιχωρίοις, ὀνομάζον-  
 ται, οἱ δὲ ἐπέκεινα Δακοὶ κέκληνται, εἴτε δὴ Γέται  
 τινὲς εἴτε καὶ Θραῖκες τοῦ Δακικοῦ γένους τοῦ τὴν  
 Ῥοδόπην ποτὲ ἐποικήσαντος ὄντες. οὗτοι οὖν οἱ Δακοὶ 8  
 ἐπρεσβεύσαντο μὲν πρὸ τοῦ χρόνου τούτου πρὸς τὸν  
 Καίσαρα, ὡς δ' οὐδενὸς ὦν ἐδέοντο ἔτυχον, ἀπέκλι-  
 ναν πρὸς τὸν Ἀντώνιον, καὶ ἐκεῖνον μὲν οὐδὲν μέγα  
 ὠφέλησαν στασιάσαντες ἐν ἀλλήλοις, ἀλόντες δὲ ἐκ  
 τούτου τινὲς ἔπειτα τοῖς Σουήβοις συνεβλήθησαν.  
 ἐγένετο δὲ ἡ θεωρία ἅπασα ἐπὶ πολλὰς, ὥσπερ εἰκὸς 9  
 ἦν, ἡμέρας, οὐδὲ διέλιπε καίτοι τοῦ Καίσαρος ἀρρω-  
 στήσαντος, ἀλλὰ καὶ ἀπόντος αὐτοῦ δι' ἐτέρων ἐποιή-  
 θη. καὶ ἐν αὐταῖς οἱ βουλευταὶ μίαν τινὰ ὡς ἕκαστοι  
 ἡμέραν ἐν τοῖς τῶν οἰκιῶν σφῶν προθύροις εἰστιά-

θησαν, οὐκ οἶδ' ὅθεν ἐς τοῦτο προαχθέντες· οὐ γὰρ παραδέδοται.

- 23 τότε μὲν δὴ ταῦθ' οὕτως ἐπράχθη, τοῦ δὲ δὴ Καίσαρος τὸ τέταρτον ἔτι ὑπατεύοντος ὁ Ταῦρος ὁ Στατίλιος θέατρόν τι ἐν τῷ Ἀρείῳ πεδίῳ κνηγετικὸν λίθινον καὶ ἐξεποίησε τοῖς ἑαυτοῦ τέλεσι καὶ καθιέρωσεν ὄπλομαχίᾳ, καὶ διὰ τοῦτο στρατηγὸν ἕνα παρὰ τοῦ δήμου κατ' ἔτος αἰρεῖσθαι ἐλάμβανε.
- 2 κατὰ δὲ δὴ τοὺς αὐτοὺς τούτους χρόνους ἐν οἷς ταῦτ' ἐγίγνετο, ὁ Κράσσος ὁ Μάρκος ἐς τε τὴν Μακεδονίαν καὶ ἐς τὴν Ἑλλάδα πεμφθεὶς τοῖς τε Δακοῖς καὶ τοῖς Βαστάρνοις ἐπολέμησε. καὶ περὶ μὲν ἐκείνων, οἵτινές τε εἶσι καὶ διὰ τί ἐπολεμώθησαν, εἴρηται· Βαστάρνοι δὲ Σκύθαι τε ἀκριβῶς νενομίδαται, καὶ τότε τὸν Ἴστρον διαβάντες τὴν τε Μυσίαν τὴν κατ' ἀντιπέρας σφῶν καὶ μετὰ τοῦτο καὶ Τριβαλλοὺς ὁμόρους αὐτῇ ὄντας τοὺς τε Δαρδάνους ἐν τῇ χώρᾳ τῇ ἐκείνων οἰκοῦντας ἐχειρώσαντο. τέως μὲν οὖν ταῦτ' ἐποίουν, οὐδὲν σφισι προᾶγμα πρὸς τοὺς Ῥωμαίους ἦν· ἐπεὶ δὲ τὸν τε Αἴμον ὑπερέβησαν καὶ τὴν Θράκην τὴν Δενθελητῶν ἐνσπονδον αὐτοῖς οὖσαν κατέδραμον, ἐνταῦθα ὁ Κράσσος τὸ μὲν τι τῷ Σιτᾷ τῷ τῶν Δενθελητῶν βασιλεῖ τυφλῷ ὄντι ἀμύνων, τὸ δὲ δὴ πλεῖστον περὶ τῆς Μακεδονίας φορηθεὶς ἀντεπήλθε σφισι, καὶ αὐτοὺς ἐκ τῆς προσόδου μόνης
- 5 καταπλήξας ἐξέωσεν ἀμαχίᾳ ἐκ τῆς χώρας. καὶ τούτου οἴκαδε ἀναχωροῦντας ἐπιδιώκων τὴν τε Σεγετικὴν καλουμένην προσεποίησατο καὶ ἐς τὴν Μυσίδα ἐνέβαλε, καὶ τὴν τε χώραν σφῶν ἐκάκωσε καὶ πρὸς τεῖχος τι καρτερὸν προσελάσας τοῖς μὲν προδρόμοις ἔπταισε, μόνους γὰρ αὐτοὺς οἱ Μυσοὶ οἰηθέντες εἶναι ἐπέξοδον ἐποίησαντο, προσβοηθήσας δὲ σφισι παντὶ

τῷ λοιπῷ στρατεύματι καὶ ἀνέκοψεν αὐτοὺς καὶ  
 προσεδρεύσας ἐξεῖλε. πρᾶσσοντας δὲ αὐτοῦ ταῦτα 24  
 οἱ Βαστάρνοι τῆς τε φυγῆς ἐπέσχον καὶ πρὸς τῷ  
 Κέδρω ποταμῷ κατέμειναν, περιορῶμενοι τὰ γενησό-  
 μενα. ἐπειδὴ τε νικήσας τοὺς Μυσσοὺς καὶ ἐπ' ἐκεί-  
 νους ὤρησε, πρέσβεις ἐπεμψαν ἀπαγορεύοντες αὐτῷ  
 μὴ διώκειν σφᾶς, ὡς οὐδὲν τοὺς Ῥωμαίους ἠδικη-  
 κότες. καὶ αὐτοὺς ὁ Κράσσος κατασχὼν ὡς καὶ τῆ 2  
 ὑστεραία τὴν ἀπόκρισιν δώσων, τὰ τε ἄλλα ἐφιλο-  
 φρονήσατο καὶ κατεμέθυσεν ὥστε πάντα τὰ βουλευ-  
 ματα αὐτῶν ἐμαθεῖν· ἀπλήστως τε γὰρ ἐμφορεῖται  
 πᾶν τὸ Σκυθικὸν φῦλον οἴνου, καὶ ὑπερκορὲς αὐτοῦ  
 ταχὺ γίνεται. Κράσσος δὲ ἐν τούτῳ τῆς νυκτὸς ἐς 3  
 ὕλην τινὰ προχωρήσας, καὶ προσκόπους πρὸ αὐτῆς  
 καταστήσας, ἀνέπαυσέ τε τὸ στρατεύμα, καὶ μετὰ  
 τοῦτο τῶν Βασταρνῶν μόνους τε ἐκείνους εἶναι νομι-  
 σάντων καὶ ἐπιδραμόντων σφίσιν, ἐς τε τὰ λάσια  
 ἀναχωροῦσιν ἐπακολουθησάντων, πολλοὺς μὲν ἐν-  
 ταῦθα πολλοὺς δὲ καὶ φυγόντας ἐφθειρεν· ὑπὸ τε 4  
 γὰρ τῶν ἀμαξῶν κατόπιν αὐτοῖς οὐσῶν ἐνεποδίσθη-  
 σαν, καὶ προσέτι καὶ τοὺς παῖδας τὰς τε γυναῖκας  
 σῶσαι ἐθελήσαντες ἔπταισαν. καὶ τὸν γε βασιλέα  
 αὐτῶν Δέλδωνα αὐτὸς ὁ Κράσσος ἀπέκτεινε· κἂν  
 τὰ σκῦλα αὐτοῦ τῷ Φερετρίῳ Διὶ ὡς καὶ ὀπίμα ἀνέ-  
 θηκεν, εἴπερ αὐτοκράτωρ στρατηγὸς ἐγεγόνει. ἐκείνῃ 5  
 τε οὖν οὕτως ἐπράχθη, καὶ οἱ λοιποὶ οἱ μὲν ἐς ἄλσος  
 τι καταφυγόντες περιεπρήσθησαν, οἱ δὲ ἐς τεῖχος τι  
 ἐσπηδήσαντες ἐξηρέθησαν. ἄλλοι ἐς τὸν Ἴστρον ἐμ-  
 πεσόντες, ἄλλοι κατὰ τὴν χώραν σκεδασθέντες ἐφθά-  
 ρησαν. περιλειφθέντων δ' οὖν καὶ ὡς τινῶν, καὶ 6  
 χωρίον ἰσχυρὸν καταλαβόντων, ἡμέρας μὲν τινὰς  
 μάτην σφίσιν ὁ Κράσσος προσήδρευσε, ἔπειτα Ῥω-

λου οἱ Γετῶν τινων βασιλέως ἐπικουρήσαντος ἐξεῖλεν  
 7 αὐτούς. καὶ ὃ τε Ῥώλης πρὸς τὸν Καῖσαρα ἐλθὼν  
 φίλος τε ἐπὶ τούτῳ καὶ σύμμαχος αὐτοῦ ἐνομίσθη,  
 καὶ οἱ αἰχμάλωτοι τοῖς στρατιώταις διεδόθησαν.

25 πράξας δὲ ταῦτα ὁ Κράσσος ἐπὶ τοὺς Μυσοὺς  
 ἐτράπετο, καὶ τὰ μὲν πείθων τινὰς τὰ δὲ ἐκφοβῶν  
 τὰ δὲ καὶ βιαζόμενος, πάντας μὲν πλὴν πάνυ ὀλίγων,  
 2 ἐπιπόνως δὲ δὴ καὶ ἐπικινδύνως κατεστρέψατο. καὶ  
 τότε μὲν, χειμῶν γὰρ ἦν, ἐς τὴν φιλίαν ἀνεχώρησε,  
 πολλὰ μὲν ὑπὸ τοῦ ψύχους πολλῶ δὲ ἔτι πλείω ὑπὸ  
 τῶν Θρακῶν, δι' ὧν ὡς φίλων ἐπανήει, παθῶν·  
 ὅθεν περ γνώμην ἔσχευ ἀρκεσθῆναι τοῖς κατειργασμέ-  
 νοις. καὶ γὰρ καὶ θυσίαι καὶ νικητήρια οὐχ ὅτι τῷ  
 Καῖσαρι ἀλλὰ καὶ ἐκείνῳ ἐψηφίσθη· οὐ μέντοι καὶ  
 τὸ τοῦ αὐτοκράτορος ὄνομα, ὡς γέ τινές φασιν, ἔλα-  
 3 βεν, ἀλλ' ὁ Καῖσαρ μόνος αὐτὸ προσέθετο. ἐπεὶ δὲ  
 οἱ Βαστάρνοι ταῖς τε συμφοραῖς ἀχθόμενοι, καὶ μη-  
 κέτ' αὐτὸν ἐπιστρατεύσειν σφίσι πυθόμενοι, πρὸς τε  
 τοὺς Δενθελήτας καὶ πρὸς τὸν Σιτᾶν αὐτίς ὡς καὶ  
 αἰτιώτατον αὐτοῖς τῶν κακῶν γεγονότα ἐτράποντο,  
 οὕτω καὶ ἄκων ἐξανέστη, καὶ σπουδῇ χωρήσας ἀνέλ-  
 πιστός τε αὐτοῖς ἐπέπεσε, καὶ κρατήσας σπονδὰς  
 4 ὁποίας ἠθέλησεν ἔδωκεν. ὡς δ' ἅπαξ τῶν ὀπλων αὐτίς  
 ἤψατο, ἐπεθύμησεν ἀμύνασθαι τοὺς Θρακᾶς τοὺς ἐν  
 τῇ ἀνακομιδῇ τῇ ἐκ τῆς Μυσίας λυπήσαντας αὐτόν·  
 καὶ γὰρ τότε χωρία τε ἐντειχιζόμενοι καὶ πολεμησεύ-  
 οντες ἠγγέλλοντο. καὶ σφῶν Μαίδους μὲν καὶ Σερ-  
 δοὺς μάχαις τε κατακρατῶν, καὶ τὰς χεῖρας τῶν  
 ἀλισκομένων ἀποτέμνων, οὐκ ἀπόνως μὲν, ἐχειρώ-  
 σατο δ' οὖν· τὰ δ' ἄλλα πλὴν τῆς τῶν Ὀδρουσῶν  
 5 γῆς κατέδραμε. τούτων γάρ, ὅτι τῷ τε Διονύσῳ πρόσ-  
 κεινται καὶ τότε ἄνευ τῶν ὀπλων ἀπήντησάν οἱ,

ἐφείσατο· καὶ αὐτοῖς καὶ τὴν χώραν ἐν ἧ καὶ τὸν θεὸν ἀγάλλουσιν ἐχαρίσατο, Βησσούς τοὺς κατέχον-  
τας αὐτὴν ἀφελόμενος.

πράσσοντα δὲ αὐτὸν ταῦτα ὁ Ῥώλης Δάπυρι 26  
Γειτῶν τινῶν καὶ αὐτῷ βασιλεῖ πολεμῶθεις μετεπέμ-  
ψατο· καὶ ὃς ἐπικουρήσας οἱ τὴν τε ἵππον τῶν ἐναν-  
τίων ἐς τοὺς πεζοὺς ἐσήραξε, καὶ συμφοβήσας ἐκ  
τούτου καὶ ἐκείνους μάχην μὲν οὐδεμίαν ἔτ' ἐποιή-  
σατο, φόνον δὲ δὴ φευγόντων ἐκατέρων πολὺν εἰργά-  
σατο. καὶ μετὰ τοῦτο τὸν Δάπυγα πρὸς φρούριόν 2  
τι καταφυγόντα ἀπολαβὼν ἐπολιόρκει· κἀν τῇ προσε-  
δρεῖα ἑλλημιστί τις αὐτὸν ἀπὸ τοῦ τείχους ἀσπασά-  
μενος ἔς τε λόγους οἱ ἦλθε καὶ προδοσίαν συνέθετο.  
ἀλισκόμενοι οὖν οὕτως οἱ βάρβαροι ἐπ' ἀλλήλους  
ῶρησαν, καὶ ὃ τε Δάπυξ ἀπέθανε καὶ ἄλλοι πολλοί.  
τὸν μέντοι ἀδελφὸν αὐτοῦ ζωγρήσας ὁ Κράσσος οὐχ  
ὅτι τι κακὸν ἔδρασεν, ἀλλὰ καὶ ἀφῆκε. ποιήσας δὲ 3  
ταῦτα ἐπὶ τὸ σπήλαιον τὴν Κεῖριν καλουμένην ἐστρα-  
τεύσατο· τοῦτο γὰρ μέγιστόν τε ἄμα καὶ ἐχυρώτατον  
οὕτως ὄν ὡς καὶ τοὺς Τιτᾶνας ἐς αὐτὸ μετὰ τὴν  
ἦτταν τὴν ὑπὸ τῶν θεῶν δὴ σφισι γενομένην συγκα-  
ταφυγεῖν μυθεύεσθαι, καταλαβόντες οἱ ἐπιχώριοι  
πλήθει πολλῷ τὰ τε ἄλλα τὰ τιμιώτατα καὶ τὰς ἀγέ-  
λας ἐς αὐτὸ πάσας ἐσεκομίσαντο. ὁ οὖν Κράσσος τὰ 4  
τε στόμια αὐτοῦ πάντα σχολιὰ καὶ δυσδιερεύνητα ὄντα  
ἀναζητήσας ἀπωκοδόμησε, κἀκ τούτου κἀκείνους λι-  
μῷ κατεστρέψατο. ὡς δὲ ταῦτα αὐτῷ προεχώρησεν,  
οὐδὲ τῶν ἄλλων Γειτῶν, καίπερ μηδὲν τῷ Δάπυρι  
προσηκόντων, ἀπέσχετο, ἀλλ' ἐπὶ Γένουκλα τὸ εὐερ- 5  
κέστατον τῆς Ζυράξου ἀρχῆς τεῖχος ἦλθεν, ὅτι τὰ ση-  
μεῖα, ἃ τοῦ Ἀντωνίου τοῦ Γαῖου οἱ Βαστάρναι πρὸς  
τῇ τῶν Ἰστριανῶν πόλει ἀφήρηντο, ἐνταῦθα ἤκουεν

ὄντα· καὶ αὐτὸ περὶ τε ἅμα καὶ διὰ τοῦ Ἰστροῦ, πρὸς γὰρ τῷ ὕδατι ἐπεπόλιστο, προσβαλὼν οὐκ ἐν πολλῷ μὲν χρόνῳ, σὺν πολλῷ δὲ δὴ πόνῳ, καίτοι 6 τοῦ Ζυράξου μὴ παρόντος, εἶλεν. ἐκεῖνος γὰρ ὡς τάχιστα τῆς ὁρμῆς αὐτοῦ ἤσθετο, πρὸς τε τοὺς Σκύθας ἐπὶ συμμαχίαν μετὰ τῶν χρημάτων ἀπῆρε, καὶ οὐκ ἔφθη ἀνακομισθεῖς·-

ταῦτα μὲν ἐν Γέταις ἐπραξε, τῶν δὲ δὴ Μυσῶν τοὺς μὲν ἐκ τῶν κεχειρωμένων ἐπαναστάοντας δι' ἐτέ- 27 ρων ἀνεκτέησατο, ἐπὶ δὲ Ἀρτακίους ἄλλους τέ τινας οὐθ' ἀλόντας ποτὲ οὔτ' αὐ προσχωρήσαί οἱ ἐθέλοντας, καὶ αὐτούς τε μέγιστον ἐπὶ τούτῳ φρονοῦντας καὶ τοῖς ἄλλοις ὀργὴν τε ἅμα καὶ νεωτερισμὸν ἐμποιοῦντας, αὐτὸς τε ἐπεστράτευσε, καὶ σφας τὰ μὲν βία, δρᾶσαντας οὐκ ὀλίγα, τὰ δὲ καὶ φόβῳ τῶν ἀλισκομένων προσηγάγετο.

2 ταῦτα μὲν ἐν χρόνῳ ἐγένετο, γράφω δὲ τά τε ἄλλα ὡς που παραδέδοται, καὶ αὐτὰ τὰ ὀνόματα. τὸ μὲν γὰρ πάλαι Μυσοί τε καὶ Γέται πᾶσαν τὴν με- ταξὺ τοῦ τε Αἴμου καὶ τοῦ Ἰστροῦ οὔσαν ἐνέμοντο, προΐόντος δὲ τοῦ χρόνου καὶ εἰς ἄλλα τινὲς αὐτῶν 3 ὀνόματα μετέβαλον, καὶ μετὰ ταῦτ' εἰς τὸ τῆς Μυσίας ὄνομα πάνθ' ὅσα ὁ Σαοῦς εἰς τὸν Ἰστρον ἐβάλλων, ὑπὲρ τε τῆς Δελματίας καὶ ὑπὲρ τῆς Μακεδονίας τῆς τε Θράκης, ἀπὸ τῆς Παννονίας ἀφορίζει, συγκεχώρηκε. καὶ ἔστιν ἐν αὐτοῖς ἄλλα τε ἔθνη πολλὰ καὶ οἱ Τριβαλλοὶ ποτε προσαγορευθέντες, οἳ τε Δάρδανοι καὶ νῦν οὕτω καλούμενοι.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΝΒ.

Ταῦτα μὲν ἐν τε τῇ βασιλείᾳ καὶ ἐν τῇ δημοκρατίᾳ ταῖς τε δυναστείαις, πέντε τε καὶ εἴκοσι καὶ ἑπτακοσίοις ἔτεσι, καὶ ἔπραξαν οἱ Ῥωμαῖοι καὶ ἔπαθον· ἐκ δὲ τούτου μοναρχεῖσθαι αὐτοῖς ἀκριβῶς ἤρξαντο, καίτοι τοῦ Καίσαρος βουλευσαμένου τά τε ὄπλα καταθέσθαι καὶ τὰ πράγματα τῇ τε γερουσίᾳ καὶ τῷ δήμῳ ἐπιτρέψαι. ἐποίησατο δὲ τὴν διάγνωσιν μετὰ τε τοῦ Ἀγρίππου καὶ μετὰ τοῦ Μαικῆνου, τούτοις γὰρ πάντα τὰ ἀπόρρητα ἀνεκοίνου, καὶ αὐτῷ ὁ Ἀγρίππας πρότερος εἶπε τοιάδε.

“μὴ θαυμάσης, ὦ Καῖσαρ, εἰ μέλλω σε ἀποτρέπιν ἀπὸ τῆς μοναρχίας, καίπερ πολλὰ καὶ ἀγαθὰ ἀπολαύσας ἂν ἀπ’ αὐτῆς σοῦ γε αὐτὴν ἔχοντος. εἰ μὲν γὰρ καὶ σοὶ ὠφέλιμος γενήσεσθαι ἔμελλε, καὶ πάνυ ἂν αὐτὴν ἐσπούδασα· ἐπειδὴ δ’ οὐδὲν ὅμοιον τοῖς τε ἀνταρχοῦσι καὶ τοῖς φίλοις σφῶν παρέχεται, ἀλλ’ οἱ μὲν καὶ ἀνεπιφθόνως καὶ ἀκινδύνως πάνθ’ ὅσα ἐθέλουσι καρποῦνται, τοῖς δὲ καὶ φθόνοι καὶ κίνδυνοι συμβαίνουσιν, οὐ τὸ ἔμμαντοῦ ἴδιον, ὥσπερ οὐδ’ ἐν τοῖς ἄλλοις, ἀλλὰ τὸ σὸν τό τε κοινὸν προἰδέσθαι ἐδικαίωσα. σκεψώμεθα δὲ καθ’ ἡσυχίαν πάντα τὰ προσόντα αὐτῇ, καὶ ὅπη ποτ’ ἂν ὁ λογισμὸς ἡμᾶς ἀγάγη τραπώμεθα· οὐ γὰρ πού καὶ ἐξ

ἅπαντος τρόπου φήσει τις δεῖν ἡμᾶς ἐλέσθαι αὐτήν,  
 4 καὶ μὴ λυσιτελοῦσα ἤ. εἰ δὲ μὴ, δόξομεν ἦτοι τῆς  
 τε εὐπραγίας ἠττησθαι καὶ ὑπὸ τῶν κατορθωμένων  
 ἐκπεφρονηκέναι, ἢ καὶ πάλαι αὐτῆς ἐφιέμενοι τὸν τε  
 πατέρα καὶ τὴν ἐς αὐτὸν εὐσέβειαν ἐσκῆφθαι καὶ  
 τὸν δῆμον τὴν τε γερουσίαν προβεβλήσθαι, οὐχ ἵνα  
 αὐτοὺς τῶν ἐπιβουλευσάντων σφίσιν ἀπαλλάξωμεν,  
 ἀλλ' ἵνα ἑαυτοῖς δουλωσώμεθα. ἐκάτερον δὲ ὑπαί-  
 5 τιον. τίς μὲν γὰρ οὐκ ἂν ἀγανακτήσειεν ἄλλα μὲν  
 ὄρων ἡμᾶς εἰρηκότητας, ἄλλα δ' αἰσθανόμενος πεφρο-  
 νηκότητας; πῶς δ' οὐκ ἂν μᾶλλον νῦν μισήσειεν ἡμᾶς  
 ἢ εἰ κατ' ἀρχᾶς εὐθύς τὴν τε ἐπιθυμίαν ἀπεγυμνώ-  
 σαμεν καὶ ἐπὶ τὴν μοναρχίαν ἀντικρυς ὠρμήσαμεν;  
 6 τὸ μὲν γὰρ βίαιόν τι τολμᾶν προσήκειν πῶς τῇ τῶν  
 ἀνθρώπων φύσει, καὶ πλεονεκτικὸν εἶναι δοκῆ, πε-  
 πίστευται· πᾶς γὰρ ὁ προφέρων ἐν τινι πλεόν ἄξιότ'  
 τοῦ καταδεεστέρου ἔχειν, καὶ κατορθώσας τέ τι ἐς  
 τὴν τῆς ψυχῆς ἰσχὺν ἀναφέρεται, καὶ διαμαρτῶν  
 7 τινος τῇ τοῦ δαιμονίου φορᾷ προστίθεται. ὁ δὲ ἐξ  
 ἐπιβουλῆς καὶ κακουργίας τοιοῦτόν τι ποιῶν πρῶτον  
 μὲν δολερός καὶ σχολιὸς καὶ κακοήθης καὶ κακότροπος  
 εἶναι νομίζεται, ἅπερ εὖ οἶδ' ὅτι περὶ σοῦ οὐδένα  
 ἂν ὑπομείνειας εἰπεῖν ἢ φρονησαι, οὐδ' εἰ πάσης ἐκ  
 τούτου τῆς οἰκουμένης ἀρχείας· ἔπειτα δὲ καὶ κατορ-  
 θώσας ἀδικον τὴν πλεονεξίαν πεποιῆσθαι καὶ σφα-  
 8 λεῖς δικαίαν τὴν κακοπραγίαν εἰληφέναι δοκεῖ. τού-  
 του δὲ δὴ οὕτως ἔχοντος, οὐδὲν ἂν ἦττον ἐπικαλέσειέ  
 τις ἡμῖν καὶ εἰ μηδὲν τοιοῦτου ἀπὸ πρώτης ἐνθυμη-  
 θέντες ἔπειτα νῦν ἐπιθυμήσαμεν αὐτοῦ. τὸ γὰρ τοι-  
 τῶν τε παρόντων νικᾶσθαι καὶ μήτε ἑαυτοὺς κατέ-  
 χειν τοῖς τε παρὰ τῆς τύχης δοθεῖσι μὴ καλῶς χρῆ-  
 σθαι πολὺ χεῖρόν ἐστι τοῦ ἐκ κακοπραγίας ἀδικεῖν



τινα· οἱ μὲν γὰρ ὑπ' αὐτῶν τῶν συμφορῶν πολλὰ 2  
 κίς ἀναγκάζονται πρὸς τὴν τοῦ συμφέροντος σφίσι  
 χρεῖαν καὶ ἄκοντες πλημμελεῖν, οἱ δ' ἐθέλονται  
 ἀκράτορες ἑαυτῶν καὶ παρὰ τὸ λυσιτελοῦν γίνονται.  
 τοὺς δὲ δὴ μήθ' ἀπλότητά τινα ἐν τῇ ψυχῇ ἔχοντας  
 μήτε τὰ δοθέντα σφίσιν ἀγαθὰ μετριάσαι δυναμέ-  
 νους πῶς ἂν τις προσδοκῆσειεν ἦτοι τῶν ἄλλων  
 καλῶς ἡγεμονεύσειν ἢ ταῖς συμφοραῖς ὀρθῶς χρήσε-  
 σθαι; ὡς οὖν μηδέτερον αὐτῶν πεπονηθότες, μηδ' 3  
 ἀλόγως τι πράξαι ἐπιθυμοῦντες, ἀλλ' ὅτι ποτ' ἂν  
 βουλευσαμένοις ἡμῖν ἄριστον φανῆ τοῦθ' αἰρησό-  
 μενοι, τὴν διάγνωσιν αὐτοῦ ποιησόμεθα. λέξω δὲ  
 μετὰ παρησίας· οὔτε γὰρ αὐτὸς ἄλλως ἂν τι εἰπεῖν  
 δυναίμην, οὔτε σοὶ σύννοια τὰ ψευδῆ μετὰ κολακείας  
 ἠδέως ἀκούοντι.

ἡ μὲν τοίνυν ἰσονομία τό τε πρόσρημα εὐδύν- 4  
 μον καὶ τὸ ἔργον δικαιοτάτου ἔχει. τὴν τε γὰρ φύ-  
 σιν τὴν αὐτὴν τινὰς εἰληγότας καὶ ὁμοφύλους ἄλ-  
 λήλοις ὄντας, ἐν τε τοῖς αὐτοῖς ἦθεσι τεθραμμένους  
 καὶ ἐν τοῖς ὁμοίοις νόμοις πεπαιδευμένους, καὶ κοι- 2  
 νὴν καὶ τὴν τῶν σωμάτων καὶ τὴν τῶν ψυχῶν χρῆ-  
 σιν τῇ πατρίδι παρέχοντας, πῶς μὲν οὐ δίκαιον καὶ  
 τᾶλλα πάντα κοινοῦσθαι, πῶς δ' οὐκ ἄριστον ἐν μη-  
 δενὶ πλὴν ἀπ' ἀρετῆς προτιμᾶσθαι; ἢ τε γὰρ ἰσογο- 3  
 νία ἰσομοιρίας ὀριγνᾶται, καὶ τυχοῦσα μὲν αὐτῆς  
 χαίρει, διαμαρτοῦσα δὲ ἄχθεται· καὶ τὸ ἀνθρώπειον  
 πᾶν, ἅτε ἐκ τε θεῶν γεγονὸς καὶ ἐς θεοὺς ἀνῆξον,  
 ἄνω βλέπει, καὶ οὔτε ἐθέλει ὑπὸ τοῦ αὐτοῦ διὰ παν-  
 τὸς ἄρχεσθαι, οὔθ' ὑπομένει τῶν μὲν πόνων καὶ 4  
 τῶν κινδύνων τῶν τε δαπανημάτων μετέχον, τῆς δὲ  
 κοινωνίας τῶν κρειτόνων στερόμενον, ἀλλὰ κἂν  
 ἀναγκασθῆ τι τοιοῦτον ὑποστῆναι, μισεῖ τὸ βεβιασ-

μένον, κἄν καιροῦ λάβηται, τιμωρεῖται τὸ μεμιση-  
 5 μένον. ἄρχειν τε γὰρ πάντες ἀξιούσι, καὶ διὰ τοῦτο  
 καὶ ἄρχεσθαι ἐν τῷ μέρει ὑπομένουσι· καὶ πλεονε-  
 κτεῖσθαι οὐκ ἐθέλουσι, καὶ διὰ τοῦτο οὐδ' αὐτοὶ πλεο-  
 νεκτεῖν ἀναγκάζονται. ταῖς τε τιμαῖς ταῖς παρὰ τῶν  
 ὁμοτίμων χαίρουσι, καὶ τὰς τιμωρίας τὰς ἐκ τῶν  
 6 νόμων ἐπαινοῦσι. κἄν οὕτω πολιτεύωνται, κοινὰ  
 μὲν τὰ γαθὰ κοινὰ δὲ καὶ τὰ ἐναντία νομίζοντες εἶναι,  
 οὔτε τι κακὸν οὐδενὶ τῶν πολιτῶν γίγνεσθαι βού-  
 λονται, καὶ πάντα τὰ κρείττω πᾶσιν αὐτοῖς συνεύ-  
 7 χονται. καὶ ἂν τέ τις αὐτὸς ἀρετὴν τινα ἔχη, καὶ  
 προφαίνει αὐτὴν προχειρῶς καὶ ἀσκεῖ προθύμως καὶ  
 ἐπιδείκνυσιν ἀσμενέστατα, ἂν τε καὶ ἐν ἑτέρῳ ἴδῃ,  
 καὶ προάγει ἐτοιμῶς καὶ συναύξει σπουδαίως καὶ  
 8 τιμᾷ λαμπρότατα. καὶ μέντοι κἄν κακύνηται τις,  
 πᾶς αὐτὸν μισεῖ, κἄν δυστυχήῃ, πᾶς ἔλεεῖ, κοινήν τῆς  
 πόλεως καὶ τὴν ζημίαν καὶ τὴν αἰσχύνην τὴν ἀπ'  
 αὐτῶν εἶναι νομίζων.

5 αὕτη μὲν ἢ τῶν δήμων κατάστασις, ἐν δὲ δὴ  
 ταῖς τυραννίσι πάντα τὰναντία συμβαίνει. καὶ τὰ  
 μὲν πολλὰ τί δεῖ μὴκύνειν λέγοντα; τὸ δὲ δὴ κεφά-  
 λαιον, χρηστὸν μὲν οὐδεὶς οὐδὲν οὔτ' εἰδέναι οὔτ'  
 ἔχειν δοκεῖν βούλεται, πολέμιον γὰρ αὐτῷ πᾶν ἐπὶ  
 2 τούτῳ τὸ κρατοῦν ὡς πλήθει γίγνεται, τὸν δὲ ἐκείνου  
 τις τρόπον κανόνα τοῦ βίου ποιησάμενος, ὅτι ποτ'  
 ἂν ἐλπίσῃ δι' αὐτοῦ πλεονεκτήσας ἀκινδύνως κερδα-  
 νεῖν, μετέρχεται. καὶ διὰ τοῦθ' οἱ πλείους σφῶν τό-  
 τε καθ' ἑαυτοὺς μόνον σπεύδουσι καὶ πάντας τοὺς  
 ἄλλους μισοῦσι, τὰς τε εὐπραγίας αὐτῶν οἰκείας ζη-  
 μίας καὶ τὰς συμφορὰς ἴδια κέρδη ποιούμενοι.

5, 2, 5. αὐτοὺς μόνον usque ad c. 20, 4, γενόμενοι excide-  
 runt in codice Veneto.

τοιούτων δὲ δὴ τούτων ὄντων οὐχ ὀρώ τί ποτ' ἂν 3  
 εἰκότως ἐπάρειέ σε μοναρχῆσαι ἐπιθυμῆσαι. πρὸς γὰρ  
 τῷ τοῖς δήμοις χαλεπὸν εἶναι τὸ πολίτευμα, πολὺ δυσ-  
 χερέστερον αὐτῷ σοι γένοιτο ἂν. ἢ οὐχ ὀράς ὅπως ἦ  
 τε πόλις καὶ τὰ πράγματα αὐτῆς ἔτι καὶ νῦν ταράτ-  
 τεται; καὶ χαλεπὸν μὲν ἔστι τὸ τὸν ὄμιλον ἡμῶν, 4  
 τοσούτοις ἔτεσιν ἐν ἐλευθερίᾳ βεβιωκότα, καταλῦσαι,  
 χαλεπὸν δὲ καὶ τὸ τοὺς συμμάχους τοὺς τε ὑπηκόους,  
 τοὺς μὲν ἀπὸ παλαιοῦ δημοκρατουμένους τοὺς δ'  
 ὑφ' ἡμῶν αὐτῶν ἡλευθερωμένους, ἐς δουλείαν αὐτῆς  
 καταστῆσαι, τοσούτων πέριξ πολεμίων ἡμῖν προσκει-  
 μένων.

καὶ ἵνα γε ἀπὸ πρώτου τοῦ βραχυτάτου ἄρξωμαι, 6  
 χρήματά σοι πολλὰ καὶ πανταχόθεν ἀναγκαῖον ἔσται  
 πορίζειν· ἀδύνατον γὰρ τὰς νῦν οὔσας προσόδους  
 πρὸς τε τᾶλλα καὶ πρὸς τὴν τῶν στρατιωτῶν τροφήν  
 ἐξαρκέσαι. τοῦτο δὲ ἔστι μὲν καὶ ἐν ταῖς δημοκρα-  
 τίαις· οὐ γὰρ οἷόν τε πολιτείαν τινὰ ἄνευ δαπάνης  
 συστήναι. ἀλλ' ἐν μὲν ἐκείναις μάλιστα μὲν ἐκόντες 2  
 πολλοὶ πολλὰ ἐπιδιδόασιν, ἐν φιλοτιμίας μέρει τὸ  
 πρᾶγμα ποιούμενοι καὶ τιμὰς αὐτ' αὐτῶν ἀξίας ἀντι-  
 λαμβάνοντες· ἂν δέ που καὶ ἀναγκαῖαι παρὰ πάντων  
 ἐσφοραὶ γένωνται, ἑαυτοὺς τε πείθοντες καὶ ὑπὲρ  
 ἑαυτῶν συντελοῦντες ἀνέχονται. ἐν δὲ δὴ ταῖς δυ- 3  
 ναστείαις τό τε ἄρχον πάντες μόνον ὡς καὶ ὑπερ-  
 πλουτοῦν ἀξιοῦσι δαπανᾶσθαι, τὰς μὲν προσόδους  
 αὐτοῦ ἐτοιμῶς ἐξερευνώμενοι, τὰ δ' ἀναλώματα οὐ-  
 κέθ' ὁμοίως ἐκλογιζόμενοι· καὶ οὔτ' ἰδίᾳ ἠδέως ἢ  
 καὶ ἐκόντες ἐπιδιδόασί τι, οὔτε τὰς κοινὰς συντελείας  
 ἀνθαιρέτους ποιοῦνται. ἐκεῖνο μὲν γὰρ οὔτ' ἂν ἐθε- 4  
 λήσειέ τις, οὐδὲ γὰρ οὐδ' ὁμολογήσειεν ἂν ῥαδίως  
 πλουτεῖν, οὔτε συμφέρει τῷ κρατοῦντι γίγνεσθαι·

αὐτίκα γὰρ ἂν δόξαν παρὰ τοῖς πολλοῖς ὡς καὶ φιλόπολις ἔχων ὀγκωθεῖν καὶ νεωτερίσειε. τὸ δ' ἕτερον πάνυ τοὺς πολλοὺς βαρύνει, καὶ μάλιστα ὅτι τὴν μὲν ζημίαν αὐτοὶ ὑπομένουσιν, τὸ δὲ δὴ κέρδος ἕτεροι  
 5 λαμβάνουσιν. ἐν μὲν γὰρ ταῖς δημοκρατίαις καὶ στρατεύονται ὡς πλήθει οἱ τὰ χρήματα συνεσφέροντες, ὥστε τρόπον τινὰ αὐθις αὐτὰ ἀπολαμβάνουσιν· ἐν δὲ ταῖς μοναρχίαις ἄλλοι μὲν ὡς τὸ πολὺ καὶ γεωργοῦσι καὶ δημιουργοῦσι καὶ ναυτίλλονται καὶ πολιτεύονται, παρ' ὧνπερ καὶ αἱ λήψεις μάλιστα γίνονται, ἄλλοι δὲ τὰ ὄπλα ἔχουσι καὶ τὸν μισθὸν φέρουσιν.

7 ἐν μὲν δὴ τοῦτο τοιοῦτον ὃν πράγματά σοι παρέξει, ἕτερον δὲ ἐκεῖνο. πάντως μὲν τινα δεῖ δίκην τὸν αἰὶ κακουργοῦντα διδόναι· οὔτε γὰρ ἐκ νοθεσίας οὔτε ἐκ παραδειγμάτων οἱ πολλοὶ σωφρονίζονται, ἀλλὰ ἀνάγκη πᾶσα αὐτοὺς καὶ ἀτιμία καὶ φυγῇ καὶ θανάτῳ ζημιοῦσθαι, οἷα ἐν τε ἀρχῇ τηλικαύτη καὶ ἐν πλήθει ἀνθρώπων τοσούτῳ, ἄλλως τε καὶ ἐν με-  
 2 ταβολῇ πολιτείας, φιλεῖ συμβαίνειν. τούτοις δ' ἂν μὲν ἐτέρους δικαστὰς καθίξῃς, ἀπολύοντό τε ἂν διασπευδόμενοι, καὶ μάλιστα ὅσους ἂν ἐχθραίνειν νομισθῆς· καὶ γὰρ προσποιήσιν τινα ἐξουσίας οἱ δικάζοντες λαμβάνουσιν, ὅταν τι παρὰ τὸ δοκοῦν  
 3 τῷ κρατοῦντι ποιήσωσι· κἂν ἄρα τινὲς ἀλίσκενται, διὰ σὲ δόξουσιν ἐκ κατασκευάσματος κατεψηφίσθαι. ἂν δ' αὐτὸς δικάξῃς, πολλοὺς ἀναγκασθήσῃ καὶ τῶν ὁμοτίμων κολάζειν, τοῦτο δὲ οὐκ εὐτυχές, καὶ πάντως τινὰς αὐτῶν ὀργῇ μᾶλλον ἢ δικαιώσει δόξεις  
 4 εὐθύνειν· τοὺς γὰρ βιάζεσθαι δυναμένους οὐδεὶς δικάζοντας δικαιοπραγεῖν πιστεύει, ἀλλ' οἴονται πάντες αὐτοὺς σχῆμα καὶ σκιαγραφίαν πολιτείας ἀσχύνη

πρὸ τῆς ἀληθείας προπειταννύνας, ὀνόματι ἐννόμου  
δικαστηρίου τὴν ἑαυτῶν ἐπιθυμίαν ἀποπιμπλάναι.  
ἐν μὲν οὖν ταῖς μοναρχίαις ταῦθ' οὕτω γίνεται· ἐν 5  
δὲ δὴ ταῖς δημοκρατίαις, ἂν τ' ἰδίᾳ τις ἀδικεῖν αἰ-  
τίαν λάβῃ, ἰδίαν δίκην παρὰ δικασταῖς ἴσοις φεύγει,  
ἂν τε δημοσίᾳ, καὶ ἐκεῖνῳ δικασταὶ καθίζουσιν ἐκ  
τῶν ὁμοίων οὓς ἂν ὁ κληρὸς ἀποδείξῃ, ὥστε ἄρα τὰ  
ἀποβαίνοντα ἀπ' αὐτῶν τοὺς ἀνθρώπους φέρειν,  
μῆτ' ἰσχύι δικαστοῦ μῆτε χάριτι ἀναγκασθῆναι νο-  
μίζοντάς τι πεπονθέναι.

ἔτι τοίνυν πολλοὶ χωρὶς τῶν τι ἀδικούντων, οἱ 8  
μὲν γένει οἱ δὲ πλούτῳ οἱ δὲ ἑτέρῳ τινὶ ἐπαιρόμενοι,  
ἄλλως μὲν οὐ κακοὶ ἄνδρες, τῇ δὲ δὴ προαιρέσει τῇ  
τῆς μοναρχίας ἐναντίοι φύονται· καὶ αὐτοὺς οὐτ'  
αὔξεσθαι τις ἐὼν ἀσφαλῶς δύναται ζῆν, οὐτ' αὖ κο-  
λούειν ἐπιχειρῶν δικαίως τοῦτο ποιεῖν. τί ποτ' οὖν 2  
τούτοις χρῆσι; πῶς αὐτοὺς μεταχειρίσει; ἂν μὲν γὰρ  
τά τε γένη σφῶν κατέλης καὶ τοὺς πλούτους ἐλατ-  
τώσῃς τά τε φρονήματα ταπεινώσῃς, οὐδεμίαν ἂν  
εὖνοιαν παρὰ τῶν ἀρχομένων λάβοις· πῶς γάρ, εἰ  
μῆτε γεννηθῆναι τῷ καλῶς μῆτε πλουτῆσαι δικαίως  
μῆτ' ἰσχυρῶ μῆτ' ἀνδρείῳ μῆτε συνετῶ γενέσθαι  
ἐξείη; ἂν δὲ ἐάσῃς ταῦθ' ὡς ἕκαστα αὔξειν, οὐκ ἂν 3  
ῥαδίως αὐτὰ διάθοιο. καὶ γὰρ εἰ αὐτὸς μόνος καὶ  
πρὸς τὸ τὰ πολιτικὰ καὶ πρὸς τὸ τὰ πολεμικὰ καλῶς  
καὶ κατὰ καιρὸν πράττειν ἐξήρκεις, καὶ μηδενοὺς συν-  
εργοῦ πρὸς μηδὲν αὐτῶν ἐχρηξες, ἕτερος ἂν ἦν λό-  
γος· νῦν δὲ πᾶσά σε ἀνάγκη συναγωνιστάς πολλοὺς, 4  
ἅτε τοσαύτης οἰκουμένης ἀρχοντα, ἔχειν, καὶ προσή-  
κει πᾶντας αὐτοὺς καὶ ἀνδρείους καὶ φρονίμους  
εἶναι. οὐκοῦν ἂν μὲν τοιούτοις τισὶ τὰ τε στρατεύ-  
ματα καὶ τὰς ἀρχὰς ἐγχειρίξῃς, κίνδυνος ἔσται καὶ

- 5 σοὶ καὶ τῇ πολιτείᾳ καταλυθῆναι· οὐ γὰρ ἔστιν οὗτ' ἄνευ φρονήματος ἀξιόλογον ἄνδρα φῦναι, οὗτ' αὖ φρόνημα μέγα λαβεῖν ἐκ δουλοπρεποῦς ἐπιτηδεύσεως, οὐ μὴν οὐδὲ φρονηματίαν γενόμενον μὴ οὐκ ἐλευθερίας ἐπιθυμῆσαι καὶ πᾶν τὸ δεσπόζον μισῆσαι.
- 6 ἂν δὲ δὴ τούτοις μὲν μηδὲν ἐπιτρέπῃς, τοῖς δὲ δὴ φαύλοις καὶ τοῖς τυχοῦσι τὰ πράγματα προστάσῃς, τάχιστα μὲν ἂν ὄργην παρ' ἐκείνων ὡς ἀπιστομένων λάβοις, τάχιστα δ' ἂν ἐν τοῖς μεγίστοις πταίσειας. τί μὲν γὰρ ἂν ἀγαθὸν ἀμαθῆς ἢ ἀγενῆς ἀνθρώπος ἐργάσαιο; τίς δ' οὐκ ἂν καταφρονήσειεν αὐτοῦ τῶν πολεμίων; τίς δ' ἂν πειθαρχήσειεν οἱ τῶν συμμαχῶν; τίς δ' οὐκ ἂν καὶ αὐτῶν τῶν στρατιωτῶν ἀπαξιώσειεν ὑπὸ τοιούτου τινὸς ἄρχεσθαι; καὶ μὴν ὅσα ἐκ τούτου κακὰ γίνεσθαι πέφυκε, τὰ μὲν ἄλλα οὐδὲν δέομαί σοι σαφῶς εἰδότι διηγείσθαι,
- 7 ἐκείνο δὲ δὴ μόνον ἀναγκαίως ἐρῶ, ὅτι ἂν μὲν μηδὲν δέον ὁ τοιοῦτος πράττῃ, πολὺ πλείω ἂν σε τῶν πολεμίων βλάβειεν, ἂν δέ τι τῶν προσηκόντων ποιῇ, καὶ αὐτὸς ἂν σοι φοβερὸς ἐκφρονήσας ὑπ' ἀπαιδευσίας γένοιτο.
- 8 οὐ μέντοι καὶ ταῖς δημοκρατίαις τοιοῦτό τι πρόσεστιν, ἀλλ' ὅσῳ ἂν πλείους καὶ πλουτῶσι καὶ ἀνδρίζωνται, τόσῳ μᾶλλον αὐτοὶ τε φιλοτιμοῦνται καὶ τὴν πόλιν αὔξουσι, καὶ σφίσι καὶ ἐκείνη κέχρηται καὶ χαίρει, πλὴν ἂν τις τυραννίδος ἐπιθυμήσῃ· τοῦτον γὰρ
- 2 ἰσχυρῶς κολάζουσι. καὶ ὅτι ταῦθ' οὕτως ἔχει καὶ πολλῶν κρείττους αἱ δημοκρατίαι τῶν μοναρχιῶν εἰσι, δημοῖ μὲν καὶ τὸ Ἑλληνικόν· τέως μὲν γὰρ οὕτως ἐπολιτεύοντο, οὐδὲν μέγα κατέπραξαν, ἐπειδὴ δὲ ἐκεί-
- 3 νως ζῆν ἤρξαντο, ὀνομαστότατοι ἐγένοντο· δημοῖ δὲ καὶ τὰ τῶν ἄλλων ἀνθρώπων, ὧν οἱ μὲν ἐν τυραν-

νίσι καὶ νῦν ἔτι διαγόμενοι αἰεὶ τε δουλεύουσι καὶ  
 αἰεὶ τοῖς ἄρχουσιν ἐπιβουλεύουσιν, οἱ δὲ δὴ προστα-  
 τείαις ἐπετησίαις ἢ καὶ ἐπὶ πλείω τινὰ χρόνον χρώ-  
 μενοι καὶ ἐλεύθεροι καὶ αὐτόνομοι διατελοῦσιν ὄντες.  
 ἀλλὰ τί δεῖ ἡμᾶς ἀλλοτρίοις παραδείγμασιν οἰκεία  
 ἔχοντας χοῦσθαι; ἡμεῖς γὰρ αὐτοὶ οἱ Ῥωμαῖοι ἄλλως  
 τὸ πρῶτον πολιτευόμενοι, ἔπειτα ἐπειδὴ πολλὰ καὶ  
 δεινὰ ἐπάσχομεν, τῆς τε ἐλευθερίας ἐπεθυμήσαμεν  
 καὶ λαβόντες αὐτὴν πρὸς τοσοῦτον ὄγκον προήλθο-  
 μεν, οὐκ ἄλλοις τισὶν ἢ τοῖς ἐκ τῆς δημοκρατίας ἀγα-  
 5 θοῖς ἰσχύσαντες, ἐξ ὧν ἢ τε γερούσια προεβούλευε  
 καὶ ὁ δῆμος ἐπεκύρου τό τε στρατευόμενον προεθυ-  
 μεῖτο καὶ τὸ στρατηγοῦν ἐφιλοτιμεῖτο· ὧν οὐδὲν ἂν  
 ἐν τυραννίδι πραχθεῖη. ἀμέλει τοσοῦτον αὐτῆς διὰ  
 ταῦτα μῖσος οἱ πάλαι Ῥωμαῖοι ἔσχον ὥστε καὶ ἐπά-  
 ρατον τὸ πολίτευμα ποιήσασθαι.

χωρὶς δὲ τούτων, εἰ δεῖ τι καὶ περὶ τῶν ἰδία σοὶ 10  
 αὐτῷ συμφερόντων εἰπεῖν, πῶς μὲν ἂν ὑπομείνεις  
 τοσαῦτα καὶ μεθ' ἡμέραν καὶ νύκτωρ διοικῶν, πῶς  
 δ' ἂν μὴ ὑγιαίνων ἐξαρκέσειας; τίνος δ' ἂν τῶν ἀγα-  
 θῶν τῶν ἀνθρωπίνων ἀπολαύσειας, πῶς δ' ἂν στε-  
 ρόμενος αὐτῶν εὐδαιμονήσειας; τίνι δ' ἂν ἀκριβῶς  
 ἦσθαις, πότε δ' οὐκ ἂν ἰσχυρῶς λυπηθείς; πᾶσα  
 2 γὰρ ἀνάγκη τὸν τηλικαύτην ἀρχὴν ἔχοντα καὶ φρον-  
 τίξειν πολλὰ καὶ δεδιέναι πολλὰ, καὶ τῶν μὲν ἠδί-  
 στων ἐλάχιστα ἀπολαύειν, τὰ δὲ δυσχερέστατα αἰεὶ  
 καὶ πανταχοῦ καὶ ἀκούειν καὶ ὄραν καὶ ποιεῖν καὶ  
 πᾶσχειν. ὄθην, οἶμαι, καὶ Ἕλληνες καὶ βάρβαροί τι-  
 νες οὐδὲ διδομένας σφίσι βασιλείας ἐδέξαντο.

ταῦτ' οὖν προιδόμενος προβούλευσαι πρὶν ἐν 3  
 αὐτοῖς γενέσθαι· αἰσχρὸν γάρ, μᾶλλον δὲ καὶ ἀδύ-  
 νατόν ἐστι παρακύψαντά τινα ἅπαξ ἐς αὐτὰ ἀναδῦ-

- να. μηδέ σε ἑξαπατήσῃ μήτε τὸ μέγεθος τῆς ἐξου-  
 σίας μήθ' ἢ περιουσία τῶν κτημάτων, μὴ τὸ στίφος  
 τῶν σωματοφυλάκων, μὴ ὁ ὄχλος τῶν θεραπευόντων.
- 4 οἱ τε γὰρ πολὺ δυνάμενοι πολλὰ πράγματα ἔχουσι,  
 καὶ οἱ συχνὰ κερτημένοι συχνὰ ἀναλίσκειν ἀναγκά-  
 ζονται, τὰ τε πλήθη τῶν δορυφόρων διὰ τὰ πλήθη  
 τῶν ἐπιβουλευόντων ἀθροίζεται, καὶ οἱ κολακεύοντες  
 ἐπιτροψίαν ἂν τινα μᾶλλον ἢ σῴσειαν. ὥσθ' ἔνεκα  
 μὲν τούτων οὐδ' ἂν εἷς εὖ φρονῶν αὐταρχῆσαι ἐπι-
- 11 θυμήσειεν· εἰ δ' ὅτι καὶ πλουτίζειν καὶ σῴζειν τι-  
 νὰς ἄλλα τε πολλὰ καὶ ἀγαθὰ δοῶν οἱ τοιοῦτοι δύ-  
 νανται, καὶ νῆ Δία καὶ ὑβρίζειν σφίσι καὶ κακῶς  
 ποιεῖν ὃν ἂν ἐθελήσωσιν ἕξεστιν, ἀξίαν τις διὰ ταῦτα  
 σπουδῆς τὴν τυραννίδα εἶναι νομίζει, τοῦ παντὸς
- 2 ἀμαρτάνει. τὸ μὲν γὰρ ἀσελγαίνειν καὶ κακὸν τι  
 ποιεῖν οὐθ' ὡς αἰσχρὰ οὐθ' ὡς σφαλερὰ καὶ μεμιση-  
 μένα καὶ πρὸς θεῶν καὶ πρὸς ἀνθρώπων ἐστί, δέο-  
 μαί σοι λέγειν· οὔτε γὰρ ἄλλως τοιοῦτος εἶ, οὔτ' ἂν  
 διὰ ταῦτα μοναρχῆσαι ἔλοιο. προήρημαί τε ἐγὼ νῦν  
 οὐ πάνθ' ὅσα ἂν τις κακῶς τὸ πρᾶγμα μεταχειριζό-  
 μενος ἕξεργάσαιτο εἶπεῖν, ἀλλ' ὅσα καὶ οἱ πάνν ἄρι-  
 στα αὐτῷ χρώμενοι καὶ ποιεῖν καὶ πάσχειν ἀναγκά-
- 3 ζονται. τὸ δ' ἕτερον, τό τινα ἀφθόνως εὐεργετεῖν  
 ἔχειν, ἀξιοσπούδαστον μὲν, ἀλλ' ἐν μὲν ἰδιώτῃ γιγνό-  
 μενον καὶ καλὸν καὶ σεμνὸν καὶ εὐκλεές καὶ ἀσφα-  
 λές ἐστιν, ἐν δὲ δὴ ταῖς μοναρχίαις πρῶτον μὲν οὐκ  
 ἀντάξιον τῶν ἄλλων τῶν ἀτοπωτέρων, ὥστε τινὰ δι'  
 ἐκεῖνα καὶ τοῦτο ἐλέσθαι, ἄλλως τε καὶ μέλλοντα τὴν  
 μὲν ἐκ τούτου ἀπόλαυσιν ἐτέροις δῶσειν τὴν δὲ ἐξ
- 12 ἐκείνων ἀηδῖαν αὐτὸν ἕξειν, ἔπειτα δ' οὐδ' ἀπλοῦν,  
 ὥς τις οἶεται. οὔτε γὰρ ἂν πᾶσι τοῖς δεομένοις τινὸς  
 ἐπαροχέσειέ τις. οἱ μὲν γὰρ ἀξιούντες τι παρ' αὐτοῦ



λαμβάνειν πάντες ὡς εἶπειν εἰσιν ἄνθρωποι, καὶν μη-  
 δεμία εὐθύς εὐεργεσία αὐτοῖς ὀφείλῃται· πᾶς γάρ 2  
 τις φύσει καὶ αὐτὸς ἑαυτῷ ἀρέσκει, καγαθόν τι ἐπαυ-  
 ρέσθαι παρὰ τοῦ δοῦναι δυναμένου βούλεται· ἃ δὲ  
 ἐνδέχεται αὐτοῖς δίδοσθαι, τιμᾶς τε καὶ ἀρχᾶς λέγω,  
 καὶ ἔστιν ὅτε καὶ χρήματα, πάνυ ἂν εὐαρίθμητα ὡς  
 πρὸς τοσοῦτον πλῆθος εὐρεθείη. τούτου τε οὕτως  
 ἔχοντος ἔχθος ἂν αὐτῷ παρὰ τῶν διαμαρτανόντων  
 ὧν χρήξουσι μᾶλλον ἢ φιλία παρὰ τῶν τυγχανόντων  
 ὑπάρξειεν. οἱ μὲν γάρ, ὡς καὶ ὀφειλόμενόν τι λαμ- 3  
 βάνοντες, οὐτ' ἄλλως μεγάλην οἴονται δεῖν τῷ δι-  
 δόντι αὐτὸ χάριν ἔχειν, ἅτε μηδὲν παρὰ δόξαν εὐρι-  
 σκόμενοι, καὶ προσέτι καὶ ὀκνοῦσι τοῦτο ποιεῖν, ἵνα  
 μὴ καὶ ἀναξίους ἐν τούτῳ σφᾶς τοῦ καλῶς πάσχειν  
 ἀποφῆνωσιν· οἱ δὲ ὧν ἐλπίζουσιν ἀτυχοῦντες λυποῦν- 4  
 ται κατ' ἀμφοτέρα, τοῦτο μὲν ὡς οἰκείου τινὸς στερι-  
 σκόμενοι, πάντες γὰρ ἔχειν ἤδη νομίζουσιν ὧν ἂν  
 ἐπιθυμήσωσι, τοῦτο δὲ ὡς καὶ αὐτοὶ ἑαυτῶν ἀδικίαν  
 τινὰ καταγιγνώσκοντες, ἂν ῥαδίως ἐπὶ τῷ μὴ τυχεῖν  
 ὧν ἂν προσδοκῆσωσι φέρωσι. καὶ γὰρ ὁ ὀρθῶς δι- 5  
 δούς τὰ τοιαῦτα τό τε κατ' ἀξίαν ἐκάστου δῆλον ὅτι  
 πρὸ πάντων προσκοπεῖ, καὶ τοὺς μὲν τιμᾶ τοὺς δὲ  
 παρορᾶ, ὥστε καὶ ἐκ τῆς ἐκείνου γνώμης τοῖς μὲν  
 φρόνημα τοῖς δ' ἀγανάκτησιν ὑπ' αὐτοῦ τοῦ συνει-  
 δότος σφῶν προσγίγνεσθαι. ὡς ἂν γέ τις τοῦτ' εὐ-  
 λαβούμενος ἀνωμάλως αὐτὰ διανέμειν ἐθελήσῃ, τὸ  
 σύμπαν ἀμαρτήσεται· οἱ τε γὰρ πονηροὶ παρὰ τὸ 6  
 προσῆκον τιμώμενοι χεῖρους ἂν, ἥτοι καὶ ἐπαινεῖ-  
 σθαι ὡς ἀγαθοὶ ἢ πάντως γε θεραπεύεσθαι ὡς φο-  
 βεροὶ δοκοῦντες, γίγνουντο, καὶ οἱ χρηστοὶ μηδὲν  
 πλεῖον αὐτῶν εὐρισκόμενοι, ἀλλ' ἐξ ἴσου σφίσιν ἀγό-  
 μενοι, μᾶλλον ἂν ἐκ τῆς πρὸς ἐκείνους ἰσομοιρίας

- λυποῖντο ἢ τῷ καὶ αὐτοὶ τινος ἀξιούσθαι χαίροιν,  
 7 καὶ τούτου τὴν τε ἐπιτήδευσιν τῶν κραιπτόνων ἐφῶεν  
 ἂν καὶ τὴν ξήλωσιν τῶν χειρόνων μετέρχοιντο, καὶ  
 οὕτω κἂν ἐξ αὐτῶν τῶν τιμῶν οὔθ' οἱ διδόντες αὐ-  
 τὰς ἀγαθόν τι καρποῖντο καὶ οἱ λαμβάνοντες κακίους  
 γίγνοιντο. ὥστε σοι τοῦτο, ὃ μάλιστα ἂν τισιν ἐν ταῖς  
 μοναρχίαις ἀρέσειε, δυσμεταχειριστότατον συμβῆναι.
- 13 ταῦτά τε οὖν καὶ τᾶλλα ἃ μικρῷ πρόσθεν εἶπον  
 ἐνθυμηθεῖς φρόνησον ἕως ἔξεστί σοι, καὶ ἀπόδος τῷ  
 δήμῳ καὶ τὰ ὄπλα καὶ τὰ ἔθνη καὶ τὰς ἀρχὰς καὶ τὰ  
 χρήματα. ἂν μὲν γὰρ ἤδη τε καὶ ἐκὼν αὐτὸ ποιήσης,  
 ἐνδοξότατός τε ἅμα ἀνθρώπων ἔσῃ καὶ ἀσφαλέςτα-  
 τος. ἂν δ' ἀναμείνης βίαν τινὰ σοι προσαχθῆναι,  
 2 τάχ' ἂν τι δεινὸν μετὰ κακοδοξίας πάθοις. τεκμη-  
 ριον δέ, Μάριος μὲν καὶ Σύλλας καὶ Μέτελλος, καὶ  
 Πομπήιος τὸ πρῶτον, ἐν κράτει τῶν πραγμάτων γε-  
 νόμενοι οὔτ' ἠθέλησαν δυναστεύσαι οὔτ' ἐπαθον  
 παρὰ τοῦτο δεινὸν οὐδέν· Κίννας δὲ δὴ καὶ Κάρ-  
 βων, ὃ τε Μάριος ὁ ἕτερος καὶ ὁ Σεργώριος, ὃ τε  
 Πομπήιος αὐτὸς μετὰ ταῦτα, τῆς δυναστείας ἐπιθυ-  
 3 μήσαντες κακῶς ἀπώλοντο. δυσχερὲς γὰρ ἔστι τὴν  
 πόλιν ταύτην, τοσοῦτοις τε ἔτεσι δεδημοκρατημένην  
 καὶ τοσοῦτων ἀνθρώπων ἄρχουσαν, δουλεῦσαί τινι  
 ἐθελῆσαι. καὶ ἀκούεις μὲν ὅτι τὸν Κάμιλλον ὑπερώ-  
 ρισαν, ἐπειδὴ λευκοῖς ἵπποις ἐς τὰ ἐπινίκια ἐχρή-  
 4 σατο, ἀκούεις δὲ ὅτι τὸν Σκιπίωνα κατέλυσαν, ἐπει-  
 δὴ τινὰ πλεονεξίαν αὐτοῦ κατέγνωσαν, μέμνησαι δὲ  
 ὅπως τῷ πατρὶ σου προσηνέχθησαν, ὅτι τινὰ ὑπο-  
 ψίαν ἐς αὐτὸν μοναρχίας ἔσχον. καίτοι τούτων μὲν  
 ἀμείνους ἄνδρες οὐδένας ἄλλοι γεγόνασιν.
- 5 οὐ μέντοι καὶ ἀπλῶς οὕτω συμβουλεύω σοι τὴν  
 ἀρχὴν ἀφεῖναι, ἀλλὰ πάντα τὰ συμφέροντα τῷ δη-

μοσίῳ προπράξει καὶ δόγμασι καὶ νόμοις ἃ προσήκει κατακλεῖσαι, καθάπερ πού καὶ ὁ Σύλλας ἐποίησε· καὶ γὰρ εἴ τινα αὐτῶν μετὰ ταῦτα ἀνεγράψῃ, ἀλλὰ τά γε πλείω καὶ μείζω διαμένει. καὶ μὴ εἴπῃς ὅτι καὶ ὡς στασιάσουσί τινες, ἵνα μὴ καὶ ἐγὼ αὐθις εἶπω ὅτι πολλῶ μᾶλλον οὐκ ἂν ἀνάσχοιντο μοναρχούμενοι. ὡς εἶγε πάνθ' ὅσα ἐνδέχεται τισι συνενεχθῆναι προσκοπιόμεθα, ἀλογώτατα ἂν τὰς διχαστασίας τὰς ἐκ τῆς δημοκρατίας συμβαινούσας φοβηθείημεν ἂν μᾶλλον ἢ τὰς τυραννίδας τὰς ἐκ τῆς μοναρχίας ἐκφυμέναις. περὶ ὧν τῆς δεινότητος οὐδὲ ἐπεχειρήσά τι εἶπειν· οὐ γὰρ δὴ καὶ καταδραμεῖν ἄλλως εὐκατηγόρητον οὕτω πράγμα ἠθέλησα, ἀλλὰ δεῖξαί σοι τοῦθ' ὅτι τοιοῦτόν ἐστι τῇ φύσει ὥστε μηδὲ τοὺς χρηστοὺς ἀνδρας . . .”

“ . . . οὔτε πεῖσαι τι ῥαδίως ὑπὸ παρορησίας τοὺς οὐχ ὁμοίους δύνανται, κὰν ταῖς πράξεσιν ἅτε μὴ ὁμογενωμονούντων σφῶν κατορθοῦσιν. ὥστε εἴ τι κήδη τῆς πατρίδος, ὑπὲρ ἧς τοσοῦτους πολέμους πεπολέμηκας, ὑπὲρ ἧς καὶ τὴν ψυχὴν ἠδέως ἂν ἐπιδοίης, μεταρρύθμισον αὐτὴν καὶ κατακόσμησον πρὸς τὸ σωφρονέστερον. τὸ γὰρ ἐξεῖναι τισι πάνθ' ἀπλῶς ὅσα βούλονται καὶ ποιεῖν καὶ λέγειν, ἂν μὲν ἐπὶ τῶν εὖ φρονούντων ἐξετάζῃς, εὐδαιμονίας ἅπασιν αἴτιον γίνεται, ἂν δὲ ἐπὶ τῶν ἀνοήτων, συμφορᾶς· καὶ διὰ τοῦτο ὁ μὲν τοῖς τοιούτοις τὴν ἐξουσίαν διδοὺς παιδὶ δὴ τινι καὶ μαινομένῳ ξίφος ὀρέγει, ὁ δ' ἐκείνοις τά τε ἄλλα καὶ αὐτοὺς τούτους καὶ μὴ βουλομένους σώζει. διόπερ καὶ σὲ ἀξιῶ μὴ πρὸς τὰς εὐπρεπείας τῶν ὀνομάτων ἀποβλέψαντα ἀπατηθῆναι, ἀλλὰ τὰ γινόμενα ἐξ αὐτῶν προσκοπήσαντα τὴν τε θρασύτητα τοῦ ὀμίλου παῦσαι καὶ τὴν διοίκησιν τῶν κοινῶν

ἑαυτῷ τε καὶ τοῖς ἄλλοις τοῖς ἀρίστοις προσθεῖναι,  
 ἵνα βουλευώσι μὲν οἱ φρονημώτατοι, ἄρχωσι δὲ οἱ  
 στρατηγικώτατοι, στρατεύονται δὲ καὶ μισθοφορῶσιν  
 1 οἱ τε ἰσχυρότατοι καὶ οἱ πενέστατοι. οὕτω γὰρ τά τε  
 ἐπιβάλλοντά σφισιν ἕκαστοι προθύμως ποιοῦντες,  
 καὶ τὰς ὠφελείας ἀλλήλοις ἐτοίμως ἀντιδιδόντες,  
 οὔτε τῶν ἐλαττωμάτων, ἐν οἷς καταδέουσί τινων,  
 ἐπαισθήσονται, καὶ τὴν δημοκρατίαν τὴν ἀληθῆ τὴν  
 5 τε ἐλευθερίαν τὴν ἀσφαλῆ κτήσονται· ἐκείνη μὲν  
 γὰρ ἢ τοῦ ὄχλου ἐλευθερία τοῦ τε βελτίστου δουλεία  
 πικροτάτη γίννεται καὶ κοινὸν ἀμοιβὴν ὄλεθρον φέ-  
 ρει, αὕτη δὲ τό τε σῶφρον πανταχοῦ προτιμῶσα καὶ  
 τὸ ἴσον ἅπασι κατὰ τὴν ἀξίαν ἀπονέμουσα πάντας  
 15 ὁμοίως εὐδαίμονας τοὺς χρωμένους αὐτῇ ποιεῖ. μὴ  
 γὰρ τοι οἰηθῆς ὅτι τυραννῆσαί σοι, τόν τε δῆμον καὶ  
 τὴν βουλὴν δουλωσαμένῳ, παραινῶ. τοῦτο μὲν γὰρ  
 οὔτ' ἂν ἐγὼ ποτε εἶπειν οὔτ' ἂν σὺ πράξαι τολμή-  
 σεις· ἐκεῖνα δὲ δὴ καὶ καλὰ καὶ χρήσιμα καὶ σοὶ  
 καὶ τῇ πόλει γένοιτο ἂν, τό τε πάντα τὰ προσήκοντα  
 αὐτόν σε μετὰ τῶν ἀρίστων ἀνδρῶν νομοθετεῖν, μη-  
 δενὸς τῶν πολλῶν μῆτ' ἀντιλέγοντος αὐτοῖς μῆτ'  
 2 ἐναντιουμένου, καὶ τὸ τοὺς πολέμους πρὸς τὰ ὑμέ-  
 τερα βουλευμάτων διοικεῖσθαι, πάντων ἀντίκα τῶν  
 ἄλλων τὸ κελεύόμενον ποιούντων, τό τε τὰς τῶν ἀρ-  
 χόντων αἰρέσεις ἐφ' ὑμῖν εἶναι, καὶ τὸ τὰς τιμὰς τὰς  
 τε τιμωρίας ὑμᾶς ὀρίζειν, ἵνα καὶ νόμος εὐθύς ἢ πᾶν  
 ὅ,τι ἂν βουλευσαμένῳ σοι μετὰ τῶν ὁμοτίμων ἀρέσῃ,  
 3 καὶ οἱ πολέμοι κρύφα καὶ κατὰ καιρὸν πολεμῶνται,  
 οἱ τέ τι ἐγγειριζόμενοι ἀπ' ἀρετῆς ἀλλὰ μὴ κλήρω  
 καὶ σπουδαρχία ἀποδεικνύωνται, καὶ οἱ μὲν ἀγαθοὶ  
 ἄνευ φθόνου τιμῶνται, οἱ δὲ κακοὶ ἄνευ συστάσεως  
 4 κολάζονται. οὕτω γὰρ ἂν μάλιστα τά τε πραττόμενα

ὀρθῶς διοικηθεῖη, μήτε ἐς τὸ κοινὸν ἀναφερόμενα  
 μήτε ἐν τῷ φανερῷ βουλευόμενα μήτε τοῖς παρακε-  
 λευστοῖς ἐπιτροπόμενα μήτε ἐκ φιλοτιμίας κινδυνεύο-  
 μενα, καὶ τῶν ὑπαρχόντων ἡμῖν ἀγαθῶν ἠδέως ἀπο-  
 λαύσαιμεν, μήτε πολέμους ἐπικινδύνους μήτε στάσεις  
 ἀνοσίας ποιούμενοι. ταῦτα γὰρ πᾶσα μὲν δημοκρα- 5  
 τία ἔχει· οἱ γὰρ δυνατώτεροι, τῶν τε πρωτείων ὀρε-  
 γόμενοι καὶ τοὺς ἀσθενεστέρους μισθοῦμενοι, πάντα  
 ἄνω καὶ κάτω φύρουσι· πλεῖστα δὲ δὴ παρ' ἡμῖν  
 γέγονε, καὶ οὐκ ἔστιν ὅπως ἄλλως παύσεται. τεκμή- 11  
 ριον δέ, πάμπολυς ἔξ οὗ χρόνος καὶ πολεμοῦμεν καὶ  
 στασιάζομεν. αἴτιον δὲ τό τε πλήθος τῶν ἀνθρώπων  
 καὶ τὸ μέγεθος τῶν πραγμάτων· ἐκεῖνοί τε γὰρ παν-  
 τοδαποὶ καὶ τὰ γένη καὶ τὰς φύσεις ὄντες καὶ ποικί-  
 λας καὶ τὰς ὀργὰς καὶ τὰς ἐπιθυμίας ἔχουσι, καὶ  
 ταῦτα ἐς τοσοῦτον προῆκται ὥστε καὶ πάνυ δυσχερῶς  
 ἂν διοικηθῆναι. καὶ ὅτι ταῦτα ἀληθῆ λέγω μαρτυ- 16  
 ρεῖ τὰ γεγονότα. τέως μὲν γὰρ οὔτε πολλοὶ ἡμεν  
 οὔτε μεγάλῳ τινὶ τῶν πλησιοχώρων διεφέρομεν, κα-  
 λῶς τε ἐπολιτευόμεθα καὶ πᾶσαν ὀλίγου τὴν Ἰταλίαν  
 κατεστρεψάμεθα· ἀπ' οὗ δὲ ἔξω αὐτῆς ἐξήχθημεν, 2  
 καὶ ἐπὶ πολλὰς καὶ τῶν ἡπειρῶν καὶ τῶν νήσων ἐπε-  
 ραιώθημεν, καὶ πᾶσαν μὲν τὴν θάλασσαν πᾶσαν δὲ  
 τὴν γῆν καὶ τοῦ ὀνόματος καὶ τῆς δυνάμεως ἡμῶν  
 ἐνεπλήσαμεν, οὐδενὸς χρηστοῦ μετεσχῆκαμεν, ἀλλὰ  
 τὸ μὲν πρῶτον οἴκοι καὶ ἐντὸς τοῦ τείχους κατὰ συ-  
 στάσεις ἐστασιάσαμεν, ἔπειτα δὲ καὶ ἐς τὰ στρατό-  
 πεδα τὸ νόσημα τοῦτο προηγάρομεν. καὶ διὰ ταῦτα 3  
 ἡ πόλις ἡμῶν, ὥσπερ ὀλκὰς μεγάλη καὶ πλήρης ὄχλου  
 παντοδαποῦ χωρὶς κυβερνήτου, πολλὰς ἤδη γενεὰς  
 ἐν κλύδωνι πολλῷ φερομένη σαλεύει τε καὶ ἄττει  
 δεῦρο κἀκείσε, καθάπερ ἀνερμάτιστος οὔσα. μήτ'

- 4 οὖν χειμαζομένην ἔτ' αὐτὴν περιίδης, ὁρᾶς γὰρ ὡς ὑπέραντλός ἐστι, μῆτε περὶ ἔρμα περιοραγῆναι ἐάσης, σαθρὰ γὰρ ἐστὶ καὶ οὐδένα ἔτι χρόνον ἀντισχεῖν δυνησεται· ἀλλ' ἐπειδήπερ οἱ θεοὶ ἐλεήσαντες αὐτὴν καὶ ἐπιγνώμονά σε καὶ ἐπιστάτην αὐτῆς ἐπέστησαν, μὴ προδῶς τὴν πατρίδα, ἴν' ὥσπερ νῦν διὰ σὲ μικρὸν ἀναπέπνευκεν, οὕτω καὶ τὸν λοιπὸν αἰῶνα μετ' ἀσφαλείας διάγῃ.
- 17 ὅτι μὲν οὖν ὀρθῶς σοι παραινῶ, μοναρχεῖσθαι τὸν δῆμον ἀξιῶν, πάλαι σε ἠγοῦμαι πεπεισθαι· τούτου δὲ δὴ οὕτως ἔχοντος καὶ ἐτοιμῶς καὶ προθύμως τὴν προστασίαν αὐτοῦ ἀνάδεξαι, μᾶλλον δὲ μὴ πρόη. οὐδὲ γὰρ οὐδ' ὑπὲρ τοῦ λαβεῖν τι βουλευόμεθα, ἀλλ' ὑπὲρ τοῦ μὴ ἀπολέσαι καὶ προσέτι καὶ κινδυνεῦσαι.
- 2 τίς γὰρ σου φείσεται, ἂν τε ἐς τὸν δῆμον τὰ πράγματ' ἀνώσης, ἂν τε καὶ ἐτέρῳ τινὶ ἐπιτρέψῃς, παυπόλλων μὲν ὄντων τῶν ὑπὸ σοῦ λελυπημένων, πάντων δ' ὡς εἰπεῖν τῆς μοναρχίας ἀντιποιησομένων, ὧν οὐδεὶς οὔτε μὴ ἀμύνασθαι σε ἐφ' οἷς πεποίηκας
- 3 οὗτ' ἀντίπαλον ὑπολιπέσθαι ἐθελήσει; τεκμηρίον δὲ ὅτι καὶ ὁ Πομπήιος ἐκστὰς τῆς δυναστείας καὶ κατεφρονήθη καὶ ἐπεβουλεύθη, καὶ τούτου μηκέτ' αὐτὴν ἀναλαβεῖν δυνηθεὶς ἐφθάρη, καὶ ὁ Καῖσαρ ὁ πατήρ ὁ σὸς τὸ αὐτὸ τοῦτο ποιῆσαι ἐθελήσας προαπώλετο. πάντως δ' ἂν καὶ ὁ Μάριος καὶ ὁ Σύλλας ὅμοια αὐτοῖς ἐπεπόνθεσαν, εἰ μὴ προετηθνήκεσαν.
- 4 καίτοι τὸν Σύλλαν φασὶ τινες αὐτὸ τοῦτο φοβηθέντα φθῆναι καὶ ἑαυτὸν ἀναχρῆσασθαι· συχνὰ γοῦν τῶν νομοθετηθέντων ὑπ' αὐτοῦ ζῶντος ἔτ' αὐτοῦ λύεσθαι ἤρξατο. ὥστε καὶ σὺ πολλοὺς μὲν Λεπίδους, πολλοὺς δὲ Σερτωρίους, Βρούτους, Κασσίους γενήσεσθαι σοὶ προσδόκα.

ταῦτά τε οὖν ἰδὼν καὶ τᾶλλα πάντα λογισάμενος, 18  
 μὴ πρόη καὶ σεαυτὸν καὶ τὴν πατρίδα, ἵνα μὴ δόξης  
 τισὶν ἐθελούσιος τῆς ἀρχῆς ἐφεῖσθαι. πρῶτον μὲν  
 γὰρ, ἂν καὶ τοῦτό τις ὑποπιεύσῃ, οὐτ' ἀπὸ τοῦ ἀν-  
 θρωπέου τρόπου τὸ ἐπιθύμημά ἐστι, καὶ καλὸς ὁ  
 κίνδυνος αὐτοῦ· ἔπειτα δὲ τίς οὐκ οἶδε τὴν ἀνάγκην  
 ὑφ' ἧς ἐς τὰ πράγματα ταῦτα προήχθη; ὥστε εἶπερ 2  
 τι αἰτίαμα αὐτῆς ἐστι, τοῖς τοῦ πατρός σου σφα-  
 γεῦσι δικαιοτάτα ἂν τις αὐτὸ ἐγκαλέσειεν· εἰ γὰρ  
 ἐκεῖνοι μὴτ' ἀδίκως μὴτ' οἰκτρῶς οὕτως αὐτὸν ἀπε-  
 κτόνεσαν, οὐτ' ἂν τὰ ὄπλα ἀντήρω, οὐτ' ἂν τὰ  
 στρατεύματα συνελέξω, οὐτ' ἂν Ἀντωνίω καὶ Λεπί-  
 δῳ συνέθου, οὐτ' ἂν αὐτοὺς ἐκείνους ἡμύνω. καὶ 3  
 ὅτι μὲν ὀρθῶς καὶ δικαίως πάντα ταῦτα ἐποίησας  
 οὐδαὶς ἀγνοεῖ· εἰ δ' οὖν τι καὶ πεπλημμέληται, ἀλλ'  
 οὔτι καὶ μεταθέσθαι ἐτ' ἀσφαλῶς δυνάμεθα. ὥστε  
 καὶ ἡμῶν αὐτῶν ἕνεκα καὶ τῆς πόλεως πεισθῶμεν  
 τῇ τύχῃ τῇ τὴν μοναρχίαν σοι διδούσῃ. καὶ χάριν 4  
 γε μεγάλην αὐτῇ ἔχωμεν, ὅτι μὴ μόνον τῶν κακῶν  
 τῶν ἐμφυλίων ἀπέλυσεν ἡμᾶς, ἀλλὰ καὶ τὴν κατὰ-  
 στασιν τῆς πολιτείας ἐπὶ σοὶ πεποιήται, ἵν' ἐπιμελη-  
 θεὶς αὐτῆς ὥσπερ προσήκει, δείξῃς ἅπασιν ἀνθρώ-  
 ποις ὅτι ἐκεῖνα μὲν ἄλλοι καὶ ἐτάραξαν καὶ ἐκακούρ-  
 γησαν, σὺ δὲ δὴ χρηστὸς εἶ.

καὶ μὴ μοι τὸ μέγεθος τῆς ἀρχῆς φοβηθῆς. ὅσῳ 5  
 τε γὰρ πλείων ὑπάρχει, τόσῳ πλείω καὶ τὰ σώζοντα  
 ἔχει, καὶ μακροῦ τὸ φυλάξαι τι τοῦ κτήσασθαι ῥᾶδόν  
 ἐστι· πρὸς μὲν γὰρ τὸ τᾶλλότρια προσποιήσασθαι  
 καὶ πόνων καὶ κινδύνων δεῖ, πρὸς δὲ τὸ τὰ ὑπάρ-  
 χοντα σώσαι βραχεῖα φροντὶς ἀρκεῖ. μὴ μέντοι μηδὲ 6  
 δείξῃς ὅτι οὐχὶ καὶ ἀσφαλέστατα ἐν αὐτῇ βιώσῃ καὶ  
 πάντων τῶν ἐν ἀνθρώποις ἀγαθῶν ἀπολαύσεις, ἂν

γε ἐθελήσης αὐτὴν ὡς παραινέσω σοι διοικῆσαι. καὶ με μὴ νομίσης ἀπαρτῶν ἀπὸ τῆς παρούσης ὑποθέσεως τὸν λόγον, ἂν ἐπὶ πλείον σοι περὶ αὐτῆς δια-  
 7 λεχθῶ· οὐ γάρ που καὶ ὑπ' ἀδολεσχίας τινὸς ἄλλως τοῦτο ποιήσω, ἀλλ' ἵνα ἀκριβῶς καταμάθῃς ὅτι καὶ δυνατὸν καὶ ῥᾶδιον τῷ γε ἔμφρονι τὸ καὶ καλῶς καὶ ἀκινδύνως ἄρξαι ἐστί.

19 φημί τοίνυν χρῆναί σε κατὰ πρώτας εὐθύς τὸ βουλευτικὸν πᾶν καὶ φυλοκρινῆσαι καὶ διαλεῖξαι, ἐπειδὴ τινες οὐκ ἐπιτήδειοι διὰ τὰς στάσεις βεβουλεύκασι, καὶ τοὺς μὲν ἀρετὴν τινα αὐτῶν ἔχοντας  
 2 κατασχεῖν, τοὺς δὲ λοιποὺς ἀπαλεῖψαι. μὴ μέντοι καὶ διὰ πενίαν τινὰ ἀγαθόν γε ἄνδρα ὄντα ἀπαλλάξῃς, ἀλλὰ καὶ χρήματα αὐτῷ τὰ ἀναγκαῖα δός. ἀντὶ δὲ δὴ τῶν ἄλλων τοὺς τε γενναιοτάτους καὶ τοὺς ἀρίστους τοὺς τε πλουσιωτάτους ἀντεσάγαγε, μὴ μόνον ἐκ τῆς Ἰταλίας, ἀλλὰ καὶ παρὰ τῶν συμμάχων τῶν  
 3 τε ὑπηκόων ἐπιλεξάμενος· οὕτω γὰρ σύ τε πολλοῖς συνεργοῖς χρήσῃ, καὶ τοὺς κορυφαίους ἐξ ἀπάντων τῶν ἔθνων ἐν ἀσφαλεῖ ποιήσῃ, καὶ οὔτε ἐκείνα νεοχμώσει τι μηδένα ἐλλόγιμον προστάτην ἔχοντα, καὶ οἱ πρωτεύοντες παρ' αὐτοῖς φιλήσουσί σε, ἅτε καὶ  
 4 κοινωνοὶ σοι τῆς ἀρχῆς γεγονότες. τὰ δὲ αὐτὰ ταῦτα καὶ ἐπὶ τῶν ἱππέων ποιήσον. τοὺς γὰρ τὰ δευτερεῖα ἐκασταχόθι καὶ γένει καὶ ἀρετῇ καὶ πλούτῳ φερομένους ἐς τὴν ἱππάδα κατάλεξον, τοσοῦτους ἐκατέρους ἀντεγγράτας ὅποσοι ποτ' ἂν ἀρέσωσί σε, μηδὲν περὶ τοῦ πλήθους αὐτῶν ἀκριβολογούμενος· ὅσῳ γὰρ ἂν πλείους εὐδόκιμοι ἄνδρες συνῶσί σοι, τοσοῦτω ῥᾶον  
 5 αὐτός τε ἐν δέοντι πάντα διοικήσεις, καὶ τοὺς ἀρχομένους πείσεις ὅτι οὔτε ὡς δούλοις σφίσι οὔθ' ὡς χεῖροσί πη ἡμῶν οὔσι χρῆ, ἀλλὰ τὰ τε ἄλλα ἀγαθὰ



πάντα τὰ ὑπάροχοντα ἡμῖν καὶ τὴν ἡγεμονίαν αὐτοῖς  
 κοινοῖ, ὅπως ὡς οἰκειάν αὐτὴν σπουδάξωσι. καὶ το- 6  
 σοῦτόν γε δέω τοῦθ' ὡς οὐκ ὀρθῶς εἰρημένον ἀνα-  
 θέσθαι, ὥστε καὶ τῆς πολιτείας πᾶσι σφισι μεταδο-  
 θῆναι φημι δεῖν, ἵνα καὶ ταύτης ἰσομοιροῦντες πι-  
 στοὶ σύμμαχοι ἡμῖν ὦσιν, ὥσπερ τινὰ μίαν τὴν ἡμε-  
 τέραν πόλιν οἰκοῦντες, καὶ ταύτην μὲν ὄντως πόλιν,  
 τὰ δὲ δὴ σφέτερα ἀγροὺς καὶ κώμας νομίζοντες  
 εἶναι.

ἀλλὰ περὶ μὲν τούτου αὖτις ἀκριβέστερον σκε-  
 ψόμεθα ἢ χρὴ προᾶξαι, ἵνα μὴ καὶ πάντα ἀθρόα αὐ-  
 τοῖς χαρισώμεθα· καταλέγεσθαι δὲ χρὴ ἐς μὲν τὴν 20  
 ἰπάδα ὀκτωκαιδεκέταις, ἐν γὰρ ταύτῃ τῇ ἡλικίᾳ μά-  
 λιστα ἢ τε τῶν σωμάτων αὐτῶν εὐεξία καὶ ἢ τῶν  
 ψυχῶν ἐπιτηδειότης διαφαίνεται, ἐς δὲ τὸ συνέδριον  
 πεντεκαιεικοσιέταις· πῶς γὰρ οὐκ αἰσχρὸν καὶ σφα-  
 λερὸν ἐστὶ τὰ μὲν οἰκεῖα μηδενὶ πρὸ ταύτης τῆς ἡλι-  
 κίας ἐπιτρέπεσθαι, τὰ δὲ δημόσια καὶ νεωτέροις τι-  
 σὶν ἐγχειρίζεσθαι; ταμιεύσαντές τε καὶ ἀγορανομή- 2  
 σαντες ἢ δημαρχήσαντες στρατηγείτωσαν, τριακον-  
 τοῦται γενόμενοι. ταύτας τε γὰρ τὰς ἀρχὰς καὶ τὰς  
 τῶν ὑπάτων μόνας οἴκοι, τῆς τε τῶν πατρίων μνή-  
 μης ἕνεκα καὶ τοῦ μὴ παντελῶς τὴν πολιτείαν με-  
 ταλλάττειν δοκεῖν, ἀποδεικνύειν σέ φημι χρῆναι.  
 αὐτὸς μέντοι σὺ πάντας αὐτοὺς αἰροῦ, καὶ μήτε ἐπὶ 3  
 τῷ πλήθει ἢ καὶ τῷ δήμῳ ἔτι τινὰ αὐτῶν ποιήσῃ,  
 στασιάζουσι γάρ, μήτε ἐπὶ τῷ συνεδρίῳ, διασπου-  
 δάσονται γάρ. μὴ μέντοι καὶ τὰς δυνάμεις σφῶν τὰς  
 ἀρχαίας τηρήσῃς, ἵνα μὴ τὰ αὐτὰ αὖτις γένηται,  
 ἀλλὰ τὴν μὲν τιμὴν φύλαξον, τῆς δ' ἰσχύος παρὰ-  
 λυσον τοσοῦτον ὅσον μήτε τοῦ ἀξιώματός τι αὐτῶν  
 ἀφαιρήσει καὶ τοῖς νεωτερίσαι τι ἐθελήσουσι μὴ ἐπι-

4 τρέψει. ἔσται δὲ τοῦτο, ἂν τὰ τε ἄλλα καὶ ἐνδήμους  
 αὐτοὺς ἀποφήνης, καὶ μήτε ἐν τῷ τῆς ἀρχῆς καιρῷ  
 ὄπλα τινὲ αὐτῶν ἐγχειρίσης μήτε εὐθύς, ἀλλὰ χρό-  
 νου διελθόντος, ὅσον ἂν ἀντάρκη ἐκάστῳ σφῶν νο-  
 μίσης εἶναι. οὕτω γὰρ οὔτε τινὲς νεοχμῶσουσι, στρα-  
 τοπέδων κύριοι ἐν τῷ τῶν ὀνομάτων φρονήματι γε-  
 νόμενοι, καὶ χρόνον τινὰ ιδιωτεύσαντες πεπανθή-  
 5 σονται. καὶ οὗτοι μὲν τὰς τε πανηγύρεις, οἳ γε καὶ  
 προσήκοντές σφισιν, ἐπιτελείτωσαν, καὶ τὰς δίκας  
 πάντες ὡς ἕκαστοι, πλὴν τῶν φρονικῶν, ἐν τῷ τῆς  
 ἐνδήμου ἀρχῆς χρόνῳ δικαζέτωσαν· συναγέσθω μὲν  
 γὰρ δικαστήρια καὶ ἐκ τῶν ἄλλων βουλευτῶν τῶν τε  
 21 ἱππέων, τὸ δ' ὅλον ἐς ἐκείνους ἀνακείσθω. πολίτη-  
 χος δὲ δὴ τις ἐκ τε τῶν προηκόντων καὶ ἐκ τῶν  
 πάντα τὰ καθήκοντα προπεπολιτευμένων ἀποδεικνύ-  
 σθω, οὐχ ἵνα ἀποδημησάντων πού τῶν ὑπάτων ἀρχῆ,  
 ἀλλ' ἵνα τὰ τε ἄλλα ἀεὶ τῆς πόλεως προστατῆ, καὶ  
 τὰς δίκας τὰς τε παρὰ πάντων ὧν εἶπον ἀρχόντων  
 ἐφεσίμους τε καὶ ἀναπομπίμους καὶ τὰς τοῦ θανά-  
 του τοῖς τε ἐν τῇ πόλει, πλὴν ὧν ἂν εἶπω, καὶ τοῖς  
 ἐξω αὐτῆς μέχρι πενήκοντα καὶ ἑπτακοσίων σταδίων  
 3 οἰκοῦσι κρήνη. ἕτερός τε τις ἐκ τῶν ὁμοίων καὶ αὐ-  
 τὸς αἰρεῖσθω ὥστε τὰ τε γένη καὶ τὰς οὐσίας τοὺς  
 τε τρόπους καὶ τῶν βουλευτῶν καὶ τῶν ἱππέων,  
 ἀνδρῶν τε ὁμοίως καὶ παίδων γυναικῶν τε τῶν  
 προσηκουσῶν αὐτοῖς, ἐξετάζειν τε καὶ ἐπισκοπεῖν,  
 4 καὶ τὰ μὲν αὐτὸς ἐπανορθοῦν ὅσα μήτε τινὸς τιμω-  
 ρίας ἀξιά ἐστι καὶ παρορῶμενα πολλῶν καὶ μεγάλων  
 κακῶν αἰτία γίγνεται, τὰ δὲ δὴ μείζω σοὶ ἐπικοινωνῶ-

4, 6. ματι] Hoc rursus incipit codex Venetus post lacunam  
c. 5, 2 notatam.

σθαι. βουλευτῆ γάρ τινι, καὶ τῷ γε ἀρίστῳ μετὰ τὸν  
 πολίαρχον, μᾶλλον ἢ τινι τῶν ἱππέων προστετάχθαι  
 τοῦτο δεῖ. καὶ τό γε ὄνομα ἀπὸ τῆς σῆς τιμαρχίας, 5  
 πάντως γὰρ σε προεστάναι τῶν τιμήσεων προσήκει,  
 εἰκότως ἂν λάβοι, ὥστε ὑποτιμητῆς καλεῖσθαι. ἀρ-  
 χέτωσαν δὲ δὴ οἱ δύο οὗτοι διὰ βίου, ἂν γε δὴ μὴ  
 κακυνθῆ τις αὐτῶν τρόπον τινὰ ἢ καὶ νοσώδης ἢ  
 καὶ ὑπεργήρως γένηται. ἐκ μὲν γὰρ τῆς χρονίου ἀρ- 6  
 χῆς οὐδὲν ἂν δεινόν, ἅτε ὁ μὲν παντελῶς ἄοπλος ὢν,  
 ὁ δ' ὀλίγους τε στρατιώτας ἔχων καὶ ἐν τοῖς σοῖς  
 ὀφθαλμοῖς τὸ πλεῖστον ἄρχων, ἐργάσαιντο· ἐκ δὲ δὴ 7  
 τοῦ ἑτέρου καὶ ὀκνήσειαν ἂν προσκροῦσαί τινι καὶ  
 φοβηθεῖεν ἐρωμένως τι πράξαι, τήν τε ἑαυτῶν ἰδιω-  
 τεῖαν καὶ τὴν ἄλλων τινῶν δυναστεῖαν προορώμενοι.  
 καὶ μισθόν γέ τινα φερέτωσαν καὶ τῆς ἀσχολίας  
 ἕνεκα καὶ τῆς ἀξιώσεως.

περὶ μὲν δὴ τούτων ταύτην σοι τὴν γνώμην δί- 8  
 δωμι, οἱ δὲ δὴ στρατηγήσαντες ἀρχέτωσάν τινα ἀρ-  
 χὴν ἐν τοῖς ὑπηκόοις· πρὶν γὰρ στρατηγήσαι σφας  
 οὐχ ἠγοῦμαι δεῖν τοῦτο γίνεσθαι. ἐκεῖνοι δ' ὑπο-  
 στρατηγεῖτωσαν οἷς ἂν εἶπω, καὶ ἅπαξ καὶ δεύτερον·  
 εἰθ' οὕτως ὑπατευέτωσαν, ἂν γε καὶ ὀρθῶς διάρ-  
 ξωσι, καὶ μετὰ ταῦτα τὰς μείζους ἡγεμονίας λαμβα-  
 νέτωσαν. ὧδε γὰρ συμβουλεύω σοι διατάξαι. τήν τε 22  
 Ἰταλίαν πᾶσαν τὴν ὑπὲρ πεντήκοντα καὶ ἑπτακοσίους  
 ἀπὸ τῆς πόλεως σταδίους οὔσαν, καὶ τᾶλλα πάντα τά  
 τε ἐν ταῖς νήσοις καὶ τὰ ἐν ταῖς ἡπείροις ὁμολο-  
 γοῦντα ἡμῖν, κατάνειμον ἑκασταχόθι κατὰ τε γένη  
 καὶ ἔθνη, τὰς τε πόλεις ἀπάσας, ὅσας γε καὶ αὐταρ-  
 κές ἐστιν ὑφ' ἐνὸς ἀνδρὸς αὐτοτελοῦς ἀρχεσθαι·  
 κἀνταῦθα στρατιώτας ἐγκατάστησον, καὶ ἀρχοντας 2  
 καθ' ἑκάστους ἕνα μὲν ἐκ τῶν ὑπατευκότεων ἐπὶ πᾶσι

πέμπε, δύο δὲ ἐκ τῶν ἐστρατηγηκότων, τὸν μὲν ἄρτι ἐκ τῆς πόλεως ἐξιόντα, καὶ αὐτῷ τὰ τε ἰδιωτικὰ πράγματα καὶ ἢ τῶν ἐπιτηδείων παρασκευὴ προσκείσθω, τὸν δὲ ἐκ τῶν τοῦτο πεποιηκότων, ὃς τὰ τε κοινὰ τῶν πόλεων διοικήσει καὶ τῶν στρατιωτῶν ἄρξει, 3 πλὴν ὅσα ἀτιμίας ἢ θανάτου ἔχεται. ταῦτα γὰρ ἐς μόνου τὸν ὑπατενκότα ἄρχοντα ἀνηκέτω, πλὴν περὶ τε τῶν ἑκατοντάρχων τῶν ἐν τοῖς καταλόγοις ὄντων καὶ περὶ τῶν ἰδιωτῶν τῶν παρ' ἑκάστοις πρώτων· τούτους γὰρ δὴ ἑκατέρους μηδενὶ ἄλλω κολάζειν ἐπιτρέψῃς, ἵνα μὴ οὕτω τινὰ αὐτῶν φοβῶνται ὥστε ποτὲ 4 καὶ κατὰ σοῦ τι πράξαι. ὁ δ' εἶπον, ὅτι τὸν ἕτερον τῶν ἐστρατηγηκότων ἐπὶ τοῖς στρατιώταις ἐπιτετάχθαι δεῖ, τοιοῦτόν ἐστιν. ἂν μὲν ὀλίγοι τινὲς ἐν ξενικοῖς τείχεσιν ἢ καὶ ἐν ἐνὶ πολιτικῷ στρατεύωνται, καλῶς ἔχει τοῦτο γίνεσθαι· ἂν δὲ δύο πολιτικὰ στρατεύματα ἐν αὐτῷ ἔθνῃ χειμάξῃ, πλείω γὰρ τούτων οὐκ ἂν συμβουλεύσαιμί σοι τῷ αὐτῷ ἄρχοντι ἐπιτρέψαι, δεήσει που τοὺς δύο τοὺς ἐστρατηγηκότας 5 καὶ ἐκείνων, ἰδίᾳ ἑκατέρου, καὶ τῶν ἄλλων τῶν τε πολιτικῶν καὶ τῶν ἰδιωτικῶν ὁμοίως προϊστασθαι. ὁ δ' οὖν ὑπατενκῶς ταῦτά τε . . . καὶ προσέτι καὶ τὰς δίκας τὰς τε ἐκκλήτους καὶ τὰς ἀναπομπίμους τὰς ἀπὸ τῶν στρατηγῶν αὐτῷ φοιτώσας κρινέτω. 6 καὶ μὴ θαυμάσης εἰ καὶ τὴν Ἰταλίαν τοιαῦτα μέρη νεῖμαι σοι παραινῶ· πολλή τε γὰρ καὶ πολυάνθρωπος οὖσα ἀδύνατός ἐστιν ὑπὸ τῶν ἐν τῷ ἄστει ἀρχόντων καλῶς διοικεῖσθαι. δεῖ γὰρ τοῖς τε δήμοις τὸν ἄρχοντα ἀεὶ παρεῖναι καὶ τοῖς ἄρχουσι τὰ δυνατὰ προστάσσεσθαι.

23 λαμβανέτωσαν δὲ μισθὸν πάντες οὗτοι οἱ τὰς ἔξω τῆς πόλεως ἀρχὰς ἐπιτρεπόμενοι, πλείω μὲν οἱ

μείζους, ἐλάττω δὲ οἱ καταδεέστεροι, μέσον δὲ οἱ μέσοι· οὔτε γὰρ ἀπὸ τῶν οἰκείων οἷόν τε ἔστιν αὐτοὺς ἐν τῇ ἀλλοτρίᾳ ἀποξῆν, οὔτ' ἀορίστω καὶ ἀσταθμῆτῳ ἀναλώματι ὥσπερ νῦν χρῆσθαι. καὶ ἀρχέτωσαν μῆτε 2 ἐλάττου ἐτῶν τριῶν, εἰ μὴ τις ἀδικήσῃε τι, μῆτε πλείον πέντε, τὸ μὲν ὅτι αἱ ἐνιαύσιοι καὶ ὀλιγοχρόνιοι ἀρχαὶ διδάξασαί τινας τὰ ἀναγκαῖα ἀποπέμπουσι πρὶν τι αὐτῶν ἀποδειχθῆναι, τὸ δὲ ὅτι αἱ μακρότεροι καὶ πολυχρονιώτεροι ἐπαίρουσί πως πολλοὺς καὶ ἐς νεωτεροποιίαν ἐξάγουσι. διόπερ οὐδ' ἐπαλλήλους 3 τὰς μείζους ἡγεμονίας οἶμαί τισι προσήκειν δίδοσθαι. οὔτε γὰρ διαφέρει τι ἂν τε ἐν τῷ αὐτῷ ἔθνῃ ἂν τε καὶ ἐν πλείοσιν ἐφεξῆς ἐπὶ μακρότερον τοῦ δέοντος ἀρχῶσι· καὶ ἀμείνονες γίνονται, ἐπειδὴν διαλίπωσι τέ τινα χρόνον καὶ οἴκαδε ἐπανέλθωσι καὶ ἰδιωτεύσωσι.

τούς μὲν δὴ βουλευτὰς ταυτὰ τε καὶ οὕτω διέπειν φημί χρῆναι, τῶν δὲ δὴ ἱππέων δύο τοὺς ἀρίστους τῆς περὶ σὲ φρουρᾶς ἀρχεῖν· τό τε γὰρ ἐνὶ 24 ἀνδρὶ αὐτὴν ἐπιτρέπεσθαι σφαλερὸν καὶ τὸ πλείοσι ταραχῶδές ἐστι. δύο τε οὖν ἔστωσαν οἱ ἑπαρχοὶ οὗτοι, 2 ἵν' ἂν καὶ ὁ ἕτερος αὐτῶν ἐπαίσθηταί τι τῷ σώματι, μῆτι γε καὶ ἐνδεῆς τοῦ φυλάξοντός σε εἴης· καὶ καθιστάσθωσαν ἐκ τῶν πολλάκις τε ἐστρατευμένων καὶ πολλὰ καὶ ἄλλα διωκηκότων. ἀρχέτωσαν δὲ δὴ 3 τῶν τε δορυφόρων καὶ τῶν λοιπῶν στρατιωτῶν τῶν ἐν τῇ Ἰταλίᾳ πάντων, ὥστε καὶ θανατοῦν τοὺς ἀδικούντας αὐτῶν πλὴν τῶν τε ἑκατοντάρχων καὶ τῶν ἄλλων τῶν τοῖς ἐκ τοῦ βουλευτικοῦ ἀρχουσι προστεταγμένων. τούτους μὲν γὰρ αὐτοὶ ἐκεῖνοι δικαιοῦ- 4 τωσαν, ἵνα ἀπροφασίστως σφίσι χρῆσθαι, ἅτε καὶ κολάσαι καὶ τιμῆσαι σφας ἐξουσίαν ἔχοντες, δύνων-

ται· τῶν δ' ἄλλων τῶν ἐν τῇ Ἰταλίᾳ στρατιωτῶν οἱ  
 ἔπαρχοι ἐκεῖνοι προστατεῖτωσαν, ὑπάρχους ἔχοντες,  
 καὶ προσέτι καὶ τῶν Καισαρείων τῶν τε ἐν τῇ θερα-  
 πείᾳ σου ὄντων καὶ τῶν ἄλλων τῶν λόγου τινὸς  
 5 ἀξίων. ταῦτα γὰρ καὶ προσήκοντα καὶ αὐτάρκη αὐ-  
 τοῖς διάγεσθαι, ἵνα μὴ καὶ πλείω πράγματα ὦν κα-  
 λῶς φέρειν δυνηθῶσιν ἐπιταχθέντες ἄσχολοι πρὸς  
 τὰ ἀναγκαῖα ἢ καὶ ἀδύνατοι πάντων αὐτῶν προϊστα-  
 6 σθαι γένωνται. καὶ οὗτοι μὲν διὰ βίου, ὥσπερ που  
 καὶ ὁ πολιάρχος ὁ θ' ὑποτιμητής, τὴν ἀρχὴν ἐχέτω-  
 σαν· νυκτοφύλαξ δὲ ἕτερος, καὶ ἐπὶ τοῦ σίτου τῆς  
 τε ἀγορᾶς τῆς λοιπῆς ἕτερος ἐκ τε τῶν ἱππέων τῶν  
 πρώτων μετ' ἐκείνους καὶ ἐς τακτὸν χρόνον ἀπο-  
 δεικνύσθωσαν, καθάπερ οἱ ἐκ τοῦ βουλευτικοῦ προ-  
 25 χειριζόμενοι. τὰς τε διοικήσεις τῶν χρημάτων, τῶν  
 τε τοῦ δήμου καὶ τῶν τῆς ἀρχῆς λέγω, καὶ τὰς ἐν  
 τῇ Ῥώμῃ τῇ τε ἄλλῃ Ἰταλίᾳ καὶ τὰς ἔξω πάσας οἱ  
 2 ἱππεῖς διαχειρίζεσθωσαν. καὶ μισθὸν οὗτοί τε καὶ οἱ  
 ἄλλοι πάντες οἱ ἐκ τοῦ αὐτοῦ τέλους διοικούντες τι,  
 οἱ μὲν πλείονα οἱ δὲ ἐλάττωνα, πρὸς τε τὸ ἀξίωμα  
 3 καὶ πρὸς τὸ μέγεθος τῆς πράξεως φερέτωσαν, τοῦτο  
 μὲν ὅτι οὐχ οἷόν τε ἐστὶν αὐτούς, ἅτε καὶ πενεστέρους  
 τῶν βουλευτῶν ὄντας, ἀπὸ τῶν οἰκείων, οὐδὲ ἐν τῇ  
 Ῥώμῃ τι πράττοντας, ἀναλίσκειν, ἐκεῖνο δὲ ὅτι μήτε  
 δυνατὸν μήτε συμφέρον ἐστί σοι τοὺς αὐτούς τῶν  
 τε δυνάμεων καὶ τῶν χρημάτων κυρίους γίνεσθαι.  
 4 πρὸς δ' ἔτι καὶ καλῶς ἔχει διὰ πλειόνων πάντα τὰ  
 τῇ ἀρχῇ προσήκοντα διάγεσθαι, ὅπως καὶ ὠφελῶνται  
 ἅμα συχνοὶ καὶ ἔμπειροι τῶν πραγμάτων γίνωνται·  
 οὕτω γὰρ οἱ τε ἀρχόμενοι μᾶλλον εὐνοήσουσί σοι,  
 πολυειδῆ ἀπόλασιν τῶν κοινῶν ἀγαθῶν καρπού-  
 μενοι, καὶ σὺ ἀφθονώτατα τοῖς ἀεὶ ἀρίστοις πρὸς

πάντα τὰ ἀναγκαῖα χρήσῃ. ἀπόχρη δὲ ἐν μὲν τῇ 5  
 πόλει καθ' ἕναστος χρηματίσεως εἶδος, ἔξω δὲ καθ'  
 ἕναστος ἔθνος, εἷς τις ἐκ τῶν ἱππέων, ὑπομείνας  
 ὄσους ἂν ἡ χρεῖα ἀπαιτῇ ἐκ τε τῶν ἱππέων καὶ ἐκ  
 τῶν ἐξελευθέρων σου ἔχων· δεῖ γὰρ καὶ τοιούτους  
 τινας συζευγνύειν σφίσι, ἵνα ἢ τε θεραπεία σου  
 αἰθλὸν τι ἀρετῆς ἔχη, καὶ σὺ μὴ ἀπορηῆς παρ' ὧν καὶ  
 ἀκόντων τὴν ἀλήθειαν, ἂν γέ τι πλημμεληθῇ, μαθεῖν  
 δυνήσῃ. ὅστις δ' ἂν τῶν ἱππέων διὰ πολλῶν διεξελ- 6  
 θῶν ἐλλόγιμος ὥστε καὶ βουλευῆσαι γένηται, μηδὲν  
 αὐτὸν ἢ ἡλικία ἐμποδιζέτω πρὸς τὸ μὴ οὐ καὶ ἐς τὸ  
 συνέδριον καταλεχθῆναι, ἀλλ' ἐσγραφέσθωσαν καὶ  
 ἐξ ἐκείνων, κὰν λελοχαγηκότες τινὲς ἐν τοῖς πολι-  
 τικοῖς στρατοπέδοις ᾧσι, πλὴν τῶν ἐν τῷ τεταγμένῳ  
 ἐστρατευμένων. τούτων μὲν γὰρ τῶν καὶ φοροφο- 7  
 ρησάντων καὶ λαοκοφορησάντων καὶ αἰσχροὺν καὶ  
 ἐπονειδιστῶν ἐστὶν ἐν τῷ βουλευτικῷ τινὰς ἐξετάζε-  
 σθαι· ἐκ δὲ δὴ τῶν ἀπ' ἀρχῆς ἑκατονταρχησάντων  
 οὐδὲν κωλύει τοὺς ἐλλογιμωτάτους αὐτοῦ μεταλαμ-  
 βάνειν.

περὶ μὲν οὖν τῶν βουλευτῶν τῶν τε ἱππέων 26  
 ταῦτά σοι συμβουλεύειν ἔχω, καὶ νῆ Δία καὶ ἐκεῖνα,  
 ἵνα ἕως τε ἔτι παῖδές εἰσιν, ἐς τὰ διδασκαλεῖα συμ-  
 φοιτῶσι, καὶ ἐπειδὰν ἐς μειράκια ἐκβάλωσιν, ἐπὶ τε  
 τοὺς ἵππους καὶ ἐπὶ τὰ ὄπλα τρέπωνται, διδασκάλους  
 ἑκατέρων δημοσιεύοντας ἐμμίσθους ἔχοντες. οὕτω 2  
 γὰρ εὐθύς ἐκ παίδων πάνθ' ὅσα χρὴ ἀνδρῶν αὐτοὺς  
 γενομένους ἐπιτελεῖν καὶ μαθόντες καὶ μελετήσαντες  
 ἐπιτηδειότεροί σοι πρὸς πᾶν ἔργον γενήσονται. τὸν  
 γὰρ ἄρχοντα τὸν ἄριστον, οὐδέ τι ὄφελός ἐστι, δεῖ  
 μὴ μόνον αὐτὸν πάνθ' ἃ προσήκει ποιεῖν, ἀλλὰ καὶ  
 τῶν ἄλλων, ὅπως ὅτι βέλτιστοι γίγνονται, προνοεῖν.

3 τοῦτο δ' ὑπάρξειεν ἂν σοι οὐκ ἂν ἑάσας αὐτοὺς ὅσα  
 βούλονται πράττειν, ἔπειτ' ἐπιτιμᾶς τοῖς ἁμαρτάνου-  
 σιν, ἀλλ' ἂν πρῖν τι πλημμελεῖσθαι, προδιδάσκη-  
 πάνθ' ὅσα ἀσκήσαντες χρησιμώτεροι καὶ ἑαυτοῖς  
 καὶ σοὶ γενήσονται, καὶ μηδενί γε τὸ παράπαν πρό-  
 4 φασιν παρέχης, μήτε διὰ πλοῦτον μήτε δι' εὐγένειαν  
 μήτε δι' ἄλλο τι ἀρετῆς ἐχόμενον, ῥαθυμίαν ἢ μα-  
 λακίαν ἢ καὶ ἐπιτήδευσίν τινα κίβδηλον προσποιεῖ-  
 σθαι. πολλοὶ γὰρ φοβούμενοι μὴ καὶ διὰ τοιοῦτό τι  
 καὶ φθονηθῶσι καὶ κινδυνεύσωσι, πολλὰ καὶ ἀνάξια  
 ἑαυτῶν ποιῶσιν ὡς καὶ ἀσφαλέστερον ἀπ' αὐτῶν  
 5 βιωσόμενοι· κἄν τούτου ἐκεῖνοι μὲν ἔλεοῦνται ὡς  
 καὶ αὐτὸ τοῦτο ἀδικούμενοι, τὸ μὴ δοκεῖν ἐξεῖναι  
 σφισιν ὀρθῶς ζῆν, τῷ δ' ἄρχοντι αὐτῶν καὶ ζημί-  
 ἅμα ἀγαθῶν ἀνδρῶν στερομένῳ καὶ κακοδοξία τῆς  
 αἰτιάσεως συμβαίνει. μήτ' οὖν περιίδης ποτὲ τοῦτο  
 πραχθέν, μήτ' αὖ δεισῆς ὅτι τραφεῖς τέ τις καὶ παι-  
 6 δευθεῖς ὡς ἐγὼ λέγω νεώτερόν τι τολμήσει. πᾶν γὰρ  
 τοῦναντίον τοὺς τε ἀμαθεῖς καὶ τοὺς ἀσελγεῖς ὑπο-  
 τοπεῖν δεῖ· οἱ μὲν γὰρ τοιοῦτοι πάντα ἀπλῶς καὶ τὰ  
 αἰσχιστα καὶ τὰ δεινότατα, πρῶτον μὲν ἐς σφᾶς αὐ-  
 τοὺς ἔπειτα δὲ καὶ ἐς τοὺς ἄλλους, ῥαδίως ποιεῖν  
 προάγονται, οἱ δὲ δὴ καλῶς τραφέντες τε καὶ παι-  
 δευθέντες οὔτ' ἄλλον τινὰ ἀδικεῖν προαιροῦνται, καὶ  
 πάντων ἥκιστα τὸν τῆς τε τροφῆς καὶ τῆς παιδείας  
 7 αὐτῶν ἐπιμεληθέντα. ἂν δ' οὖν τις καὶ κακὸς καὶ  
 ἀχάριστος γένηται, μηδὲν αὐτῷ τοιοῦτον ἐπιτρέψης  
 ἐξ οὗ δεινόν τι δρᾶσαι δυνήσεται· κἂν γε καὶ ὡς  
 νεοχμῶση τι, καὶ ἐλεγχθήτω καὶ κολασθήτω. μὴ  
 γὰρ δὴ φοβηθῆς ὅτι σὲ αἰτιάσεται τις ἐπὶ τούτῳ, ἂν  
 8 γε πάνθ' ὅσα εἴρηκα πράττης. σὺ μὲν γὰρ οὐδὲν  
 ἁμαρτήσῃ τὸν ἀδικήσαντα τιμωρησάμενος, ὥσπερ



οὐδὲ ὁ ἰατρὸς καύσας τινὰ καὶ τεμών· ἐκείνον δὲ δὴ πάντες δικαιώσουσιν, ὅτι καὶ τροφῆς καὶ παιδείας τῆς αὐτῆς τοῖς ἄλλοις μετασχὼν ἐπεβούλευσέ σοι.

περὶ μὲν οὖν τοὺς βουλευτὰς τοὺς τε ἰππέας ταῦτα γιγνέσθω· τοὺς δὲ δὴ στρατιώτας ἀθανάτους, 27 ἔκ τε τῶν πολιτῶν καὶ τῶν ὑπηκόων τῶν τε συμμάχων, τῇ μὲν πλείους τῇ δὲ ἐλάττους, καθ' ἕναστος ἔθνος, ὅπως ἂν ἡ χρεία τῶν πραγμάτων ἀπαιτῇ, τρέφεσθαι προσήκει, καὶ αὐτοὺς αἰεὶ τε ἐν τοῖς ὅπλοις 2 εἶναι καὶ τὴν ἄσκησιν τῶν πολεμικῶν διὰ παντὸς ποιεῖσθαι δεῖ, χειμάδιά τε ἐν τοῖς ἐπικαιροτάτοις χωρίοις κατεσκευασμένους καὶ χρόνον τακτὸν στρατευομένους, ὥστε τι αὐτοῖς καὶ πρὸ τοῦ γήρως τῆς ἡλικίας περιεῖναι. οὔτε γὰρ ἐπὶ τῶν καιρῶν βοη- 3 θείαις τισὶν ἔτι χρῆσθαι δυνάμεθα, αὐτοὶ τε τοσοῦτον ἀπὸ τῶν τῆς ἀρχῆς ἐσχατιῶν ἀπηρητημένοι καὶ πολεμίους ἕκασταχόθι προσοικουῦντας ἔχοντες· ἂν τε ἐπιτρέψωμεν πᾶσι τοῖς ἐν τῇ ἡλικίᾳ οὔσι καὶ τὰ ὄπλα κεκτῆσθαι καὶ τὰ ἐμπολέμια ἀσκεῖν, στάσεις καὶ πόλεμοι ἀπ' αὐτῶν ἐμφύλιοι αἰεὶ γενήσονται. καὶ μὲν- 4 τοι καὶ κωλύσαντές σφας ταῦτα ποιεῖν ἔπειτα συμμαχίας τινὸς παρ' αὐτῶν δεηθῶμεν, κινδυνεύσομεν ἀπείροις τε καὶ ἀγυμνάστοις στρατιώταις αἰεὶ χρώμενοι. διὰ μὲν δὴ ταῦτα γνώμην ποιοῦμαι τοὺς μὲν ἄλλους πάντας ἄνευ τε ὀπλων καὶ ἄνευ τειχῶν ζῆν, τοὺς δὲ ἐρωμενεστάτους καὶ βίου μάλιστα δεομένους καταλέγεσθαι τε καὶ ἀσκεῖν. αὐτοὶ τε γὰρ ἄμεινον 5 πολεμήσουσι τούτῳ μόνῳ τῷ ἔργῳ σχολάζοντες, καὶ οἱ λοιποὶ ῥᾶον γεωργήσουσι καὶ ναυτιλοῦνται τά τε ἄλλα τὰ τῇ εἰρήνῃ προσήκοντα πράξουσιν μήτε ἐκβοηθεῖν ἀναγκαζόμενοι καὶ προφύλακὰς σφῶν ἐτέρους ἔχοντες, τό τε ἀκμαιότατον καὶ ἰσχυρότατον καὶ ἐκ

ληστείας μάλιστα ξῆν ἀναγκαζόμενον ἀλύπως τραφή-  
σεται, καὶ τὸ λοιπὸν πᾶν ἀκινδύνως βιώσεται.

- 28 πόθεν οὖν χρήματα καὶ ἐς τούτους καὶ ἐς τὰ  
ἄλλα τὰ ἀναγκαίως ἀναλωθησόμενα ἔσται; ἐγὼ καὶ  
τοῦτο διδάξω, σμικρὸν ἐκεῖνο ὑπειπών, ὅτι κἂν δη-  
μοκρατηθῶμεν, πάντως που χρημάτων δεησόμεθα·  
οὐ γὰρ οἶόν τε οὐτ' ἄνευ στρατιωτῶν ἡμᾶς σώζεσθαι  
2 οὐτ' ἀμισθί τινος στρατεύεσθαι. μὴ οὖν ὡς καὶ τῆ  
μοναρχία μόνῃ τῆς [ἀναγκαίας] τῶν χρημάτων ἀθροί-  
σεως προσηκούσης βαρυνώμεθα, μηδὲ δι' αὐτὴν καὶ  
ἀπ' ἐκείνης ἀποτρεπώμεθα, ἀλλ' ὡς καὶ πάντως  
ἀναγκαῖον ὄν ἡμῖν, ὅπως ποτ' ἂν πολιτευώμεθα, καὶ  
3 ἀργυρίζεσθαί τινα, οὕτω βουλευώμεθα. φημί τοίνυν  
χρημαί σε πρῶτον μὲν ἀπάντων τὰ κτήματα τὰ ἐν  
τῷ δημοσίῳ ὄντα, πολλὰ δὲ ταῦτα ὁρῶ διὰ τοὺς πο-  
λέμους γεγονότα, πωλῆσαι, πλὴν ὀλίγων τῶν καὶ  
πάνυ χρησίμων σοι καὶ ἀναγκαίων, καὶ τὸ ἀργύριον  
4 τοῦτο πᾶν ἐπὶ μετρίοις τισὶ τόκοις ἐκδανεῖσαι. οὕτω  
γὰρ ἢ τε γῆ ἐνεργὸς ἔσται, δεσπόταις αὐτουργοῖς  
δοθεῖσα, καὶ ἐκεῖνοι ἀφορμὴν λαβόντες εὐπορώτεροι  
γενήσονται, τό τε δημόσιον διαρκῆ καὶ ἀθάνατον  
πρόσοδον ἔξει. εἶτα συλλογίσασθαι ταῦτά τε καὶ  
τᾶλλα ὅσα ἔκ τε μεταλλείας καὶ εἰ δὴ ποθεν ἄλλοθεν  
5 βεβαίως δύναται προσιέναι, καὶ μετὰ τοῦτο ἀντιλογί-  
σασθαι μὴ μόνον τὰ στρατιωτικὰ ἀλλὰ καὶ τᾶλλα  
πάντα δι' ὧν καλῶς πόλις οἰκεῖται, καὶ προσέτι καὶ  
ὅσα ἔς τε τὰς αἰφνιδίους στρατείας καὶ ἐς τὰ λοιπὰ  
ὅσα εἴωθεν ἐπὶ καιροῦ συμβαίνειν, ἀναγκαῖον ἔσται  
6 δαπανᾶσθαι· κἂν τούτου πρὸς πᾶν τὸ λείπον φόρον  
τε ἐπιτάξαι πᾶσιν ἀπλῶς τοῖς ἐπικαρπίαν τινὰ τῷ  
κεκτημένῳ αὐτὰ παρέχουσι, καὶ τέλη καταστήσαι  
παρὰ πᾶσιν ὧν ἄρχομεν. καὶ γὰρ καὶ δίκαιον καὶ

προσηκόν ἐστι μηδένα αὐτῶν ἀτελῆ εἶναι, μὴ ἰδιώ-  
την, μὴ δῆμον, ἅτε καὶ τῆς ὠφελείας τῆς ἀπ' αὐτῶν  
ὁμοίως τοῖς ἄλλοις ἀπολαύσοντας. καὶ σφῶν ἐκλογέας 7  
τοὺς ἐπιτροπεύοντας ἐκασταχόθι ποιῆσαι, ὥστε αὐ-  
τοὺς πᾶν τὸ τῷ τῆς ἐπιτροπείας αὐτῶν χρόνῳ προσῆ-  
κον ἐξ ἀπασῶν τῶν προσόδων ἐσπράττειν. τοῦτο  
γὰρ καὶ ἐκείνοις ῥᾶω τὴν ἐσπραξιν ποιήσει καὶ τοῖς  
διδοῦσί τι ὠφέλειαν οὐκ ἐλαχίστην παρέξει· λέγω δὲ 5  
τὸ κατ' ὀλίγον σφας ἐν ταῖς τάξεσιν ὅσα ὀφείλουσιν  
ἐσφέρειν, καὶ μὴ βραχὺν ῥαθυμήσαντας χρόνον, ἐπι-  
κεφαλαιωθέντα πάντα ἐσάπαξ ἀπαιτεῖσθαι.

καὶ οὐκ ἄγνοῶ μὲν ὅτι τινὲς τῶν τε φόρων καὶ 29  
τῶν τελῶν καθισταμένων ἀχθέονται· ἀλλὰ καὶ  
ἐκεῖνο οἶδα ὅτι, ἂν μῆτε προσεπηροεάζωνται καὶ τῷ  
ἔργῳ πεισθῶσιν ὅτι πάντα ταῦτα καὶ ὑπὲρ τῆς σω-  
τηρίας σφῶν καὶ ὑπὲρ τοῦ τὰ λοιπὰ ἀδεῶς καρποῦ-  
σθαι συνεσοίσουσι, καὶ προσέτι τὰ πλείω αὐτῶν οὐχ 2  
ἕτεροί τινες ἀλλ' αὐτοὶ ἐκεῖνοι, οἱ μὲν ἄρχοντες, οἱ  
δὲ ἐπιτροπεύοντες, οἱ δὲ στρατευόμενοι, λήψονται,  
καὶ πάνυ πολλὴν χάριν εἶδονται σοι, βραχέα ἀπὸ  
πολλῶν ὧν ἂν μηδὲν ἐνηρεαζόμενοι καρπῶνται δι-  
δόντες, ἄλλως τε κἂν ὁρῶσί σε σωφρόνως τε διαιτώ-  
μενον καὶ μηδὲν μάτην παραναλίσκοντα. τίς γὰρ 3  
οὐκ ἂν ἰδῶν σε πρὸς μὲν τὰ οἰκεία φειδωλότατον,  
πρὸς δὲ τὰ κοινὰ ἀφειδέστατον ὄντα, ἐθελοντὶ συν-  
τελέσειέ τι, καὶ ἀσφάλειαν καὶ εὐπορίαν ἑαυτοῦ τὸ  
σὲ πλουτεῖν εἶναι νομίζων;

χρήματα μὲν δὴ καὶ πάνυ πολλὰ ἐκ τούτων ὑπάρ- 30  
ξειεν ἂν· τὰ δὲ δὴ λοιπὰ τόνδε τὸν τρόπον διοικεῖν  
σοι παραινῶ. τὸ μὲν ἄστν τοῦτο καὶ κατακόσμη πά-  
ση πολυτελείᾳ καὶ ἐπιλάμπρυνε παντὶ εἶδει πανηγύ-  
ρεων· προσήκει τε γὰρ ἡμῶς πολλῶν ἄρχοντας ἐν

πᾶσι πάντων ὑπερέχειν, καὶ φέρει πως καὶ τὰ τοιαῦτα  
 πρὸς τε τοὺς συμμάχους αἰδῶ καὶ πρὸς τοὺς πολεμίους  
 2 κατάπληξιν. τὰ δὲ δὴ τῶν ἄλλων ὧδε δῖεπε. πρῶτον  
 μὲν οἱ δῆμοι μήτε κύριοί τινος ἔστωσαν μήτε ἐς ἐκκλη-  
 σίαν τὸ παράπαν φοιτάτωσαν· οὔτε γὰρ ἀγαθὸν οὐ-  
 δὲν φρονήσειαν ἂν καὶ συχνὰ ἂν αἰεὶ ταράξειαν. ὅθεν  
 οὐδὲ τὸν παρ' ἡμῖν δῆμον οὔτε ἐς δικαστήριον οὔτε  
 ἐς ἀρχαιρεσίας, οὔτε ἐς ἄλλον τινὰ τοιοῦτον σύλλογον  
 ἐν ᾧ τι καὶ χρηματισθῆναι δεῖ, συνιέναι φημι χρῆ-  
 3 ναι. ἔπειτα δὲ μήτ' οἰκοδομημάτων πλήθεισιν ἢ καὶ  
 μεγέθεισιν ὑπὲρ τὰναγκαῖα χρήσθωσαν, μήτ' ἀγώνων  
 πολλῶν καὶ παντοδαπῶν ἀναλώμασι δαπανάσθωσαν,  
 ἵνα μήτε σπουδαῖς ματαίαις ἐκτρώχωνται μήτε φιλο-  
 4 τιμίαις ἀλόγοις πολεμῶνται. ἐχέτωσαν μὲν γὰρ καὶ  
 πανηγύρεις καὶ θεωρίας τινάς, χωρὶς τῆς ἵπποδρο-  
 μίας τῆς παρ' ἡμῖν ποιουμένης, μὴ μέντοι ὥστε καὶ  
 τὸ δημόσιον ἢ καὶ τοὺς ἰδίους οἴκους λυμαίνεσθαι,  
 ξένον τέ τινα ἀναγκάζεσθαι παρ' αὐτοῖς καὶ ὀτιοῦν  
 ἀναλίσκειν, καὶ σίτησιν ἀθάνατον πᾶσιν ἀπλῶς τοῖς  
 5 ἀγῶνά τινα νικήσασι δίδοσθαι. τοὺς τε γὰρ εὐπό-  
 ρους ἄλογόν ἐστίν ἔξω τι τῶν πατρίδων ἀναγκαστοὺς  
 δαπανᾶν, καὶ τοῖς ἀγωνισταῖς ἀπόχρη τὰ ἄθλα τὰ  
 παρ' ἐκάστοις τιθέμενα, χωρὶς ἢ εἴ τις αὐτῶν Ὀλύμ-  
 6 πια ἢ Πύθια ἢ τινα ἐνταῦθα ἀγῶνα ἀνέλοιτο· τοὺς  
 γὰρ τοιούτους μόνους σιτεῖσθαι δεῖ, ἵνα μήτε αἱ  
 πόλεις μάτην ἐπιτρέβωνται μήτε ἔξω τις τῶν ἀξιονί-  
 κων ἀσκῆ, δυνάμενος ἄλλο τι χρησιμώτερον καὶ ἐαν-  
 τῷ καὶ τῷ κοινῷ μετιέναι. περὶ μὲν οὖν τούτων  
 7 ταῦτα γιννώσκω, τὰς δ' ἵπποδρομίας τὰς ἄνευ τῶν  
 γυμνικῶν ἀγώνων ἐπιτελουμένας οὐχ ἠγοῦμαι δεῖν  
 ἄλλη τινὲ πόλει ποιεῖν ἐπιτρέπειν, ὅπως μήτε χρή-  
 ματα παμπληθῆ εἰκῆ παραπολλύηται μήθ' οἱ ἄνθρω-

ποι κακῶς ἐκμαίνονται, καὶ τὸ μέγιστον, ἵνα οἱ στρα-  
 τευόμενοι τοῖς ἀρίστοις ἵπποις ἀφθόνως χρῆσθαι  
 ἔχωσι. τοῦτο μὲν δὴ διὰ ταῦτα ἀπαγορεύω παντά- 8  
 πασι μηδαμόθι ἄλλοθι πλὴν ἐνταῦθα γίγνεσθαι, τὰ  
 δὲ δὴ λοιπὰ ἐμετρίασα, ἵν' εὐδαπάνους τὰς ἀπολαύ-  
 σεις καὶ τῶν θεωρημάτων καὶ τῶν ἀκουσμάτων ὡς  
 ἕκαστοι ποιούμενοι καὶ σωφρονέστερον καὶ ἀστασια-  
 στότερον διάγωσι. μήτε δὲ νομίσματα ἢ καὶ σταθμὰ 6  
 ἢ μέτρα ἰδίᾳ τις αὐτῶν ἔχέτω, ἀλλὰ τοῖς ἡμετέροις  
 καὶ ἐκεῖνοι πάντες χρῆσθωσαν· μήτε πρεσβείαν τινὰ  
 πρὸς σέ, πλὴν εἰ προῖγμά τι διαγνωσέως ἐχόμενου εἶη,  
 πεμπέτωσαν, ἀλλὰ τῷ τε ἄρχοντί σφων δηλούτωσαν  
 ὅσα βούλονται, καὶ δι' ἐκείνου σοι τὰς ἀξιώσεις,  
 ὅσας ἂν δοκιμάσῃ, προσφερέτωσαν. οὕτω γὰρ οὐτ' 10  
 ἀναλώσουσί τι οὐτ' αἰσχρῶς διαπράττονται, ἀλλ' ἀνε-  
 ραίους τὰς ἀποκρίσεις ἄνευ δαπάνης ἢ καὶ πραγμα-  
 τείας τινὸς λήφονται.

καὶ μέντοι καὶ τᾶλλα ὧδ' ἂν μοι δοκεῖς ἄριστα 31  
 διατάξαι, ἂν πρῶτον μὲν τὰς πρεσβείας τὰς τε παρὰ  
 τῶν πολεμίων καὶ τὰς παρὰ τῶν ἐνσπόνδων καὶ βασι-  
 λέων καὶ δήμων ἀφικνουμένας ἐς τὸ συνέδριον ἐσάγῃς,  
 τὰ τε γὰρ ἄλλα καὶ σεμνὸν καὶ ἀξιόλογόν ἐστι τό τε  
 τὴν βουλὴν πάντων κυρίαν δοκεῖν εἶναι, καὶ τὸ πολ-  
 λούς τοὺς ἀντιπάλους τοῖς ἀγνωμονοῦσιν αὐτῶν φαί-  
 νεσθαι, ἔπειτα δὲ ἂν πάντα τὰ νομοθετούμενα δι' 2  
 αὐτῶν ποιῇ καὶ μηδὲν τὸ παράπαν ἄλλο ἐπὶ πάντας  
 ὁμοίως φέρῃ πλὴν τῶν ἐκείνης δογμάτων· οὕτω γὰρ  
 τό τε ἀξίωμα τὸ τῆς ἀρχῆς μᾶλλον ἂν βεβαιοῖτο, καὶ  
 τὰ δικαιώματα τὰκ τῶν νόμων καὶ ἀναμφίλογα καὶ  
 διάδηλα πᾶσιν ἅμα γίγνοιτο. τρίτον, ἂν τοὺς τε βου- 3  
 λευτὰς τοὺς ἐκ τῆς γερουσίας καὶ τοὺς παῖδας τὰς  
 τε γυναῖκας αὐτῶν, ἂν ποτέ τινα αἰτίαν βαρύτεραν,

4 ὥστε τὸν ἀλόντα σφῶν ἀτιμίαν ἢ φυγὴν ἢ καὶ θάνατον ὀφλεῖν, λάβωσιν, ὑπό τε τὸ βουλευτήριον ὑπάγῃς μηδὲν προκαταγνούς, καὶ ἐκείνῳ πᾶσαν τὴν περὶ αὐτῶν διαψήφισιν ἀκέραιον ἐπιτρέψῃς, ἵν' οἱ τε ἀδικουῦντές τι ἐν πᾶσι τοῖς ὁμοτίμοις ἐλεγχόμενοι κολάζωνται χωρὶς τοῦ σοῦ φθόνου, καὶ οἱ ἄλλοι ταῦθ' ὀρώντες βελτίους γίνωνται φόβῳ τοῦ μὴ καὶ αὐτοὶ

5 ἐκδημοσιευθῆναι. καὶ ταῦτα μέντοι περὶ ἐκείνων τῶν ἀδικημάτων, περὶ ὧν οἱ τε νόμοι κεῖνται καὶ αἱ κρίσεις αἱ κατ' αὐτοὺς γίνονται, λέγω. τὸ γὰρ ὅτι τις ἐλοιδόρησέ σε ἢ καὶ ἕτερόν τι ἀνεπιτήδειον εἶπε, μήτε ἀκούσης ποτὲ κατηγοροῦντός τινος μήτε ἐπεξέλθῃς.

6 αἰσχρὸν μὲν γὰρ τὸ πιστεύειν ὅτι τις μήτε τι ἀδικοῦντά σε καὶ εὐεργετοῦντα πάντας προεπηλάκισε, καὶ μόνοι τοῦτο ποιοῦσιν οἱ κακῶς ἄρχοντες· ἐκ γὰρ τοῦ συνειδότος καὶ τὸ πιστὸν τῶν λεγομένων εἰρησθαι τεκμαίρονται·

7 δεινὸν δὲ καὶ τὸ χαλεπαίνειν ἐπὶ τοῖς τοιούτοις, ἂν εἰ μὲν ἀληθῆ εἴη, κρείττον ἐστὶ μὴ ποιεῖν, εἰ δὲ ψευδῆ, μὴ προσποιεῖσθαι, ὥς πολλοὶ γε ἤδη διὰ τούτου πολὺ πλείω καὶ χαλεπώτερα λογοποιεῖσθαι καθ' ἑαυτῶν

8 ἐποίησαν. περὶ μὲν οὖν τῶν λόγῳ τι προπηλακίζειν αἰτιαζομένων ταῦτ' ἐγὼ φρονῶ· κρείττω τε γὰρ καὶ ὑψηλότερον πάσης ὕβρεως εἶναί σε χρὴ, καὶ μηδ' ἐς ἔννοιάν ποτε μήτ' αὐτὸν ἀφικνεῖσθαι μήτε τοὺς ἄλλους προάγειν ὅτι δύναται τις ἀσελγᾶναί τι ἐς σέ, ἵν' ὡς περὶ τῶν θεῶν, οὕτω καὶ περὶ σοῦ φρονῶσιν

9 ὅτι σεπτὸς εἶ. ἂν δὲ δῆ τις ἐπιβουλεύειν σοι αἰτίαν λάβῃ, γένοιτο γὰρ ἂν τι καὶ τοιοῦτον, αὐτὸς μὲν μηδὲν περὶ ἐκείνου [τι] μήτε δικάσης μήτε προδιαγνώς, ἄτοπον γὰρ τὸν αὐτὸν καὶ κατήγορον καὶ δικαστὴν γίνεσθαι, ἐπὶ δὲ δῆ τὴν βουλήν αὐτὸν ἀγαγῶν ἀπολογῆσασθαί τε ποιήσῃ, καὶ ἐλεγχθῆ, κόλασον

μετριάσας ὡς οἷόν τε ἐστὶ τὸ τιμώρημα, ἵνα καὶ πιστευθῇ τὸ ἀδίκημα. χαλεπώτατα γὰρ οἱ πολλοὶ 10 πείθονται ὅτι τις ἄοπλος ὢν ἐπιβουλεύει τῷ ὀπλισμένῳ· καὶ μόνως ἂν οὕτως αὐτῶν τύχοις, εἰ μήτε πρὸς ὀργὴν μήτ' ἀνηκέστως, ἐφ' ὅσον γε καὶ ἐνδέχεται, τὴν τιμωρίαν αὐτοῦ ποιοῖο. λέγω δὲ ταῦτα χωρὶς ἢ εἰ τις στρατεύματι ἔχων ἄντικρος ἐπανασταίῃ· οὐδὲ γὰρ δικάζεσθαι τὸν τοιοῦτόν που προσήκων, ἀλλ' ἐν πολεμίου μοίρᾳ κολάζεσθαι.

ταῦτά τε οὖν οὕτω, καὶ τᾶλλα τὰ πλεῖστα καὶ 32 μέγιστα τῶν τῷ δημοσίῳ προσηκόντων, τῇ γερούσιᾳ ἀνατίθει· τά τε γὰρ κοινὰ κοινῶς διοικεῖσθαι δεῖ, καὶ ἔστι που πᾶσιν ἀνθρώποις ἔμφυτον καὶ τὸ χαίρειν ἐφ' οἷς ἂν παρὰ τοῦ κρείττονος ὡς καὶ ἰσότημοι αὐτῷ ὄντες ἀξιοθῶσι, καὶ τὸ πάντα τὰ μετὰ σφῶν τιμῶν γνωσθέντα καὶ ἐπαιεῖν ὡς οἰκεία καὶ ἀγαπᾶν ὡς αὐθαίρετα. ἐς μὲν οὖν τὸ βουλευτήριον τὰ τοιαῦτα 2 ἐσφάρεσθαι φημι χρῆναι, καὶ περὶ μὲν τῶν ἄλλων πάντας ὁμοίως τοὺς παρόντας γνώμην διδόναι, ὅταν δὲ δὴ κατηγορηταί τις αὐτῶν, μὴ πάντας, πλὴν ἂν τις ἢ μηδέπω βουλευῆ ἢ καὶ ἐν τοῖς τεταμιευκόσιν ἔτι ὢν κρίνηται. ἄτοπον γὰρ τὸν μηδέπω δεδημαρ- 3 χηκότα ἢ ἡγορανομηκότα ψῆφον κατὰ τινος τῶν τοιοούτων φέρειν, ἢ νῆ Δία τούτων τινὰ κατὰ τῶν ἐστρατηγηκότων, ἢ καὶ ἐκείνων κατὰ τῶν ὑπατευκότων. ἀλλ' οὗτοι μὲν ἐπὶ πάντας τὴν τοῦ τι ἀποφήνασθαι ἐξουσίαν ἐχέτωσαν, οἱ δ' ἄλλοι ἐπὶ τε τοὺς ὁμοίους καὶ ἐπὶ τοὺς ὑποδεεστέρους.

δίκαζε δὲ καὶ αὐτὸς ἰδίᾳ τά τε ἐφέσιμα καὶ τὰ 33 ἀναπόμπιμα, ὅσα ἂν παρὰ τε τῶν μειζόνων ἀρχόντων καὶ παρὰ τῶν ἐπιτρόπων, τοῦ τε πολιάρχου καὶ τοῦ ὑποτιμητοῦ καὶ τῶν ἐπάρχων τοῦ τε τὸν σῆτον ἐπι-

σκοποῦντος καὶ τοῦ νυκτοφυλακοῦντος, ἀφικνῆται·  
 μήτε γὰρ αὐτόδικος μήτ' αὐτοτελῆς οὕτω τις τὸ πα-  
 ράπαν ἔστω ὥστε μὴ οὐκ ἐφέσιμον ἀπ' αὐτοῦ δίκην  
 2 γίγνεσθαι. ταῦτά τε οὖν κρῖνε, καὶ περὶ τῶν ἰππέων  
 τῶν τε ἑκατοντάρχων τῶν ἐκ τοῦ καταλόγου καὶ  
 τῶν ἰδιωτῶν τῶν πρώτων, ὅταν περὶ θανατώσεως  
 ἢ καὶ ἀτιμίας τινὸς ἀγωνίζονται. σοὶ γὰρ δὴ τὰ  
 τοιαῦτα μόνῳ προσκείσθω, καὶ μηδεὶς ἄλλος περὶ  
 αὐτῶν αὐτὸς καθ' ἑαυτόν, δι' ἅπερ εἶπον, δικαζέτω.  
 3 μετὰ γὰρ δὴ σοῦ ἀεὶ μὲν οἱ ἐντιμότετοι καὶ τῶν βου-  
 λευτῶν καὶ τῶν ἰππέων, ἥδη δὲ καὶ ἕτεροὶ τινες ἐκ  
 τε τῶν ὑπατενκότων καὶ ἐκ τῶν ἐστρατηγηκότων  
 ἄλλοι ἄλλοτε διαγινωσκέτωσαν, ἵνα σὺ τε τοὺς τρό-  
 πους αὐτῶν ἀκριβέστερον ἐν τούτῳ προκαταμανθά-  
 νων ὀρθῶς σφισιν ἐχῆς χρῆσθαι, καὶ ἐκεῖνοι προσυγ-  
 γιγνώμενοι τοῖς τε ἡθεσι καὶ τοῖς βουλευμασί σου  
 4 οὕτως ἐς τὰς τῶν ἐθνῶν ἡγεμονίας ἐξίωσι. τὰς μὲν-  
 τοι γνώμας αὐτῶν μὴ φανερώς, ὅσαι γε καὶ ἐπισκέ-  
 ψεως ἀκριβεστέρας δέονται, διαπυκθάνου, ἵνα μὴ  
 τοῖς προήκουσί σφων ἐφεπόμενοι κατοικνωῖσι παρη-  
 σιάζεσθαι, ἀλλ' ἐς γραμματεῖα γραφομένας, οἷς αὐ-  
 τὸς μόνος ἐντυχῶν, ὑπὲρ τοῦ μηδενὶ ἄλλῳ ἐκδήλους  
 αὐτὰς γίγνεσθαι, εὐθέως αὐτὰς ἀπαλείφεισθαι κέλευε·  
 οὕτω γὰρ ἂν μάλιστα τὴν ἐκάστου γνώμην διακρι-  
 βώσειας, εἰ ἀνέλεγκτον αὐτὴν παρὰ τοῖς ἄλλοις πι-  
 5 στεύσειαν ἔσεσθαι. καὶ μέντοι καὶ πρὸς τὰς δίκας  
 τὰς τε ἐπιστολὰς καὶ τὰ ψηφίσματα τῶν πόλεων τὰς  
 τε τῶν ἰδιωτῶν ἀξιώσεις, καὶ ὅσα ἄλλα τῇ τῆς ἀρχῆς  
 διοικήσει προσήκει, συνεργοὺς τέ τινας καὶ ὑπηρέτας  
 ἐκ τῶν ἰππέων ἔχε· ῥᾶόν τε γὰρ οὕτως ὡς ἕκαστα  
 διαχωρήσει, καὶ σὺ οὐτ' αὐτογνωμονῶν σφαλῆσῃ οὐτ'  
 6 αὐτουργῶν ἐκκαμῆ. τὴν τε παρησιάν παντὶ τῷ



βουλομένῳ καὶ ὅτιοῦν συμβουλευσαί σοι μετ' ἀδείας  
 νέμε· ἄν τε γὰρ ἀρεσθῆς τοῖς λεχθεῖσιν ὑπ' αὐτοῦ,  
 πολλὰ ὠφελήσῃ, ἄν τε καὶ μὴ πεισθῆς, οὐδὲν βλα-  
 βήσῃ. καὶ τοὺς μὲν τυχόντας τῆς γνώμης καὶ ἐπαίνει 7  
 καὶ τίμα, τοῖς γὰρ ἐκείνων ἐξευρήμασιν αὐτὸς εὐδο-  
 κιμήσεις, τοὺς δ' ἁμαρτόντας μὴτ' ἀτιμάσῃς ποτὲ  
 μὴτ' αἰτιάσῃ· τὴν γὰρ διάνοιαν αὐτῶν δεῖ σκοπεῖν,  
 ἄλλ' οὐ τὴν οὐκ ἐπιτυχίαν μέμφεσθαι. τὸ δ' αὐτὸ 8  
 τοῦτο καὶ ἐπὶ τῶν πολεμικῶν φύλαττε, καὶ μῆτε ἐπὶ  
 δυστυχίᾳ ἀκουσίῳ χαλεπήνῃς τινὲ μῆτε ἐπ' εὐτυχίᾳ  
 φθονήσῃς, ἵνα καὶ προθύμως καὶ ἠδέως πάντες ὑπὲρ  
 σοῦ κινδυνεύσωσι, πιστεύοντες ὅτι οὔτε πταίσαντές  
 τι κολασθήσονται οὔτε κατορθώσαντες ἐπιβουλευθή- 9  
 σονται. πολλοὶ γοῦν τὸν παρὰ τῶν τὸ κράτος ἐχόν- 9  
 των φθόνου φοβούμενοι σφαλῆναί τι μᾶλλον ἢ κατα-  
 προᾶξαι προείλοντο, καὶ τούτου τὸ μὲν ἀσφαλὲς αὐτοῖ  
 ἔσχευ, τὸ δὲ δὴ ζημίωμα ἐκείνοις προσετρίψαντο.  
 ὥστε αὐτὸς τὸ πλεῖον ἀπ' ἀμφοτέρων ὁμοίως καὶ  
 τῶν χειρόνων καὶ τῶν ἀμεινόνων ἀπολαύσων, μηδέ-  
 ποτ' ἐθέλησῃς λόγῳ μὲν ἄλλοις ἔργῳ δὲ σαυτῷ φθο-  
 νῆσαι.

πάνθ' ὅσα τοὺς ἀρχομένους καὶ φρονεῖν καὶ 34  
 πράττειν βούλει, καὶ λέγε καὶ ποιεῖ. οὕτω γὰρ ἄν  
 μᾶλλον παιδεύσειας αὐτοὺς ἢ ταῖς ἐκ τῶν νόμων  
 ζημίαις δειματώσειας· τὸ μὲν γὰρ ζῆλον τὸ δὲ φό-  
 βον ἔχει, καὶ ῥᾶθόν τις μιμεῖται τὰ κρείττω, ὁρῶν  
 ἔργῳ γιγνόμενα, ἢ φυλάττεται τὰ χεῖρω, ἀκούων  
 λόγῳ κεκωλυμένα. καὶ αὐτὸς μὲν ἀκριβῶς πάντα 2  
 πράττει, μηδεμίαν συγγνώμην ἑαυτῷ νέμων, ὥς γε  
 καὶ εὖ εἰδὼς ὅτι παραχοῆμα πάντες καὶ ὅσα ἄν εἶπῃς  
 καὶ ὅσα ἄν ποιήσῃς μαθήσονται. καθάπερ γὰρ ἔν  
 τινι τῆς ὅλης οἰκουμένης θεάτρῳ ζήσῃ, καὶ οὐχ οἶόν

- <sup>3</sup> τέ σοι ἔσται οὐδὲ βραχύτατον ἀμαρτόντι διαλαθεῖν· οὔτε γὰρ κατὰ μόνας ποτὲ ἀλλὰ καὶ μετὰ συγχωῶν ἀεί τι πράξεις, καὶ πολυπραγμονοῦσί πως τὰ ὑπὸ τῶν ἀρχόντων γιγνόμενα καὶ οἱ λοιποὶ πάντες ἤδι-  
στα, ὥστ' ἂν ἅπαξ καταμάθῃσιν σε ἄλλα μὲν αὐτοῖς προαγορεύοντα ἄλλα δὲ αὐτὸν ποιοῦντα, οὐ τὰς ἀπει-  
λάς σου φοβηθήσονται ἀλλὰ τὰ ἔργα μιμήσονται.
- <sup>4</sup> τὸν δὲ δὴ τῶν ἄλλων βίον ἐπισκόπει μὲν, μὴ μέντοι καὶ χαλεπῶς ἐξέταξε, ἀλλ' ὅσα μὲν ἂν ὑφ' ἐτέρων τινῶν ἐσάγηται, κρινε, ὅσα δ' ἂν ὑπὸ μηθενὸς αἰτιά-  
ξηται, μηδὲ προσποιῶν εἰδέναι, ἔξω τῶν ἐς τὸ δημό-  
<sup>5</sup> σιον πλημμελουμένων. ταῦτα μὲν γὰρ τῆς προση-  
κούσης ἐπιστροφῆς, κἂν μηδεὶς ἐγκαλῆ, τυγχάνειν ὀφείλει· τὰ δὲ ἄλλα τὰ ἰδιωτικὰ ἴσθι μὲν, ἵνα μὴ καὶ σφαλῆς ποτε ἀνεπιτηδείῳ τινὶ ὑπηρέτῃ πρὸς τι  
<sup>6</sup> χρησάμενος, μὴ μέντοι καὶ ἐξέλεγγε. πολλὰ γὰρ ἢ φύσις καὶ παρὰ τὸν νόμον πολλοὺς ἀμαρτάνειν ἐξάγει, οἷς ἂν μὲν ἀκριβῶς τις ἐπεξίῃ, ἢ τινα ἢ οὐδένα ἂν αὐτῶν ἀτιμώρητον καταλίποι, ἂν δ' ἀνθρωπίνως τὸ ἐπιεικὲς τῷ νενομισμένῳ παραμηνύῃ, τάχ' ἂν καὶ  
<sup>7</sup> σωφρονίσειεν αὐτούς. ὁ μὲν γὰρ νόμος, καίτοι ἰσχυ-  
ρὰ τὰ κολάσματα ἀναγκαίως ποιούμενος, οὐ δύναται τῆς φύσεως ἀεὶ κρατεῖν· τῶν δ' ἀνθρώπων τινὲς λανθάνειν μὲν δόξαντες ἢ καὶ μετρίως πως νουθε-  
τηθέντες ἀμείνους γίνονται, οἱ μὲν αἰσχυνόμενοι  
<sup>8</sup> ἐλεγχθῆναι οἱ δὲ αἰδούμενοι πάλιν σφαλῆναι, φανε-  
ρωθέντες δὲ καὶ ἀπερυσθριάσαντες ἢ καὶ πέρα τοῦ με-  
τρίου κολασθέντες τά τε νενομισμένα πάντα συγχέουσι καὶ καταπατοῦσι, καὶ μόνας ταῖς τῆς φύσεως ὀρμαῖς δουλεύουσι. καὶ τούτου οὔτε τὸ πάντα αὐτοὺς κολάζειν ῥάδιον, οὔτε τὸ περιορᾶν φανερῶς τινὰς ἀσελ-  
γαίνοντας εὐπροεπὲς γίνονται.

τὰ μὲν δὴ οὖν ἁμαρτήματα τῶν ἀνθρώπων τοῦ- 9  
 τόν σοι τὸν τρόπον, πλὴν τῶν πάντων ἀνηκέστων, με-  
 ταχειρίζεσθαι παραινῶ, τὰ δ' ὀρθῶς ὑπ' αὐτῶν  
 γιγνόμενα καὶ ὑπὲρ τὴν ἀξίαν τῶν ἔργων τιμᾶν·  
 οὕτω γὰρ ἂν μάλιστα ποιήσεις αὐτοὺς τῶν τε χει-  
 ρόνων ἀπέχεσθαι, τῇ φιλανθρωπία, καὶ τῶν βελτιό-  
 νων ἐφίεσθαι, τῇ μεγαλοδοξία. μὴ γὰρ τοι κατα- 10  
 δείξης μήθ' ὅτι ἐπιλείψει σέ ποτε ἢ χρήματα ἢ τᾶλλα  
 οἷς τοὺς ἀγαθόν τι ποιοῦντας ἀμείψῃ, πολὺ γὰρ μᾶλ-  
 λον ἔγωγε ἐλάττους αὐτῶν τοὺς εὖ τι παθεῖν ἀξίους  
 οἶμαι γενήσεσθαι, τοσαύτης σοῦ καὶ γῆς καὶ θαλάτ-  
 τῃς ἄρχοντος, μήθ' ὅτι τινὲς εὐεργετηθέντες ἀχαρί-  
 στως τι πράξουσιν· οὐδὲν γὰρ οὕτω καὶ δουλοῖ καὶ 11  
 οἰκειοῦται τινα, καὶ ἄλλότριος καὶ ἐχθρὸς ὢν τύχῃ,  
 ὡς τὸ μήτ' ἀδικεῖσθαι καὶ προσέτι καὶ εὖ πάσχειν.

πρὸς μὲν οὖν τοὺς ἄλλους οὕτω σοι προσφέρει- 35  
 σθαι γνώμην δίδωμι· σαρτῶ δὲ δὴ μήτε ἐξαλλόν τι  
 μήθ' ὑπερήφανον μήτε παρὰ τῶν ἄλλων μήτε παρὰ  
 τῆς βουλῆς ἢ ἔργῳ ἢ καὶ λόγῳ δοθὲν περιόδῃς. τοῖς 2  
 μὲν γὰρ ἄλλοις κόσμον ἢ παρὰ σοῦ τιμὴ φέρει, σοὶ  
 δ' αὐτῶ μείζον μὲν τῶν ὑπαρχόντων οὐδὲν ἂν δο-  
 θεῖη, ὑποψία δ' ἂν κιβδηλίας πολλὴ προσγένοιτο·  
 καὶ γὰρ τοι τῶν μὲν ἄλλων οὐδεὶς ἐκὼν τοιοῦτόν τι  
 τῶ κρατοῦντι ψηφίζεσθαι δοκεῖ, πάντα δὲ δὴ τις  
 αὐτὰ αὐτὸς παρ' ἑαυτοῦ λαμβάνων οὐχ ὅσον οὐκ  
 ἔπαινον ἴσχει, ἀλλὰ καὶ γέλωτα προσοφλισκάνει. τὴν 3  
 τε οὖν ἄλλην λαμπρότητα σαρτῶ διὰ τῶν ἀγαθῶν  
 ἔργων παρασκευάσας, καὶ εἰκόνας σου χρυσᾶς μὲν ἢ  
 καὶ ἄργυρᾶς μηδέποτε ἐπιτρέψῃς γενέσθαι, οὐ γὰρ  
 μόνον δαπανηραὶ ἀλλὰ καὶ εὐεπιβούλευτοι καὶ ὀλιγο-  
 χρονοὶ εἰσιν, ἄλλας δὲ ἐν αὐταῖς ταῖς τῶν ἀνθρώπων  
 ψυχαῖς καὶ ἀκηράτους καὶ ἀθανάτους ἐξ εὐεργεσιῶν

4 *δημιούργει. μὴ μέντοι μηδὲ ναόν ποτε περιίδης σαυ-*  
*τῷ γενόμενον. μάτην γὰρ παμπληθῆ χρήματα ἐς τὰ*  
*τοιαῦτα ἀναλίσκεται, ἃ κρεῖττον ἔστιν ἐς τὰ ἀναγ-*  
*καῖα δαπανᾶσθαι, πλοῦτος γὰρ ἀκριβῆς οὐχ οὕτως*  
*ἐκ τοῦ πολλὰ λαμβάνειν ὡς ἐκ τοῦ μὴ πολλὰ ἀναλί-*  
*σκειν ἀθροίζεται, καὶ ἐς εὐκλειαν οὐδὲν ἀπ' αὐτῶν*  
 5 *προσγίγνεται. ἀρετὴ μὲν γὰρ ἰσοθέους πολλοὺς ποιεῖ,*  
*χειροτονητὸς δ' οὐδεὶς πώποτε θεὸς ἐγένετο, ὥστε*  
*σοὶ μὲν ἀγαθῷ τε ὄντι καὶ καλῶς ἄρχοντι πᾶσα μὲν*  
*γῆ τεμένισμα ἔσται, πᾶσαι δὲ πόλεις ναοί, πάντες*  
*δὲ ἄνθρωποι ἀγάλματα, ἐν γὰρ ταῖς γνώμαις αὐτῶν*  
 6 *ἀεὶ μετ' εὐδοξίας ἐνιδρυθήσῃ, τοὺς δ' ἄλλως πως*  
*τὰ κράτη διέποντας οὐ μόνον οὐ σεμνύνει τὰ τοιαῦτα,*  
*κἂν ἐν ἀπάσαις ταῖς πόλεσιν ἐξαιρεθῆ, ἀλλὰ καὶ*  
*προσδιαβάλλει, τρόπαιά τε τινα τῆς κακίας αὐτῶν*  
*καὶ μνημεῖα τῆς ἀδικίας γιγνόμενα· ὅσῳ γὰρ ἂν ἐπὶ*  
*πλεῖον ἀνταρκέσῃ, τοσοῦτῳ μᾶλλον καὶ ἢ κακοδοξία*  
 36 *αὐτῶν διαμένει. ὥστ' εἶπερ ἀθάνατος ὄντως ἐπιθυ-*  
*μεῖς γενέσθαι, ταυτὰ τε οὕτω πρᾶττε, καὶ προσέτι*  
*τὸ μὲν θεῖον πάντῃ πάντως αὐτός τε σέβου κατὰ τὰ*  
*πάτρια καὶ τοὺς ἄλλους τιμᾶν ἀνάγκαζε, τοὺς δὲ δὴ*  
 2 *ξενίζοντάς τι περὶ αὐτὸ καὶ μίσει καὶ κόλαζε, μὴ*  
*μόνων τῶν θεῶν ἔνεκα, ὧν ὁ καταφρονήσας οὐδ'*  
*ἄλλου ἂν τινος προτιμήσειεν, ἀλλ' ὅτι καὶ καινὰ τινα*  
*δαιμόνια οἱ τοιοῦτοι ἀντεσφέροντες πολλοὺς ἀναπεί-*  
*θουσιν ἀλλοτριονομεῖν, κἂν τούτου καὶ συνωμοσίαι*  
*καὶ συστάσεις ἐταιρεῖαι τε γίνονται, ἅπερ ἥμιστα*  
 3 *μοναρχία συμφέρει. μήτ' οὖν ἀθέῳ τινὶ μήτε γόητι*  
*συγχωρήσῃς εἶναι. μαντικὴ μὲν γὰρ ἀναγκαῖα ἐστί,*  
*καὶ πάντως τινὰς καὶ ἱερόπτας καὶ οἰωνιστὰς ἀπόδει-*  
*ξον, οἷς οἱ βουλόμενοί τι κοινώσασθαι συνέδονται· τοὺς*  
*δὲ δὴ μαγευτὰς πάνυ οὐκ εἶναι προσήκει. πολλοὺς γὰρ*

πολλάκις οἱ τοιοῦτοι, τὰ μὲν τινα ἀληθῆ, τὰ δὲ δὴ πλείω ψευδῆ λέγοντες, νεοχμουῖν ἐπαίρουσι. τὸ δ' 4 αὐτὸ τοῦτο καὶ τῶν φιλοσοφεῖν προσποιουμένων οὐκ ὀλίγοι δρωῶσι. διὸ καὶ ἐκείνους φυλάσσεσθαι σοι παραινῶ. μὴ γὰρ ὅτι καὶ Ἀρείου καὶ Ἀθηνοδώρου καλῶν καὶ ἀγαθῶν ἀνδρῶν πεπειράσαι, πίστευε καὶ τοὺς ἄλλους πάντας τοὺς φιλοσοφεῖν λέγοντας ὁμοίους αὐτοῖς εἶναι· μυρία γὰρ κακὰ καὶ δῆμους καὶ ἰδιώτας τὸ πρόσχημά τινες τοῦτο προβαλλόμενοι δρωῶσι.

τῇ μὲν οὖν γνώμῃ καὶ τῷ μηδενὸς πλείονος τῶν 37 ὑπαρχόντων ἐπιθυμεῖν εἰρηνικώτατον εἶναι σε χροῆ, ταῖς δὲ παρασκευαῖς πολεμικώτατον, ὅπως μάλιστα μὲν μήτε ἐθελήσῃ μήτε ἐπιχειρήσῃ τις ἀδικῆσαί σε, εἰ δὲ μή, ῥαδίως καὶ παραχορῆμα κολασθῆ. καὶ ἐπει- 2 δὴ γε ἀναγκαῖόν ἐστι καὶ διὰ ταῦτα καὶ διὰ τ' ἄλλα καὶ ὠτακουστέιν τινας καὶ διοπτρεύειν πάντα τὰ τῇ ἡγεμονίᾳ σου προσήκοντα, ἵνα μηδὲν τῶν φυλακῆς τινος καὶ ἐπανορθώσεως δεομένων ἀγνοῆς, μέμνησο ὅτι οὐ χροῆ πᾶσιν ἀπλῶς τοῖς λεγομένοις ὑπ' αὐτῶν πιστεύειν, ἀλλ' ἀκριβῶς αὐτὰ διασκοπεῖν. συχνοὶ 3 γὰρ, οἱ μὲν μῖσουσντές τινας, οἱ δ' ἐπιθυμοῦντες ὧν ἔχουσιν, ἄλλοι χαριζόμενοί τισιν, ἄλλοι χρήματα αἰτήσαντές τινας καὶ μὴ λαβόντες, ἐπηρεάζουσιν αὐτοὺς ὡς νεωτερίζοντας ἢ καὶ ἄλλο τι ἀνεπιτήδειον κατὰ τοῦ ἀνταρχοῦντος ἢ φρονοῦντας ἢ λέγοντας. οὐκουν 4 εὐθύς οὐδὲ ῥαδίως προσέχειν αὐτοῖς δεῖ, ἀλλὰ καὶ πάνυ πάντα διελέγχειν· βραδύνας μὲν γὰρ ἐν τῷ πιστεῦσαί τινα οὐδὲν μέγα ἀδικηθήσῃ, σπεύσας δὲ τάχ' ἂν τι καὶ ἑξαμάρτοις, ὃ μὴ δυνήσῃ ἀνακέ- 5 σασθαι.

τιμᾶν μὲν οὖν σε τοὺς ἀγαθοὺς καὶ τῶν ἀπελευ-

θέρων καὶ τῶν ἄλλων τῶν συνόντων σοι καὶ δεῖ καὶ ἀναγκαῖόν ἐστι· καὶ γὰρ κόσμον καὶ ἀσφάλειόν σοι μεγάλην τοῦτο οἶσει. μὴ μέντοι καὶ ὑπέρογκόν τι ἰσχυρέωσαν, ἀλλ' ἀκριβῶς πάντες σωφρονείωσαν, ὥστε σε μηδὲν ὑπ' αὐτῶν διαβληθῆναι· πάντα γὰρ ὅσα ἂν ἢ καλῶς ἢ κακῶς πράξωσι, σοὶ προστεθήσεται, καὶ τοιοῦτος αὐτὸς ὑφ' ἀπάντων νομισθήσῃ ὅποια ἂν ἐκείνοις ποιεῖν ἐπιτρέψῃς.

τοὺς μὲν δὴ οὖν δυνατοὺς μὴ πλεονεκτεῖν τινα μηδ' αὖ συγκοφαντεῖσθαι ἔα· μηδὲ ἔστω τινὲ αὐτῶν αὐτὸ τοῦτο ἐγκλήμα, ὅτι δύναται, κἂν μηδὲν ἁμαρτάνῃ. τοῖς δὲ δὴ πολλοῖς ἄμυνε μὲν ἰσχυρῶς ἀδικουμένοις, μὴ πρόσεχε δὲ ῥαδίως αἰτιωμένοις, ἀλλ' αὐτὰ τὰ ἔργα καθ' ἑαυτὰ ἐξέταξε, μήτε ἐς τὸ προέχον πᾶν ὑποπτεύων μήτε τῷ καταδεεστέρω παντὶ πιστεύων. καὶ τοὺς μὲν ἐργαζομένους χρήσιμόν τε τι τεχνωμένους τίμα, τοὺς δ' ἀργούντας ἢ καὶ φλαυθρόν τι πραγματευομένους μίσει, ἵνα τῶν μὲν διὰ τὰς ὠφελείας ὀριγνώμενοι, τῶν δὲ διὰ τὰς ζημίας ἀπεχόμενοι, πρὸς τε τὰ οἰκεῖα ἀμείνους καὶ πρὸς τὰ κοινὰ συμφορώτεροί σοι γίνωνται.

καλὸν μὲν οὖν ἐστὶ καὶ τὸ τὰ τῶν ἰδιωτῶν ἀμφισβητήματα ὡς ἐλάχιστα ποιοῦντα τὰς διαλύσεις αὐτῶν ὡς τάχιστα καθιστάναι, κάλλιστον δὲ τὸ τὰς τῶν δήμων ὁρμᾶς κολοῦειν, κἂν ἐπευχόμενοί τινα τῇ τε ἀρχῇ καὶ τῇ σωτηρίᾳ τῇ τε τύχῃ σου ἐκβιάζεσθαι τινὰς ἢ πράξαι τι ἢ ἀναλῶσαι παρὰ δύναμιν ἐπιχειρῶσι, μὴ ἐπιτρέπειν, τὰς τε ἐχθρας αὐτῶν καὶ τὰς φιλοτιμίας τὰς πρὸς ἀλλήλους παντάπασιν ἐκκόπτειν, καὶ μήτε ἐπωνυμίας τινὰς κενὰς μήτ' ἄλλο τι ἐξ οὗ διενεχθήσονται τισιν ἐφιέναι σφίσι ποιεῖσθαι. ῥαδίως δὲ σοι πάντες καὶ ἐς ταῦτα καὶ ἐς ἄλλα καὶ

ιδία καὶ κοινῇ πειθαρχήσουσιν, ἂν μηδὲν παρὰ ταῦτα μηδέποτε συγχωρήσῃς τινί· ἢ γὰρ ἀνωμαλία καὶ τὰ καλῶς πεπηγότα διαλύει. καὶ διὰ τοῦτ' οὐδ' 11 αἰτεῖν τι ἄρχῃν, ὅ γε μὴ δώσεις, ἐπιτρέπειν σφίσι δόσεις, ἀλλὰ καὶ αὐτὸ τοῦτο πρῶτον ἰσχυρῶς φυλάττειν σφᾶς ἀναγκάζειν, τὸ μηδὲν ἀξιούντων κεραιμένων.

ταῦτα μὲν περὶ ἐκείνων λέγω, καθ' ἀπάντων δέ 38 σοι συμβουλεύω μήτ' ἀποχρησασθαι ποτε τῇ ἐξουσία, μήτ' οἰηθῆναι μείωσίν τινα αὐτῆς εἶναι ἂν μὴ πάντα ἀπαξιαπλῶς ὅσα δύνασαι καὶ ποιήσῃς· ἀλλ' ὅσῳ μᾶλλον πάνθ' ὅσα ἂν βουλευθῆς καὶ δυνήσῃ πράξαι, τόσῳ μᾶλλον προθυμοῦ πάνθ' ὅσα προσήκει βούλεσθαι. καὶ αἰεὶ γε αὐτὸς παρὰ πάντων ἐξέταξε, 2 εἴτε ὀρθῶς τι ποιεῖς εἴτε καὶ μή, τί τε πράττοντά σε φιλήσουσί τινες καὶ τί μή, ἵνα τὰ μὲν ποιῆς αὐτῶν, τὰ δὲ ἐκκλίνῃς. μὴ γὰρ δὴ ἠγήσῃ δεόντως τι παρὰ τοῦτο πράττειν δόξαι, ἂν μηδενὸς αἰτιωμένου σε ἀκούσῃς· μηδ' ἀναμείνῃς οὕτω τινὰ ἐκφρονησάι ποτε ὥστε σοι φανερῶς τι ἐξονειδίσαι. τοῦτο μὲν 3 γὰρ οὐδεὶς ἂν ποιήσειεν, οὐδ' εἰ σφόδρα ἀδικηθεῖη· πάν γὰρ τὸνναντίον καὶ ἐπαινεῖν πολλοὶ ἔν γε τῷ φανερῷ τοὺς ἀδικοῦντάς σφας ἀναγκάζονται, ἀνταγωνιζόμενοι μὴ δοκεῖν ὀργίζεσθαι. τὸν δ' ἄρχοντα χρὴ μὴ ἐξ ὧν λέγουσί τινες τεκμαίρεσθαι τὴν διάνοιαν αὐτῶν, ἀλλ' ἐξ ὧν λέγουσί τινες τεκμαίρεσθαι τὴν διάνοιαν αὐτῶν, ἀλλ' ἐξ ὧν φρονεῖν αὐτοὺς εἰκός ἐστι.

ταῦτά σε καὶ τὰ τοιαῦτα βούλομαι πράττειν· 39 πολλὰ γὰρ καὶ παραλείπω διὰ τὸ μὴ οἶόν τε εἶναι πάντα αὐτὰ καθάπαξ συλλαβόντα εἰπεῖν. ἔν δ' οὖν ἐν κεφαλαίῳ καὶ κατὰ τῶν εἰρημένων καὶ κατὰ τῶν

- 2 λοιπῶν φράσω. ἂν γὰρ ὅσα ἂν ἕτερόν τινα ἄρξαντά σου ποιεῖν ἐθέλῃσης, ταῦτα αὐτὸς αὐτεπάγγελτος πράσῃσης, οὔτε τι ἀμαρτήσῃ καὶ πάντα κατορθώσεις, καὶ τούτου καὶ ἥδιστα καὶ ἀκινδυνότατα βιώσῃ.
- 3 πῶς μὲν γὰρ οὐχ ὡς πατέρα, πῶς δ' οὐχ ὡς σωτήρα καὶ προσόψονται σε ἅπαντες καὶ φιλήσουσιν, ὅταν σε ὀρώσῃ κόσμιον, εὐβίον, εὐπόλεμον, εἰρηναῖον,
- 4 ὅταν μὴθ' ὑβρίξῃς τι μῆτε πλεονεκτῆς, ὅταν ἐκ τοῦ ὁμοίου σφίσι προσφέρῃ, καὶ μὴ αὐτὸς μὲν πλουτῆς τοὺς δ' ἄλλους ἀργυρολογῆς, μηδ' αὐτὸς μὲν τρυφᾷς τοὺς δ' ἄλλους ταλαιπωρῆς, μηδ' αὐτὸς μὲν ἀκολασταίνῃς τοὺς δ' ἄλλους νουθετῆς, ἀλλ' ἐς πάντα δὴ πάντως ὁμοιοτροπώτατα αὐτοῖς ξῆς; ὥστ' αὐτὸς παρὰ στυγῶ μέγα φυλακτήριον ἐν τῷ μηδένα ποτὲ ἀδικῆσαι ἔχων θάρσει, καὶ πιστευέ μοι λέγουσι ὅτι
- 5 οὔτε μισηθῆσῃ ποτὲ οὔτε ἐπιβουλευθῆσῃ. τούτου δὲ δὴ οὕτως ἔχοντος πᾶσά σε ἀνάγκη καὶ ἡδέως βιωῖναι· τί μὲν γὰρ ἥδιον, τί δὲ εὐδαιμονέστερόν ἐστι τοῦ πάντων τῶν ἐν ἀνθρώποις ἀγαθῶν μετ' ἀρετῆς ἀπολαύοντα καὶ τοῖς ἄλλοις αὐτὰ διδόναι δύνασθαι;
- 40 ταῦτά τε οὖν καὶ τᾶλλα πάνθ' ὅσα εἰρηκα ἐννοήσας πείσθητί μοι, καὶ μὴ πρόη τὴν τύχην, ἣτις σε ἐκ πάντων ἐπέλεξατο καὶ προεστῆσατο. ὡς εἶγε τὸ μὲν πρῶγμα τὸ τῆς μοναρχίας αἰσῆ, τὸ δ' ὄνομα τὸ τῆς βασιλείας ὡς καὶ ἐπάρατον φοβῆ, τοῦτο μὲν μὴ προσλάβῃς, τῇ δὲ δὴ τοῦ Καίσαρος προσηγορία χρώμενος αὐτάρχει. εἰ δ' οὖν καὶ ἄλλων τινῶν ἐπικλήσεων προσδέῃ, δώσουσι μὲν σοι τὴν τοῦ αὐτοκράτορος, ὥσπερ καὶ τῷ πατρί σου ἔδωκαν, σεβιοῦσι δὲ σε καὶ ἑτέρα τινὲ προσθήσει, ὥστε σε πᾶν τὸ τῆς βασιλείας ἔργον ἄνευ τοῦ τῆς ἐπωνυμίας αὐτῆς ἐπιφθόνου καρποῦσθαι.”



Μαικήνας μὲν ταῦτα εἰπὼν ἐπαύσατο, ὁ δὲ δὴ 41  
 Καῖσαρ ἀμφοτέρους μὲν σφας καὶ ἐπὶ τῇ πολυνοίᾳ  
 καὶ ἐπὶ τῇ πολυλογίᾳ τῇ τε παρορησίᾳ ἰσχυρῶς ἐπή-  
 νεσε, τὰ δὲ δὴ τοῦ Μαικήνου μᾶλλον εἴλετο. οὐ  
 μέντοι καὶ πάντα εὐθύς ὥσπερ ὑπετέθειτο ἔπραξε,  
 φοβηθεὶς μὴ καὶ σφαλῆ τι, ἀθρόως μεταρροθμίσει  
 τοὺς ἀνθρώπους ἐθειλήσας· ἀλλὰ τὰ μὲν παραγοῆμα 2  
 μετεκόσμησε τὰ δ' ὕστερον, καὶ τινα καὶ τοῖς μετὰ  
 ταῦτα ἄρξουσι ποιῆσαι κατέλιπεν ὡς καὶ κατὰ καιρὸν  
 μᾶλλον ἐν τῷ χρόνῳ γενησόμενα. καὶ αὐτῷ καὶ ὁ  
 Ἀγρίππας πρὸς πάντα, καίπερ τὴν ἐναντίαν σφίσι  
 γνώμην δούς, προθυμότατα συνήρατο, ὥσπερ ἂν εἰ  
 καὶ ἐσηγητὴς αὐτῶν ἐγεγόνει.

ταῦτά τε ὁ Καῖσαρ, καὶ ὅσα ἄνω μοι τοῦ λόγου 3  
 εἴρηται, ἔπραξεν ἐν τῷ ἔτει ἐκείνῳ ἐν ᾧ τὸ πέμπτον  
 ὑπάτευσσε, καὶ τὴν τοῦ αὐτοκράτορος ἐπίκλησιν ἐπέ-  
 θετο. λέγω δὲ οὐ τὴν ἐπὶ ταῖς νίκαις κατὰ τὸ ἀρ-  
 χαῖον διδομένην τισίν, ἐκείνην γὰρ πολλάκις μὲν καὶ  
 πρότερον πολλάκις δὲ καὶ ὕστερον ἀπ' αὐτῶν τῶν  
 ἔργων ἔλαβεν, ὥστε καὶ ἅπαξ καὶ εἰκοσάκις ὄνομα 4  
 αὐτοκράτορος σχεῖν, ἀλλὰ τὴν ἑτέραν τὴν τὸ κράτος  
 διασημαίνουσαν, ὥσπερ τῷ τε πατρὶ αὐτοῦ τῷ Καί-  
 σαρι καὶ τοῖς παισὶ τοῖς τε ἐγγόνοις ἐψήφιστο. καὶ 42  
 μετὰ ταῦτα τιμητέυσας σὺν τῷ Ἀγρίππᾳ ἄλλα τέ  
 τινα διώρθωσε καὶ τὴν βουλὴν ἐξήτασε. πολλοὶ μὲν  
 γὰρ ἰππεῖς πολλοὶ δὲ καὶ πεζοὶ παρὰ τὴν ἀξίαν ἐκ  
 τῶν ἐμφυλίων πολέμων ἐβούλευον, ὥστε καὶ ἐς χιλί-  
 οὺς τὸ πλήρωμα τῆς γερουσίας ἀΐξῃσθαι. τούτους 2  
 οὖν ἐκκροῖναι βουλευθεὶς αὐτὸς μὲν οὐδένα αὐτῶν  
 ἀπήλειψε, προτρεψάμενος δὲ σφας ἐκ τοῦ συνειδότος  
 τοῦ τε γένους καὶ τοῦ βίου δικαστὰς ἑαυτοῖς γενέ-  
 σθαι τὸ μὲν πρῶτον πεντήκοντά που ἔπεισεν ἐθειλον-

τὰς ἐκστῆναι τοῦ συνεδρίου, ἔπειτα δὲ καὶ ἄλλους  
 ἑκατὸν καὶ τεσσαράκοντα μιμήσασθαι σφας ἠνάγκασε.  
 3 καὶ αὐτῶν ἠτίμωσε μὲν οὐδένα, τὰ δ' ὀνόματα τῶν  
 δευτέρων ἐξέθηκε· τοῖς γὰρ προτέροις, ὅτι μὴ ἐχρό-  
 νισαν ἀλλ' εὐθύς ἐπειθάρχησάν οἱ, ἀφῆκε τὸ ὀνει-  
 δισμα, ὥστ' αὐτοὺς μὴ ἐκδημοσιευθῆναι. οὗτοι μὲν  
 οὖν ἐκούσιοι δῆθεν ἰδιώτευσαν, Κύντων δὲ δὴ Στα-  
 τίλιον καὶ πάνυ ἄκοντα τῆς δημαρχίας, ἐς ἣν ἀπεδέ-  
 4 δεικτο, εἴρξεν. ἑτέρους τέ τινας βουλευεῖν ἐποίησε,  
 καὶ ἔς γε τοὺς ὑπατευκότας δύο ἄνδρας ἐκ τῶν βου-  
 λευόντων, Κλουούϊόν τέ τινα καὶ Φούριον Γαῖους,  
 ἐγκατέλεξεν, ὅτι προαποδεδειγμένοι οὐκ ἠδυνήθησαν,  
 ἄλλων τινῶν τὰς ἀρχὰς αὐτῶν προκαταλαβόντων,  
 5 ὑπατεῦσαι. τό τε τῶν εὐπατριδῶν γένος συνεπλή-  
 θυσε, τῆς βουλῆς οἱ δῆθεν ἐπιτρεψάσης τοῦτο ποιῆ-  
 σαι, ἐπειδὴ τό τε πλεῖστόν σφων ἀπωλώλει, οὐδὲν  
 γὰρ οὕτως ὡς τὸ γενναῖον ἐν τοῖς ἐμφυλίοις πολέ-  
 μοις ἀναλίσκεται, καὶ ἐς τὴν ποιήσιν τῶν πατρίων  
 6 ἀναγκαῖοι αἰεὶ εἶναι νομίζονται. ταῦτά τε οὖν ἔπραξε,  
 καὶ προσαπεῖπε πᾶσι τοῖς βουλευέουσι μὴ ἐκδημεῖν  
 ἔξω τῆς Ἰταλίας, ἂν μὴ αὐτός τιμι κελεύσῃ ἢ καὶ  
 ἐπιτρέψῃ, καὶ τοῦτο καὶ δεῦρο αἰεὶ φυλάσσεται· πλήν  
 γὰρ ὅτι ἔς τε τὴν Σικελίαν καὶ ἐς τὴν Γαλατίαν τὴν  
 περὶ Νάρβωνα, οὐδαμόσε ἄλλοσε βουλευτῆ ἀποδη-  
 7 μῆσαι ἔξεστιν. ἐκεῖσε γὰρ διὰ τε τὸ σύνεγγυς καὶ  
 διὰ τὸ ἄοπλον τό τε εἰρηναῖον τῶν ἀνθρώπων δέδο-  
 ται τοῖς γέ τι κεκτημένοις αὐτόθι καὶ ἄνευ παραιτή-  
 8 σεως, ὅσάκις ἂν ἐθελήσωσιν, ἀπιέναι. ἐπειδὴ τε  
 πολλοὺς ἔτι καὶ τῶν βουλευτῶν καὶ τῶν ἄλλων τῶν  
 τὰ τοῦ Ἀντωνίου σπουδασάντων ὑπόπτως πρὸς αὐ-  
 τὸν διακειμένους ἐώρα, καὶ ἐφοβήθη μὴ νεοχμώσωσί  
 τι, πάντα ἔφη τὰ γράμματα τὰ ἐν τοῖς κιβωτίοις

αὐτοῦ εὐρεθέντα κατακεκαυκέναι. καὶ ὡς ἀληθῶς γε διεφθάρκει τινά· τὰ γὰρ δὴ πλείω καὶ πάνυ ἐτήρει, ὥστε μὴδ' ὀκνηῆσαι ὕστερον αὐτοῖς χρήσασθαι.

τοῦτό τε οὖν οὕτως ἐποίησε καὶ τὴν Καρχηδόνα 43 ἐπαπώκισεν, ὅτι ὁ Λέπιδος μέρος τι αὐτῆς ἠρημώκει καὶ διὰ τοῦτο τὰ δίκαια τῆς ἀποικίας σφῶν λελυκέναι ἐδόκει. τὸν τε Ἀντίοχον τὸν Κομμαγηνὸν μετεπέμψατο, ὅτι τινὰ πρεσβευτὴν ὑπὸ τοῦ ἀδελφοῦ διαφόρου οἱ ὄντος σταλέντα ἐς τὴν Ῥώμην ἐδολοφόνησε, καὶ ἐξ τε τὸ συνέδριον ἐσήγαγε καὶ καταψηφισθέντα ἀπέκτεινε. καὶ τὴν Καπρίαν παρὰ τῶν 2 Νεαπολιτῶν, ἅνπερ τὸ ἀρχαῖον ἦν, ἀντιδόσει χώρας ἠλλάξατο. κεῖται δὲ οὐ πόρρω τῆς κατὰ Συρροεντὸν ἠπείρου, χρηστὸν μὲν οὐδέν, ὄνομα δὲ καὶ νῦν ἔτι διὰ τὴν τοῦ Τιβερίου ἐνοίκησιν ἔχουσα.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΝΓ.

2. u.  
726

Τότε μὲν ταῦτ' ἐγένετο, τῷ δὲ ἐξῆς ἔτει ἔκτον ὁ Καῖσαρ ἤρξατο, καὶ τὰ τε ἄλλα κατὰ τὸ νομιζόμενον ἀπὸ τοῦ πάνυ ἀρχαίου ἐποίησε, καὶ τοὺς φακέλους τῶν ῥάβδων τῷ Ἀγρίππᾳ συνάροντί οἱ κατὰ τὸ ἐπιβάλλον παρέδωκεν, αὐτὸς τε ταῖς ἐτέραις ἐχρήσατο, καὶ διάρξας τὸν ὄρκον κατὰ τὰ πάτρια ἐπήγαγε. καὶ εἰ μὲν καὶ αὐθις ταῦτα ἐποίησεν οὐκ οἶδα· τὸν γὰρ Ἀγρίππαν ἐς ὑπερβολὴν ἐτίμα· ἀμέλει τὴν τε ἀδελφιδὴν αὐτῷ συνώκισε, καὶ σκηνην, ὁπότε συστρατεύοιντο, ὁμοίαν τῇ ἑαυτοῦ παρεῖχε, τὸ τε σύνθημα παρ' ἀμφοτέρων σφῶν ἐδίδοτο. ἐν δ' οὖν τῷ τότε παρόντι τὰ τε ἄλλα ὡσπερ εἰδιστο ἔπραξε, καὶ τὰς ἀπογραφὰς ἐξετέλεσε, καὶ ἐν αὐταῖς πρόκριτος τῆς γερουσίας ἐπεκλήθη, ὡσπερ ἐν τῇ ἀκριβεῖ δημοκρατίᾳ ἐνενομίστο. τὸ τε Ἀπολλώνιον τὸ ἐν τῷ Παλατίῳ καὶ τὸ τεμένισμα τὸ περὶ αὐτό, τὰς τε ἀποθήκας τῶν βιβλίων, ἐξεποίησε καὶ καθιέρωσε. καὶ τὴν πανήγυριν τὴν ἐπὶ τῇ νίκῃ τῇ πρὸς τῷ Ἀκτίῳ γενομένην ψηφισθεῖσαν ἤγαγε μετὰ τοῦ Ἀγρίππου, καὶ ἐν αὐτῇ τὴν ἵπποδρομίαν διὰ τε τῶν παίδων καὶ διὰ τῶν ἀνδρῶν τῶν εὐγενῶν ἐποίησε. καὶ αὕτη μὲν διὰ πέντε ἀεὶ ἐτῶν μέχρι που ἐρίγνετο, ταῖς τέσσαρσιν ἰερῶσύναις ἐκ περιτροπῆς μέλουσα, λέγω δὲ τοὺς

τε ποντίφικας καὶ τοὺς οἰωνιστὰς τοὺς τε ἑπτὰ καὶ τοὺς πεντεκαίδεκα ἄνδρας καλουμένους· τότε δὲ καὶ ἄγων γυμνικὸς σταδίου τινὸς ἐν τῷ Ἀρείῳ πεδίῳ ξυλίνου κατασκευασθέντος ἐποιήθη, ὄπλομαχία τε ἐκ τῶν αἰχμαλώτων ἐγένετο. καὶ ταῦτα καὶ ἐπὶ 6 πλείους ἡμέρας ἐπράχθη, οὐδὲ διέλιπε καίτοι νοσήσαντος τοῦ Καίσαρος, ἀλλὰ καὶ ὡς ὁ Ἀγρίππας καὶ τὸ ἐκείνου μέρος ἀνεπλήρου.

ὁ δ' οὖν Καῖσαρ ἔς τε τὰς θεωρίας ἐκ τῶν ἰδίων 2 δῆθεν ἀνήλυσκε, καὶ ἐπειδὴ χρημάτων τῷ δημοσίῳ ἐδέησεν, ἐδανείσατό τινα καὶ ἔδωκεν αὐτῷ, πρὸς τε τὴν διοίκησίν σφων δύο κατ' ἔτος ἐκ τῶν ἐστρατηγηκότων αἰρεῖσθαι ἐκέλευσε. καὶ τῷ πλήθει τὸν σίτον τετραπλάσιον ἔνειμε, βουλευταῖς τέ τισι χρήματα ἔχαρισατο· οὕτω γὰρ δὴ πολλοὶ σφων πένητες ἐγεγόνε- 2 σαν ὥστε μὴδ' ἀγορανομῆσαι τινα διὰ τὸ μέγεθος τῶν ἀναλωμάτων ἐθέλησαι, ἀλλὰ τὰ τε ἄλλα καὶ τὰ δικαστήρια τὰ τῇ ἀγορανομίᾳ προσήκοντα τοῖς στρατηγοῖς, καθάπερ εἶθιστο, τὰ μὲν μείζω τῷ ἀστυνόμῳ τὰ δὲ ἕτερα τῷ ξενικῷ προσταχθῆναι. πρὸς δὲ δὴ 3 τούτοις τὸν ἀστυνόμον αὐτὸς ἀπέδειξε· ὃ καὶ αὐτῆς πολλάκις ἐποίησε. καὶ τὰς ἐγγύας τὰς πρὸς τὸ δημόσιον πρὸ τῆς πρὸς τῷ Ἀκτίῳ μάχης γενομένης, πλὴν τῶν περὶ τὰ οἰκοδομήματα, ἀπήλλαξε, τὰ τε παλαιὰ συμβόλαια τῶν τῷ κοινῷ τι ὀφειλόντων ἔκαυσε. καὶ τὰ μὲν ἱερὰ τὰ Αἰγύπτια οὐκ ἔσεδέξατο 4 ἔσω τοῦ παμηρίου, τῶν δὲ δὴ ναῶν πρόνοιαν ἐποίησατο· τοὺς μὲν γὰρ ὑπ' ἰδιωτῶν τινῶν γεγενημένους τοῖς τε παισὶν αὐτῶν καὶ τοῖς ἐγγόνοις, εἴγε τινὲς περιῆσαν, ἐπισκευάσαι ἐκέλευσε, τοὺς δὲ λοιποὺς αὐτὸς ἀνεκτῆσατο. οὐ μέντοι καὶ τὴν δόξαν τῆς φιλο- 5 / ο δομήσεώς σφων ἐσφετερίσατο, ἀλλ' ἀπέδωκεν αὐτοῖς

τοῖς κατασκευάσασιν αὐτούς. ἐπειδὴ τε πολλὰ πάνυ  
κατὰ τε τὰς σιτήσεις κὰν τοῖς πολέμοις, ἄλλως τε καὶ  
ἐν τῇ τοῦ Ἀντωνίου τοῦ τε Λεπίδου συναρχία, καὶ  
ἀνόμως καὶ ἀδίκως ἐτετάχει, πάντα αὐτὰ δι' ἐνὸς  
προγράμματος κατέλυσεν, ὄρον τὴν ἕκτην αὐτοῦ  
ὑπατείαν προθείς. εὐδοκιμῶν τε οὖν ἐπὶ τούτοις  
καὶ ἐπαινούμενος ἐπεθύμησε καὶ ἑτέραν τινὰ μεγα-  
λοψυχίαν διαδειξασθαι, ὅπως καὶ ἐκ τοῦ τοιούτου  
μᾶλλον τιμηθεῖη, καὶ παρ' ἐκόντων δὴ τῶν ἀνθρώ-  
πων τὴν μοναρχίαν βεβαιώσασθαι τοῦ μὴ δοκεῖν  
ἄκουτας αὐτοὺς βεβιάσθαι. καὶ τούτου τοὺς μάλιστα  
ἐπιτηδεῖους οἱ τῶν βουλευτῶν παρασκευάσας ἕς τε  
τὴν γερουσίαν ἐσηλθεν ἔβδομον ὑπατεύων, καὶ  
<sup>a. u.</sup>  
727 ἀνέγνω τοιάδε.

3 “ἄπιστα μὲν εὖ οἶδ' ὅτι δόξω τισὶν ὑμῶν, ὧ πα-  
τέρες, προηρησθαι· ἃ γὰρ αὐτὸς ἕκαστος τῶν ἀκούον-  
των οὐκ ἂν ἐθελήσειε ποιῆσαι, ταῦτ' οὐδὲ ἑτέρου  
λέγοντος πιστεύειν βούλεται, καὶ μάλιστα' ὅτι πᾶς  
παντὶ τῷ ὑπερέχοντι φθονῶν ἐτοιμότερον ἀπιστεῖ  
2 τοῖς ὑπὲρ ἑαυτὸν λεγομένοις. καὶ προσέτι καὶ γι-  
γνώσκω τοῦθ' ὅτι οἱ τὰ μὴ πιστὰ δοκοῦντα εἶναι  
λέγοντες οὐχ ὅσον οὐ πείθουσί τινας, ἀλλὰ καὶ κό-  
βαλοι δοκοῦσιν εἶναι. οὐ μὴν ἀλλ' εἰ μὲν τι τοιοῦ-  
τον ἐπηγγελόμην ὃ μὴ παραχοῆμα ποιήσειν ἔμελλον,  
σφόδρ' ἂν ἀπώκησα αὐτὸ ἐκφῆναι, μὴ καὶ αἰτίαν  
3 τινὰ μοχθηρὰν ἀντὶ χάριτος λάβω· νῦν δ' ὁπότε  
εὐθύς καὶ τήμερον ἐπακολουθήσει τὸ ἔργον αὐτῶ,  
πάνυ θαρσύντως ἔχω μὴ μόνον μηδεμίαν αἰσχύνην  
ψευδολογίας ὀφλήσειν, ἀλλὰ καὶ πάντας ἀνθρώπους  
4 εὐδοξία νικήσειν. ὅτι μὲν γὰρ πάρεστί μοι διὰ παν-  
τὸς ὑμῶν ἄρχειν καὶ αὐτοὶ ὀραῖτε· τό τε γὰρ στα-  
σιάσαν πᾶν ἦτοι δικαιοθὲν πέπανται ἢ καὶ ἐλεηθὲν

σεσωφρόνισται, καὶ τὸ συναράμενόν μοι τῆ τε ἀμοι-  
 βῆ τῶν εὐεργεσιῶν ᾠκείωται καὶ τῆ κοινωνία τῶν  
 πραγμάτων ὠχύρωται, ὥστε μήτε ἐπιθυμῆσαί τινα <sup>2</sup>  
 νεωτέρων ἔργων, κἂν ἄρα τι καὶ τοιοῦτο γένηται,  
 τὸ γοῦν βοηθῆσον ἡμῖν ἔτοιμον ἔτι καὶ μᾶλλον εἶναι.  
 τά τε στρατιωτικὰ ἀκμάζει μοι καὶ εὐνοία καὶ θῶμη,  
 καὶ χρήματα ἔστι καὶ σύμμαχοι, καὶ τὸ μέγιστον,  
 οὕτω καὶ ὑμεῖς καὶ ὁ δῆμος διάκεισθε πρὸς με ὥστε  
 καὶ πάνν ἂν προστατεῖσθαι ὑπ' ἐμοῦ ἐθέλησαι. οὐ <sup>3</sup>  
 μέντοι καὶ ἐπὶ πλείον ὑμᾶς ἐξηγήσομαι, οὐδ' ἔρει-  
 τις ὡς ἐγὼ τῆς ἀνταρχίας ἔνεκα πάντα τὰ προκα-  
 τειρογασμένα ἔπραξα· ἀλλ' ἀφίημι τὴν ἀρχὴν ἄπασαν  
 καὶ ἀποδίδωμι ὑμῖν πάντα ἀπλῶς, τὰ ὄπλα, τοὺς  
 νόμους, τὰ ἔθνη, οὐχ ὅπως ἐκεῖνα ὅσα μοι ὑμεῖς  
 ἐπειτρέψατε, ἀλλὰ καὶ ὅσα αὐτὸς μετὰ ταυτ' ὑμῖν <sup>4</sup>  
 προσεκτησάμην, ἵνα καὶ ἐξ αὐτῶν τῶν ἔργων κατα-  
 μάθῃτε τοῦτ' ὅτι οὐδ' ἀπ' ἀρχῆς δυναστείας τινὸς  
 ἐπεθύμησα, ἀλλ' ὄντως τῶ τε πατρὶ δεινῶς σφαγέντι  
 τιμωρῆσαι καὶ τὴν πόλιν ἐκ μεγάλων καὶ ἐπαλλήλων  
 κακῶν ἐξελέσθαι ἠθέλησα. ὄφελον μὲν γὰρ μηδ' <sup>5</sup>  
 ἐπιστῆναί ποτε οὕτω τοῖς πράγμασι, τοῦτ' ἔστιν  
 ὄφελον μὴ δεδεῆσθαι μου πρὸς τοιοῦτό τι τὴν πόλιν,  
 ἀλλ' ἐν εἰρήνῃ καὶ ὁμονοίᾳ, καθάπερ ποτὲ καὶ οἱ  
 πατέρες ἡμῶν, καὶ ἡμᾶς τοὺς ἐν τῇδε τῇ ἡλικίᾳ ἀπ'  
 ἀρχῆς βεβιωκέναι. ἐπεὶ δὲ εἴμαρμένη τις, ὡς ἔοικεν, <sup>2</sup>  
 ἐς τοῦτο προήγαγεν ὑμᾶς ὥστε καὶ ἐμοῦ, καίπερ νέου  
 ἔτι τότε ὄντος, καὶ χρεῖαν σχεῖν καὶ πείραν λαβεῖν,  
 μέχοι μὲν οὐ τὰ πράγματα τῆς παρ' ἐμοῦ ἐπικουρίας  
 ἔχρηξε, πάντα τε προθύμως καὶ ὑπὲρ τὴν ἡλικίαν  
 ἐποίησα καὶ πάντα εὐτυχῶς καὶ ὑπὲρ τὴν δύναμιν  
 κατέπραξα· καὶ οὐκ ἔστιν ὅ,τι τῶν πάντων ἀπέτρεψέ <sup>3</sup>  
 με κινδυνεύουσιν ὑμῖν ἐπικουρῆσαι, οὐ πόνος, οὐ

φόβος, οὐκ ἐχθρῶν ἀπειλαί, οὐ φίλων δεήσεις, οὐ τὸ πλῆθος τῶν συνεστηκότων, οὐχ ἡ ἀπόνοια τῶν ἀντιτεταγμένων, ἀλλ' ἐπέδωκα ἀφειδῶς ὑμῖν ἐμαυτὸν ἐς πάντα τὰ περιεστηκότα, καὶ ἐπραξα καὶ ἐπαθον  
 4 ἅπερ ἴστε. ἐξ ὧν αὐτὸς μὲν οὐδὲν κекέρδαγκα πλὴν τοῦ τὴν πατρίδα περιπεποιῆσθαι, ὑμεῖς δὲ καὶ σώζεσθε καὶ σωφρονεῖτε. ἐπειδὴ δὲ καλῶς ποιούσα ἡ τύχη καὶ τὴν εἰρήνην ἄδολον καὶ τὴν ὁμόνοιαν ἀστασίαστος δι' ἐμοῦ ὑμῖν ἀποδέδωκεν, ἀπολάβετε καὶ τὴν ἐλευθερίαν καὶ τὴν δημοκρατίαν, κομίσασθε καὶ τὰ ὄπλα καὶ τὰ ἔθνη τὰ ὑπήκοα, καὶ πολιτεύεσθε ὡς περ εἰώθετε.

6 καὶ μήτε θαυμάσητε εἰ ταῦθ' οὕτω φρονῶ, τὴν τε ἄλλην ἐπιείκειάν μου καὶ πραότητα καὶ ἀπραγμοσύνην ὁρῶντες, καὶ προσεκλογιζόμενοι ὅτι οὐδὲν πώποτε οὐθ' ὑπέρογκον οὐθ' ὑπὲρ τοὺς πολλούς, καίπερ πολλὰ πολλάκις ψηφισαμένων ὑμῶν, ἐδεξά-  
 2 μην· μήτ' αὖ μωρίαν μου καταγνώτε, ὅτι ἐξόν μοι καὶ ὑμῶν ἄρχειν καὶ τηλικαύτην ἡγεμονίαν τοσαύτης οἰκουμένης ἔχειν οὐ βούλομαι. ἐγὼ γὰρ ἂν τε τὸ δίκαιόν τις ἐξετάξῃ, δικαιοτάτου εἶναι νομίζω τὸ τὰ ὑμέτερα ὑμᾶς διέπειν, ἂν τε καὶ τὸ συμφέρον, συμφωρότατον ἡγοῦμαι καὶ ἐμοὶ τὸ μήτε πράγματα ἔχειν μήτε φθονεῖσθαι μήτε ἐπιβουλεύεσθαι καὶ ὑμῖν τὸ μετ' ἐλευθερίας καὶ σωφρόνως καὶ φιλικῶς πολιτεύεσθαι· ἂν τε καὶ τὸ εὐκλεές, οὐπερ ἔνεκα πολλοὶ καὶ πολεμεῖν καὶ κινδυνεύειν πολλάκις αἰροῦνται, πῶς μὲν οὐκ εὐδοξότατόν μοι ἐστὶ τηλικαύτης ἀρχῆς ἀφ᾽ εἶναι, πῶς δ' οὐκ εὐκλεέστατον ἐκ τοσούτου ἡγεμονίας ὄγκου ἐθελοντὶ ἰδιωτεῦσαι; ὥστ' εἴ τις ὑμῶν ἀπιστεῖ ταῦτ' ὄντως τινὰ ἄλλον καὶ φρονῆσαι ἐπ' ἀληθείας καὶ εἰπεῖν δύνασθαι, ἐμοιγε πιστευσάτω.



πολλὰ γὰρ καὶ μεγάλα καταλέξει εἶχων ὅσα καὶ ὑπ' 4  
 ἐμοῦ καὶ ὑπὸ τοῦ πατρός μου εὐηργέτησθε, ἐφ' οἷς  
 εἰκότως ἂν ἡμᾶς ὑπὲρ πάντας τοὺς ἄλλους καὶ φι-  
 λοίητε καὶ τιμῶητε, οὐδὲν ἂν ἄλλο τούτου μᾶλλον  
 εἶποιμι, οὐδ' ἂν ἐπ' ἄλλῳ τινὶ μᾶλλον σεμνυναίμην,  
 ὅτι τὴν μοναρχίαν μῆτε ἐκείνος καίτοι διδόντων  
 ὑμῶν λαβεῖν ἠθέλησε καὶ ἐγὼ ἔχων ἀφίημι. τί γὰρ 7  
 ἂν τις καὶ παρεξετάσειεν αὐτῷ; τὴν Γαλατίας ἄλωσιν  
 ἢ τὴν Παννονίας δούλωσιν ἢ τὴν Μυσίας χείρωσιν  
 ἢ τὴν Αἰγύπτου καταστροφῆν; ἀλλὰ τὸν Φαρνάκην,  
 τὸν Ἰούβαν, τὸν Φραάτην, τὴν ἐπὶ τοὺς Βρεττανοὺς  
 στρατείαν, τὴν τοῦ Ῥήνου διάβασιν; καίτοι τοσαῦτα  
 καὶ τοιαῦτα ταῦτά ἐστιν ὅσα καὶ οἷα οὐδὲ σύμπαντες  
 οἱ πατέρες ἡμῶν ἐν παντὶ τῷ πρόσθεν χρόνῳ πεποιή-  
 κασιν. ἀλλ' ὅμως οὔτε τούτων τι τῷ παρόντι ἔργῳ 2  
 παραβαλεῖν ἐστιν ἄξιον, οὐθ' ὅτι τοὺς ἐμφυλίους  
 πολέμους καὶ μεγίστους καὶ ποικιλωτάτους διὰ πάν-  
 των γενομένους καὶ διεπολεμήσαμεν καλῶς καὶ διε-  
 θέμεθα φιλανθρωπῶς, τοῦ μὲν ἀντιστάντος ὡς καὶ  
 πολεμίου παντὸς κρατήσαντες, τὸ δ' ὑπειξαν ὡς καὶ  
 φίλιον πᾶν περισώσαντες, ὥστ' εἶπερ ποτὲ καὶ αὐθις 3  
 πεπωμένον ἡμῶν εἶη τὴν πόλιν νοσῆσαι, τοῦτου  
 αὐτὴν τὸν τρόπον εὐξασθαί τινα στασιάσαι· τὸ γὰρ  
 τοι τοσοῦτόν τε ἰσχύσαντας ἡμᾶς καὶ οὕτω καὶ τῇ  
 ἀρετῇ καὶ τῇ τύχῃ ἀκμάσαντας ὥστε καὶ ἐκόντων  
 καὶ ἀκόντων ὑμῶν ἀνταρχῆσαι δυνηθῆναι, μῆτε ἐκ- —  
 φρονησαι μῆτε τῆς μοναρχίας ἐπιθυμῆσαι, ἀλλὰ καὶ  
 ἐκείνου διδομένην αὐτὴν ἀπόσασθαι καὶ ἐμὲ δεδο-  
 μένην ἀποδιδόναι, ὑπὲρ ἀνθρώπον ἐστι. λέγω δὲ 4  
 ταῦτα οὐκ ἄλλως ἐπικομπῶν, οὐδὲ γὰρ ἂν εἶπον αὐτὰ  
 ἀρχήν, εἰ καὶ ὀτιοῦν πλεονεκτήσειν ἀπ' αὐτῶν ἡμελ-  
 λου, ἀλλ' ἵνα εἰδῆτε ὅτι πολλῶν καὶ μεγάλων ἔς τε τὸ

κοινὸν εὐεργετημάτων καὶ ἐς τὰ οἰκεία σεμνολογη-  
μάτων ἡμῖν ὄντων ἐπὶ τούτῳ μάλιστα ἀγαλλόμεθα  
ὅτι, ὧν ἕτεροι καὶ βιαζόμενοι τινες ἐπιθυμοῦσι, ταῦθ'  
8 ἡμεῖς οὐδ' ἀναγκαζόμενοι προσιέμεθα. τίς μὲν γὰρ  
ἂν μεγαλοψυχότερός μου, ἵνα μὴ καὶ τὸν πατέρα τὸν  
μετηλλαχότα αὐθις εἶπω, τίς δὲ δαιμονιώτερος εὐρε-  
θεῖη; ὅστις, ὦ Ζεῦ καὶ Ἡρακλῆς, στρατιώτας τοσού-  
τους καὶ τοιούτους, καὶ πολίτας καὶ συμμάχους, φι-  
λοῦντάς με ἔχων, καὶ πάσης μὲν τῆς ἐντὸς τῶν  
Ἡρακλείων στηλῶν θαλάσσης πλὴν ὀλίγων κρατῶν,  
ἐν πάσαις δὲ ταῖς ἡπείροις καὶ πόλεις καὶ ἔθνη κεκτη-  
2 μένος, καὶ μήτ' ἄλλοφύλου τινὸς ἔτι προσπολεμοῦν-  
τός μοι μήτ' οἰκείου στασιάζοντος, ἀλλὰ πάντων ὑμῶν  
καὶ εἰρηνοῦντων καὶ ὁμονοοῦντων καὶ εὐθενούντων  
καὶ τὸ μέγιστον ἐθελουτηδὸν πειθαρχούντων, ἔπειθ'  
ἐκούσιος, αὐτεπάργγελτος, καὶ ἀρχῆς τηλικαύτης ἀφί-  
3 σταμαι καὶ οὐσίας τοσαύτης ἀπαλλάττομαι. ὥστ'  
εἶπερ ὁ Ὀράτιος, ὁ Μιούκιος, ὁ Κούρτιος, ὁ Ρήγουλος,  
οἱ Δέκιοι καὶ κινδυνεῦσαι καὶ ἀποθανεῖν ὑπὲρ τοῦ  
μέγα τι καὶ καλὸν πεποιηκέναι δόξα ἠθέλησαν, πῶς  
οὐκ ἂν ἐγὼ μᾶλλον ἐπιθυμήσαιμι τοῦτο πράξαι ἐξ  
οὔ κακείνους καὶ τοὺς ἄλλους ἅμα πάντας ἀνθρώπους  
4 εὐκλεία ζῶν ὑπερβαλῶ; μὴ γὰρ τοι νομίση τις ὑμῶν  
τοὺς μὲν πάλαι Ῥωμαίους καὶ ἀρετῆς καὶ εὐδοξίας  
ἐφείσθαι, νῦν δὲ ἐξίτηλον ἐν τῇ πόλει πᾶν τὸ ἀνδρω-  
δες γεγονέναι. μὴ μέντοι μηδ' ὑποπτεύσῃ ὅτι προέ-  
σθαι τε ὑμᾶς καὶ πονηροῖς τισιν ἀνδράσιν ἐπιτρέψαι,  
ἢ καὶ ὀχλοκρατία τινί, ἐξ ἧς οὐ μόνον οὐδὲν χρηστὸν  
ἀλλὰ καὶ πάντα τὰ δεινότατα ἀεὶ πᾶσιν ἀνθρώποις  
5 γίνεται, ἐκδοῦναι βούλομαι. ὑμῖν γὰρ, ὑμῖν τοῖς  
ἀρίστοις καὶ φρονιμωτάτοις πάντα τὰ κοινὰ ἀνατί-  
θῃμι. ἐκεῖνο μὲν γὰρ οὐδέποτε ἂν ἐποίησα, οὐδ' εἰ

μυριάκις ἀποθανεῖν ἢ καὶ μοναρχῆσαι με ἔδει· τοῦτο  
 δὲ καὶ ὑπὲρ ἑμαυτοῦ καὶ ὑπὲρ τῆς πόλεως ποιῶ.  
 αὐτὸς τε γὰρ καὶ πεπόνημαι καὶ τεταλαιπώρημαι, 6  
 καὶ οὐκέτ' οὔτε τῇ ψυχῇ οὔτε τῷ σώματι ἀντέχειν  
 δύναμαι· καὶ προσέτι καὶ τὸν φθόνον καὶ τὸ μῖσος,  
 ἃ καὶ πρὸς τοὺς ἀρίστους ἄνδρας ἐγγίγνεται τισι,  
 τὰς τε ἐξ αὐτῶν ἐπιβουλάς προορῶμαι. καὶ διὰ 7  
 ταῦτα καὶ ἰδιωτεῦσαι μᾶλλον εὐκλεῶς ἢ μοναρχῆσαι  
 ἐπικινδύνως αἰροῦμαι. καὶ τὰ κοινὰ κοινῶς ἂν πολὺ  
 βέλτιον ἄτε καὶ ὑπὸ πολλῶν ἅμα διαγόμενα καὶ μὴ  
 ἐς ἓνα τινὰ ἀνηροτημένα διοικοῖτο.

δι' οὖν ταῦτα καὶ ἱκετεύω καὶ δέομαι πάντων 9  
 ὑμῶν ὁμοίως καὶ συνεπαινέσαι καὶ συμπροσθυμηθῆναί  
 μοι, λογισαμένους πάνθ' ὅσα καὶ πεπολέμηκα ὑπὲρ —  
 ὑμῶν καὶ πεπολίτευμαι, κἂν τούτῳ πᾶσάν μοι τὴν  
 ὑπὲρ αὐτῶν χάριν ἀποδόντας, ἐν τῷ συγχωρῆσαι μοι  
 ἐν ἡσυχίᾳ ἤδη ποτὲ καταβιῶναι, ἵνα καὶ ἐκεῖνο εἰδῆτε  
 ὅτι οὐ μόνον ἄρχειν ἀλλὰ καὶ ἄρχεσθαι ἐπίσταμαι,  
 καὶ πάνθ' ὅσα ἄλλοις ἐπέταξα, καὶ αὐτὸς ἀντεπι-  
 ταχθῆναι δύναμαι. μάλιστα μὲν γὰρ καὶ ἀσφαλῶς 2  
 ζήσειν καὶ μηδὲν ὑπὸ μηθενὸς μήτε ἔργῳ μήτε λόγῳ  
 κακὸν πείσεσθαι προσδοκῶ· τοσοῦτόν που τῇ εὐνοίᾳ  
 ὑμῶν, ἐξ ᾧ αὐτὸς ἑμαυτῷ σύννοιδά, πιστεύω. ἂν 3  
 δέ τι καὶ πάθῳ, οἷα πολλοῖς συμβαίνει, οὐδὲ γὰρ  
 οἶόν τέ ἐστι πᾶσί τινα, ἄλλως τε καὶ ἐν τοσοῦτοις  
 πολέμοις, τοῖς μὲν ὀθνείοις τοῖς δὲ καὶ ἐμφυλίοις,  
 γενόμενον καὶ τηλικαῦτα πράγματα ἐπιτραπέντα,  
 ἀρέσαι, καὶ πάννυ ἐτοιμῶς καὶ πρὸ τοῦ εἰμαρμένου  
 μοι χρόνου τελευτῆσαι μᾶλλον ἰδιωτεύσας ἢ καὶ  
 ἀθάνατος μοναρχήσας γενέσθαι αἰροῦμαι. ἐμοὶ μὲν 4  
 γὰρ εὐκλειαν καὶ αὐτὸ τοῦτο οἶσει ὅτι οὐ μόνον οὐκ  
 ἐφόνευσά τινα ὑπὲρ τοῦ τὴν ἀρχὴν κατασχεῖν, ἀλλὰ

καὶ προσυπέθανον ὑπὲρ τοῦ μὴ μοναρχῆσαι· ὁ δὲ δὴ  
τολμήσας ἀποκτεῖναί με πάντως που καὶ ὑπὸ τοῦ δαι-  
5 μονίου καὶ ὑφ' ὑμῶν κολασθήσεται. ἄπερ που καὶ  
ἐπὶ τοῦ πατρός μου γέγονεν· ἐκεῖνος μὲν γὰρ καὶ  
ἰσόθεος ἀπεδείχθη καὶ τιμῶν αἰδίων ἔτυχεν, οἱ δ'  
ἀποσφάξαντες αὐτὸν κακοὶ κακῶς ἀπώλοντο. ἀθά-  
νατοι μὲν γὰρ οὐκ ἂν δυνηθείημεν γενέσθαι, ἐκ δὲ  
δὴ τοῦ καλῶς ζῆσαι καὶ ἐκ τοῦ καλῶς τελευτῆσαι καὶ  
6 τοῦτο τρόπον τινὰ κτώμεθα. ἀφ' οὗπερ καὶ ἐγὼ τὸ  
μὲν ἤδη ἔχων τὸ δὲ ἔξκειν ἐλπίζων, ἀποδίδωμι ὑμῖν  
καὶ τὰ ὄπλα καὶ τὰ ἔθνη τὰς τε προσόδους καὶ τοὺς  
νόμους, τοσοῦτον μόνον ὑπειπών, ἵνα μήτε τὸ μέγεθος  
ἢ καὶ τὸ δυσμεταχειρίστον τῶν πραγμάτων φοβη-  
θέντες ἀθυμήσητε, μήτ' αὖ καταφρονήσαντες αὐτῶν  
ὡς καὶ ῥαδίως διοικεῖσθαι δυναμένων ἀμελήσητε.

10 καίτοι καὶ καθ' ἕναστον τῶν μειζόνων οὐκ ἂν  
ὀκνήσαιμι ὑμῖν ἐν κεφαλαίοις ὅσα χρὴ πράττειν ὑποθέ-  
σθαι. τίνα δὲ ταῦτά ἐστι; πρῶτον μὲν τοὺς κειμέ-  
νους νόμους ἰσχυρῶς φυλάττετε, καὶ μηδένα αὐτῶν  
μεταβάλητε· τὰ γὰρ ἐν ταύτῳ μένοντα, κἂν χεῖρω  
ἢ, συμφορώτερα τῶν ἀεὶ καινοτομουμένων, κἂν βελ-  
2 τίω εἶναι δοκῇ, ἐστίν. ἔπειτα δέ, ὅσα προστάττουσιν  
ὑμῖν οὗτοι ποιεῖν καὶ ὅσων ἀπαγορεύουσιν ἀπέχε-  
σθαι, μὴ τῷ λόγῳ μόνον ἀλλὰ καὶ τῷ ἔργῳ, μηδ' ἐν  
τῷ κοινῷ μόνον ἀλλὰ καὶ ἰδίᾳ ἀκριβῶς παρατηρεῖσθε,  
3 ὅπως μὴ τιμωρίας ἀλλὰ τιμῶν τυγχάνητε. τὰς τε  
ἀρχὰς καὶ τὰς εἰρηνικὰς καὶ τὰς πολεμικὰς τοῖς ἀεὶ  
ἀρίστοις τε καὶ ἐμφρονεστάτοις ἐπιτρέπετε, μήτε  
φθονοῦντές τισι, μήθ' ὑπὲρ τοῦ τὸν δεῖνα ἢ τὸν  
δεῖνα πλεονεκτῆσαι τι, ἀλλ' ὑπὲρ τοῦ τὴν πόλιν καὶ  
4 σώζεσθαι καὶ εὐπραγεῖν φιλοτιμούμενοι. καὶ τοὺς  
μὲν τοιοῦτους τιμᾶτε, τοὺς δ' ἄλλως πως πολιτευο-

μένους κολάζετε. καὶ τὰ μὲν ἴδια κοινὰ τῇ πόλει παρέχετε, τῶν δὲ δημοσίων ὡς ἀλλοτρίων ἀπέχεσθε. καὶ τὰ μὲν ὑπάρχονθ' ὑμῖν ἀκριβῶς φυλάττετε, τῶν δὲ μὴ προσηκόντων μηδαμῶς ἐφίεσθε. καὶ τοὺς μὲν 5  
 συμμαχούς καὶ τοὺς ὑπηκόους μὴτ' ὑβρίζετε μῆτε ἐκχρηματίζεσθε, τοὺς δὲ πολεμίους μὴτ' ἀδικεῖτε μῆτε φοβεῖσθε. τὰ μὲν ὄπλα ἐν ταῖς χερσὶν αἰεὶ ἔχετε, μὴ μέντοι μῆτε κατ' ἀλλήλων μῆτε κατὰ τῶν εἰρηνοῦντων αὐτοῖς χρῆσθε. τοὺς τε στρατιώτας 6  
 τρέφετε μὲν ἀρκούντως, ὥστε μηδενοῦ τῶν ἀλλοτρίων δι' ἀπορίαν ἐπιθυμῆσαι, συνέχετε δὲ καὶ σωφρονίζετε, ὥστε μηδὲν κακὸν διὰ θρασύτητα δρᾶσαι.

ἀλλὰ τί δεῖ μακρολογεῖν, πάνθ' ἃ προσήκει ποι- 7  
 εῖν ὑμᾶς ἐπεξιόντα; καὶ γὰρ τὰ λοιπὰ ῥαδίως ἂν ἐκ τούτων ὡς χρῆ πρᾶττεσθαι συνίδοιτε. ἐν οὖν ἐτι τοῦτο εἰπὼν παύσομαι, ὅτι ἂν μὲν οὕτω πολιτεύσησθε, αὐτοὶ τε εὐδαιμονήσετε καὶ ἐμοὶ χαριεῖσθε, ὅστις ὑμᾶς στασιάζοντας κακῶς λαβὼν τοιούτους ἀπέδειξα, ἂν δ' ἀδυνατήσητε καὶ ὀτιοῦν αὐτῶν προᾶξαι, ἐμὲ 8  
 μὲν μετανοῆσαι ποιήσετε, τὴν δὲ δὴ πόλιν ἔς τε πολέμους πολλοὺς καὶ ἔς κινδύνους μεγάλους αὐθις ἐμβαλεῖτε."

τοιαῦτα τοῦ Καίσαρος ἀναλέγοντος ποικίλον τι 11  
 πάθος τοὺς βουλευτὰς κατελάμβανεν. ὀλίγοι μὲν γὰρ τὴν τε διάνοιαν αὐτοῦ ἤδεσαν κακ τοῦτου καὶ συνε- σπούδαζον αὐτῷ· τῶν δ' ἄλλων οἱ μὲν ὑπώπτευον τὰ λεγόμενα, οἱ δὲ ἐπίστευόν σφισι, καὶ διὰ ταῦτα καὶ ἐθανύ- μαζον ὁμοίως ἀμφοτέροι, οἱ μὲν τὴν περιτέχνησιν αὐτοῦ 2  
 οἱ δὲ τὴν γνώμην, καὶ ἤχθοντο οἱ μὲν τῇ πραγματείᾳ αὐτοῦ οἱ δὲ τῇ μετανοίᾳ. τό τε γὰρ δημοκρατικὸν ἤδη τινὲς ὡς καὶ στασιῶδες ἐμίσουν, καὶ τῇ μεταστάσει τῆς πολιτείας ἠρέσκοντο, τῷ τε Καίσαρι ἔχαιρον. καὶ ἀπ'

αὐτῶν τοῖς μὲν παθήμασι διαφόροις τοῖς δὲ ἐπινοή-  
 3 μασιν ὁμοίοις ἐχρῶντο. οὔτε γὰρ πιστεύσαντες ἀλη-  
 θῶς αὐτὰ λέγεσθαι χαίρειν ἐδύνατο, οὔθ' οἱ βου-  
 λόμενοι τοῦτο διὰ τὸ δέος, οὔθ' οἱ ἕτεροι διὰ τὰς  
 ἐλπίδας· οὔτ' ἀπιστήσαντες διαβαλεῖν τε αὐτὸν καὶ  
 ἐλέγξαι ἐτόλμων, οἱ μὲν ὅτι ἐφοβοῦντο, οἱ δ' ὅτι οὐκ  
 4 ἐβούλοντο. ὅθενπερ καὶ πιστεύειν αὐτῷ πάντες οἱ  
 μὲν ἠναγκάζοντο οἱ δὲ ἐπλάττοντο. καὶ ἐπαινεῖν  
 αὐτὸν οἱ μὲν οὐκ ἐθάροσιν οἱ δ' οὐκ ἤθελον, ἀλλὰ  
 πολλὰ μὲν καὶ μεταξὺ ἀναγιγνώσκοντος αὐτοῦ διε-  
 βόων πολλὰ δὲ καὶ μετὰ τοῦτο, μοναρχεῖσθαι τε θεό-  
 μενοι καὶ πάντα τὰ ἐς τοῦτο φέροντα ἐπιλέγοντες,  
 μέχρι οὗ κατηνάγκασαν δῆθεν αὐτὸν αὐταρχῆσαι.  
 5 καὶ παραντίκα γε τοῖς δορυφορήσουσιν αὐτὸν διπλά-  
 σιον τὸν μισθὸν τοῦ τοῖς ἄλλοις στρατιώταις διδομένου  
 ψηφισθῆναι διεπράξατο, ὅπως ἀκριβῆ τὴν φρουρὰν  
 ἔχῃ. οὕτως ὡς ἀληθῶς καταθέσθαι τὴν μοναρχίαν  
 ἐπεθύμησε.

12 τὴν μὲν οὖν ἡγεμονίαν τούτῳ τῷ τρόπῳ καὶ  
 παρὰ τῆς γερουσίας τοῦ τε δήμου ἐβεβαιώσατο, βου-  
 ληθεὶς δὲ δὴ καὶ ὡς δημοτικός τις εἶναι δόξαι, τὴν  
 μὲν φρουρίδα τὴν τε προστασίαν τῶν κοινῶν πᾶσαν  
 ὡς καὶ ἐπιμελείας τινὸς δεομένων ὑπεδέξατο, οὔτε  
 2 δὲ πάντων αὐτὸς τῶν ἐθνῶν ἄρξειν, οὔθ' ὅσων ἂν  
 ἄρξῃ, διὰ παντὸς τοῦτο ποιήσειν ἔφη, ἀλλὰ τὰ μὲν  
 ἀσθενέστερα ὡς καὶ εἰρηναῖα καὶ ἀπόλεμα ἀπέδωκε τῇ  
 βουλῇ, τὰ δ' ἰσχυρότερα ὡς καὶ σφαλερὰ καὶ ἐπικίν-  
 δυνα καὶ ἤτοι πολεμίους τινὰς προσοίκους ἔχοντα ἢ καὶ  
 αὐτὰ καθ' ἑαυτὰ μέγα τι νεωτερίσαι δυνάμενα κα-  
 3 τέσχε, λόγῳ μὲν ὅπως ἢ μὲν γερουσία ἀδεῶς τὰ κάλ-  
 λιστα τῆς ἀρχῆς καρπῶται, αὐτὸς δὲ τοὺς τε πόρους  
 καὶ τοὺς κινδύνους ἔχῃ, ἔργῳ δὲ ἵνα ἐπὶ τῇ προφάσει

ταύτη ἐκεῖνοι μὲν καὶ ὅπλοι καὶ ἄμαχοι ὄσιν, αὐτὸς  
 δὲ δὴ μόνος καὶ ὄπλα ἔχη καὶ στρατιώτας τρέφῃ.  
 καὶ ἐνομίσθη διὰ ταῦτα ἢ μὲν Ἀφρική καὶ ἢ Νουμι- 4  
 δία ἢ τε Ἀσία καὶ ἢ Ἑλλὰς μετὰ τῆς Ἡπείρου, καὶ  
 τὸ Δελματικὸν τό τε Μακεδονικὸν καὶ Σικελία, Κρήτη  
 τε μετὰ Αἰβύης τῆς περὶ Κυρήνην καὶ Βιθυνία μετὰ  
 τοῦ προσκειμένου οἱ Πόντου, Σαρδῶ τε καὶ Βαιτικὴ  
 τοῦ τε δήμου καὶ τῆς γεουσίας εἶναι, τοῦ δὲ δὴ 5  
 Καίσαρος ἢ τε λοιπὴ Ἰβηρία, ἢ τε περὶ Ταρράκωνα  
 καὶ ἢ Λυσιτανία, καὶ Γαλάται πάντες, οἳ τε Ναρβω-  
 νήσιοι καὶ οἱ Δουγδοννήσιοι Ἀκνιτανοὶ τε καὶ Κελ-  
 τικοί, αὐτοὶ τε καὶ οἱ ἀποικοὶ σφῶν· Κελτῶν γάρ 6  
 τινες, οὓς δὴ Γερμανοὺς καλοῦμεν, πᾶσαν τὴν πρὸς  
 τῷ Ῥήνῳ Κελτικὴν κατασχόντες Γερμανίαν ὀνομά-  
 ζεσθαι ἐποίησαν, τὴν μὲν ἄνω τὴν μετὰ τὰς τοῦ πο-  
 ταμοῦ πηγὰς, τὴν δὲ κάτω τὴν μέχρι τοῦ ὠκεανοῦ  
 τοῦ Βρεττανικοῦ οὖσαν. ταῦτά τε οὖν καὶ ἢ Συρία 7  
 ἢ κοίλη καλουμένη ἢ τε Φοινίκη καὶ Κιλικία καὶ  
 Κύπρος καὶ Αἰγύπτιοι ἐν τῇ τοῦ Καίσαρος μερίδι  
 τότε ἐγένοντο· ὕστερον γὰρ τὴν μὲν Κύπρον καὶ τὴν  
 Γαλατίαν τὴν περὶ Νάρβωνα τῷ δήμῳ ἀπέδωκεν,  
 αὐτὸς δὲ τὴν Δελματίαν ἀντέλαβε. καὶ τοῦτο μὲν 8  
 καὶ ἐπ' ἄλλων ἔθνῶν μετὰ ταῦτα ἐπράχθη, ὡς που  
 καὶ ἢ διεξοδὸς τοῦ λόγου δηλώσει· ταῦτα δὲ οὕτω  
 κατέλεξα, ὅτι νῦν χωρὶς ἕκαστον αὐτῶν ἡγεμονεύεται,  
 ἐπεὶ τό γε ἀρχαῖον καὶ ἐπὶ πολὺ καὶ σύνδυο καὶ  
 σύντρια τὰ ἔθνη ἅμα ἤρχετο. τῶν δὲ δὴ λοιπῶν οὐκ 9  
 ἐμνημόνευσα, ὅτι τὰ μὲν ὕστερον αὐτῶν προσεκλήθη,  
 τὰ δέ, εἰ καὶ τότε ἤδη ἐκεχειρωτο, ἀλλ' οὔτι γε καὶ  
 ὑπὸ τῶν Ῥωμαίων ἤρχετο, ἀλλ' ἢ αὐτόνομα ἀφεῖτο  
 ἢ καὶ βασιλείαις τισὶν ἐπετέτραπτο· καὶ αὐτῶν ὅσα

μετὰ τοῦτ' ἐς τὴν τῶν Ῥωμαίων ἀρχὴν ἀφίκετο, τῷ  
 αἰὲ κρατοῦντι προσετέθη.

- 13 τὰ μὲν οὖν ἔθνη οὕτω διηρέθη, βουλευθεὶς δὲ  
 δὴ καὶ ὡς ὁ Καῖσαρ πόρρω σφᾶς ἀπαγαγεῖν τοῦ τι  
 μοναρχικὸν φρονεῖν δοκεῖν, ἐς δέκα ἔτη τὴν ἀρχὴν  
 τῶν δοθέντων οἱ ὑπέστη· τοσοῦτω τε γὰρ χρόνῳ  
 καταστήσειν αὐτὰ ὑπέσχετο, καὶ προσενεαυιεύσατο  
 εἰπὼν ὅτι, ἂν καὶ θᾶπτον ἡμερωθῆ, θᾶπτον αὐτοῖς  
 2 καὶ ἐκεῖνα ἀποδώσει. καὶ τούτου πρῶτον μὲν αὐτοὺς  
 τοὺς βουλευτὰς ἐκατέρων τῶν ἐθνῶν, πλὴν Αἰγυ-  
 πτίων, ἄρχειν κατέδειξεν, ἐκείνοις γὰρ δὴ καὶ μόνοις  
 τὸν ὠνομασμένου ἰππέα, δι' ἅπερ εἶπον, προσέταξεν·  
 ἔπειτα δὲ τοὺς μὲν καὶ ἐπειρησίους καὶ κληρωτοὺς  
 εἶναι, πλὴν εἴ τῳ πολυπαιδίας ἢ γάμου προνομία  
 3 προσείη, καὶ ἔκ τε τοῦ κοινοῦ τῆς γερουσίας συλ-  
 λόγου πέμπεσθαι μήτε ξίφος παραζωννυμένους μήτε  
 στρατιωτικῇ ἐσθῆτι χρωμένους, καὶ ἀνθυπάτους κα-  
 λείσθαι μὴ ὅτι τοὺς δύο τοὺς ὑπατευκότας ἀλλὰ καὶ  
 τοὺς ἄλλους τοὺς ἐκ τῶν ἐστρατηγηκότων ἢ δοκούν-  
 4 των γε ἐστρατηγηκέαι μόνον ὄντας, ῥαβδούχοις τε  
 σφας ἐκατέρους ὅσοισπερ καὶ ἐν τῷ ἄστει νερόμισται  
 χρῆσθαι, καὶ τὰ τῆς ἀρχῆς ἐπίσημα καὶ παραχρῆμα  
 ἅμα τῷ ἔξω τοῦ πωμηρίου γενέσθαι προστίθεσθαι  
 καὶ διὰ παντὸς μέχρῃς ἂν ἀνακομισθῶσιν ἔχειν ἐκέ-  
 5 λευσε. τοὺς δὲ ἑτέρους ὑπὸ τε ἑαυτοῦ αἰρεῖσθαι  
 καὶ πρεσβευτὰς αὐτοῦ ἀντιστρατήγους τε ὀνομάζε-  
 σθαι, καὶ ἐκ τῶν ὑπατευκότων ὧσι, διέταξε. τῶν  
 γὰρ δὴ δύο τούτων ὀνομάτων ἐπὶ πλεῖστον ἐν τῇ  
 δημοκρατίᾳ ἀνθησάντων, τὸ μὲν τοῦ στρατηγοῦ τοῖς  
 αἰρετοῖς ὡς καὶ τῷ πολέμῳ ἀπὸ τοῦ πάνυ ἀρχαίου  
 προσῆκον ἔδωκεν, ἀντιστρατήγους σφᾶς προσειπών,  
 τὸ δὲ δὴ τῶν ὑπάτων τοῖς ἑτέροις ὡς καὶ εἰρηνικῶ-



τέροις, ἀνθυπάτους αὐτοὺς ἐπικαλέσας. αὐτὰ μὲν <sup>6</sup>  
 γὰρ τὰ ὀνόματα, τό τε τοῦ στρατηγοῦ καὶ τὸ τοῦ  
 ὑπάτου, ἐν τῇ Ἰταλίᾳ ἐτήρησε, τοὺς δὲ ἔξω πάντας  
 ὡς καὶ ἀντ' ἐκείνων ἄρχοντας προσηγόρευσε. τῇ τε  
 οὖν ἐπικλήσει τῇ τῶν ἀντιστρατήγων τοὺς αἰρετοὺς  
 χρῆσθαι, καὶ ἐπὶ πλείω καὶ ἐνιαυτοῦ χρόνον, ἐφ'  
 ὅσον ἂν ἑαυτῷ δόξη, ἄρχειν ἐποίησε, τὴν τε στρα-  
 τιωτικὴν σκευὴν φοροῦντας καὶ ξίφος, οἷς γε καὶ  
 στρατιώτας δικαιοῦσαι ἔξεστιν, ἔχοντας. ἄλλω γὰρ <sup>7</sup>  
 οὐδενὶ οὔτε ἀνθυπᾶτῳ οὔτε ἀντιστρατήγῳ οὔτε ἐπι-  
 τρώπῳ ξιφηφορεῖν δέδοται, ᾧ μὴ καὶ στρατιώτην  
 τινὰ ἀποκτεῖναι ἔξεῖναι νενόμισται· οὐ γὰρ ὅτι τοῖς  
 βουλευταῖς ἀλλὰ καὶ τοῖς ἱππεῦσιν, οἷς τοῦθ' ὑπάρ-  
 χει, καὶ ἐκεῖνο συγκεχώρηται. ταῦτα μὲν οὖν οὕτως <sup>8</sup>  
 ἔχει, ῥαβδούχοις δὲ δὴ ἔξ πάντες ὁμοίως οἱ ἀντιστρά-  
 τηγοὶ χρῶνται· καὶ ὅσοι γε οὐκ ἐκ τῶν ὑπατευκότων  
 εἰσί, καὶ ὀνομάζονται ἐπ' αὐτοῦ τοῦ ἀριθμοῦ τού-  
 του. τὰ τε τῆς ἡγεμονίας κοσμήματα, ὅταν τε ἐς τὴν  
 προστεταγμένην σφίσι χώραν ἐσέλθωσιν, ἐκάτεροι  
 ὁμοίως ἀναλαμβάνουσι, καὶ ἐπειδὴν διάρξωσιν, εὐ-  
 θὺς κατατίθενται.

οὕτω μὲν καὶ ἐπὶ τούτοις ἐκ τε τῶν ἐστρατηγη- <sup>14</sup>  
 κότων καὶ ἐκ τῶν ὑπατευκότων ἄρχοντες ἀμφοτέρωσε  
 πέμπεσθαι ἐνομίσθησαν. καὶ αὐτῶν ὁ μὲν αὐτοκρά-  
 τωρ ὅποι τὲ τινα καὶ ὁπότε ἤθελεν ἔστελλε, καὶ  
 πολλοὶ καὶ στρατηγοῦντες καὶ ὑπατεύοντες ἡγεμονίας  
 ἐθνῶν ἔσχον, ὃ καὶ νῦν ἔστιν ὅτε γίνεται· τῇ δὲ <sup>2</sup>  
 δὴ βουλῇ ἰδίᾳ μὲν τοῖς τε ὑπατευκόσι τὴν τε Ἀφρι-  
 κὴν καὶ τὴν Ἀσίαν καὶ τοῖς ἐστρατηγηκόσι τὰ λοιπὰ  
 πάντα ἀπένειμε, κοινῇ δὲ δὴ πᾶσιν αὐτοῖς ἀπηγό-  
 ρευσε μηδένα πρὸ πέντε ἐτῶν μετὰ τὸ ἐν τῇ πόλει  
 ἄρξαι κληροῦσθαι. καὶ χρόνῳ μὲν τιμὴ πάντες οἱ <sup>3</sup>

τοιοῦτοι, εἰ καὶ πλείους τῶν ἔθνῶν ἦσαν, ἐλάγχανον  
 αὐτά· ὕστερον δέ, ἐπειδὴ τινες αὐτῶν οὐ καλῶς  
 ἦρχον, τῷ αὐτοκράτορι καὶ ἐκεῖνοι προσετέθησαν,  
 καὶ οὕτω καὶ τούτοις αὐτὸς τρόπον τινὰ τὰς ἡγεμο-  
 4 νίας δίδωσιν. ἰσαρίθμους τε γὰρ τοῖς ἔθνεσι, καὶ  
 οὓς ἂν ἐθελήσῃ, κληροῦσθαι κελεύει. αἰρετοὺς τέ  
 τινες καὶ ἐκεῖσε ἐπεμψαν, καὶ ἐπὶ πλείω ἐνιαυ-  
 τοῦ χρόνον ἔστιν οἷς ἄρξαι ἐπέτρεψαν· καὶ τινες  
 καὶ ἰππεῦσιν ἀντὶ τῶν βουλευτῶν ἔθνη τινὰ προσέ-  
 ταξαν.

5 ταῦτα μὲν οὕτω τότε περὶ τοὺς βουλευτὰς τοὺς  
 γε καὶ θανατοῦν τοὺς ἀρχομένους ἔξουσίαν ἔχοντας  
 ἐνομίσθη. πέμπονται γὰρ καὶ οἷς οὐκ ἔξεστι τοῦτο,  
 ἐς μὲν τὰ τοῦ δήμου τῆς τε βουλῆς λεγόμενα ἔθνη  
 οἷ τε ταμιεύοντες, οὓς ἂν ὁ κληρὸς ἀποδείξῃ, καὶ οἱ  
 παρεδρεύοντες τοῖς τὸ κῦρος τῆς ἀρχῆς ἔχουσιν.  
 6 οὕτω γὰρ ἂν ὀρθῶς αὐτούς, οὐ πρὸς τὸ ὄνομα ἀλλὰ  
 πρὸς τὴν πράξιν, ὥσπερ εἶπον, καλέσασθαι, ἐπεὶ οἷ γε  
 ἄλλοι πρεσβευτὰς καὶ τούτους ἑλληνίζοντες ὀνομά-  
 ζουσι. καὶ περὶ μὲν τῆς ἐπικλήσεως ταύτης ἀρκούν-  
 7 τως ἐν τοῖς ἄνω λόγοις εἴρηται, τοὺς δὲ δὴ παρέδρους  
 αὐτὸς ἑαυτῷ ἕκαστος αἰρεῖται, ἓνα μὲν οἱ ἔστρατηγη-  
 κότες ἐκ τῶν ὁμοίων σφίσιν ἢ καὶ τῶν ὑποδεεστέρων,  
 τρεῖς δὲ οἱ ὑπατευκότες καὶ ἐκ τῶν ὁμοτίμων, οὓς  
 ἂν καὶ ὁ αὐτοκράτωρ δοκιμάσῃ. ἐκαινοτομήθη μὲν  
 γὰρ τι καὶ κατὰ τούτους, ἀλλ' ἐπειδὴ ταχὺ ἐπαύσατο,  
 ἀρκέσει τότε αὐτὸ λεχθῆναι.

15 περὶ μὲν οὖν τὰ τοῦ δήμου ἔθνη ταῦθ' οὕτω  
 γίννεται· πέμπονται δὲ καὶ ἐς τὰ ἕτερα, τὰ τοῦ τε  
 αὐτοκράτορος ὀνομαζόμενα καὶ πολιτικὰ στρατόπεδα  
 πλείω ἐνὸς ἔχοντα, οἱ ἄρχοντές σφων ὑπ' αὐτοῦ  
 ἐκείνου, τὸ μὲν πλεῖστον ἐκ τῶν ἔστρατηγηκότεων,

ἤδη δὲ καὶ ἐκ τῶν τεταμιευκότων ἢ καὶ ἄλλην τινὰ ἀρχὴν τῶν διὰ μέσου ἀρχόντων αἰρούμενοι.

τῶν μὲν δὴ οὖν βουλευόντων ταῦτα ἔχεται, ἐκ<sup>2</sup> δὲ δὴ τῶν ἰπέων τοὺς τε χιλιάρχους, καὶ τοὺς βουλευσοντας καὶ τοὺς λοιπούς, ὧν περὶ τῆς διαφορᾶς ἄνω μοι τοῦ λόγου προεῖρηται, αὐτὸς ὁ αὐτοκράτωρ τοὺς μὲν ἐς τὰ πολιτικὰ τείχη μόνα τοὺς δὲ καὶ ἐς τὰ ξενικὰ ἀποστέλλει, ὥσπερ τότε πρὸς τοῦ πρώτου Καίσαρος ἐνομίσθη· καὶ τοὺς ἐπιτρόπους, οὕτω γὰρ<sup>3</sup> τοὺς τὰς τε κοινὰς προσόδους ἐκλέγοντας καὶ τὰ προστεταγμένα σφίσι ἀναλίσκοντας ὀνομάζομεν, ἐς πάντα ὁμοίως τὰ ἔθνη, τὰ τε ἑαυτοῦ δὴ καὶ τὰ τοῦ δήμου, τοὺς μὲν ἐκ τῶν ἰπέων τοὺς δὲ καὶ ἐκ τῶν ἀπελευθέρων πέμπει, πλὴν καθ' ὅσον τοὺς φόρους οἱ ἀνθύπατοι παρ' ὧν ἀρχουσιν ἐσπράσσουσιν. ἐντο-<sup>4</sup> λάς τέ τινας καὶ τοῖς ἐπιτρόποις καὶ τοῖς ἀνθυπάτοις τοῖς τε ἀντιστρατήγοις δίδωσιν, ὅπως ἐπὶ ῥητοῖς ἐξίωσι. καὶ γὰρ τοῦτο καὶ τὸ μισθοφορὰν καὶ ἐκείνοις καὶ τοῖς ἄλλοις δίδοσθαι τότε ἐνομίσθη. τὸ μὲν<sup>5</sup> γὰρ πάλαι ἐργολαβοῦντές τινες παρὰ τοῦ δημοσίου πάντα σφίσι τὰ πρὸς τὴν ἀρχὴν φέροντα παρεῖχον· ἐπὶ δὲ δὴ τοῦ Καίσαρος πρώτου αὐτοὶ ἐκείνοι τακτὸν τι λαμβάνειν ἤρξαντο. καὶ τοῦτο μὲν οὐκ ἐκ τοῦ ἴσου πᾶσι σφίσι, ἀλλ' ὥς που καὶ ἡ χρεία ἀπῆται, ἐτάχθη· καὶ τοῖς γε ἐπιτρόποις καὶ αὐτὸ τὸ τοῦ ἀξιώματος ὄνομα ἀπὸ τοῦ ἀριθμοῦ τῶν διδομένων αὐτοῖς χρημάτων προσγίγνεται. ἐκείνα δὲ ἐπὶ πᾶσιν ὁμοίως<sup>6</sup> ἐνομοθετήθη, μήτε καταλόγους σφᾶς ποιεῖσθαι, μήτ' ἀργύριον ἔξω τοῦ τεταγμένου ἐσπράσσειν, εἰ μὴ ἦτοι ἢ βουλή ψηφίσαιτο ἢ ὁ αὐτοκράτωρ κελεύσειεν· ὅταν τέ τω ὁ διάδοχος ἔλθῃ, ἔκ τε τοῦ ἔθνους αὐτίκα

αὐτὸν ἐξορμᾶσθαι καὶ ἐν τῇ ἀνακομιδῇ μὴ ἐγχρονίζε-  
 ζειν, ἀλλ' ἐντὸς τριῶν μηνῶν ἐπανιέναι.

- 16 ταῦτα μὲν οὕτω τότε ὡς γε εἰπεῖν διετάχθη· τῷ  
 γὰρ ἔργῳ καὶ πάντων καὶ διὰ παντὸς αὐτὸς ὁ Καῖσαρ,  
 ἅτε καὶ τῶν χρημάτων κυριεύων, λόγῳ μὲν γὰρ τὰ  
 δημόσια ἀπὸ τῶν ἐκείνου ἀπεκέκριτο, ἔργῳ δὲ καὶ  
 ταῦτα πρὸς τὴν γνώμην αὐτοῦ ἀνηλίσκετο, καὶ τῶν  
 2 στρατιωτῶν κρατῶν, ἀνταρχήσειν ἔμελλε. τῆς γοῦν  
 δεκαετίας ἐξεληθούσης ἄλλα ἔτη πέντε, εἴτα πέντε,  
 καὶ μετὰ τοῦτο δέκα καὶ ἕτερα αὐτίς δέκα πεντάκις  
 αὐτῷ ἐψηφίσθη, ὥστε τῇ τῶν δεκετηρίδων διαδοχῇ  
 3 διὰ βίου αὐτὸν μοναρχῆσαι. καὶ διὰ τοῦτο καὶ οἱ  
 μετὰ ταῦτα αὐτοκράτορες, καίτοι μηκέτ' ἐς τακτὸν  
 χρόνον ἀλλ' ἐς πάντα καθάπαξ τὸν βίον ἀποδεικνύ-  
 μενοι, ὅμως διὰ τῶν δέκα αἰεὶ ἐτῶν ἐώρτασαν ὡς καὶ  
 τὴν ἡγεμονίαν αὐτίς τότε ἀνανεούμενοι· καὶ τοῦτο  
 4 καὶ νῦν γίγνεται. ὁ δ' οὖν Καῖσαρ πολλὰ μὲν καὶ  
 πρότερον, ὅτε τὰ περὶ τῆς ἐξωμοσίας τῆς μοναρχίας  
 καὶ τὰ περὶ τῆς τῶν ἔθνῶν διανομῆς διελέχθη, ἔλα-  
 βε· καὶ γὰρ τό τε τὰς δάφνας πρὸ τῶν βασιλείων  
 αὐτοῦ προτίθεσθαι, καὶ τὸ τὸν στέφανον τὸν δρύινον  
 ὑπὲρ αὐτῶν ἀρτᾶσθαι, τότε οἱ ὡς καὶ αἰεὶ τοὺς τε  
 πολεμίους νικῶντι καὶ τοὺς πολίτας σώζοντι ἐψηφί-  
 5 σθη. καλεῖται δὲ τὰ βασιλεία παλάτιον, οὐχ ὅτι  
 καὶ ἔδοξέ ποτε οὕτως αὐτὰ ὀνομάζεσθαι, ἀλλ' ὅτι  
 ἐν τε τῷ Παλατίῳ ὁ Καῖσαρ ᾤκει καὶ ἐκεῖ τὸ στρα-  
 τήγιον εἶχε, καὶ τινα καὶ πρὸς τὴν τοῦ Ῥωμύλου  
 προενοίκησιν φήμην ἢ οἰκία αὐτοῦ ἀπὸ τοῦ παντὸς  
 6 ὄρους ἔλαβε· καὶ διὰ τοῦτο κἂν ἄλλοθί που ὁ αὐ-  
 τοκράτωρ καταλύῃ, τὴν τοῦ παλατίου ἐπίκλησιν ἢ  
 καταγωγὴν αὐτοῦ ἴσχει. ἐπεὶ δὲ καὶ τῷ ἔργῳ αὐτὰ  
 ἐπετέλεσεν, οὕτω δὴ καὶ τὸ τοῦ Αὐγούστου ὄνομα

καὶ παρὰ τῆς βουλῆς καὶ παρὰ τοῦ δήμου ἐπέθετο. βουλευθέντων γὰρ σφῶν ἰδίως πως αὐτὸν προσειπεῖν, 7 καὶ τῶν μὲν τὸ τῶν δὲ τὸ καὶ ἐσηγουμένων καὶ αἴρουμένων, ὁ Καῖσαρ ἐπεθύμει μὲν ἰσχυρῶς Ῥωμύλος ὀνομασθῆναι, αἰσθόμενος δὲ ὅτι ὑποπιτεύεται ἐκ τούτου τῆς βασιλείας ἐπιθυμεῖν, οὐκέτ' αὐτοῦ ἀντεποιή- 8 σατο, ἀλλ' Ἀὔγουστος ὡς καὶ πλειῶν τι ἢ κατὰ ἀνθρώπους ὢν ἐπεκλήθη· πάντα γὰρ τὰ ἐντιμώτατα καὶ τὰ ἱερώτατα αὔγουστα προσαγορεύεται. ἕξ οὐπερ καὶ σεβαστὸν αὐτὸν καὶ ἑλληνίζοντες πως, ὥσπερ τινὰ σεπτόν, ἀπὸ τοῦ σεβάζεσθαι, προσεῖπον.

οὕτω μὲν δὴ τό τε τοῦ δήμου καὶ τὸ τῆς γερου- 17 σίας κράτος πᾶν ἐς τὸν Ἀὔγουστον μετέστη, καὶ ἀπ' αὐτοῦ καὶ ἀκριβῆς μοναρχία κατέστη. μοναρχία γὰρ, εἰ καὶ τὰ μάλιστα καὶ δύο καὶ τρεῖς ἅμα τὸ κῦρὸς ποτε ἔσχον, ἀληθέστατα ἂν νομίζοιτο. τὸ μὲν γὰρ 2 ὄνομα αὐτὸ τὸ μοναρχικὸν οὕτω δὴ τι οἱ Ῥωμαῖοι ἐμίσησαν ὥστε μῆτε δικτάτορας μῆτε βασιλέας μῆτ' ἄλλο τι τοιουτότροπον τοὺς αὐτοκράτορας σφῶν ὀνομάζειν· τοῦ δὲ δὴ τῆς πολιτείας τέλους ἐς αὐτοὺς ἀνακειμένον οὐκ ἔστιν ὅπως οὐ βασιλεύονται. αἱ 3 μὲν γὰρ ἀρχαὶ αἱ ἐκ τῶν νόμων ὡς πλήθει γενόμεναι καὶ νῦν πλὴν τῆς τῶν τιμητῶν καθίστανται, διάγεται δὲ καὶ διοικεῖται πάντα ἀπλῶς ὅπως ἂν ὁ αἰὲ κράτῶν ἐθελήσῃ. καὶ ἵνα γε μὴ ἐκ δυναστείας ἀλλ' ἐκ τῶν νόμων τοῦτ' ἔχειν δοκῶσι, πάνθ' ὅσα ἐν τῇ δημοκρατίᾳ μέγα παρ' ἐκουσί σφισιν ἰσχυσεν, αὐτοῖς τοῖς ὀνόμασι χωρὶς τοῦ τῆς δικτατορείας προσεποιήσαντο. ὑπατοὶ τε γὰρ πλειστάκις γίγνου- 4 ται, καὶ ἀνθύπατοι αἰεὶ, ὁσάκις ἂν ἔξω τοῦ πωμηγίου ὦσιν, ὀνομάζονται· τὴν τε τοῦ αὐτοκράτορος πρόσρησιν διὰ παντὸς οὐ μόνον οἱ νικῆσαντές τινας ἀλλὰ

καὶ οἱ ἄλλοι πάντες, πρὸς δῆλωσιν τῆς αὐτοτελοῦς σφῶν  
ἐξουσίας, ἀντὶ τῆς τοῦ βασιλέως τοῦ τε δικτάτωρος ἐπι-  
5 κλησεως ἔχουσιν. αὐτὰς μὲν γὰρ ἐκείνας οὐ τίθενται,  
ἐπειδήπερ ἅπαξ ἐκ τῆς πολιτείας ἐξέπεσον, τὸ δὲ δὴ  
ἔργον αὐτῶν τῆ τοῦ αὐτοκράτορος προσηγορία βεβαι-  
οῦνται. καὶ ἐκ μὲν τούτων τῶν ὀνομάτων καταλόγους  
6 τε ποιεῖσθαι καὶ χρήματα ἀθροίζειν πολέμους τε ἀναι-  
ρεῖσθαι καὶ εἰρήνην σπένδεσθαι, τοῦ τε ξενικοῦ καὶ τοῦ  
πολιτικοῦ ἀεὶ καὶ πανταχοῦ ὁμοίως ἄρχειν, ὥστε καὶ ἐν-  
τὸς τοῦ πωμηρίου καὶ τοὺς ἱππέας καὶ τοὺς βουλευτὰς  
θυνατοῦν δύνασθαι, τὰ τε ἄλλα ὅσα τοῖς τε ὑπάτοις καὶ  
7 τοῖς ἄλλοις τοῖς αὐταρχήσασί ποτε ποιεῖν ἐξῆν. λαμ-  
βάνουσιν· ἐκ δὲ δὴ τοῦ τιμητεύειν τοὺς τε βίους  
καὶ τοὺς τρόπους ἡμῶν ἐξετάζουσι, καὶ ἀπογραφὰς  
8 ποιοῦνται καὶ τοὺς μὲν καταλέγουσι καὶ ἐς τὴν ἱπ-  
πάδα καὶ ἐς τὸ βουλευτικόν, τοὺς δὲ καὶ ἀπαλείφου-  
σιν, ὅπως ἂν αὐτοῖς δόξῃ. ἐκ τε τοῦ ἐν πάσαις ταῖς  
ἰερωσίταις ἰερῶσθαι καὶ προσέτι καὶ τοῖς ἄλλοις τὰς  
πλείους σφῶν διδόναι, ἀρχιέρεων τέ τινα αὐτῶν, καὶ  
9 δύο καὶ τρεῖς ἅμα ἀρχῶσιν, εἶναι, πάντων αὐτοὶ καὶ  
τῶν ὀσίων καὶ τῶν ἰερῶν κυριεύουσιν. ἢ τε ἐξουσία ἢ  
δημαρχικὴ καλουμένη, ἣν οἱ πάντες ποτὲ ἀνθήσαντες  
ἔσχον, δίδωσιν σφισι τὰ τε γιγνόμενα ὑφ' ἐτέρου τινός,  
ἂν μὴ συνεπαινώσι, παύειν, καὶ μὴ καθυβριζέσθαι, καὶ  
ἄρα τι καὶ τὸ βραχύτατον μὴ ὅτι ἔργῳ ἀλλὰ καὶ λόγῳ  
10 ἄδικεῖσθαι δόξωσι. καὶ ἄκριτον τὸν ποιήσαντα αὐτὸ  
ὡς καὶ ἐναγῆ ἀπολλύναι. δημαρχεῖν μὲν γάρ, ἅτε  
καὶ ἐς τοὺς εὐπατρίδας πάντως τελοῦντες, οὐχ ὅσιον  
νομίζουσιν εἶναι· τὴν δὲ δὴ δύναμιν τὴν τῶν δημάρ-  
χων πᾶσαν, ὅσηπερ τὰ μάλιστα ἐγένετο, προστίθεν-  
ται, καὶ δι' αὐτῆς καὶ ἡ ἐξαρίθμησις τῶν ἐτῶν τῆς  
ἀρχῆς αὐτῶν, ὡς καὶ κατ' ἔτος αὐτὴν μετὰ τῶν ἀεὶ

δημαρχούντων λαμβανόντων, προβαίνει. ταῦτα μὲν 11  
ἐκ τῆς δημοκρατίας, ὡς πού καὶ ἕκαστα ἐνομίσθη,  
οὔτω τε καὶ διὰ τούτων τῶν ὀνομάτων εἰλήφασιν,  
ὅπως μηδὲν ἄνευ δόσεώς τις ἔχειν δοκῶσιν· ἤδη 18  
δὲ καὶ ἕτερόν τι, ὃ μηδενὶ τῶν πάλαι Ῥωμαίων ἐς  
πάντα ἄντικρος ἐδόθη, προσεκτήσαντο, ὑφ' οὗπερ  
καὶ μόνου καὶ ἐκεῖνα ἂν καὶ τᾶλλα αὐτοῖς πράττειν  
ἔξῃν. λέλυνται γὰρ δὴ τῶν νόμων, ὡς αὐτὰ τὰ Λα-  
τῖνα ρήματα λέγει, τοῦτ' ἔστιν ἐλεύθεροι ἀπὸ πάσης  
ἀναγκαιᾶς νομίσσεώς εἰσι καὶ οὐδενὶ τῶν γεγραμμέ-  
νων ἐνέχονται. καὶ οὔτως ἐκ τούτων τῶν δημοκρα- 2  
τικῶν ὀνομάτων πᾶσαν τὴν τῆς πολιτείας ἰσχὺν πε-  
ριβέβληνται ὥστε καὶ τὰ τῶν βασιλέων, πλὴν τοῦ  
φορτικῆς τῆς προσηγορίας αὐτῶν, ἔχειν. ἢ γὰρ δὴ  
τοῦ Καίσαρος ἢ τε τοῦ Αὐγούστου πρόσρησις δύνα-  
μις μὲν οὐδεμίαν αὐτοῖς οἰκείαν προστίθησι, δηλοῖ  
δ' ἄλλως τὸ μὲν τὴν τοῦ γένους σφῶν διαδοχὴν,  
τὸ δὲ τὴν τοῦ ἀξιώματος λαμπρότητα. καὶ ἢ γε τοῦ 3  
πατρὸς ἐπωνυμία τάχα μὲν καὶ ἐξουσίαν τιὰ αὐτοῖς,  
ἦν ποτε οἱ πατέρες ἐπὶ τοὺς παῖδας ἔσχον. κατὰ  
πάντων ἡμῶν δίδωσιν, οὐ μέντοι καὶ ἐπὶ τοῦτο ἀρ-  
χὴν ἐγένετο ἀλλ' ἐς τε τιμὴν καὶ ἐς παραίνεσιν, ἵνα  
αὐτοὶ τε τοὺς ἀρχομένους ὡς καὶ παῖδας ἀγαπῶεν  
καὶ ἐκεῖνοί σφας ὡς καὶ πατέρες αἰδῶνται. 4

τοσαῦταί τε καὶ τοιαῦτα αἱ προσηγορίαι εἰσὶν 4  
αἷς οἱ τὸ κράτος ἔχοντες κατὰ τε τοὺς νόμους καὶ  
κατὰ τὸ ἤδη πάτριον νομίζουσι. καὶ νῦν μὲν πᾶσαι  
ἅμα αὐτοῖς ὡς τὸ πολὺ, πλὴν τῆς τῶν τιμητῶν, δί-  
δονται, τοῖς δὲ δὴ πάλαι κατὰ χρόνους ὡς ἕκασται  
ἐψηφίζοντο. τὴν γὰρ δὴ τιμητείαν ἔλαβον μὲν τινες 5  
καὶ τῶν αὐτοκρατόρων κατὰ τὸ ἀρχεῖον, ἔλαβε δὲ  
καὶ Διομητιανὸς διὰ βίου· οὐ μέντοι καὶ νῦν ἐτι

τοῦτο γίνυται· τὸ γὰρ ἔργον αὐτῆς ἔχοντες οὔτε αἰροῦνται ἐπ' αὐτήν, οὔτε τὴν πρόσκλησιν αὐτῆς πλὴν ἐν ταῖς ἀπογραφαῖς κτῶνται.

- 19 ἡ μὲν οὖν πολιτεία οὕτω τότε πρὸς τε τὸ βέλτιον καὶ πρὸς τὸ σωτηριωδέστερον μετεκοσμήθη· καὶ γὰρ πού καὶ παντάπασιν ἀδύνατον ἦν δημοκρατουμένους αὐτοὺς σωθῆναι. οὐ μέντοι καὶ ὁμοίως τοῖς πρόσθεν
- 2 τὰ μετὰ ταῦτα πραχθέντα λεχθῆναι δύναται. πρότερον μὲν γὰρ ἔς τε τὴν βουλήν καὶ ἔς τὸν δῆμον πάντα, καὶ εἰ πόρρω πού συμβαίη, ἐσεφέρετο· καὶ διὰ τοῦτο πάντες τε αὐτὰ ἐμάνθανον καὶ πολλοὶ συνέγραφον, καὶ τούτου καὶ ἡ ἀλήθεια αὐτῶν, εἰ καὶ τὰ μάλιστα καὶ φόβῳ τινὰ καὶ χάριτι φιλία τε καὶ ἔχθρᾳ τισὶν ἐροήθη, παρὰ γοῦν τοῖς ἄλλοις τοῖς τὰ αὐτὰ γράψασι τοῖς τε ὑπομνήμασι τοῖς δημοσίοις
- 3 τρόπον τινὰ εὐρίσκετο. ἐκ δὲ δὴ τοῦ χρόνου ἐκείνου τὰ μὲν πλείω κρύφα καὶ δι' ἀπορορήτων γίνεσθαι ἤρξατο, εἰ δὲ πού τινα καὶ δημοσιευθεῖη, ἀλλὰ ἀνεξέλεγκτά γε οὕτα ἀπιστεῖται· καὶ γὰρ λέγεσθαι καὶ πράττεσθαι πάντα πρὸς τὰ τῶν αἰὲ κρατούντων τῶν τε παραδυναστευόντων σφίσι βουλήματα ὑποπτεύεται.
- 4 καὶ κατὰ τοῦτο πολλὰ μὲν οὐ γιννόμενα θρολεῖται, πολλὰ δὲ καὶ πάνυ συμβαίνοντα ἀγνοεῖται, πάντα δὲ ὡς εἰπεῖν ἄλλως πως ἢ ὡς πράττεται διαθροεῖται. καὶ μέντοι καὶ τὸ τῆς ἀρχῆς μέγεθος τότε τῶν πραγμάτων πλήθος δυσχεροστάτην τὴν ἀκρίβειαν αὐτῶν παρέχεται. ἐν τε γὰρ τῇ Ῥώμῃ συχνὰ καὶ παρὰ τῷ ὑπηκόῳ αὐτῆς πολλά, πρὸς τε τὸ πολέμιον αἰὲ καὶ καθ' ἡμέραν ὡς εἰπεῖν γίννεται τι, περὶ ὧν τὸ μὲν σαφὲς οὐδεὶς ῥαδίως ἔξω τῶν πραττόντων αὐτὰ γιννώσκει, πλείστοι δ' ὅσοι οὐδ' ὀκνοῦσι
- 6 τὴν ἀρχὴν ὅτι γέγονεν. ὅθιπερ καὶ ἐγὼ πάντα



τὰ ἐξῆς, ὅσα γε καὶ ἀναγκαῖον ἔσται εἰπεῖν, ὥς που καὶ δεδήλωται φράσω, εἴτ' ὄντως οὕτως εἶτε καὶ ἑτέρως πως ἔχει. προσέεται μέντοι τι αὐτοῖς καὶ τῆς ἐμῆς δοξασίας, ἐς ὅσον ἐνδέχεται, ἐν οἷς ἄλλο τι μᾶλλον ἢ τὸ θρουλούμενον ἠδυνήθην ἐκ πολλῶν ὧν ἀνέγνων ἢ καὶ ἤκουσα ἢ καὶ εἶδον τεκμηρῶσθαι.

Αὐγουστος μὲν δὴ ὁ Καῖσαρ, ὥσπερ εἶπον, ἐπα- 20  
νομάσθη, καὶ αὐτῷ σημεῖον οὐ σμικρὸν εὐθύς τότε τῆς νυκτὸς ἐπεγένετο· ὁ γὰρ Τίβερις πελαγίσας πᾶσαν τὴν ἐν τοῖς πεδίοις Ῥώμην κατέλαβεν ὥστε πλεῖσθαι, καὶ ἀπ' αὐτοῦ οἱ μάντις ὅτι τε ἐπὶ μέγα ἀνξήσοι καὶ ὅτι πᾶσαν τὴν πόλιν ὑποχειρίαν ἔξοι προσέγνωσαν. χαριζομένων δ' αὐτῷ καθ' ὑπερβολὴν 2  
ἄλλων ἄλλα, Σέξτος τις Πακουόυιος, ὡς δ' ἕτεροι λέγουσιν, Ἀπούδιος, πάντας ἐξενίκησεν· ἐν γὰρ τῷ συνεδρίῳ ἑαυτὸν τέ οἱ τὸν τῶν Ἰβήρων τρόπον καθωσίωσε καὶ τοῖς ἄλλοις συνεβούλευε τοῦτο ποιῆσαι. ἐπειδὴ τε ὁ Αὐγουστος ἐμποδῶν οἱ ἐγένετο, πρὸς τε 3  
τὸ πλῆθος τὸ προσεστὸς ἐξεπήδησεν, ἐδημάρχει γάρ, καὶ ἐκείνους τε καὶ μετὰ ταῦτα καὶ τοὺς λοιπούς, κατὰ τε τὰς ὁδοὺς καὶ κατὰ τοὺς στενωποὺς περινοστήσας, καθιερωσαί σφας τῷ Αὐγούστῳ κατηνάγκασεν· ἀφ' οὗπερ καὶ νῦν προστιρεπόμενοι τὸν κρα- 4  
τοῦντα λέγειν εἰώθαμεν ὅτι σοι καθωσιώμεθα.

καὶ ὁ μὲν καὶ θῦσαι ἐπὶ τούτῳ πάντας ἐποίει, ἐν τε τῷ ὁμίλῳ ποτὲ κληρονόμον ἔφη τὸν Αὐγουστον ἐξ ἴσου τῷ υἱεῖ καταλείψειν, οὐχ ὅτι τι εἶχεν, ἀλλ' ὅτι καὶ προσλαβεῖν ἠθέλησεν, ὃ καὶ ἐγένετο· Αὐγου- 21  
στος δὲ τὰ τε ἄλλα τὰ τῇ ἀρχῇ προσήκοντα προθυμότερον, ὡς καὶ ἐθέλουτι δὴ παρὰ πάντων αὐτὴν εἰληφώς, ἔπραττε, καὶ ἐνομοθέτει πολλά. οὐδὲν δὲ δέομαι καθ' ἕναστος ἀκριβῶς ἐπεξιέναι, χωρὶς ἢ

ὅσα τῇ συγγραφῇ πρόσφορά ἐστι. τὸ δ' αὐτὸ τοῦτο  
 καὶ ἐν τοῖς ἔπειτα πραχθεῖσι ποιήσω, ἵνα μὴ καὶ δι'  
 ὄχλου γένωμαι πάντα τὰ τοιαῦτα ἐπεσφέρων ἢ μηδ'  
 3 αὐτοὶ οἱ πάνυ αὐτὰ μελετῶντες ἀκριβοῦσιν. οὐ μὲν-  
 τοι καὶ πάντα ἰδιογνωμονῶν ἐνομοθέτει, ἀλλ' ἔστι  
 μὲν ἃ καὶ ἐς τὸ δημόσιον προεξετίθει, ὅπως, ἂν τι  
 μὴ ἀρέσῃ τινά, προμαθῶν ἐπανορθώσῃ· προετρή-  
 πετό τε γὰρ πάνθ' ὄντινουῦν συμβουλεύειν οἱ, εἰ τίς  
 τι ἄμεινον αὐτῶν ἐπινοήσῃε, καὶ παρρησίαν σφίσι  
 4 πολλὴν ἔνεμε, καὶ τινὰ καὶ μετέγραφε. τὸ δὲ δὴ  
 πλείστον τοὺς τε ὑπάτους ἢ τὸν ὑπατον, ὁπότε καὶ  
 αὐτὸς ὑπατεύοι, καὶ τῶν ἄλλων ἀρχόντων ἕνα παρ'  
 ἐκάστων, ἕκ τε τοῦ λοιποῦ τῶν βουλευτῶν πλήθους  
 πεντεκαίδεκα τοὺς κλήρω λαχόντας, συμβούλους ἐς  
 ἑξάμηνον παρελάμβανεν, ὥστε δι' αὐτῶν καὶ τοῖς  
 ἄλλοις πᾶσι κοινοῦσθαι τρόπον τινὰ τὰ νομοθετού-  
 5 μενα νομίζεσθαι. ἐσέφερε μὲν γὰρ τινὰ καὶ ἐς πᾶσαν  
 τὴν γερουσίαν, βέλτιον μὲντοι νομίζων εἶναι τὸ μετ'  
 ὀλίγων καθ' ἡσυχίαν τὰ τε πλείω καὶ τὰ μείζω προ-  
 σκοπεῖσθαι, τοῦτό τε ἐποίει καὶ ἔστιν ὅτε καὶ ἐδίκαζε  
 6 μετ' αὐτῶν. ἔκρινε μὲν γὰρ καὶ καθ' ἑαυτὴν ἢ βου-  
 λὴ πᾶσα ὡς καὶ πρότερον, καὶ τισι καὶ προεσβείαις  
 καὶ κηρυκείαις καὶ δήμων καὶ βασιλέων ἐχορημάτιζεν.  
 ὃ τε δῆμος ἐς τὰς ἀρχαιρεσίας καὶ τὸ πλῆθος αὐ-  
 7 συνελέγετο· οὐ μὲντοι καὶ ἐπράττετό τι ὃ μὴ καὶ  
 ἐκεῖνον ἤρεσκε. τοὺς γοῦν ἀρχοντας τοὺς μὲν αὐτὸς  
 ἐκλεγόμενος προεβάλλετο, τοὺς δὲ καὶ ἐπὶ τῷ δήμῳ  
 τῷ τε ὁμίλῳ κατὰ τὸ ἀρχαῖον ποιούμενος ἐπεμελεῖτο  
 ὅπως μὴτ' ἀνεπιτήδευοι μὴτ' ἐκ παρακελεύσεως ἢ  
 καὶ δεκασμοῦ ἀποδεικνύωνται.

22 τὸ μὲν οὖν σύμπαν οὕτω τὴν ἀρχὴν διώκησε,  
 λέξω δὲ καὶ καθ' ἕναστον ὅσα ἀναγκαῖόν ἐστι μετὰ

τῶν ὑπάτων, ἐφ' ᾧ ἐγένετο. μνημονεύεσθαι. ἐν  
 μὲν γὰρ τῷ προειρημένῳ ἔπει τὰς ὁδοὺς τὰς ἕξω τοῦ  
 τείχους δυσπορεύτους ὑπ' ἀμελείας ὁρῶν οὔσας τὰς  
 μὲν ἄλλας ἄλλοις τισὶ τῶν βουλευτῶν ἐπισκευάσαι  
 τοῖς οἰκείοις τέλεσι προσέταξε, τῆς δὲ δὴ Φλαμινίας  
 αὐτός, ἐπειδήπερ ἐκστρατεύσειν δι' αὐτῆς ἤμελλεν,  
 ἐπεμελήθη. καὶ ἡ μὲν εὐθύς τότε ἐγένετο, καὶ διὰ <sup>2</sup>  
 τοῦτο καὶ εἰκόνας αὐτῷ ἐφ' ἀψίδων ἔν τε τῇ τοῦ  
 Τιβέριδος γεφύρα καὶ ἐν Ἀριμίῳ ἐποιήθησαν· αἱ  
 δ' ἄλλαι ὕστερον, εἴτ' οὖν πρὸς τοῦ δημοσίου. ἐπει-  
 δὴ μηδεὶς τῶν βουλευτῶν ἠδέως ἀνήλυσεν, εἴτε καὶ  
 πρὸς τοῦ Αὔγουστου τις εἰπεῖν ἐθέλει, ἐπεσκευάσθη-  
 σαν. οὐ γὰρ δύναμαι διακρίναι τοὺς θησαυροὺς <sup>3</sup>  
 αὐτῶν, οὐδ' εἰ τὰ μάλιστα ὁ Αὔγουστος καὶ ἀνδριάν-  
 τας τινὰς ἑαυτοῦ ἀργυροῦς, πρὸς τε τῶν φίλων καὶ  
 πρὸς δήμων τινῶν γεγονότας, ἐς νόμισμα κατέκοψε  
 τοῦ δὴ καὶ οἰκοθεν πάνθ' ὅσα γε καὶ ἔλεγε δαπανᾶν  
 δοκεῖν· καὶ διὰ τοῦτο οὔτ' εἴ ποτε ἐκ τῶν δημοσίων <sup>4</sup>  
 τι χρημάτων ὁ αἰὲ κρατῶν ἔλαβεν, οὔτ' εἴ ποτε αὐ-  
 τὸς ἔδωκε, γνώμην ἔχω συγγράψαι. πολλάκις τε γὰρ  
 ἐκάτερον αὐτῶν ἐγένετο, καὶ τί ἂν τις ἐς δανείσματα  
 ἢ καὶ ὄψεας τὰ τοιαῦτα καταλέγοι, ὁπότε καὶ τούτοις  
 καὶ ἐκείνοις καὶ ὁ δῆμος καὶ ὁ αὐτοκράτωρ ἐπίκοινον  
 αἰὲ χρῶνται;

τότε μὲν δὴ ταῦτα ὁ Αὔγουστος ἐπραξε, καὶ <sup>5</sup>  
 ἐξώρμησε μὲν ὡς καὶ ἐς τὴν Βρεττανίαν στρατεύσων,  
 ἐς δὲ δὴ τὰς Γαλιτίας ἐλθὼν ἐνταῦθα ἐνδιέτριψεν·  
 ἐκεῖνοί τε γὰρ ἐπικηρυκεύσασθαί οἱ ἐδόκουν, καὶ τὰ  
 τούτων ἀκατάστατα ἔτι, ἅτε τῶν ἐμφυλίων πολέμων  
 εὐθύς ἐπὶ τῇ ἀλώσει σφῶν ἐπιγενομένων, ἦν. καὶ  
 αὐτῶν καὶ ἀπογραφὰς ἐποιήσατο καὶ τὸν βίον τὴν  
 τε πολιτείαν διεκόσμησε. κἀντεῦθεν ἐς τε τὴν

23 Ἰβηρίαν ἀφίκετο, καὶ κατεστήσατο καὶ ἐκείνην. μετὰ  
 24 δὲ δὴ τοῦτο αὐτός τε τὸ ὄγδοον σὺν τῷ Ταύρῳ τῷ  
 25 Στατιλίῳ ὑπάτευσεν, καὶ ὁ Ἀγρίππας τὰ Σέπτα ὠνο-  
 26 μασμένα καθιέρωσεν· ὁδὸν μὲν γὰρ οὐδεμίαν ἐπι-  
 27 κευάσειν ὑπέσχετο, ταῦτα δὲ ἐν τῷ Ἀρείῳ πεδίῳ  
 28 στοαῖς πέριξ ὑπὸ τοῦ Λεπίδου πρὸς τὰς φυλετικὰς  
 29 ἀρχαιρεσίας συνωκοδομημένα καὶ πλαξὶ λιθίναις καὶ  
 30 ζωγραφήμασιν ἐπεκόσμησεν, Ἰούλια αὐτὰ ἀπὸ τοῦ  
 31 Ἀγούστου προσαγορεύσας. καὶ ὁ μὲν οὐχ ὅπως φθό-  
 32 νον τινὰ ἐπ' αὐτοῖς ὠφλίσκανε, ἀλλὰ καὶ πάνυ καὶ  
 33 πρὸς αὐτοῦ ἐκείνου καὶ πρὸς τῶν ἄλλων ἀπάντων  
 34 ἐτιμᾶτο· αἴτιον δὲ ὅτι τὰ φιλανθρωπότατα καὶ τὰ  
 35 εὐκλεέστατα τὰ τε συμφορώτατα καὶ συμβουλεύων  
 36 οἱ καὶ συμπράττων οὐδ' ἐπὶ βραχὺ τῆς δόξης αὐτῶν  
 37 ἀντεποιεῖτο, ταῖς τε παρ' αὐτοῦ τιμαῖς οὔτε ἐς πλεο-  
 38 νεξίαν οὔτε ἐς ἀπόλαυσιν ἰδίαν ἐχρῆτο, ἀλλ' ἐς τε  
 39 τὸ αὐτῷ ἐκείνῳ καὶ ἐς τὸ τῷ δημοσίῳ συμφέρον· ὁ  
 40 δὲ δὴ Γάλλος Κορνήλιος καὶ ἐξύβρισεν ὑπὸ τῆς τιμῆς.  
 41 πολλὰ μὲν γὰρ καὶ μάταια ἐς τὸν Ἀγούστου ἀπελή-  
 42 ρει, πολλὰ δὲ καὶ ἐπαίτια παρέπραττε· καὶ γὰρ καὶ  
 43 εἰκόνας ἑαυτοῦ ἐν ὅλῃ ὡς εἰπεῖν τῇ Αἰγύπτῳ ἔστησε,  
 44 καὶ τὰ ἔργα ὅσα ἐπεποιήκει ἐς τὰς πυραμίδας ἐσέ-  
 45 γραψε. κατηγορήθη τε οὖν ἐπ' αὐτοῖς ὑπὸ Οὐαλε-  
 46 ρίου Λάργου, ἐταίρου τέ οἱ καὶ συμβιωτοῦ ὄντος, καὶ  
 47 ἠτιμώθη ὑπὸ τοῦ Ἀγούστου, ὥστε καὶ ἐν τοῖς ἔθνε-  
 48 σιν αὐτοῦ κωλυθῆναι διαιτᾶσθαι. γενομένου δὲ τού-  
 49 του καὶ ἄλλοι αὐτῷ συχνοὶ ἐπέθεντο καὶ γραφὰς  
 50 κατ' αὐτοῦ πολλὰς ἐπήνεγκαν, καὶ ἡ γερουσία ἅπασα  
 51 ἀλώναί τε αὐτὸν ἐν τοῖς δικαστηρίοις καὶ φυγεῖν  
 52 τῆς οὐσίας στερηθέντα, καὶ ταύτην τε τῷ Ἀγούστῳ  
 53 δοθῆναι καὶ ἑαυτοῦς βουθυτῆσαι ἐψηφίσατο. καὶ ὁ  
 54 μὲν περιαλγῆσας ἐπὶ τούτοις ἑαυτὸν προκατεχρήσατο,

τὸ δὲ δὴ τῶν πολλῶν κίβδηλον καὶ ἐκ τούτου διη- 24  
 λέγχθη ὅτι ἐκείνόν τε, ὃν τέως ἐκολάκευον, οὕτω  
 τότε διέθηκαν ὥστε καὶ αὐτοχειρία ἀποθανεῖν ἀναγ-  
 κάσαι, καὶ πρὸς τὸν Λάργον ἀπέκλιναν, ἐπειδήπερ  
 αὔξειν ἤροχετο, μέλλοντές που καὶ κατὰ τούτου τὰ  
 αὐτά, ἂν γέ τι τοιοῦτόν οἱ συμβῆ. ὑψηεῖσθαι. ὁ 2  
 μέντοι Προκουλήσιος οὕτω πρὸς αὐτὸν ἔσχεν ὥστ'  
 ἀπαντήσας ποτὲ αὐτῷ τὴν τε ῥίνα καὶ τὸ στόμα τὸ  
 ἑαυτοῦ τῇ χειρὶ ἐπισχεῖν, ἐνδεικνύμενος τοῖς συνου-  
 σιν ὅτι μὴδ' ἀναπνεῦσαί τινα παρόντος αὐτοῦ ἀσφά-  
 λεια εἶη. ἄλλος τέ τις προσῆλθέ τε αὐτῷ, καίπερ 3  
 ἄγνωσ ὢν, μετὰ μαρτύρων, καὶ ἐπήρετο εἰ γνωρίζοι  
 ἑαυτόν· ἐπειδὴ τε ἐξηρνήσατο, ἐς γραμματεῖον τὴν  
 ἄρνησιν αὐτοῦ ἐσέγραψεν, ὥσπερ οὐκ ἐξὸν τῷ κακῷ  
 καὶ ὃν οὐκ ἤδει πρότερον συκοφαντῆσαι. οὕτω δ' 4  
 οὖν οἱ πολλοὶ τὰ ἔργα τινῶν, κἂν πονηρὰ ἦ, μᾶλλον  
 ζηλοῦσιν ἢ τὰ παθήματα φυλάσσουνται, ὥστε καὶ τότε  
 Μάρκος Ἐγνάτιος Ρουφὸς ἀγορανομήσας, καὶ ἄλλα  
 τε πολλὰ καλῶς πράξας καὶ ταῖς οἰκίαις ταῖς ἐν τῷ  
 ἔτει ἐκείνῳ ἐμπρησθεῖσας ἐπικουρίαν μετὰ τῶν ἑαυ-  
 τοῦ δούλων καὶ μεθ' ἑτέρων τινῶν μισθωτῶν ποιη-  
 σάμενος, καὶ διὰ τοῦτο τὰ τε ἀναλώματα τὰ τῇ ἀρχῇ 5  
 αὐτοῦ προσήκοντα παρὰ τοῦ δήμου λαβὼν καὶ στρα-  
 τηγὸς παρανόμως ἀποδειχθεὶς, ἐπήρθη τε ὑπ' αὐτῶν  
 τούτων καὶ τὸν Αὔγουστον ὑπερεφρόνησεν, ὥστε  
 καὶ προγράψαι ὅτι ἄθραυστον καὶ ὀλόκληρον τῷ δια-  
 δόχῳ τὴν πόλιν παρέδωκεν. ἐπ' οὖν τούτῳ οἱ τε 6  
 ἄλλοι πάντες οἱ πρῶτοι καὶ αὐτὸς ὅτι μάλιστα ὁ  
 Αὔγουστος ὄργην ἔσχε, καὶ ἐκείνοι μὲν ἐκδιδάξαι  
 οὐκ ἐς μακρὰν ἐμελλε τὸ μὴ ὑπὲρ τοὺς πολλοὺς φρο-  
 νεῖν, τοῖς δ' ἀγορανόμοις παραχοῆμα ἐπιμελεῖσθαι

τε ὅπως μηδὲν ἐμπίμπρηται, κὰν ἄρα τι τοιοῦτο συμβῆ, κατασβεννύναι τὸ πῦρ προσέταξε.

- 25 κὰν τῷ αὐτῷ ἔτι τούτῳ ὃ τε Πολέμων ὁ ἐν τῷ Πόντῳ βασιλεύων ἐς τε τοὺς φίλους καὶ ἐς τοὺς συμμάχους τοῦ δήμου ἐνεγράφη, καὶ προεδρία τοῖς βουλευταῖς ἐν πάσῃ τῇ ἀρχῇ αὐτοῦ ἐς πάντα τὰ θέατρα ἐδόθη· τὸν τε Αὔγουστον ἐς τὴν Βρεττανίαν, ἐπειδὴ μὴ ἠθέλησαν ὁμολογῆσαι, στρατευσείοντα κατέσχον οἱ τε Σαλασσοὶ ἐπαναστάντες αὐτῷ καὶ οἱ Κάνταβροι οἱ τε Ἄστυρες πολεμωθέντες. οἰκουῖσι δὲ ἐκεῖνοι μὲν ὑπὸ τὰς Ἄλπεις, ὥσπερ εἰρηταί μοι· οὗτοι δὲ ἐκότεροι τοῦ τε Πυρηναίου τοῦ πρὸς τῇ Ἰβηρίᾳ τὸ καρτερώτατον καὶ τὴν πεδιάδα τὴν ὑπ' αὐτὸ οὔσαν. δι' οὖν ταῦτα ὁ Αὔγουστος, 3 ἤδη δὲ ἕνατον μετὰ Μάρκου Σιλανοῦ ὑπάτευεν, ἐπὶ μὲν τοὺς Σαλασσοὺς Τερέντιον Οὐάρονα ἐπέμψε. καὶ ὅς πολλαχῇ ἅμα, ὅπως μὴ συστραφέντες δυσχειρωτότεροι γένωνται, ἐμβαλὼν ῥᾶστά τε αὐτούς, ἅτε 4 καὶ κατ' ὀλίγους προσπίπτοντάς σφισιν, ἐνίκησε, καὶ συμβῆναι καταναγκάσας ἀργυρίον τέ τι ῥητόν, ὡς καὶ μηδὲν δεινὸν ἄλλο δράσων, ἤτησε, κὰκ τούτου πανταχῇ πρὸς τὴν ἔσπραξιν διῆθεν αὐτοῦ στρατιώτας διαπέμψας συνέλαβέ τε τοὺς ἐν τῇ ἡλικίᾳ καὶ ἀπέδοτο, ἐφ' ᾧ μηδαίς σφων ἐντὸς εἰκοσιν ἐτῶν ἐλευθερωθείη. καὶ αὐτῶν ἡ ἀρίστη τῆς γῆς τῶν τε δορυφόρων τισὶν ἐδόθη, καὶ πόλιν τὴν Αὐγούσταν πραιτωριανῶν ὀνομασμένην ἔσχεν. αὐτὸς δὲ ὁ Αὔγουστος πρὸς τε τοὺς Ἄστυρας καὶ πρὸς τοὺς Καντάβρους ἅμα ἐπολέμησε, καὶ ἐπειδὴ μήτε προσεχώρουν οἱ, ἅτε ἐπὶ τοῖς ἐρυννοῖς ἐπαιρόμενοι, μήτε 6 ἐς χεῖρας διὰ τε τὸ τῷ πλήθει ἐλαττοῦσθαι καὶ διὰ τὸ ἀκοντισταὶ τὸ πλεῖστον εἶναι ἦσαν, καὶ προσέτι

καὶ πράγματα αὐτῷ πολλά, εἴ που κινηθεῖη, τὰ τε ὑπερδέξια ἀεὶ προκαταλαμβάνοντες καὶ ἐν τοῖς κοίλοις τοῖς τε ὑλώδεσιν ἐνεδρεύοντες παρεῖχον, ἐν ἀπόρῃ παντάπασιν ἐγένετο. καὶ ὁ μὲν ἔκ τε τοῦ 7 καμιάτου καὶ ἐκ τῶν φροντίδων νοσήσας ἐς Ταρράκωνα ἀνεχώρησε καὶ ἐκεῖ ἤρρωσται· Γάιος δὲ Ἀντίστιος προσεπολέμησέ τε αὐτοῖς ἐν τούτῳ καὶ συχνὰ καταιργάσατο, οὐχ ὅτι καὶ ἀμείνων τοῦ Ἀύγουστου στρατηγὸς ἦν, ἀλλ' ὅτι καταφρονήσαντες αὐτοῦ οἱ 8 βάρβαροι ὁμοίως τε τοῖς Ῥωμαίοις ἐχώρησαν καὶ ἐνίκηθησαν. καὶ οὕτως ἐκεῖνός τε τινα ἔλαβε, καὶ Τίτος μετὰ ταῦτα Καρίσιος τὴν τε Λαγκίαν τὸ μέγιστον τῶν Ἀστύρων πόλισμα ἐκλείφθην εἴλε καὶ ἄλλα 9 πολλά παρεστήσατο.

πανσαμένον δὲ τοῦ πολέμου τούτου ὁ Ἀύγουστος 26 τοὺς μὲν ἀφηλικεστέρους τῶν στρατιωτῶν ἀφῆκε, καὶ πόλιν αὐτοῖς ἐν Λυσιτανίᾳ τὴν Ἀύγουσταν ἡμέριταν καλουμένην κτίσαι ἔδωκε, τοῖς δὲ τὴν στρατεύσιμον ἡλικίαν ἔτ' ἔχουσι θέας τινας διὰ τε τοῦ Μαρκέλλου καὶ διὰ τοῦ Τιβερίου ὡς καὶ ἀγορανομούντων ἐν αὐτοῖς στρατοῖς ἐποίησε. καὶ τῷ μὲν 2 Ἰούβᾳ τῆς τε Γαιτουλίας τινὰ ἀντὶ τῆς πατρῴας ἀρχῆς, ἐπέπερ ἐς τὸν τῶν Ῥωμαίων κόσμον οἱ πλείους αὐτῶν ἐσεγεγράφατο, καὶ τὰ τοῦ Βόκχου τοῦ τε Βογούου ἔδωκε· τοῦ δ' Ἀμύντου τελευτήσαντος οὐ 3 τοῖς παισὶν αὐτοῦ τὴν ἀρχὴν ἐπέτρεψεν, ἀλλ' ἐς τὴν ὑπήκοον ἐσήγαγε, καὶ οὕτω καὶ ἡ Γαλατία μετὰ τῆς Λυκαονίας Ῥωμαίων ἄρχοντα ἔσχε, τὰ τε χωρία τὰ ἐκ τῆς Παμφυλίας πρότερον τῷ Ἀμύντῳ προσνεμηθέντα τῷ ἰδίῳ νομῷ ἀπεδόθη. ὑπὸ δὲ τὸν αὐτὸν 4 τοῦτον χρόνον Μάρκος Οὐνίκιος Κελτῶν τινας μετελθόν, ὅτι Ῥωμαίους ἄνδρας ἐς τὴν χώραν σφῶν κατὰ

τὴν ἐπιμιξίαν ἐσελθόντας συλλαβόντες ἔφθειραν, τὸ ὄνομα καὶ αὐτὸς τὸ τοῦ αὐτοκράτορος τῷ Ἀύγουστῳ  
 5 ἔδωκε. καὶ ἐψηφίσθη μὲν πού καὶ τὰ ἐπινίκια αὐτῷ  
 καὶ ἐπὶ τούτοις καὶ ἐπὶ τοῖς ἄλλοις τοῖς τότε γενο-  
 μένοις· ἐπεὶ δ' οὐκ ἠθέλησεν αὐτὰ πέμψαι, ἀψίς τε  
 ἐν ταῖς Ἄλπεσι τροπαιοφόρος οἱ ὠκοδομήθη, καὶ  
 ἐξουσία ἐδόθη τοῦ τῆ πρώτῃ τοῦ ἔτους ἡμέρας καὶ  
 τῷ στεφάνῳ καὶ τῆ ἐσθῆτι τῆ νικητηρία ἀεὶ χρῆσθαι.

Ἀύγουστος μὲν ταῦτά τε ἐν τοῖς πολέμοις ἔπραξε,  
 καὶ τὸ τοῦ Ἰανουῦ τεμένισμα ἀνοιχθὲν δι' αὐτοὺς ἐκλει-  
 27 σεν, Ἀγρίππας δὲ ἐν τούτῳ τὸ ἄστυ τοῖς ἰδίοις τέ-  
 λεσιν ἐπεκόσμησε. τοῦτο μὲν γὰρ τὴν στοὰν τὴν  
 τοῦ Ποσειδῶνος ὠνομασμένην καὶ ἐξωκοδόμησεν ἐπὶ  
 ταῖς ναυκρατίαις καὶ τῆ τῶν Ἀργοναυτῶν γραφῇ  
 ἐπελάμπρυνε, τοῦτο δὲ τὸ πυριατήριον τὸ Λακωνικὸν  
 κατεσκεύασε· Λακωνικὸν γὰρ τὸ γυμνάσιον, ἐπει-  
 δήπερ οἱ Λακεδαιμόνιοι γυμνοῦσθαι τε ἐν τῷ τότε  
 χρόνῳ καὶ λίπα ἀσκεῖν μάλιστα ἐδόκουν, ἐπεκάλεσε.  
 2 τό τε Πάνθειον ὠνομασμένον ἐξετέλεσε· προσαγο-  
 ρεῦεται δὲ οὕτω τάχα μὲν ὅτι πολλῶν θεῶν εἰκόνας  
 ἐν τοῖς ἀγάλμασι, τῷ τε τοῦ Ἄρεος καὶ τῷ τῆς Ἀφρο-  
 δίτης, ἔλαβεν, ὡς δὲ ἐγὼ νομίζω, ὅτι θολοειδὲς ὄν  
 3 τῷ οὐρανῷ προσέοικεν. ἠβουλήθη μὲν οὖν ὁ Ἀγρίπ-  
 πας καὶ τὸν Ἀύγουστον ἐνταῦθα ἰδρῦσαι, τὴν τε  
 τοῦ ἔργου ἐπίκλησιν αὐτῷ δοῦναι· μὴ δεξαμένου  
 δὲ αὐτοῦ μηδέτερον ἐκεῖ μὲν τοῦ προτέρου Καίσα-  
 ρος, ἐν δὲ τῷ προνάῳ τοῦ τε Ἀύγουστος καὶ ἑαυτοῦ  
 4 ἀνδριάντας ἔστησε. καὶ ἐγίγνετο γὰρ ταῦτα οὐκ ἐξ  
 ἀντιπάλου τῷ Ἀγρίππᾳ πρὸς τὸν Ἀύγουστον φιλοτι-  
 μίας, ἀλλ' ἐκ τε τῆς πρὸς ἐκεῖνον λιπαροῦς εὐνοίας  
 καὶ ἐκ τῆς πρὸς τὸ δημόσιον ἐνδελεχοῦς σπουδῆς,  
 οὐ μόνον οὐδὲν αὐτὸν ἐπ' αὐτοῖς ὁ Ἀύγουστος ἠτιά-



σατο, ἀλλὰ καὶ ἐπὶ πλείον ἐτίμησε. τοὺς τε γὰρ <sup>5</sup>  
 γάμους τῆς τε θυγατρὸς τῆς Ἰουλίας καὶ τοῦ ἀδελ-  
 φιδοῦ τοῦ Μαρκέλλου μὴ δυνηθεῖς ὑπὸ τῆς νόσου  
 ἐν τῇ Ῥώμῃ τότε ποιῆσαι δι' ἐκείνου καὶ ἀπὼν ἐώρ-  
 ताσε· καὶ ἐπειδὴ ἡ οἰκία ἢ ἐν τῷ Παλατίῳ ὄρει, ἢ  
 πρότερον μὲν τοῦ Ἀυτωνίου γενομένη ὕστερον δὲ  
 τῷ τε Ἀγρίππᾳ καὶ τῷ Μεσσάλα δοθεῖσα, κατε-  
 φλέχθη, τῷ μὲν Μεσσάλα ἀργύριον ἐχαρίσατο, τὸν δὲ  
 Ἀγρίππαν σύνοικον ἐποιήσατο. οὗτός τε οὖν ἐκ τού- <sup>6</sup>  
 των οὐκ ἀπεικότης ἐγαυροῦτο, καὶ τις Γάιος Θορά-  
 νιος αἰτίαν ἀγαθὴν ἔσχευ, ὅτι δημαρχῶν τὸν πατέρα,  
 καίπερ ἐξελεύθερόν τινος ὄντα, ἔς τε τὸ θέατρον  
 ἐσῆγαγε καὶ ἐν τῷ δημαρχικῷ βᾶθρῳ παρεκαθίσατο.  
 Πούπλιός τε Σερουίλιος ὄνομα καὶ αὐτὸς ἔλαβεν,  
 ὅτι στρατηγῶν ἄρκτους τε τριακοσίας καὶ λιβυκὰ  
 ἔτερα θηρία ἴσα ἐν πανηγύρει τινὶ ἀπέκτεινευ.

ἐκ δὲ τούτου δέκατον ὁ Αὐγουστος μετὰ Γαίου <sup>28</sup>  
 Νωρβανοῦ ἤρξε, καὶ ἐν τε τῇ νομηνίᾳ ὄρκους ἢ <sup>a. u.</sup> <sup>730</sup>  
 βουλή βεβαιούσα τὰς πράξεις αὐτοῦ ἐποιήσατο, καὶ  
 ἐπειδὴ πλησιάζειν τε ἤδη τῇ πόλει ἠγγέλθη, ὑπὸ γὰρ  
 τῆς ἀρρωστίας ἐχρόνισε, καὶ τῷ δήμῳ καθ' ἑκατὸν  
 δραχμὰς δώσειν ὑπέσχετο, τό τε γράμμα τὸ περὶ αὐ- <sup>2</sup>  
 τῶν ἀπηγόρευσε μὴ πρότερον ἐκτεθῆναι πρὶν ἂν καὶ  
 ἐκείνη συνδόξη, πάσης αὐτὸν τῆς τῶν νόμων ἀνάγ-  
 κης ἀπήλλαξαν, ἴν', ὥσπερ εἶρηται μοι, καὶ αὐτοτε-  
 λῆς ὄντως καὶ αὐτοκράτωρ καὶ ἑαυτοῦ καὶ τῶν νόμων  
 πάντα τε ὅσα βούλοιο ποιοίη καὶ πάνθ' ὅσα ἀβου-  
 λοίη μὴ πράττοι. ταῦτα μὲν ἀποδημοῦντι ἔτ' αὐτῷ <sup>3</sup>  
 ἐψηφίσθη, ἀφικομένῳ δὲ ἐς τὴν Ῥώμην ἄλλα τινα  
 ἐπὶ τε τῇ σωτηρίᾳ καὶ ἐπὶ τῇ ἀνακομιδῇ αὐτοῦ ἐγέ-  
 νετο. τῷ τε Μαρκέλλῳ βουλευεῖν τε ἐν τοῖς ἐστρα-  
 τηγηκόσι καὶ τὴν ὑπατείαν δέκα θᾶττον ἔτεσιν ἤπερ

ἐνενομίστο αἰτῆσαι, καὶ τῷ Τιβερίῳ πέντε πρὸ ἐκά-  
 1 στης ἀρχῆς ἔτεσι τὸ αὐτὸ τοῦτο ποιῆσαι ἐδόθη· καὶ  
 παραχοῆμά γε οὗτος μὲν ταμίας ἐκεῖνος δὲ ἀγορα-  
 νόμος ἀπεδείχθησαν. τῶν τε ταμιευσόντων ἐν τοῖς  
 ἔθνεσιν ἐπιλιπόντων ἐκληρώθησαν ἐς αὐτὰ πάντες  
 οἱ μέχρι δέκα ἄνω ἐτῶν ἄνευ τοῦ ἔργου τούτου τετα-  
 μιευκότες.

29 ἐν μὲν οὖν τῇ πόλει ταῦτα τότε ἄξια μνήμης  
 ἐγένετο· οἱ δὲ δὴ Κάνταβροι οἱ τε Ἄστυρες, ὡς τά-  
 χιστα ὁ Αὔγουστος ἐκ τῆς Ἰβηρίας, Λούκιον Αἰμίλιον  
 ἄρχοντα αὐτῆς καταλιπὼν, ἀπηλλάγη, ἐπανέστησαν,  
 καὶ πέμψαντες πρὸς τὸν Αἰμίλιον, πρὶν καὶ ὀτιοῦν  
 ἐκφῆναί οἱ, σῆτόν τε καὶ ἄλλα τινὰ χαρίσασθαι τῷ  
 2 στρατεύματι βούλεσθαι ἔφασαν, καὶ τούτου στρα-  
 τιώτας συκνοὺς ὡς καὶ κομιοῦντας αὐτὰ λαβόντες ἐς  
 τε χωρία αὐτοὺς ἐπιτήδειά σφισιν ἐσήγαγον καὶ κα-  
 τεφόνευσαν. οὐ μέντοι καὶ ἐπὶ πολὺ ἤσθησαν· τῆς  
 τε γὰρ χώρας αὐτῶν ὀηωθεισίης καὶ τειχῶν τινῶν  
 καυθέντων, τό τε μέγιστον τῶν χειρῶν τοῖς ἀεὶ ἀλι-  
 σκομένοις ἀποκοπτομένων, ταχέως ἐχειρώθησαν.

3 ἐν ᾧ δὲ ταῦτα ἐγίγνετο, καὶ ἄλλη τις στρατεία  
 καινὴ ἀρχὴν τε ἅμα καὶ τέλος ἔσχεν· ἐπὶ γὰρ Ἀρα-  
 βίαν τὴν εὐδαίμονα καλουμένην, ἧς Σαβῶς ἐβασί-  
 λευεν, Αἴλιος Γάλλος ὁ τῆς Αἰγύπτου ἄρχων ἐπε-  
 4 στράτευσε. καὶ ἐς μὲν ὄψιν οὐδεὶς αὐτῷ τὴν γε  
 πρώτην ἦλθεν, οὐ μὴν καὶ ἀπόνως προεχώρει· ἢ τε  
 γὰρ ἐρημία καὶ ὁ ἥλιος τὰ τε ὕδατα φύσιν τινὰ ἄτο-  
 πον ἔχοντα πάνυ αὐτοὺς ἐταλαιπώρησεν, ὥστε τὸ  
 5 πλεῖον τοῦ στρατοῦ φθαρῆναι. τὸ δὲ νόσημα οὐδενὶ  
 τῶν συνήθων ὅμοιον ἐγίγνετο, ἀλλ' ἐς τὴν κεφαλὴν  
 ἐνσκήψαν ἐξήραινεν αὐτήν, καὶ τοὺς μὲν πολλοὺς  
 αὐτίκα ἀπώλλυε, τῶν δὲ περιγιγνομένων ἐς τε τὰ

σκέλη κατῆει, πᾶν τὸ μεταξύ τοῦ σώματος ὑπερβάν, καὶ ἐκεῖνά τε ἐλυμαίνετο, ἴαμά τε αὐτοῦ οὐδὲν ἦν χωρὶς ἢ εἴ τις ἔλαιον οἴνω μεμιγμένον καὶ ἔπιε καὶ ἠλείψατο. ὅπερ πού πάνυ ὀλίγοις σφῶν ὑπῆρξε ποιῆσαι· οὔτε γὰρ ἡ χώρα οὐδέτερον αὐτῶν φέρει οὔτε ἐκεῖνοι ἄφθονα αὐτὰ προπαρεσκευάσαντο. καὶ τῷ πόνῳ τούτῳ καὶ οἱ βάρβαροί σφισι προεπέθεντο. τέως μὲν γὰρ ἦττους, ὁπότε γε καὶ προσμίξιαν αὐτοῖς, ἐγίννοντο, καὶ τινα καὶ χωρία ἀπέβαλον· τότε δὲ συμμαχῶ τῇ νόσῳ αὐτῶν χρησάμενοι τὰ τε σφέτερα ἐκομίσαντο καὶ ἐκείνων τοὺς περιλειφθέντας ἐξήλασαν ἐκ τῆς χώρας. πρῶτοι μὲν δὴ Ῥωμαίων οὔτοι, νομίζω δ' ὅτι καὶ μόνοι, τοσοῦτον ἐπὶ πολέμῳ τῆς Ἀραβίας ταύτης ἐπῆλθον· μέχρι γὰρ τῶν Ἀδούλων καλουμένων, χωρίου τινὸς ἐπιφανοῦς, ἐχώρησαν.

ὁ δ' Αὔγουστος ἐνδέκατον μετὰ Καλπουρνίου Πίσωνος ἀρχῆς ἠρωώστησεν αὐτίς, ὥστε μηδεμίαν ἐλπίδα σωτηρίας σχεῖν· πάντα γοῦν ὡς καὶ τελευτήσων διεθέτο, καὶ τὰς τε ἀρχὰς τοὺς τε ἄλλους τοὺς πρῶτους καὶ τῶν βουλευτῶν καὶ τῶν ἱππέων ἀθροίσας διάδοχον μὲν οὐδένα ἀπέδειξε, καίτοι τὸν Μάρκελλον πάντων προκριθήσεσθαι ἐς τοῦτο προσδοκῶντων, διαλεχθεὶς δὲ τινα αὐτοῖς περὶ τῶν δημοσίων τῷ μὲν Πίσωνι τὰς τε δυνάμεις καὶ τὰς προσόδους τὰς κοινὰς ἐς βιβλίον ἐσγράψας ἔδωκε, τῷ δ' Ἀγρίππᾳ τὸν δακτύλιον ἐνεχείρισε. καὶ αὐτὸν μηδὲν ἔτι μηδὲ τῶν πάνυ ἀναγκαίων ποιεῖν δυνάμενον Ἀντώνιος τις Μούσας καὶ ψυχρολουσίας καὶ ψυχροποσίας ἀνέσωσε· καὶ διὰ τοῦτο καὶ χρήματα παρὰ τε τοῦ Αὔγουστου καὶ παρὰ τῆς βουλῆς πολλὰ καὶ τὸ χρυσοῖς δακτυλλίοις, ἀπελεύθερος γὰρ ἦν, χρῆσθαι τήν τε ἀτέλειαν καὶ ἑαυτῷ καὶ τοῖς ὁμοτέχνοις, οὐχ ὅτι τοῖς τότε οὔσιν ἀλλὰ

4 καὶ τοῖς ἔπειτα ἐσομένοις, ἔλαβεν. ἀλλ' ἔδει γὰρ αὐτὸν τὰ τε τῆς τύχης καὶ τὰ τῆς πεπωμένης ἔργα προσποιούμενον παρὰ πόδας ἀλῶναι, ὁ μὲν Ἀύγουστος οὕτως ἐσώθη, ὁ δὲ δὴ Μάρκελλος νοσήσας οὐ πολλῶ ὕστερον καὶ τὸν αὐτὸν ἐκείνῳ ὑπ' αὐτοῦ τοῦ

5 Μούσα τρόπον θεραπευόμενος ἀπέθανε. καὶ αὐτὸν ὁ Ἀύγουστος δημοσίᾳ τε ἔθαψεν, ἐπαινέσας ὥσπερ εἰθιστο, καὶ ἐς τὸ μνημεῖον ὃ ὠκοδομεῖτο κατέθετο, τῇ τε μνήμῃ τοῦ θεάτρου τοῦ προκαταβληθέντος μὲν

6 ὑπὸ τοῦ Καίσαρος, Μαρκέλλου δὲ ὠνομασμένου ἐτίμησε, καὶ οἱ καὶ εἰκόνα χρυσοῦν καὶ στέφανον χρυσοῦν δίφρον τε ἀρχικὸν ἐς τε τὸ θεάτρον ἐν τῇ τῶν Ῥωμαίων πανηγύρει ἐσφέρεσθαι καὶ ἐς τὸ μέσον τῶν ἀρχόντων τῶν τελούντων αὐτὰ τίθεσθαι ἐκέλευσε.

31 ταῦτα μὲν ὕστερον ἐπραξε, τότε δὲ σωθεὶς τὰς διαθήκας ἐσήνεγκε μὲν ἐς τὸ συνέδριον καὶ ἀναλέξασθαι ἠθέλησεν, ἐνδεικνύμενος τοῖς ἀνθρώποις ὅτι οὐδένα τῆς ἀρχῆς διάδοχον καταλελοιπῶς ἦν, οὐ μὲν

2 τοι καὶ ἀνέγνω· οὐδεὶς γὰρ ἐπέτρεψεν. ἐθαύμαζον μέντοι καὶ πάνυ πάντες αὐτοῦ ὅτι τὸν Μάρκελλου καὶ ὡς γαμβρὸν καὶ ὡς ἀδελφιδουὺν ἀγαπῶν, καὶ ἄλλας τε αὐτῷ τιμὰς διδοὺς καὶ τὴν ἐορτὴν ἣν ἐκ

3 τῆς ἀγορανομίας ἐπετέλει συνδιαθεὶς λαμπρῶς, ὥστε τὴν τε ἀγορὰν ἐν παντὶ τῷ θέρει παραπετάσμασι κατὰ κορυφὴν διαλαβεῖν καὶ ὀρχηστὴν τινα ἰππέα γυναϊκά τε ἐπιφανῆ ἐς τὴν ὀρχήστραν ἐσαγαγεῖν, ὅμως τὴν μοναρχίαν οὐκ ἐπίστευσεν, ἀλλὰ καὶ τὸν

4 Ἀργίππαν αὐτοῦ προετίμησεν. οὕτως, ὡς εἴοικεν, οὐδέπω τῇ τοῦ μειρακίου γνώμῃ ἐθάρσει, ἀλλ' ἦτοι τὸν δῆμον τὴν ἐλευθερίαν κομίσασθαι ἢ καὶ τὸν Ἀργίππαν τὴν ἡγεμονίαν παρ' ἐκείνου λαβεῖν ἠθέλησεν· εὐ τε γὰρ ἠπίστατο προσφιλεῖ σφισιν ἐς τὰ

μάλιστα αὐτὸν ὄντα, καὶ οὐκ ἐβούλετο παρ' ἑαυτοῦ  
 δὴ δοκεῖν αὐτὴν ἐπιτρέπεσθαι. φάϊσας δ' οὖν, καὶ 32  
 μαθὼν τὸν Μάρκελλον οὐκ ἐπιτηδεῖως τῷ Ἀγρίππᾳ  
 διὰ τοῦτ' ἔχοντα, ἐς τὴν Συρίαν εὐθύς τὸν Ἀγρίπ-  
 παν, μὴ καὶ διατριβὴ τις καὶ ἀψιμαχία αὐτοῖς ἐν  
 ταύτῳ οὔσι συμβῆ, ἔστειλε. καὶ ὃς ἐκ μὲν τῆς πόλεως  
 εὐθύς ἐξώρμησεν, οὐ μέντοι καὶ ἐς τὴν Συρίαν ἀφί-  
 κητο, ἀλλ' ἔτι καὶ μᾶλλον μετριάζων ἐκεῖσε μὲν τοὺς  
 ὑποστρατήγους ἐπεμφεν, αὐτὸς δὲ ἐν Λέσβῳ διέτριψε.

ταῦτά τε οὕτως ὁ Αὔγουστος ἐποίησε, καὶ στρα- 2  
 τηγούς δέκα, ὡς οὐδὲν ἔτι πλείονων δεόμενος, ἀπέ-  
 δεξε· καὶ τοῦτο καὶ ἐπὶ πλείω ἔτη ἐγένετο. ἐμελλ-  
 λον δὲ αὐτῶν οἱ μὲν ἄλλοι τὰ αὐτὰ ἄπερ καὶ πρόσθεν  
 ποιήσαιν, δύο δὲ ἐπὶ τῇ διοικήσει ὅσα ἔτη γενήσεσθαι.  
 διατάξας δὲ ταῦτα ὡς ἕκαστα, ἀπέειπε τὴν ὑπατείαν 3  
 ἐς Ἀλβανὸν ἐλθῶν· ἐπεὶ γὰρ αὐτός, ἐξ οὐπερ τὰ  
 πράγματα κατέστη, καὶ τῶν ἄλλων οἱ πλείους δι'  
 ἔτους ἤρξαν, ἐπισχεῖν τε τοῦτο αὐτίς, ὅπως ὅτι  
 πλείστοι ὑπατεύωσιν, ἠθέλησε, καὶ ἔξω τοῦ ἄστεως  
 αὐτὸ ἐποίησεν, ἵνα μὴ κωλυθῆ. καὶ ἐπὶ τε τούτῳ 4  
 ἔπαινον ἔσχε, καὶ ὅτι Λούκιον ἀνθ' ἑαυτοῦ Σήστιον  
 ἀνθεΐλετο, αἰεὶ τε τῷ Βρούτῳ συσπουδάσαντα καὶ ἐν  
 πᾶσι τοῖς πολέμοις συστρατεύσαντα, καὶ ἔτι καὶ τότε  
 καὶ μνημονεύοντα αὐτοῦ καὶ εἰκόνας ἔχοντα καὶ  
 ἐπαίνους ποιούμενον· τό τε γὰρ φιλικὸν καὶ τὸ πι-  
 στὸν τοῦ ἀνδρὸς οὐ μόνον οὐκ ἐμίσησεν ἀλλὰ καὶ  
 ἐτίμησε. καὶ διὰ ταῦθ' ἡ γερουσία δῆμαρχόν τε 5  
 αὐτὸν διὰ βίου εἶναι ἐψηφίσατο, καὶ χρηματίζειν  
 αὐτῷ περὶ ἐνός τινος ὅτου ἂν ἐθελήσῃ καθ' ἑκάστην  
 βουλήν, κἂν μὴ ὑπατεύῃ, ἔδωκε, τὴν τε ἀρχὴν τὴν  
 ἀνθύπατον ἔσαεὶ καθάπαξ ἔχειν ὥστε μήτε ἐν τῇ  
 ἐσόδῳ τῇ ἔσω τοῦ πωμηρίου κατατίθεσθαι αὐτὴν

μήτ' αὐτίς ἀνανεοῦσθαι, καὶ ἐν τῷ ὑπηκόῳ τὸ πλεῖον  
 6 τῶν ἐκασταχόθι ἀρχόντων ἰσχύειν ἐπέτρεψεν. ἀφ'  
 οὗ δὴ καὶ ἐκείνος καὶ οἱ μετ' αὐτὸν αὐτοκράτορες  
 ἐν νόμῳ δὴ τινι τοῖς τε ἄλλοις καὶ τῇ ἐξουσίᾳ τῇ  
 δημοαρχικῇ ἐχρήσαντο· τὸ γὰρ τοι ὄνομα αὐτὸ τὸ  
 τῶν δημάρχων οὐθ' ὁ Αὔγουστος οὐτ' ἄλλος οὐδεὶς  
 αὐτοκράτωρ ἔσχε.

33 καὶ μοι δοκεῖ ταῦθ' οὕτω τότε οὐκ ἐκ κολακείας  
 ἀλλ' ἐπ' ἀληθείας τιμηθεὶς λαβεῖν. τά τε γὰρ ἄλλα  
 ὡς ἐλευθέροις σφίσι προσεφέρετο, καὶ ἐπειδὴ ὁ μὲν  
 Τιριδάτης αὐτός, παρὰ δὲ δὴ τοῦ Φραάτου πρέσβεις,  
 ἐφ' οἷς ἀντενεκάλουν ἀλλήλοις ἀφίκοντο, ἐς τὴν βου-  
 2 λὴν αὐτοὺς ἐσήγαγε, καὶ μετὰ τοῦτ' ἐπιτραπείς παρ'  
 αὐτῆς τὴν διάγνωσιν τὸν μὲν Τιριδάτην τῷ Φραάτῃ  
 οὐκ ἐξέδωκε, τὸν δ' υἱὸν αὐτῷ, ὃν πρότερον παρ'  
 ἐκείνου λαβὼν εἶχεν, ἀπέπεμψε ἐπὶ τῷ τούς τε αἰχμα-  
 λώτους καὶ τὰ σημεῖα τὰ στρατιωτικὰ τὰ ἐν τε τῇ  
 τοῦ Κράσσου καὶ ἐν τῇ τοῦ Ἀντωνίου συμφορᾷ  
 ἀλόντα κομίσασθαι.

3 κὰν τῷ αὐτῷ τούτῳ ἔτει ἀγορανόμον τέ τινα τῶν  
 καταδεεστέρων ἀποθανόντα Γάιος Καλπούρνιος, καί-  
 τοι προηγορανομηκῶς ἐν τοῖς ἀμείνοσι, διεδέξατο,  
 ὅπερ ἐπ' οὐδενὸς ἄλλου μνημονεύεται γενόμενον·  
 κὰν ταῖς ἀνοχαῖς δύο καθ' ἐκάστην ἡμέραν ἐπολιάρ-  
 χησαν, καὶ εἷς γέ τις αὐτῶν οὐδὲ ἐς μειράκιόν πο  
 τελῶν ὅμως ἤρξεν.

4 αἰτίαν μὲν οὖν ἢ Λιουία τοῦ θανάτου τοῦ Μαρ-  
 κέλλου ἔσχεν, ὅτι τῶν υἱέων αὐτῆς προετετίμητο·  
 ἐς ἀμφίβολον δ' οὖν ἢ ὑποψία αὕτη καὶ ὑπ' ἐκείνου  
 τοῦ ἔτους καὶ ὑπὸ τοῦ ἔπειτα, οὕτω νοσῶδων γενο-  
 μένων ὥστε πάνυ πολλοὺς ἐν αὐτοῖς ἀπολέσθαι, κα-  
 5 τέστη. καὶ φιλεῖ γὰρ πῶς αἰεί τι πρὸ τῶν τοιούτων

προσημαίνεσθαι, τότε μὲν λύκος τε ἐν τῷ ἄστει συνε-  
λήφθη, καὶ πῦρ χειμῶν τε πολλοῖς οἰκοδομήμασιν  
έλυμήνατο, ὃ τε Τίβερισ ἀύξηθεῖς τήν τε γέφυραν  
τήν ξυλίνην κατέσυρε καὶ τήν πόλιν πλωτήν ἐπὶ  
τρεις ἡμέρας ἐποίησε.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΝΔ.

a. u.  
732

Τῷ δ' ἐπιγιγνομένῳ ἔτει, ἐν ᾧ Μάρκος τε Μάρ-  
κελλος καὶ Λούκιος Ἀρρουντίος ὑπάτευσαν, ἢ τε  
πόλις πελαγίσαντος αὐθις τοῦ ποταμοῦ ἐπλεύσθη,  
καὶ κεραννοῖς ἄλλα τε πολλὰ ἐβλήθη καὶ οἱ ἀνδριάν-  
τες οἱ ἐν τῷ Πανθείῳ, ὥστε καὶ τὸ δόρου ἐκ τῆς τοῦ  
2 Αὐγούστου χειρὸς ἐκπεσεῖν. πονούμενοι οὖν ὑπὸ τε  
τῆς νόσου καὶ ὑπὸ τοῦ λιμοῦ, ἐν τε γὰρ τῇ Ἰταλίᾳ  
πάσῃ ὁ λοιμὸς ἐγένετο καὶ τὴν χώραν οὐδεὶς εἰργά-  
σατο, δοκῶ δ' ὅτι καὶ ἐν τοῖς ἔξω χωρίοις τὸ αὐτὸ  
τοῦτο συνηνέχθη, νομίζαντες οἱ Ῥωμαῖοι οὐκ ἄλλως  
σφίσι ταῦτα συμβεβηκέναι, ἀλλ' ὅτι μὴ καὶ τότε  
ὑπατεύοντα τὸν Αὐγούστου ἔσχον, δικτάτωρα αὐτὸν  
3 ἠθέλησαν προχειρίσασθαι, καὶ τὴν τε βουλὴν κα-  
τακλείσαντες ἐς τὸ συνέδριον ἐπηνάγκασαν τοῦτο  
ψηφίσασθαι, ἀπειλοῦντές σφας καταπρήσειν, καὶ με-  
τὰ ταῦτα τὰς ῥάβδους τὰς τέσσαρας καὶ εἴκοσι λα-  
βόντες προσῆλθον αὐτῷ, δικτάτωρά τε ἅμα δεόμενοι  
λεχθῆναι καὶ ἐπιμελητὴν τοῦ σίτου, καθάπερ ποτὲ  
4 τὸν Πομπήμιον, γενέσθαι. καὶ ὃς τοῦτο μὲν ἀναγ-  
καίως ἐδέξατο, καὶ ἐκέλευσε δύο ἄνδρας τῶν πρὸ  
πέντε πού ἀεὶ ἐτῶν ἐστρατηγηκότων πρὸς τὴν τοῦ  
σίτου διανομὴν κατ' ἔτος αἰρεῖσθαι, τὴν δὲ δικτα-  
τωρείαν οὐ προσήκατο, ἀλλὰ καὶ τὴν ἐσθῆτα προσκα-



τερορήξατο, ἐπειδὴ μηδένα τρόπον ἄλλως σφᾶς ἐπι-  
 σχεῖν, μήτε διαλεγόμενος μήτε δεόμενος, ἡδυνήθη·  
 τὴν τε γὰρ ἔξουσίαν καὶ τὴν τιμὴν καὶ ὑπὲρ τοὺς 5  
 δικτάτωρας ἔχων, ὀρθῶς τό τε ἐπίφθονον καὶ τὸ  
 μισητὸν τῆς ἐπικλήσεως αὐτῶν ἐφυλάξατο. τὸ δ'  
 αὐτὸ τοῦτο καὶ τιμητὴν αὐτὸν διὰ βίου χειροτονῆσαι 2  
 βουλομένων ἐποίησεν· οὔτε γὰρ τὴν ἀρχὴν ὑπέστη,  
 καὶ εὐθύς ἑτέρους τιμητὰς, Παῦλόν τε Αἰμίλιον Λέ-  
 πιδον καὶ Λούκιον Μουνάτιον Πλάγκον, τοῦτον μὲν  
 ἀδελφὸν τοῦ Πλάγκου ἐκείνου τοῦ ἐπικηρυχθέντος  
 ὄντα, τὸν δὲ δὴ Λέπιδον αὐτὸν τότε θανατωθέντα,  
 ἀπέδειξεν. ἔσχατοι οὗτοι τὴν τιμητείαν ἰδιῶται ἅμα 2  
 ἔσχον, ὥσπερ που καὶ παραχοῆμα αὐτοῖς ἐδηλώθη·  
 τὸ γὰρ βῆμα ἀφ' οὗ τι πράξειν τῶν προσηκόντων  
 σφίσι ἤμελλον, συνέπεσεν ἀναβάντων αὐτῶν ἐν τῇ  
 πρώτῃ τῆς ἀρχῆς ἡμέρᾳ καὶ συνετρίβη, καὶ μετὰ  
 τοῦτ' οὐδένες ἄλλοι τιμηταὶ ὅμοιοι αὐτοῖς ἅμα ἐγέ-  
 νοντο. καὶ τότε δὲ ὁ Αὔγουστος, καίπερ ἐκείνων 3  
 αἰρεθέντων, πολλὰ τῶν ἐς αὐτοὺς ἀνηκόντων ἔπραξε.  
 τῶν τε συσσιτίων τὰ μὲν παντελῶς κατέλυσε, τὰ δὲ  
 πρὸς τὸ σωφρονέστερον συνέστειλε. καὶ τοῖς μὲν  
 στρατηγοῖς τὰς πανηγύρεις πάσας προσέταξεν, ἔκ τε  
 τοῦ δημοσίου δίδοσθαι τι αὐτοῖς κελεύσας, καὶ προσ- 4  
 απειπῶν μήτε ἐς ἐκείνας οἰκοθέν τινα πλεῖον τοῦ  
 ἑτέρου ἀναλίσκειν μήτ' ὄπλομαχίαν μήτ' ἄλλως εἰ  
 μὴ ἢ βουλὴ ψηφίσαιτο, μήτ' αὖ πλεονάκεις ἢ δις ἐν  
 ἐκάστῳ ἔτει, μήτε πλειόνων εἴκοσι καὶ ἑκατὸς ἀνδρῶν  
 ποιεῖν· τοῖς δ' ἀγορανόμοις τοῖς κουρουλίοις τὴν  
 τῶν ἐμπιμπραμένων κατάσβεσιν ἐνεχείρισεν, ἑξακο-  
 σίους σφίσι βοηθοὺς δούλους δούς. ἐπειδὴ δὲ καὶ 5  
 ἵππεῖς καὶ γυναῖκες ἐπιφανεῖς ἐν τῇ ὀρχήστρᾳ καὶ  
 τότε γε ἐπεδείξαντο, ἀπηγόρευσεν οὐχ ὅτι τοῖς παισὶ

τῶν βουλευτῶν, ὅπερ πού καὶ πρὶν ἐκεκώλυτο, ἀλλὰ καὶ τοῖς ἐγγόνοις, τοῖς γε ἐν τῇ ἱππάδι δῆλον ὅτι ἐξεταζομένοις, μηδὲν ἔτι τοιοῦτο δρᾶν.

- 3 καὶ ἐν μὲν τούτοις τό τε τοῦ νομοθέτου καὶ τὸ τοῦ αὐτοκράτορος καὶ σχῆμα καὶ ὄνομα ἐπεδείκνυτο, ἐν δὲ δὴ τοῖς ἄλλοις ἐμετρίαζεν, ὥστε καὶ φίλοις  
 2 τισὶν εὐθυνομένοις παραγίγνεσθαι. Μάρκου τέ τινος Πρίμου αἰτίαν ἔχοντος ὅτι τῆς Μακεδονίας ἄρχων Ὀδρύσαις ἐπολέμησε, καὶ λέγοντος τότε μὲν τῇ τοῦ Ἀγούστου τότε δὲ τῇ τοῦ Μαρκέλλου γνώμῃ τοῦτο πεποιηκέναι, ἕς τε τὸ δικαστήριον αὐτεπάγγελτος ἦλθε, καὶ ἐπερωτηθεὶς ὑπὸ τοῦ στρατηγοῦ εἰ προσ-  
 3 τάξειέν οἱ πολεμῆσαι, ἕξαρονος ἐγένετο. τοῦ τε συναγορευόντος τῷ Πρίμῳ Λικινίου Μουρήνου ἄλλα τε ἐς αὐτὸν οὐκ ἐπιτήδεια ἀπορρίψαντος, καὶ πνυθόμενου "τί δὴ ἐνταῦθα ποιεῖς, καὶ τίς σε ἐκάλεσε;" τοσοῦτο μόνον ἀπεκρίνατο ὅτι τὸ δημόσιον. ἐπὶ οὖν τούτοις ὑπὸ μὲν τῶν εὐφρονούντων ἐπηρεῖτο, ὥστε καὶ τὸ τὴν βουλὴν ἀθροίζειν ὁσάκις ἂν ἐθελήσῃ λαβεῖν, τῶν δ' ἄλλων τινὲς κατεφρόνησαν αὐτοῦ.  
 4 ἀμέλει καὶ τοῦ Πρίμου οὐκ ὀλίγοι ἀπειψηφίσαντο, καὶ ἐπιβουλὴν ἕτεροι ἐπ' αὐτῷ συνέστησαν. Φάννιος μὲν γὰρ Καιπίων ἀρχηγὸς αὐτῆς ἐγένετο, συνεπελάβοντο δὲ καὶ ἄλλοι καὶ σφισι καὶ ὁ Μουρήνας συνομωμοκέναι εἶπ' οὖν ἀληθῶς εἶτε καὶ ἐκ διαβολῆς ἐλέχθη, ἐπειδὴ καὶ ἀκράτῳ καὶ κατακορεῖ τῇ παρρη-  
 5 σίᾳ πρὸς πάντας ὁμοίως ἐχοῖτο. καὶ οὐ γὰρ ὑπέμειναν τὸ δικαστήριον, ἐρήμην μὲν ὡς καὶ φευξόμενοι ἦλῳσαν, ἀπεσφάγησαν δὲ οὐ πολλῶ ὕστερον, οὐδὲ ἐπήρκεσαν τῷ Μουρήνῳ οὔτε ὁ Προκουλήσιος ἀδελφὸς ὢν οὔτε ὁ Μαικήνας τῇ ἀδελφῇ αὐτοῦ συν-  
 οικῶν, καίπερ ἐς τὰ πρῶτα ὑπὸ τοῦ Ἀγούστου

τιμώμενοι. ὡς δ' οὖν καὶ τούτους τῶν δικαζόντων 6  
 τινὲς ἀπέλυσαν, ἐνομοθέτησε μήτε κρούφα τὰς ψή-  
 φους ἐν ταῖς ἐρήμοις δίκαις φέρεσθαι, καὶ πάσαις  
 αὐταῖς τὸν εὐθυνόμενον ἀλίσκεσθαι. καὶ ὅτι γε  
 ταῦτ' οὐχ ὑπ' ὀργῆς ἀλλ' ὡς καὶ συμφέροντα τῷ δη-  
 μοσίῳ διέταξεν, ἰσχυρῶς διέδειξε· τοῦ γοῦν πατρὸς 7  
 τοῦ Καιπίωνος τὸν μὲν ἕτερον τῶν δούλων τῶν συμ-  
 φυγόντων τῷ νίεϊ ἐλευθερώσαντος, ὅτι ἀμῦναι οἱ  
 θυήσκοντι ἠθέλησε, τὸν δὲ ἕτερον τὸν προδόντα αὐ-  
 τὸν διὰ τε τῆς ἀγορᾶς μέσης μετὰ γραμμιάτων τὴν  
 αἰτίαν τῆς θανατώσεως αὐτοῦ δηλοῦντων διαγαγόν-  
 τος καὶ μετὰ ταῦτα ἀνασταυρώσαντος, οὐκ ἠγα-  
 νάκτησε. κἂν ἐξηκέσατο πᾶσαν τὴν τῶν οὐκ ἀρε- 8  
 σκομένων τοῖςπραχθεῖσι μέμψιν, εἰ μὴ . . . . καὶ  
 ἐπὶ νίκητινὶ καὶ ψηφισθείσας περιεῖδε καὶ γενο-  
 μένας.

τότε δ' οὖν καὶ τὴν Κύπρον καὶ τὴν Γαλατίαν 4  
 τὴν Ναυβωνησίαν ἀπέδωκε τῷ δήμῳ ὡς μηδὲν τῶν  
 ὄπλων αὐτοῦ δεομένης· καὶ οὕτως ἀνθύπατοι καὶ ἐς  
 ἐκεῖνα τὰ ἔθνη πέμπεσθαι ἤρξαντο. καὶ τὸν τοῦ 2  
 Διὸς τοῦ βροντῶντος ἐπικαλουμένου ναὸν καθιέρω-  
 σε· περὶ οὗ δύο ταῦτα παραδέδοται, ὅτι τότε τε  
 ἐν τῇ ἱερουργίᾳ βρονταὶ ἐγένοντο, καὶ μετὰ ταῦτα  
 ὄναρ τῷ Αὐγούστῳ τοιούδε ἐπέστη. τῶν γὰρ ἀνθρώ-  
 πων, τὸ μὲν τι πρὸς τὸ ξένον καὶ τοῦ ὀνόματος αὐ-  
 τοῦ καὶ τοῦ εἴδους, τὸ δὲ καὶ ὅτι ὑπὸ τοῦ Αὐγούστου  
 ἴδρυτο, μέγιστον δὲ ὅτι πρῶτῳ οἱ ἀνιόντες ἐς τὸ 3  
 Καπιτώλιον ἐνετύγχανον, προσερχομένων τε αὐτῷ  
 καὶ σεβόντων, ἔδοξε τὸν Δία τὸν ἐν τῷ μεγάλῳ ναῷ  
 ὄντα ὀργὴν ὡς καὶ τὰ δεύτερα αὐτοῦ φερόμενον ποι-  
 εῖσθαι, καὶ ἐκ τούτου ἐκείνῳ τε εἰπεῖν ἔλεγεν ὅτι  
 προφύλακα τὸν βροντῶντα ἔχοι, καὶ ἐπειδὴ ἡμέρα 4

ἐγένετο, κώδωνα αὐτῷ περιῆψε, βεβαιῶν τὴν ὀνειρωξίν· οἱ γὰρ τὰς συνοικίας νύκτωρ φυλάσσοντες κώδωνοφοροῦσιν, ὅπως σημαίνειν σφίσιν ὀπόταν δεηθῶσι δύνωνται.

5 ἐν μὲν δὴ τῇ Ῥώμῃ ταῦτ' ἐρίγνετο, ὑπὸ δὲ δὴ τοὺς αὐτοὺς τούτους χρόνους καὶ οἱ Κάνταβροι οἱ τε Ἄστυρες ἐπολέμησαν αὐτοῖς, οὗτοι μὲν διὰ τε τρυφὴν καὶ δι' ὠμότητα τοῦ Καρισίου, οἱ δὲ δὴ Κάνταβροι, ἐπειδὴ ἐκείνους τε νεωτερίζοντας ἤσθοντο καὶ τοῦ ἄρχοντός σφων Γαῖου Φουρνίου κατεφρόνησαν, ὅτι τε νεωστὶ ἀφίκτο καὶ ὅτι ἄπειρον αὐτὸν τῶν παρ' 2 ἑαυτοῖς πραγμάτων εἶναι ἔδοξαν. οὐ μέντοι καὶ ἐν τῷ ἔργῳ τοιοῦτός σφισιν ἐφάνη, ἀλλ' ἠττηθέντες ἀμφοτέρω ὑπ' αὐτοῦ, καὶ γὰρ τῷ Καρισίῳ προσήμυνεν, ἐδουλώθησαν. καὶ τῶν μὲν Καντάβρων οὐ πολλοὶ ἐάλωσαν· ἐπειδὴ γὰρ ἀνέλπιστον τὴν ἐλευθερίαν ἔσχον, οὐδὲ ζῆν ἠθέλησαν, ἀλλ' οἱ μὲν τὰ ἐρύματα προεμπρήσαντες ἑαυτοὺς ἀπέσφαξαν, οἱ δὲ καὶ ἐκείνοις ἐτελούνται συγκατεκαύθησαν, ἄλλοι δημοσίᾳ φαρμάκων ἐνεπλήσθησαν, ὥστε τό τε πλεῖστον καὶ τὸ ἀγριώτατον αὐτῶν φθαρῆναι· οἱ δ' Ἄστυρες ὡς τάχιστα χωρίον τέ τι πολιορκοῦντες ἀπηλάθησαν καὶ μάχῃ μετὰ τοῦτ' ἐνικήθησαν, οὐκέτ' ἀντήσαν ἀλλ' εὐθύς ἐχειρώθησαν.

4 ὑπὸ δὲ τὸν αὐτὸν τοῦτον χρόνον οἱ Αἰθίοπες οἱ ὑπὲρ Αἰγύπτου οἰκοῦντες προεχώρησαν μὲν μέχρι τῆς πόλεως τῆς Ἐλεφαντίνης ὀνομασμένης, πάντα τὰ ἐν ποσὶ πορθοῦντες, ἠγρουμένης σφίσι Κανδάκης· πυθόμενοι δὲ ἐνταῦθά που Γάιον Πετρώνιον τὸν τῆς Αἰγύπτου ἄρχοντα προσιέναι, προαπῆλθον μὲν ὡς καὶ διαφευξόμενοι, καταληφθέντες δὲ ἐν τῇ ὁδῷ ἠττήθησαν, κακ' αὐτοῦ καὶ ἐς τὴν οἰκίαν αὐτὸν

ἐπεσπάσαντο. καὶ καλῶς καὶ ἐκεῖ ἀγωνισάμενος 5  
 πόλεις ἄλλας τε καὶ τὴν Ναπάτην τὸ βασιλείου  
 ἔλαβε. καὶ ἐκείνη μὲν κατεσκάφη, ἐν ἑτέρῳ δέ  
 τιμι χωρίῳ φρουρὰ κατελείφθη· ὁ γὰρ Πετρώνιος  
 μήτε περαιτέρω διὰ τε τὴν ἄμμου καὶ διὰ τὸ καῦμα  
 προελθεῖν μήτε κατὰ χώραν μετὰ παντὸς τοῦ στρα-  
 τοῦ μεῖναι καλῶς δυνηθεὶς ἀνεχώρησε, τὸ πλεῖον αὐ- 6  
 τοῦ ἐπαγόμενος. κἀν τούτῳ τῶν Αἰθιοπίων τοῖς  
 φρουροῖς ἐπιθεμένων ἀνθὶς τε ἐπ' αὐτοὺς ἐστράτευσε,  
 καὶ τοὺς σφετέρους ἐρρύσατο, καὶ τὴν Κανδάκην  
 συμβῆναί οἱ ἠνάγκασεν.

ἐν ᾧ δὲ ταῦτα ἐγίγνετο, ὁ Αὔγουστος ἐς Σικελίαν 6  
 ἦλθεν, ὅπως καὶ ἐκείνην καὶ τᾶλλα τὰ μέχρι τῆς Συρίας  
 καταστήσῃται. καὶ αὐτοῦ ἐνταῦθα ἔτι ὄντος ὁ δῆμος  
 τῶν Ῥωμαίων τοὺς ὑπάτους χειροτουῶν ἐστασίασεν,  
 ὥστε καὶ ἐκ τούτου διαδειχθῆναι ὅτι ἀδύνατον ἦν δημο-  
 κρατουμένους σφᾶς σωθῆναι. μικροῦ γοῦν τινος ἐν τε 2  
 ταῖς ἀρχαιρεσίαις καὶ ἐν ταῖς ἀρχαῖς αὐταῖς κυριεύ-  
 οντες ἐθορύβησαν. ἐτηρεῖτο μὲν γὰρ ἡ ἑτέρα χώρα  
 τῷ Αὔγουστῳ, καὶ διὰ τοῦτο Μάρκος Λόλλιος κατ'  
 ἀρχὰς τοῦ ἔτους μόνος ἦρξεν· ἐκείνου δὲ μὴ δεξα-  
 μένου αὐτὴν Κύντος τε Λέπιδος καὶ Λούκιος Σιλα-  
 νὸς ἐσπουδαρχίασαν, καὶ οὕτω γε πάντα συνετάρα-  
 ξαν ὥστε καὶ τὸν Αὔγουστον ὑπὸ τῶν ἐμφρόνων  
 ἀνακληθῆναι. ἐπειδὴ δὲ οὐχ ὑπέστρεψε μὲν, ἐλθόν- 3  
 τας δὲ αὐτοὺς πρὸς αὐτὸν ἀπέπεμψε ἐπιτιμῆσας  
 σφίσι καὶ κελεύσας ἀμφοτέρων αὐτῶν ἀπόντων τὴν  
 ψῆφον δοθῆναι, οὐδὲν μᾶλλον ἠσύχασαν, ἀλλὰ καὶ  
 πάνυ ἀνθὶς διηνέχθησαν, ὥστε τὸν Λέπιδου ὀψέ  
 ποτε αἰρεθῆναι. ἀγανακτήσας οὖν ἐπὶ τούτῳ ὁ Αὔ- 4  
 γουστος, καὶ μήτε μόνῃ τῇ Ῥώμῃ σχολάζειν δυνά-  
 μενος μήτ' αὖ ἀναρχὸν αὐτὴν καταλιπεῖν τολμῶν,

ἐξήτει τινὰ αὐτῇ ἐπιστῆσαι, καὶ ἔκρινε μὲν τὸν  
 5 Ἀγρίππαν ἐπιτηδειότατον ἐς τοῦτο εἶναι, βουλευθεὶς  
 δὲ δὴ καὶ ἀξίωμα αὐτῷ μείζον περιθεῖναι, ἵνα καὶ  
 ἐκ τούτου ῥᾶον αὐτῶν ἄρχῃ, μετεπέμψατο αὐτόν,  
 καὶ καταναγκάσας τὴν γυναῖκα, καίπερ ἀδελφιδὴν  
 αὐτοῦ οὔσαν, ἀπαλλάξαντα τῇ Ἰουλίᾳ συνοικῆσαι,  
 ἐς τὴν Ῥώμην παραχοῆμα καὶ ἐπὶ τῷ γάμῳ καὶ ἐπὶ  
 τῇ τῆς πόλεως διαχειρίσει ἔπεμψε, διὰ τε τᾶλλα καὶ  
 ὅτι ὁ Μαικῆνας συμβουλευομένῳ οἱ περὶ αὐτῶν τού-  
 6 ῶστε ἢ γαμβρόν σου γενέσθαι ἢ φονευθῆναι. καὶ  
 ὃς τὰ μὲν ἄλλα οἰδοῦντα ἔτι εὐρῶν κατεστήσατο, τὰ  
 τε ἱερὰ τὰ Αἰγύπτια ἐπεσιόντα αὐτίς ἐς τὸ ἄστυ  
 ἀνέστειλεν, ἀπειπὼν μηδένα μηδ' ἐν τῷ προαστείῳ  
 αὐτὰ ἐντὸς ὀγδόου ἡμισταδίου ποιεῖν· ταραχῆς δέ  
 τινος περὶ τοῦ πολιάρχου τοῦ διὰ τὰς ἀνοχὰς αἰρου-  
 μένου χειροτονίαν συμβάσης οὐκ ἐπεκράτησεν αὐτῆς,  
 ἀλλ' ἄνευ τῆς ἀρχῆς ταύτης τὸν ἐνιαυτὸν ἐκείνον  
 διεγένοντο.

7 καὶ ὁ μὲν ταῦτ' ἔπραττεν, ὁ δὲ Αὔγουστος τὰ  
 τε ἄλλα τὰ ἐν τῇ Σικελίᾳ διοικήσας, καὶ τὰς Συρα-  
 κούσας ἑτέρας τέ τινας πόλεις ἀποίκους Ῥωμαίων  
 2 ἀποδείξας ἐς τὴν Ἑλλάδα ἐπεραιώθη. καὶ Λακεδαι-  
 μονίους μὲν τοῖς τε Κυθήροις καὶ τῇ συσσιτία ἐτί-  
 μησεν, ὅτι ἡ Διουία, ὅτε ἐκ τῆς Ἰταλίας σὺν τε τῷ  
 ἀνδρὶ καὶ σὺν τῷ υἱεὶ ἔφυγεν, ἐκεῖ διέτριψεν· Ἀθη-  
 ναίων δὲ τὴν τε Αἰγίναν καὶ τὴν Ἐρέτριαν, ἔκαρ-  
 ποῦντο γὰρ αὐτάς, ὡς τινὲς φασιν, ἀφείλετο, ὅτι τὸν  
 Ἀντώνιον ἐσπούδασαν, καὶ προσέτι καὶ ἀπηγόρευσε  
 3 σφισι μηδένα πολίτην ἀργυρίου ποιεῖσθαι. καὶ αὐ-  
 τοῖς ἐς ταῦτα ἔδοξε τὸ τῷ τῆς Ἀθηνῶν ἀγάλματι συμ-  
 βᾶν ἀποσκῆψαι· ἐν γὰρ τῇ ἀκροπόλει πρὸς ἀνατολῶν

ἰδρυμένον πρὸς τε τὰς δυσμὰς μετεστράφη καὶ αἷμα ἀπέπτυσεν. ὁ δ' οὖν Ἀύγουστος τό τε Ἑλληνικὸν <sup>4</sup> διήγαγε καὶ ἐς Σάμον ἐπλευσεν, ἐνταῦθά τε ἐχειμάσεν, καὶ ἐς τὴν Ἀσίαν ἐν τῷ ἤρῳ ἐν ᾧ Μάρκος τε Ἀπου-<sup>a. u.</sup> λήμιος καὶ Πούπλιος Σίλιος ὑπάτευσαν νομισθεὶς <sup>734</sup> πάντα τὰ τε ἐκεῖ καὶ τὰ ἐν τῇ Βιθυνίᾳ διέταξεν, οὐχ <sup>5</sup> ὅτι τοῦ δήμου καὶ ταῦτα τὰ ἔθνη καὶ τὰ πρότερα ἐδόκει εἶναι ἐν ὀλιγωρίᾳ αὐτὰ ποιησάμενος, ἀλλὰ καὶ πάνν πάντων σφῶν ὡς καὶ ἑαυτοῦ ὄντων ἐπιμεληθεὶς· τὰ τε γὰρ ἄλλα ὅσαπερ καὶ προσῆκον ἦν ἐπηνώρθωσε, καὶ χορήματα τοῖς μὲν ἐπέδωκε τοῖς δὲ καὶ ὑπὲρ τὸν φόρον ἐσενεργεῖν προσέταξε. τοὺς τε <sup>6</sup> Κυζικηνοὺς, ὅτι Ῥωμαίους τινὰς ἐν στάσει μαστιγώσαντες ἀπέκτειναν, ἐδουλώσατο. καὶ τοῦτο καὶ τοὺς Τυρούς τοὺς τε Σιδωνίους διὰ τὰς στάσεις ἐποίησεν, ἐν τῇ Συρίᾳ γενόμενος.

κάν τούτῳ ὁ Φραάτης φοβηθεὶς μὴ καὶ ἐπιστρα- <sup>8</sup> τεύσῃ οἱ, ὅτι μηδέπω τῶν συγκειμένων ἐπεποιήκει τι, τὰ τε σημεῖα αὐτῷ καὶ τοὺς αἰχμαλώτους, πλὴν ὀλίγων οἳ ὑπ' αἰσχύνης σφῶς ἐφθειραν ἢ καὶ κατὰ χάραν λαθόντες ἔμειναν, ἀπέπεμψε. καὶ αὐ- <sup>2</sup> τοὺς ἐκεῖνος ὡς καὶ πολέμῳ τινὲ τὸν Πάρθου νενικηκῶς ἔλαβε· καὶ γὰρ ἐφρόνει μέγα, λέγων ὅτι τὰ πρότερόν ποτε ἐν ταῖς μάχαις ἀπολόμενα ἀκονιτὶ ἐκεκόμιστο. ἀμέλει καὶ θυσίας ἐπ' αὐτοῖς καὶ νεῶν <sup>3</sup> Ἄρχεις τιμωροῦ ἐν τῷ Καπιτωλίῳ, κατὰ τὸ τοῦ Διὸς τοῦ Φερετρίου ζήλωμα, πρὸς τὴν τῶν σημείων ἀνάθεσιν καὶ ψηφισθῆναι ἐκέλευσε καὶ ἐποίησε, καὶ προσέτι καὶ ἐπὶ κέλητος ἐς τὴν πόλιν ἐσήλασε καὶ ἀψίδι τροπαιοφόρῳ ἐτιμήθη. ταῦτα μὲν ἐπ' ἐκείνοις <sup>4</sup> ὕστερον ἐπράχθη· τότε δὲ αὐτός τε προστάτης τῶν περὶ τὴν Ῥώμην ὁδῶν αἰρεθεὶς καὶ τὸ χρυσοῦν μίλιον

κεκλημένον ἔστησε, καὶ ὁδοποιούσας αὐταῖς ἐκ τῶν  
 ἐστρατηγηκότων, ῥαβδούχοις δύο χρωμένους, προσ-  
 5 ἔταξε. καὶ ἡ Ἰουλία τὸν Γάιον ὀνομασθέντα ἔτεκε,  
 βουθυσία τέ τις τοῖς γενεθλίοις αὐτοῦ αἰδιος ἐδόθη.  
 καὶ τοῦτο μὲν ἐκ ψηφίσματος, ὥσπερ πού καὶ τᾶλλα,  
 ἐγένετο· ἰδίᾳ δὲ δὴ οἱ ἀγορανομοὶ ἵπποδρομίαν τε ἐν  
 τοῖς τοῦ Ἀγούστου γενεθλίοις καὶ θηρίων σφαγὰς  
 ἐποίησαν.

9 ἐν μὲν οὖν τῇ πόλει ταῦτ' ἐπράττετο, ὁ δὲ Ἀγ-  
 γουστος τὸ μὲν ὑπήκοον κατὰ τὰ τῶν Ῥωμαίων ἔθνη  
 διώκει, τὸ δὲ ἔνσπονδον τῷ πατρίῳ σφίσι τρόπῳ εἶα  
 ἄρχεσθαι· οὐδ' ἠξίωσεν οὔτε ἐκείνῳ τι προσθέσθαι  
 οὔτε ἕτερόν τι προσκλήσασθαι, ἀλλ' ἀκριβῶς ἀρκεῖ-  
 σθαι τοῖς ὑπάρχουσιν ἐδικαίου, καὶ τοῦτο καὶ τῇ βουλήν  
 2 ἐπέστειλεν. ὥστε πολέμου μὲν οὐδὲν τότε γε ἐφήψατο,  
 δυναστείας δὲ δὴ Ἰαμβλίχῳ τε τῷ Ἰαμβλίχου τὴν τῶν  
 Ἀραβίων τὴν πατρίαν καὶ Ταρκονδιμότῳ τῷ Ταρκον-  
 διμότου τὴν τῆς Κιλικίας, ἣν ὁ πατὴρ αὐτοῦ ἔσχε,  
 πλὴν παραθαλασσιδίων τινῶν ἔδωκεν· ἐκεῖνα γὰρ  
 τῷ Ἀρχελάῳ μετὰ τῆς σμικροτέρας Ἀρμενίας ἐχαρί-  
 σατο, ὅτι ὁ Μῆδος ὁ πρὶν αὐτῆς βασιλεύων ἐτεθνή-  
 3 κει. τῷ τε Ἡρώδῃ Ζηνοδώρου τινὸς τετραρχίαν, καὶ  
 Μιθριδάτῃ τινὶ τὴν Κομμαγηνήν, ἐπειδὴ τὸν πατέρα  
 αὐτοῦ ὁ βασιλεὺς αὐτῆς ἀπεκτόνει, καίτοι παιδίσκῳ  
 4 ἔτ' ὄντι ἐπέτρεψε. τῶν τε Ἀρμενίων τῶν ἑτέρων  
 τοῦ τε Ἀρταβάξου κατηγορησάντων καὶ τὸν Τιγρά-  
 νην τὸν ἀδελφὸν αὐτοῦ ἐν τῇ Ῥώμῃ ὄντα μεταπεμ-  
 ψαμένων, ἔστειλε τὸν Τιβέριον, ὅπως τὸν μὲν ἐκβάλλῃ  
 5 τῆς βασιλείας, τὸν δὲ ἐς αὐτὴν ἀποκαταστήσῃ. καὶ  
 ἐπράχθη μὲν οὐδὲν τῆς παρασκευῆς αὐτοῦ ἄξιον·  
 οἱ γὰρ Ἀρμένιοι τὸν Ἀρταβάξην προαπέκτειναν. ὁ  
 δ' οὖν Τιβέριος, ἄλλως τε καὶ ἐπειδὴ θυσίαι ἐπὶ



τούτῳ ἐψηφίσθησαν, ἐσεμνύνετο ὡς καὶ κατ' ἀρετὴν  
 τι ποιήσας. καὶ ἤδη γε καὶ περὶ τῆς μοναρχίας ἐνε- 6  
 νόει, ἐπειδὴ πρὸς τοὺς Φιλίππους αὐτοῦ προσελαύ-  
 νοντος θόρουβός τέ τις ἐκ τοῦ τῆς μάχης χωρίου ὡς καὶ  
 ἐκ στρατοπέδου ἠκούσθη, καὶ πῦρ ἐκ τῶν βωμῶν  
 τῶν ὑπὸ τοῦ Ἀντωνίου ἐν τῷ ταφρεύματι ἰδρυθέν- 7  
 των αὐτόματον ἀνέλαμψε. Τιβέριος μὲν δὴ ἐκ τού-  
 των ἐγαυροῦτο, ὁ δὲ Αὔγουστος ἔς τε τὴν Σάμον  
 ἐπανῆλθε κἀνταῦθα αὐθις ἐχείμασε, καὶ ἐκεῖνοις τε  
 ἐλευθερίαν μισθὸν τῆς διατριβῆς ἀντέδωκε, καὶ ἄλλα 8  
 οὐκ ὀλίγα προσδιώκησε. πάμπολλαι γὰρ δὴ πρεσβεῖαι  
 πρὸς αὐτὸν ἀφίκοντο, καὶ οἱ Ἴνδοι προκηρουκευσά-  
 μενοι πρότερον φιλίαν τότε ἐσπέισαντο, δῶρα πέμ-  
 ψαντες ἄλλα τε καὶ τίγρεις, πρῶτον τότε τοῖς Ῥω-  
 μαίοις, νομίζω δ' ὅτι καὶ τοῖς Ἑλλησιν, ὀφθείσας.  
 καὶ τι καὶ μειράκιόν οἱ ἄνευ ὤμων, οἴους τοὺς Ἑρ- 9  
 μάς ὀρώμεν, ἔδωκαν. καὶ μέντοι τοιοῦτον ὃν ἐκεῖνο  
 ἔς πάντα τοῖς ποσὶν ἄτε καὶ χερσὶν ἐχρῆτο, τόξον τε  
 αὐτοῖς ἐνέτεινε καὶ βέλη ἠφίει καὶ ἐσάλπιξεν, οὐκ  
 οἶδ' ὅπως· γράφω γὰρ τὰ λεγόμενα. εἰς δ' οὖν τῶν 10  
 Ἰνδῶν Ζάραρος, εἴτε δὴ τοῦ τῶν σοφιστῶν γένους  
 ὢν, καὶ κατὰ τοῦτο ὑπὸ φιλοτιμίας, εἴτε καὶ ὑπὸ  
 τοῦ γήρως κατὰ τὸν πάτριον νόμον, εἴτε καὶ ἐς ἐπί-  
 δεῖξιν τοῦ τε Αὔγουστου καὶ τῶν Ἀθηναίων, καὶ  
 γὰρ ἐκεῖσε ἦλθεν, ἀποθανεῖν ἐθελήσας ἐμυήθη τε  
 τὰ τοῖν θεοῖν, τῶν μυστηρίων καίπερ οὐκ ἐν τῷ κα-  
 θήκοντι καιρῷ, ὡς φασί, διὰ τὸν Αὔγουστον καὶ  
 αὐτὸν μεμνημένον γενομένων, καὶ πυρὶ ἑαυτὸν ζῶν-  
 τα ἐξέδωκεν.

ὑπάτερε μὲν δὴ ἐν τῷ ἔτει ἐκείνῳ Γάιος Σέν- 10  
 τιος· ἐπεὶ δὲ καὶ τὸν συνάροξοντα αὐτῷ προσάπο- <sup>a. u.</sup>  
 δειχθῆναι ἔδει, ὁ γὰρ Αὔγουστος οὐδὲ τότε τηρη- <sub>735</sub>

θεῖσάν οἱ τὴν ἀρχὴν ἐδέξατο, στάσις τε αὐθις ἐν τῇ  
 Ῥώμῃ συνηνέχθη καὶ σφαγαὶ συνέβησαν, ὥστε τοὺς  
 2 βουλευτὰς φρουρὰν τῷ Σεντίῳ ψηφίσασθαι. ἐπειδὴ  
 δὲ μὴ ἠθέλησεν αὐτῇ χρῆσασθαι, πρέσβεις πρὸς  
 τὸν Ἄγγουστον, μετὰ δύο ἑκαβδούχων ἕκαστον,  
 ἔπεμψαν. μαθὼν οὖν ταῦτ' ἐκείνος, καὶ συνιδὼν  
 ὅτι οὐδὲν πέρασ τοῦ κακοῦ γενήσοιτο, οὐκέτ' αὐ-  
 τοῖς ὁμοίως ὥσπερ καὶ πρὶν προσηνέχθη, ἀλλ' ἐκ  
 τε τῶν πρεσβευτῶν αὐτῶν Κύντον Λουκρήτιον,  
 καίπερ ἐν τοῖς ἐπικηρυχθεῖσιν ἀναγραφέντα, ὑπα-  
 του ἀπέδειξε, καὶ αὐτὸς ἐς τὴν Ῥώμην ἠπειχθη.  
 3 καὶ αὐτῷ ἐπὶ τε τούτοις καὶ ἐπὶ τοῖς ἄλλοις τοῖς  
 ἐν τῇ ἀποδημίᾳ πραχθεῖσι πολλὰ καὶ παντοῖα  
 ἐψηφίσθη· ὧν οὐδὲν προσήκατο, πλὴν Τύχῃ τ' ἐπα-  
 ναγῶγῳ, οὕτω γάρ πως αὐτὴν ἐκάλεσαν, βωμὸν  
 ἰδρυθῆναι καὶ τὴν ἡμέραν ἣν ἀφίξοιτο ἐν τε ταῖς  
 ἱερομηνίαις ἀριθμεῖσθαι καὶ Ἀγγουστάλια ὀνομάζε-  
 4 σθαι. ἐπεὶ δὲ καὶ ὡς αἱ τε ἀρχαὶ καὶ οἱ ἄλλοι προα-  
 παντῆσαι οἱ προπαρεσκευάσαντο, νύκτωρ ἐς τὴν πό-  
 λιν ἐσεκόμισθη, καὶ τῇ ὑστεραία τῷ τε Τιβερίῳ τὰς  
 τῶν ἐστρατηγηκότων τιμὰς ἔδωκε, καὶ τῷ Δρούσῳ  
 πέντε ἔτεσι θάσσον παρὰ τὰ νομιζόμενα τὰς ἀρχὰς  
 5 αἰτῆσαι ἐπέτρεψεν. ἐπειδὴ τε μηδὲν ὠμολόγει ὅσα  
 τε ἀπόντος αὐτοῦ στασιάζοντες καὶ ὅσα παρόντος  
 φοβούμενοι ἔπρασσον, ἐπιμελητῆς τε τῶν τρόπων ἐς  
 πέντε ἔτη παρακληθεὶς δὴ ἐχειροτονήθη, καὶ τὴν  
 ἔξουσίαν τὴν μὲν τῶν τιμητῶν ἐς τὸν αὐτὸν χρόνον,  
 τὴν δὲ τῶν ὑπάτων διὰ βίου ἔλαβεν, ὥστε καὶ ταῖς  
 δώδεκα ἑκαβδοῖς αἰεὶ καὶ πανταχοῦ χρῆσθαι, καὶ ἐν  
 μέσῳ τῶν αἰεὶ ὑπατευόντων ἐπὶ τοῦ ἀρχικοῦ δίφρου  
 6 καθίξασθαι. ψηφισάμενοι δὲ ταῦτα διορθοῦν τε πάντα  
 αὐτὸν καὶ νομοθετεῖν ὅσα βούλοιο ἠξίου, καὶ τοὺς

τε νόμους τοὺς γραφησομένους ὑπ' αὐτοῦ Ἀγού-  
στους ἐκεῖθεν ἤδη προσηγόρευον, καὶ ἐμμενεῖν σφισι  
ὁμόσαι ἤθελον. ὁ δὲ τὰ μὲν ἄλλα ὡς καὶ ἀναγκαῖα  
ἐδέξατο, τοὺς δ' ὄρκους ἀφῆκεν αὐτοῖς· καὶ γὰρ εὖ  
ἤδει ὅτι, εἰ μὲν ἀπὸ γνώμης τι ψηφίσαιντο, τηρή-  
σουσιν αὐτὸ καὶ μὴ ὁμόσωσιν, εἰ δὲ μή, οὐδὲν αὐ-  
τοῦ, καὶ μνρίας πίστεις ἐπαράγωσι, προτιμήσουσιν.

Ἀγούστος μὲν δὴ ταῦτ' ἐποίει, καὶ τις τῶν ἀγο-  
ρανόμων ἐθελοντῆς ὑπὸ πενίας ἀπεῖπε τὴν ἀρχήν·  
Ἀγρίππας δὲ ὡς τότε ἐς τὴν Ῥώμην ἐκ τῆς Σικελίας 11  
πεμφθεὶς διώκησε τὰ κατεπείγοντα, ταῖς Γαλατίαις  
προσετάχθη· ἐν τε γὰρ ἀλλήλοις ἐστασίαζον καὶ ὑπὸ  
τῶν Κελτῶν ἐκακοῦντο. καταστήσας δὲ καὶ ἐκεῖνα 2  
ἐς Ἰβηρίαν μετέστη· οἱ γὰρ Καντάβροι οἱ ζωγρα-  
θέντες τε ἐν τῷ πολέμῳ καὶ πραθέντες τοὺς τε  
δεσπότας σφῶν ὡς ἕκαστοι ἀπέκτειναν, καὶ πρὸς τὴν  
οἰκίαν ἐπανελθόντες πολλοὺς συναπέστησαν, καὶ  
μετ' αὐτῶν χωρία καταλαβόντες καὶ ἐντειχισάμενοι  
τοῖς τῶν Ῥωμαίων φρουροῖς ἐπεβούλευον. ἐπ' οὖν 3  
τούτους ὁ Ἀγρίππας ἐπιστρατεύσας ἔσχε μὲν τι καὶ  
πρὸς τοὺς στρατιώτας ἔργον· πρεσβύτεροι γὰρ οὐκ  
ὀλίγοι αὐτῶν ὄντες καὶ τῇ συνεχείᾳ τῶν πολέμων  
τετραχωμένοι, τοὺς τε Καντάβρους ὡς καὶ δυσπο-  
λεμήτους δεδιότες, οὐκ ἐπέιθοντο αὐτῷ. ἀλλ' ἐκεῖ 4  
νοὺς μὲν, τὰ μὲν νοουθετήσας, τὰ δὲ παραμυθησά-  
μενος, τὰ δὲ καὶ ἀπειλήσας, διὰ ταχέων πειθαρχῆσαι  
ἐποίησε, πρὸς δὲ δὴ τοὺς Καντάβρους πολλὰ προσ-  
έπεισε· καὶ γὰρ ἐμπειρία πραγμάτων, ἅτε τοῖς  
Ῥωμαίοις δεδουλευκότες, καὶ ἀπογνώσει τοῦ μὴ ἂν  
ἔτι σωθῆναι ἀλόντες ἐχρῶντο. τέλος δὲ ποτε συχ- 5  
νοὺς μὲν ἀποβαλὼν τῶν στρατιωτῶν, συχνοὺς δὲ καὶ  
ἀτιμώσας ὅτι ἡττῶντο, τὰ τε γὰρ ἄλλα καὶ στρατό-

πεδον ὄλον Αὔγουστον ἐπωνομασμένον ἐκώλυσεν οὕτως ἔτι καλεῖσθαι, τοὺς τε ἐν τῇ ἡλικίᾳ πολεμίους πάντας ὀλίγου διέφθειρε καὶ τοὺς λοιποὺς τὰ τε ὄπλα ἀφείλετο καὶ ἐς τὰ πεδία ἐκ τῶν ἐρουνῶν κα-  
 6 τεβίβασεν. οὐ μὴν οὔτε ἐπέστειλέ τι τῇ βουλῇ περὶ αὐτῶν, οὔτε τὰ ἐπινίκια καίτοι ἐκ τῆς τοῦ Αὔγου-  
 στου προστάξεως ψηφισθέντα προσήκατο, ἀλλ' ἐν τε τούτοις ἐμετρίαζεν ὥσπερ εἰώθει, καὶ γνώμην ποτὲ ὑπὸ τοῦ ὑπάτου ὑπὲρ τοῦ ἀδελφοῦ αὐτοῦ ἐρωτηθεὶς  
 7 οὐκ ἔδωκε. τό τε ὕψωρ τὸ Παρθένιον καλούμενον τοῖς ἰδίοις τέλεσιν ἐσαγαγὼν Αὔγουστον προσηγό-  
 ρησε. καὶ οὕτω γε ἐκεῖνος ἐπ' αὐτῷ ἔχαιρεν ὥστε σπάνεώς ποτε οἴνου γενομένης, καὶ τῶν ἀνθρώπων, δεινὰ διαβοῶντων, ἱκανώτατα ἔφη τὸν Ἀγρίππαν προνενοηκέναι ὥστε μὴ δίψη ποτὲ αὐτοὺς ἀπολέσθαι.

12 τοιοῦτος μὲν δὴ οὗτος ὁ ἀνὴρ ἦν· τῶν δὲ δὴ ἄλλων τινὲς οὐχ ὅτι τὰ αὐτὰ αὐτῷ πράσσοντες, ἀλλ' οἱ μὲν ληστὰς συλλαμβάνοντες οἱ δὲ πόλεις στασιαζούσας καταλλάσσοντες, καὶ ἐπαρῆγοντο τῶν νικητηρίων καὶ  
 2 ἔπεμπον αὐτά. ὁ γὰρ Αὔγουστος καὶ ταῦτα ἀφθό-  
 1 νως τισὶ τὴν γε πρώτην ἐχαρίζετο, καὶ δημοσίαις ταφαῖς πλείστους ὅσους ἐτίμα. τοιγαροῦν ἐκεῖνοι μὲν ἐν τούτοις ἐλαμπρύνοντο, ὁ δὲ Ἀγρίππας ἐς τὴν  
 3 αὐταρχίαν τρόπον τινὰ ὑπ' αὐτοῦ προήχθη. ὁ γὰρ Αὔγουστος, ὡς τὰ τε κοινὰ θεραπείας ἀκριβοῦς ἔδειτο, καὶ ἔδεδίει μὴ, οἷα ἐν τοῖς τοιούτοις φιλεῖ συμβαί-  
 1 νειν, ἐπιβουλευθῆ, βραχὺ γάρ τι καὶ σμικρὸν τὸν θάρακα, ὃν ὑπὸ τῇ στολῇ πολλάκις καὶ ἐς αὐτὸ τὸ  
 4 συνέδριον ἐσιῶν εἶχεν, ἐπικουρήσειν οἱ ἐνόμιζε, πρῶ-  
 a. u. 736 του μὲν αὐτὸς πέντε τῆς προστασίας ἔτη, ἐπειδήπερ ὁ δεκάτης χρόνος ἐξήκων ἦν, προσέθετο, ταῦτα γὰρ Πουπλίου τε καὶ Γναίου Λεντούλων ὑπατευόντων

ἐγένετο, ἔπειτα δὲ καὶ τῷ Ἀγρίππᾳ ἄλλα τε ἐξ ἴσου  
 πη ἑαυτῷ καὶ τὴν ἐξουσίαν τὴν δημορχικὴν ἐς τὸν  
 αὐτὸν χρόνον ἔδωκε. τοσαῦτα γὰρ σφισιν ἔτη τότε <sup>5</sup>  
 ἐπαρκέσειν ἔφη· ὕστερον γὰρ οὐ πολλῶ καὶ τὰ ἄλλα  
 πέντε τῆς αὐτοκράτορος ἡγεμονίας προσέλαβεν, ὥστε  
 αὐτὰ δέκα αὐθις γενέσθαι.

πράξας δὲ ταῦτα τὸ βουλευτικὸν ἐξήτασε· πολ- <sup>13</sup>  
 λοὶ τε γὰρ καὶ ὡς ἐδόκουν αὐτῷ εἶναι, πλήθει δὲ  
 οὐδὲν ὑγιᾶς ἐνεώρα, καὶ διὰ μίσους οὐχ ὅτι τοὺς  
 κακία τινὶ ἐπιρρήτους, ἀλλὰ καὶ τοὺς κολακείᾳ ἐκ-  
 φανεῖς ἐποιεῖτο. καὶ ἐπειδὴ μήτε τις ἐκὼν ὥσπερ <sup>2</sup>  
 πρότερον ἀπηλλάττετο, μήτ' αὖ μόνος ἐν αἰτία τινὶ  
 γενέσθαι ἐβούλετο, αὐτὸς τε τριάκοντα ἄνδρας τοὺς  
 ἀρίστους, ὅπερ πού καὶ ὄρκω ἐπιστάσατο, ἐξελέξατο,  
 καὶ ἐκείνους ἐκέλευσε προομόσαντας τὸν αὐτὸν ὄρκον  
 κατὰ πέντε, πλὴν τῶν συγγενῶν, ἐς πινάκια γράψαν-  
 τας ἐλέσθαι. καὶ μετὰ τοῦτο τὰς πεμπάδας ἐκλήρω- <sup>3</sup>  
 σεν, ὥσθ' ἓνα καθ' ἑκάστην τὸν λαχόντα αὐτὸν τε  
 βουλευῆσαι καὶ ἑτέρους πέντε ἐπὶ τοῖς αὐτοῖς ἐγγρά-  
 ψαι. ἔδει πού καὶ τοὺς τριάκοντα ἐν τε τοῖς αἰρου-  
 μένοις ὑφ' ἑτέρων καὶ ἐν τοῖς κληρουμένοις γενέσθαι.  
 ἐπειδὴ τέ τινες αὐτῶν ἀπεδήμουν, ἄλλοι αὐτ' ἐκεί-  
 νων λαχόντες τὰ ἐπιβάλλοντά σφισιν ἔπραξαν. τὸ <sup>4</sup>  
 μὲν οὖν πρῶτον ταῦθ' οὕτως ἐπὶ πλείους ἡμέρας  
 ἐγένετο· ἐπεὶ δὲ ἐκακουργήθη τινά, οὔτε ἐπὶ τοῖς  
 ταμίαις τὰ γραμματεῖα ἔτ' ἐποιήσατο οὔτε ἔτι τῷ  
 κλήρω τὰς πεμπάδας ἐπέτρῃσεν, ἀλλ' αὐτὸς τε τὰ  
 λοιπὰ ἀνελέξατο καὶ αὐτὸς τοὺς ἐνδέοντας προσεῖλετο,  
 ὥστε ἐς ἑξακοσίους τοὺς πάντας ἀποδειχθῆναι. ἐβου- <sup>14</sup>  
 λεύσατο μὲν γὰρ τριακοσίους αὐτοὺς κατὰ τὸ ἀρχαῖον  
 ποιῆσαι, καὶ πάνυ ἀγαπητὸν νομίζων εἶναι τοσοῦ-  
 τος ἀξιῶς τοῦ συνεδρίου σφῶν εὐρεθῆναι· δυσχε-

- ρανάντων δὲ πάντων ὁμοίως, τῷ γὰρ πολὺ πλείους  
 τῶν ἐμμενούντων ἐν αὐτῷ τοὺς διαγραφησομένους  
 ἔσεσθαι, φοβεῖσθαι μᾶλλον αὐτοὺς μὴ ἰδιωτεύσωσιν  
 ἢ προσδοκᾶν ὅτι καὶ βουλευσοῦσι συνέβαινε, τοὺς  
 2 ἑξακοσίους κατελέξατο. καὶ οὐδὲ ἐνταῦθα ἔσθη, ἀλλὰ  
 καὶ μετὰ τοῦτο, ἐπειδὴ τινες οὐκ ἐπιτήδειοι καὶ τότε  
 ἐγγεγραμμένοι ἦσαν, καὶ Λικίνιος τὲ τις Ῥήγουλος,  
 ἀγανακτήσας ὅτι τοῦ τε υἱέος καὶ ἄλλων πολλῶν,  
 ὧν κρείσσων εἶναι ἠέξιου, διειλεγμένων ἀπαλήλιπτο,  
 τὴν τε ἐσθῆτα ἐν αὐτῷ τῷ βουλευτηρίῳ κατερόηξατο,  
 3 καὶ τὸ σῶμα γυμνώσας τὰς τε στρατείας κατηριθμή-  
 σατο καὶ τὰς οὐλὰς προσεπέδειξέ σφισι, καὶ Ἀρτικυ-  
 λήιος Παῖτος ἐν μὲν τοῖς βουλευούσιν ὦν, τῷ δὲ δὴ  
 πατρὶ ἐκπεπτωκότι παραχωρῆσαι τῆς βουλείας ἀξιῶν  
 ἰκέτευεν, ἔξετασμὸν αὐτῆς σφῶν ἐποίησατο, καὶ τινὰς  
 4 ἀπαλλάξας ἄλλους ἀντικατέλεξεν. ἐπειδὴ τε πολλοὶ  
 καὶ ὡς διεγεγράφατο, καὶ τινες αὐτὸν δι' αἰτίας,  
 οἷα ἐν τῷ τοιούτῳ φιλεῖ συμβαίνειν, ὡς καὶ ἀδίκως  
 ἀπεληλαμένοι εἶχον, τότε τε αὐτοῖς καὶ συνθεάσασθαι  
 καὶ συνεστιάσασθαι τοῖς βουλευούσιν, τῇ αὐτῇ σκευῇ  
 χρωμένοις, συνεχώρησε, καὶ ἐς τὸ ἔπειτα τὰς ἀρχὰς  
 5 αἰτεῖν ἐπέτρψε. καὶ αὐτῶν οἱ μὲν πλείους ἐπανῆλ-  
 θον χρόνῳ ἐς τὸ συνέδριον, ὀλίγοι δὲ τινες ἐν τῷ  
 μέσῳ, μήτε τῆς γερουσίας μήτε τοῦ δήμου νομιζό-  
 μενοι, κατελείφθησαν.
- 15 τούτων οὖν οὕτω γενομένων συχνοὶ μὲν εὐθὺς  
 συχνοὶ δὲ καὶ μετὰ τοῦτο καὶ ἐκείνῳ καὶ τῷ Ἀγρίππᾳ  
 2 ἐπιβουλευῶσαι, εἴτ' οὖν ἀληθῶς εἴτε καὶ ψευδῶς, αἰ-  
 τίαν ἔσχον. οὐ γὰρ ἔστιν ἀκριβῶς τὰ τοιαῦτα τοῖς  
 ἔξω αὐτῶν οὖσιν εἰδέναι· πολλὰ γὰρ ὦν ἂν ὁ κρα-  
 τῶν πρὸς τιμωρίαν, ὡς καὶ ἐπιβεβουλευμένος, ἦτοι  
 δι' ἑαυτοῦ ἢ καὶ διὰ τῆς γερουσίας πράξει, ὑποπ-

τεύεται κατ' ἐπήρειαν, ἄν ὅτι μάλιστα δικαιοτάτα  
 συμβῆ, γεγονέναι. καὶ διὰ τοῦτο καὶ ἐγὼ γνώμην <sup>3</sup>  
 ἔχω περὶ πάντων τῶν τοιουτοτρόπων αὐτὰ τὰ λεγόμενα  
 συγγράψαι, μηδὲν ὑπὲρ τὰ δεδημοσιευμένα,  
 πλὴν τῶν πάνυ φανερῶν, μήτε πολυπραγμονῶν μήτ'  
 ὑπολέγων, μήτ' εἰ δικαίως μήτ' εἰ ἀδίκως τι γέγονε,  
 μήτ' εἰ ψευδῶς μήτ' εἰ ἀληθῶς εἴρηται. καὶ τοῦτο <sup>4</sup>  
 μὲν μοι καὶ κατὰ τῶν μετὰ ταῦτα γραφησομένων  
 εἰρήσθω· ἐν δὲ δὴ τῷ τότε παρόντι ὁ Αὐγουστος  
 ἄλλους μὲν τινὰς ἐδικαίωσε, τὸν δὲ δὴ Λέπιδον ἐμί-  
 σει μὲν διὰ τε τᾶλλα καὶ ὅτι ὁ υἱὸς αὐτοῦ καὶ ἐπε-  
 φώρατο ἐπιβουλεύων αὐτῷ καὶ ἐκεκόλαστο, οὐ μέντοι  
 καὶ ἀποκτεῖναι ἠθέλησεν, ἀλλ' ἐν τρόπῳ τινὶ ἄλλοτε  
 ἄλλῳ προεπηλάκιζεν. ἔς τε γὰρ τὴν πόλιν καὶ ἄκοντα <sup>5</sup>  
 αὐτὸν ἐκ τῶν ἀγρῶν κατιέναι ἐκέλευε, καὶ ἐς τὰς  
 συνόδους ἀεὶ ἐσῆγεν, ὅπως ὅτι πλείστην καὶ χλευα-  
 σίαν καὶ ὕβριν πρὸς τε τὴν τῆς ἰσχύος καὶ πρὸς τὴν  
 τῆς ἀξιώσεως μεταβολὴν ὀφλισκάνη· καὶ οὔτε ἐς  
 ἄλλο τι ὡς καὶ ἀξίῳ οἱ λόγου ἐχοῖτο, τότε δὲ καὶ  
 τὴν ψῆφον ὑστάτῳ τῶν ὑπατευκῶτων ἐπῆγε. τοὺς <sup>6</sup>  
 μὲν γὰρ ἄλλους ἐν τῇ καθηκούσῃ τάξει ἐπεψήφισε,  
 τῶν δ' ὑπατευκῶτων πρῶτόν τε τινα καὶ δεύτερον  
 τρίτον τε ἕτερον καὶ τέταρτον, τοὺς τε λοιποὺς ὁμοίως,  
 ὡς πού καὶ ἐβούλετο· καὶ τοῦτο καὶ οἱ ὕπατοι ἐποί-  
 ουν. οὕτω μὲν δὴ τὸν Λέπιδον μετεχειρίζετο, καὶ <sup>7</sup>  
 ἐπειδὴ γε Ἀντίστιος Λαβερῶν ἐς τοὺς βουλευσοντας  
 αὐτόν, ὅτε ἡ διαγνώμη ἐκείνη ἐρίγνετο, ἐσεγράψατο,  
 πρῶτον μὲν ἐπιωρμηκέναι τε αὐτόν ἔφη καὶ τιμωρή-  
 σεσθαι ἠπείλησεν, ἔπειτα δὲ εἰπόντος αὐτοῦ "καὶ τί  
 δεινὸν πεποίηκα κατασχὼν ἐν τῷ συνεδρίῳ ἄνδρα  
 ὃν σὺ ἀρχιέρεων ἔτι καὶ νῦν περιορᾷς ὄντα;" οὐκέτ'  
 οὐδεμίαν ὀργὴν ἐποίησατο· πολλάκις γὰρ καὶ ἰδίᾳ <sup>8</sup>

καὶ κοινῇ τῆς ἰερωσύνης ταύτης ἀξιούμενος οὐκ ἐδικαίωσε ξῶντος τοῦ Λεπίδου λαβεῖν αὐτήν. Ἀντίστιος μὲν οὖν τοῦτό τε οὐκ ἀπὸ καιροῦ εἶπεῖν ἔδοξε, καὶ ποτε λόγων ἐν τῇ βουλῇ γιγνομένων ὡς χρεῶν εἶη τὸν Αὔγουστον ἐκ διαδοχῆς σφας φρουρεῖν, ἔφη, μὴτ' ἀντειπεῖν τολμῶν μῆτε συγκαταθέσθαι ὑπομένων, ὅτι ῥέγκω καὶ οὐ δύναμαι αὐτοῦ προκοιτῆσαι.

- 16 ὁ δ' οὖν Αὔγουστος ἄλλα τε ἐνομοθέτησε, καὶ τοὺς δεκάσαντάς τινας ἐπὶ ταῖς ἀρχαῖς ἐς πέντε ἔτη αὐτῶν εἴρξε. τοῖς τε ἀγάμοις καὶ ταῖς ἀνάνδροις βαρύτερα τὰ ἐπιτίμια ἐπέταξε, καὶ ἔμπαλιν τοῦ τε
- 2 γάμου καὶ τῆς παιδοποιίας ἄθλα ἔθηκεν. ἐπειδὴ τε πολὺ πλείον τὸ ἄρρεν τοῦ θήλεος τοῦ εὐγενεοῦς ἦν, ἐπέτρεψε καὶ ἐξελευθέραις τοῖς ἐθέλουσι, πλὴν τῶν βουλευόντων, ἄγεσθαι, ἔννομον τὴν τεκνοποιίαν αὐ-
- 3 τῶν εἶναι κελεύσας. κὰν τούτῳ καταβοήσεως ἐν τῷ συνεδρίῳ περὶ τε τῆς τῶν γυναικῶν καὶ περὶ τῆς τῶν νεανίσκων ἀκοσμίας, πρὸς ἀπολογίαν δὴ τινα τοῦ μὴ ῥαδίως δι' αὐτὴν τὰς τῶν γάμων συναλλαγὰς ποιεῖσθαι, γενομένης, καὶ ἐναγόντων αὐτὸν καὶ ἐκείνην ἐπανορθῶσαι χλευασμῷ ὅτι πολλαῖς γυναιξίν
- 4 ἐχρῆτο, τὸ μὲν πρῶτον ἀπεκρίνατο αὐτοῖς ὅτι τὰ μὲν ἀναγκαιότατα διώρισται, τὰ δὲ λοιπὰ ἀδύνατόν ἐστιν ὁμοίως παραδοθῆναι, ἔπειτα δὲ ἐκβιασθεῖς εἶπεν ὅτι αὐτοὶ ὀφείλετε ταῖς γαμεταῖς καὶ παραινεῖν καὶ κελεύειν ὅσα βούλεσθε· ὅπερ πού καὶ ἐγὼ ποιῶ.
- 5 ἀκούσαντες οὖν ταῦτ' ἐκείνοι πολλῶ μᾶλλον ἐνέκειντο αὐτῷ, βουλόμενοι τὰς παραινέσεις ἄς τῇ Λιουία παραινεῖν ἔφη μαθεῖν. καὶ ὃς ἄκων μὲν, εἶπε δ' οὖν τινα καὶ περὶ τῆς ἐσθῆτος καὶ περὶ τοῦ λοιποῦ κόσμου τῶν τε ἐξόδων καὶ τῆς σωφροσύνης αὐτῶν, μὴδ' ὀτιοῦν φροντίσας ὅτι μὴ καὶ τῷ ἔργῳ αὐτὰ



ἐπιστοῦτο. καὶ ἕτερον δέ τι τοιούδε τιμητεύων ἐπε- 6  
ποιήκει· ἐπειδὴ γὰρ προσήγαγέ τις αὐτῷ νεανίσκου  
γυναῖκα ἐκ μοιχείας γεγαμηκότα, καὶ πλεῖστα ὅσα  
κατηγόρησεν αὐτοῦ, διηπορήθη μήτε παριδεῖν τὸ  
πρᾶγμα μήτ' ἐπιτιμῆσαί τι τολησας, καὶ μόλις ποτὲ  
ὀψὲ ἀνευεγκῶν "πολλά" ἔφη "καὶ δεινὰ αἰ στάσεις  
ἦνεγκαν, ὥστε ἐκείνων μὲν ἀμνημονοῦμεν, τοῦ δὲ  
δὴ λοιποῦ προνοῶμεν ὅπως μηδὲν τοιοῦτον γίγνηται."  
ὡς δ' οὖν βρέφη τινὲς ἐγγυῶμενοι τὰς μὲν τιμὰς 7  
τῶν γεγαμηκότων ἐκαρποῦντο, τὸ δὲ ἔργον αὐτῶν  
οὐ παρείχοντο, προσέταξε μηδεμίαν ἐγγύην ἰσχύειν  
μεθ' ἣν οὐδὲ δυοῖν ἐτοῖν διελθόντων γαμήσει τις,  
τοῦτ' ἔστι δεκέτιν πάντως ἐγγυᾶσθαι τὸν γέ τι ἀπ'  
αὐτῆς ἀπολαύσουτα· δώδεκα γὰρ ταῖς κόραις ἐς τὴν  
τοῦ γάμου ὥραν ἔτη πλήρη, καθάπερ εἶπον, νομί-  
ζεται.

ταῦτά τε οὖν ὡς ἕκαστα διανομοθέτει, καὶ ἵνα 17  
ἐπὶ τῇ τοῦ σίτου διαδόσει προβάλλωνται οἱ ἐν ταῖς  
ἀρχαῖς αἰεὶ ὄντες ἕνα ἕκαστος ἐκ τῶν πρὸ τριῶν ἐτῶν  
ἐστρατηγηκότων, καὶ ἐξ αὐτῶν τέσσαρες οἱ λαχόντες  
σιτοδοτοῦσιν ἐκ διαδοχῆς. τὸν τε πολίαρχον τὸν ἐς 2  
τὰς ἀνοχὰς καθιστάμενον ἕνα αἰεὶ αἰρεῖσθαι, καὶ τὰ  
ἔπη τὰ Σιβύλλεια ἐξίτηλα ὑπὸ τοῦ χρόνου γεγονότα  
τοὺς ἱερέας αὐτοχειρία ἐκγράψασθαι ἐκέλευσεν, ἵνα  
μηδεὶς ἕτερος αὐτὰ ἀναλέξηται. τὰς τε ἀρχὰς ἅπασι 3  
τοῖς δέκα μυριάδων οὐσίαν ἔχουσι καὶ ἄρχειν ἐκ τῶν  
νόμων δυναμένοις ἐπαγγέλλειν ἐπέτρεψε. τοσοῦτον  
γὰρ τὸ βουλευτικὸν τίμημα τὴν πρώτην εἶναι ἔταξεν,  
ἔπειτα καὶ ἐς πέντε καὶ εἴκοσι μυριάδας αὐτὸ προή-  
γαγε. καὶ τισι τῶν εὖ βιούντων ἐλάττω, τότε μὲν  
τῶν δέκα, αὐτίς δὲ τῶν πέντε καὶ εἴκοσι, κερτημένοις  
ἐχαρίσατο ὅσον ἐνέδει. καὶ διὰ ταῦτα τοῖς βουλο- 4

μένοις τῶν στρατηγῶν τριπλάσιον τοῦ παρὰ τοῦ δημοσίου σφίσιν ἐς τὰς πανηγύρεις διδομένου προσαναλίσκειν ἐφήκεν. ὥστε εἰ καὶ πρὸς τὴν ἀκρίβειαν τῶν ἄλλων αὐτοῦ νομοθετημάτων ἤχθοντό τινες, ἀλλ' ὑπὸ τε τούτου, καὶ ὅτι Πυλάδην τινὰ ὀρχηστὴν διὰ στάσιν ἐξεληλαμένον κατήγαγεν, οὐκέτ' ἐκείνων  
 5 ἐμέμνητο. ὄθενπερ πάνυ σοφῶς ὁ Πυλάδης, ἐπιτιμώμενος ὑπ' αὐτοῦ ἐπειδὴ Βαθύλλῳ ὁμοτέχνῳ τέ οἱ ὄντι καὶ τῷ Μαικῆνῃ προσήκοντι διεστασίαζεν, εἰπεῖν λέγεται ὅτι συμφέρει σοι, Καῖσαρ, περὶ ἡμᾶς τὸν δῆμον ἀποδιατρίβεσθαι.

18 ταῦτα μὲν ἐν ἐκείνῳ τῷ ἔτει ἐγένετο· ἐπὶ δὲ δὴ  
 a. u. 737 Γαῖου τε Φουρνίου καὶ Γαῖου Σιλανοῦ ὑπάτων υἱὸν αὐθις ὁ Ἀργίππας ἀνείλετο τὸν Λούκιον ὀνομασθέντα, καὶ αὐτὸν εὐθύς ὁ Ἀὔγουστος μετὰ τοῦ ἀδελφοῦ τοῦ Γαῖου ἐποίησατο, μὴ ἀναμείνας σφᾶς ἀνδρωθῆναι, ἀλλ' αὐτόθεν διαδόχους τῆς ἀρχῆς ἀποδείξας,  
 2 ἵν' ἦττον ἐπιβουλεύηται. τὴν τε τῆς τιμῆς καὶ τῆς ἀρετῆς πανήγυριν ἐς τὰς νῦν ἡμέρας μετέστησε καὶ τοῖς τὰ ἐπινίκια πέμπουσιν ἔργον ἐκ τῶν λαφύρων ἐς τὴν τῶν πράξεων μνήμην ποιεῖν προσέταξε, τὰ τε σαικουλάρια τὰ πέμπτα ἐπετέλεσε, καὶ τοὺς ρήτορας ἀμισθὶ συναγορεύειν, ἢ τετραπλάσιον ὅσον  
 3 ἂν λάβωσιν ἐκτίνειν, ἐκέλευσε. τοῖς δὲ δικάζειν ἀεὶ λαγχάνουσιν ἀπέειπεν ἐς μηδενὸς οἴκαδε τὸν ἐνι-αυτὸν ἐκείνου ἐσιέναι. ἐπειδὴ τε ἀσπουδὶ οἱ βουλευταὶ ἐς τὸ συνέδριον συνεφοίτων, ἐπηύξησε τὰς ζημίαις τοῖς οὐκ ἐξ εὐλόγου τινὸς αἰτίας ὑστερίζουσι.

19 καὶ μετὰ ταῦτα ἐς τὴν Γαλατίαν, Λουκίου τε  
 a. u. 738 Δομιτίου καὶ Πουπλίου Σικιπίωνος ὑπατευόντων, ὥρμησε, πρόφασιν τοὺς πολέμους τοὺς κατ' ἐκείνο  
 2 κινήθεντας λαβῶν. ἐπειδὴ γὰρ ἐπαχθῆς πολλοῖς ἐκ

τῆς ἐν τῇ πόλει χρονίου διατριβῆς ἐγγερόναι, καὶ συχνούς  
 μὲν ἔξω τι τῶν τεταγμένων πράττοντας δικαίων ἐλύ-  
 πει, συχνῶν δὲ καὶ φειδόμενος τὰ νενομοθετημένα  
 ὑφ' ἑαυτοῦ παραβαίνειν ἤναγκάζετο, ἐκδημῆσαι τρό-  
 πον τινὰ κατὰ τὸν Σόλωνα ἔγνω. καὶ τινες καὶ διὰ 3  
 τὴν Τερεντίαν τὴν τοῦ Μαικῆνου γυναῖκα ἀποδη-  
 μῆσαι αὐτὸν ὑπετόπησαν, ἵν' ἐπειδὴ πολλὰ περὶ αὐ-  
 τῶν ἐν τῇ Ῥώμῃ ἐλογοποιεῖτο, ἄνευ θροῦ τινος ἐν  
 τῇ ἀλλοδημίᾳ αὐτῇ συνῆ· οὕτω γὰρ οὖν πάνυ αὐτῆς  
 ἦρα ὥστε καὶ ἀγωνίσασθαι ποτε αὐτὴν περὶ τοῦ  
 κάλλους πρὸς τὴν Λιουίαν ποιῆσαι. πρὶν δὲ ἢ ἀφορ- 4  
 μᾶσθαι, τὸν τοῦ Κυρινοῦ ναὸν καθιέρωσεν ἐκ και-  
 νῆς οἰκοδομήσας. εἶπον δὲ τοῦτο ὅτι ἕξ καὶ ἑβδομή-  
 κοντα κίουςιν αὐτὸν ἐκόσμησεν, ὅσα περ τὰ πάντα ἔτη  
 διεβίω, καὶ τούτου λόγον τισὶ παρέσχευ ὡς καὶ ἐξε-  
 πίτηδες αὐτὸ ἀλλ' οὐ κατὰ τύχην ἄλλως πράξας.  
 ἐκεῖνόν τε οὖν τότε ἐθείωσε, καὶ μονομαχίας ἀγῶνας 5  
 διὰ τε τοῦ Τιβερίου καὶ διὰ τοῦ Δρούσου, συγχω-  
 ρηθὲν δὴ σφίσις ὑπὸ τῆς βουλῆς, ἔθηκε. καὶ οὕτω 6  
 τὸ μὲν ἄστει τῷ Ταύρω μετὰ τῆς ἄλλης Ἰταλίας διοι-  
 κεῖν ἐπιτρέψας, τὸν τε γὰρ Ἀγρίππαν ἐς τὴν Συρίαν  
 αὐθις ἐστάλκει, καὶ τῷ Μαικῆνα διὰ τὴν γυναῖκα  
 οὐκέθ' ὁμοίως ἔχαιρε, τὸν δὲ δὴ Τιβέριον καίτοι  
 στρατηγούντα παραλαβὼν ἐξώρμησεν. ἐστρατήγησε  
 γὰρ καίπερ τὰς στρατηγικὰς τιμὰς ἔχων· καὶ τὴν γε  
 ἀρχὴν αὐτοῦ πᾶσαν ὁ Δρούσος ἐκ δόγματος διήγαγεν.  
 ἐξελθόντων δ' οὖν αὐτῶν τὸ τῆς Νεότητος μέγαρον 7  
 ὑπὸ τὴν ἐπιούσαν νύκτα κατεκαύθη, καὶ διὰ τε τοῦτο  
 καὶ διὰ τᾶλλα τὰ προγεγόμενα, λύκος τε γὰρ διὰ  
 τῆς ἱερᾶς ὁδοῦ ἐς τὴν ἀγορὰν ἐσπεσὼν ἀνθρώπους  
 ἐφθειρε, καὶ μύρμηκες οὐ πόρρω τῆς ἀγορᾶς ἐκα-  
 νέστατα συνεστράφησαν, λαμπὰς τέ τις ἀπὸ μεσημ-

βρίας ἐπὶ τὴν ἄρκτον διὰ πάσης τῆς νυκτὸς ἠνέχθη, εὐχὰς ὑπὲρ τῆς ἐπανόδου τοῦ Αὐγούστου ἐποιήσαντο.

8 κὰν τούτῳ καὶ τὴν πεντετηρίδα τῆς ἀρχῆς αὐτοῦ διεώρτασαν, τοῦ Ἀγρίππου, ἐν γὰρ τοῖς πεντεκαίδεκα ἀνδράσιν, οἷς ἐκ τῆς περιτροπῆς ἢ διοικήσεις αὐτῆς ἐπέβαλλεν, ἰέρωτο, διὰ τῶν συνιερέων ἀναλώσαντος.

20 πολλὰ μὲν οὖν καὶ ἄλλα κατὰ τοὺς χρόνους ἐκείνους ἐταράχθη. καὶ γὰρ Καμμούνιοι καὶ Οὐέννιοι, Ἀλπικὰ γένη, ὅπλα τε ἀντήρσαντο καὶ νικηθέντες

2 ὑπὸ Πουπλίου Σιλίου ἐχειρώθησαν· καὶ οἱ Παννόνιοι τὴν τε Ἰστρίαν μετὰ Νωρίκων κατέδραμον, καὶ αὐτοὶ τε πρὸς τε τοῦ Σιλίου καὶ τῶν ὑποστρατήγων αὐτοῦ κακωθέντες αὐτίς ὠμολόγησαν, καὶ τοῖς Νωρικοίς αἴτιοι τῆς αὐτῆς δουλείας ἐγένοντο.

3 τὰ τε ἐν τῇ Δελματία καὶ τὰ ἐν τῇ Ἰβηρία νεοχμώσαντα δι' ὀλίγου κατέστη, καὶ ἡ Μακεδονία ὑπὸ τε τῶν Δευθελητῶν καὶ ὑπὸ τῶν Σκορδίσκων ἐπορθήθη. ἐν τε τῇ Θράκῃ πρότερον μὲν Μάρκος Δόλλιος Ῥυμητάλκῃ θείῳ τε τῶν τοῦ Κότυος παίδων καὶ ἐπιτρόπῳ ὄντι βοηθῶν Βησσοὺς κατεστρέψατο, ἔπειτα δὲ Λούκιος Γάιος Σαυρομάτας ἐκ τῆς αὐτῆς

4 αἰτίας κρατήσας ὑπὲρ τὸν Ἴστρον ἀπεώσατο. ὁ δὲ δὴ μέγιστος τῶν τότε συμβάντων τοῖς Ῥωμαίοις πολέμων, ὅσπερ που καὶ τὸν Αὐγούστου ἐκ τῆς πόλεως ἐξήγαγε, πρὸς τοὺς Κελτοὺς ἐγένετο. Σύγαμβροὶ τε γὰρ καὶ Οὐσιπέται καὶ Τέγκτηροι τὸ μὲν πρῶτον ἐν

5 τῇ σφετέρᾳ τινὰς αὐτῶν συλλαβόντες ἀνεσταύρωσαν, ἔπειτα δὲ καὶ τὸν Ῥῆνον διαβάντες τὴν τε Γερμανίαν καὶ τὴν Γαλατίαν ἐλεηλάτησαν, τό τε ἵππικὸν τὸ τῶν Ῥωμαίων ἐπελθόν σφισιν ἐνήδρευσαν, καὶ φεύγουσιν αὐτοῖς ἐπισπόμενοι τῷ τε Λολλίῳ ἄρχοντι αὐτῆς

6 ἐνέτυχον ἀνέλπιστοι καὶ ἐνίκησαν καὶ ἐκείνου. μαθὼν

οὖν ταῦτα ὁ Αὐγουστος ὥρμησε μὲν ἐπ' αὐτούς, οὐ μέντοι καὶ ἔργου τι πολέμου ἔσχεν· οἱ γὰρ βάρβαροι τόν τε Δόλλιον παρασκευαζόμενον καὶ ἐκεῖνον στρατεύοντα πυθόμενοι ἔς τε τὴν ἑαυτῶν ἀνεχώρησαν καὶ σπονδὰς ἐποιήσαντο, ὁμήρους δόντες.

τῶν μὲν οὖν ὀπλων οὐδὲν δια ταῦθ' ὁ Αὐγουστος 21  
 ἐδεήθη, τὰ δὲ δὴ ἄλλα καθιστάμενος τοῦτόν τε τὸν  
 ἐνιαυτὸν κατανάλωσε καὶ τὸν ὕστερον, ἐν ᾧ Μάρκος <sup>α. υ.</sup> 739  
 τε Δίβων καὶ Καλπούριος Πίσων ὑπάτευσαν. πολλὰ 2  
 μὲν γὰρ καὶ ὑπὸ τῶν Κελτῶν, πολλὰ δὲ καὶ ὑπὸ Λι-  
 κινίου τινὸς ἐπεποίηντο. καὶ μοι δοκεῖ τοῦθ' ὅτι μά-  
 λιστα τὸ κῆτός σφισι προσημῆναι· πλάτος μὲν γὰρ  
 ποδῶν εἴκοσι μῆκος δὲ τριπλάσιον ἔχον, καὶ γυναικὶ  
 πλὴν τῆς κεφαλῆς εἰκόσις, ἔς τὴν γῆν ἑαυτὸ ἐκ τοῦ  
 ὠκεανοῦ ἐξώκειλεν. ὁ δὲ δὴ Λικίνιος τὸ μὲν ἀρχαῖον 3  
 Γαλάτης ἦν, ἀλοὺς δὲ ἔς τοὺς Ῥωμαίους καὶ δουλεύ-  
 σασ τῷ Καίσαρι ὑπὸ μὲν ἐκείνου ἠλευθερώθη, ὑπὸ  
 δὲ τοῦ Αὐγούστου ἐπίτροπος τῆς Γαλατίας κατέστη.  
 οὗτος οὖν πλεονεξία μὲν βαρβαρικῇ, ἀξιώσει δὲ Ῥω- 4  
 μαϊκῇ χρώμενος, πᾶν μὲν τὸ κρεῖττον ποτε αὐτοῦ  
 νομισθὲν καθήρει, πᾶν δὲ τὸ ἐν τῷ παρόντι ἰσχυρὸν  
 ἠφάνιζε, καὶ συχνὰ μὲν καὶ πρὸς τὰ ἀναγκαῖα τῆς  
 προστεταγμένης οἱ διακονίας ἐξεπόριζε, συχνὰ δὲ  
 καὶ ἑαυτῷ τοῖς τε οἰκείοις παρεξέλεγε. καὶ ἔς το- 5  
 σοῦτόν γε κακοτροπίας ἐχώρησεν ὥστε, ἐπειδὴ τινες  
 ἐσφοραὶ κατὰ μῆνα παρ' αὐτοῖς ἐγίννοντο, τεσσαρασ-  
 καίδεκα αὐτὰς ποιῆσαι, λέγων τὸν μῆνα τοῦτον τὸν  
 Δεκέμβριον καλούμενον δέκατον ὄντως εἶναι, καὶ δεῖν  
 διὰ τοῦτο αὐτούς καὶ τοὺς δύο τοὺς ὑστάτους, ὧν  
 τὸν μὲν Ἐνδέκατον τὸν δὲ Δωδέκατον ὠνόμαζε, νο-  
 μίζειν, καὶ τὰ χρήματα τὰ ἐπιβάλλοντα αὐτοῖς ἐσφέ-  
 ρειν. διὰ μὲν οὖν ταῦτα τὰ σοφίσματα ἐκινδύνευσεν. 6

οἱ γὰρ Γαλάται τοῦ Αὐγούστου λαβόμενοι δεινὰ ἐποίησαν, ὥστε καὶ ἐκείνον τὰ μὲν συνάχθεσθαι σφίσι τὰ δὲ καὶ παρατεῖσθαι ἄγνοεῖν τέτινα ἔλεγε, καὶ προσεποιεῖτο ἕτερα μὴ πιστεύειν, καὶ ἔστιν ἂ καὶ συνέκρυπτεν, αἰσχυρόμενος ὅτι τοιούτῳ ἐπιτρόπῳ  
 7 ἐκέχρητο. ἄλλο δὲ τοιούδε τι τεχνασάμενος καὶ πάνν πάντων αὐτῶν κατεγέλασεν. ἐπειδὴ γὰρ χαλεπῶς οἱ τὸν Αὐγούστου ἔχοντα ἤσθετο καὶ κολασθῆσεσθαι ἔμελλεν, ἔς τε τὴν οἰκίαν αὐτὸν ἐσήγαγε, καὶ πολλοὺς μὲν καὶ ἀργυρίου καὶ χρυσίου θησαυρούς, πολλὰ δὲ καὶ τᾶλλα σωρηθὸν συννενημένα αὐτῷ δείξας  
 8 “ἐξεπίτηδες” ἔφη “ταῦτα, ὧ δέσποτα, καὶ ὑπὲρ σοῦ καὶ ὑπὲρ τῶν ἄλλων Ῥωμαίων ἠθροῖσα, ἵνα μὴ τοσούτων χρημάτων ἐγκρατεῖς οἱ ἐπιχώριοι ὄντες ἀποστῶσιν. ἀμέλει καὶ ἐτήρησά σοι πάντα αὐτὰ καὶ δίδωμι.”

καὶ ὁ μὲν οὕτως, ὡς καὶ ὑπὲρ τοῦ Αὐγούστου τὴν τῶν βαρβάρων ἰσχὺν ἐκνενευρικῶς, ἐσώθη,  
 2 Δροῦσος δὲ ἐν τούτῳ καὶ Τιβέριος τάδε ἐπραξαν. Ῥαιτοὶ οἰκοῦντες μεταξὺ τοῦ τε Νωρῖκου καὶ τῆς Γαλατίας, πρὸς ταῖς Ἀλπεσι ταῖς πρὸς τῇ Ἰταλίᾳ ταῖς Τριδεντίταις, τῆς τε Γαλατίας τῆς προσόρου σφίσι πολλὰ κατέτρεχον καὶ ἐκ τῆς Ἰταλίας ἀρπαγὰς ἐποιούντο, τοὺς τε ὁδῶ τῶν Ῥωμαίων ἢ καὶ τῶν συμμάχων αὐτῶν διὰ τῆς σφετέρως γῆς χωμένους ἐλυμαίνοντο. καὶ ταῦτα μὲν καὶ συνήθη πως τοῖς οὐκ ἐνσπόνδοις ποιεῖν ἐδόκουν, πᾶν δὲ δὴ τὸ ἄρρεν τῶν ἀλισκομένων, οὐχ ὅτι τὸ φαινόμενον ἄλλὰ καὶ τὸ ἐν ταῖς γαστράσιν ἔτι τῶν γυναικῶν ὄν μαντείας τιδὶν  
 3 ἀνευρίσκοντες, ἔφθειρον. δι’ οὖν ταῦτα ὁ Αὐγούστος πρῶτον μὲν τὸν Δροῦσον ἐπ’ αὐτοὺς ἐπεμψε· καὶ ὃς τοὺς προαπαντήσαντάς οἱ αὐτῶν περὶ τὰ Τρι-

δεντῖνα ὄρη διὰ ταχέων ἐτρέψατο, ὥστε καὶ τιμὰς στρατηγικὰς ἐπὶ τούτῳ λαβεῖν. ἔπειτα δὲ ἐπειδὴ τῆς μὲν Ἰταλίας ἀπεκρούσθησαν, τῇ δὲ δὴ Γαλατία καὶ ὡς ἐνέκειντο, τὸν Τιβέριον προσαπέστειλεν. ἔσβα-<sup>4</sup> λόντες οὖν ἐς τὴν χώραν πολλαχόθεν ἅμα ἀμφοτέροι, αὐτοὶ τε καὶ διὰ τῶν ὑποστρατήγων, καὶ ὃ γε Τιβέριος καὶ διὰ τῆς λίμνης πλοίοις κομισθεῖς, ἀπὸ τε τούτου κατέπληξαν αὐτοὺς ὡς ἐκάστοις σφίσι συμμιγνύντες, τοὺς τε αἰεὶ ἐς χεῖρας ἀφικνουμένους οὐ χαλεπῶς, ἅτε διεσπασμέναις ταῖς δυνάμεσι χρωμένους, κατειργάσαντο, καὶ τοὺς λοιποὺς ἀσθενεστέρους τε ἐκ τούτου καὶ ἀθυμοτέρους γενομένους εἶλον. ἐπειδὴ τε ἐπολυάνδρουν καὶ ἐδόκουν τι νεωτεριεῖν,<sup>5</sup> τό τε κράτιστον καὶ τὸ πλεῖστον τῆς ἡλικίας αὐτῶν ἐξήγαγον, καταλιπόντες τοσοῦτους ὅσοι τὴν μὲν χώραν οἰκεῖν ἱκανοί, νεοχμῶσαι δὲ τι ἀδύνατοι ἦσαν.

κὰν τῷ αὐτῷ τούτῳ ἔτει Οὐήδιος Πολλίων ἀπέ-<sup>23</sup> θανεν, ἀνὴρ ἄλλως μὲν οὐδὲν μνήμης ἄξιον παρασχόμενος, καὶ γὰρ ἐξ ἀπελευθέρων ἐγερόνει καὶ ἐν τοῖς ἱππεῦσιν ἐξητάζετο καὶ λαμπρὸν οὐδὲν εἰργάσατο, ἐπὶ δὲ δὴ τῷ πλούτῳ τῇ τε ὠμότητι ὀνομαστότατος γενόμενος, ὥστε καὶ ἐς ἱστορίας λόγον ἐσελθεῖν. οὗτος γὰρ τὰ μὲν ἄλλα ὅσα ἔπραττε, δι' ὄχλου ἂν<sup>2</sup> λεγόμενα γένοιτο, μυραίνας δὲ δεδιδραγμένας ἀνθρώπους ἐσθίειν ἐν δεξαμεναῖς τρέφων τοὺς δούλους αὐταῖς οὐς ἐθανάτου παρέβαλλε. καὶ ποτε τὸν Αὔγουστον ἐστιῶν, εἴτ' ἐπειδὴ ὁ οἰνοχόος κύλικα κρουσταλλίνην κατέαξεν, ἐς τὰς μυραίνας αὐτόν, μηδὲ τὸν δαιτυμόνα αἰδεσθεῖς, ἐμβληθῆναι προσέταξεν. ὁ οὖν Αὔγουστος, προσπесόντος οἱ τοῦ παιδὸς καὶ<sup>3</sup> ἰκετεύσαντος αὐτόν, τὰ μὲν πρῶτα πείθειν τὸν Πολλίωνα ἐπειράτο μηδὲν τοιοῦτον δραῖσαι, ὡς δ' οὐχ

ὑπήκουσεν αὐτῷ, "φέρει" ἔφη "πάντα τᾶλλα ἐκπώ-  
 ματα, ὅσα ποτὲ τοιοῦτότροπα ἢ καὶ ἕτεραί τινα ἐντιμα  
 4 κέκτησαι, ἵνα αὐτοῖς χρήσωμαι." καὶ αὐτὰ νομι-  
 σθέντα συντριβῆναι ἐκέλευσεν. ἰδὼν δὲ τοῦτ' ἐκεῖ-  
 νος ἄλλως μὲν ἤσχαλλεν, οὔτε δὲ τοῦ ἐνὸς ἔτι ποτη-  
 ρίου πρὸς τὸ πλῆθος τῶν ἄλλων τῶν ἀπολωλότων  
 ὀργὴν ἔχων, οὔτ' αὖ τὸν διάκονον ὦν γε καὶ ὁ Αὔ-  
 γουστος ἐπεποιήκει τιμωρήσασθαι δυνάμενος, ἤσυ-  
 5 χίαν καὶ ἄκων ἤγαγε. τοιοῦτος οὖν δῆ τις ὁ Πολλίων  
 ὦν ἐτελεύτησεν ἄλλοις τε πολλοῖς πολλὰ καὶ τῷ Αὔ-  
 γούστῳ τοῦ τε κλήρου συχνὸν μέρος καὶ τὸν Παν-  
 σίλυπον, τὸ χωρίον τὸ μεταξὺ τῆς τε Νέας πόλεως  
 καὶ τῶν Πουτεόλων ὄν, καταλιπὼν, τῷ τε δήμῳ  
 6 περικαλλῆς ἔργον οἰκοδομηθῆναι κελεύσας. ὁ οὖν  
 Αὔγουστος τὴν οἰκίαν αὐτοῦ ἐς ἔδαφος προφάσει  
 τῆς ἐκείνου κατασκευῆς, ὅπως μηδὲν μνημόσυνου  
 ἐν τῇ πόλει ἔχη, καταβαλὼν περιστρωφὸν ὠκοδομή-  
 σατο, καὶ οὐ τὸ ὄνομα τὸ τοῦ Πολλίωνος ἀλλὰ τὸ τῆς  
 Λιουίας ἐπέγραψε.

7 τοῦτο μὲν οὖν ὕστερον ἐποίησε, τότε δὲ πόλεις  
 ἐν τε τῇ Γαλατία καὶ ἐν τῇ Ἰβηρία συχνὰς ἀπώκισε,  
 καὶ Κυζικηνοῖς τὴν ἐλευθερίαν ἀπέδωκε, Παφίοις  
 τε σεισμῷ πονήσασι καὶ χρήματα ἐχαρίσατο καὶ τὴν  
 πόλιν Αὔγουσταν καλεῖν κατὰ δόγμα ἐπέτρεψε. ταῦτα  
 8 δὲ ἔγραψα οὐχ ὅτι καὶ ἄλλαις πόλεσι πολλαῖς καὶ  
 πρότερον καὶ μετὰ τοῦτο καὶ αὐτὸς ὁ Αὔγουστος ἐφ'  
 ὁμοίαις συμφοραῖς καὶ οἱ βουλευταὶ ἐπεκούρησαν,  
 ὦν εἴ τις ἀπάντων μνημονεῦοι, ἀπέραντον ἂν τὸ  
 ἔργον τῆς συγγραφῆς γένοιτο· ἀλλ' ὅτι καὶ τὰς ἐπω-  
 νυμίας ταῖς πόλεσιν ἢ γερουσία ἐν μέρει τιμῆς ἔνεμε,  
 καὶ οὐχ ὥσπερ νῦν αὐτοῖς ἑαυτοῖς ἕκαστοι καταλόγους  
 ὀνομάτων οὓς ἂν ἐθελήσωσιν ὡς πλήθει ποιοῦνται.



τῷ δ' ἐπιγιγνομένῳ ἔτει Μάρκος μὲν Κράσσος <sup>24</sup>  
 καὶ Γναῖος Κορνήλιος ὑπάτευσαν, οἱ δ' ἀγορανόμοι <sup>a.u.</sup>  
 οἱ κουρούλιοι, ἀπειπόντες τὴν ἀρχὴν ὅτι ἑξαισίῳ <sup>740</sup>  
 σφίσι τῶν ὀρνίθων γενομένων ἤρηντο, αὐτῆς αὐτὴν  
 ἔξω τῶν πατρίων ἐν ἑτέρῃ ἐκκλησίᾳ ἀνέλαβον. ἢ τε <sup>2</sup>  
 στοὰ ἢ Παύλειος ἐκαύθη, καὶ τὸ πῦρ ἀπ' αὐτῆς πρὸς  
 τὸ Ἑστιαῖον ἀφίκετο, ὥστε καὶ τὰ ἱερά ἔς τε τὸ πα-  
 λάτιον ὑπὸ τῶν ἄλλων ἀειπαρθένων, ἢ γὰρ πρεσβεύ-  
 ουσά αὐτῶν ἐτετύφλωτο, ἀνακομισθῆναι καὶ ἐς τὴν  
 τοῦ ἱερέως τοῦ Διὸς οἰκίαν τεθῆναι. ἢ μὲν οὖν <sup>3</sup>  
 στοὰ μετὰ τοῦτο ὀνόματι μὲν ὑπ' Αἰμιλίου, ἐς ὃν τὸ  
 τοῦ ποιήσαντός ποτε αὐτὴν γένος ἐληλύθει, τῷ δὲ  
 ἔργῳ ὑπὸ τε τοῦ Αὐγούστου καὶ ὑπὸ τῶν τοῦ Παύ-  
 λου φίλων ἀνυποδομήθη· τότε δὲ οἱ τε Παννόιοι  
 νεωτερίσαντες αὐτῆς ἐχειρώθησαν, καὶ αἱ Ἄλπεις αἰ  
 παραθαλασσίδιοι ὑπὸ Λιγύων τῶν κομητῶν καλου-  
 μένων ἐλευθέρως ἔτι καὶ τότε νεμόμεναι ἐδουλώθη-  
 σαν. τὰ τε ἐν τῷ Βοσπόρῳ τῷ Κιμμερίῳ νεοχμῶ- <sup>4</sup>  
 σαντα κατέστη. Σκριβάνιος γὰρ τις τοῦ τε Μιθρι-  
 δάτου ἔγγονος εἶναι καὶ παρὰ τοῦ Αὐγούστου τὴν  
 βασιλείαν, ἐπειδήπερ ὁ Ἄσανδρος ἐτεθνήκει, εἰλη-  
 φέναι λέγων, τὴν γυναικὰ αὐτοῦ Δύναμιν τε καλου-  
 μένην καὶ τὴν ἀρχὴν παρὰ τοῦ ἀνδρὸς ἐπιτετραμ-  
 μένην, ἢ τοῦ τε Φαρνάκου θυγάτηρ καὶ τοῦ Μιθρι-  
 δάτου ἔγγονος ἀληθῶς ἦν, ἠγάγετο, καὶ τὸν Βόσπορον  
 διὰ χειρὸς ἐποιεῖτο. πνθόμενος οὖν ταῦτα ὁ Ἀγρίπ- <sup>5</sup>  
 πας τὸν Πολέμωνα ἐπ' αὐτόν, τὸν τοῦ Πόντου τοῦ  
 πρὸς τῇ Καππαδοκίᾳ ὄντος βασιλεύοντα, ἐπεμψε·  
 καὶ ὃς Σκριβάνιον μὲν οὐκέτι περιόντα κατέλαβε,  
 μαθόντες γὰρ οἱ Βοσπόριοι τὴν ἐπιβολὴν αὐτοῦ προ-  
 ἀπέκτειναν αὐτόν, ἀντιστάντων δὲ οἱ ἐκείνων δέει  
 τοῦ μὴ βασιλεύεσθαι αὐτῷ δοθῆναι, ἐς χεῖρας σφισιν

ἦλθε. καὶ ἐνίκησε μὲν, οὐ μὴν καὶ παρεστήσατό  
 σφας πρὶν τὸν Ἀγρίππαν εἰς Σινώπην ἐλθεῖν ὡς καὶ  
 ἐπ' αὐτοὺς στρατεύσοντα. οὕτω δὲ τά τε ὄπλα κατέ-  
 θεντο καὶ τῷ Πολέμῳ παρεδόθησαν· ἢ τε γυνή  
 ἢ Δύναμις συνώκησεν αὐτῷ, τοῦ Ἀγρίππου δῆλον  
 ὅτι ταῦτα δικαιοῦσαντος. καὶ ἐπ' αὐτοῖς θυσίαι μὲν  
 τῷ τοῦ Ἀγρίππου ὀνόματι ἐγένοντο, οὐ μόντοι καὶ  
 τὰ ἐπινίκια καίτοι ψηφισθέντα αὐτῷ ἐπέμφθη· οὔτε  
 γὰρ ἔγραψεν ἀρχὴν εἰς τὸ συνέδριον ὑπὲρ τῶν πραχ-  
 θέντων οὐδέν, ἀφ' οὗ δὴ καὶ οἱ μετὰ ταῦτα, νόμῳ  
 τινὶ τῷ ἐκείνου τρόπῳ χρώμενοι, οὐδ' αὐτοῖ τι τῷ  
 κοινῷ ἔτ' ἐπέστελλον, οὔτε τὴν πέμψιν τῶν νικητη-  
 ρίων ἐδέξατο· καὶ διὰ τοῦτο οὐδ' ἄλλῳ τινὶ ἐτι τῶν  
 ὁμοίων αὐτῷ, ὡς γε καὶ ἐγὼ κρίνω, ποιῆσαι τοῦτο  
 ἐδόθη, ἀλλὰ μόναις ταῖς ἐπινικίοις τιμαῖς ἐγαυροῦντο.  
 ὁ δ' οὖν Ἀγρίππος ἐπειδὴ πάντα τά τε ἐν ταῖς  
 Γαλατίαις καὶ τὰ ἐν ταῖς Γερμανίαις ταῖς τ' Ἰβηρίαις,  
 πολλὰ μὲν ἀναλώσας ὡς ἐκάστοις, πολλὰ δὲ καὶ παρ'  
 ἑτέρων λαβῶν, τὴν τε ἐλευθερίαν καὶ τὴν πολιτείαν  
 τοῖς μὲν δοὺς τοὺς δ' ἀφελόμενος, διωκόμενος, τὸν  
 μὲν Δροῦσον ἐν τῇ Γερμανίᾳ κατέλιπεν, αὐτὸς δὲ  
<sup>a. u.</sup>  
 741 εἰς τὴν Ῥώμην ἐπὶ τε τοῦ Τιβερίου καὶ ἐπὶ Κιυντι-  
 λίου Οὐάρου ὑπάτων ἀνεκομίσθη. καὶ ἔτυχε γὰρ  
 ἢ ἀγγελία τῆς ἀφίξεως αὐτοῦ ἐν ἐκείναις ταῖς ἡμέ-  
 ραις εἰς τὸ ἄστυ ἐλθούσα ἐν αἷς Κορνήλιος Βάλβος  
 τὸ θέατρον τὸ καὶ νῦν ἐπ' αὐτοῦ καλούμενον καθιε-  
 ρώσας θεᾶς ἐπετέλει, ἐπὶ τε τούτῳ ὡς καὶ αὐτὸς τὸν  
 Ἀγρίππον ἐπανάξων ἐσεμνύετο, καίτοι ὑπὸ τοῦ  
 πλήθους τοῦ ὕδατος, ὅπερ ὁ Τίβερις πλεονάσας ἐπε-  
 ποιήκει, μηδὲ ἐσελθεῖν εἰς τὸ θέατρον εἰ μὴ πλοῖον  
 δυνηθεῖς, καὶ ὁ Τίβεριος πρῶτον αὐτὸν ἐπὶ τῇ τοῦ  
 θεάτρου τιμῇ ἐπεψήφισεν. ἢ τε γὰρ βουλὴ ἠθροῖ-

σθη, καὶ ἔδοξέ σφισιν ἄλλα τε καὶ βωμὸν ἐν αὐτῷ τῷ βουλευτηρίῳ ὑπὲρ τῆς τοῦ Ἀύγουστου ἐπανόδου ποιήσασθαι, τοῖς τε ἰκετεύσασιν αὐτὸν ἐντὸς τοῦ πωμηρίου ὄντα ἄδειαν εἶναι. οὐ μέντοι καὶ ἐδέξατο οὐδέτερον, ἀλλὰ καὶ τὴν ἀπάντησιν τοῦ δήμου καὶ τότε ἐξέστη· νυκτὸς γὰρ ἐς τὴν πόλιν ἐσεκομίσθη, <sup>4</sup> ὅπερ πού καὶ αἰεὶ ὡς εἰπεῖν, εἴτε ἐς τὰ προάστεια εἴτε καὶ ἄλλοσέ ποι ἐκδημοίη, καὶ ἀφορμώμενος καὶ ἐπανιῶν ὁμοίως ἐποίει, ἵνα μηδενὶ αὐτῶν ὀχληρὸς εἴη. τῇ δ' ὑστεραία ἐν τε τῷ παλατίῳ τὸν δῆμον ἠσπάσατο, καὶ ἐς τὸ Καπιτώλιον ἀνελθὼν τὴν τε δάφνην ἀπὸ τῶν ῥάβδων περιεῖλε καὶ ἐς τὰ τοῦ Διὸς γόνατα κατέθετο, τῷ τε δήμῳ προῖκα τὰ τε λουτρὰ καὶ τοὺς κουρέας τὴν ἡμέραν ἐκείνην παρέσχεν. συναγαγὼν δὲ ἐκ τούτου τὸ βουλευτήριον <sup>5</sup> αὐτὸς μὲν οὐδὲν εἶπεν ὑπὸ βράγχου, τὸ δὲ δὴ βιβλίον τῷ ταμείᾳ ἀναγνῶναι δοὺς τὰ τε πεπραγμένα οἱ καθηριθμήσατο, καὶ διέταξε τὰ τε ἔτη ὅσα οἱ πολῖται στρατεύουσιντο, καὶ τὰ χρήματα ὅσα πανσάμενοι τῆς στρατείας, ἀντὶ τῆς χώρας ἦν αἰεὶ ποτε ἦτουν, λήψουιντο, ὅπως ἐπὶ ῥητοῖς ἐκεῖθεν ἤδη καταλεγόμενοι μηδὲν τούτων γε ἔνεκα νεωτερίζωσιν. ἦν δὲ ὁ τε <sup>6</sup> ἀριθμὸς τῶν ἐτῶν τοῖς μὲν δορυφόροις δώδεκα, τοῖς δ' ἄλλοις ἐκκαίδεκα, καὶ τὸ ἀργύριον τοῖς μὲν ἔλαττον, τοῖς δὲ πλεῖον. ταῦτα δὲ ἐκείνοις μὲν οὐθ' ἠδουήν οὔτ' ὀργὴν ἐν γε τῷ τότε παρόντι ἐνεποίησε διὰ τὸ μήτε πάντων ὧν ἐπεθύμουν τυχεῖν μήτε πάντων διαμαρτεῖν, τοῖς δὲ δὴ ἄλλοις ἀγαθὰς ἐλπίδας τοῦ μηκέτι τῶν κτημάτων ἀφαιρεθήσεσθαι.

μετὰ δὲ δὴ ταῦτα τό τε θέατρον τὸ τοῦ Μαρ- <sup>26</sup>  
κέλλου καλούμενον καθιέρωσε, κὰν τῇ πανηγύρει  
τῇ διὰ τοῦτο γενομένη τὴν τε Τροίαν οἱ παῖδες οἱ

εὐπατρίδαι οἳ τε ἄλλοι καὶ ὁ ἔγγονος αὐτοῦ ὁ Γάιος ἵππευσαν, καὶ θηρία Λιβυκὰ ἑξακόσια ἀπεσφάγη·  
 2 τὰ τε γενέθλια τοῦ Αὐγούστου ὁ Ἰουλος ὁ τοῦ Ἀντωνίου παῖς στρατηγῶν καὶ ἵπποδρομία καὶ σφαγαῖς θηρίων ἐώρτασε, καὶ ἐν τῷ Καπιτωλίῳ καὶ ἐκείνου καὶ τὴν βουλήν κατὰ δόγμα αὐτῆς εἰστίασεν.

3 ἐκ δὲ τούτου ἐξέτασις αὐτίς τῶν βουλευτῶν ἐγένετο. ἐπειδὴ γὰρ τὸ μὲν πρῶτον δέκα μυριάδων τὸ τίμημα αὐτοῖς ὄριστο διὰ τὸ συχνοὺς τῶν πατρῶων ὑπὸ τῶν πολέμων ἐστερηθῆναι, προϊόντος δὲ τοῦ χρόνου καὶ τῶν ἀνθρώπων περιουσίας κτωμένων ἐς πέντε καὶ εἴκοσι προήχθη, οὐκέτ' οὐδεὶς  
 4 ἐθέλοντι βουλευσῶν ἠύρισκετο, ἀλλὰ καὶ παῖδες εἰσὶν οἳ καὶ ἔγγονοι βουλευτῶν, οἳ μὲν ὡς ἀληθῶς πενόμενοι, οἳ δὲ καὶ ἐκ συμφορῶν προγονικῶν τεταπεινωμένοι, οὐχ ὅσον οὐκ ἀντεποιοῦντο τοῦ βουλευτικοῦ ἀξιώματος, ἀλλὰ καὶ προσκατελιγεμένοι ἤδη  
 5 ἐξώμνυντο. καὶ διὰ τοῦτο πρότερον μὲν, ἀποδημοῦντος ἔτι τοῦ Αὐγούστου, δόγμα ἐγένετο τοὺς εἴκοσι καλουμένους ἄνδρας ἐκ τῶν ἱππέων ἀποδείκνυσθαι· ὅθεν οὐκέτ' οὐδεὶς αὐτῶν ἐς τὸ βουλευτήριον ἐσεγράφη, μὴ καὶ ἑτέραν τινὰ ἀρχὴν τῶν ἐς αὐτὸ ἐσάγειν  
 6 δυναμένων λαβῶν. οἳ δὲ δὴ εἴκοσιν οὔτοι ἄνδρες ἐκ τῶν ἑξ καὶ εἴκοσίν εἰσιν, οἳ τε τρεῖς οἳ τὰς τοῦ θανάτου δίκας προστεταγμένοι, καὶ οἳ ἕτεροι τρεῖς οἳ τὸ τοῦ νομίσματος κόμμα μεταχειριζόμενοι, οἳ τε τέσσαρες οἳ τῶν ἐν τῷ ἄστει ὁδῶν ἐπιμελούμενοι, καὶ οἳ δέκα οἳ ἐπὶ τῶν δικαστηρίων τῶν ἐς τοὺς ἑκατὸν ἄνδρας  
 7 κληρουμένων ἀποδεικνύμενοι· οἳ γὰρ δὴ δύο οἳ τὰς ἑξω τοῦ τείχους ὁδοὺς ἐγχειριζόμενοι, οἳ τε τέσσαρες οἳ ἐς τὴν Καμπανίαν πεμπόμενοι, κατελέλυντο. τοῦτο τε οὖν ἐν τῇ τοῦ Αὐγούστου ἐκδημία ἐψηφίσθη, καὶ

ἴν' ἐπειδὴ μηδεὶς ἔτι ραδίως τὴν δημαρχίαν ἤτει, κλήρω τινὲς ἐκ τῶν τεταμιευκότων καὶ μήπω τεσσαράκοντα ἔτη γεγυότων καθιστῶνται. τότε δὲ αὐτὸς πάντας αὐτοὺς ἐξήτασε, καὶ τὰ μὲν τῶν ὑπὲρ πέντε καὶ τριάκοντα ἔτη γεγυότων οὐκ ἐπολυπραγμότησε, τοὺς δὲ ἐντὸς τε τῆς ἡλικίας ταύτης ὄντας καὶ τὸ τίμημα ἔχοντας βουλευῆσαι κατηνάγκασε, χωρὶς ἢ εἴ τις ἀνάπηρος ἦν. καὶ τὰ μὲν σώματα καὶ αὐτὸς πού αὐτῶν ἑώρα, περὶ δὲ δὴ τῶν οὐσιῶν ὄρκους ἐπιστοῦτο αὐτῶν τε ἐκείνων καὶ ἐτέρων συνομνύτων σφίσι καὶ λογισμὸν τῆς τε ἀπορίας ἅμα καὶ τοῦ βίου δίδουτων.

καὶ οὐκ ἐν μὲν τοῖς κοινοῖς τοιοῦτος ἦν, τῶν δ' ἰδιωτῶν παρημέλει, ἀλλὰ καὶ τῷ Τιβερίῳ ἐπετίμησεν ὅτι τὸν Γάιον ἐν τῇ πανηγύρει τῇ εὐκταίᾳ, ἣν ἐπὶ τῇ ἐπανόδῳ αὐτοῦ διετίθει, παρεκαθίσατο, καὶ τῷ δήμῳ ὅτι καὶ κρότοις καὶ ἐπαίνοις αὐτὸν ἐτίμησαν. ἐπειδὴ τε τοῦ Λεπίδου μεταλλάξαντος ἀρχιέρεως ἀπεδείχθη καὶ διὰ τοῦθ' ἡ βουλή ψηφίσασθαι . . . αὐτῶν ἠθέλησεν, οὔτε τι αὐτῶν προσήσασθαι ἔφη, καὶ ἐγκειμένων οἱ ἐξανέστη τε καὶ ἐξῆλθεν ἐκ τοῦ συνεδρίου. καὶ οὔτε ἐκεῖνα ἔτ' ἐκυρώθη οὔτ' οἰκίαν τιὰ δημοσίαν ἔλαβεν, ἀλλὰ μέρος τι τῆς ἑαυτοῦ, ὅτι τὸν ἀρχιέρεων ἐν κοινῷ πάντως οἰκεῖν ἐχορῆν, ἐδημοσίωσε. τὴν μὲντοι τοῦ βασιλέως τῶν ἱερῶν ταῖς ἀειπαρθένοις ἔδωκεν, ἐπειδὴ ὁμότοιχος ταῖς οἰκήσεσιν αὐτῶν ἦν. Κορνηλίῳ τε Σισέννῳ αἰτίαν ἐπὶ τῷ τῆς γυναικὸς βίῳ σχόντος, καὶ ἐν τῷ συνεδρίῳ εἰπόντος ὅτι καὶ εἰδότος καὶ συμβουλεύσαντός οἱ αὐτοῦ ἡγάγετο αὐτήν, περιοργῆς τε ἐγένετο καὶ εἶπε μὲν οὐδὲν οὐδὲ ἔπραξε δεινόν, ἐκπηδήσας δὲ ἐκ τοῦ βουλευτηρίου ἔπειτα μετ' ὀλίγον ἐπανῆλθεν, ἐλόμενος, ὡς γε

καὶ τοῖς φίλοις μετὰ ταῦτα ἔφη, τοῦτο μᾶλλον καί-  
περ οὐκ ὀρθῶς ἔχον ποιῆσαι ἢ κατὰ χώραν μείνας  
ἀναγκασθῆναι τι κακὸν δοῦναι.

28 <sup>κάν</sup> τούτῳ τὸν Ἀγρίππαν ἐκ τῆς Συρίας ἐλθόντα  
τῇ τε δημαρχικῇ ἐξουσίᾳ αὐτῆς ἐς ἄλλα ἔτη πέντε  
ἐμεγάλυνε καὶ ἐς τὴν Παννονίαν πολεμησείουσαν  
ἐξέπεμψε, μείζον αὐτῷ τῶν ἐκασταχόθι ἔξω τῆς Ἰτα-  
2 λίας ἀρχόντων ἰσχυῖναι ἐπιτρέψας. καὶ ὅς τὴν μὲν  
στρατείαν καίτοι τοῦ χειμῶνος, ἐν ᾧ Μάρκος τε  
a. u. 742 Οὐαλέριος καὶ Πούπλιος Σουλπίκιος ὑπάτευσον, ἐνε-  
στηκότος ἐποιήσατο, ἐκπλαγέντων δὲ τῶν Παννονίων  
πρὸς τὴν ἔφοδον αὐτοῦ καὶ μηδὲν ἔτι νεωτερισάντων  
3 ἐπανῆλθε, καὶ ἐν Καμπανίᾳ γενόμενος ἐνόσησε. πυ-  
θόμενος δὲ τοῦτο ὁ Αὔγουστος, ἔτυχε δὲ ἐν τοῖς  
Παναθηναίοις ὄπλομαχίας ἀγῶνας τῷ τῶν παίδων  
ὀνόματι τιθεῖς, ἐξωρηθήη, καὶ καταλαβὼν αὐτὸν  
τεθνηκότα ἐς τε τὸ ἄστυ τὸ σῶμα αὐτοῦ ἐσεκόμισε  
καὶ ἐν τῇ ἀγορᾷ προέθηκε, τὸν τε λόγον τὸν ἐπ' αὐ-  
τοῦ εἶπε, παραπέτασμα τι πρὸ τοῦ νεκροῦ παρατείνας.  
4 ὅπερ ἐγὼ μὲν οὐκ οἶδα διὰ τί ἐποίησεν, εἴρηται δὲ  
ὅμως τοῖς μὲν ὅτι ἀρχιέρεως ἦν, τοῖς δὲ ὅτι τὰ τῶν  
τιμητῶν ἐπραττεν, οὐκ ὀρθῶς φρονουῖσιν· οὔτε γὰρ  
τῷ ἀρχιέρεϊ ἀπείρηται νεκρὸν ὄραν οὔτε τῷ τιμητῇ,  
πλὴν ἂν τὸ τέλος ταῖς ἀπογραφαῖς μέλλῃ ἐπάξειν·  
ἂν γὰρ τινα πρὸ τοῦ καθαρσίου ἴδῃ, ἀνάδαστα τὰ  
5 πραχθέντα αὐτῷ πάντα γίνεται. τοῦτό τε οὖν οὐ-  
τως ἔδρασε, καὶ τὴν ἐκφορὰν αὐτοῦ ἐν τῷ τρόπῳ  
ἐν ᾧ καὶ αὐτὸς μετὰ ταῦτα ἐξηνέχθη ἐποιήσατο, καὶ  
αὐτὸν καὶ ἐν τῷ ἑαυτοῦ μνημείῳ ἔθαψε, καίτοι ἰδιον  
ἐν τῷ Ἀρεῖῳ πεδίῳ λαβόντα.

29 Ἀγρίππας μὲν οὖν οὕτω μετήλλαξε, τὰ τε ἄλλα  
ἀριστος τῶν καθ' ἑαυτὸν ἀνθρώπων διαφανῶς γενό-

μενος, καὶ τῇ τοῦ Ἀυγούστου φιλίᾳ πρὸς τε τὸ αὐτῶ  
 ἐκείνῳ καὶ πρὸς τὸ τῶ κοινῶ συμφορώτατον χρησά-  
 μενος. ὅσον τε γὰρ τοὺς ἄλλους ἀρετῇ κατεκράτει, 2  
 τοσοῦτον ἐκείνου ἐθέλοντῆς ἠτῶτο, καὶ πᾶσαν αὐ-  
 τῶ τὴν ἑαυτοῦ καὶ σοφίαν καὶ ἀνδρείαν ἐς τὰ λυσι-  
 τελέστατα παρέχων πᾶσαν τὴν παρ' ἐκείνου καὶ  
 τιμὴν καὶ δύναμιν ἐς τὸ τοὺς ἄλλους εὐεργετεῖν  
 ἀνήλκεν. ἀφ' οὗ δὴ καὶ τὰ μάλιστα οὐτ' αὐτῶ 3  
 ποτε τῶ Ἀυγούστῳ ἐπαχθῆς οὔτε τοῖς ἄλλοις ἐπί-  
 φθονος ἐγένετο, ἀλλ' ἐκείνῳ τε τὴν μοναρχίαν ὡς καὶ  
 δυναστείας ὄντως ἐπιθυμητῆς συνέστησε, καὶ τὸν  
 δῆμον εὐεργεσίαις ὡς καὶ δημοτικώτατος προσεποιή-  
 σατο. καὶ τότε γοῦν κήπους τέ σφισι καὶ τὸ βαλα- 4  
 νεῖον τὸ ἐπώνυμον αὐτοῦ κατέλιπεν, ὥστε προῖκα  
 αὐτοὺς λουῖσθαι, χωρία τινὰ ἐς τοῦτο τῶ Ἀυγούστῳ  
 δοῦς. καὶ ὃς οὐ μόνον ταῦτ' ἐδημοσίευσεν, ἀλλὰ  
 καὶ καθ' ἑκατὸν δραχμὰς τῶ δήμῳ ὡς καὶ ἐκείνου  
 κελεύσαντος διένειμε. τῶν τε γὰρ πλείστων αὐτοῦ 5  
 ἐκκληρονόμησεν, ἐν οἷς ἄλλα τε καὶ ἡ Χερρόνησος ἢ  
 πρὸς τῶ Ἑλλησπόντῳ, οὐκ οἶδ' ὅπως ἐς τὸν Ἀγρίπ-  
 παν ἐλθοῦσα· καὶ πάνυ ἐπὶ πολὺ αὐτὸν ἐπόθησε,  
 καὶ διὰ τοῦτο καὶ ἔντιμον παρὰ τῶ δήμῳ ἐποίησε,  
 τόν τε υἱὸν τὸν τελευτήσαντί οἱ γεννηθέντα Ἀγρίπ-  
 παν προσηγόρευσε. οὐ μέντοι οὔτε τοῖς ἄλλοις ἐκλι- 6  
 πεῖν τι τῶν πατρίων, καίπερ μηδενὸς τῶν πρώτων  
 ἐς τὰς πανηγύρεις ἀπαντῆσαι ἐθέλοντος, ἐπέτρεψε,  
 καὶ αὐτὸς τὰς μονομαχίας διετέλεσε· πολλάκις δὲ καὶ  
 ἀπόντος αὐτοῦ ἐποιοῦντο. οὕτω γοῦν οὐκ ἴδιον τοῦτο 7  
 τὸ πάθος τῇ τοῦ Ἀγρίππου οἰκίᾳ ἀλλὰ καὶ κοινὸν  
 πᾶσι τοῖς Ῥωμαίοις ἐγένετο, ὥστε καὶ σημεῖα ὅσα  
 πρὸ τῶν μεγίστων συμφορῶν συμβαίνειν σφίσιν  
 εἶωθε, καὶ τότε συνενεχθῆναι. βύαι τε γὰρ τῇ πόλει

συνεφοίτησαν, καὶ κεραινοὺς ἐς τὴν ἐν τῷ Ἀλβανῷ οἰκίαν, ἐς ἣν οἱ ὕπατοι ἐν ταῖς ἱεροουργίαις καταλύουσιν, ἐνέσκηψε. τό τε ἄστρον ὁ κομήτης ὠνομασμένος ἐπὶ πολλὰς ἡμέρας ὑπὲρ αὐτοῦ τοῦ ἄστεως αἰωρηθεὶς ἐς λαμπάδας διελύθη. καὶ πυρὶ ἄλλα τε τῆς πόλεως συχνὰ καὶ ἡ τοῦ Ῥωμύλου σκηνὴ ἐκαύθη, κοράκων κρέα ἐς αὐτὴν ἐκ βωμοῦ τινος ἔμπυρα ἐμβαλόντων.

30 οὕτω μὲν τὰ κατὰ Ἀγροίππαν ἐγένετο· μετὰ δὲ τοῦτο ὁ Αὔγουστος ἐπιμελητῆς τε καὶ ἐπανορθωτῆς τῶν τρόπων ἐς ἕτερα ἔτη πέντε αἰρεθεὶς, καὶ γὰρ τοῦτο κατὰ προθεσμίας, ὥσπερ πού καὶ τὴν μοναρχίαν, ἐλάμβανε, θινυιῶν τε τοὺς βουλευτάς ἐν τῷ συνεδρίῳ, ὅσάκις ἂν ἔδρα αὐτῶν ἦ, καὶ τὴν ἀφιξίν πρὸς ἑαυτὸν μὴ ποιεῖσθαι, τὸ μὲν ἵνα θεοσεβῶσι, τὸ δὲ ἵνα ἀπονητὶ συνίωσιν, ἐκέλευσε. τὴν δὲ δημορχίαν ὀλίγων σφόδρα διὰ τὸ τὴν ἰσχύν σφων καταλελύσθαι αἰτούντων, ἐνομοθέτησεν ἐκ τῶν ἰππέων τῶν μὴ ἔλαττον πέντε καὶ εἴκοσι μυριάδας κεκτημένων προβάλλεσθαι τοὺς ἐν ταῖς ἀρχαῖς ἕνα ἕκαστον, καὶ τούτων τὸ πλῆθος τοὺς ἐνδέοντας αἰρεῖσθαι σφισιν, εἰ μὲν καὶ βουλεύειν μετὰ τοῦτ' ἐθέλοιεν, εἰ δὲ μή, ἐς τὴν 3 ἰππάδα αὐτῆς ἐπανιέναι ἕξειναι. ἐπειδὴ τε ἡ Ἀσία τὸ ἔθνος ἐπικουρίας τινὸς διὰ σεισμοὺς μάλιστα ἐδεῖτο, τὸν τε φόρον αὐτῆς τὸν ἔτειον ἐκ τῶν ἑαυτοῦ χρημάτων τῷ κοινῷ ἐσήνεγκε, καὶ ἀρχοντά οἱ ἐκ τοῦ κλήρου, ἀλλ' οὐχ αἰρετόν, ἐπὶ δύο ἔτη προσέταξε. 4 κακῶς τὲ ποτε τοῦ Ἀπουληίου καὶ τοῦ Μακλήνου ἐν δικαστηρίῳ τιμὴ μοιχείας, οὐχ ὅτι τι καὶ αὐτοὶ ὑβρίκεσαν ἀλλ' ὅτι τῷ κρινομένῳ σπουδῆ συνήροντο, ἀκούοντων ἠλθέ τε ἐς τὸ δικαστήριον, καὶ ἐν τῇ τοῦ στρατηγοῦ ἔδρᾳ καθιζήσας δεινὸν μὲν οὐδὲν



ἔπραξεν, ἀνειπὼν δὲ τῷ κατηγορῶ μῆτε τοὺς συγγενεῖς μῆτε τοὺς φίλους αὐτοῦ προπηλακίζειν ἀπέστη. καὶ αὐτὸν διὰ τε ταῦτα καὶ διὰ τὰ ἄλλα ἀνδριᾶσί τε <sup>5</sup> ἐκ συντελείας ἐτίμησαν, καὶ τῷ τοῖς τε ἀγύνοις καὶ ταῖς ἀνάνδροις καὶ συνθεᾶσθαι τοῖς ἄλλοις καὶ συνδειπνεῖν ἐν τοῖς γενεθλίοις αὐτοῦ δοῦναι· οὐ γὰρ ἐξῆν οὐδέτερον.

ὡς δ' οὖν ὁ Ἀγρίππας, ὄνπερ πού δι' ἀρετὴν <sup>31</sup> ἀλλ' οὐ δι' ἀνάγκην τινὰ ἠγάπα, ἐτεθνήκει, καὶ συναργοῦ πρὸς τὰ πράγματα πολὺ τῶν ἄλλων καὶ τῇ δυνάμει προσφέροντος, ὥστε καὶ ἐν καιρῷ καὶ ἄνευ φθόνου καὶ ἐπιβουλῆς πάντα διάγεσθαι, ἐδεῖτο, τὸν Τιβέριον καὶ ἄκων προσεῖλετο· οἱ γὰρ ἔγγονοι αὐτοῦ ἐν παισὶν ἔτι καὶ τότε ἦσαν. καὶ προαποσπά- <sup>2</sup> σας καὶ ἐκείνου τὴν γυναικᾶ, καίτοι τοῦ τε Ἀγρίππου θυγατέρα ἐξ ἄλλης τινὸς γαμετῆς οὔσαν, καὶ τέκνον τὸ μὲν ἤδη τρέφουσαν, τὸ δὲ ἐν γαστρὶ ἔχουσαν, τὴν τε Ἰουλίαν οἱ ἠγγύησε καὶ ἐπὶ τοὺς Παννονίους αὐτὸν ἐξέπεμψε· τέως μὲν γὰρ τὸν Ἀγρίππαν φοβηθέντες ἠσύχασαν, τότε δὲ τελευτήσαντος αὐτοῦ ἐπανέστησαν. καὶ σφας ὁ Τιβέριος, πολλὰ <sup>3</sup> μὲν τῆς χώρας πορθήσας, πολλὰ δὲ καὶ τοὺς ἀνθρώπους κακώσας, ἐχειρώσατο, τοῖς Σκορδίσκοις, ὁμόροις τε αὐτῶν καὶ ὁμοσκεύοις οὔσι, συμμάχοις ὅτι μάλιστα χρησάμενος. καὶ τὰ τε ὄπλα σφῶν ἀφείλετο, καὶ τῆς ἡλικίας τὸ πλεῖον ἐπ' ἐξαγωγῇ ἀπέδοτο. καὶ <sup>4</sup> αὐτῷ διὰ ταῦτα ἢ μὲν βουλῇ τὰ γε ἐπινίκια ἐψηφίσασατο, ὁ δ' Ἀύγουστος ταῦτα μὲν οὐκ ἐπέτρεψε ἐορτάσαι, τὰς δὲ τιμὰς τὰς ἐπινικίους ἀντέδωκε.

τὸ δ' αὐτὸ τοῦτο καὶ τῷ Δρούσῳ συνέβη. τῶν <sup>32</sup> τε γὰρ Συγάμβρων καὶ τῶν συμμάχων αὐτῶν διὰ τε τὴν τοῦ Ἀυγούστου ἀπουσίαν καὶ διὰ τὸ τοὺς

Γαλάτας μὴ ἐθελοδοουλεῖν πολεμωθέντων σφίσι, τότε  
 τε ὑπήκοον προκατέλαβε, τοὺς πρώτους αὐτοῦ, προ-  
 φάσει τῆς ἐορτῆς ἦν καὶ νῦν περὶ τὸν τοῦ Αὐγού-  
 στου βωμὸν ἐν Λουγδούνῳ τελοῦσι, μεταπεμψάμενος,  
 καὶ τοὺς Κελτοὺς τηρήσας τὸν Ῥῆμον διαβαίνοντας  
 2 ἀνέκοψε. καὶ μετὰ τοῦτο ἔς τε τὴν τῶν Οὔσιπετῶν  
 κατὰ αὐτὴν τὴν τῶν Βαταούων νῆσον διέβη, καὶ ἐπὶ  
 τὴν Συγαμβροῖδα ἐκείθεν ἐπιπαρελθὼν συχνὰ ἐπόρ-  
 θησεν. ἔς τε τὸν ὠκεανὸν διὰ τοῦ Ῥήμου καταπλεύ-  
 σας τοὺς τε Φρισίους ὤκειώσατο, καὶ ἔς τὴν Χαν-  
 κίδα διὰ τῆς λίμνης ἐμβαλὼν ἐκινδύνευσεν, τῶν  
 πλοίων ὑπὸ τῆς τοῦ ὠκεανοῦ παλιρροίας ἐπὶ τοῦ  
 3 ξηροῦ γενομένων. καὶ τότε μὲν ὑπὸ τῶν Φρισίων  
 πεξῆ συνεστρατευκότων αὐτῷ σωθεὶς ἀνεχώρησεν, χει-  
 μῶν γὰρ ἦν, καὶ ἔς τὴν Ῥώμην ἐλθὼν ἀγορανόμος  
 a. u. 743 ἐπὶ τε Κύντιου Αἰλίου καὶ ἐπὶ Παύλου Φαβίου  
 ὑπάτων, καίπερ τὰς στρατηγικὰς τιμὰς ἔχων, ἀπε-  
 33 δείχθη· ἅμα δὲ τῷ ἦρι πρὸς τὸν πόλεμον αὐτίς ὤρ-  
 μησεν, καὶ τὸν τε Ῥῆμον ἐπεραιώθη καὶ τοὺς Οὔσι-  
 πέτας κατεστρέψατο, τὸν τε Λουπίαν ἔξευξε καὶ ἔς  
 τὴν τῶν Συγάμβρων ἐνέβαλε, καὶ δι' αὐτῆς καὶ ἔς  
 τὴν Χερουσκίδα προεχώρησεν μέχρι τοῦ Οὔισουργου.  
 2 ἠδυνήθη δὲ τοῦτο ποιῆσαι, ὅτι οἱ Σύγαμβροι τοὺς  
 Χάττους, μόνους τῶν προσοίκων μὴ ἐθελήσαντάς  
 σφίσι συμμαχῆσαι, ἐν ὄργῃ σχόντες πανδημὶ ἐπ' αὐ-  
 τοὺς ἔξεστράτευσαν, κὰν τῷ καιρῷ τούτῳ ἔλαθε τὴν  
 χώραν αὐτῶν διεξελθῶν. καὶ διέβη ἄν καὶ τὸν  
 Οὔισουργον, εἰ μὴ τῶν τε ἐπιτηδείων ἐσπάνισεν καὶ  
 ὁ χειμὼν ἐνέστη καὶ τι καὶ σμῆνος ἐν τῷ στρατοπέ-  
 3 δω αὐτοῦ ὤφθη. οὗτ' οὖν περαιτέρω διὰ ταῦτα  
 προεχώρησεν, καὶ ἔς τὴν φιλίαν ἀνακομιζόμενος δει-  
 νῶς ἐκινδύνευσεν· οἱ γὰρ πολέμοι ἄλλως τε ἐνέδρως

αὐτὸν ἐκάκωσαν, καὶ ποτε ἐς στενὸν καὶ κοῖλον χω-  
 ρίου κατακλείσαντες ὀλίγου διέφθειραν, κἂν πασσυδί  
 ἂν ἀπώλεσαν, εἰ μὴ καταφρονήσαντές σφων ὡς καὶ  
 ἐαλωκότων καὶ μιᾶς ἐπικοπῆς ὄντων ὁμόσε αὐτοῖς  
 ἀσύντακτοι ἐχώρησαν. νικηθέντες γὰρ ἐκ τούτου 4  
 οὐκέθ' ὁμοίως ἐθρασύνοντο, ἀλλὰ πόρρωθεν μὲν  
 σφας παρελύπουν, ἐγγὺς δὲ οὐ προσήεσαν, ὥστε τὸν  
 Δροῦσον ἀντικαταφρονήσαντα αὐτῶν ἐκεῖ τε ἢ ὅ τε  
 Λουπίας καὶ ὁ Ἐλίσων συμμίγνυνται φρούριόν τι  
 σφισιν ἐπιτειχίσαι, καὶ ἕτερον ἐν Χάττοις παρ' αὐτῶ  
 τῶ Ῥήνω. διὰ μὲν οὖν ταῦτα τάς τε ἐπινικίους τι- 5  
 μὰς καὶ τὸ ἐπὶ κέλητος ἐς τὸ ἄστν ἐσελάσαι, τῇ τε  
 τοῦ ἀνθυπάτου ἐξουσία, ἐπειδὴν διαστρατηγήσῃ,  
 χρήσασθαι ἔλαβε. τὸ γὰρ ὄνομα τὸ τοῦ αὐτοκρά-  
 τορος ἐπεφημίσθη μὲν ὑπὸ τῶν στρατιωτῶν καὶ ἐκεί-  
 νῳ τότε καὶ τῶ Τιβερίῳ πρότερον, οὐ μέντοι παρὰ  
 τοῦ Αὐγούστου ἐδόθη, καίπερ αὐτοῦ ἀπ' ἀμφοτέρων  
 τῶν ἔργων τὸν ἀριθμὸν τῆς ἐπικλήσεως ἀυξήσαντος.

ἐν ᾧ δ' οὖν ὁ Δροῦσος ταῦτ' ἔπραττεν, ἢ τε 34  
 πανήγυρις ἢ τῇ στρατηγίᾳ αὐτοῦ προσήκουσα πολυ-  
 τελεστάτη ἐποιήθη, καὶ τὰ γενέθλια τὰ τοῦ Αὐγού-  
 στου καὶ ἐν τῶ ἵπποδρόμῳ καὶ ἐν τῇ ἄλλῃ πόλει  
 πολλαχόθι θηρίων σφαγαῖς ἐτιμήθη. καὶ τοῦτο μὲν, 2  
 καίτοι μὴ ψηφισθέν, ἐν πᾶσιν ὡς εἰπεῖν τοῖς ἔτεσι  
 πρὸς τινος τῶν ἀεὶ στρατηγούντων ἐγίγνετο· τὰ δὲ  
 δὴ Αὐγουστάλια, ἃ καὶ νῦν ἄγεται, τότε πρῶτον ἐκ  
 δόγματος ἐτελέσθη. ὅ τε Τιβέριος τοὺς τε Δελμά- 3  
 τας νεοχμώσαντας καὶ τοὺς Παννουίους μετὰ τοῦτο  
 πρὸς τε τὴν ἐκείνου καὶ πρὸς τὴν τοῦ πλείονος στρα-  
 τοῦ ἀπουσίαν νεωτερίζαντας ἐχειρῶσατο, πολεμῶν  
 τε ἅμα ἀμφοτέροις καὶ τοτὲ μὲν τῇ, τοτὲ δὲ τῇ με-  
 θιστάμενος, ὥστε καὶ τῶν ἄθλων τῶν αὐτῶν τῶ

4 Δρούσῳ τυχεῖν. καὶ τούτου καὶ ἡ Δελματία τῇ τοῦ  
 Αὐγούστου φρουρᾷ, ὡς καὶ ὄπλων τινῶν ἀεὶ καὶ δι'  
 ἑαυτὴν καὶ διὰ τὴν τῶν Παννονίων γειτονίαν δεο-  
 μένη, παρεδόθη.

5 οὗτοι μὲν δὴ ταῦτ' ἐπρασσον· ἐν δὲ δὴ τοῖς αὐ-  
 τοῖς τούτοις χρόνοις Οὐολογαΐσης Θραξ Βησσός,  
 ἱερεὺς τοῦ παρ' αὐτοῖς Διονύσου, προσεποιήσατό  
 τινὰς πολλὰ θειάσας, καὶ μετ' αὐτῶν ἀποστὰς τόν  
 τε Ῥασκύποριν τὸν τοῦ Κότυος υἱὸν νικήσας ἀπέ-  
 κτεινε, καὶ τὸν θεῖον αὐτοῦ τὸν Ῥυμητάλκην μετὰ  
 ταῦτα ἀμαχί γυμνώσας τῶν δυνάμεων τῇ παρὰ τοῦ  
 θεοῦ δόξῃ φυγεῖν ἐποίησε, καὶ αὐτὸν ἐπιδιώκων ἔς  
 6 τὴν Χερρόνησον ἐνέβαλε καὶ δεινῶς αὐτὴν ἔλυ-  
 μήνατο. ὡς οὖν οὗτός τε ταῦτ' ἐποίει καὶ οἱ Σιαλέ-  
 ται τὴν Μακεδονίαν ἐκακούργουν, Λούκιος Πίσων  
 ἐκ Παμφυλίας, ἧς ἦρχε, προσετάχθη σφίσι· καὶ προ-  
 αναχωρησάντων οἴκαδε τῶν Βησσῶν ἐπειδὴ ἐπυ-  
 θάνοντο αὐτὸν προσιόντα, ἔς τε τὴν γῆν αὐτῶν ἀφί-  
 κето, καὶ ἠττηθεῖς τὸ πρῶτον ἀντεπεκράτησε, καὶ  
 ἐκείνην τε καὶ τὴν τῶν προσχώρων τῶν συνεπανα-  
 7 στάντων σφίσιν ἐπόρθησε. καὶ τότε τε τοὺς μὲν  
 ἐθελουτὰς προσθέμενος τοὺς δ' ἄκοντας ἐκπλήξας,  
 τοῖς δὲ καὶ ἐκ παρατάξεως συνενεχθεῖς, πάντας αὐ-  
 τοὺς ὑπηγάγετο, καὶ μετὰ τοῦτο νεοχμώσαντάς τινὰς  
 αὐτῶν αὐτίς κατεδουλώσατο. καὶ αὐτῷ διὰ ταῦτα  
 καὶ ἱερομηνία καὶ τιμαὶ ἐπινίκιοι ἐδόθησαν.

85 ἐν ᾧ δ' οὖν ἐκεῖνα ἐγίγνετο, ὁ Αὐγούστος ἀπογρα-  
 φάς τε ἐποίησατο, πάντα τὰ ὑπάρχοντά οἱ καθάπερ  
 τις ἰδιώτης ἀπογραψάμενος, καὶ τὴν βουλήν κατε-  
 λέξατο. ὁρῶν δὲ ὅτι οὐκ ἀεὶ συχνοὶ συνελέγοντο,  
 ἐκέλευσε τὰ δόγματα αὐτῆς καὶ ἐν ἐλάττοσιν ἢ τετρα-  
 κοσίοις γίγνεσθαι· οὐ γὰρ ἔξῃν τινα ἐκ τοῦ πρῶν

ἄλλως κυροῦσθαι. ἐπειδὴ τε ἀργύριον αὐτῆς ἐς εἰ-<sup>2</sup>  
κόνας αὐτοῦ καὶ ἐκείνη καὶ ὁ δῆμος συνεσήνεγκαν,  
ἑαυτοῦ μὲν οὐδεμίαν, Ὑγιείας δὲ δημοσίας καὶ προσ-  
ἔτι καὶ Ὀμονοίας Εἰρήνης τε ἔστησεν. αἰεὶ τε γὰρ  
ὡς εἶπεν καὶ ἐπὶ πάσῃ προφάσει τοῦτ' ἐποιοῦν, καὶ  
τέλος καὶ ἐν αὐτῇ τῇ πρώτῃ τοῦ ἔτους ἡμέρα οὐκέτι  
ιδίᾳ που κατέβαλλον αὐτό, ἀλλ' αὐτῶ ἐκείνῳ προσι-  
όντες οἱ μὲν πλεῖον οἱ δὲ ἔλαττον ἐδίδουσαν. καὶ ὅς<sup>3</sup>  
προσθεῖς ἂν ἕτερον τοσοῦτον ἢ καὶ πλεόν ἄντεδίδου,  
οὐχ ὅπως τοῖς βουλευταῖς ἀλλὰ καὶ τοῖς ἄλλοις. ἦδη  
δὲ καὶ ἐκεῖνο ἤκουσα, ὅτι καὶ ἄλλο τι ἀργύριον ἐκ  
λογίου τινὸς ἢ καὶ οὐνείρατος παρὰ τῶν προστυχόν-  
των οἱ, ὡς καὶ προσαιτῶν ἐν μιᾷ τοῦ ἔτους ἡμέρα  
ἐλάμβανε.

καὶ τοῦτο μὲν, εἴ γέ τῳ πιστόν, οὕτω παραδέ-<sup>4</sup>  
δοται· ἐν δὲ τῷ ἔτει ἐκείνῳ τὴν τε Ἰουλίαν τῷ Τι-  
βερίῳ συνώκισε, καὶ τὴν Ὀκταουίαν τὴν ἀδελφὴν  
ἀποθανοῦσαν προέθετο ἐπὶ τοῦ Ἰουλιεῖου ἡρώου, πα-  
ραπετάσματι καὶ τότε ἐπὶ τοῦ νεκροῦ χρησάμενος.  
καὶ αὐτὸς τε ἐκεῖ τὸν ἐπιτάφιον εἶπε, καὶ ὁ Δροῦσος<sup>5</sup>  
ἐπὶ τοῦ βήματος· δημόσιον γὰρ τὸ πένθος ἀλλαξα-  
μένων τὴν ἐσθῆτα τῶν βουλευτῶν ἐγένετο. καὶ τὸ  
μὲν σῶμα αὐτῆς οἱ γαμβροὶ ἐξήνεγκαν, τὰ δὲ δὴ  
ψηφισθέντα αὐτῇ οὐ πάντα ὁ Αὔγουστος ἐδέξατο.  
κἂν τῷ αὐτῷ τούτῳ χρόνῳ ὃ τε ἰερεὺς τοῦ Διὸς<sup>36</sup>  
πρῶτον μετὰ τὸν Μερούλαν ἀπεδείχθη, καὶ τοῖς τα-  
μίαις τὰ δόγματα τὰ ἐκάστοτε γιγνόμενα διὰ φυλα-  
κῆς ποιῆσθαι ἐκελεύσθη, ἐπειδὴ οἱ τε δῆμαρχοι καὶ  
οἱ ἀγορανόμοι οἱ πρότερον αὐτὰ ἐπιτετραμμένοι διὰ  
τῶν ὑπηρετῶν τοῦτ' ἔπραττον, καὶ τις ἐκ τούτου  
καὶ διαμαρτία καὶ ταραχὴ ἐγένετο.

ἐψηφίσθη μὲν οὖν τὸν Ἰανὸν τὸν γέμινον ὡς καὶ<sup>2</sup>

πεπανμένων τῶν πολέμων, ἀνέωκτο γάρ, κλεισθῆ-  
 ναι, οὐ μέντοι καὶ ἐκλείσθη· οἳ τε γὰρ Δακοὶ τὸν  
 744<sup>a. u.</sup> Ἰστρον πεπηγότα διαβάντες λείαν ἐκ τῆς Παννουίας  
 ἀπετέμοντο, καὶ οἱ Δελμάται πρὸς τὰς ἐσπράξεις  
 3 τῶν χρημάτων ἐπανέστησαν. καὶ τούτους μὲν ὁ  
 Τιβέριος ἐκ τῆς Γαλατίας, ἐς ἣν μετὰ τοῦ Αὐγού-  
 στου ἐσεληλύθει, μεταπεμφθεὶς κατεστήσατο, τὰ δὲ  
 δὴ τῶν Κελτῶν τῶν τε ἄλλων καὶ τῶν Χάττων,  
 πρὸς γὰρ τοὺς Συγάμβρους μετέστησαν, καὶ τῆς  
 χώρας αὐτῶν, ἣν οἰκεῖν παρὰ τῶν Ῥωμαίων εἰλήφε-  
 σαν, ἐξανέστησαν, ὁ Δρουῖσος τὰ μὲν ἐκάκωσε, τὰ  
 4 δὲ ἐχειρώσατο. καὶ μετὰ τοῦτο ἐς τε τὴν Ῥώμην  
 σὺν τῷ Αὐγούστῳ ἀνεκομίσθησαν, ἐν γὰρ τῇ Λουγ-  
 δουνίδι τὰ πολλὰ οὗτος ἐγγύθειν τοῖς Κελτοῖς ἐφε-  
 δρεύων διέτριβε, καὶ ὅσα ἐπὶ ταῖς νίκαις ἐψήφιστο  
 ἢ καὶ ἄλλως καθήκοντα ἦν γενέσθαι, ἐπετέλεσαν.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΝΕ.

Ταῦτα μὲν ἐπὶ τε τοῦ Ἰούλου καὶ ἐπὶ Φαβίου  
Μαξίμου ὑπάτων ἐγένετο, τῷ δὲ ἐχομένῳ ἔτει ὁ Δροῦ-  
σος μετὰ Τίτου Κρισπίνου ὑπάτευσσε, καὶ αὐτῷ ση-  
μεῖα οὐκ ἀγαθὰ συνηνέχθη· πολλὰ μὲν γὰρ καὶ ἄλλα<sup>2. 11.</sup>  
καὶ χειμῶνι καὶ κερανοῖς, πολλοὶ δὲ καὶ ναοὶ ἐφθά-  
ρησαν, ὥστε καὶ τὸν τοῦ Διὸς τοῦ Καπιτωλίνου  
τῶν τε σιγνῶν αὐτοῦ κακωθῆναι. οὐ μέντοι καὶ<sup>2</sup>  
ἐφρόντισέ τι αὐτῶν, ἀλλ' ἐς τε τὴν τῶν Χάττων ἐσέ-  
βαλε καὶ προῆλθε μέχρι τῆς Σουηβίας, τὴν τε ἐν  
ποσὶν οὐκ ἀταλαιπώρως χειρούμενος καὶ τοὺς προσ-  
μιγνύντας οἱ οὐκ ἀναιμωτὶ κρατῶν. κἀντεῦθεν πρὸς  
τε τὴν Χερουσιίδα μετέστη, καὶ τὸν Οὐίσουργον  
διαβάς ἤλασε μέχρι τοῦ Ἀλβίου, πάντα πορθῶν.  
ἐκεῖνον γάρ, ὅει δὲ ἐκ τῶν Οὐανδαλικῶν ὄρων καὶ<sup>3</sup>  
ἐς τὸν ὠκεανὸν τὸν προσάρκτιον πολλῶ μεγέθει ἐκ-  
δίδωσιν, ἐνεχείρησε μὲν περαιοθῆναι, οὐκ ἠδυνήθη  
δέ, ἀλλὰ τρόπαια στήσας ἀνεχώρησε· γυνὴ γάρ τις  
μειζῶν ἢ κατὰ ἀνθρώπου φύσιν ἀπαντήσασα αὐτῷ  
ἔφη "ποῖ δῆτα ἐπείγῃ, Δροῦσε ἀκόρεστε; οὐ πάντα  
σοι ταῦτα ἰδεῖν πέπρωται. ἀλλ' ἄπιθι· καὶ γὰρ  
σοι καὶ τῶν ἔργων καὶ τοῦ βίου τελευτὴ ἤδη πά-  
ρεστι." θαυμαστὸν μὲν οὖν τό τινα φωνὴν παρὰ<sup>4</sup>  
τοῦ δαιμονίου τοιαύτην τῷ γενέσθαι, οὐ μέντοι καὶ

ἀπιστεῖν ἔγω· παραχοῆμα γὰρ ἀπέβη, σπουδῇ τε  
 ὑποστρέψαντος αὐτοῦ καὶ ἐν τῇ ὁδῷ νόσῳ τινί, πρὶν  
 5 ἐπὶ τὸν Ῥῆνον ἔλθειν, τελευτήσαντος. καὶ μοι τεκ-  
 μηριοῖ τὸ λεχθὲν ὅτι καὶ λύκοι περὶ τὸ στρατόπεδον  
 ὑπὸ τὸν θάνατον αὐτοῦ περινοστοῦντες ὠρύοντο,  
 καὶ νεανίσκοι δύο διὰ μέσου τοῦ ταφρευμάτος διιππεύ-  
 οντες ὤφθησαν, θρηῆνός τέ τις γυναικεῖος ἠκούσθη,  
 καὶ ἀστέρων διαδρομαὶ ἐγένοντο. ταῦτα μὲν οὕτως  
 2 ἔσχε, προπυθόμενος δ' ὁ Αὐγουστος ὅτι νοσεῖ, οὐ  
 γὰρ ἦν πόρρω, τὸν Τιβέριον κατὰ τάχος ἔπεμψε· καὶ  
 ὅς ἔμπνουν τε αὐτὸν κατέλαβε καὶ ἀποθανόντα ἐς  
 τὴν Ῥώμην ἐκόμισε, τὰ μὲν πρῶτα μέχρι τοῦ χειμα-  
 δίου τοῦ στρατοῦ διὰ τε τῶν ἑκατοντάρχων καὶ διὰ  
 τῶν χιλιάρχων, ἐκεῖθεν δὲ διὰ τῶν καθ' ἑκάστην  
 2 πόλιν πρώτων βασιτάσας. καὶ αὐτοῦ ἐν τῇ ἀγορᾷ  
 προτεθέντος διπλοῦς ὁ ἐπιτάφιος ἐλέχθη· ὁ τε γὰρ  
 Τιβέριος ἐνταῦθα αὐτὸν ἐπήνεσε, καὶ ὁ Αὐγουστος  
 ἐν τῷ Φλαμινίῳ ἵπποδρόμῳ· ἐξεστράτευτο γὰρ, καὶ  
 οὐκ ἦν οἱ ὅσιον μὴ οὐ τὰ καθήκοντα ἐπὶ τοῖς κατειρ-  
 γασμένοις, παρ' αὐτὴν τὴν ἔσω τοῦ πωμηρίου ἔσο-  
 3 δον, ἐπιτελέσαι. καὶ ὁ μὲν ἐς τε τὸ Ἄρειον πεδίου  
 ὑπὸ τῶν ἱππέων, τῶν τε ἐς τὴν ἱπάδα ἀκριβῶς  
 τελούντων καὶ τῶν ἐκ τοῦ βουλευτικοῦ γένους ὄντων,  
 ἠνέχθη, κἀνταῦθα πυρὶ δοθεὶς ἐς τὸ τοῦ Αὐγουστού  
 μνημεῖον κατετέθη, Γερμανικός τε μετὰ τῶν παίδων  
 ἐπονομασθεὶς, καὶ τιμὰς καὶ εἰκόνων καὶ ἀψιδος  
 4 κenoταφίου τε πρὸς αὐτῷ τῷ Ῥήνῳ λαβών· ὁ δὲ δὴ  
 Τιβέριος τῶν τε Δελματῶν καὶ τῶν Παννονίων ὑπο-  
 κινήσαντων τι αὐθις ζῶντος ἔτι αὐτοῦ κρατήσας, τὰ  
 τε ἐπὶ τοῦ κέλητος ἐπινίκια ἔπεμψε, καὶ τοῦ δήμου  
 τοὺς μὲν ἐν τῷ Καπιτωλίῳ, τοὺς δ' ἄλλοθι πολλα-  
 χόθι ἐδείπνισε. κἀν τούτῳ καὶ ἡ Λιουία μετὰ τῆς



Ἰουλίας τὰς γυναῖκας εἰστίασε. τὰ δ' αὐτὰ ταῦτα 5  
καὶ τῷ Δρούσῳ ἠτοιμάζετο· καί γε αἱ ἀνοχαὶ δεύ-  
τερον τὴν χάριν αὐτοῦ, πρὸς τὸ τὰ νικητήρια ἐν  
ἐκείναις αὐτὸν ἐφορτάσαι, γενήσεσθαι ἐμελλον. ἀλλ'  
ὁ μὲν προαπώλετο, ἡ δὲ δὴ Λιουία εἰκόνων τε ἐπὶ  
παραμυθία ἔτυχε, καὶ ἐς τὰς μητέρας τὰς τρις τεκού-  
σας ἐσεγράφη. οἷς γὰρ ἂν τὸ δαιμόνιον, εἴτ' οὖν 6  
ἀνδρῶν εἴτε γυναικῶν, μὴ δῶ τοσαυτάκις τεκνῶσαι,  
τούτων τισὶν ὁ νόμος, πρότερον μὲν διὰ τῆς βουλῆς  
νῦν δὲ διὰ τοῦ αὐτοκράτορος, τὰ τῶν γεγεννηκότων  
δικαιώματα χαρίζεται, ὥστε σφᾶς μῆτε τοῖς τῆς ἀπαι-  
δίας ἐπιτιμίοις ἐνέχεσθαι καὶ τὰ τῆς πολυπαιδίας  
ἄθλα πλὴν ὀλίγων τινῶν καρποῦσθαι. καὶ αὐτὰ οὐκ 7  
ἄνθρωποι μόνον ἀλλὰ καὶ θεοὶ εὐρίσκονται, ἴν' ἂν  
τίς τι αὐτοῖς τελευτῶν καταλίπη λαμβάνωσι.

τοῦτο μὲν δὴ τοιοῦτόν ἐστιν, ὁ δ' Αὔγουστος 3  
τὰς τε τῆς γερουσίας ἔδρας ἐν ῥηταῖς ἡμέραις γίννε-  
σθαι ἐκέλευσεν, ἐπειδὴ γὰρ οὐδὲν πρότερον ἀκριβῶς  
περὶ αὐτῶν ἐτέτακτο καὶ τινες διὰ τοῦτο πολλάκις  
ὑστέρηζον, βουλὰς κατὰ μῆνα κυρίας ἀπέδειξεν, ὥστε  
ἐς αὐτὰς ἐπάναγκες, οὓς γε καὶ ὁ νόμος ἐκάλει, συμ-  
φοιτᾶν· καὶ ὅπως γε μὴδ' ἄλλη μηδεμία σκῆψις τῆς 2  
ἀπουσίας αὐτοῖς ὑπάρχη, προσέταξε μῆτε δικαστή-  
ριον μὴτ' ἄλλο μηδὲν τῶν προσηκόντων σφίσιν ἐν  
ἐκείνῳ τῷ καιρῷ γίννεσθαι, τὸν τε ἀριθμὸν τὸν ἐς  
τὴν κύρωσιν τῶν δογμάτων ἀναγκαῖον καθ' ἕκαστου  
εἶδος αὐτῶν, ὥς γε ἐν κεφαλαίοις εἶπεῖν, διανομο-  
θέτησε, καὶ τὰ ζημιώματα τοῖς μὴ δι' εὐλογόν τινα  
αἰτίαν τῆς συνεδρείας ἀπολειπομένοις ἐπηύξησεν.  
ἐπειδὴ τε πολλὰ τῶν τοιούτων ὑπὸ τοῦ πλήθους τῶν 3  
ὑπευθύνων ἀτιμώρητα εἶωθε γίννεσθαι, κληροῦσθαί  
τε αὐτοὺς εἰ συχνοὶ τοῦτο ποιήσειαν, καὶ τὸν ἀεὶ

πέμπτον λαχόντα ὀφλισκάνειν αὐτὰ ἐκέλευσε. τὰ τε ὀνόματα συμπάντων τῶν βουλευόντων ἐς λευκῶμα  
 4 ἀναγράφας ἐξέθηκε· καὶ ἐξ ἐκείνου καὶ νῦν κατ' ἔτος οὕτω ποιεῖται. ταῦτα μὲν ἐπὶ τῇ τῆς συμφοι-  
 τήσεως αὐτῶν ἀνάγκῃ ἔπραξεν· εἰ δ' οὖν ποτε ἐκ συντυχίας τινὸς μὴ συλληχθεῖεν ὅσους ἢ χρεῖα ἐκά-  
 στοτε ἐκάλει, πλὴν γὰρ ὅτι ὁσάκις ἂν αὐτὸς ὁ αὐτο-  
 κράτωρ παρῆ, ἐν γε ταῖς ἄλλαις ἡμέραις ἐς πάντα ὀλίγου τὸ τῶν ἀθροιζομένων πλήθος καὶ τότε καὶ  
 μετὰ ταῦτα ἀκριβῶς ἐξητάζετο, ἐβουλευόντο μὲν καὶ ἢ γε γνώμη συνεγράφετο, οὐ μέντοι καὶ τέλος τι ὡς  
 κεκυρωμένη ἐλάμβανεν, ἀλλὰ ἀνκτώριτας ἐγίνετο,  
 5 ὅπως φανερὸν τὸ βούλημα αὐτῶν ἦ. τοιοῦτον γὰρ τι ἢ δύναμις τοῦ ὀνόματος τούτου δηλοῖ· ἐλληνίσαι γὰρ αὐτὸ καθάπαξ ἀδύνατόν ἐστι. τὸ δ' αὐτὸ τοῦτο καὶ εἰ ποτε ἐν τύπῳ τινὶ μὴ νενομισμένῳ ἢ ἡμέρᾳ μὴ καθηκούσῃ, ἢ καὶ ἕξω νομίμου παραγγέλματος, ὑπὸ σπουδῆς ἠθροίσθησαν, ἢ καὶ ἐναντιωθέντων τινῶν δημάρχων τὸ μὲν δόγμα οὐκ ἠδυνήθη γενέσθαι, τὴν δὲ δὴ γνώμην σφῶν οὐχ ὑπέμενον ἀποκρυφθῆναι, ἐνομίζετο· καὶ αὐτῇ μετὰ ταῦτα καὶ ἢ κύρωσις κατὰ τὰ πάτρια ἐπήγετο καὶ ἢ ἐπίκλησις  
 6 ἢ τοῦ δόγματος ἐπεφέρετο. τοῦτό τε οὖν ἰσχυρῶς ἐπὶ πλειστον τοῖς πάλαι τηρηθὲν ἐξίτηλον τρόπον τινὰ ἤδη γέγονε καὶ τὸ τῶν στρατηγῶν· καὶ γὰρ ἐκεῖνοι ἀγανακτήσαντες ὅτι μηδεμίαν γνώμην, καί-  
 τοι τῶν δημάρχων προτετιμημένοι, ἐς τὴν βουλήν ἐσέφερον, παρὰ μὲν τοῦ Ἀνγούστου ἔλαβον αὐτὸ ποιεῖν, ὑπὸ δὲ δὴ τοῦ χρόνου ἀφηρέθησαν.

4 ταῦτά τε οὖν καὶ ἄλλα ἃ τότε ἐνομοθέτησεν, ἐς τε τὸ συνέδριον ἐν λευκῶμασι γεγραμμένα προέθηκε πρὶν χρηματίσαι τι περὶ αὐτῶν, καὶ τοῖς βουλευταῖς

μεθ' ἐνὸς ἐτέρου ἐσελθοῦσιν ἀναγνῶναι ἐπέτρεψε, ὅπως ἂν τι μὴ ἀρέσῃ αὐτοὺς ἢ καὶ ἕτερόν τι βέλτιον συμβουλευῶσαι δυνηθῶσιν εἰπῶσιν. οὕτω γάρ που <sup>2</sup> δημοκρατικὸς ἡξίου εἶναι ὥστε τινὸς τῶν συστρατευσαμένων ποτὲ αὐτῷ συνηγορήματος παρ' αὐτοῦ δεηθέντος τὸ μὲν πρῶτον τῶν φίλων τινὰ, ὡς καὶ ἐν ἀσχολίᾳ ὦν, συνειπεῖν αὐτῷ κελεῦσαι, ἔπειτ' ἐπειδὴ ἐκεῖνος ὀργισθεὶς ἔφη "ἐγὼ μέντοι, ὅσάκις ἐπικουρίας χροῖαν ἔσχες, οὐκ ἄλλον τινὰ ἀντ' ἐμαντοῦ σοι ἔπεμψα, ἀλλ' αὐτὸς πανταχοῦ προεκινδύνευσά σου," ἔς τε τὸ δικαστήριον ἐσελθεῖν καὶ συνηγορησαί οἱ. φίλῳ τέ τιμι δίκην φεύγουτι συνεξητάσθη, προεπι- <sup>3</sup> κοινώσας αὐτὸ τοῦτο τῇ γερουσίᾳ· καὶ ἐκεῖνόν τε ἔσωσε, καὶ τὸν κατήγορον αὐτοῦ οὐχ ὅπως δι' ὀργῆς ἔσχε καίπερ πάνυ πολλῇ παρρησίᾳ χρῆσάμενον, ἀλλὰ καὶ εὐθυνόμενον ἐπὶ τοῖς τρόποις ἀφήκεν, εἰπὼν ὅτι ἀναγκαῖα σφίσιν ἢ παρρησία αὐτοῦ διὰ τὴν ἀντικρὺς τῶν πολλῶν πονηρίαν εἶη. ἄλλους γε μὴν ἐπιβουλεύειν οἱ μνησθέντας ἐκόλασε. καὶ ταμίας ἐν τε <sup>4</sup> τῇ παραλίᾳ τῇ πρὸς τῇ πόλει καὶ ἐν ἑτέροις τισὶ τῆς Ἰταλίας χωρίοις ἄρχειν ἐποίησε· καὶ τοῦτο καὶ ἐπὶ πλείω ἔτη ἐγένετο.

τότε μὲν οὖν οὐκ ἠθέλησεν ἐς τὴν πόλιν διὰ τὸν τοῦ Δρούσου θάνατον, ὥσπερ εἶπον, ἐσελθεῖν, τῷ δὲ <sup>5</sup> ἑξῆς ἔτει, ἐν ᾧ Ἀσίνιός τε Γάλλος καὶ Γάιος Μάρκιος <sup>a. u.</sup> <sub>746</sub> ὑπάτευσαν, τὴν τε ἀφίξιν ἐποίησατο καὶ τὴν δάφνην ἐς τοῦ Διὸς τοῦ Φερετρίου παρὰ τὸ νομιζόμενον ἐσήνεγκε. <sup>2</sup> καὶ αὐτὸς μὲν οὐδεμίαν ἐπὶ τούτοις ἐορτὴν ἤγαγε, πολὺ πλείον ἐν τῷ τοῦ Δρούσου ὀλέθρῳ ἐξημιῶσθαι ἢ ἐν ταῖς νίκαις ὠφελῆσθαι νομίζων· οἱ δὲ δὴ ὑπατοὶ τά τε ἄλλα ὅσα ἐπὶ τοῖς τοιούτοις γίγνεται ἐποίησαν, καὶ ἐκ τῶν αἰχμαλώτων τινὰς ἀλλήλοισ συνέβαλον. καὶ <sup>3</sup>

- μετὰ τοῦθ' ὁ Αὔγουστος, αἰτιαθέντων καὶ ἐκείνων καὶ τῶν ἄλλων ἀρχόντων ὡς ἐκ δεκασμοῦ τινος ἀποδεδειγμένων, τοῦτο μὲν οὔτε ἐξήλεγξεν οὔτ' ἀρχὴν προσεποιήσατο εἰδέναι· οὔτε γὰρ κολάσαι τινὰς οὔτε αὖ συγγνωῖναι ἐλεγχθεῖσιν ἠθέλησε· τοὺς δὲ δὴ σπουδαρχιῶντις χρήματα πρὸ τῶν ἀρχαιρεσιῶν ὥσπερ τι ἐνέχυρον προήτησεν, ἐπὶ τῷ μηδὲν τοιοῦτο αὐτοὺς ποιῆσαι ἢ στερηθῆναι τῶν δεδομένων.
- 4 καὶ τοῦτο μὲν πάντες ἐπήνεσαν· ὅτι δ' οὐκ ἐξὸν ὄν δοῦλον κατὰ δεσπότου βασανισθῆναι ἐκέλευσεν, ὁσάκις ἂν χρειὰ τοιούτου τινὸς γένηται, τῷ δημοσίῳ αὐτὸν ἢ καὶ ἐαυτῷ πιπράσκεισθαι, ὅπως ὡς ἀλλότριος τοῦ κρινομένου ὦν ἐξετάζηται, οἱ μὲν ἠτιῶντο, ὅτι ὁ νόμος τῇ τοῦ δεσπότου μεταλλαγῇ καταλύεσθαι ἐμελλεν, οἱ δ' ἀναγκαῖον αὐτὸ ἔφασκον εἶναι, ὅτι πολλοὶ διὰ τοῦτο καὶ ἐπ' αὐτῷ ἐκείνῳ καὶ ἐπὶ ταῖς ἀρχαῖς συνίσταντο.
- 6 μετὰ δὲ δὴ ταῦτα τὴν τε ἡγεμονίαν, καίπερ ἀφιεῖς, ὡς ἔλεγεν, ἐπειδὴ τὰ δέκα ἔτη τὰ δεύτερα ἐξεληλύθει, ἄκων δῆθεν αὐτίς ὑπέστη, καὶ ἐπὶ τοὺς Κελτοὺς ἐστράτευσε. καὶ αὐτὸς μὲν ἐν τῇ οἰκίᾳ ὑπέμεινεν, ὁ δὲ δὴ Τιβέριος τὸν Ῥῆνον διέβη.
- 2 βηθέντες οὖν αὐτοὺς οἱ βάρβαροι πλὴν τῶν Συγάμβρων ἐπεκηρουκέυσαντο, καὶ οὔτε τότε ἔτυχόν τινος, ὁ γὰρ Αὔγουστος οὐκ ἔφη σφίσιιν ἄνευ ἐκείνων σπείσεσθαι, οὔθ' ὕστερον. ἐπεμψαν μὲν γὰρ καὶ οἱ Σύ-
- 3 γαμβροὶ πρέσβεις, τοσούτου δὲ ἐδέησαν διαπράξασθαι τι ὥστε καὶ ἐκείνους πάντας, καὶ πολλοὺς καὶ ἔλλογίμους ὄντας, προσαπολέσθαι· ὁ τε γὰρ Αὔγουστος συλλαβὼν αὐτοὺς ἐς πόλεις τινὰς κατέθετο, καὶ ἐκεῖνοι δυσανασχετήσαντες ἑαυτοὺς κατεχρήσαντο. καὶ τούτου χρόνον μὲν τινα ἡσύχασαν, ἔπειτ' ἐπὶ

πολλῶ τὸ πάθημά σφων τοῖς Ῥωμαίοις ἀνταπέδοσαν. ὁ δ' οὖν Ἀύγουστος τοῦτό τε οὕτως ἐποίησε, καὶ 4 τοῖς στρατιώταις ἀργύριον, οὐχ ὡς καὶ κεκρατηκόσι, καίτοι τὸ τοῦ αὐτοκράτορος ὄνομα καὶ αὐτὸς λαβῶν καὶ τῷ Τιβερίῳ δούς, ἀλλ' ὅτι τὸν Γάιον ἐν ταῖς γυμνασίαις τότε πρῶτον συνεξεταζόμενόν σφισιν ἔσχον, ἐχαρίσατο. τὸν δ' οὖν Τιβέριον ἐς τὴν τοῦ 5 αὐτοκράτορος ἀρχὴν ἀντὶ τοῦ Δρούσου προαγαγῶν τῇ τε ἐπικλήσει ἐκείνη ἐγαύρωσε καὶ ὕπατον αὐτίς ἀπέδειξε, γραμματὰ τε κατὰ τὸ ἀρχαῖον ἔθος, καὶ πρὶν ἐς τὴν ἀρχὴν ἐσελθεῖν, ἐκθεῖναι πρὸς τὸ κοινὸν ἐποίησε, καὶ προσέτι καὶ τοῖς ἐπινικίοις ἐσέμνυνεν· αὐτὸς γὰρ ἐκεῖνα μὲν οὐκ ἠθέλησε πέμψαι, ἐς δὲ δὴ 6 τὰ γενέθλια ἱπποδρομίαν αἰδίον ἔλαβε. τὰ τε τοῦ πωμηρίου ὄρια ἐπηύξησε, καὶ τὸν μῆνα τὸν Σεξιτίλιον ἐπικαλούμενον Ἀύγουστον ἀντωνόμασε· τῶν 7 γὰρ ἄλλων τὸν Σεπτέμβριον οὕτως, ἐπειδήπερ ἐν αὐτῷ ἐγεγέννητο, προσαγορευῆσαι ἐθέλησάντων ἐκεῖνον αὐτοῦ προετίμησεν, ὅτι καὶ ὕπατος ἐν αὐτῷ τὸ πρῶτον ἀπεδέδεικτο καὶ μάχας πολλὰς καὶ μεγάλας ἐνευικήκει.

ἐπὶ μὲν οὖν τούτοις ἐγαυροῦτο, τοῦ δὲ δὴ Μαι- 7 κήνου τελευτήσαντος ἤλγησε. πολλὰ μὲν γὰρ καὶ ἄλλα ἀπ' αὐτοῦ ἀπάνητο, ὅθεν καίπερ ἱππεῖ αὐτῷ ὄντι καὶ τὸ ἄστυ ἐπὶ πολὺν χρόνον ἐπέτρεψε, μάλιστα δὲ ὁσάκις ἀκρατοτέρῳ τῷ θυμῷ ἐχοῖτο· τῆς τε γὰρ ὀργῆς αὐτὸν αἰεὶ παρέλυε καὶ ἐς τὸ ἠπιώτερον μεθίστη. τεκμήριον δέ, δικάζοντί ποτε αὐτῷ προσ- 2 στάς, καὶ ἰδὼν ὅτι πολλοὺς θανατώσειν μέλλοι, ἐπεχείρησε μὲν διώσασθαι τοὺς περιεστηκότας καὶ ἐγγύς οἱ προσελθεῖν, μὴ δυνηθεὶς δὲ ἔγραψεν ἐς γραμματεῖον "ἀνάστηθι ἤδη ποτέ, δήμιε," καὶ αὐτὸ ὡς καὶ

ἕτερόν τι ἔχον ἐς τὸν κόλπον αὐτοῦ ἔρριπεν, ὥστ' ἐκαίνον μήτ' ἀποκτεῖναι τινα καὶ εὐθύς ἐξαναστῆναι. οὐ γὰρ ὅπως ἠγανάκτει τοῖς τοιούτοις, ἀλλὰ καὶ ἔχαιρεν ὅτι ὅσα αὐτὸς ὑπὸ τε τῆς ἑαυτοῦ φύσεως καὶ ὑπὸ τῆς τῶν πραγμάτων ἀνάγκης καὶ παρὰ τὸ προσήγον ἐθυμοῦτο, ταῦτα τῇ τῶν φίλων παρρησίᾳ διωρθοῦτο. μέγιστον δ' οὖν καὶ ἐκαίνο τῆς τοῦ Μαικήνου ἀρετῆς δαίγμα ἦν, ὅτι τῷ τε Ἀγούστῳ, καίτοι πρὸς τὰς ὁρμὰς αὐτοῦ ἀνθιστάμενος, ὠκείωτο καὶ τοῖς ἄλλοις πᾶσιν ἠρέσκετο, πλεῖστόν τε παρ' αὐτῷ δυνηθείς, ὥστε πολλοῖς καὶ τιμὰς καὶ ἀρχὰς δοῦναι, οὐκ ἐξεφρόνησεν, ἀλλ' ἐν τῷ τῶν ἰσπέων τέλει κατεβίω. τούτων τε οὖν ἔνεκα ἰσχυρῶς αὐτὸν ὁ Ἀγούστος ἐπόθησε, καὶ ὅτι καὶ κληρονόμον αὐτοῦ, καίπερ ἐπὶ τῇ γυναικὶ δυσκολαίνων, κατέλιπε, καὶ ἐπ' αὐτῷ πλὴν ἐλαχίστων ἐποιήσατο ἂν τέ τιμι τῶν φίλων αὐτοῦ δοῦναι τι ἐθελήσῃ ἂν τε καὶ μή. τοιοῦτος μὲν ὁ Μαικήνας ἐγένετο, καὶ οὕτω τῷ Ἀγούστῳ ἐχρήτο· πρῶτός τε κολυμβήθραν θερμοῦ ὕδατος ἐν τῇ πόλει κατασκεύασε, καὶ πρῶτος σημεῖά τινα γραμμάτων πρὸς τάχος ἐξεῦρε, καὶ αὐτὰ διὰ Ἀκύλου ἀπελευθέρου συγνοῦς ἐξεδίδαξε.

8 Τιβέριος μὲν ἐν τῇ νομηνίᾳ ἐν ἧ ὑπατεύειν  
<sup>a. u.</sup> <sub>745</sub> μετὰ Γναίου Πίσωνος ἤρξατο, ἔς τε τὸ Ὀκταουίειον τὴν βουλήν ἠθροισε διὰ τὸ ἔξω τοῦ πωμαηρίου αὐτὸ εἶναι, καὶ τὸ Ὀμονόειον αὐτὸς ἑαυτῷ ἐπισκευάσαι προστάξας, ὅπως τὸ τε ἴδιον καὶ τὸ τοῦ Δρούσου ὄνομα αὐτῷ ἐπιγράψῃ, τὰ τε μικητήρια ἤγαγε καὶ τὸ τεμένισμα τὸ Λιούιον ὠνομασμένον καθιέρωσε μετὰ τῆς μητρὸς· καὶ αὐτὸς μὲν τὴν γερουσίαν ἐν τῷ Καπιτωλίῳ, ἐκαίνη δὲ τὰς γυναῖκας ἰδίᾳ που εἰστίασε. καὶ οὐ πολλῷ ὕστερον κινήθέντων τινῶν ἐν τῇ

Γερμανία ἐξωρηθήτη· τὴν δὲ δὴ πανήγυριν τὴν ὑπὲρ  
 τῆς ἐπανόδου τοῦ Αὐγούστου γενομένην ὁ Γάιος ἀντ'  
 αὐτοῦ σὺν τῷ Πίσωνι διέθηκε. τό τε πεδίον τὸ Ἀγρίπ-  
 πειον, πλὴν τῆς στοᾶς, καὶ τὸ διριβιτώριον αὐτὸς ὁ Αὐ-  
 γουστος ἐδημοσίευσε. τοῦτο μὲν γάρ, ἦν δὲ οἶκος μέγι-  
 στος τῶν πώποτε μίαν ὀροφὴν σχόντων· νῦν γὰρ δὴ  
 πάσης τῆς στέγης αὐτοῦ καθαιρεθείσης, ὅτι οὐκ ἠδυ-  
 νήθη αὐτὸς συστῆναι, ἀχανὴς ἐστίν· ὁ τε Ἀγρίππας  
 οἰκοδομούμενον κατέλιπε, καὶ τότε συνετελέσθη· ἡ δὲ  
 ἐν τῷ πεδίῳ στοά, ἦν ἡ Πόλλα ἡ ἀδελφὴ αὐτοῦ ἡ καὶ  
 τοὺς δρόμους διακοσμήσασα ἐποίει, οὐδέπω ἐξείργαστο.  
 κὰν τούτῳ καὶ αἱ ἐπιτάφιοι ἐπὶ τῷ Ἀγρίππᾳ ὄπλομα-  
 χία, φαιὰν ἐσθῆτα τῶν τε ἄλλων πλὴν τοῦ Αὐγούστου  
 καὶ αὐτῶν τῶν υἱέων αὐτοῦ λαβόντων, καὶ ἐνὸς πρὸς  
 ἓνα καὶ πλειόνων πρὸς ἴσους, ἐν τοῖς σέπτοις διὰ τε τὴν  
 ἐς τὸν Ἀγρίππαν τιμὴν καὶ διὰ τὸ πολλὰ τῶν περὶ τὴν  
 ἀγορὰν οἰκοδομημάτων κεκαῦσθαι, ἐγένοντο. καὶ τὸ  
 μὲν τοῦ πυρὸς αἴτιον ἐς τοὺς χροοφείλας ἀνεφέρετο, ὡς  
 καὶ ἐπίτηδες αὐτὸ παρασκευάσαντας ἴν' ἀποκόψωσί τι  
 τῶν χρεῶν, συχνὰ δόξαντες ἐζημιῶσθαι· ἔτυχον δὲ  
 ἐκεῖνοι μὲν οὐδενός, οἱ δὲ δὴ στενωποὶ ἐπιμελητῶν τι-  
 νων ἐκ τοῦ δήμου, οὓς καὶ στενωπάρχους καλοῦμεν·  
 καὶ σφισι καὶ τῇ ἐσθῆτι τῇ ἀρχικῇ καὶ θραβδούχοις δύο,  
 ἐν αὐτοῖς τοῖς χωρίοις ὧν ἂν ἄρχωσιν, ἡμέραις τισὶ  
 χοῦσθαι ἐδόθη, ἢ τε δουλεία ἢ τοῖς ἀγοσανόμοις τῶν  
 ἐμπιπραμένων ἕνεκα συνοῦσα ἐπετρόπη, καίτοι καὶ  
 ἐκείνων καὶ τῶν δημάρχων τῶν τε στρατηγῶν πᾶσαν  
 τὴν πόλιν, δεκατέσσαρα μέρη νεμηθεῖσαν, κλήρω  
 προσταχθέντων· ὁ καὶ νῦν γίνεται.

τοσαῦτα μὲν ἐν τῷ ἔτει τούτῳ ἐπράχθη· ἐν γὰρ δὴ ὁ  
 τῇ Γερμανίᾳ οὐδὲν ἄξιον μνήμης συνέβη· τῷ δὲ ὑστέ-  
 ρῳ, ἐν ᾧ Γάιος τε Ἀντίστιος καὶ Λαίλιος Βάλβος ὑπά-  
 9 748

τευσαν, ἰδὼν ὁ Αὐγουστος τὸν τε Γάιον καὶ τὸν Λού-  
 κιον αὐτούς τε μὴ πάνυ, οἷα ἐν ἡγεμονίᾳ τρεφομένους,  
 τὰ ἑαυτοῦ ἤθη ζηλοῦντας· οὐ γὰρ ὅτι ἀβρότερον διη-  
 γον, ἀλλὰ καὶ ἐθρασύνοντο· ἐς γοῦν τὸ θεάτρον ποτε  
 2 καθ' ἑαυτὸν ὁ Λούκιος ἐσῆλθε· καὶ πρὸς πάντων τῶν  
 ἐν τῇ πόλει, τὰ μὲν γνώμη τὰ δὲ θεραπείᾳ, κολακενο-  
 μένους καὶ τούτου ἔτι καὶ μᾶλλον θρυπτομένους, τὰ τε  
 γὰρ ἄλλα καὶ ὕπατον τὸν Γάιον μηδὲ ἐς ἐφήβους πω τε-  
 λοῦντα προεχειρίσαντο, ἠγανάκτησε, καὶ προσεπηνύξα-  
 το μηδεμίαν τοιαύτην καιρῶν ἀνάγκην ὅποια ποτὲ αὐ-  
 τὸν κατέλαβε γενέσθαι, ὥστε τινὰ νεώτερον εἰκοσετοῦς  
 3 ὕπατεῦσαι. ἐπειδὴ τε καὶ ὡς ἐνέκειντό οἱ, τότε ἔφη  
 χοῖναι τινὰ τὴν ἀρχὴν ταύτην λαμβάνειν, ὅταν μῆτε  
 τι αὐτὸς ἀμαρτάνειν καὶ ταῖς τοῦ δήμου σπουδαῖς ἀν-  
 4 θίστασθαι δύνηται. καὶ μετὰ τοῦθ' ἱερωσύνην μὲν  
 τινὰ αὐτῷ καὶ τὴν ἐς τὸ συνέδριον συμφοίτησιν τό τε  
 συνθεᾶσθαι καὶ τὸ συνεστιᾶσθαι τῇ βουλῇ ἔδωκε·  
 βουλευθεῖς δὲ δὴ τρόπον τινὰ μᾶλλον αὐτούς σωφρονί-  
 σαι, τῷ Τιβερίῳ τὴν τε ἐξουσίαν τὴν δημαρχικὴν ἐς  
 πέντε ἔτη ἔνειμε καὶ τὴν Ἀρμενίαν ἀλλοτριουμένην  
 5 προσέταξε. συνέβη δ' αὐτῷ καὶ ἐκείνοις καὶ τῷ Τιβερίῳ  
 προσκροῦσαι μάτην, τοῖς μὲν ὅτι παρεωρᾶσθαι ἔδοξαν,  
 τῷ δὲ ὅτι τὴν ὀργὴν αὐτῶν ἐφοβήθη. ἀμέλει καὶ ἐς  
 Ῥόδον ὡς καὶ παιδευσεῖός τινος δεόμενος ἐστάλη, μῆτ'  
 ἄλλους τινὰς μῆτε τὴν θεραπείαν πᾶσαν ἐπαγόμενος,  
 ἵν' ἐκποδῶν σφισι καὶ τῇ ὄψει καὶ τοῖς ἔργοις γένηται.  
 6 καὶ τὴν τε ὁδὸν ἰδιωτικῶς ἐποίησατο, πλὴν καθ' ὅσον  
 τοὺς Παρίους τὸ τῆς Ἐστίας ἄγαλμα πωλῆσαί οἱ ἠνάγ-

9, 4, 4. Inter τρόπον et 10, 2, 1, ρει, et inter 10, 15, 2, ὡς  
 καὶ et 10<sup>a</sup>, 1, 1, ἑτέροισι bina folia desunt codici Veneto. Ad-  
 dita ex V p. 662, verba 6, 1, καὶ — 7, 2, ἐστι, et 7, 6, οἱ δὲ — 8,  
 6, ἐνεδέχετο, et 10, 15, 4, καὶ — 6. ἐκρίθη, omittit Niphilinus.



κασεν, ὅπως ἐν τῷ Ὀμοιοείῳ ἰδρυσθῆ· καὶ ἐς τὴν νῆσον  
 ἐλθὼν οὐδὲν ὀγκηρὸν οὔτε ἔπραττεν οὔτε ἔλεγεν.  
 ἢ μὲν οὖν ἀληθεστάτη αἰτία τῆς ἐκδημίας αὐτοῦ 7  
 τοιάδε ἐστὶ, λόγον δέ τινα ἔχει καὶ διὰ τὴν γυναῖκα  
 τὴν Ἰουλίαν, ὅτι μηκέτ' αὐτὴν φέρειν ἐδύνατο, τοῦτο  
 ποιῆσαι κατέλιπε γοῦν αὐτὴν ἐν τῇ Ῥώμῃ. οἱ δὲ  
 ἔφασαν χαλεπῆναι αὐτὸν ὅτι μὴ καὶ Καῖσαρ ἀπε-  
 δείχθη, οἱ δὲ ὑπ' αὐτοῦ τοῦ Αὐγούστου ὡς καὶ τοῖς  
 παισὶν αὐτοῦ ἐπιβουλεύοντα ἐκβληθῆναι. ὅτι μὲν 5  
 γὰρ οὔτε παιδείας ἔνεκα οὔτ' ἀβουλήσας τὰ δεδογ-  
 μένα ἀπεδήμησε, δῆλον ἔκ τε τῶν ἄλλων ὧν μετὰ  
 ταῦτα ἔπραξε, καὶ ἐκ τοῦ τὰς διαθήκας αὐτὸν εὐθύς  
 τότε καὶ λῦσαι καὶ τῇ μητρὶ τῷ τε Αὐγούστῳ ἀνα-  
 γνῶναι, ἐγένετο· κατεικάζετο πάνθ' ὅσα ἐνεδέχετο.

... ὁ δὲ Αὐγούστος τὸ τοῦ δήμου τοῦ σιτοδοτου- 10  
 μένου πλῆθος ἀόριστον ὄν ἐς εἴκοσι μυριάδας κατέ-<sup>a. u.</sup>  
 κλεισε, καὶ ὡς γέ τινες λέγουσι, καθ' ἓνα ἐξήκοντα <sup>752</sup>  
 δραχμὰς ἔδωκε.

... (Α)ρει, ἑαυτὸν δὲ καὶ τοὺς ἐγγόνους, ὁσάκις 2  
 ἂν ἐθελήσῃσι, τοὺς τε ἐκ τῶν παίδων ἐξιόντας καὶ ἐς  
 τοὺς ἐφήβους ἐγγραφομένους ἐκεῖσε πάντως ἀφικνεῖ-  
 σθαι, καὶ τοὺς ἐπὶ τὰς ἀρχὰς τὰς ἐκδήμους στελλο-  
 μένους ἐκεῖθεν ἀφορμαῖσθαι, τὰς τε γνώμας τὰς περὶ 3  
 τῶν νικητηρίων ἐκεῖ τὴν βουλήν ποιεῖσθαι, καὶ τοὺς  
 πέμψαντας αὐτὰ τῷ Ἄρει τούτῳ καὶ τὸ σκῆπτρον καὶ  
 τὸν στέφανον ἀνατιθέναι, καὶ ἐκείνους τε καὶ τοὺς  
 ἄλλους τοὺς τὰς ἐπινικίους τιμὰς λαμβάνοντας ἐν τῇ  
 ἀγορᾷ χαλκοῦς ἴστασθαι, ἂν τέ ποτε σημεῖα στρατιω- 4  
 τικὰ ἐς πολεμίους ἀλόντα ἀνακομισθῆ, ἐς τὸν ναὸν  
 αὐτὰ τίθεσθαι, καὶ πανήγυριν τινα πρὸς τοῖς ἀνα-  
 βασμοῖς αὐτοῦ ὑπὸ τῶν ἀεὶ ἱλαρχούντων ποιεῖσθαι,  
 ἡλὸν τε αὐτῷ ὑπὸ τῶν τιμητευσάντων προσπήγνυ-

- 5 σθαι, καὶ τὴν τε παρὰσχεσιν τῶν ἵππων τῶν ἐς τὴν ἵπποδρομίαν ἀγωνιουμένων καὶ τὴν τοῦ ναοῦ φυλακὴν καὶ βουλευταῖς ἐργολαβεῖν ἐξεῖναι, καθάπερ ἐπὶ τε τοῦ Ἀπόλλωνος καὶ ἐπὶ τοῦ Διὸς τοῦ Καπιτω-
- 6 λίου ἐνενομοθέτητο. ἐπὶ μὲν τούτοις τὸ μέγαρον ἐκεῖνο ὁ Αὔγουστος ἐθείωσε, καίτοι τῷ τε Γαίῳ καὶ τῷ Λουκίῳ πάντα καθόπαξ τὰ τοιαῦτα ἱεροῦν ἐπιτρέψας ὑπατικῇ τιμῇ ἀρχῇ κατὰ τὸ παλαιὸν χρωμένους. καὶ τὴν γε ἵπποδρομίαν αὐτοὶ τότε διέθεσαν, τὴν τε Τροίαν καλουμένην οἱ παῖδες οἱ πρῶτοι μετὰ
- 7 τοῦ Ἀγρίππου τοῦ ἀδελφοῦ αὐτῶν ἵππευσαν. καὶ λέοντες ἐξήκοντα καὶ διακόσιοι ἐν τῷ ἵπποδρόμῳ ἐσφάγησαν. ὄπλομαχία τε ἐν τοῖς σέπτοις καὶ ναυμαχία ἐν τῷ χωρίῳ, ἐν ᾧ καὶ νῦν ἔτι σημεῖά τινα αὐτῆς δεικνύται, Περσῶν καὶ Ἀθηναίων ἐποιήθη· ταῦτα γὰρ τὰ ὀνόματα τοῖς ναυμαχοῦσιν ἐτέθη, καὶ
- 8 ἐνίκων καὶ τότε οἱ Ἀθηναῖοι. καὶ μετὰ τοῦτο ἕς τε τὸν Φλαμίνιον ἵππόδρομον ὕδωρ ἐδήχθη, καὶ ἐν αὐτῷ κροκόδειλοι ἕξ καὶ τριάκοντα κατεκόπησαν. οὐ μέντοι καὶ διὰ πασῶν τῶν ἡμερῶν τούτων ὁ Αὔγουστος ὑπάτευσεν, ἀλλ' ἐπ' ὀλίγον ἄρξας ἄλλω τὸ ὄνομα τῆς ὑπατείας ἔδωκε.
- 9 τῷ μὲν οὖν Ἄρει ταῦτ' ἐγένετο, αὐτῷ δὲ δὴ τῷ Αὔγουστῳ ἀγῶν τε ἱερὸς ἐν Νεῇ πόλει τῇ Καμπανίδι, λόγῳ μὲν ὅτι κακωθεῖσαν αὐτὴν καὶ ὑπὸ σεισμοῦ καὶ ὑπὸ πυρὸς ἀνέλαβε, τὸ δ' ἀληθὲς ἐπειδὴ τὰ τῶν Ἑλλήνων μόνου τῶν προσχώρων τρόπον τινὰ
- 10 ἐξήλουν, ἐψηφίσθη. καὶ ἡ ἐπωνυμία ἡ τοῦ πατρὸς ἀκριβῶς ἐδόθη· πρότερον γὰρ ἄλλως ἄνευ ψηφίσματος ἐπεφημίζετο. καὶ μέντοι καὶ ἐπάρχους τῶν δορυφόρων τότε πρῶτον Κύντιόν τε Ὀστώριον Σκαπούλαν καὶ Πούπλιον Σαλούιον Ἄπρον ἀπέδειξεν.

οὕτω γάρ τοι αὐτοὺς καὶ ἐγὼ μόνους τῶν ἐπαρχόν-  
 των τινός, ἐπειδὴ περ ἐκνενίκηκεν, ὀνομάζω. ἐποίησε 11  
 μὲν οὖν καὶ ὁ Πυλάδης ὁ ὀρχηστὴς πανήγυριν τινα,  
 οὐκ αὐτὸς χειρουργήσας ἄτε καὶ ὑπεργήρως ὢν, ἀλλὰ  
 τῇ τε σκευῇ τῇ ἀρχικῇ καὶ τοῖς ἀναλώμασιν, ἐποίησε  
 δὲ καὶ Κύντος Κρισπίνος στρατηγός. λέγω δὲ οὐ  
 τοῦτο ἀλλ' ὅτι ἄνδρες τε ἵππεις καὶ γυναῖκες οὐκ  
 ἀφανεῖς ἐς τὴν ὀρχήστραν ἐπ' αὐτοῦ ἐσήχθησαν.  
 ἀλλὰ ταῦτα μὲν ἐν οὐδενὶ λόγῳ ὁ Αὐγουστος ἐτίθετο, 12  
 τὴν δὲ δὴ Ἰουλίαν τὴν θυγατέρα ἀσελγαίνουσαν οὐ-  
 τως ὥστε καὶ ἐν τῇ ἀγορᾷ καὶ ἐπ' αὐτοῦ γε τοῦ βή-  
 ματος καὶ κωμάζειν νύκτωρ καὶ συμπίνειν ὀψέ ποτε  
 φωράσας ὑπερωρογίσθη. κατείκαζε μὲν γὰρ καὶ πρότε- 13  
 ρον οὐκ ὀρθῶς αὐτὴν βιοῦν, οὐ μέντοι καὶ ἐπίστευεν·  
 οἱ γάρ τοι τὰς ἡγεμονίας ἔχοντες πάντα μᾶλλον ἢ  
 τὰ σφέτερα γινώσκουσι, καὶ οὐτ' αὐτοὶ τι τοὺς συν-  
 ὄντας ὢν ποιῶσι λανθάνουσιν οὔτε τὰ ἐκείνων ἀκρι-  
 βουσι. τότε δ' οὖν μαθὼν τὰ πραττόμενα τοσοῦτῳ 14  
 θυμῷ ἐχρήσατο ὥστε μηδ' οἴκοι αὐτὰ κατασχεῖν ἀλλὰ  
 καὶ τῇ γερουσίᾳ κοινῶσαι. κακ τούτου ἐκείνη μὲν  
 ἐς Πανδατερίαν τὴν πρὸς Καμπανίαν νῆσον ὑπερω-  
 ρίσθη, καὶ αὐτῇ καὶ ἡ Σκριβωνία ἡ μήτηρ ἐκουῶσα  
 συνεξέπλευσε· τῶν δὲ δὴ χρησαμένων αὐτῇ ὁ μὲν 15  
 Ἰουλος ὁ Ἀντώνιος, ὡς καὶ ἐπὶ τῇ μοναρχίᾳ τοῦτο  
 πράξας, ἀπέθανε μετ' ἄλλων τινῶν ἐπιφανῶν ἀν-  
 δρῶν, οἱ δὲ λοιποὶ ἐς νῆσους ὑπερωρογίσθησαν. καὶ  
 ἐπειδὴ καὶ δῆμαρχός τις ἐν αὐτοῖς ἦν, οὐ πρότερον  
 πρὶν διάρξαι ἐκρίθη. πολλῶν δὲ καὶ ἄλλων γυναι-  
 κῶν ἐφ' ὁμοίοις τισὶν αἰτίαν λαβουσῶν οὐ πάσας τὰς  
 δίκας ἐδέξατο, ἀλλὰ καὶ χρόνον τινὰ ἀφώρισεν ὥστε 16  
 τὰ πρὸ ἐκείνου πραχθέντα μὴ πολυπραγμονεῖσθαι.  
 ἐπὶ γὰρ τῆς θυγατρὸς μηδὲν μετριάσας, ἀλλὰ καὶ

φήσας ὅτι Φοίβης πατήρ μᾶλλον ἢ ἐκείνης γεγονέναι ἤθελε, τῶν ἄλλων ἐφείδετο. ἡ δὲ δὴ Φοίβη ἐξελεν-  
θέρα τε τῆς Ἰουλίας καὶ συνεργὸς οὔσα προαπέθαν-  
εν ἐκουσία, διόπερ καὶ ὁ Ἀὔγουστος αὐτὴν ἐπήνεσε.

10a . . . ἑτέρους ἐκ τῆς Αἰγύπτου ἐπιστρατεύσαντάς  
σφισιν ἀπέώσαντο, οὐ πρότερόν τε ἐνέδοσαν πρὶν  
χιλίαρχόν τινα ἐκ τοῦ δορυφορικοῦ ἐπ' αὐτοὺς πεμ-  
φθῆναι. καὶ ἐκεῖνος δὲ ἐν χρόνῳ τὰς καταδρομὰς  
αὐτῶν ἐπέσχευεν, ὥστε ἐπὶ πολὺ μηδένα βουλευτὴν τῶν  
ταύτῃ πόλεων ἄρξαι.

2 ταῦτά τε οὖν ἅμα καὶ τὰ τῶν Κελτῶν ἐκαινώθη.  
ὁ γὰρ Δομίτιος πρότερον μὲν, ἕως ἔτι τῶν πρὸς τῷ  
Ἰστρῷ χωρίων ἦρχε, τοὺς τε Ἑρμουνοδούρους ἐκ τῆς  
οἰκείας οὐκ οἶδ' ὅπως ἐξαναστάνας καὶ κατὰ ζήτη-  
σιν ἑτέρας γῆς πλανωμένους ὑπολαβὼν ἐν μέρει τῆς  
Μαρκομαννίδος κατώκισε, καὶ τὸν Ἀλβίαν μηδενὸς  
οἱ ἐναντιουμένου διαβὰς φιλίαν τε τοῖς ἐκείνη βαρ-  
βάροις συνέθετο καὶ βωμὸν ἐπ' αὐτοῦ τῷ Ἀὔγουστῳ  
3 ἰδρύσατο. τότε δὲ πρὸς τε τὸν Ῥῆνον μετελθὼν, καὶ  
ἐκπεσόντας τινὰς Χερούσκων καταγαγεῖν δι' ἑτέρων  
ἐθελήσας, ἐδυστύχησε καὶ καταφρονησαί σφων καὶ  
τοὺς ἄλλους βαρβάρους ἐποίησεν. οὐ μέντοι καὶ  
πλέον τι τῷ ἔτει ἐκείνῳ ὑπ' αὐτοῦ ἐπράχθη· διὰ  
γὰρ τὸν Παρθικὸν πόλεμον ὑπόγυον ὄντα οὐδεμία  
αὐτῶν ἐπιστροφή τότε ἐγένετο.

4 οὐ μὴν οὐδὲ τοῖς Πάρθοις ἐπολεμήθη. ὁ γὰρ  
Φρατάκης τὸν Γάιον ἐν τε τῇ Συρίᾳ ὄντα καὶ ὑπατεύ-  
οντα ἀκούσας, καὶ προσέτι καὶ τὰ οἰκεία μηδὲ πρό-  
τερον εὐνοϊκῶς οἱ ἔχοντα ὑποτοπήσας, προκατηλλάγη  
ἐπὶ τῷ αὐτῷ τε τῆς Ἀρμενίας ἀποστῆναι καὶ τοὺς  
5 ἀδελφοὺς αὐτοῦ πέραν θαλάσσης εἶναι. οἳ γε μὴν  
Ἀρμένιοι, καίπερ τοῦ τε Τιγράνου ἐκ πολέμου τινὸς

βαρβαρικοῦ φθαρέντος καὶ τῆς Ἑρατοῦς τὴν ἀρχὴν  
 ἀφείσης, ὅμως ἐπειδὴ Ἀριοβαρζάνει τινὶ Μήδῳ, ὅς  
 ποτε μετὰ τοῦ Τιριδάτου πρὸς τοὺς Ῥωμαίους ἀφίκετο,  
 παρεδίδοντο, ἐπολέμησάν σφισι τῷ ὑστέρῳ ἔτει, ἐν <sup>a. C.</sup>  
 ᾧ Πούπλιός τε Οὐνίνιος καὶ Πούπλιος Οὐάρος ὑπά- <sup>2</sup>  
 τευσαν. καὶ ἄλλο μὲν οὐδὲν ἀξιόλογον ἐδρασσαν, <sup>6</sup>  
 Ἄδδων δέ τις τὰ Ἀρτάγειρα κατέχων ὑπηγάγετο τὸν <sup>a. C.</sup>  
 Γάιον ὑπὸ τὸ τεῖχος ὡς καὶ τῶν τοῦ Πάρθου τι ἀπορ- <sup>3</sup>  
 ρήτων αὐτῷ φράσων, καὶ ἔτρωσεν αὐτόν, καὶ τού-  
 του πολιορκηθεὶς ἐπὶ πλεῖστον ἀντέσχευ. ἀλόντος δ' <sup>7</sup>  
 οὐν ποτε αὐτοῦ τό τε ὄνομα τὸ τοῦ αὐτοκράτορος οὐχ  
 ὁ Αὐγούστος μόνον ἀλλὰ καὶ ὁ Γάιος ἐπέθετο, καὶ  
 τὴν Ἀρμενίαν τότε μὲν ὁ Ἀριοβαρζάνης, ἀποθανόν-  
 τος δὲ αὐτοῦ οὐ πολλῷ ὕστερον Ἀρταβάξης ὁ υἱὸς  
 παρὰ τε τοῦ Αὐγούστου καὶ παρὰ τῆς βουλῆς ἔλαβεν.  
 ὁ δ' οὐν Γάιος ἐκ τοῦ τραύματος ἠρρώσθησε, καὶ <sup>8</sup>  
 ἐπειδὴ μηδ' ἄλλως ὑγιεινὸς ἦν, ὑφ' οὐπερ καὶ τὴν  
 διάνοιαν ἐξελέλυτο, πολλῷ μᾶλλον ἀπημβλύνθη. καὶ  
 τέλος ἰδιωτεύειν τε ἠξίου καὶ ἐν τῇ Συρίᾳ πον κατα-  
 μεῖναι ἠθέλεν, ὥστε τὸν Αὐγούστου περιαλγήσαντα  
 τῇ τε γερουσίᾳ τὸ βούλημα αὐτοῦ κοινῶσαι καὶ ἐκεῖ-  
 νον ἐς γοῦν τὴν Ἰταλίαν ἐλθόντα πράττειν ὅ,τι βού-  
 λοιτο προτρέψασθαι. πάντ' οὐν εὐθύς τὰ τῆς ἀρχῆς <sup>9</sup>  
 ἀφείς ἐς Λυκίαν ἐν Ὀλκάδι παρέπλευσε, κἀνταῦθα <sup>a. C.</sup>  
 ἐν Λιμύροις μετήλλαξε. πρὶν δὲ ἠτελευτῆσαι αὐτόν <sup>4</sup>  
 ὁ Λούκιος ἐν Μασσαλία προαπέσβη· πολλαχῇ γάρ <sup>a. C.</sup>  
 τοι καὶ ἐκεῖνος ἄλλοτε ἄλλη πεμπόμενος ἤσκεῖτο, καὶ <sup>2</sup>  
 τὰς γε τοῦ Γαίου ἐπιστολάς αὐτὸς ἐν τῇ βουλῇ, ὁσά-  
 κισ παρείη, ἀνεγίγνωσκεν. ἀπέθανε δὲ ἐξαίφνης <sup>10</sup>  
 νοσήσας, ὥστε ἐπ' ἀμφοτέροις σφίσι τὴν Λιουίαν,  
 ἄλλως τε καὶ ὅτι ἐν τῷ χρόνῳ τούτῳ ὁ Τιβέριος ἐς  
 τὴν Ῥώμην ἐκ τῆς Ῥόδου ἀφίκετο, ὑποπευθῆναι.

- 11 αὐτός τε γὰρ ἐμπειρότατος τῆς διὰ τῶν ἄστρον μαν-  
 τικῆς ὤν, καὶ Θράσυλλον ἄνδρα πάσης ἀστρολογίας  
 διαπεφυκότα ἔχων, πάντα καὶ τὰ ἑαυτῶ καὶ τὰ ἐκεί-  
 2 νοις πεπωμένα ἀκριβῶς ἠπίσταντο· καὶ λόγον γε  
 ἔχει ὅτι μελλήσας ποτὲ ἐν τῇ Ῥόδῳ τὸν Θράσυλλον  
 ἀπὸ τοῦ τείχους, ἐπειδὴ μόνος αὐτῶ πάνθ' ὅσα ἐνε-  
 νόει συνηῖδει, ὥσειν, οὐκέτ' αὐτὸ ἐποίησε σκυθρω-  
 πάσαντα αὐτὸν ἰδῶν, οὔτι γε καὶ διὰ τοῦτο, ἀλλ'  
 ὅτι ἐπερωτηθεὶς διὰ τί συννέοφε, κίνδυνόν τινα  
 ὑποπετεύειν οἱ γενήσεσθαι ἔφη· θαυμάσας γὰρ ὅτι  
 καὶ τῆν μέλλησιν τῆς ἐπιβουλῆς . . . . .

11, 2, 8. ἐπιβουλῆς] Desunt codici Veneto folia duo. Xiphili-  
 nus et libri Dionis ex eo interpolati sic inde ab 11, 2: καὶ λόγος  
 γε ἔχει ὅτι μελλήσας ποτὲ ἐν τῇ Ῥόδῳ τὸν Θράσυλλον ἀπὸ τοῦ  
 τείχους ὥσειν, ἐπειδὴ μόνος αὐτῶ πάνθ' ὅσα ἐνενοίει συνηῖδει,  
 ὡς εἶδεν αὐτὸν σκυθρωπάσαντα, ἤρετο διὰ τί συννέοφεν,  
 εἰπόντος δὲ κίνδυνόν τινα ὑποπετεύειν, θαυμάσας οὐκέτ' αὐτὸ  
 ἐποίησεν. οὔτω γὰρ πού πάντα ἐκεῖνος σαφῶς ἤδει ὥστε καὶ τὸ  
 πλοῖον τὸ τὴν ἀγγελίαν τῷ Τιβερίῳ τῆς ἐς τὴν Ῥώμην ἀνακομι-  
 δῆς παρὰ τε τῆς μητρὸς καὶ παρὰ τοῦ Ἀγούστου φέρον πόρ-  
 ρωθεν κατιδῶν προσπλέον, προειπεῖν αὐτῶ ἂ ἀγγέλλειν ἤμελλε.

- 12 τοῦ δὲ Λουκίου τοῦ τε Γαῖου τὰ σώματα διὰ τε τῶν χιλιάρ-  
 χων καὶ διὰ τῶν ἑφ' ἐκάστης πόλεως πρώτων ἐς τὴν Ῥώμην  
 ἐκομίσθη, καὶ αἱ πέλται τὰ τε δόρατα, ἃ παρὰ τῶν ἰππέων ἐς  
 τοὺς ἐφήβους ἐσιόντες χρυσᾶ εἰλήφεσαν, ἐς τὸ βουλευτήριον  
 2 ἀνετέθη. δεσπότης δὲ τότε ὁ Ἀγούστος ὑπὸ τοῦ δήμου ὀνο-  
 μασθεὶς οὐχ ὅπως ἀπέιπε μηδένα τούτω πρὸς ἑαυτὸν τῶ προσ-  
 ρήματι χρῆσασθαι, ἀλλὰ καὶ πάνν διὰ φυλακῆς αὐτὸ ἐποιή-  
 3 σατο. πληρωθείσης δὲ οἱ καὶ τῆς τρίτης δεκαετίας τὴν ἡγεμο-  
 νίαν καὶ τὸ τέταρτον, ἐβιασθεὶς δῆθεν, ὑπεδέξατο, προότερός  
 α. C. 3 τε καὶ ὀκνηρότερος ὑπὸ τοῦ γήρως πρὸς τὸ τῶν βουλευτῶν  
 4 ἦθελεν. ἐμπρησμοῦ δὲ ποτε τὸ παλάτιον διαφθείραντος, καὶ  
 πολλῶν αὐτῶ πολλὰ διδόντων, οὐδὲν ἔλαβεν ἢ μόνον παρὰ μὲν  
 τῶν δήμων χρυσοῦν παρὰ δὲ τῶν ἰδιωτῶν δραχμῆν. χρυσοῦν  
 γὰρ δὴ καὶ ἐγὼ τὸ νόμισμα τὸ τὰς πέντε καὶ εἴκοσι δραχμᾶς

Τιβέριον καὶ ἐποίησατο καὶ ἐπὶ τοὺς Κελτοὺς.....<sup>13</sup>  
 τὴν ἐξουσίαν αὐτῷ τὴν δημοκρατικὴν ἐς δέκα ἔτη δούς.<sup>a. C. 4</sup>  
 καὶ μέντοι καὶ αὐτὸν ἐκείνου ὑποπεύσας πῆ ἐκφρο-  
 νήσειν, καὶ φοβηθεὶς μὴ καὶ νεοχμώσῃ τι, τὸν Γερ-  
 μανικὸν οἱ τὸν ἀδελφιδουῖν καίτοι καὶ αὐτῷ υἱὸν  
 ἔχοντι ἐσεποίησε. καὶ τούτων ἐπιταρσήσας ὡς καὶ<sup>3</sup>  
 διαδόχους καὶ βοηθοὺς ἔχων, διαλέξαι τὴν γερουσίαν  
 αὐτῆς ἠθέλησε, καὶ δέκα βουλευτὰς οὓς μάλιστα ἐτί-  
 μα προβαλόμενος τρεῖς ἀπ' αὐτῶν ἐξεταστὰς ἀπέ-  
 δειξεν, οὓς ὁ κληρὸς εἴλετο. οὐ μέντοι καὶ πολλοὶ  
 οὔτε προκατέγνωσάν σφων ἐξουσίας αὐτοῖς δοθεῖσθαι,  
 ὥσπερ καὶ πρότερον, οὔτ' ἄκουτες ἀπηλίφθησαν. τοῦτο<sup>4</sup>  
 μὲν δὴ δι' ἑτέρων ἔπραξεν, αὐτὸς δὲ ἀπογραφὰς τῶν  
 ἐν τε τῇ Ἰταλίᾳ κατοικούντων καὶ μὴ ἐλάττω πέντε  
 μυριάδων οὐσίαν κεκτημένων ἐποίησατο· τοὺς γὰρ  
 ἀσθενεστεροὺς τοὺς τε ἔξω τῆς Ἰταλίας οἰκοῦντας οὐκ  
 ἠνάγκασεν ἀπογράψασθαι, δείσας μὴ νεωτερίσωσί τι  
 ταραχθέντες. καὶ ὅπως γε μὴ δόξειεν ὡς τιμητῆς<sup>5</sup>  
 αὐτὸ ποιεῖν, δι' ὅπερ εἶπον πρότερον, ἀνθύπατον  
 ἐξουσίαν πρὸς τε τὸ τέλος τῶν ἀπογραφῶν καὶ πρὸς  
 δυνάμενον κατὰ τὸ ἐπιχώριον ὀνομάζω· καὶ τῶν Ἑλλήνων δέ<sup>5</sup>  
 τινες, ὧν τὰ βιβλία ἐπὶ τῷ ἀπικλίξειν ἀναγινώσκουμεν, οὕτως  
 αὐτὸ ἐκάλεσαν. ὁ δὲ Ἀγούστος τὴν οἰκίαν οἰκοδομήσας  
 ἐδημοσίωσε πᾶσαν, εἴτε δὴ διὰ τὴν συντέλειαν τὴν παρὰ τοῦ  
 δήμου οἱ γενομένην, εἴτε καὶ ὅτι ἀρχιτέρας ἦν, ἵν' ἐν τοῖς  
 ἰδίους ἅμα καὶ ἐν τοῖς κοινοῖς οἰκοίῃ.

τοῦ δὲ δήμου σφόδρα ἐγκειμένον τῷ Ἀγούστῳ ἵνα κα-<sup>13</sup>  
 ταγάγῃ τὴν θυγατέρα αὐτοῦ, θάσσον ἔφη πῦρ ὕδατι μιχθή-  
 σεσθαι ἢ ἐκείνην καταχθῆσεσθαι. καὶ ὁ δῆμος πνρὰ ἐς τὸν  
 Τίβεριν πολλά ἐνέβαλε· καὶ τότε μὲν οὐδὲν ἤνυσεν, ὕστερον  
 δὲ ἐξεβιάσατο ὥστε ἐς γοῦν τὴν ἡπειρον αὐτὴν ἐκ τῆς νήσου  
 νομισθῆναι. Tum libri praeter Venetum τὸν δὲ γε Τιβέριον,  
 ut τὸν Τιβέριον υἰόθετήσατο, etiam in ceteris paullo integrior,  
 Zonaras vol. 2, p. 424, 1.

6 τὴν τοῦ καθαρσίου ποιήσιν προσέθετο. ἐπειδὴ τε συχ-  
νοὶ τῶν νεανίσκων ἔκ τε τοῦ βουλευτικοῦ γένους καὶ  
τῶν ἄλλων ἰπέων ἐπένοντο μηδὲν ἐπαίτιον ἔχοντες,  
τοῖς μὲν πλείοσι τὸ τεταγμένον τίμημα ἀνεπλήρωσεν,  
ὀγδοήκοντα δέ τισι καὶ ἔς τριάκοντα αὐτὸ μυριάδας  
7 ἐπηνύξησε. πολλῶν τε πολλοὺς ἀκρίτως ἐλευθερούντων,  
διέταξε τὴν τε ἡλικίαν ἣν τόν τε ἐλευθερώσουσά τινα  
καὶ τὸν ἀφεθησόμενον ὑπ' αὐτοῦ ἔχειν δεήσοι, καὶ τὰ  
δικαιώματα οἷς οἱ τε ἄλλοι πρὸς τοὺς ἐλευθερουμένους  
καὶ αὐτοὶ οἱ δεσπόται σφῶν γενόμενοι χρῆσονται.

14 πρῶσسونτι δὲ αὐτῷ ταῦτα ἐπεβούλευσαν ἄλλοι  
τε καὶ Γναῖος Κορνήλιος θυγατριδοῦς τοῦ μεγάλου  
Πομπηίου ὢν, ὥστε ἐν μεγάλῃ αὐτὸν ἀμηχανίᾳ χρό-  
νου τινὰ γενέσθαι, μὴτ' ἀποκτεῖναι σφας, ὅτι οὐδὲν  
πλέον πρὸς ἀσφάλειαν ἔκ τῶν ἀπολλυμένων ἑώρα οἱ  
γιγνόμενον, μὴτ' ἀπολῦσαι, μὴ καὶ ἐτέρους ἐκ τού-  
2 του ἐφ' ἑαυτὸν ἐπισπάσῃται, ἐθέλοντα. ἀποροῦντί  
τε οὖν αὐτῷ ὅ,τι πράξῃ, καὶ οὔτε μεθ' ἡμέραν  
ἀφροντιστεῖν οὔτ' αὐὸν νύκτωρ ἀτρεμεῖν δυναμένῳ  
ἔφη ποτὲ ἡ Λιουία "τί ἐστὶ τοῦτο, ὦ ἄνερ; διὰ τί  
οὐ καθεύδεις;" καὶ ὁ Αὔγουστος "καὶ τίς ἄν" εἶπεν,  
"ὦ γύναι, κἂν ἐλάχιστον ἀπομερμηρῖσαιε τοσοῦτους  
τε αἰεὶ ἐχθροὺς ἔχων καὶ συνεχῶς οὕτως ἄλλοτε ὑπ'  
3 ἄλλων ἐπιβουλεύομενος; ἢ οὐχ ὀρᾶς ὅσοι καὶ ἐμοὶ  
καὶ τῇ ἀρχῇ ἡμῶν ἐπιτίθενται; καὶ αὐτοὺς οὐδὲ αἰ-  
τιμωρίαί τῶν δικαιουμένων ἀναστέλλουσιν, ἀλλὰ  
καὶ πᾶν τὸνναντίον, ὥσπερ ἐπ' ἀγαθόν τι ἐπειγόμε-  
νοι, σπεύδουσι καὶ οἱ λοιποὶ προσαπόλλυσθαι."  
4 ἀκούσασα οὖν τούτων ἡ Λιουία "τὸ μὲν ἐπιβουλεύ-  
εσθαί σε" ἔφη "οὔτε θαυμαστὸν οὔτε ἔξω τοῦ ἀνθρω-  
πέου τρόπου ἐστί· καὶ γὰρ πράσσεις πολλὰ ἅτε  
τηλικαύτην ἀρχὴν ἔχων, καὶ λυπεῖς, ὥσπερ εἰκός,



συχνοῦς. οὐ γάρ που καὶ πᾶσιν οἷόν τε τὸν ἄρχοντά  
 τινων ἀρέσκειν, ἀλλὰ καὶ ἀπεχθάνεσθαι πολλοῖς καὶ  
 τὸν πάνυ ὀρθῶς βασιλεύοντα ἀνάγκη. πολλῶν τε γὰρ 5  
 πλείους τῶν δίκαιόν τι πραττόντων οἱ ἀδικεῖν ἐθέ-  
 λουτές εἰσιν, ὧν ἀδύνατόν ἐστι τὰς ἐπιθυμίας ἀπο-  
 πιμπλάναι· καὶ αὐτῶν τῶν ἀρετῆν τινα ἐχόντων οἱ  
 μὲν καὶ πολλῶν καὶ μεγάλων, ὧν οὐ δύνανται τυχεῖν,  
 ἐπορέγονται, οἱ δὲ καὶ ἐτέρων ἐλαττωθέντες ἄχθου-  
 νται, καὶ οὕτως ἀμφοτέροι τὸν κρατοῦντα αἰτιῶνται.  
 ὥστε ἐκ τε τούτων μὴ εἶναι κακοῦ ἁμαρτάνειν, καὶ 6  
 προσέτι καὶ ἐκ τῶν ἐπιτιθεμένων οὔτι γε σοὶ ἀλλὰ  
 τῇ ἡγεμονίᾳ. σὲ μὲν γὰρ ἰδιωτεύοντα οὐδ' ἂν εἰς  
 ἐθελουτῆς κακόν τι, μηδέν γε προπαθῶν, ἐποίησε·  
 τῆς δὲ δὴ ἀρχῆς καὶ τῶν ἀγαθῶν τῶν ἐν αὐτῇ πάν-  
 τες, καὶ οἱ γε ἐν δυνάμει τινὶ ὄντες πολὺ μᾶλλον  
 τῶν ὑποδεεστέρων, ὀριγνῶνται. τοῦτο γὰρ ἐστὶ μὲν 7  
 ἀδίκων ἀνθρώπων καὶ ἥκιστα νοῦν ἐχόντων ποιεῖν,  
 οὐ μὴν ἀλλ' ἐν τε τῇ φύσει αὐτῶν καθάπερ τι καὶ  
 ἄλλο ἔνεστι, καὶ οὐχ οἷόν τέ ἐστι τὰ τοιαῦτα οὔτε  
 πείθοντα οὔτ' ἀναγκάζοντα ἐξελέσθαι τινῶν· οὐδεὶς  
 γὰρ οὔτε νόμος οὔτε φόβος κρείττων τῶν φύσει πεφυ-  
 κότων γίγνεται. ταῦτ' οὖν λογιζόμενος τὰς μὲν τῶν 8  
 ἄλλων ἁμαρτίας μὴ δυσχέραινε, φυλακὴν δ' ἀκριβῆ  
 καὶ σεαυτοῦ καὶ τῆς μοναρχίας ποιοῦ, ἵνα αὐτὴν μὴ  
 ἐκ τοῦ σφόδρα κολάζειν τινὰς ἀλλ' ἐκ τοῦ σφόδρα  
 φυλάσσειν ἀσφαλῶς ἔχωμεν." πρὸς οὖν ταῦτα ὁ Αὐ- 15  
 γουστος "ἀλλ' οἶδα μὲν καὶ ἐγώ, ὧ γύναι, ὅτι οὔτ'  
 ἄλλο τι τῶν μεγάλων ἔξω φθόνου καὶ ἐπιβουλῆς κα-  
 θέστηκεν, ἥκιστα δὲ αὐταρχία· καὶ γὰρ ἂν καὶ ἰσό- 2  
 θεοὶ ἦμεν, εἰ μὴ καὶ πράγματα καὶ φροντίδας καὶ  
 φόβους ὑπὲρ πάντας τοὺς ἰδιωτεύοντας εἶχομεν. ἐμὲ  
 δὲ δὴ καὶ αὐτὸ τοῦτο λυπεῖ, ὅτι καὶ ἀναγκαῖόν ἐστι

ταῦθ' οὕτω γίνεσθαι, καὶ ἀδύνατον θεραπείαν τινὰ  
 3 αὐτῶν εὐρεθῆναι." "ἀλλ' ἐπειδὴ γέ τινες τοιοῦτοί  
 εἰσιν οἷοι πάντως ἀδικεῖν ἐθέλειν" εἶπεν ἡ Λιουία,  
 "ἡμεῖς γε αὐτοὺς φυλαττώμεθα. ἔχομεν δὲ καὶ στρα-  
 τιώτας πολλούς, ὧν οἱ μὲν πρὸς τοὺς πολεμίους ἀν-  
 τιτεταγμένοι οἱ δὲ καὶ περὶ σὲ ὄντες φρουροῦσιν  
 ἡμᾶς, καὶ θεραπείαν πολλήν, ὥστε καὶ οἴκοι καὶ ἔξω  
 4 δι' αὐτοὺς ἀσφαλῶς ζῆν." ὑπολαβὼν οὖν ὁ Αὔγου-  
 στος "ὅτι μὲν πολλοὶ πολλάκις καὶ ὑπ' αὐτῶν τῶν  
 συνόντων ἐφθάρησαν, οὐδέν" ἔφη "δέομαι λέγειν.  
 πρὸς γὰρ τοῖς ἄλλοις καὶ τοῦτ' ἐν ταῖς μοναρχίαις  
 χαλεπώτατόν ἐστιν ὅτι μὴ μόνον τοὺς πολεμίους,  
 ὥσπερ οἱ ἄλλοι, ἀλλὰ καὶ τοὺς φίλους φοβούμεθα.  
 5 καὶ πολὺ γε πλείους ὑπὸ τῶν τοιούτων, ἅτε καὶ αἰεὶ,  
 καὶ μεθ' ἡμέραν καὶ νύκτωρ, καὶ γυμνουμένοις σφίσι  
 καὶ καθεύδουσι σιτία τε καὶ ποτὰ ὑπ' αὐτῶν παρε-  
 σκευασμένα λαμβάνουσι συγγιγνομένων, ἐπεβουλεύ-  
 θησαν ἢ ὑπὸ τῶν μηδὲν προσηκόντων· τά τε γὰρ  
 ἄλλα, καὶ πρὸς μὲν ἐκείνους ἔστι τούτους ἀντιτάξαι,  
 πρὸς δὲ τούτους αὐτοὺς οὐκ ἔστιν ἄλλω τινὶ συμμα-  
 6 χῶ χρήσασθαι. ὥσθ' ἡμῖν διὰ πάντων δεινὸν μὲν  
 τὴν ἐρημίαν δεινὸν δὲ καὶ τὸ πλῆθος, καὶ φοβερόν  
 μὲν τὴν ἀφυλαξίαν, φοβερωτάτους δὲ αὐτοὺς τοὺς  
 φύλακας, καὶ χαλεποὺς μὲν τοὺς ἐχθροὺς χαλεπωτέ-  
 ρους δὲ τοὺς φίλους εἶναι· φίλους γὰρ ἀνάγκη πάν-  
 7 τας σφᾶς, κὰν μὴ ὧσι, καλεῖσθαι. εἰ δ' οὖν τις καὶ  
 χρηστῶν αὐτῶν τύχοι, ἀλλ' οὔτι γε οὔτω πιστεύσειεν  
 ἂν σφίσιν ὥστε καθαροὶ καὶ ἀφροντίστω καὶ ἀνυ-  
 πόπτῳ τῇ ψυχῇ προσομιλεῖν. τοῦτό τε οὖν καὶ τὸ  
 τοὺς ἄλλους τοὺς ἐπιβουλεύοντας ἀναγκαῖον εἶναι  
 ἀμύνεσθαι πάνδεινόν ἐστι· τὸ γὰρ τοι τιμωρεῖσθαι  
 τε καὶ κολάζειν αἰεὶ τινας ἀναγκάζεσθαι μεγάλην

ἀχθηδόνα τοῖς γε ἀγαθοῖς ἀνδράσι φέρει.” “ἀλλ’ 16  
 ὀρθῶς τε λέγεις” ἀπεκρίνατο ἡ Λιουία, “καί σοι γνώ-  
 μην δοῦναι ἔχω, ἂν γε καὶ προσδέξασθαι αὐτὴν ἐθε-  
 λήσης, καὶ μὴ διαμέμψῃ ὅτι γυνὴ οὐσα τολμῶ σοι  
 συμβουλευσαί τι οἶον οὐδ’ ἂν εἰς ἄλλος οὐδὲ τῶν  
 πάνυ φίλων παραινέσειεν, οὐχ ὅτι οὐκ ἴσασιν αὐτό,  
 ἀλλ’ ὅτι οὐ θαρσοῦσιν εἰπεῖν.” “λέγ’” ἢ δ’ ὅς ὁ 2  
 Αὔγουστος “ὅ,τι δὴ ποτε τοῦτό ἐστιν.” ἡ οὖν Λιουία  
 “φράσω” ἔφη “μηδὲν κατοκνήσασα, ἄτε καὶ τὰ ἀγαθὰ  
 καὶ τὰ κακὰ ἐκ τοῦ ἴσου σοι ἔχουσα, καὶ σωζομένου  
 μέν σου καὶ αὐτὴ τὸ μέρος ἄρχουσα, δεινὸν δέ τι  
 παθόντος, ὃ μὴ γένοιτο, συναπολουμένη. εἰ γάρ τοι 3  
 ἢ τε φύσις ἢ ἀνθρωπίνη πάντως τι ἀμαρτάνειν τινὰς  
 ἀναπείθει, καὶ ἀμήχανόν ἐστιν αὐτὴν προᾶξαι τι ὠρ-  
 μημένην ἐπισχεῖν, καὶ ἤδη γε καὶ αὐτὰ τὰ δοκοῦντά  
 τισιν ἀγαθὰ εἶναι, ἵνα μὴ τὰς τῶν πολλῶν κακίας  
 εἶπω, καὶ πάνυ συχνούς ἀδικεῖν ἐπαίρει, καὶ γὰρ  
 γένους αὔχημα καὶ πλούτου φρόνημα τιμῆς τε μέγε-  
 θος καὶ ἐπ’ ἀνδρεία θράσος ἐξουσίας τε ὄγκος πολ-  
 λούς ἐξοκέλλειν ποιεῖ, καὶ μήτε τὸ γενναῖον δυσγενές 4  
 μήτε τὸ ἀνδρεῖον δειλὸν μήτε τὸ ἔμφρον ἄνουν ἔστι  
 ποιῆσαι, ἀδύνατον γάρ, μήτ’ αὐτὰς περιουσίας τινῶν  
 περικόπτειν ἢ τὰς φιλοτιμίας ταπεινοῖν μηδὲν γε  
 πλημμελούντων χρῆ, ἀδικον γάρ, τό τ’ ἀμυνόμενον  
 ἢ καὶ προκαταλαμβάνοντά τινας καὶ ἀνιᾶσθαι καὶ  
 κακοδοξεῖν ἀναγκαῖόν ἐστι, φέρε μεταβαλώμεθα καὶ  
 τινος αὐτῶν φεισώμεθα. καὶ γάρ μοι δοκεῖ πολλῶ 5  
 πλείω φιλανθρωπία ἢ τινι ὠμότητι κατορθοῦσθαι.  
 τοὺς μὲν γὰρ συγγνώμονας οὐ μόνον οἱ ἐλεηθέντες  
 ὑπ’ αὐτῶν φιλοῦσιν, ὥστε καὶ ἀμείβεσθαι σφας  
 σπουδάζειν, ἀλλὰ καὶ οἱ ἄλλοι πάντες καὶ αἰδοῦνται  
 καὶ σέβουσιν, ὥστε μὴ εὐτολμεῖν αὐτοὺς ἀδικεῖν·

- 6 τοὺς δ' ἀπαραιτήτοις ὀργαῖς χρωμένους οὐκ ἐκείνοι  
μόνοι οἳ τι φοβούμενοι μισοῦσιν, ἀλλὰ καὶ οἳ λοιποὶ  
πάντες δυσχεραίνουσι, καὶ ἐκ τούτου καὶ ἐπιβουλεύ-  
17 ουσιν αὐτοῖς, ἵνα μὴ προαπόλωνται· ἢ οὐχ ὄρας ὅτι  
καὶ οἳ ἰατροὶ τὰς μὲν τομαῖς καὶ τὰς καύσεις σπανιώ-  
τατά τισι προσφέρουσιν, ἵνα μὴ ἐξαγριαίνωσιν αὐτῶν  
τὰ νοσήματα, τοῖς δὲ αἰονήμασι καὶ τοῖς ἡπίοις φαρ-  
μάκοις τὰ πλείω μαλθάσσουντες θεραπεύουσι; μὴ γάρ,  
ὅτι ἐκεῖνα μὲν τῶν σωμάτων, ταῦτα δὲ τῶν ψυχῶν  
παθήματά ἐστι, διαφέρειν τι νομίσης αὐτὰ ἀλλήλων.
- 2 πάμπολλα γὰρ ὅμοια τρόπον τινὰ καὶ ταῖς γνώμαις  
τῶν ἀνθρώπων, κἂν τὰ μάλιστα ἀσώματοι ᾧσι, καὶ  
τοῖς σώμασι συμβαίνει· συστέλλονται τε γὰρ ὑπὸ  
φόβου καὶ ἐξοιδοῦσιν ὑπὸ θυμοῦ λύπη τέ τινος κο-  
λούει καὶ θάρσος ὄγκοι, ᾧστ' ὀλίγον σφόδρα τὸ  
παραλλάττον εἶναι, καὶ διὰ τοῦτο καὶ παραπλη-  
3 σίων ἰαμάτων αὐτὰ δεῖσθαι. λόγος τε γὰρ ἡπίος τῶ  
λεχθεῖς πᾶν τὸ ἀγριαῖνον αὐτοῦ χαλᾶ, καθάπερ  
τραχὺς ἕτερος καὶ τὸ ἀνειμένον ὀργίζει· καὶ συγ-  
γνώμη δοθεῖσα καὶ τὸν πᾶν θυρᾶσιν διαχεῖ, καθά-  
περ ἢ τιμωρία καὶ τὸν πᾶν προῶν χαλεπαίνει. αἱ  
μὲν γὰρ βίαιοι πράξεις αἰεὶ πάντας, κἂν δικαιοτάται  
4 ᾧσι, παροξύνουσιν, αἱ δὲ ἐπεικεῖς ἡμεροῦσι. καὶ  
διὰ τοῦτο πεισθεῖς ἂν τις ὄραον καὶ τὰ δεινότατα  
ἐκῶν ἢ βιασθεῖς ὑπομείνειε. καὶ οὕτω γε φύσει τινὶ  
ἀναγκαῖα ἐκάτερον αὐτῶν χοῖται, ᾧστε καὶ τῶν ἀλό-  
γων ζώων τῶν μηδένα νοῦν ἔχόντων πολλὰ μὲν καὶ  
τῶν ἰσχυροτάτων καὶ ἀγριοτάτων θωπείαις τέ τισι  
τιθασεύεται καὶ δελεάσμασι χειροῦται, πολλὰ δὲ καὶ  
τῶν δειλοτάτων καὶ ἀσθενεστάτων λυπήμασί τε καὶ  
18 φόβοις καὶ ἐκταράττεται καὶ παροξύνεται. καὶ οὐ  
λέγω τοῦτο ὅτι δεῖ πάντων ἀπλῶς τῶν ἀδικούντων

φείδεσθαι, ἀλλ' ὅτι τὸν μὲν ἴτην καὶ πολυπράγμονα καὶ κακοήθη καὶ κακόβουλον καὶ ἀνηκέστω τινὶ καὶ διαρκεῖ πονηρίᾳ συνόντα ἐκκόπτειν ὥσπερ πον καὶ τὰ πάνυ ἀνιάτα μέρη τῶν σωμάτων, τῶν δὲ δὴ ἄλλων <sup>2</sup> ὅσοι ἢ νεότητι ἢ ἀμαθίᾳ ἢ ἀγνοίᾳ ἢ καὶ ἑτέροις τινὶ συντυχίᾳ οἱ μὲν ἐκόντες οἱ δὲ καὶ ἄκουτες ἀμαρτάνουσι, τοὺς μὲν λόγοις νουθετεῖν, τοὺς δὲ ἀπειλαῖς σωφρονίζειν, τοὺς δὲ καὶ ἑτερόν τινα τρόπον μετριῶς πως μεταχειρίζεσθαι, καθάπερ καὶ ἐπὶ τῶν ἄλλα . . . τοὺς μὲν μείζοσι τοὺς δὲ ἐλάττοσι πάντες κολάζουσιν. ὥστε καὶ τὰ κατὰ τούτους ἀκινδύνως μετρι- <sup>3</sup> ᾶζειν ἐξεστὶ σοι, τοὺς μὲν φυγῇ τοὺς δὲ ἀτιμίᾳ τοὺς δὲ χρήμασι ζημιοῦντι, ἑτέρους ἐς χωρία, ἑτέρους ἐς πόλεις τινὰς κατατιθεμένῳ. καὶ ἤδη γέ τινες καὶ ὑπὸ τοῦ μὴ τυχεῖν ὧν ἠλπίζον καὶ ὑπὸ τοῦ διαμαρτεῖν ὧν ἐφίεντο ἐσωφρονίσθησαν. ἔδραϊ τε ἀτιμοὶ <sup>4</sup> καὶ στάσεις ἐπονείδιστοι τό τε προλυπηθῆναι καὶ τὸ προφοβηθῆναι συχνοὺς βελτίους ἐποίησε· καίτοι καὶ ἀποθαιρεῖν ἔλοιτ' ἂν τις εὖ τε γεγονῶς καὶ ἀνδρείος ὧν ἢ τοιοῦτό τι παθεῖν. ἐξ οὖν τούτων ἐκείνοις μὲν οὐδὲν θάων ἢ τιμωρία, ἀλλὰ καὶ χαλεπωτέρα γίγνοιτ' ἂν, ἡμῖν δὲ δὴ τὸ μῆτε τινὰ ἐπηγορίαν ἔχειν καὶ ἀσφαλῶς ζῆν ὑπάρξειεν. ὡς νῦν γε . . . . . πολ- <sup>5</sup> λούς δὲ ἐπιθυμίᾳ χρημάτων, ἄλλους ἀνδρείας φόβῳ, καὶ μάλα ἄλλους ἀρετῆς τινος φθόνῳ κτείνειν δοκοῦμεν. οὐδεὶς γὰρ θραδίως πιστεύει ὅτι τις ἔν τε ἐξουσίᾳ καὶ ἐν δυνάμει τοσαύτῃ ὧν ὑπ' ἰδιώτου τινὸς ἀόπλου ἐπιβουλευθῆναι δύναται, ἀλλ' οἱ μὲν ταῦτα λογοποιοῦσιν, οἱ δὲ ὅτι ψευδῇ πολλὰ ἀκούομεν καὶ πολλοῖς μάτην ὡς καὶ ἀληθεῖσι προσέχομεν. τοὺς <sup>6</sup> γὰρ τοι διοπτεύοντάς τε καὶ ὠτακουστοῦντας τὰ τοιαῦτα, τοὺς μὲν ἐχθρὰ τοὺς δὲ ὀργῇ, ἄλλους ἀργύριον

παρὰ τῶν ἐχθρῶν αὐτῶν λαβόντας, ἄλλους παρ'  
 αὐτῶν ἐκείνων μὴ λαβόντας, πολλὰ καὶ ψευδῆ  
 σκευωρεῖσθαι φασιν, οὐ μόνον ὅτι τι δεινὸν ἐπραξάν  
 τινες ἢ καὶ ποιήσιν μέλλουσι λέγοντας, ἀλλὰ καὶ ὅτι  
 ὁ μὲν ἐφθέγγετο τοιούδε τι, ὁ δὲ ἀκούσας ἐσιώπησεν,  
 19 ἄλλος ἐγέλασεν, ἄλλος ἐδάκρυσεν. μυρία ἂν τοιουτό-  
 τροπα εἰπεῖν ἔχοιμι, ἃ εἰ καὶ τὰ μάλιστα ἀληθῆ εἶη,  
 ἀλλ' οὔτι γε καὶ προσήκοντά ἐστιν οὔτε πολυπραγ-  
 μονεῖσθαι παρ' ἐλευθέροις ἀνθρώποις οὔτε σοὶ διαγ-  
 γέλλεσθαι. λαθόντα μὲν γὰρ τὰ τοιαῦτά οὐδὲν ἂν  
 σε βλάβειεν, ἀκουσθέντα δὲ παροξύνειε καὶ ἄκοντα·  
 2 ὅπερ ἤκιστα χρὴ ἄλλως τε καὶ ἄρχοντί τινων συμ-  
 βαίνειν. συχνούς γοῦν ἐκ τούτου, τοὺς μὲν ἀκρίτους  
 τοὺς δὲ καὶ ἐσκευωρημένῃ τινὶ καταγνώσει δικαστη-  
 ρίου, ἀδίκως ἀπόλλυσθαι νομίζουσιν· οὔτε γὰρ τὰς  
 μαρτυρίας οὔτε τὰς βασάνους οὔτ' ἄλλο τι τῶν  
 3 τοιούτων ὡς καὶ ἀληθὲς ὄν κατ' αὐτῶν προσίεν-  
 ται. ταῦτα γὰρ οὕτως, εἰ καὶ μὴ δικαίως ἐστιν ἃ  
 αὐτῶν, ἀλλ' ἐπὶ πάντων γε ὡς εἰπεῖν τῶν οὕτω θανα-  
 τουμένων θρολεῖται. καὶ δεῖ σε, ὦ Αὔγουστε, μὴ  
 μόνον μηδὲν ἀδικεῖν, ἀλλὰ μηδὲ δοκεῖν. ἰδιώτῃ μὲν  
 γὰρ ἄρκει μηδὲν πλημμελεῖν, ἄρχοντι δὲ δὴ προσήκει  
 4 μηδὲ δόκησιν τινα αὐτοῦ λαμβάνειν. ἀνθρώπων  
 γὰρ, ἀλλ' οὐ θηρίων ἡγεμονεύεις· καὶ μόνως ἂν  
 οὕτως εὐνοεῖν σοὶ αὐτοὺς ἀληθῶς ποιήσεις, ἂν παν-  
 ταχόθεν σφᾶς καὶ διὰ πάντων ὁμοίως πείσης ὅτι μήτε  
 ἐκῶν τινα μήτε ἄκων ἀδικήσεις. φοβεῖσθαι μὲν γὰρ  
 τινα ἀναγκασθῆναί τις δύναται, φιλεῖν δὲ πεισθῆναι  
 5 ὀφείλει. πείθεται δὲ ἐξ ὧν ἂν αὐτός τε εὐπάθῃ καὶ ἐτέ-  
 ρους εὐεργετουμένους ἴδῃ. ὁ δ' ὑποτοπήσας μὴ δι-  
 καίως τινα ἀπολωλέναι καὶ φοβεῖται μὴ ποτέ τι ὅμοιον  
 πάθῃ, καὶ μισεῖν τὸν δράσαντα αὐτὸ ἀναγκάζεται. τὸ

δὲ δὴ μισεῖσθαι ὑπὸ τῶν ἀρχομένων, πρὸς τῷ μηδ' ἄλλως καλῶς ἔχειν, ἀλυσιτελέστατόν ἐστι. καὶ γὰρ 6  
 καὶ νομίζουσιν οἱ πολλοὶ τοῖς μὲν ἄλλοις ἀναγκαῖον εἶναι πάντα τοὺς καὶ ὅτιοῦν ἀδικήσαντάς σφας ἀμύ-  
 νεσθαι, ἵνα μήτε καταφρονῶνται μήτε ἐκ τούτου πλεονεκτῶνται, τοὺς δ' ἀρχοντας τοῖς μὲν τὸ κοινὸν ἀδικουσί-  
 ναι ἐπεξιέναι χρῆναι, τοὺς δ' ἰδίᾳ τι ἐς αὐτοὺς πλημμελεῖν δοκοῦντας φέρειν· μήτε γὰρ ἐκ καταφρο-  
 νήσεως μήτ' ἐξ ἐπιδρομῆς ἀδικηθῆναι σφας δύνασθαι διὰ τὸ πολλὰ τὰ προφυλάσσοντα αὐτοὺς εἶναι. ὥστε ἔγωγε ταῦτά τε ἀκούουσα καὶ πρὸς ταῦτα ἀπο- 20  
 βλέπουσα κινδυνεύω καὶ παντελῶς ἀπειπεῖν σοι μηδένα διὰ τοιοῦτό τι ἀποκτιννύναι. αἱ τε γὰρ προστα- 2  
 σίαί ἐπί τε τῇ τῶν ἀρχομένων σωτηρία καθίστανται, ὅπως μηδὲν μήθ' ὑπ' ἀλλήλων μήθ' ὑπὸ τῶν ἀλλοφύλων βλάπτωνται, οὐ μὰ Δί' οὐχ ὅπως ὑπ' αὐτῶν ἐκείνων τι λυπῶνται· καὶ εὐκλεέστατόν ἐστιν οὐ τὸ πολλοὺς τῶν πολιτῶν ἀπολλύναι, ἀλλὰ τὸ πάντας, ἂν οἰόν τε ἦ, σώξιν δύνασθαι. παιδεύειν μὲν γὰρ αὐτοὺς 3  
 καὶ νόμοις καὶ εὐεργεσίαις καὶ νουθεσίαις δεῖ, ὅπως σωφρονῶσι, καὶ προσέτι καὶ τηρεῖν καὶ φυλάττειν, ἵνα κἂν ἀδικεῖν ἐθελήσωσι μὴ δυνηθῶσιν· ἂν δὲ δὴ νοσήσῃ τι, θεραπεύειν τε τρόπον τινὰ αὐτὸ καὶ ἐπανορθοῦν, ἵνα μὴ παντελῶς φθαρῇ. τό τε γὰρ φέρειν τὰ τῶν 4  
 πολλῶν ἁμαρτήματα καὶ πάνυ μεγάλης καὶ φρονήσεως καὶ δυνάμεως ἔργον ἐστίν· ἂν τέ τις πάντα ἀπλῶς τὰ τοιαῦτα κατὰ τὴν ἀξίαν κολάξῃ, λήσει τοὺς πλείους τῶν ἀνθρώπων ἀπολέσας. ὅθεν καὶ διὰ 5  
 ταῦτά σοι γνώμην δίδωμι θανάτῳ μὲν μηδένα τῶν τοιούτων τιμωρεῖσθαι, ἑτέρως δέ πως αὐτούς, ὥστε μηδὲν ἔτι δεινὸν δοῦναι, σωφρονίζειν. τί γὰρ ἂν ἀδικήσῃε τις ἐς νῆσον κατακλεισθείς, ἢ καὶ ἐν ἀγρῷ

πόλει τέ τιμι, οὐχ ὅπως ἄνευ πλήθους οἰκετῶν ἢ χρη-  
 μάτων, ἀλλὰ καὶ μετὰ φρουρᾶς ὦν, ἂν γε καὶ τούτου  
 6 δεήσῃ; εἰ μὲν γὰρ ἐγγύς που ἐνταῦθα οἱ πολέμιοι  
 ἦσαν, ἢ καὶ τῆς θαλάσσης ταύτης ἀλλότριόν τι ἦν,  
 ὥστε τινὰ αὐτῶν διαδράντα πρὸς ἐκείνους κακόν τι  
 ἡμᾶς ἐργάσασθαι, πόλεις τέ τινες ἐν τῇ Ἰταλίᾳ ἐχυ-  
 ραὶ καὶ τείχη καὶ ὄπλα ἔχουσαι ὑπῆρχον, ὥστε τινὰ  
 καταλαβόντα αὐτὰς φοβερόν ἡμῖν γενέσθαι, ἕτερος ἂν  
 7 ἦν λόγος· ἀόπλων δὲ δὴ πάντων τῶν ταύτη καὶ  
 ἀτειχίστων ὡς πρὸς πόλεμον ὄντων, καὶ τῶν πολε-  
 μίων παμπληθῆς ἀπ' αὐτῶν ἀφεστηκότων, πολλὴ μὲν  
 γὰρ θάλασσα, πολλὴ δὲ καὶ γῆ, καὶ ὄρη καὶ ποτα-  
 8 μούς δυσδιαβάτους ἔχουσα, διὰ μέσου ἐστὶ, τί ἂν τις  
 φοβηθεῖν τὸν δεῖνα, γυμνοῦς, ἰδιωτεύοντας, ἐνταῦ-  
 θά που ἐν μέσῃ τῇ σῆ ἀρχῇ ὄντας καὶ ἐντὸς τῶν σῶν  
 ὀπλων κατακεκλειμένους; ἐγὼ μὲν γὰρ οὔτ' ἂν ἐννο-  
 ῆσαί τινα τοιοῦτον οὐδέν, οὔτ' ἂν, εἰ καὶ τὰ μάλιστα  
 21 μανείη τις, δύνασθαι γέ τι πράξαι νομίζω. πείρα  
 οὖν ἀπ' αὐτῶν τούτων ἀρξάμενοι ποιησώμεθα. τάχα  
 γὰρ ἂν καὶ αὐτοὶ μεταβάλουντο καὶ τοὺς ἄλλους ἀμεί-  
 νους ποιήσειαν· καὶ γὰρ ὁρᾶς ὅτι καὶ ὁ Κορνήλιος  
 καὶ εὐγενῆς καὶ ὀνομαστός ἐστὶ. δεῖ δέ που καὶ  
 2 ταῦτα ἀνθρωπίνως ἐκλογίζεσθαι. οὐ πάντα τοι τὸ  
 ξίφος διαπράττεται, μέγα γὰρ ἦν ἂν ἀγαθόν, εἰ σω-  
 φρονίξειν τέ τινας καὶ πείθειν ἢ καὶ καταναγκάζειν  
 φιλεῖν τινα ἀληθῶς ἐδύνατο, ἀλλὰ τὸ μὲν σῶμά  
 τινος φθείρειεν ἂν, τὰς δὲ δὴ τῶν ἄλλων ψυχὰς  
 ἀλλοτριώσειεν· οὐ γὰρ ἐξ ὧν ἂν ἕτεροι τιμωρηθῶσι,  
 προσφιλέστεροί τιμι, ἀλλ' ἐξ ὧν ἂν αὐτοὶ φοβηθῶσιν,  
 3 ἐχθίους γίνονται. καὶ ταῦτα μὲν οὕτως ἔχει, οἱ δὲ  
 δὴ συγγνώμης τινὸς τυχόντες καὶ μετανοοῦσιν, αἰσχυ-  
 νόμενοι ἀνθὶς τι τοὺς εὐεργέτας ἀδικῆσαι, καὶ πολλὰ



αὐτοῖς ἀνθυπουροῦσιν, ἐλπίζοντες πλείω αὐτ' εὖ πείσασθαι· ὑφ' οὗ γὰρ ἂν τις ἀδικηθέντος τι σωθῆ, τοῦτον εὖ παθόντα οὐδὲν ὅ,τι οὐκ εὐεργετήσῃεν ἑαυτὸν ἡγεῖται. πείσθητι οὖν μοι, φίλτατε, καὶ μεταβαλοῦ. οὕτω μὲν γὰρ καὶ τᾶλλα τὰ δυσχεροῦ πάντα ἀνάγκη πεποιηκέναι δόξεις· οὐ γὰρ ἔστι πόλιν τηλικαύτην ἐκ δημοκρατίας πρὸς μοναρχίαν ἄγοντα ἀναιματὶ μεταστῆσαι· ἂν δὲ ἐπὶ τοῖς αὐτοῖς ἐπιμένῃς, καὶ ἐκεῖνα γνώμη δεδρακέναι νομισθήσῃ."

ταῦτα τῆς Λιουίας εἰπούσης ὁ Αὐγουστος ἐπέισθη τε αὐτῇ, καὶ ἀφῆκε μὲν πάντας τοὺς ὑπαιτίους λόγοις τισὶ νουθετήσας, τὸν δὲ δὴ Κορνήλιον καὶ ὕπατου ἀπέδειξε. καὶκ τούτου καὶ ἐκεῖνον καὶ τοὺς λοιποὺς ἀνθρώπους οὕτως ᾤκειώσατο ὥστε μηδένα ἔτ' αὐτῶ τῶν ἄλλων μῆτ' ὄντως ἐπιβουλεῦσαι μῆτε δόξαι· ἢ γὰρ δὴ Λιουία αἰτιωτάτη τῆς σωτηρίας τῷ Κορνηλίῳ γενομένη ἡμελλεν αὐτῇ τὴν αἰτίαν τοῦ θανάτου τοῦ Αὐγούστου λήψασθαι. τότε δ' οὖν ἐπὶ τε τοῦ Κορνηλίου καὶ ἐπὶ Οὐαλερίου Μεσσάλου ὑπάτων σεισμοὶ τε ἐξαίσιοι συνέβησαν, καὶ ὁ Τίβερις τὴν τε γέφυραν κατέσυρε καὶ πλωτὴν τὴν πόλιν ἐπὶ ἑπτὰ ἡμέρας ἐποίησε, τοῦ τε ἡλίου τι ἐκλιπὲς ἐγένετο, καὶ λιμὸς συνηνέχθη. καὶν τῷ αὐτῷ ἔτει τούτῳ ὅ τε Ἀργίππας ἐς ἐφήβους, μηδενὸς τῶν αὐτῶν τοῖς ἀδελφοῖς τυχῶν, ἐσεγράφη· καὶ τὰς ἵπποδρομίας χωρὶς μὲν οἱ βουλευταὶ χωρὶς δὲ οἱ ἱππεῖς ἀπὸ τοῦ λοιποῦ πλήθους εἶδον, ὃ καὶ νῦν γίνεται. ἐπειδὴ τε οὐ ραδίως οἱ πάνυ εὐγενεῖς τὰς θυγατέρας ἐς τὴν τῆς Ἐστίας ἱερατεῖαν ἐπεδίδοσαν, ἐνομοθετήθη καὶ ἐξ ἀπελευθέρων γεγεννημένας ἱεροῦσθαι. καὶ ὁ μὲν κληῖρος αὐτῶν, ἐπεὶ πλείους ἡμφισβήτησαν, ἐν τῷ συνεδρίῳ παρόντων τῶν πατέρων σφῶν, ὅσοι

γε ἵππευον, ἐγένετο, οὐ μέντοι καὶ τοιαύτη τις ἀπεδείχθη.

- 23 χαλεπῶς δὲ δὴ τῶν στρατιωτῶν πρὸς τὴν τῶν ἄθλων σμικρότητα διὰ τοὺς πολέμους τοὺς τότε ἐνεστηκότας οὐχ ἥκιστα ἐχόντων, καὶ μηδενὸς ἕξω τοῦ τεταγμένου τῆς στρατείας σφίσι χρόνου ὄπλα λαβεῖν ἐθέλοντος, ἐψηφίσθη τοῖς μὲν ἐκ τοῦ δορυφορικοῦ πεντακισχιλίας δραχμίας, ἐπειδὴν ἐκκαίδεκα ἔτη, τοῖς δὲ ἑτέροις τρισχιλίας, ἐπειδὴν εἴκοσι στρατεύσονται,
- 2 δίδοσθαι. τρία δὲ δὴ τότε καὶ εἴκοσι στρατόπεδα, ἢ ὡς γε ἕτεροι λέγουσι πέντε καὶ εἴκοσι, πολιτικῶς ἐτρέφετο. νῦν μὲν γὰρ ἐννεακαίδεκα ἕξ αὐτῶν μόνον διαμένει, τό τε δεύτερον τὸ Ἀυγούστειον τὸ ἐν Βρετανίᾳ τῇ ἄνω χειμάζον, καὶ τὰ τρία τὰ τρίτα, τό τε ἐν Φοινίκῃ τὸ Γαλατικόν, καὶ τὸ ἐν Ἀραβίᾳ τὸ Κυρηναϊκόν, τό τε ἐν Νουμιδίᾳ τὸ Ἀυγούστειον. τέταρτον Σκυθικόν ἐν Συρίᾳ, πέμπτον Μακεδονικόν ἐν Δακίᾳ, ἕκτα δύο, ὧν τὸ μὲν ἐν Βρετανίᾳ τῇ κάτω, τὸ τῶν νικητόρων, τὸ δὲ ἐν Ἰουδαίᾳ, τὸ σιδηροῦν, τέτακται. καὶ οἱ ἑβδομοὶ οἱ ἐν τῇ Μυσίᾳ τῇ ἄνω, οἱ καὶ τὰ μάλιστα Κλαυδίεοι ὠνομάδαται. οἱ δὲ ὄγδοοι
- 4 Ἀυγούστειοι, ἐν τῇ Γερμανίᾳ τῇ ἄνω ὄντες. καὶ οἱ δέκατοι ἐκάτεροι, οἱ τε ἐν τῇ Παννονίᾳ τῇ ἄνω οἱ δίδυμοι, καὶ οἱ ἐν Ἰουδαίᾳ. τό τε ἐνδέκατον τὸ ἐν τῇ Μυσίᾳ τῇ κάτω, τὸ Κλαυδίεον· οὕτω γὰρ τὰ δύο στρατόπεδα ἀπὸ τοῦ Κλαυδίου ἐπεκλήθη, ὅτι αὐτῶν ἐν τῇ τοῦ Καμίλλου ἐπαναστάσει μὴ ἀντεπολέμησε.
- 5 καὶ τὸ δωδέκατον τὸ ἐν Καππαδοκίᾳ τὸ κεραινοφόρον, τό τε τρίτον καὶ δέκατον τὸ ἐν Δακίᾳ τὸ δίδυμον, καὶ τὸ τέταρτον καὶ δέκατον τὸ ἐν τῇ Παννονίᾳ τῇ ἄνω τὸ δίδυμον, τό τε πεντεκαδέκατον τὸ Ἀπολλώνειον τὸ ἐν Καππαδοκίᾳ. καὶ οἱ εἴκοστοι οἱ καὶ
- 6

Οὐαλερίοιοι καὶ νικητόρες ὠνομασμένοι καὶ ἐν Βρετανίᾳ τῇ ἄνω ὄντες· οὐστίνας ὁ Αὔγουστος, ἐμοὶ δοκεῖν, μετὰ τῶν τήν τε τοῦ εἰκοστοῦ ἐπωνυμίαν ἔχόντων καὶ ἐν τῇ Γερμανίᾳ τῇ ἄνω χειμαζόντων, εἰ καὶ τὰ μάλιστα μήθ' ὑφ' ἀπάντων Οὐαλερίοιοι ἐπεκλήθησαν μήτε νῦν ἔτι τῇ προσηγορίᾳ ταύτῃ χρῶνται, παραλαβῶν ἐτήρησε. ταῦτ' ἐκ τῶν Αὔγουστέων 7 στρατοπέδων σώζεται· τὰ γὰρ δὴ λοιπὰ τὰ μὲν παντελῶς διελύθη, τὰ δὲ καὶ ἑτέροις τισὶν ὑπὸ τε αὐτοῦ ἐκείνου καὶ ὑπ' ἄλλων αὐτοκρατόρων ἀνεμίχθη, ἀφ' οὐπερ καὶ δίδυμα ὠνομασμένα νενομίστα.

ἐπειδὴ δὲ ἅπαξ ἐς τὸν περὶ τῶν στρατοπέδων 24 λόγον προήχθη, καὶ ἄλλα τὰ νῦν ὄντα, ὡς πού πρὸς τῶν μετὰ ταῦτα ἀνταρχησάντων κατελέχθη, φράσω, ἵν' ἐνὶ χωρίῳ πάντα γεγραμμένα ἁδιῶς τὸν βουλούμενόν τι περὶ αὐτῶν μαθεῖν διδάσκη. ὃ τε 2 γὰρ Νέρων τὸ πρῶτόν τε καὶ Ἰταλικὸν ὠνομαζόμενον καὶ ἐν τῇ κάτω Μυσίᾳ χειμάζον, καὶ ὁ Γάλβας τό τε πρῶτον τὸ ἐπικουρικὸν τὸ ἐν τῇ Παννονίᾳ τῇ κάτω καὶ τὸ ἕβδομον τὸ ἐν Ἰβηρίᾳ συνέταξαν, Οὐέσπασια- 3 νος τό τε δεύτερον τὸ ἐπικουρικὸν τὸ ἐν Παννονίᾳ τῇ κάτω καὶ τὸ τέταρτον τὸ Φλαουίειον τὸ ἐν Μυσίᾳ τῇ ἄνω, τό τε ἑκαδέκατον τὸ Φλαουίειον τὸ ἐν Συρίᾳ, Δομιτιανὸς τὸ πρῶτον τὸ Ἀθηναῖον τὸ ἐν Γερμανίᾳ τῇ κάτω, Τραϊανὸς τὸ δεύτερον τὸ Αἰγύ- 4 πτιου καὶ τὸ τριακοστὸν τὸ Γερμανικόν, ἃ καὶ ἀφ' ἑαυτοῦ ἐπωνόμασεν, Ἀντωνῖνος ὁ Μάρκος τό τε δεύτερον τὸ ἐν Νωρικῷ καὶ τὸ τρίτον τὸ ἐν Ραιτίᾳ, ἃ καὶ Ἰταλικὰ κέκληται, Σεουήρος τὰ Παρθικά, τό τε πρῶτον καὶ τὸ τρίτον τὰ ἐν Μεσοποταμίᾳ, καὶ τὸ διὰ μέσον τὸ δεύτερον τὸ ἐν τῇ Ἰταλίᾳ.

νῦν μὲν δὴ τοσαῦτα τείχη τῶν ἐκ τοῦ καταλόγου 5

στρατευομένων ἔξω τοῦ τε ἀστικοῦ καὶ τοῦ δορυφο-  
 ρικοῦ ἔστι, τότε δὲ ἐπὶ τοῦ Αὐγούστου ταῦτά τε,  
 εἴτ' οὖν τρία εἴτε πέντε καὶ εἴκοσιν ὄντα, ἐτρέφετο,  
 καὶ συμμαχικῶς καὶ πεζῶν καὶ ἰππέων καὶ ναυτῶν  
 6 ὅσαδῆποτε ἦν· οὐ γὰρ ἔχω τὸ ἀκριβὲς εἰπεῖν. οἳ τε  
 σωματοφύλακες μύριοι ὄντες καὶ δεκαχῆ τεταγμένοι,  
 καὶ οἱ τῆς πόλεως φρουροὶ ἑξακισχίλιοί τε ὄντες καὶ  
 7 τετραχῆ νευεμημένοι. ξένοι τε ἰππεῖς ἐπίλεκτοι, οἷς  
 τὸ τῶν Βαταούων ἀπὸ τῆς Βαταούας τῆς ἐν τῷ Ῥήνῳ  
 νήσου ὄνομα, ὅτι δὴ κράτιστοι ἰππεύειν εἰσὶ, κεῖται·  
 8 οὐ μέντοι ἀριθμὸν αὐτῶν ἀκριβῆ, ὥσπερ οὐδὲ τῶν  
 ἀνακλήτων, εἰπεῖν δύναμαι. καὶ γὰρ τούτους ἤρξατο  
 μὲν νομίζειν ἀφ' οὗ τοὺς συστρατευσαμένους τῷ  
 πατρὶ πρὸς τὰ ὄπλα αὐθις ἐπὶ τὸν Ἀντώνιον ἀνεκά-  
 λεσεν, ἐτήρησε δέ· καὶ εἰσὶ καὶ νῦν σύστημα ἴδιον,  
 ῥάβδους φέροντες ὥσπερ οἱ ἑκατόνταρχοι.

9 δι' οὖν ταῦτ' ἀπορῶν χρημάτων, γνώμην ἐς τὴν  
 βουλὴν ἐσήνεγκε πόρον τινὰ διαρκῆ καὶ αἰείων ἀπο-  
 δειχθῆναι, ὅπως μηδενὸς ἔξωθεν μηδὲν λυπούμενου  
 ἀφθόνως ἐκ τῶν τεταγμένων καὶ τὴν τροφήν καὶ τὰ  
 γέρα λαμβάνωσι. καὶ ὁ μὲν ἐζητεῖτο, ἐπειδὴ τε μηδεὶς  
 ἀγορανομῆσαι ἐκὼν ἤθελεν, ἠναγκάσθησαν ἐκ τε τῶν  
 τεταμιευκότων καὶ ἐκ τῶν δεδημαρχηκότων κλήρω-  
 25 νετο· μετὰ δὲ ταῦτα ἐπὶ τε Αἰμιλίου Λεπίδου καὶ ἐπὶ  
 a. C. 6 Λουκίου Ἀρρουντίου ὑπάτων, ἐπειδὴ μηδεὶς πόρος  
 ἀρέσκων τισὶν εὐρίσκετο, ἀλλὰ καὶ πάνυ πάντες ὅτι καὶ  
 2 ἐζητεῖτο ἐβαρύνοντο, ἐσήνεγκεν ὁ Αὐγούστος χρήματα  
 καὶ ὑπὲρ ἑαυτοῦ καὶ ὑπὲρ τοῦ Τιβερίου ἐς τὸ ταμι-  
 εῖον, ὃ καὶ στρατιωτικὸν ἐπωνόμασε, καὶ τρισὶ τῶν  
 ἐστρατηγηκότων τοῖς λαχοῦσιν ἐπὶ τρία ἔτη διοικεῖν  
 προσέταξε, ῥαβδούχοις τε ἀνὰ δύο καὶ τῇ ἄλλῃ ὑπη-

ρεσία τῇ προσηκούσῃ χρωμένοις. καὶ τοῦτο καὶ ἐπὶ 3  
 πλείω ἔτη κατὰ διαδοχὴν ἐγένετο· νῦν γὰρ καὶ αἰ-  
 ροῦνται πρὸς τοῦ ἀεὶ αὐτοκράτορος καὶ χωρὶς ῥαβ-  
 δούχων περιίασιν. αὐτός τε οὖν συνεσήνεγκέ τινα,  
 καὶ τοῦτο κατ' ἔτος πράξειν ὑπέσχετο, καὶ παρὰ βα-  
 σιλέων δήμων τέ τινων ἐπαγγελίας ἐδέξατο· παρὰ  
 γὰρ τῶν ἰδιωτῶν, καίπερ συχνῶν ἐθέλοντί, ὡς γε  
 ἔλεγον, ἐπιδιδόντων τι, οὐδὲν ἔλαβεν. ὡς δ' οὖν 4  
 ταῦτά τε ἐλάχιστα πρὸς τὸ πλῆθος τῶν ἀναλισκομέ-  
 νων ἦν καὶ ἀθανάτου τινὸς εὐπορίας ἐδεῖτο, προσέ-  
 ταξε τοῖς βουλευταῖς ζητῆσαι πόρους ἰδία καὶ καθ'  
 ἑαυτὸν ἕκαστον, καὶ τούτους ἐς βιβλία γράψαντας  
 δοῦναί οἱ διασκέψασθαι, οὐχ ὅτι οὐκ ἐπενόει τινά,  
 ἀλλ' ὅπως ὅτι μάλιστα αὐτοὺς πείσῃ ὃν ἐβούλετο  
 ἐλέσθαι. ἀμέλει ἄλλων ἄλλα ἐσηγησαμένων ἐκείνων 5  
 μὲν οὐδὲν ἐδοκίμασε, τὴν δ' εἰκοστὴν τῶν τε κλή-  
 ρων καὶ τῶν δωρεῶν, ἃς ἂν οἱ τελευτῶντές τισι πλὴν  
 τῶν πάνυ συγγενῶν ἢ καὶ πενήτων καταλείπωσι,  
 κατεστήσατο, ὡς καὶ ἐν τοῖς τοῦ Καίσαρος ὑπομνή-  
 μασι τὸ τέλος τοῦτο γεγραμμένον εὐρών· ἐσήκτο 6  
 μὲν γὰρ καὶ πρότερόν ποτε, καταλυθὲν δὲ μετὰ  
 ταῦτα αὐθις τότε ἐπανήχθη. τὰς μὲν οὖν προσόδους  
 οὕτως ἐπηύξησε, τὰ δ' ἀναλώματα διὰ τριῶν ἀνδρῶν  
 ὑπατευκότων, οὓς ὁ κληρὸς ἀπέφηνε, τὰ μὲν συνέ-  
 στειλε τὰ δὲ καὶ παντάπασι διέγραψε.

ταῦτά τε οὖν τοὺς Ῥωμαίους ἐλύπει, καὶ προσέτι 26  
 καὶ λιμὸς ἰσχυρός, ὥσθ' ὑπ' αὐτοῦ τοὺς τε μονομα-  
 χούοντας καὶ τὰ ἀνδράποδα τὰ ὄνια ὑπὲρ πεντήκοντα  
 καὶ ἐπιακοσίους σταδίους ἐξωσθῆναι, ἐκ τε τῆς θε-  
 ραπείας καὶ τὸν Αὔγουστον καὶ τοὺς ἄλλους τὸ  
 πλεῖον ἀποπέμψασθαι, καὶ δικῶν ἀνοχὰς γενέσθαι,  
 ἐκδημεῖν τε τοῖς βουλευταῖς ἔνθα ἂν ἐθελήσωσιν

2 ἐπιτραπήναι. καὶ ὅπως γ' ἂν μηδὲν ἐκ τούτου τὰ  
 δόγματα ἐμποδίζηται, κύρια πάντα τὰ γιννωσκόμενα  
 ὑπὸ τῶν αἰεὶ παρόντων εἶναι ἐκελεύσθη. καὶ προσέτι  
 καὶ ἄνδρες ὑπατευκότες ἐπὶ τε τοῦ σίτου καὶ ἐπὶ  
 τοῦ ἄρτου κατέστησαν, ὥστε τακτὸν ἐκάστω πιπρά-  
 3 σκεσθαι. ἐπέδωκε μὲν γὰρ καὶ προῖκα ὁ Αὐγουστος  
 τοῖς σιτοδοτουμένοις τοσοῦτον ἕτερον ὅσον αἰεὶ ἐλάμ-  
 βανον· ὡς δὲ οὐδὲ ἐκεῖνό σφισιν ἐξήρηκεσεν, οὐδὲ ἐς τὰ  
 ἑαυτοῦ γενέθλια δημοσίᾳ αὐτοὺς ἐστιαθῆναι εἶασεν.

4 ἐπειδὴ τε ἐν τῷ χρόνῳ τούτῳ πολλὰ τῆς πόλεως  
 πυρὶ διεφθάρη, ἄνδρας τε ἐξελευθέρους ἐπταχῆ πρὸς  
 τὰς ἐπικουρίας αὐτῆς κατελέξατο, καὶ ἄρχοντα ἰππέα  
 αὐτοῖς προσέταξεν, ὡς καὶ δι' ὀλίγου σφᾶς διαλύ-  
 5 σων. οὐ μέντοι καὶ ἐποίησε τοῦτο· καταμαθὼν γὰρ  
 ἐκ τῆς πείρας καὶ χρησιμωτάτην καὶ ἀναγκαιοτάτην  
 τὴν παρ' αὐτῶν βοήθειαν οὕσαν ἐτήρησεν αὐτούς.  
 καὶ εἰσὶ καὶ νῦν οἱ νυκτοφύλακες οὗτοι ἰδίῳν τινα  
 τρόπον οὐκ ἐκ τῶν ἀπελευθέρων ἔτι μόνον ἀλλὰ καὶ  
 ἐκ τῶν ἄλλων στρατευόμενοι, καὶ τείχη τε ἐν τῇ  
 πόλει ἔχουσι καὶ μισθὸν ἐκ τοῦ δημοσίου φέρουσιν.

27 ὁ δ' οὖν ὄμιλος, οἷα ὑπὸ τε τοῦ λιμοῦ καὶ ὑπὸ  
 τοῦ τέλους τοῖς θ' ὑπὸ τοῦ πυρὸς ἀπολωλόσι κευκα-  
 κωμένος, ἤσχαλλε, καὶ πολλὰ μὲν καὶ φανερωῶς νεω-  
 τεροποιᾷ διελάουν, πλείω δὲ δὴ βιβλία νύκτωρ  
 2 ἐξετίθεσαν. καὶ ταῦτ' ἐλέγετο μὲν ἐκ παρασκευῆς  
 Πουπλίου τινὸς Ρούφου γίνεσθαι, ὑπωπτεύετο δὲ  
 ἐς ἄλλους· ὁ μὲν γὰρ Ρούφος οὔτε ἐνθυμηθῆναί τι  
 αὐτῶν οὔτε προᾶξαι ἐδύνατο, ἕτεροι δὲ τῷ ἐκείνου  
 3 ὀνόματι καταχρώμενοι καινοτομεῖν ἐπιστεύοντο. καὶ  
 διὰ τοῦτο ζήτησίς τε αὐτῶν ἐψηφίσθη καὶ μῆνυτρα  
 προετέθη· μηνύσεις τε ἐγίνοντο, καὶ ἡ πόλις καὶ  
 ἐκ τούτων ἐταράττετο, μέχρις οὗ ἢ τε σιτοδεία ἐπαύ-

σατο, καὶ μονομαχίας ἀγῶνες ἐπὶ τῷ Δρούσῳ πρὸς  
 τε τοῦ Γερμανικοῦ τοῦ Καίσαρος καὶ πρὸς Τιβερίου  
 Κλαυδίου Νέρωνος, τῶν νίξων αὐτοῦ, ἐγένοντο.  
 τοῦτό τε γὰρ αὐτοὺς ἐπὶ τῇ τοῦ Δρούσου μνήμῃ <sup>4</sup>  
 παρεμυθήσατο, καὶ ὅτι τὸ Διοσκόρειον ὁ Τιβέριος  
 καθιερώσας οὐ τὸ ἑαυτοῦ μόνον ὄνομα αὐτῷ, Κλαυ-  
 διανὸν ἑαυτὸν ἀντὶ τοῦ Κλαυδίου διὰ τὴν ἐς τὸ τοῦ  
 Αὔγουστου γένος ἐκποίησιν ὀνομάσας, ἀλλὰ καὶ τὸ  
 ἐκείνου ἐπέγραψε. τὰ τε γὰρ τῶν πολέμων ἅμα διώ- <sup>5</sup>  
 κει, καὶ ἐς τὴν πόλιν, ὁπότε παράσχοι, συνεχῶς ἐσε-  
 φοίτα, τὸ μὲν τι πραγμάτων τινῶν ἔνεκα, τὸ δὲ δὴ  
 πλειστον φοβούμενος μὴ ὁ Αὔγουστος ἄλλον τινὰ  
 παρὰ τὴν ἀπουσίαν αὐτοῦ προτιμήσῃ.

ταῦτά τε ἐν τῷ ἔτει τούτῳ ἐγένετο, καὶ ἐπειδὴ <sup>6</sup>  
 ὁ τῆς Ἀχαΐας ἀρχῶν μεσοῦσης πού τῆς ἡγεμονίας  
 ἀπέθανε, τῷ τε ταμίᾳ καὶ τῷ παρῆδρῳ αὐτοῦ, ὃν  
 πρεσβευτήν, ὥσπερ εἶπον, καλοῦμεν, τῷ μὲν τὰ ἐντὸς  
 τοῦ ἰσθμοῦ τῷ δὲ τὰ λοιπὰ διοικῆσαι προσετέλχθη.  
 ὃ τε Ἡρώδης ὁ Παλαιστῖνος, αἰτίαν τινὰ ἀπὸ τῶν  
 ἀδελφῶν λαβῶν, ὑπὲρ τὰς Ἀλπεις ὑπερωρίσθη, καὶ  
 τὸ μέρος τῆς ἀρχῆς αὐτοῦ ἐδημοσιώθη.

κάν τοῖς αὐτοῖς τούτοις χρόνοις καὶ πόλεμοι πολ- <sup>28</sup>  
 λοὶ ἐγένοντο. καὶ γὰρ ληστὰὶ συχνὰ κατέτρεχον,  
 ὥστε τὴν Σαρδῶ μὴδ' ἀρχοντα βουλευτήν ἔτεσι τρισὶ  
 σχεῖν, ἀλλὰ στρατιώταις τε καὶ στρατιάρχοις ἰππεύ-  
 σιν ἐπιτραπῆναι· καὶ πόλεις οὐκ ὀλίγαι ἐνεωτέριζον, <sup>2</sup>  
 ὥστε καὶ ἐπὶ δύο ἔτη τοὺς αὐτοὺς ἐν τοῖς τοῦ δήμου  
 ἔθνεσι, καὶ αἰρετούς γε ἀντὶ τῶν κληρωτῶν, ἀρξαι·  
 τὰ γὰρ τοῦ Καίσαρος καὶ ἄλλως ἐπὶ πλείω χρόνον  
 τοῖς αὐτοῖς προσετέλλετο. οὐ μέντοι καὶ περὶ πάν-  
 των αὐτῶν ἀκριβῶς ἐπεξάξω· πολλά τε γὰρ ὡς ἐκά-  
 στοις καὶ οὐκ ἀξιόλογα συνηνέχθη, καὶ οὐδὲν ἄν

3 λεπτολογηθέντα ὠφελήσειε. τά γε μὴν μνήμης τινὸς  
 ἄξια κεφαλαιώσας, πλὴν τῶν μεγίστων, ἐρῶ. Ἴσανοί  
 τε γὰρ ἐκ ληστείας ἀρξάμενοι καὶ ἐς πολέμου δεινό-  
 τητα προήχθησαν, μέχρις οὗ κατεδαμάσθησαν· καὶ  
 Γαιτοῦλοι τῷ τε Ἰούβα τῷ βασιλεῖ ἀχθόμενοι, καὶ  
 ἅμα ἀπαξιούντες μὴ οὐ καὶ αὐτοὶ ὑπὸ τῶν Ῥωμαίων  
 4 ἀρχεσθαι, ἐπανέστησαν αὐτῷ, καὶ τὴν τε πρόσχωρον  
 ἐπόρθησαν καὶ συχνούς καὶ τῶν Ῥωμαίων ἐπιστρα-  
 τεύσαντάς σφισιν ἀπέκτειναν, τό τε σύμπαν ἐπὶ το-  
 σοῦτον ἐπηνυξήθησαν ὥστε Κορνήλιον Κόσσον τὸν  
 κατεργασάμενόν σφας τιμὰς τε ἐπινικίους καὶ ἐπω-  
 5 νυμίαν ἀπ' αὐτῶν λαβεῖν. ταῦτά τε ἅμα ἐγίγνετο,  
 καὶ ἐπὶ τοὺς Κελτοὺς ἐστράτευσαν μὲν καὶ ἄλλοι  
 τινές, ἐστράτευσε δὲ καὶ ὁ Τιβέριος. καὶ μέχρι γε  
 τοῦ ποταμοῦ, πρότερον μὲν τοῦ Οὐισούργου, μετὰ  
 δὲ τοῦτο καὶ τοῦ Ἀλβίου, προεχώρησεν, οὐ μέντοι  
 6 καὶ ἀξιομνημόνευτόν τι τότε γε ἐπράχθη, καίτοι καὶ  
 αὐτοκράτορος μὴ ὅτι τοῦ Αὐγούστου ἀλλὰ καὶ τοῦ  
 Τιβερίου ἐπ' αὐτοῖς κληθέντος, καὶ τιμὰς ἐπινικίους  
 Γαῖου Σεντίου τοῦ τῆς Γερμανίας ἀρχοντος λαβόν-  
 7 τος, ἐπειδὴ μὴ μόνον ἅπαξ ἀλλὰ καὶ δεύτερον, φοβη-  
 θέντες αὐτούς, ἐσπείσαντο. αἷτια δὲ τοῦ καίπερ  
 παρασπονδήσασί σφισι δι' ὀλίγου αὐτίς τὴν εἰρήνην  
 δοθῆναι τά τε τῶν Δελματῶν καὶ τὰ τῶν Παννο-  
 νίων, μειζόνως τε ταραχθέντα καὶ ὀξείας ἐπιστροφῆς  
 29 δεηθέντα, ἐγένετο. ταῖς γὰρ ἐσφοραῖς τῶν χρημά-  
 των οἱ Δελμάται βαρυνόμενοι τὸν μὲν ἔμπροσθεν  
 χρόνον καὶ ἄκουτες ἠσύχαζον· ὡς δ' ὁ τε Τιβέριος  
 ἐπὶ τοὺς Κελτοὺς τὸ δεύτερον ἐστράτευσε, καὶ Οὐα-  
 λέριος Μεσσαλίνος ὁ τότε καὶ τῆς Δελματίας καὶ τῆς  
 Παννονίας ἀρχων αὐτός τε σὺν ἐκείνῳ ἐστάλη καὶ  
 2 τὸ πολὺ τοῦ στρατοῦ συνεξήγαγε, καὶ τινα καὶ σφεῖς



δύναμιν πέμψαι κελυσθέντες συνῆλθόν τε ἐπὶ τού-  
 τῳ καὶ τὴν ἡλικίαν σφῶν ἀνθοῦσαν εἶδον, οὐκέτι  
 διεμέλλησαν, ἀλλ' ἐνάγοντος αὐτοὺς ὅτι μάλιστα Βά-  
 τωνός τινος Δησιδιάτου τὸ μὲν πρώτον ὀλίγοι τινὲς  
 ἐνεωτέρισαν καὶ τοὺς Ῥωμαίους ἐπελθόντας σφίσι  
 ἔσφηλαν, ἔπειτα δὲ ἐκ τούτου καὶ οἱ ἄλλοι προσαπέ-  
 στησαν. καὶ μετὰ τοῦτο καὶ Βρεῦκοι Παννονικὸν <sup>3</sup>  
 ἔθνος, Βάτωνα καὶ αὐτοὶ ἕτερον προστησάμενοι, ἐπί-  
 τε τὸ Σίριμιον καὶ ἐπὶ τοὺς ἐν αὐτῷ Ῥωμαίους ὤρ-  
 μησαν. καὶ ἐκεῖνο μὲν οὐκ ἐξεῖλον, αἰσθόμενος γὰρ  
 τῆς ἐπαναστάσεως αὐτῶν Καικίνας Σεουῆρος ὁ τῆς  
 πλησιοχώρου Μυσίας ἄρχων ἐπῆλθέ τε αὐτοῖς διὰ  
 ταχέων περὶ τὸν Δραοῦον ποταμὸν οὔσι καὶ συμβα-  
 λὼν ἐνίκησεν, ἀναμαχέσεσθαι δὲ πη διὰ βραχείος,  
 ἐπειδὴ καὶ τῶν Ῥωμαίων συχνοὶ ἐπεπτώκεσαν, ἐλπί-  
 σαντες πρὸς παράκλησιν συμμάχων ἐτράποντο. καὶ <sup>4</sup>  
 οἱ μὲν συνίστων ὅσους ἐδύνατο, ἐν δὲ τούτῳ ὁ Βά-  
 των ὁ Δελμάτης ἐπὶ Σάλωνα στρατεύσας αὐτὸς μὲν  
 λίθῳ χαλεπῶς πληγείς οὐδὲν ἔπραξεν, ἑτέρους δὲ  
 τινὰς πέμψας πάντα τὰ παραθαλάσσια μέχρι τῆς  
 Ἀπολλωνίας ἐλυμήνατο, καὶ τινὰ ἐνταῦθα μάχην δι'  
 αὐτῶν τοὺς προσμύξαντάς σφισι Ῥωμαίους, καίπερ  
 ἠττηθεὶς, ἀντεπεκράτησε. πυθόμενος οὖν ταῦθ' ὁ <sup>30</sup>  
 Τιβέριος, καὶ φοβηθεὶς μὴ καὶ ἐς τὴν Ἰταλίαν ἐσβά-  
 λωσιν, ἐκ τε τῆς Κελτικῆς ἀνέστρεψε, καὶ τὸν Μεσσα-  
 λῖνον προπέμψας αὐτὸς τῷ πλείονι τοῦ στρατοῦ ἐφεί-  
 πετο. αἰσθόμενος δὲ τῆς προσόδου αὐτῶν ὁ Βάτων <sup>2</sup>  
 ἀπήντησε τῷ Μεσσαλίῳ, καίπερ μηδέπω καλῶς ἔχων,  
 καὶ ἐπικρατέστερος αὐτοῦ ἐν παρατάξει γενόμενος  
 ἔπειτ' ἐξ ἐνέδρας ἐνίκηθη. καὶ τούτου πρὸς τε τὸν Βά-  
 τωνα τὸν Βρεῦκον ἦλθε, καὶ κοινοσάμενος αὐτῷ τὸν  
 πόλεμον ὄρος τι Ἀλμὰν κατέλαβε· καὶ ἐνταῦθα πρὸς <sup>3</sup>

- μὲν τοῦ Ῥυμητάλκου τοῦ Θρακός, προπεμφθέντος ἐπ'  
 αὐτοὺς ὑπὸ τοῦ Σεουήρου, βραχεία τινὶ μάχῃ ἠττή-  
 θησαν, πρὸς δ' αὐτὸν ἐκείνον ἰσχυρῶς ἀντέσχον.  
 4 καὶ μετὰ ταῦτα τοῦ τε Σεουήρου ἐς τὴν Μυσίαν διὰ  
 τε τοὺς Λακούς καὶ διὰ τοὺς Σαυρομάτας πορθοῦν-  
 τας αὐτὴν ἀπάραντος, καὶ τοῦ Τιβερίου τοῦ τε Μεσ-  
 σαλίνου ἐν Σισκίᾳ ἐγχρουισάντων, τὴν τε συμμαχίδα  
 5 σφῶν ἐπέδραμον καὶ συχνοὺς προσαπέστησαν. καὶ  
 ἐς μὲν χειρας, καίπερ τοῦ Τιβερίου πλησιάσαντός  
 σφισιν, οὐκ ἦλθον αὐτῶ, ἄλλοσε δὲ καὶ ἄλλοσε με-  
 θιστάμενοι πολλὰ ἐπόρθησαν· τῆς τε γὰρ χώρας  
 ἐμπείρως ἔχοντες καὶ κούφως ἐσκενασμένοι, ῥαδίως  
 ὄπη ποτὲ ἐβούλουτο ἐχώρουν. καὶ ἐπειδὴ γε ὁ χει-  
 μὼν ἐνέστη, πολὺ πλείω ἐκακούργησαν· καὶ γὰρ καὶ  
 6 ἐς τὴν Μακεδονίαν αὐτίς ἐνέβαλον. καὶ τούτους μὲν  
 ὁ τε Ῥυμητάλκης καὶ ὁ ἀδελφὸς αὐτοῦ Ῥασκύπορις  
 μάχῃ κατέλαβον· οἱ δὲ δὴ ἄλλοι τῇ μὲν χώρᾳ σφῶν  
 1. C. πορθομένη μετὰ τοῦτο ἐπὶ τε Καικιλίου Μετέλλου  
 7 καὶ ἐπὶ Αἰκινίου Σιλανοῦ ὑπάτων οὐκ ἐπήμυναν, ἐς  
 δὲ τὰ ἐρυμνὰ ἀναφυγόντες ἐκεῖθεν ὄπη παρείκοι  
 καταδρομὰς ἐποιοῦντο.
- 31 μαθὼν οὖν ταῦτα ὁ Αὔγουστος, καὶ ὑποπτεύσας  
 ἐς τὸν Τιβέριον ὡς δυνηθέντα μὲν ἂν διὰ ταχέων  
 αὐτοὺς κρατῆσαι, τρίβοντα δὲ ἐξεπίτηδες, ἴν' ὡς  
 ἐπὶ πλείστον ἐν τοῖς ὄπλοις ἐπὶ τῇ τοῦ πολέμου προ-  
 φάσει ἦ, πέμπει τὸν Γερμανικὸν καίτοι ταμιεύοντα,  
 στρατιώτας οἱ οὐκ εὐγενεῖς μόνον, ἀλλὰ καὶ ἐξελευ-  
 θέρους δούς, ἄλλους τε καὶ ὅσους παρὰ τε τῶν ἀν-  
 δρῶν καὶ παρὰ τῶν γυναικῶν δούλους, πρὸς τὰ  
 τιμήματα αὐτῶν, σὺν τροφῇ ἐκμήνῳ λαβὼν ἤλευ-  
 2 θέρωσεν. οὐ μόνον δὲ τοῦτο πρὸς τὴν τοῦ πολέμου  
 χρείαν ἐπραξεν, ἀλλὰ καὶ τὴν ἐξέτασιν τῶν ἱππέων

τὴν ἐν τῇ ἀγορᾷ γιγνομένην ἀνελάβετο. κατὰ τε τῆς πανηγύρεως τῆς μεγάλης ἠΰξαστο, ὅτι γυνή τις ἐς τὸν βραχίονα γράμματα ἄττα ἐντεμουῖσα ἐθείασέ τινα. ἦσθετο μὲν γὰρ ὅτι οὐκ ἐκ θεοῦ κατέσχητο, ἀλλ' ἐκ 3 παρασκευῆς αὐτὸ ἐπεποιήκει· ἐπειδὴ δὲ τὸ πλῆθος ἄλλως τε καὶ διὰ τοὺς πολέμους τὸν τε λιμὸν, ὃς καὶ τότε αὐθις συνέβη, δεινῶς ἐταράττετο, πιστεύειν τε καὶ αὐτὸς τοῖς λεχθεῖσιν ἐπλάττετο, καὶ πάνθ' ὅσα παραμυθῆσεσθαι τὸν ὄμιλον ἤμελλεν ὡς καὶ ἀναγκαιᾶ ἐπραττε. καὶ ἐπὶ γε τῇ σιτοδείᾳ δύο αὐθις 4 ἐκ τῶν ὑπατευκότων ἐπιμελητὰς τοῦ σίτου σὺν ῥαβδούχοις ἀπέδειξε. προσδεόμενος δὲ δὴ χρημάτων ἐς τε τοὺς πολέμους καὶ ἐς τὴν τῶν νυκτοφυλάκων τροφήν, τό τε τέλος τὸ τῆς πεντηκοστῆς ἐπὶ τῇ τῶν ἀνδραπόδων πράσει ἐσήγαγε, καὶ τὸ ἀργύριον τὸ τοῖς στρατηγοῖς τοῖς τὰς ὄπλομαχίας ποιοῦσιν ἐκ τοῦ δημοσίου διδόμενον ἐκέλευσε μηκέτ' ἀναλίσκεσθαι.

τὸν δὲ δὴ Γερμανικόν, ἀλλ' οὐ τὸν Ἀγρίππαν 32 ἐπὶ τὸν πόλεμον ἐξέπεμψεν, ὅτι δουλοπρεπῆς τε ἐκεῖνος ἦν καὶ τὰ πλεῖστα ἠλιεύετο, ὄθενπερ καὶ Ποσειδῶνα ἑαυτὸν ἐπωνόμαξε, τῇ τε ὄργῃ προπετεῖ ἐχρῆτο, καὶ τὴν Ἰουλίαν ὡς μητροιὰν διέβαλλεν, αὐτῷ τε 2 τῷ Ἀγρούστῳ πολλάκις ὑπὲρ τῶν πατρῶων ἐπεκάλει. καὶ οὐ γὰρ ἐσωφρονίζετο, ἀπεκηρύχθη, καὶ ἢ τε οὐσία αὐτοῦ τῷ στρατιωτικῷ ταμείῳ ἐδόθη, καὶ αὐτὸς ἐς Πλανασίαν τὴν πρὸς Κύρῳ νῆσον ἐνεβλήθη.

ταῦτα μὲν ἐν τῇ πόλει ἐγένετο· τοῦ δὲ δὴ Γερμανικοῦ ἐς τὴν Παννονίαν ἐλθόντος καὶ στρατευμάτων πολλαχόθεν ἐκεῖσε συνιόντων, τηρήσαντες οἱ Βάτωνες τὸν Σεουῆρον ἐκ τῆς Μυσίας προσιόντα ἐπέπεσον αὐτῷ ἀπροσδόκητοι, στρατοπεδευομένῳ πρὸς τοῖς Οὐολκαίοις ἔλεσι, καὶ τοὺς μὲν ἕξω τοῦ ταφρευ-

ματος ἐφόβησαν καὶ κατήραξαν ἐς αὐτό, δεξαμένων  
 4 δέ σφας τῶν ἔνδον ἠττήθησαν. καὶ μετὰ τοῦθ' οἱ  
 Ῥωμαῖοι νεμηθέντες, ὅπως πολλαχῆ ἅμα τῆς χώρας  
 κατατρέχουσιν, οἱ μὲν ἄλλοι οὐδὲν ἄξιον λόγου τότε  
 γε ἔδρασαν, ὁ δὲ δὴ Γερμανικὸς Μαζαίους Δελμα-  
 τικὸν ἔθνος μάχῃ νικήσας ἐκάκωσεν.

33 ἐν μὲν δὴ τῷ ἔτει ἐκείνῳ ταῦτ' ἐπράχθη, Μάρ-  
 5<sup>a. C.</sup> 8<sup>s</sup> κου δὲ δὴ Φουρίου μετὰ Σέξτου Νωνίου ὑπατεύ-  
 σαντος ἐπεθύμησαν μὲν καὶ οἱ Δελμάται καὶ οἱ  
 Παννόνιοι συμβῆναι διὰ τὸ τὸ μὲν πρῶτον λιμῶ,  
 εἶτα καὶ νόσῳ ἀπ' αὐτοῦ, πόαις τέ τισιν ἀλλοκότοις  
 καὶ ῥίξαις χρώμενοι, πονηθῆναι, οὐκ ἐπεκηρουκέυ-  
 σαντο δὲ κωλυσάντων τῶν μηδεμίαν παρὰ τῶν Ῥω-  
 2 μαίων ἐλπίδα σωτηρίας ἐχόντων, ἀλλὰ καὶ ὡς ἀντει-  
 χον. καὶ Σκενόβαρδός τέ τις προσποιησάμενος με-  
 ταστήσεσθαι, καὶ πέμψας κατ' αὐτὸ τοῦτο πρὸς  
 Μάνιον Ἐννιον φρούραρχον Σισκίας ὡς ἔτοιμος μὲν  
 ὢν αὐτομολῆσαι, δεδιὼς δὲ μὴ προπάθῃ . . . . .  
 34 . . . μέντοι καὶ ἐν τοῖς πρώτοις ἄλλ' ἐν τοῖς ὑστάτοις  
 ἀπεφαίνετο, ὅπως ἰδιοβουλεῖν ἅπασιν ἐξείη καὶ μη-  
 δεῖς αὐτῶν τῆς ἑαυτοῦ γνώμης, ὡς καὶ ἀνάγκην τινα  
 συμφρονῆσαί οἱ ἔχων, ἐξίστατο, καὶ τοῖς ἄρχουσι

33, 2, 4. προπάθῃ] desunt codici Veneto quattuor folia.  
 Ceteri pro his quae sunt in illo 33, 2, 1, καὶ Σκενόβαρδος —  
 34, 2, 1, τότε δὲ τῇ μὲν, haec supponunt: τοῦ δὲ γε Γερμα-  
 νικοῦ τοῦ νείος Δρούσου, ὡς εἴρηται, κατ' αὐτῶν ἐστρατευ-  
 μένον, καὶ πόλει τινὶ ὄχυρῳ προσκαθημένον, καὶ μὴ οἴου  
 τε γιγνομένου ταύτην ἐλεῖν, Πουλίῶν ἱππεὺς Κελτὸς λίθον  
 ἐς τὸ τεῖχος ἀφείδς οὕτω τὴν ἐπαλξιν διέσεισεν ὥστε αὐτὴν  
 αὐτίκα πεσεῖν καὶ τὸν ἄνδρα τὸν ἐπικεκλημένον οἱ συγκα-  
 τασπάσαι. γενομένου δὲ τούτου ἐκπλαγέντες οἱ ἄλλοι καὶ  
 φοβηθέντες τὸ τε τεῖχος ἐκείνο ἐξέλιπον καὶ ἐς τὴν ἀκρόπο-  
 λιν ἀνέδραμον, καὶ μετὰ τοῦτο καὶ ταύτην καὶ ἑαυτοὺς πα-

πολλάκις συνεδίκαζεν· καὶ ὁσάκις γε οἱ παρεδρεύοντες σφισιν ἐδιχογνωμόνουν, καὶ ἡ ἐκείνου ψῆφος ἀπὸ τῆς ἴσης ταῖς τῶν ἄλλων ἠριθμεῖτο. τότε δὲ τῆ<sup>2</sup> μὲν γερουσίᾳ καὶ ἄνευ ἑαυτοῦ τὰ πολλὰ δικάζειν ἐπέτρεπεν, ἐς δὲ τὸν δῆμον οὐκέτι παρήει, ἀλλὰ τῷ μὲν προτέρῳ ἔτει πάντας τοὺς ἄρξοντας αὐτός, ἐπειδήπερ ἔστασιάζετο, ἀπέδειξε, τούτῳ δὲ καὶ τοῖς ἔπειτα γράμματά τινα ἐκτιθεὶς συνίστη τῷ τε πλήθει καὶ τῷ δήμῳ ὅσους ἐσπούδαζε. πρὸς μέντοι τὰς τῶν<sup>3</sup> πολέμων διαχειρίσεις οὕτως ἔρρωτο ὡσθ', ἴν' ἐγγύθεν καὶ ἐπὶ τοῖς Δελμάταις καὶ ἐπὶ τοῖς Παννονίοις πᾶν ὅ,τι χρὴ συμβουλεύειν ἔχη, πρὸς Ἀρίμινον ἐξώρμησε. καὶ ἐπὶ τε τῆ ἐξόδῳ αὐτοῦ εὐχαὶ ἐγένοντο καὶ ἐπὶ τῆ ἐπανόδῳ αἱ θυσίαι ὡσπερ ἐκ πολεμίας τινὸς ἀνακομισθέντος ἐτελέσθησαν.

ταῦτα μὲν ἐν τῇ Ῥώμῃ ἐπράχθη, ἐν δὲ τούτῳ ὁ<sup>4</sup> Βάτων ὁ Βρεῦκος, ὁ τὸν τε Πίνυην προδοὺς καὶ μισθὸν τούτου τὴν ἀρχὴν τῶν Βρεύκων λαβὼν, ἐάλωτε ὑπὸ τοῦ ἐτέρου Βάτωνος καὶ διεφθάρη· ἐπειδὴ<sup>5</sup> γὰρ ὑποπτεύσας τι ἐς τὸ ὑπήκοον ὀμήρους καθ' ἕναστον τῶν φρουρίων περιμὼν ἦτει, μαθὼν τοῦτ' ἐκεῖνος ἐνήδρευσέ που αὐτόν, καὶ μάχῃ κρατήσας κατέ-

ρέδουσαν. (Haec petita ex 56, 11, 2.) τοῦ δὲ δὴ Βάτωνος, ὃς πολλὰ τοὺς Ῥωμαίους, ἀποστήσας τοὺς Δαλμάτας ἐκάκωσε, καθ' ὁμολογίαν ποτὲ τῷ Τιβερίῳ προσκεχωρηκότος, καὶ τῆ ὑστεραίᾳ ἐπὶ βήματος αὐτῷ καθήμενῳ προσενεχθέντος, ὁ μὲν Τιβέριος ἠρώτησεν αὐτόν "τί ὑμῖν ἔδοξε καὶ ἀποστήναι καὶ τοσοῦτον ἡμῖν χρόνον ἀντιπολεμῆσαι;" ὁ δ' ἔφη ὅτι ὑμεῖς τούτων αἴτιοι ἐστέ· ἐπὶ γὰρ τὰς ἀγέλας ὑμῶν φύλακας οὐ κύνας οὐδὲ νομέας ἀλλὰ λύκους πέμπετε. (Haec petita ex 56, 16, 2.) ἡ μὲν οὖν Δαλματία, τοῦτο μὲν πολέμῳ τοῦτο δὲ καὶ ὁμολογία, πάλιν προσεχώρησε τοῖς Ῥωμαίοις. τότε δὲ καὶ ὁ Αὐγουστος τῆ μὲν κ. τ. λ. Eadem

κλεισεν ἐς τεῖχος, καὶ μετὰ τοῦτ' ἐκδοθέντα ὑπὸ τῶν  
 ἔνδον λαβῶν παρήγαγέ τε ἐς τὸ στράτευμα, καὶ κα-  
 6 ταψηφισθέντα ἀποθανεῖν ἐν χερσὶν ἐποίησε. γενο-  
 μένου δὲ τούτου συχροὶ τῶν Παννονίων ἐπανέστη-  
 σαν, καὶ αὐτοῖς ὁ Σιλουανὸς ἐπιστρατεύσας τοὺς τε  
 Βρεῦκους ἐνίκησε καὶ τῶν ἄλλων τινὰς ἀμαχί προσε-  
 ποιήσατο. ἰδὼν οὖν ταῦτα ὁ Βάτων τῆς μὲν Παννο-  
 νίας οὐδεμίαν ἔτ' ἐλπίδα ἔσχε, τὰς δὲ ἐς τὴν Δελ-  
 ματιάν ἐξ αὐτῆς ἐσόδους φρουραῖς διαλαβῶν ἐκείνην  
 7 ἐπόρθει. καὶ οὕτω καὶ οἱ λοιποὶ τῶν Παννονίων,  
 ἄλλως τε καὶ τῆς χώρας σφῶν ὑπὸ τοῦ Σιλουανοῦ  
 κακουμένης, ὠμολόγησαν, πλὴν καθ' ὅσον ληστικά  
 τινα οἷα ἐκ ταραχῆς τοσαύτης ἐπὶ πλεῖον κακουρ-  
 γοῦντα διεγένετο, ὅπερ που καὶ αἰεὶ ὡς εἰπεῖν παρὰ  
 τε τοῖς ἄλλοις καὶ παρ' ἐκείνοις μάλιστα συμβαίνει.

fere Xiphilinus, nisi quod integriore usus exemplari sic post 26, 1, 6, ἀνοχὰς γενέσθαι pergit p. 89: λωφήσαντος δὲ ποτε τοῦ λιμοῦ, ἐπὶ τε τῷ Γερμανικοῦ ὀνόματι, ὃς ἦν τοῦ Δρούσου παῖς, καὶ ἐπὶ τῷ τοῦ ἀδελφοῦ αὐτοῦ ἵπποδρομίας (μονομαχίας 27, 3) ἐποίησε, καὶ ἐν αὐταῖς ἐλέφας τε ἱννοκέρωτα κατεμαχέσατο, καὶ ἀνὴρ ἵππεὺς πλοῦτῳ ποτὲ προενεγκῶν ἐμονομάχησε. καὶ ἐπειδὴ καὶ τῷ γήρῳ καὶ τῇ τοῦ σώματος ἀσθενείᾳ ἔκαμνεν, ὥστε μὴ δύνασθαι πᾶσι τοῖς δεομένοις τι αὐτοῦ χρηματίζειν, τὰ μὲν ἄλλα αὐτὸς μετὰ τῶν συνέδρων καὶ διεσκέψατο καὶ ἐδίκαζεν, ἐν τῷ Παλατίῳ ἐπὶ βήματος προκαθήμενος· τὰς δὲ πρεσβείας τὰς τε παρὰ τῶν δήμων καὶ τὰς παρὰ τῶν βασιλέων ἀφιικνουμένας τρισὶ τῶν ὑπατευκότων ἐπέτρηψεν, ὥστ' αὐτοὺς χωρὶς ἕκαστον καὶ διακούειν τινῶν καὶ ἀπόκρισιν αὐτοῖς διδόναι πλὴν τῶν ὅσα ἀναγκαῖον ἦν τὴν τε βουλήν καὶ ἐκείνον ἐπιδιακρίνειν. κατὰ δὲ τὸν καιρὸν τοῦτον Γερμανικοῦ κ. τ. λ.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ Ν5.

Καὶ ταῦτα μὲν ἄλλοι καθήρουν, ὁ δὲ δὴ Τιβέ-<sup>a. c.</sup>  
ριος ἐς τὴν Ῥώμην, μετὰ τὸν χειμῶνα ἐν ᾧ Κύντος<sup>9</sup>  
Σουλπίκιος καὶ Γάιος Σαβῖνος ὑπάτευσαν, ἀνεκο-  
μίσθη· καὶ αὐτῷ καὶ ὁ Αὔγουστος ἐς τὸ προάστειον  
ἀπαντήσας ἦλθέ τε μετ' αὐτοῦ ἐς τὰ σέπτα, κἀνταῦθα  
ἀπὸ βήματος τὸν δῆμον ἠσπάσατο, καὶ μετὰ τοῦτο  
τά τε ἄλλα τὰ προσήκοντα ἐπὶ τοῖς τοιούτοις ἐποίησε  
καὶ θέας ἐπιμικίους διὰ τῶν ὑπάτων. ἐπειδὴ τε οἱ<sup>2</sup>  
ἵππεις πολλῇ ἐν αὐταῖς σπουδῇ τὸν νόμον τὸν περὶ  
τῶν μῆτε γαμούντων μῆτε τεκνούτων καταλυθῆναι  
ἠξίου, ἤθροισεν ἐς τὴν ἀγορὰν χωρὶς μὲν τοὺς  
ἀγύνους σφῶν χωρὶς δὲ τοὺς γεγαμηκότας ἢ καὶ  
τέκνα ἔχοντας, καὶ ἰδὼν πολὺ τούτους ἐκείνων ἐλάτ-  
τους ἠλγησέ τε καὶ διελέξατο αὐτοῖς τοιάδε.

“εἰ καὶ ὀλίγοι παντάπασιν, ὥς γε πρὸς τοσοῦτον<sup>2</sup>  
ὄγκον πόλεως εἰπεῖν, καὶ πολλῷ καταδεέστεροι τῶν  
ἐτέρων τῶν μηδὲν τῶν δεόντων πράττειν ἐθελόντων  
ἐστέ, ἀλλ' ἐγώ γε καὶ κατ' αὐτὸ τοῦτο μᾶλλον ὑμᾶς  
ἐπαινῶ καὶ πολλὴν χάριν ὑμῖν ἔχω, ὅτι καὶ ἐπέισθητε  
καὶ τὴν πατρίδα συμπληθύνετε. ἐκ γὰρ τῶν οὕτω<sup>2</sup>  
βιούντων παμπληθεῖς οἱ μετὰ ταῦτα Ῥωμαῖοι γενή-  
σονται· καὶ γὰρ τὸ κατ' ἀρχὰς καὶ πάνυ βραχεῖς  
ὄντες, ἔπειτα γάμων ἐπιμεληθέντες καὶ τέκνα ποιη-  
σάμενοι πάντας ἀνθρώπους οὐκ εὐανδρία μόνον  
ἀλλὰ καὶ πολυανθρωπία ὑπερέφνυμεν. ὦν χορὴ μεμνη-<sup>3</sup>  
μένους τὸ θνητὸν τῆς φύσεως ἡμῶν αἰδίῳ διαδοχῇ  
γενῶν ὥσπερ τινῶν λαμπαδίων παραμυθεῖσθαι, ἵν'

ἐν ᾧ μόνῳ τῆς θείας εὐδαιμονίας ἠττώμεθα, τοῦτ'  
 4 ἐξ ἀλλήλων ἀθάνατον καθιστώμεθα. διὰ γὰρ τοῦτο  
 καὶ τὰ μάλιστα ὁ πρῶτος καὶ μέγιστος ἐκεῖνος θεός,  
 ὁ τεκτηνόμενος ἡμᾶς, διχῆ τε διεΐλε τὸ θνητὸν γένος,  
 καὶ τὸ μὲν ἄρρεν αὐτοῦ τὸ δὲ θῆλυ ἀποδείξας ἔρωτα  
 καὶ ἀνάγκην σφίσι τῆς πρὸς ἀλλήλους συνουσίας  
 ἐνέβαλε, καὶ γόνιμον τὴν ὁμιλίαν αὐτῶν ἐποίησεν,  
 ὅπως ἐκ τῶν αἰεὶ γεννωμένων αἰδίου τρόπου τινὰ καὶ  
 5 τὸ θνητὸν ἀπεργάσῃται. καίτοι καὶ αὐτῶν τῶν θεῶν  
 οἱ μὲν ἄρρενες αἱ δὲ θήλειαι νομίζονται, καὶ οἱ μὲν  
 γεγεννηκέναι τινὰς οἱ δ' ἐκ τινῶν γεγεννησθαι παρα-  
 δέδονται· οὕτω καὶ παρ' ἐκείνοις τοῖς μηδὲν τούτων  
 δεομένοις καλὸν εἶναι δέδοκται καὶ γάμος καὶ τέκνω-  
 3 σις. ὥστε ὀρθῶς μὲν ἐποιήσατε τοὺς θεοὺς μιμησά-  
 μενοι, ὀρθῶς δὲ καὶ τοὺς πατέρας ζηλώσαντες, ἵν'  
 ὥσπερ ὑμᾶς ἐκεῖνοι ἐγέννησαν, οὕτω καὶ ὑμεῖς ἄλλους  
 τεκνώσῃτε, καὶ καθάπερ ἐκείνους ὑμεῖς προγόνους  
 καὶ ἡγεῖσθε καὶ ὀνομάζετε, οὕτω καὶ ὑμᾶς ἕτεροι  
 2 καὶ νομίσωσι καὶ προσείπωσι, τά τε ἔργα ὅσα ἐκεῖνοι  
 καλῶς πράξαντες ὑμῖν μετ' εὐκλείας παρέδοσαν, καὶ  
 ὑμεῖς ἄλλοις παραδῶτε, καὶ τὰ κτήματα ὅσα αὐτοὶ  
 κτησάμενοι κατέλιπον ὑμῖν, καὶ ὑμεῖς ἑτέροις ἐξ  
 3 ὑμῶν αὐτῶν γεγονόσι καταλίπητε. πῶς μὲν γὰρ οὐκ  
 ἄριστον γυνὴ σώφρων, οἰκουρός, οἰκονόμος, παιδο-  
 τρόφος, ὑγιαίνοντά τε εὐφρᾶναι καὶ ἀσθενοῦντα θε-  
 ραπεῦσαι, εὐτυχοῦντί τε συγγενέσθαι καὶ δυστυ-  
 χοῦντα παραμυθήσασθαι, τοῦ τε νέου τὴν ἔμμανῆ  
 φύσιν καθεῖρξαι καὶ τοῦ πρεσβυτέρου τὴν ἔξωρον  
 4 ἀυστηρότητα κερᾶσαι; πῶς δ' οὐχ ἡδὺ ἀνελέσθαι  
 τέκνον ἐξ ἀμφοῖν συμπεφυκὸς καὶ θρέψαι καὶ παι-  
 δεῦσαι, εἰκόνα μὲν τοῦ σώματος εἰκόνα δὲ καὶ τῆς  
 ψυχῆς, ὥστε ἐν ἐκείνῳ ἀυξήθῃντι ἕτερον αὐτὸν γενέ-



σθαι; πῶς δ' οὐ μακαριστόν, ἀπαλλαττόμενον ἐκ τοῦ 5  
βίου, διάδοχον καὶ κληρονόμον οἰκείου ἐξ ἑαυτοῦ  
γεγονότα καὶ τοῦ γένους καὶ τῆς οὐσίας καταλιπεῖν,  
καὶ τῇ μὲν φύσει τῇ ἀνθρωπίνῃ διαλυθῆναι, τῇ  
δὲ ἐκείνου διαδοχῇ ζῆσαι, καὶ μήτ' ἐπ' ἄλλοιτοῖς  
ὥσπερ ἐν πολέμῳ γενέσθαι μήτε ἄρδην ἀπολέ-  
σθαι; καὶ ταῦτα μὲν τὰ κέρδη ἰδιά που τοῖς 6  
γαμοῦσι καὶ τεκνοποιούσιν ὑπάρχει· τῷ δὲ δὴ κοι-  
νῷ, οὐπερ ἕνεκα καὶ παρὰ γνώμην πολλὰ ποιεῖν  
ὀφείλομεν, πῶς μὲν οὐ καλὸν πῶς δ' οὐκ ἀναγκαῖον,  
εἶπερ αἱ τε πόλεις καὶ οἱ δῆμοι ἔσονται, καὶ ὑμεῖς 7  
τε ἐτέρων ἄρξετε καὶ οἱ ἄλλοι ὑμῖν ὑπακούσουσι,  
πολυπληθία ἐν τε εἰρήνῃ γῆν ἐργάσασθαι καὶ ναυτι-  
λίας ναυτίλασθαι τέχνας τε ἀσκήσαι καὶ δημιουργίας  
ἐπιτηδεῦσαι, καὶ ἐν πολέμῳ τὰ τε ὄντα προθυμό-  
τερον διὰ τὰ γένη σῶσαι καὶ ἀντὶ τῶν ἀπολλυμένων  
ἐτέρους ἀντικαταστήσαι; ὑμᾶς μὲν οὖν, ὧ ἄνδρες, 8  
μόνοι γὰρ ἂν ἄνδρες δικαίως ὀνομάζοισθε, καὶ ὧ  
πατέρες, καὶ γὰρ ταύτην ἄξιον τὴν ἐπωνυμίαν ὁμοίως  
ἐμοὶ ἔχειν ἐστέ, καὶ φιλῶ διὰ ταῦτα καὶ ἐπαινῶ, καὶ  
τούτοις τε οἷς ἔθηκα ἄθλοις ἀγάλλω, καὶ προσέτι  
καὶ ἄλλαις καὶ τιμαῖς καὶ ἀρχαῖς ἐπιγανυρώσω, ὥστ'  
αὐτοὺς τε μεγάλα καρπώσασθαι καὶ τοῖς παισὶ μὴ  
ἐλάττω καταλιπεῖν. μεταβήσομαι δὲ δὴ καὶ ἐπὶ τοὺς 9  
ἄλλους τοὺς οὔτε τι τῶν ὁμοίων ὑμῖν πεποιηκότας  
καὶ πάντων διὰ τοῦτο τῶν ἐναντίων τευξομένους,  
ἵνα μὴ μόνον ἐκ τῶν λόγων ἀλλὰ καὶ ἐκ τῶν ἔργων  
ἔτι καὶ μᾶλλον καταμάθητε ὅσον αὐτῶν διαφέρετε."

ταῦτ' εἰπὼν, καὶ τὰ μὲν παραχορήμα δούς τιςιν 4  
αὐτῶν τὰ δ' ὑποσχόμενος, μετῆλθέ τε πρὸς τοὺς ἐτέ-  
ρους καὶ ἔλεξε καὶ ἐκείνοις τάδε.

"θαυμαστόν μὲν τι πέπονθα, ὧ τί ἂν ὀνομάσαιμι 2

ὑμᾶς; ἄνδρας; ἀλλ' οὐδὲν ἀνδρῶν ἔργον παρέχεσθε.  
 πολίτας; ἀλλ' ὅσον ἐφ' ὑμῖν, ἢ πόλις ἀπόλλυται.  
 Ῥωμαίους; ἀλλ' ἐπιχειρεῖτε τὸ ὄνομα τοῦτο καταλυ-  
 σαι. οὐ μὴν ἀλλ' ἔγωγε, οἵτινές ποτέ ἐστε καὶ ὅτι-  
 3 δῆποτε χαίρετε ὀνομαζόμενοι, παράδοξον μὲν τι πά-  
 θος πέπονθα. ὑπὲρ γὰρ τῆς πολυανθρωπίας ἡμῶν  
 αἰετὸ πάντα ποιῶν καὶ νῦν ἐπιτιμῆσειν ὑμῖν μέλ-  
 λων, ἀηδῶς ὑμᾶς ὄρω πολλοὺς ὄντας, καὶ μᾶλλον  
 ἂν ἠβουλόμην τοσούτους μὲν τοὺς ἐτέρους ἐκείνους,  
 οἷς προδιείλεγμαί, εἶναι, ὅσοι ὑμεῖς ὄρασθε, ὑμᾶς δὲ  
 δὴ μάλιστα μὲν σὺν ἐκείνοις τετάχθαι, εἰ δὲ μή, μηδὲ  
 4 εἶναι· οἵτινες οὔτε τῆς τῶν θεῶν προνοίας οὔτε τῆς  
 τῶν προπατόρων ἐπιμελείας ἐνθυμηθέντες ἐπιθυ-  
 μεῖτε πᾶν μὲν τὸ γένος ἡμῶν ἀφανίσαι καὶ θνητὸν  
 ὄντως ποιῆσαι, πᾶν δὲ τὸ Ῥωμαίων ἔθνος φθεῖραι  
 καὶ παῦσαι. τί μὲν γὰρ ἂν ὑπολειφθεῖν σπέρμα ἀν-  
 θρώπινον, ἂν τὰ αὐτὰ ὑμῖν καὶ οἱ ἄλλοι πάντες  
 πράξωσιν; ὧν ἀρχηγοὶ γεγονότες εὐλόγως ἂν τὴν  
 5 αἰτίαν τῆς πανωλεθρίας ἔχοιτε. πῶς δ' οὐκ, ἂν μη-  
 δένες ἄλλοι ζηλώσωσιν ὑμᾶς, εἰκότως ἂν καὶ δι'  
 αὐτὸ τοῦτο μισοῖσθε, ὅτι παρορᾶτέ τε ἅ μηδεὶς ἂν  
 ἄλλος παρίδοι καὶ ἀμελεῖτε ὧν οὐδεὶς ἂν ἄλλος ἀμε-  
 λήσειε, καὶ νόμους καὶ ἐπιτηδεύματα τοιαῦτα ἐσφέ-  
 ρετε ἅ ζηλώσαντες μὲν πάντες ἂν ἀπόλοιτο, μισή-  
 6 σαντες δ' ὑμᾶς ἂν δικαιώσειαν. οὐδὲ γὰρ οὐδὲ τῶν  
 φονέων φειδόμεθα ὅτι μὴ πάντες φονεύουσιν, οὐδὲ  
 τοὺς ἱεροσύλους ἀφίεμεν ὅτι μὴ πάντες ἱεροσυλοῦσιν.  
 ἀλλ' ὅστις ἂν τῶν ἀπειρημένων τι πράττων ἀλῶ, καὶ  
 ὑπὲρ αὐτοῦ τούτου κολάζεται, ὅτι μόνος ἢ καὶ μετ'  
 7 ὀλίγων ποιεῖ τι τοιοῦτον ὃ μηδεὶς ἕτερος. καίτοι  
 καὶ τὰ μέγιστα τις ἀδικήματα ὀνομάσῃ, οὐδὲν ἐστι  
 τᾶλλα πρὸς τοῦτο τὸ νῦν ὑφ' ὑμῶν γινόμενον, οὐκ

ὅτι ἐν πρὸς ἐν ἐξεταζόμενα, ἀλλ' οὐδὲ ὁμοῦ πάντα πρὸς τοῦτο τὸ ἐν παραβαλλόμενα. καὶ γὰρ μισοφρονεῖτε, μηδὲ τεκνοῦντες ἀρχὴν τοὺς ἐξ ὑμῶν γεννηθῆναι ὀφείλοντας, καὶ ἀνοσιουργεῖτε, τὰ τε ὀνόματα<sup>2</sup> καὶ τὰς τιμὰς τῶν προγόνων παύοντες, καὶ ἀσεβεῖτε, τὰ τε γένη ὑμῶν τὰ καταδειχθέντα ὑπὸ τῶν θεῶν ἀφανίζοντες, καὶ τὸ μέγιστον τῶν ἀναθημάτων αὐτῶν, τὴν ἀνθρωπίνην φύσιν, ἀπολλύντες, τὰ τε ἱερὰ διὰ τούτου καὶ τοὺς ναοὺς αὐτῶν ἀνατρέποντες. καὶ μέντοι καὶ τὴν πολιτείαν καταλύετε, μὴ πειθόμενοι τοῖς νόμοις, καὶ τὴν πατρίδα προδίδοτε, στερίφην τε αὐτὴν καὶ ἄγονον ἀπεργαζόμενοι, μᾶλλον δὲ ἄρδην κατασκάπτετε, ἔρημον τῶν οἰκησόντων ποιοῦντες· ἄνθρωποι γὰρ που πόλις ἐστίν, ἀλλ' οὐκ οἰκία οὐδὲ στοὰ οὐδ' ἀγορὰ ἀνδρῶν κεναί. ἐνθυμήθητε οὖν, τίνα μὲν οὐκ ἂν ὀργὴν ὁ Ῥωμύλος ἐκεῖνος ὁ ἀρχηγέτης ἡμῶν δικαίως λάβοι, λογισάμενος τὰ τε καθ' ἑαυτόν, ὅθεν ἐγεννήθη, καὶ τὰ ὑμέτερα, ὅτι οὐδὲ ἐκ νομίμων γάμων παιδοποιεῖσθαι ἐθέλετε· τίνα δ' οὐκ ἂν οἱ μετ' αὐτοῦ Ῥωμαῖοι, ἐννοήσαντες<sup>5</sup> ὅτι αὐτοὶ μὲν καὶ τὰς ἀλλοτριὰς κόρας ἤρπασαν, ὑμεῖς δὲ οὐδὲ τὰς οἰκείας ἀγαπᾶτε, καὶ οἱ μὲν καὶ ἐκ τῶν πολεμίων ἐπαιδοποιήσαντο, ὑμεῖς δὲ οὐδὲ ἐκ τῶν πολιτῶν τεκνοῦτε· τίνα ὁ Κούρτιος ὁ καὶ ἀποθανεῖν ὑπομείνας, ἵνα μὴ στερηθῶσι τῶν γυναικῶν οἱ γεγαμηκότες· τίνα Ἐρσιλία ἢ καὶ τῇ θυγατρὶ ἀκολουθήσασα καὶ τὰ γαμικὰ πάνθ' ἡμῖν καταδείξασα. ἀλλ' οἱ μὲν πατέρες ἡμῶν καὶ ἐπολέμησαν πρὸς Σαβίνους ὑπὲρ τῶν γάμων, καὶ κατελύσαντο τῶν τε γυναικῶν αὐτῶν καὶ τῶν τέκνων συναλλαξάντων σφᾶς, ὄρκους τε ἐπὶ τούτοις ἐπήγαγον καὶ συνθήκας τινὰς ἐποίησαντο· ὑμεῖς δὲ καὶ ἐκεῖνα πάντα συγχεῖτε.

7 διὰ τί; ἢ ἵνα καὶ αὐτοὶ αἰεὶ ἄγνοιοι ᾗτε, ὥσπερ αἱ  
 ἰέρειαι αἱ ἀειπαρθένοιο ἄνανδροὶ εἰσιν; οὐκοῦν καὶ  
 κολάζεσθ', ἂν ἀσελγαίνητέ τι, ὥσπερ καὶ ἐκεῖνοι.

6 πικρῶς εὖ οἶδ' ὅτι καὶ τραχέως δοκῶ ὑμῖν δια-  
 λέγεσθαι. ἀλλὰ πρῶτον μὲν λογίσασθε ὅτι καὶ οἱ  
 ἰατροὶ συχρῶν καὶ κῶντες καὶ τέμνοντες, ὅταν μὴ  
 δύνωνται ἄλλως πῶς ὑγίειο γενέσθαι, θεραπεύουσιν,  
 2 ἔπειτα δὲ ὅτι οὔτε ἐκῶν οὔθ' ἠδέως αὐτὰ λέγω,  
 ὥστε ἐγὼ μὲν καὶ αὐτὸ τοῦθ' ὑμῖν ἐγκαλῶ ὅτι με ἐς  
 τούτους τοὺς λόγους προηγάγετε, ὑμεῖο δ' εἶπερ ἄχ-  
 θεσθε τοῖο εἰρημένιοιο, μὴ ποιεῖτε ταῦτα ἐφ' οἷο  
 ἀναγκαίωο κακῶο ἀκούετε. εἰ γὰρ δὴ δάκνει τινὰο  
 ὑμῶν τὰ ὑπ' ἐμοῦ λεγόμενα, πῶο οὐ πολὺ μᾶλλον  
 καὶ ἐμὲ καὶ τοὺο ἄλλοιο Ρωμαίοιο πάντα τὰ ὑφ'  
 3 ὑμῶν ποιούμενα; οὐκοῦν εἶπερ ὡο ἀληθῶο ἀσχάλλετε,  
 μεταβάλεσθε, ἵνα καὶ ἐπαινέσω ὑμᾶο καὶ διαμείψω-  
 μαί. ὅτι γὰρ οὔτε τῆ φύοει χαλεπὸο εἰμί, πάντα τε  
 ὅοα προσῆκον ἦν τὸν ἀγαθὸν νομοθέτην πρῶοξαι ἀν-  
 4 θρωπίνωο προκατεστησάμην, οὐδ' αὐτοὶ ἀγνοεῖτε. ἦν  
 μὲν γὰρ οὐδὲ πρόσθεν ἐξὸν ἀμελεῖν τιοιο παιδοποιάοιο  
 καὶ γάμων· καὶ γὰρ ἀπ' ἀρχῆο εὐθύοο ἅμα τῆ πρώτῆ  
 τῆο πολιτείαο καταστάοει ἀκριβῶο περὶ αὐτῶν ἐνο-  
 μοθετήθη, καὶ μετὰ τοῦτο πολλὰ καὶ τῆ βουλῆ καὶ  
 5 τῶ δήμω ἐδοξεν, ἅ περιττὸν ἂν εἶη καταλέγειν· ἐγὼ  
 δὲ ἐπηύξῆοα μὲν τὰ ἐπιτίμια τοῖο ἀπειθουοιοιο, ἵνα  
 φόβω τοῦ περιπεσεῖν αὐτοῖο σωφρονίζοισθε, ἔθῆκα  
 δὲ καὶ ἄθλα τοῖο πειθαρχουοιοιο τοσαῦτα καὶ τηλικαῦτα  
 ἠλίκα καὶ ὅοα ἐπ' οὐδεμιά ἄλλη ἀνδραγαθία δίδοται,  
 ἵνα εἰ καὶ διὰ μηδὲν ἄλλο, διὰ γε ταῦτα καὶ γαμείν  
 6 καὶ παιδοποιεῖν ἀνακείθοισθε. ἀλλ' ὑμεῖο οὔτε ἐκεί-  
 νωοο τινὸο ὀριγνηθέντεο οὔτε τῶν ἐπιτιμίων τι φοβη-  
 θέντεο πάντα τε αὐτὰ κατεφρονῆοατε καὶ πάντα

αὐτὰ ὡς οὐδὲ ἐν πόλει τινὶ οἰκοῦντες κατεπατήσατε. καὶ  
 φρατὲ μὲν τὸν εὖζωνον δὴ τοῦτον καὶ ἐλευθερον βίον,  
 τὸν ἄγνον καὶ ἄτεκνον, ἐπανηρωῆσθαι, ληστῶν δὲ δὴ  
 καὶ θηρίων τῶν ἀγριωτάτων οὐδὲν διαφέρετε. οὐ  
 γὰρ δήπου μοναυλία χαίρετε, ἴν' ἄνευ γυναικῶν  
 διάγητε, οὐδὲ ἔστιν ὅστις ὑμῶν ἢ σιτεῖται μόνος ἢ  
 καθεύδει μόνος, ἀλλ' ἐξουσίαν καὶ ὑβρίζειν καὶ ἀσελ-  
 γαίνειν ἔχειν ἐθέλετε. καίτοι καὶ μνηστεύειν ὑμῖν  
 ἀπαλὰς ἔτι κόρας καὶ μηδέπω γάμων ὥραιας ἐπέ-  
 τρεψα, ἵνα τὸ ὄνομα τῶν μελλονυμφίων ἔχοντες οἰκω-  
 φελῶς βιώητε, καὶ ἐξελευθέρας τοῖς γε ἔξω τοῦ βου-  
 λευτικῶ οὐσιν ἄγεσθαι συνεχώρησα, ἴν' εἰ καὶ τις  
 ἐξ ἔρωτος ἢ καὶ συνηθείας τινὸς ἐς ταυτ' ὑπαχθῆιη,  
 ἐννόμως αὐτὸ ποιοίη. καὶ οὐδὲ ἐς ταῦτα μέντοι κα-  
 τήπειξα ὑμᾶς, ἀλλὰ τὸ μὲν πρῶτον τρία ἔτη ὅλα πρὸς  
 παρασκευὴν ὑμῖν ἔδωκα, τὸ δὲ δεύτερον δύο. ἀλλ'  
 οὐδὲν οὐδ' οὕτως οὐτ' ἀπειλῶν οὐτε προτρέπων  
 οὐτ' ἀναβαλλόμενος οὐτε δεόμενος πεποίηκα. ὁρᾶτε  
 γὰρ καὶ αὐτοὶ ὅσῳ πλείους τῶν γεγαμηκότων ἐστέ-  
 οὺς ἐχρῆν ἤδη τοσοῦτους ἐτέρους, μᾶλλον δὲ πολ-  
 λαπλασίους παῖδας ἡμῖν παρεσχημέναι. πῶς μὲν γὰρ  
 ἂν ἄλλως τὰ γένη διαμείνοιε, πῶς δ' ἂν τὸ κοινὸν  
 διασωθῆι μῆτε γαμούντων ὑμῶν μῆτε παιδοποιου-  
 μένων; οὐ γάρ που καὶ ἐκ τῆς γῆς προσδοκᾷτε τινας  
 ἀναφύσεσθαι τοὺς διαδεξομένους τὰ τε ὑμέτερα καὶ  
 τὰ δημόσια, ὥσπερ οἱ μῦθοι λέγουσιν. οὐ μὲν οὐδ'  
 ὅσιον ἢ καὶ καλῶς ἔχον ἐστὶ τὸ μὲν ἡμέτερον γένος  
 πύσασθαι καὶ τὸ ὄνομα τὸ Ῥωμαίων ἐν ἡμῖν ἀπο-  
 σβῆναι, ἄλλοις δὲ τισιν ἀνθρώποις Ἑλλησιν ἢ καὶ  
 βαρβάροις τὴν πόλιν ἐκδοθῆναι. ἢ τοὺς μὲν δούλους  
 δι' αὐτὸ τοῦτο μάλιστα ἐλευθεροῦμεν, ὅπως ὡς πλεί-  
 στους ἐξ αὐτῶν πολίτας ποιῶμεθα, τοῖς τε συμμάχοις

τῆς πολιτείας μεταδίδομεν ὅπως πληθύνωμεν· αὐτοὶ  
 δ' ὑμεῖς οἱ ἀπ' ἀρχῆς Ῥωμαῖοι, οἱ τοὺς προγόνους  
 τοὺς Μαρκίους, τοὺς Φαβίους, τοὺς Κυντίους, τοὺς  
 Οὐαλερίους, τοὺς Ἰουλίους, καταλέγοντες, ἐπιθυμεῖτε  
 μεθ' ὑμῶν αὐτῶν καὶ τὰ γένη ἅμα καὶ τὰ ὀνόματα ἀπο-  
 8 λέσαι; ἀλλ' ἐγώ γε αἰσχύνομαι καὶ ὅτι τοιοῦτον εἰπεῖν  
 προήχθην· παύσασθε οὖν μαινόμενοι, καὶ λογίσασθε  
 ἤδη ποτὲ ὅτι ἀδύνατόν ἐστι, πολλῶν μὲν ἐν ταῖς νόσοις  
 πολλῶν δὲ καὶ ἐν τοῖς πολέμοις ἐκάστοτε τελευτώντων,  
 σωθῆναι τὴν πόλιν, ἂν μὴ τὸ πλῆθος αὐτῆς ἐκ τῶν  
 2 αἰὲ ἐπιγιγνομένων ἀναπληρωθῆται. καὶ μηδεὶς ὑμῶν  
 οἰέσθω με ἀγνοεῖν ὅτι ἔστι τινὰ καὶ ἐν τῷ γάμῳ καὶ  
 ἐν τῇ τεκνοποιῶ καὶ δυσχερῇ καὶ λυπηρᾷ· ἀλλ'  
 ἐκείνο ἐνθυμεῖσθε ὅτι οὐδ' ἄλλο τι ἀγαθὸν ἔχομεν  
 ᾧ μὴ καὶ ἀνιαιρόν τι παραμέμικται, καὶ τοῖς γε πλεί-  
 στοις καὶ μεγίστοις αὐτῶν πλείστα καὶ μέγιστα συμ-  
 3 πέφυκεν. ὥστ' εἰ ταῦτ' ἐκκλίνετε, μηδὲ ἐκείνων  
 ἐπορέγεσθε. πᾶσι γὰρ ὡς εἰπεῖν τοῖς ἀρετὴν καὶ  
 ἠδουὴν τινα εἰλικρινῆ ἔχουσι καὶ προσποιεῖν καὶ συμ-  
 πονεῖν καὶ ἐπιπονεῖν χροῆ· τί γὰρ δεῖ καθ' ἕναστος  
 αὐτῶν ἐπεξιόντα μακροηγοεῖν; οὐκοῦν εἰ καὶ ἐν τῷ  
 γῆμαι καὶ ἐν τῷ τεκνῶσαι ἀνιαιρὰ τινα ἔνεστιν, ἀν-  
 τιλογίξεσθε καὶ τὰ ἀμείνονα, καὶ πλείω τε καὶ ἀναγ-  
 4 καιότερα αὐτὰ εὐρήσατε. πρὸς γὰρ δὴ τοῖς ἄλλοις  
 ἀγαθοῖς τοῖς φύσει προσοῦσιν αὐτοῖς καὶ τὰ παρὰ  
 τῶν νόμων ἄθλα, ὧν πολλοστὸν μέρος καὶ ἀποθνή-  
 σκειν συγχοῦς ἀναπείθει, πάντα ἂν τινα πειθαρχῆ-  
 σαι μοι ὑπαγάγοιτο. καίτοι πῶς οὐκ αἰσχρόν, ὑπὲρ  
 ὧν ἕτεροι καὶ ἑαυτοὺς προΐενται, ὑπὲρ τούτων ὑμᾶς  
 μήτε γυναικας ἄγεσθαι μήτε τέκνα τρέφειν βού-  
 λεσθαι;

9 ἐγὼ μὲν, ᾧ ἄνδρες πολῖται, νομίζω γὰρ ὑμᾶς

νῦν γε πεπεικέναι καὶ ἐν τῷ τῶν πολιτῶν ὀνόματι ἐμ-  
 μεῖναι καὶ τὴν τῶν ἀνδρῶν τῶν τε πατέρων προσηγο-  
 ρίαν προσλαβεῖν, ταῦθ' ὑμῖν ἐπετίμησα ἀηδῶς μὲν  
 ἀναγκαίως δέ, οὐχ ὡς ἐχθρὸς οὐδ' ὡς μισῶν ὑμᾶς, ἀλλὰ  
 φιλῶν, καὶ ἐπιθυμῶν καὶ ἐτέρους ὁμοίους ὑμῖν πολ-  
 λούς κτήσασθαι, ἵν' ἐστίας ἐννόμους οἰκοῦντες καὶ <sup>2</sup>  
 οἰκίας πλήρεις γενῶν ἔχοντες τοῖς τε θεοῖς μετὰ τε τῶν  
 γυναικῶν καὶ μετὰ τῶν παιδῶν προσερχώμεθα, καὶ  
 ἀλλήλοις ὁμιλῶμεν πάντα τε ἐκ τοῦ ἴσου παραβαλλό-  
 μενοι καὶ τὰς ἐπ' αὐτοῖς ἐλπίδας ἐκ τοῦ ὁμοίου καρπού-  
 μενοι. ἢ πῶς μὲν ἂν καλῶς ἄρχοιμι ὑμῶν, ἂν ἐλάτ-  
 τους ὑμᾶς ἀεὶ γιγνομένους ὄρων ἀνέχωμαι; πῶς δ' <sup>3</sup>  
 ἂν ἐτι πατὴρ ὑμῶν ὀρθῶς ὀνομαζοίμην, ἂν μὴ καὶ  
 παῖδας τρέφητε; ὥστ' εἶπερ ὄντως τά τε ἄλλα ἀγα-  
 πᾶτέ με, καὶ ταύτην μοι τὴν προσηγορίαν οὐχ ὡς  
 κολακεύοντες ἀλλ' ὡς τιμῶντες ἐδώκατε, ἐπιθυμήσατε  
 καὶ ἄνδρες καὶ πατέρες γενέσθαι, ἵνα καὶ αὐτοὶ τῆς  
 ἐπωνυμίας ταύτης μεταλάβητε καὶ ἐμὲ φερώνυμον  
 αὐτῆς ποιήσητε."

τότε μὲν τοιαῦτα ἀμφοτέροις αὐτοῖς διελέχθη, <sup>10</sup>  
 μετὰ δὲ δὴ τοῦτο τοῖς μὲν τὰ τέκνα ἔχουσι τὰ γέγρα  
 προσεπηύξησε, τοὺς δὲ γεγαμηκότας ἀπὸ τῶν ἀγύνων  
 τῷ τῶν ἐπιτιμίων διαφόρῳ διεχώρισε, καὶ ἐνἑαυτὸν  
 ἑκατέροις ἐς τὸ τοὺς πειθαρχήσαντάς οἱ ἐν τῷ χρόνῳ  
 τούτῳ ἀναιτίους γενέσθαι προσεπέδωκε. τῶν τε γυ- <sup>2</sup>  
 ναικῶν τισι καὶ παρὰ τὸν Οὐοκῶνειον νόμον, καθ'  
 ὃν οὐδεμιᾶ αὐτῶν οὐδενὸς ὑπὲρ δύο ἡμισυ μυριάδας  
 οὐσίας κληρονομεῖν ἐξῆν, συνεχώρησε τοῦτο ποιεῖν·  
 καὶ ταῖς ἀειπαρθένους πάνθ' ὅσαπερ αἱ τεκοῦσαι  
 εἶχον ἐχαρίσατο. καὶ τούτου ὃ τε Πάπιος καὶ ὁ Ποπ- <sup>3</sup>  
 παῖος νόμος ὑπὸ τε Μάρκου Παπίου Μουτίλου καὶ  
 ὑπὸ Κυνίου Ποππαίου Σεκούνδου, τῶν τότε ἐν

μέρει τοῦ ἔτους ὑπατευόντων, ἐτέθησαν. καὶ συνέβη γὰρ ἀμφοτέρους σφᾶς μὴ ὅτι παῖδας, ἀλλὰ μηδὲ γυναῖκας ἔχειν· καὶ ἀπ' αὐτοῦ τούτου ἡ ἀνάγκη τοῦ νόμου κατεφωράθη.

11 ἐν μὲν οὖν τῇ Ῥώμῃ ταῦτα ἐπράχθη, Γερμανικὸς δὲ ἐν τούτῳ ἄλλα τε χωρία Δελματικὰ εἶλε καὶ Σπλαῦνον, καίπερ τῇ τε φύσει ἰσχυρὸν ὄν καὶ τοῖς τεῖχεσιν εὖ πεφραγμένον τούς τε ἀμυνομένους παμπληθεῖς ἔχον. οὐκ οὐν οὔτε μηχαναῖς οὔτε προσβολαῖς ἠδυνήθη τι ἐξεργάσασθαι, ἀλλ' ἐκ τοιαῶσδε αὐτὸ  
2 συντυχίας ἔλαβε. Πουσίῳν ἱππεὺς Κελτὸς λίθον ἐς τὸ τεῖχος ἀφείδς οὕτω τὴν ἐπαλξιν διέσεισεν ὥστε αὐτὴν τε αὐτίκα πεσεῖν καὶ τὸν ἄνδρα τὸν ἐπικεκλιμένον οἱ συγκατασπάσαι. γενομένου δὲ τούτου ἐκπλαγέντες οἱ ἄλλοι καὶ φοβηθέντες τὸ τε τεῖχος ἐκεῖνο ἐξέλιπον καὶ ἐς τὴν ἀκρόπολιν ἀνέδραμον, καὶ μετὰ τοῦτο καὶ ταύτην καὶ ἑαυτοὺς παρέδοσαν.

3 ἐντεῦθεν δὲ ἐπὶ Ῥαίτινον ἐλθόντες οἱ Ῥωμαῖοι οὐχ ὁμοίως ἀπήλλαξαν. οἱ γὰρ ἐναντίοι βιαζόμενοι τῷ πλήθει σφῶν, καὶ μὴ δυνάμενοι ἀντέχειν, πῦρ ἐθελοῦσιοι ἐς τε τὸν κύκλον πέριξ καὶ ἐς τὰ οἰκοδομήματα πλησίον αὐτοῦ ἐνέβαλον, μηχανησάμενοι ὅπως ὅτι μάλιστα μὴ παραχοῆμα ἐκλάμψη ἀλλ' ἐπὶ χρόνον τινὰ  
4 διαλάθῃ. καὶ οἱ μὲν τοῦτο ποιήσαντες ἐς τὴν ἄκραν ἀνεχώρησαν· ἀγνοοῦντες δὲ οἱ Ῥωμαῖοι τὸ πεπραγμένον ἐπεσέπεσον ὡς καὶ αὐτοβοεῖ πάντα διαρπάζοντες, καὶ ἔσω τε τῆς τοῦ πυρὸς περιβολῆς ἐγένοντο, καὶ οὐ πρότερον εἶδον αὐτό, πρὸς τοὺς πολεμίους τὸν νοῦν ἔχοντες, πρὶν πανταχόθεν ὑπ' αὐτοῦ περι-  
5 ληφθῆναι. τότε δὲ ἐν παντὶ κινδύνου ἐγένοντο, ἄνωθεν μὲν ὑπὸ τῶν ἀνθρώπων βαλλόμενοι, ἔξωθεν δὲ ὑπὸ τῆς φλογὸς κακούμενοι, καὶ μήτε κατὰ χώραν



ἀσφαλῶς μείναι μήτε πῆ διαπεσεῖν ἀκινδύνως δυνάμενοι. εἴτε γὰρ ἔξω βέλους ἀφίσταντο, πρὸς τοῦ πυρὸς ἀναλοῦντο, εἴτ' ἀπὸ τῆς φλογὸς ἀπεπήδων, πρὸς τῶν βαλλόντων ἐφθείροντο· καὶ τινες ἐν στε- 6  
νοχωρίᾳ ἀπ' ἀμφοτέρων ἅμα ἀπώλοντο, τῇ μὲν τιτρωσκόμοιοι τῇ δὲ καόμενοι. οἱ μὲν οὖν πλείους τῶν ἐσελθόντων οὕτως ἀπήλλαξαν· ὀλίγοι δὲ τινες νεκροὺς ἐς αὐτὴν τὴν φλόγα ἐμβαλόντες, καὶ δίοδόν σφισι δι' αὐτῶν καθάπερ ἐπὶ γεφύρας ποιήσαντες, διέφυγον. οὕτω γὰρ πού τὸ πῦρ ἐπεκράτησεν ὥστε 7  
μηδὲ τοὺς ἐν τῇ ἀκροπόλει ὄντας κατὰ χώραν μείναι, ἀλλὰ τῆς νυκτὸς αὐτὴν ἐκλιπεῖν καὶ ἐς οἰκήματα κατώρυχα κατακρουφθῆναι.

ἐκεῖ μὲν δὴ ταῦτ' ἐγένετο, Σερέτιον δέ, ὅπερ 12  
ποτὲ ὁ Τιβέριος πολιορκήσας οὐχ ἤρῃκει, ἐχειρώθη, καὶ μετὰ τοῦτο καὶ ἄλλα τινὰ ῥᾶον προσεκλήθη. τῶν δ' οὖν λοιπῶν καὶ ὡς ἀνταρρόντων, καὶ τοῦ τε πολέμου μηχανομένου καὶ λιμοῦ δι' αὐτὸν οὐχ ἥμιστά ἐν τῇ Ἰταλίᾳ γενομένου, τὸν Τιβέριον ὁ Αὔγουστος ἐς τὴν Δελματίαν αὐθις ἐπεμψε. καὶ ὃς ἰδὼν τοὺς 2  
στρατιώτας μηκέτι τὴν τριβὴν φέροντας, ἀλλὰ καὶ 10  
μετὰ κινδύνου διαπολεμῆσαι πως ἐπιθυμοῦντας, καὶ φοβηθεῖς μὴ καὶ καθ' ἑν ὄντες στασιάσωσι, τριχῆ διείλεν αὐτούς, καὶ τοὺς μὲν τῷ Σιλουανῷ, τοὺς δὲ Μάρκῳ Λεπίδῳ προστάξας ἐπὶ τὸν Βάτωνα μετὰ τῶν λοιπῶν σὺν τῷ Γερμανικῷ ὄρμησε. καὶ ἐκεῖνοι μὲν 3  
οὐ χαλεπῶς τοὺς ἀντιταχθέντας σφίσι μάχαις κατεστρέψαντο, αὐτὸς δὲ διὰ πάσης τε ὡς εἶπεῖν τῆς χώρας ἐπλανήθη, τοῦ Βάτωνος ἄλλη καὶ ἄλλη περιφω-  
τῶντος, καὶ τέλος καταφυγόντι αὐτῷ ἐς Ἀνδήριον τεί-  
χος ἐπ' αὐτῇ τῇ Σαλώνῃ ἐπωρισμένον προσεδρεύσας δεινῶς ἐπόνησε. τό τε γὰρ φρούριον ἐπ' εὐεροῦς 4

πάνυ καὶ δυσπροσβάτου πέτρας ἐτεταίχιστο, φάραγξι  
 βαθείαις ποταμοὺς χειμάρρους ἐχούσαις ἐγκεκλειμέ-  
 νον, καὶ οἱ ἄνθρωποι πάντα ἐς αὐτὸ τὰ ἐπιτήδεια τὰ  
 μὲν προεσσηνόχουσαν τὰ δὲ καὶ ἐκ τῶν ὄρων ὧν ἐκρά-  
 5 τουν ἐπήγοντο, καὶ προσέτι καὶ τὴν σιτοπομπίαν τῶν  
 Ῥωμαίων ἐνεδρεύοντες ἐκώλυον, ὥστε τὸν Τιβέριον,  
 πολιορκεῖν σφας δοκοῦντα, αὐτὸν τὰ τῶν πολιορκου-  
 13 μένων πάσχειν. ἀποροῦντος οὖν αὐτοῦ καὶ μὴ εὐ-  
 ρίσκοντος ὅτι πράξιη, ἣ τε γὰρ προσεδρεία καὶ μα-  
 ταία καὶ ἐπικίνδυνος ἐγίγνετο καὶ ἡ ἀποχώρησις  
 ἐπαισχῆς ἐφαίνετο, ἐθορύβησαν οἱ στρατιῶται, καὶ  
 τοσαύτη γε καὶ τηλικαύτη βοῆ ἐχρήσαντο ὥστε τοὺς  
 πολεμίους τοὺς ὑπὸ τῷ τείχει ἀυλιζομένους ἐκπλαγῆ-  
 2 ναί τε καὶ ἀναχωρῆσαι. ἐξ οὖν τούτων τοῦ μὲν  
 ὀργισθεῖς τοῦ δὲ ἠσθεῖς συνεκάλεσέ τε αὐτούς, καὶ  
 τὰ μὲν ἐπιτιμήσας σφίσι τὰ δὲ καὶ παραινέσας οὔτε  
 ἐθρασύνατο οὔτ' ἀπανέστη, ἀλλὰ κατὰ χάραν ἠσυχά-  
 ζων ἔμεινε. μέχρις οὗ ὁ Βάτων ἀπογνοὺς τὴν ἐπικρά-  
 τησιν, τὰ τε γὰρ ἄλλα πλὴν ὀλίγων ἐκεχείρωτο καὶ  
 ἡ δύναμις ἣν εἶχε τῆς τότε ἀντικαθεστηκυίας οἱ ἠλατ-  
 3 τούτο, διεκηρυκεύσατο πρὸς αὐτόν, καὶ ἐπειδὴ μὴ  
 ἔπεισε καὶ τοὺς ἄλλους σπείσασθαι, ἐγκατέλιπεν αὐ-  
 τούς. καὶ ὁ μὲν οὐκέτ' οὐδ' ἄλλω τινί, καίπερ πολ-  
 λῶν αὐτὸν ἐπικαλουμένων, ἐβοήθησεν· ὁ δὲ δὴ Τι-  
 βέριος καταφρονήσας ἐκ τούτου τῶν λοιπῶν τῶν ἐν  
 τῷ τείχει ὄντων, καὶ νομίσας ἀναιμιωτί σφωιν κρα-  
 τήσειν, οὐδὲν ἔτι τοῦ χωρίου προσείδετο, ἀλλὰ καὶ  
 4 πρὸς αὐτὸ τὸ ἐρμυνὸν ἐχώρησεν. ἐπεὶ δὲ μήτε ὀμα-  
 λόν τι ἦν μήτε ἐπικατέβαινον οἱ πολέμιοι, αὐτὸς μὲν  
 ἐπὶ βήματος ἐν περιφανεῖ ἰδρῦθη, ὅπως τὰ τε γιγνό-  
 μενα καθορώη πρὸς τὸ προθυμότερον τοὺς στρατιώ-  
 τας ἀγωνίσασθαι, καὶ ἐν καιρῷ σφίσι, ἂν που δεήσῃ,

προσαιμύνη, καὶ γὰρ μέρος ἐπ' αὐτὸ τοῦτο τοῦ στρα-  
 τοῦ, πολὺ γὰρ τῷ πλήθει περιῆν, κατέσχευεν, οἱ δ' 5  
 ἄλλοι τὸ μὲν πρῶτον ἐν πλαισίῳ πυκνῷ συντεταγ-  
 μένοι βάδην ἀνεπορεύοντο, ἔπειτα δ' ὑπὸ τε τοῦ  
 ὀρθίου καὶ ὑπὸ τῆς ἀνωμαλίας τοῦ ὄρους, χαραδρῶδές  
 τε γὰρ ἦν καὶ ἐς φάραγγας πολλαχῆ κατετέμνητο, διε-  
 σπάσθησαν, καὶ οἱ μὲν θαῤσσον οἱ δὲ βραδύτερον προσ- 14  
 ανῆσαν. ἰδόντες δὲ τοῦτο οἱ Δελμάται ἔξω τε τοῦ τεί-  
 χους ὑπὲρ αὐτοῦ τοῦ κρημνώδους παρετάξαντο, καὶ  
 λίθους πολλοὺς τοὺς μὲν σφενδόναις ἐπ' αὐτοὺς ἔβαλ-  
 λον τοὺς δὲ καὶ κατεκυλίνδουν. ἄλλοι τροχοὺς, ἄλλοι  
 ἀμάξας ὅλας πλήρεις πετρῶν, ἄλλοι κιβωτοὺς περι-  
 φερεῖς, ἐπιχωρίως πως πεποιημένας καὶ λίθων γε-  
 μούσας, ἠφίεσαν. καὶ ταῦτά τε πάντα ἅμα πολλῆ 2  
 ὄνυμη καταφερόμενα διεσφενδονᾶτο, καὶ τοὺς Ῥω-  
 μαίους διέσπα τε ἔτι καὶ μᾶλλον ἀπ' ἀλλήλων καὶ  
 συνήλον· καὶ ἕτεροι, οἱ μὲν βέλη οἱ δὲ δοράτια ἀφι-  
 έντες, συχνοὺς αὐτῶν κατέβαλλον. κἂν τούτῳ πολλῆ 3  
 μὲν τῶν μαχομένων φιλοτιμία ἐγίνετο, τῶν μὲν  
 ἀναβῆναί τε καὶ ἐπικρατῆσαι τῶν ἄκρων, τῶν δὲ  
 ἀποκρούσασθαι τε αὐτοὺς καὶ ἀπορράξαι πειρωμέ-  
 νων, πολλῆ δὲ καὶ τῶν ἄλλων τῶν τε ἀπὸ τοῦ τεί-  
 χους ὀρώωντων τὰ γιγνόμενα καὶ τῶν περὶ τὸν Τιβέ-  
 ριον ὄντων. τοῖς τε γὰρ σφετέροις ἐκάτεροι παρε- 4  
 κελεύοντο, τοὺς μὲν προθυμομένους σφῶν ἐπιρρων-  
 νύντες, τοῖς δ' ὑπείκουσί πη ἐπιτιμῶντες, καὶ ἀθρόοι  
 καὶ καθ' ἐκάστους· καὶ ὅσοι ὑπὲρ τοὺς ἄλλους ἐγε-  
 γώμισκον, καὶ τοὺς θεοὺς ἅμα ἀνεκάλουν, ὑπὲρ τε  
 τῆς αὐτίκα τῶν μαχομένων ἀμφοτέροι σωτηρίας καὶ  
 ὑπὲρ τῆς ἑαυτῶν ἐς τὸ ἔπειτα οἱ μὲν ἐλευθερίας οἱ  
 δὲ εἰρήνης ἐπιβοῶμενοι. κἂν παντελῶς οἱ Ῥωμαῖοι 5  
 μάτην ἐκινδύνευσαν, ἄτε πρὸς δύο ἅμα, τὴν τε τῶν

- τόπων φύσιν καὶ τὴν τῶν ἀντιπάλων ἀντίταξιν, τὸν ἀγῶνα ποιούμενοι, εἰ μὴ ὁ Τιβέριος ἐκείνους τε ἀγκραιφνέσι βοηθείαις φυγεῖν ἐκώλυσε, καὶ τοὺς πολεμίους ἐτέρων ἡώῃ ἀνίτητον ἐς τὸ χωρίον ἐκ πλείονος 6 περιελθούσιν, ἣν περιπέμψει ἐτάραξε. καὶ τούτου οἱ μὲν τραπέντες οὐδὲ ἐς τὸ τεῖχος ἐσελθεῖν ἠδυνήθησαν, ἀλλὰ ἀνὰ τὰ ὄρη, προαπορρίψαντες τὰ ὄπλα ὥστε κουφίζειν, ἐσκεδάσθησαν· οἱ δὲ ἐπιδιώκοντές σφας, πάνυ τε γὰρ διαπολεμηῆσαι ἐγλίχοντο, καὶ οὐκ ἐβούλonto συστραφέντας αὐθις αὐτοὺς χαλεπούς 7 σφισι γενέσθαι, ἐπίπαν ἐπεξῆλθον, καὶ ἐκείνων τε τοὺς πλείους ἐν ταῖς ὕλαις κρουτομένους ἀνευρόντες ὥσπερ θηρία ἀπέκτειναν, καὶ μετὰ τοῦτο καὶ τοὺς ἐν τῷ φρουρίῳ προσχωρήσαντας ἔλαβον.
- 15 καὶ τούτοις μὲν ὁ Τιβέριος τὰ τε ἄλλα καὶ δὴ καὶ τὰ ὁμολογηθέντα σφίσι καθίστατο, Γερμανικὸς δὲ ἐπὶ τοὺς ἀνθεστηκότας ἐτράπετο· αὐτόμολοι γὰρ παρ' αὐτοῖς συχνοὶ ὄντες οὐκ εἶων σφᾶς συμβῆναι. καὶ ἐδουλώσατο μὲν χωρίον τι Ἄρδουβαν, οὐ μέντοι καὶ τῆ οἰκείᾳ δυνάμει, καίτοι πολὺ πλείονι τῶν ἐναντίων οὔσῃ, ἠδυνήθη τοῦτο ποιῆσαι· αὐτό τε γὰρ ἰσχυρῶς ὠχύρωτο, καὶ ποταμὸς ῥοώδης τοὺς πρόποδας 2 αὐτοῦ κύκλω πλήν βραχέος περιορεῖ· ἀλλ' οἱ αὐτόμολοι στασιάσαντες πρὸς τοὺς ἐπιχωρίους ἐπειδὴ τῶν σποιδῶν ὠρέγοντο, ἐς χεῖρας αὐτοῖς ἦλθον, καὶ συλλαβομένων σφίσι τῶν γυναικῶν τῶν ἐν τῷ τείχει οὔσῶν, τῆς τε γὰρ ἐλευθερίας καὶ παρὰ τὴν τῶν ἀνδρῶν γνώμην ἐφίεντο, καὶ πᾶν ὀτιοῦν πρὸ τοῦ δουλεῦσαι παθεῖν ἠροῦντο, μάχη τε ἰσχυρὰ ἐγένετο, 3 καὶ κρατηθέντες αὐτοὶ μὲν ἐνέδοσαν, καὶ τινες αὐτῶν καὶ διέφυγον, αἱ δὲ δὴ γυναῖκες τὰ παιδία ἐρπάσασαι, αἱ μὲν ἐς πῦρ ἑαυτὰς ἐνέβαλον, αἱ δὲ ἐς

ποταμὸν κατεκρήμυσαν. καὶ οὕτω καὶ ἐκείνου τοῦ  
 φρουρίου ἀλόντος, καὶ τᾶλλα τὰ πλησία αὐτῷ ἐθε-  
 λοντι τῷ Γερμανικῷ ὠμολόγησε. καὶ ὁ μὲν ταῦτα  
 πράξας πρὸς τὸν Τιβέριον ἀνεχώρησεν, ὁ δὲ δὴ Πο-  
 στούμιος τὰ λοιπὰ προσκατειργάσατο. κὰν τούτῳ καὶ 16  
 ὁ Βάτων, Σκευᾶν τὸν υἱὸν πρὸς Τιβέριον πέμψας,  
 παραδώσειν οἱ καὶ ἑαυτὸν καὶ τοὺς σὺν αὐτῷ πάν-  
 τας ὑπέσχετο, ἂν τῆς ἀδείας τύχη. καὶ μετὰ τοῦτο 2  
 πίστιν λαβὼν νυκτός τε ἐς τὸ στρατόπεδον αὐτοῦ  
 ἐσῆλθε, καὶ τῇ ὑστεραίᾳ ἐπὶ βήματος αὐτῷ καθη-  
 μένῳ προσαχθεὶς ὑπὲρ μὲν ἑαυτοῦ οὐδὲν ἐδεήθη,  
 ἀλλὰ καὶ τὴν κεφαλὴν προέτεινεν ὥστ' ἀποκοπῆναι,  
 ὑπὲρ δὲ τῶν ἄλλων πολλὰ ἀπελογήσατο. καὶ τέλος 3  
 ἐρωτηθεὶς ὑπὸ τοῦ Τιβερίου "τί ὑμῖν ἔδοξε καὶ ἀπο-  
 στήναι καὶ ἐπὶ τοσοῦτον ἡμῖν χρόνον ἀντιπολεμῆσαι;"  
 ἔφη ὅτι ὑμεῖς τούτων αἰτιοὶ ἐστε· ἐπὶ γὰρ τὰς ἀγέ-  
 λας ὑμῶν φύλακας οὐ κύννας οὐδὲ νομέας ἀλλὰ λύ-  
 κους πέμπετε.

ὁ μὲν οὖν πόλεμος τοῦτο τὸ τέλος ἔσχε, πολλῶν 4  
 μὲν καὶ ἀνδρῶν, πλείστων δὲ δὴ καὶ χρημάτων ἀπο-  
 λομένων· πάμπολλά τε γὰρ ἐς αὐτὸν στρατόπεδα  
 ἐτράφη καὶ λεία ἐλαχίστη ἔάλω. ἀνήγγειλε δὲ καὶ 17  
 τότε τὴν νίκην ὁ Γερμανικός, καὶ ἐπ' αὐτῇ τῷ μὲν  
 Αὐγούστῳ καὶ τῷ Τιβερίῳ τό τε τὸ τοῦ αὐτοκράτορος  
 ὄνομα προσθέσθαι καὶ τὸ τὰ ἐπινίκια πέμψαι, ἄλλαι  
 τέ τινες τιμαὶ καὶ ἀψίδες ἐν τῇ Παννονίᾳ τροπαιο-  
 φόροι δύο ἐδόθησαν, ταῦτα γὰρ ἀπὸ πολλῶν τῶν 2  
 ψηφισθέντων σφίσιν ὁ Αὐγούστος ἐδέξατο, τῷ δὲ δὴ  
 Γερμανικῷ αἱ τε νικητήριοι τιμαί, ὅπερ πού καὶ τοῖς  
 ἄλλοις στρατιάρχοις ὑπῆρξε, καὶ αἱ στρατηγικαί, τό  
 τε τὴν γνώμην πρώτῳ μετὰ τοὺς ὑπατευκότας ἀπο-  
 φαίνεσθαι, καὶ τὸ τὴν ὑπατείαν θαῦσον παρὰ τὸ

- 3 νενομισμένον λαβεῖν. καὶ τῷ Δρούσῳ δὲ τῷ τοῦ  
 Τιβερίου υἱεῖ, καίτοι μὴ μετασχόντι τοῦ πολέμου,  
 καὶ εἰς τὸ συνέδριον συμφοιτᾶν πρὶν βουλευῆσαι, καὶ  
 ἐπειδὴν ταμιεύσῃ, γνώμην πρὸ τῶν ἐστρατηγηκῶτων  
 ποιεῖσθαι, ἐψηφίσθη.
- 18 ἄρτι τε ταῦτα ἐδέδοκτο, καὶ ἀγγελία δεινὴ ἐκ  
 τῆς Γερμανίας ἐλθούσα ἐκώλυσέ σφας διεορτάσαι.  
 ἐν γὰρ τῷ αὐτῷ ἐκείνῳ χρόνῳ καὶ ἐν τῇ Κελτικῇ  
 τάδε συνηνέχθη. εἶχόν τινα οἱ Ῥωμαῖοι αὐτῆς, οὐκ  
 ἀθρόα ἀλλ' ὥς πού καὶ ἔτυχε χειρωθέντα, διὸ οὐδὲ  
 2 εἰς ἱστορίας μνήμην ἀφίκετο· καὶ στρατιῶται τε αὐ-  
 τῶν ἐκεῖ ἐχειμάζον καὶ πόλεις συνωκίζοντο, εἰς τε  
 τὸν κόσμον σφῶν οἱ βάρβαροι μετερρουθμίζοντο καὶ  
 ἀγορὰς ἐνόμιζον συνόδους τε εἰρημικὰς ἐποιούντο.  
 οὐ μέντοι καὶ τῶν πατρίων ἐθῶν τῶν τε συμφύτων  
 τρόπων καὶ τῆς αὐτονομου διαίτης τῆς τε ἐκ τῶν  
 3 ὀπλων ἐξουσίας ἐκλελησμένοι ἦσαν. καὶ διὰ τοῦτο,  
 τέως μὲν κατὰ βραχὺ καὶ ὁδῶ τινι μετὰ φυλακῆς  
 μετεμάνθανον αὐτά, οὔτε ἐβαρύνοντο τῇ τοῦ βίου  
 μεταβολῇ καὶ ἐλάνθανόν σφας ἀλλοιούμενοι· ἐπεὶ  
 δὲ ὁ Οὐᾶρος ὁ Κυντίλιος τὴν τε ἡγεμονίαν τῆς Γερ-  
 μανίας λαβὼν καὶ τὰ παρ' ἐκείνοις ἐκ τῆς ἀρχῆς  
 διοικῶν ἐσπευσεν αὐτοὺς ἀθροώτερον μεταστῆσαι,  
 καὶ τὰ τε ἄλλα ὥς καὶ δουλεύουσί σφισιν ἐπέταττε  
 4 καὶ χρήματα ὥς καὶ παρ' ὑπηκόων ἐσέπρασεν, οὐκ  
 ἠνέσχοντο, ἀλλ' οἱ τε πρῶτοι τῆς πρόσθεν δυ-  
 ναστείας ἐφιέμενοι, καὶ τὰ πλήθη τὴν συνήθη κατὰ-  
 στασιν πρὸ τῆς ἀλλοφύλου δεσποτείας προτιμῶντες,  
 ἐκ μὲν τοῦ φανεροῦ οὐκ ἀπέστησαν, πολλοὺς μὲν  
 πρὸς τῷ Ῥήνῳ πολλοὺς δὲ καὶ ἐν τῇ σφετέρᾳ τῶν  
 5 Ῥωμαίων ὀρώντες ὄντας, δεξάμενοι δὲ τὸν Οὐᾶρον  
 ὥς καὶ πάντα τὰ προστασσομένα σφισι ποιήσοντες

προήγαγον αὐτὸν πόρρω ἀπὸ τοῦ Ῥήνου ἔς τε τὴν  
 Χερουσκίδα καὶ πρὸς τὸν Οὐίσουργον, κἀνταῦθα  
 εἰρηνικώτατά τε καὶ φιλικώτατα διαγαγόντες πίστιν  
 αὐτῷ παρέσχον ὡς καὶ ἄνευ στρατιωτῶν δουλεύειν  
 δυνάμενοι. οὗτ' οὖν τὰ στρατεύματα, ὥσπερ εἰκὸς <sup>19</sup>  
 ἦν ἐν πολεμίᾳ, συνεῖχε, καὶ ἀπ' αὐτῶν συχνούς αἰ-  
 τουῦσι τοῖς ἀδυνάτοις ὡς καὶ ἐπὶ φυλακῇ χωρίων  
 τινῶν ἢ καὶ ληστῶν συλλήψεσι παραπομπᾶς τέ τισι  
 τῶν ἐπιτηδείων διέδωκεν. ἦσαν δὲ οἱ μάλιστα συνο- <sup>2</sup>  
 μόσαντες καὶ ἀρχηγοὶ τῆς τε ἐπιβουλῆς καὶ τοῦ πο-  
 λέμου γενόμενοι ἄλλοι τε καὶ Ἀρμίνιος καὶ Σηγί-  
 μερος, συνόντες τε αὐτῷ ἀεὶ καὶ συνεστιώμενοι πολ-  
 λάκις. θαρσοῦντος οὖν αὐτοῦ, καὶ μήτε τι δεινὸν <sup>3</sup>  
 προσδεχομένου, καὶ πᾶσι τοῖς τό τε γιγνόμενον ὑπο-  
 τοποῦσι καὶ φυλάττεσθαι οἱ παραινοῦσιν οὐχ ὅπως  
 ἀπιστοῦντος ἀλλὰ καὶ ἐπιτιμῶντος ὡς μάτην αὐτοῖς  
 τε ταραττομένοις καὶ ἐκείνους διαβάλλουσιν, ἐπανί-  
 στανταί τινες πρῶτοι τῶν ἄπωθεν αὐτοῦ οἰκούντων  
 ἐκ παρασκευῆς, ὅπως ἐπ' αὐτοὺς ὁ Οὐᾶρος ὀρμήσας <sup>4</sup>  
 εὐαλωτότερός σφισιν ἐν τῇ πορείᾳ, ὡς καὶ διὰ φιλίας  
 διωών, γένηται, μηδὲ ἐξαίφνης πάντων ἅμα πολεμω-  
 θέντων αὐτῷ φυλακὴν τινα ποιήσεται. καὶ ἔσχεν  
 οὕτω· προέπεμψάν τε γὰρ αὐτὸν ἐξορμῶντα, καὶ οὐ  
 παρέμενον ὡς καὶ τὰ συμμαχικὰ παρασκευάσοντες  
 καὶ διὰ ταχέων οἱ προσβοηθήσοντες. τὰς τε δυνά- <sup>5</sup>  
 μεις ἐν ἐτοιμίῳ που οὔσας παρέλαβον, καὶ ἀποκτεί-  
 ναντες τοὺς παρὰ σφίσιν ἕκαστοι στρατιώτας, οὓς  
 πρότερον ἠτήκεσαν, ἐπῆλθον αὐτῷ ἐν ὕλαις ἤδη  
 δυσεκβάτοις ὄντι. κἀνταῦθα ἅμα τε ἀνεφάνησαν  
 πολέμιοι ἀνθ' ὑπηκόων ὄντες, καὶ πολλὰ καὶ δεινὰ  
 εἰργάσαντο. τὰ τε γὰρ ὄρη καὶ φαραγγώδη καὶ ἀνώ- <sup>20</sup>  
 μαλα καὶ τὰ δένδρα καὶ πικνὰ καὶ ὑπερμήκη ἦν,

ὥστε τοὺς Ῥωμαίους, καὶ πρὶν τοὺς πολεμίους σφίσι  
 προσπεσεῖν, ἐκεῖνά τε τέμνοντας καὶ ὁδοποιούντας  
 2 γεφυροῦντάς τε τὰ τούτου δεόμενα πονηθῆναι. ἦγον  
 δὲ καὶ ἀμάξας πολλὰς καὶ νωτοφόρα πολλὰ ὡς ἐν  
 εἰρήνῃ· παῖδες τε οὐκ ὀλίγοι καὶ γυναῖκες ἢ τε ἄλλη  
 θεραπεία συχνὴ αὐτοῖς συνείπετο, ὥστε καὶ κατὰ τοῦτ'  
 3 ἐσκεδασμένη τῇ ὁδοιπορίᾳ χρῆσθαι. κἂν τούτῳ καὶ  
 ὑετὸς καὶ ἄνεμος πολὺς ἐπιγενόμενοι ἔτι καὶ μᾶλλον  
 σφας διέσπειραν· τό τε ἔδαφος ὀλισθηρὸν περὶ τε  
 ταῖς ῥίξαις καὶ περὶ τοῖς στελέχεσι γενόμενον σφαλε-  
 ρώτατα αὐτοὺς βαδίζειν ἐποίει, καὶ τὰ ἄκρα τῶν  
 δένδρων καταθρανόμενα καὶ καταπίπτοντα διετά-  
 4 ρασσεν. ἐν τοιαύτῃ οὖν δὴ τινὶ ἀμηχανίᾳ τότε τῶν  
 Ῥωμαίων ὄντων, οἱ βάρβαροι πανταχόθεν ἅμα αὐ-  
 τοὺς ἐξαπιναίως δι' αὐτῶν τῶν λοχμωδεστάτων, ἅτε  
 καὶ ἔμπειροι τῶν τριμυῶν ὄντες, περιεστοιχίσαντο,  
 καὶ τὸ μὲν πρῶτον πόρρωθεν ἔβαλλον, ἔπειτα δέ,  
 ὡς ἠμύνετο μὲν οὐδεὶς, ἐπιτρώσκοντο δὲ πολλοί,  
 5 ὁμόσε αὐτοῖς ἐχώρησαν· οἷα γὰρ οὔτε ἐν τάξει τινὶ  
 ἀλλὰ ἀναμιξ ταῖς τε ἀμάξαις καὶ τοῖς ἀόπλοις πορευό-  
 μενοι, οὔτε συστραφῆναί πη ῥαδίως δυνάμενοι, ἐλάτ-  
 τους τε καθ' ἐκάστους τῶν ἀεὶ προσμιγνύντων σφίσιν  
 21 ὄντες, ἐπασχον μὲν πολλὰ, ἀντέδρων δὲ οὐδέν. αὐ-  
 τοῦ τε οὖν ἐστρατοπεδεύσαντο, χωρίου τινὸς ἐπιτη-  
 δείου, ὡς γε ἐν ὄρει ὑλώδει ἐνεδέχετο, λαβόμενοι,  
 καὶ μετὰ τοῦτο τάς τε πλείους ἀμάξας καὶ τᾶλλα τὰ  
 μὴ πάνυ σφίσιν ἀναγκαῖα τὰ μὲν κατακαύσαντες τὰ  
 δὲ καὶ καταλιπόντες, συντεταγμένοι μὲν πη μᾶλλον  
 τῇ ὑστεραίᾳ ἐπορεύθησαν, ὥστε καὶ ἐς ψιλόν τι χω-  
 ρίου προχωρῆσαι, οὐ μέντοι καὶ ἀναιμωτὶ ἀπήλλαξαν.  
 2 ἐντεῦθεν δὲ ἄραντες ἐς τε ὕλας αὐτῆς ἐσέπεσον, καὶ  
 ἠμύνοντο μὲν πρὸς τοὺς προσπίπτοντάς σφίσιν, οὐκ



ἐλάχιστα δὲ δὴ κατ' αὐτὸ τοῦτο ἑπταιον· συστρεφόμενοι γὰρ ἐν στενοχωρίᾳ, ὅπως ἄθροοι ἰππεῖς τε ὁμοῦ καὶ ὀπλίται ἐπιτρέχωσιν αὐτοῖς, πολλὰ μὲν περὶ ἀλλήλοις, πολλὰ δὲ καὶ περὶ τοῖς δένδροις ἐσφάλλοντο. τετάρτη τε ἡμέρα πορευομένοις σφίσιν <sup>3</sup> ἐγένετο καὶ αὐτοῖς ὑετός τε αὐθις λάβρος καὶ ἄνεμος μέγας προσπεσὼν οὔτε ποι προῖέναι οὔθ' ἴστασθαι παγίως ἐπέτρεπεν, ἀλλὰ καὶ τὴν χοῆσίν σφας τῶν ὀπλων ἀφείλετο· οὔτε γὰρ τοῖς τοξεύμασιν οὔτε τοῖς ἀκοντίοις, ἢ ταῖς γε ἀσπίσιν ἄτε καὶ διαβρόχοις οὔσαις, καλῶς χρῆσθαι ἐδύναντο. τοῖς γὰρ πολεμίοις, <sup>4</sup> ψιλοῖς τε τὸ πλεῖστον οὔσι καὶ τὴν ἐξουσίαν καὶ τῆς ἐφόδου καὶ τῆς ἀναχωρήσεως ἀδεᾶ ἔχουσιν, ἥττον που ταῦτα συνέβαινε. πρὸς δ' ἔτι αὐτοῖ τε πολὺ πλείους γεγονότες, καὶ γὰρ τῶν ἄλλων τῶν πρότερον περισκοπούντων συχνοὶ ἄλλως τε καὶ ἐπὶ τῇ λείᾳ συνηλθον, καὶ ἐκείνους ἐλάττους ἦδη ὄντας, πολλοὶ γὰρ ἐν ταῖς πρὶν μάχαις ἀπωλώλεσαν, καὶ ἐκυκλοῦντο ῥᾶον καὶ κατεφόνευσον, ὥστε καὶ τὸν Οὔαρον καὶ <sup>5</sup> τοὺς ἄλλους τοὺς λογιμωτάτους, φοβηθέντας μὴ ἦτοι ζωγρηθῶσιν ἢ καὶ πρὸς τῶν ἐχθίστων ἀποθάνωσι, καὶ γὰρ τετροωμένοι ἦσαν, ἔργον δεινὸν μὲν ἀναγκαῖον δὲ τολμηῆσαι· αὐτοὶ γὰρ ἑαυτοὺς ἀπέκτειναν. ὡς δὲ τοῦτο διηγγέλθη, οὐδὲ τῶν ἄλλων οὐδεὶς ἔτι, <sup>22</sup> εἰ καὶ ἔρρωτό τις, ἠμύνατο, ἀλλ' οἱ μὲν τὸν ἄρχοντά σφω ἐμιμήσαντο, οἱ δὲ καὶ τὰ ὄπλα παρέντες ἐπέτρεπόν σφας τῶ βουλομένῳ φονεύειν· φυγεῖν γὰρ οὐδ' εἰ τὰ μάλιστά τις ἠθέλεν ἐδύνατο. ἐκόπτετό τε οὖν <sup>2</sup> ἀδεῶς πᾶς καὶ ἀνῆρ καὶ ἵππος καὶ τά τε . . . . .  
 . . . . . τὸ μὲν πρῶτον τό τε δευτερόν σφω φυλακτῆριον παρηλθον, ἐπεὶ δὲ πρὸς τῶ

τρίτῳ ἐγένοντο, ἐφωράθησαν, τῶν τε γυναικῶν καὶ  
 τῶν παίδων συνεχῶς τοὺς ἐν τῇ ἡλικίᾳ διὰ τε τὸν  
 κάματον καὶ διὰ τὸν φόβον τό τε σκότος καὶ τὸ ψῦχος  
 3 ἀνακαλούντων. κὰν πάντες ἀπώλοντο ἢ καὶ ἐάλωσαν,  
 εἰ μὴ οἱ βάρβαροι περὶ τὴν τῆς λείας ἀρπαγὴν ἄσχολοι  
 ἐγένοντο. οὕτω γὰρ οἱ τε ἐρρωμενέστατοι πολὺ ἀπέσπα-  
 σαν, καὶ οἱ σαλπικταὶ οἱ σὺν αὐτοῖς ὄντες τροχαῖόν τι  
 συμβοήσαντες δόξαν τοῖς ἐναντίοις ὡς καὶ παρὰ τοῦ  
 4 Ἀσπρήνου πεπεμμένοι παρέσχον. κὰκ τούτου ἐκεῖνοί  
 τε ἐπέσχον τῆς διώξεως, καὶ ὁ Ἀσπρήνας μαθὼν τὸ  
 γιγνόμενον ὄντως σφίσι ἐπεκούρησε. καὶ τινες μετὰ  
 τοῦτο καὶ τῶν ἐαλωκότων ἀνεκομίσθησαν, λυτρω-  
 θέντες ὑπὸ τῶν οἰκειῶν· ἐπετράπη γὰρ σφίσι τοῦτο  
 ποιῆσαι ἐφ' ᾧ τε ἔξω τῆς Ἰταλίας αὐτοὺς εἶναι.

23 τοῦτο μὲν ὕστερον ἐγένετο· τότε δὲ μαθὼν ὁ  
 Αὔγουστος τὰ τῷ Οὐάρῳ συμβεβηκότα τὴν τε ἐσθῆτα,  
 ὡς τινὲς φασί, περιερρήξατο, καὶ πένθος μέγα ἐπὶ τε  
 τοῖς ἀπολωλόσι καὶ ἐπὶ τῷ περὶ τε τῶν Γερμανιῶν  
 καὶ περὶ τῶν Γαλατιῶν δέει ἐποίησατο, τό τε μέγι-  
 στον ὅτι καὶ ἐπὶ τὴν Ἰταλίαν τὴν τε Ῥώμην αὐτὴν  
 ὀρμήσειν σφᾶς προσεδόκησε, καὶ οὔτε πολιτικὴ οἱ  
 ἡλικία ἀξιόλογος ὑπελέλειπτο, καὶ τὰ συμμαχικά, ὧν  
 2 τι καὶ ὄφελος ἦν, ἐκεκάνωτο. ὅμως δ' οὖν τὰ τε  
 ἄλλα ὡς ἐκ τῶν παρόντων παρεσκευάσατο, καὶ ἐπει-  
 δὴ μηδεὶς τῶν τὴν στρατεύσιμον ἡλικίαν ἐχόντων  
 καταλεχθῆναι ἠθέλησεν, ἐκλήρωσεν αὐτούς, καὶ τῶν  
 μὲν μηδέπω πέντε καὶ τριάκοντα ἔτη γεγονότων τὸν  
 πέμπτον, τῶν δὲ πρεσβυτέρων τὸν δέκατον ἀεὶ λα-  
 3 χόντα τὴν τε οὐσίαν ἀφείλετο καὶ ἠτίμωσε. καὶ  
 τέλος, ὡς καὶ πάνυ πολλοὶ οὐδ' οὕτω τι αὐτοῦ προ-  
 ετίμων, ἀπέκτεινέ τινας. ἀποκληρώσας δὲ ἔκ τε τῶν  
 ἐστρατευμένων ἤδη καὶ ἐκ τῶν ἐξελευθέρων ὄσους

ἠδυνήθη, κατέλεξε, καὶ εὐθύς σπουδῇ μετὰ τοῦ Τι-  
 βερίου ἐς τὴν Γερμανίαν ἔπεμψεν. ἐπειδὴ τε συχνοὶ <sup>4</sup>  
 ἐν τῇ Ῥώμῃ καὶ Γαλάται καὶ Κελτοί, οἱ μὲν ἄλλως  
 ἐπιδημοῦντες οἱ δὲ καὶ ἐν τῷ δορυφορικῷ στρατευό-  
 μνοι, ἦσαν, ἐφοβήθη μή τι νεοχμώσωσι, καὶ τούτους  
 μὲν ἐς νήσους τινὰς ἀπέστειλε, τοῖς δ' ἀόπλοις ἐκχω-  
 ρῆσαι τῆς πόλεως προσέταξε.

τότε μὲν ταῦτ' ἔπραξε, καὶ οὗτ' ἄλλο τι τῶν <sup>24</sup>  
 νομιζομένων ἐγένετο οὐδ' αἱ πανηγύρεις ἐωρτάσθη- <sup>a. C. 11</sup>  
 σαν· μετὰ δὲ τοῦτο ἀκούσας ὅτι τῶν τε στρατιωτῶν  
 τινες ἐσώθησαν καὶ αἱ Γερμανίαι ἐφρουρήθησαν, τό-  
 τε πολέμιον οὐδὲ ἐπὶ τὸν Ῥῆνον ἐλθεῖν ἐτόλμησε,  
 τῆς τε ταραχῆς ἀπηλλάγη καὶ διαγνώμην ἐποιήσατο.  
 τό τε γὰρ πάθος οὐκ ἄνευ δαιμονίου τινὸς ὀργῆς <sup>2</sup>  
 καὶ μέγα οὕτω καὶ ἀθρόον ἐδόκει οἱ γεγονέναι· καὶ  
 προσέτι καὶ ὑπὸ τῶν τεράτων τῶν πρό τε τῆς ἥττης  
 καὶ μετὰ ταῦτα συμβάντων δεινὴν ὑποψίαν ἐς τὸ  
 θεῖον ἔσχεν. ὅ τε γὰρ τοῦ Ἄρεος ναὸς ὁ ἐν τῷ πε- <sup>3</sup>  
 δίῳ αὐτοῦ ὦν ἐκεραυνώθη, καὶ ἀττέλεβοι πολλοὶ ἐς  
 αὐτὸ τὸ ἄστνυ πετόμενοι ὑπὸ χελιδόνων ἀνηλώθησαν,  
 αἱ τε κορυφαὶ τῶν Ἄλπεων συμπεπτωκέναι τε ἐς  
 ἀλλήλας καὶ κίονας τρεῖς πυροειδεῖς ἀνεικέναι ἔδο-  
 ξαν, καὶ ὁ οὐρανὸς φλεγομένῳ πολλαχῇ ἐφύκει, ἀστέ- <sup>4</sup>  
 ρες τε κομῆται συχνοὶ ἅμα κατεφαίνοντο, καὶ δόρατα  
 ἀπ' ἄρκτου φερόμενα πρὸς τὰ τῶν Ῥωμαίων στρατό-  
 πεδα προσπίπτειν ἐδόκει, μέλισσαι τε περὶ τοὺς βω-  
 μούς αὐτῶν κηρία ἀνέπλασσον, καὶ νίκης τι ἄγαλμα  
 ἐν τε τῇ Γερμανίᾳ ὄν καὶ πρὸς τὴν πολεμίαν  
 βλέπου πρὸς τὴν Ἰταλίαν μετεστράφη· καὶ ποτε καὶ <sup>5</sup>  
 περὶ τοὺς ἀετοὺς τοὺς ἐν τοῖς στρατοπέδοις, ὡς καὶ  
 τῶν βαρβάρων ἐπ' αὐτοὺς ἐσπεπρωκότων, μάχη καὶ  
 ἀγωνισμὸς τῶν στρατιωτῶν διὰ κενῆς ἐγένετο.

τούτων τε οὖν ἔνεκα καὶ ὅτι καὶ . . . μετὰ τὴν  
 στρατηγίαν ἔχων. τῷ δὲ δευτέρῳ τὰ τε ἄλλα τὰ  
 25 προειρημένα ἐγένετο, καὶ τὸ Ὀμονόειον ὑπὸ τοῦ Τι-  
 βερίου καθιερώθη, καὶ αὐτῷ τό τε ἐκείνου ὄνομα  
 καὶ τὸ τοῦ Δρούσου τοῦ ἀδελφοῦ αὐτοῦ καὶ τεθνη-  
 2 κός ἐπεγράφη. Μάρκου δὲ Αἰμιλίου μετὰ Στατι-  
 λίου Ταύρου ὑπατεύσαντος, Τιβέριος μὲν καὶ Γερ-  
 μανικὸς ἀντὶ ὑπάτου ἄρχων ἔς τε τὴν Κελτικὴν  
 ἐσέβαλον καὶ κατέδραμόν τινα αὐτῆς, οὐ μέντοι οὔτε  
 μάχη τιμὴ ἐνίκησαν, ἔς γὰρ χειρὰς οὐδεὶς αὐτοῖς ἦει,  
 3 οὔτε ἔθνος τι ὑπηγάγοντο· δεδιότες γὰρ μὴ καὶ συμ-  
 φορᾷ αὐτῆς περιπέσωσιν, οὐ πάνυ πόρρω τοῦ Ῥήνου  
 προῆλθον, ἀλλ' αὐτοῦ που μέγρι τοῦ μετοπώρου  
 μείναντες καὶ τὰ τοῦ Αὐγούστου γενέθλια ἐορτάσαν-  
 τες καὶ τινα ἵπποδρομίαν ἐν αὐτοῖς διὰ τῶν ἑκατον-  
 4 τάρχων ποιήσαντες ἐπανῆλθον. ἐν δὲ δὴ τῇ Ῥώμῃ  
 Δρούσος τε Καῖσαρ ὁ τοῦ Τιβερίου παῖς ἐταμίευσε,  
 καὶ στρατηγοὶ ἑκαταίδεκα ἤρξαν, ἐπειδὴ τοσοῦτοί τε  
 τῆς ἀρχῆς ἀντεποιήσαντο καὶ οὐδένα αὐτῶν λυπήσαι  
 ὁ Αὐγούστος, οἷα ἐν τοιούτοις ὦν, ἠθέλησεν· οὐ  
 μὴν καὶ τοῖς ἄλλοις τοῖς ἐφεξῆς ἔτεσι ταῦτόν ἐγένετο,  
 5 ἀλλ' οἱ δώδεκα ἐπὶ πολὺ κατέστησαν. τότε δ' οὖν  
 ταῦτά τε οὕτως ἐπράχθη, καὶ τοῖς μάντεσιν ἀπηγο-  
 ρεύθη μήτε κατὰ μόνας τιμὴ μήτε περὶ θανάτου,  
 μηδ' ἂν ἄλλοι συμπαρῶσίν οἱ, χρᾶν· καίτοι οὕτως  
 οὐδὲν τῷ Αὐγούστῳ τῶν καθ' ἑαυτὸν ἔμελεν ὥστε  
 ἐκ προοραφῆς πᾶσι τὴν τῶν ἀστέρων διάταξιν, ὑφ'  
 6 ἣν ἐγεγέννητο, φανερωῶσαι. οὐ μὴν ἀλλ' ἐκεῖνό τε  
 ἀπείπε, καὶ τῷ ὑπηκόῳ προσπαρήγγειλε μηδενὶ τῶν  
 προστασσομένων αὐτοῖς ἀρχόντων μήτε ἐν τῷ τῆς  
 ἀρχῆς χρόνῳ μήτε ἐντὸς ἐξήκοντα ἡμερῶν μετὰ τὸ

ἀπαλλαγῆναί σφας τιμὴν τινα διδόναι, ὅτι τινὲς μαρτυρίας παρ' αὐτῶν καὶ ἐπαίνους προπαρασκευαζόμενοι πολλὰ διὰ τούτου ἐκακούργουν. ταῖς τε πρεσ- 7  
βείαις τρεῖς καὶ τότε βουλευταὶ ἐχρημάτισαν, καὶ τοῖς ἱππεῦσιν, ὃ καὶ θαυμάσειεν ἂν τις, μονομαχεῖν ἐπετράπη. αἴτιον δὲ ὅτι ἐν ὀλιγωρίᾳ τινὲς τὴν ἀτιμίαν τὴν ἐπ' αὐτῷ ἐπικειμένην ἐποιοῦντο. ἐπεὶ γὰρ μὴτ' ὄφελός τι τῆς ἀπορρήσεως ἐγίνετο καὶ τιμωρίας μείζονος ἄξιοι εἶναι ἐδόκουν, ἢ καὶ ἀποτραπήσεσθαι ἐνομισθῆσαν, συνεχωρήθη σφίσι τοῦτο ποιεῖν. καὶ 8  
οὕτως ἀντὶ τῆς ἀτιμίας θάνατον ὠφλίσκανον· οὐδὲν γὰρ ἤττον ἐμονομάχουν, καὶ μάλισθ' ὅτι δεινῶς οἱ ἀγῶνες αὐτῶν ἐσπουδάζοντο, ὥστε καὶ τὸν Αὔγουστον τοῖς στρατηγοῖς τοῖς ἀγωνοθετοῦσί σφας συνθεᾶσθαι.

Γερμανικὸς δὲ μετὰ τοῦτο τὴν ὑπατον ἀρχὴν 26  
μηδὲ στρατηγῆσας ἐδέξατο, καὶ δι' ὅλου αὐτὴν τοῦ <sup>a. C.</sup> 12  
ἔτους, οὐ πρὸς τὴν ἀξίωσιν ἀλλ' ὥς που καὶ ἄλλοι τινὲς ἔτι καὶ τότε ἤρχον, ἔσχε. καὶ αὐτὸς μὲν οὐδὲν ἄξιον μνήμης ἐπραξε, πλὴν ὅτι καὶ τότε ὑπερεδίκησεν, ἐπεὶ γε ὁ συνάρχων αὐτοῦ Γάιος Καπίτων καὶ πάνυ τὴν ἄλλως ἠριθμεῖτο· ὁ δὲ δὴ Αὔγουστος ἐκεῖ- 2  
νόν τε ὡς καὶ ἐπὶ γήρωσιν ὦν τῇ βουλῇ καὶ ταύτην τῷ Τιβερίῳ παρακατέθετο. ἀνέγνω δὲ τὸ βιβλίον οὐκ αὐτός, οὐ γὰρ οἶός τε ἦν γεγωνίσκειν, ἀλλ' ὁ Γερμανικός, ὥσπερ εἰώθει. καὶ μετὰ τοῦτ' ἠτήσατο παρ' αὐτῶν, ἐπὶ τῇ τοῦ Κελτικοῦ πολέμου προφάσει, μὴτ' οἴκοι αὐτὸν ἀσπάζεσθαι μὴτ' ἀρανακτεῖν εἰ μηκέτι συσσιτοίῃ σφίσι· τὸ μὲν γὰρ πλεῖστον, ἄλλως 3  
τε καὶ ὁσάκις ἔδρα αὐτῶν ἐγίνετο, ἐν τε τῇ ἀγορᾷ, καὶ ἐν αὐτῷ γε ἔστιν ὅτι τῷ συνεδρίῳ καὶ ἐσιόντα αὐτὸν καὶ ἀπίοντα αὐτίς ἠσπάζοντο, ἥδη δὲ καὶ ἐν

- τῷ παλατίῳ, καὶ καθήμενόν γε, ἔστι δ' ὅτε καὶ κατακείμενον, οὐχ ὅτι ἡ γερούσια ἀλλὰ καὶ οἱ ἵππεῖς  
 27 τοῦ τε δήμου πολλοί. οὐ μέντοι καὶ τ' ἄλλα ἤττον τι παρὰ τοῦτο διώκει, ἀλλὰ καὶ τοῖς ἵππεῦσι δημοχίαν αἰτῆσαι ἐπέτρεψε, καὶ μαθὼν ὅτι βιβλία ἄττα ἐφ' ὕβρει τινῶν συγγράφοιτο, ζήτησιν αὐτῶν ἐποιήσατο, καὶ ἐκείνὰ τε, τὰ μὲν ἐν τῇ πόλει εὐρεθέντα πρὸς τῶν ἀγορανόμων τὰ δὲ ἔξω πρὸς τῶν ἐκασταχόθι ἀρχόντων, κατέφλεξε, καὶ τῶν συνθέντων αὐτὰ ἐκόλασέ  
 2 τινας. ἐπειδὴ τε συχνοὶ φρυγάδες οἱ μὲν ἔξω τῶν τόπων ἐς οὓς ἔξωρίσθησαν τὰς διατριβὰς ἐποιούντο, οἱ δὲ καὶ ἐν αὐτοῖς ἐκείνοις ἀβρότερον διηγόν, ἀπηγόρευσε μηδένα πυρὸς καὶ ὕδατος εἰσχεθέντα μήτε ἐν ἡπείρῳ διατρίβειν μήτε ἐν νήσῳ τῶν ὄσαι ἔλαττον τετρακοσίων ἀπὸ τῆς ἡπείρου σταδίων ἀπέχουσι, πλὴν Κῶ τε καὶ Ῥόδου Σαρδοῦς τε καὶ Λέσβου  
 3 ταύτας γὰρ οὐκ οἶδ' ὅπως μόνας ὑπεξείλετο. ἐκείνὰ τε οὖν αὐτοῖς προσέταξε, καὶ τὸ μήτε περαιοῦσθαι ποι ἄλλοσε, μήτε πλοῖα πλείω φορητοῦ τε ἐνὸς γιλιφοῦρου καὶ κωπήρων δύο κεντῆσθαι, μήτε δούλοις ἢ καὶ ἀπελευθέροις ὑπὲρ εἴκοσι χρῆσθαι, μήτ' οὐσίαν ὑπὲρ δώδεκα καὶ ἡμίσειαν μυριάδα ἔχειν, τιμωρηθῆσεσθαι καὶ αὐτοὺς ἐκείνους καὶ τοὺς ἄλλους τοὺς τι παρὰ ταῦτα συμπράξαντάς σφισιν ἐπαπειλήσας.  
 4 ταῦτά τε οὕτως, ὅσα γε καὶ ἐς ἱστορίαν ἀναγκαῖά ἐστι, διανομοθετήθη, καὶ πανήγυρις ἔξω τῶν νενομισμένων ὑπὸ τε τῶν ὀρχηστῶν καὶ ὑπὸ τῶν ἵπποτρόφων ἐποιήθη. τὰ τε Ἄρεια τότε μὲν, ἐπειδὴ ὁ Τίβερις τὸν ἵππόδρομον προκατέσχευεν, ἐν τῇ τοῦ Ἀγούστου ἀγορᾷ καὶ ἵππων δρόμῳ τρόπον τινὰ καὶ  
 5 θηρίων σφαγῇ ἐτιμήθη, αὐτίς δὲ ὥσπερ εἶθιστο ἐγένετο, καὶ λέοντάς γε ἐς αὐτὰ ἐν τῷ ἵπποδρόμῳ

διακοσίους ὁ Γερμανικὸς ἀπέκτεινεν. ἢ τε στοὰ ἢ Λιουία καλουμένη ὠκοδομήθη τε ἐς τιμὴν τοῦ τε Γαίου καὶ τοῦ Λουκίου τῶν Καισάρων, καὶ τότε καθιερώθη.

Λουκίου δὲ δὴ Μουνατίου καὶ Γαίου Σιλίου ἐς <sup>28</sup> τοὺς ὑπατεύοντας ἐσγραφέντων, τὴν τε προστασίαν <sup>α. C. 13</sup> τῶν κοινῶν τὴν δεκῆτη τὴν πέμπτην ἄκων δὴ ὁ Αὐγουστος ἔλαβε, καὶ τῷ Τιβερίῳ τὴν ἐξουσίαν τὴν δημορχικὴν αὐτίς ἔδωκε, τῷ τε Δρούσῳ τῷ υἱεῖ αὐτοῦ ὑπατείαν ἐς ἔτος τρίτον, καὶ πρὶν στρατηγήσαι, αἰτῆσαι ἐπέτρεψε. καὶ συμβούλους ὑπὸ τοῦ <sup>2</sup> γήρωσ, ὑφ' οὐπερ οὐδ' ἐς τὸ βουλευτήριον ἔτι πλήν σπανιώτατα συνεφοίτα, εἴκοσιν ἔτησίους ἤτήσατο· πρότερον γὰρ καθ' ἕκμηνον πεντεκαίδεκα προσετίθετο. καὶ προσεψηφίσθη, πάνθ' ὅσα ἂν αὐτῷ μετὰ τε τοῦ Τιβερίου καὶ μετ' ἐκείνων τῶν τε αἰεὶ ὑπατεύοντων καὶ τῶν ἐς τοῦτο ἀποδεδειγμένων, τῶν τε <sup>3</sup> ἐγγόνων αὐτοῦ τῶν ποιητῶν δῆλον ὅτι, τῶν τε ἄλλων ὅσους ἂν ἐκάστῳτε προσπαράλαβη, βουλευομένῳ δόξη κύρια ὡς καὶ πάσῃ τῇ γερούσια ἀρέσαντα εἶναι. τοῦτ' οὖν ἐκ τοῦ δόγματος, ὅπερ που καὶ ἄλλως τῷ γε ἔργῳ εἶχε, προσθέμενος, οὕτω τὰ πλείω καὶ κατακείμενος ἔστιν ὅτε ἐχρημάτιζεν. ἐπεὶ τε ἐπὶ <sup>4</sup> τῇ εἴκοστῇ πάντες ὡς εἰπεῖν ἐβαρύνοντο καὶ ἐδόκει τι νεώτερον ἔσεσθαι, ἐσέπεμψε βιβλίον ἐς τὴν βουλὴν, κελεύων ἄλλους τινὰς αὐτὴν πόρους ζητῆσαι. τοῦτο δὲ οὐχ ὡς καὶ ἐκεῖνο τὸ τέλος καταλύσων ἐποίησεν, ἀλλ' ἵνα μηδενὸς ἄλλου αἰρετωτέρου σφίσι φανέντος καὶ ἄκοντες αὐτὸ ἄνευ τῆς ἑαυτοῦ διαβολῆς βεβαιώσωσι. καὶ ὅπως γε μὴ τοῦ Γερμανικοῦ <sup>5</sup> τοῦ τε Δρούσου γνώμην τινὰ εἰπόντων ὑποτοπήσωσιν τε ἐκ τῆς αὐτοῦ ἐντολῆς τοῦτο γερονέναι καὶ ἀνεξέ-

ταστον αὐτὴν ἔλονται, προσέταξε μηδέτερον αὐτῶν  
 μηδὲν εἰπεῖν. καὶ ἐλέχθη μὲν πολλά, καὶ τινα καὶ  
 6 διὰ βιβλίων τῷ Ἀύγουστῳ ἐδηλώθη· καταμαθῶν δὲ  
 ἐξ αὐτῶν πάντα μᾶλλον ἢ ἐκείνο ἐτοιμοὺς σφᾶς ὑπο-  
 μεῖναι ὄντας, ἐπὶ τε τοὺς ἀγροὺς καὶ ἐπὶ τὰς οἰκίας  
 τὴν συντέλειαν ἤγαγε, καὶ παραχορῆμα μηδὲν εἰπῶν,  
 μήθ' ὅσον μήθ' ὅπως αὐτὸ δώσουσιν, ἔπεμψεν ἄλλους  
 ἄλλη τά τε τῶν ἰδιωτῶν καὶ . . . . .  
 τό τε συνέδριον κεκλειμένον εὐρέθη καὶ βύας ὑπὲρ  
 4 αὐτοῦ καθήμενος ἔβυξε. καὶ κεραινοὺς ἐς εἰκόνα  
 αὐτοῦ ἐν τῷ Καπιτωλίῳ ἐστῶσαν ἐμπροσθὸν τῷ γράμματι  
 τὸ πρῶτον τοῦ ὀνόματος τοῦ Καίσαρος ἠφάνισεν·  
 ὅθεν οἱ μάντις ἑκατοστῇ μετὰ τοῦτο αὐτὸν ἡμέρα  
 θείας τινὸς μοίρας μεταλήψεσθαι ἔφασαν, τεκμαιρο-

28, 6, 6. ἰδιωτῶν καὶ . . .] Deest folium codici Veneto.  
 Quod non explent quae Xiphilinus habet p. 92: τὰ τῶν πόλεων  
 κτήματα ἀπογραφομένους, ἵν' ὡς καὶ μειζόνως ζημιωθησό-  
 μενοι δειῶσι καὶ τὴν εἰκοστὴν τελεῖν ἀνθέλωται. ὃ καὶ  
 ἐγένετο.

29 καὶ ταῦτα μὲν ᾧδὲ πη τῷ Ἀύγουστῳ διαφκεῖτο· ἐν δὲ  
 τῇ τῶν Ἀύγουσταλίων θείᾳ, ἣτις ἐπὶ τοῖς αὐτοῦ γενεθλίοις  
 ἐγίνετο, ἀνὴρ τις ἐμμανὴς ἐς τε τὸν δίφρον τὸν τῷ Καί-  
 σαρι τῷ Ἰουλίῳ κείμενον ἐνιδρύνθη καὶ τὸν στέφανον αὐτοῦ  
 λαβὼν περιέθετο. καὶ ἐδόκει ἐς τὸν Ἀύγουστον τι σημαί-  
 2 νεσθαι. ὅπερ καὶ ἀληθὲς ἦν· τῷ γὰρ ἐχομένῳ ἔτει, ἐν ᾧ  
 a. C. Σέξτος τε Ἀπουλῆιος καὶ Σέξτος Πομπήιος ὑπάτευσαν,  
 14 ἐξωρμήθη τε ἐς τὴν Καμπανίαν ὁ Ἀύγουστος, καὶ τὸν ἀγῶνα  
 τὸν ἐν τῇ Νεαπόλει διαθείς ἔπειτα ἐν Νώλῃ μετήλλαξε.  
 3 τέρατα δὲ ἄρα ἐς τοῦτο αὐτῷ φέροντα οὔτε ἐλάχιστα οὔτε  
 δυσσύμβλητα ἐγεγένητο· ὅ, τε γὰρ ἥλιος πᾶς ἐξέλιπε, καὶ  
 τοῦ οὐρανοῦ τὸ πολὺ καίεσθαι ἔδοξε, ξύλα τε διάπυρα ἀπ'  
 αὐτοῦ πίπτουτα ἐφαντάσθη, καὶ ἀστέρεις κομῆται καὶ αἵμα-  
 τώδεις ᾤφθησαν· βουλῆς τε ἐπὶ τῇ νόσῳ αὐτοῦ ἐπαγγελ-  
 θείσης, ἵν' εὐχὰς ποιήσωνται, τό τε συνέδριον κ. τ. λ.



μενοι ὅτι τό τε στοιχεῖον ἐκεῖνο τὸν τῶν ἑκατὸν ἀριθμὸν παρὰ τοῖς Λατίνοις καὶ τὸ λοιπὸν πᾶν ὄνομα θεὸν παρὰ τοῖς Τυρσηνοῖς νοεῖ. ταῦτα μὲν ζῶντος 5  
 ἔτ' αὐτοῦ προεφάνη, τοῖς δὲ δὴ ἔπειτα ἀνθρώποις καὶ τὸ τῶν ὑπάτων τό τε τοῦ Σερουλίου Σουλπικίου Γάλβου ἐνθύμιον ἐγένετο. ἐκεῖνοί τε γὰρ συγγενεῖς πη τοῦ Αὐγούστου ὄντες ἦρχον, καὶ ὁ Γάλβας ὁ τὸ κράτος ὕστερον χρόνῳ λαβὼν τότε ἐν αὐτῇ τῇ νουμηνίᾳ ἐς τοὺς ἐφήβους ἐνεγράφη. ἐπεὶ οὖν πρῶτος μετὰ 6  
 τὸ τοῦ Αὐγούστου γένος ἐκ τῶν ἄλλων Ῥωμαίων ἐμονάρχησε, λόγον τισὶ παρέσχευ ὡς οὐκ ἀπὸ ταυτομάτου τότε ταῦτα ἀλλ' ἐκ δαιμονίου προβουλής ἐγένετο.

ὁ δ' οὖν Αὐγουστος νοσήσας μετήλλαξε· καὶ 30  
 τινα ὑποψίαν τοῦ θανάτου αὐτοῦ ἢ Λιουία ἔλαβεν, ἐπειδὴ πρὸς τὸν Ἀγρίππαν κρύφα ἐς τὴν νῆσον διέπλευσε καὶ ἐδόκει οἱ καὶ πᾶσι πάντα καταλλαγῆσεσθαι. δεῖσασα γὰρ, ὡς φασι, μὴ καὶ ἐπὶ τῇ μοναρχίᾳ αὐ- 2  
 τὸν καταγάγη, σὺν κά τινα ἐπὶ δένδροις ἔτ' ἐπόντια, ἀφ' ὧν ὁ Αὐγουστος αὐτοχειρία συκάξειν εἰώθει, φαρμάκῳ ἔχρισε, καὶ αὐτὴ τε ἅμα τὰ ἀνήλιφα ἤσθιε κἀκείνῳ τὰ πεφαρμακευμένα προσέβαλλεν. εἴτ' οὖν 3  
 ἐκ τούτου εἴτε καὶ ἄλλως ἀρρωστήσας τοὺς τε ἐταίρους συνεκάλεσε, καὶ εἰπὼν αὐτοῖς ὅσα ἔχρηξε, τέλος ἔφη ὅτι τὴν Ῥώμην γήνην παραλαβὼν λιθίνην ὑμῖν καταλείπω. τοῦτο μὲν οὖν οὐ πρὸς τὸ τῶν οἰκοδο- 4  
 μημάτων αὐτῆς ἀκριβὲς ἀλλὰ πρὸς τὸ τῆς ἀρχῆς ἰσχυρὸν ἐνεδείξατο· κρότον δὲ δὴ τινα παρ' αὐτῶν ὁμοίως τοῖς γελωτοποιοῖς, ὡς καὶ ἐπὶ μίμου τινὸς τελευτῇ, αἰτήσας καὶ πάμπαν πάντα τὸν τῶν ἀνθρώπων βίον διέσκωψε.

καὶ ὁ μὲν οὕτω τῇ ἐννεακαιδεκάτῃ τοῦ Αὐγού- 5

στου, ἐν ἣ ποτε τὸ πρῶτον ὑπάτευσε, μετήλλαξε,  
 ζήσας μὲν πέντε καὶ ἑβδομήκοντα ἔτη καὶ μῆνας  
 δέκα καὶ ἡμέρας ἕξ καὶ εἴκοσι, τῇ γὰρ τρίτῃ καὶ  
 εἰκοστῇ τοῦ Σεπτεμβρίου ἐγεγέννητο, μοναρχήσας  
 31 δέ, ἀφ' οὗ πρὸς τῷ Ἀκτίῳ ἐνίκησε, τέσσαρα καὶ  
 δεκατριάκοντα ἔτη, δεκατριῶν ἡμερῶν δέοντα. οὐ  
 μέντοι καὶ ἐκφανῆς εὐθύς ὁ θάνατος αὐτοῦ ἐγένετο·  
 ἡ γὰρ Λιουία, φοβηθεῖσα μὴ τοῦ Τιβερίου ἐν τῇ  
 Δελματία ἔτ' ὄντος νεωτερισθῆτι, συνέκρουσεν αὐ-  
 τὸν μέχρις οὗ ἐκεῖνος ἀφίκετο. ταῦτα γὰρ οὕτω τοῖς  
 τε πλείοσι καὶ τοῖς ἀξιopiστοτέροις γέγραπται· εἰσὶ  
 γὰρ τινες οἳ καὶ παραγενέσθαι τὸν Τιβέριον τῇ νόσῳ  
 αὐτοῦ καὶ ἐπισκήψεις τινὰς παρ' αὐτοῦ λαβεῖν ἔφα-  
 2 σαν. τὸ δ' οὖν σῶμα τὸ τοῦ Αὐγούστου ἐκ μὲν τῆς  
 Νώλης οἱ πρῶτοι καθ' ἐκάστην πόλιν ἐκ διαδοχῆς  
 ἐβάστασαν, πρὸς δὲ δὴ τῇ Ῥώμῃ γενόμενον οἱ ἱππεῖς  
 παραλαβόντες νυκτὸς ἐς τὸ ἄστν ἐσεκόμισαν. τῇ τε  
 ὑστεραία βουλῇ ἐγένετο, καὶ ἐς αὐτὴν οἱ μὲν ἄλλοι  
 τὴν ἱπάδα στολὴν ἐνδεδυκότες συνῆλθον, οἱ δ'  
 ἄρχοντες τὴν βουλευτικὴν πλὴν τῶν ἱματίων τῶν  
 3 περιπορφύρων· ὁ δὲ δὴ Τιβέριος καὶ ὁ Δροῦσος ὁ  
 υἱὸς αὐτοῦ φαιάν, τὸν ἀγοραῖον τρόπον πεποιημένην,  
 εἶχον. καὶ τοῦ μὲν λιβανωτοῦ καὶ αὐτοὶ ἔθυσαν, τῷ  
 δ' ἀύλητῇ οὐκ ἐχρήσαντο. ἐκαθέζοντο δὲ οἱ μὲν  
 πολλοὶ ὡς που ἕκαστος εἰώθει, οἱ δ' ὑπάτοι κάτω  
 ἐν τοῖς βάθροις ὁ μὲν τῷ τῶν στρατηγῶν ὁ δὲ τῷ  
 τῶν δημάρχων. καὶ μετὰ τοῦτο τῷ τε Τιβερίῳ ἄδεια  
 32 ἐδόθη, ὅτι τοῦ τε νεκροῦ, οὐκ ἐξὸν δὴ, ἤψατο καὶ  
 συμπαρέπεμψεν αὐτόν. καίτοι τὰς . . . . . ἀρ-

32, 1, 2. Post τὰς folium deest codici Veneto, cuius proximum inchoant verba 34, 2, 1, χόντων, ἑτέρα δέ. Lacunam ita explet Xiphilinus p. 94: καὶ τὰς διαθήκας αὐτοῦ Πολύβιός τις

χόντων, ἑτέρα δὲ ἐκ τοῦ βουλευτηρίου χουρή, καὶ ἑτέρα 34  
 αὐτῶν ἐφ' ἄρματος πομπικοῦ ἤγετο. καὶ μετὰ ταύτας αἶ τε 2  
 τῶν προπατόρων αὐτοῦ καὶ αἱ τῶν ἄλλων συγγενῶν  
 τῶν τεθνηκότων, πλὴν τῆς τοῦ Καίσαρος ὅτι ἐς τοὺς  
 ἡρώας ἐσεγγράπτο, αἶ τε τῶν ἄλλων Ῥωμαίων τῶν  
 καὶ καθ' ὅ,τι πρωτευσάντων, ἀπ' αὐτοῦ τοῦ Ῥω-  
 μύλου ἀρξάμενοι, ἐφέροντο. καὶ τις καὶ τοῦ Ποι- 3

Καισάρειος ἀνέγνω ὡς μὴ πρέπον βουλευτῆ τοιοῦτόν τι ἀνα-  
 λέγεσθαι. κατελείετο δὲ ἐν αὐταῖς τὰ μὲν δύο μέρη τοῦ κλη-  
 ρου τῷ Τιβερίῳ, τὸ δὲ λοιπὸν τῇ Λιουΐᾳ, ὡς τινες λέγουσιν·  
 ἵνα γάρ τι καὶ ἐκείνη τῆς οὐσίας αὐτοῦ ἀπόνηται, παρὰ  
 τῆς βουλῆς ἠτήσατο τοσοῦτον αὐτῇ καὶ παρὰ τὸν νόμον κα-  
 ταλιπεῖν δυνηθῆναι. κληρονόμοι μὲν δὴ οὗτοι ἐγγράφατο· 2  
 κτήματα δὲ καὶ χρήματα πολλὰ πολλοῖς καὶ τῶν προσηκόν-  
 των οἱ καὶ τῶν ἀλλοτρίων, οὐχ ὅπως βουλευταῖς καὶ ἱππεῦ-  
 σιν ἀλλὰ καὶ βασιλεῦσι, τῷ τε δήμῳ χιλίας μυριάδας, καὶ  
 τοῖς στρατιώταις τοῖς μὲν δορυφόροις κατὰ πεντήκοντα καὶ  
 διακοσίας δραχμάς, τοῖς δ' ἀστικοῖς τὴν ἡμίσειαν, τῷ τε  
 λοιπῷ τῷ πολιτικῷ πλήθει πέντε καὶ ἑβδομήκοντα δοθῆναι  
 ἐκέλευσε. καὶ προσέτι καὶ τοῖς παισὶν ὧν μικρῶν ἔτι ὄντων 3  
 τοὺς πατέρας τῶν οὐσιῶν ἐνεκληρονομήκει, προσέταξε πάντα  
 μετὰ τῶν προσόδων, ἐπειδὴν ἀνδρωθῶσιν, ἀποδοθῆναι. ὅπερ  
 πού καὶ ζῶν ἐποίει· εἰ γάρ τινα τέκνα ἔχοντα διεδέξατο,  
 τοῖς παισὶν αὐτοῦ πάντως, εἰ μὲν ἤδη τότε τέλειοι ἦσαν,  
 εὐθύς, εἰ δὲ μὴ, μετὰ τοῦτο πάντα ἀπεδίδου. τοιοῦτος 4  
 μέντοι περὶ τοὺς ἀλλοτρίους παιδας ὧν τὴν θυγατέρα οὔτε  
 κατήγαγε, καίπερ καὶ δωρεῶν ἀξιόσας, καὶ ταφῆναι ἐν τῷ  
 αὐτοῦ μνημείῳ ἀπηγόρευσε. τσαῦτα μὲν αἶ διαθῆναι ἐδή- 33  
 λουν. ἐσεκομίσθη δὲ καὶ βιβλία τέσσαρα· καὶ αὐτὰ ὁ Δροῦ-  
 σος ἀνέγνω. (Plura hic addit Zonaras p. 429, 20.) ἐγγράπτο  
 δὲ ἐν μὲν τῷ πρώτῳ ὅσα τῆς ταφῆς εἶχετο, ἐν δὲ τῷ δευ-  
 τέρῳ τὰ ἔργα ἃ ἔπραξε πάντα, ἃ καὶ ἐς χαλκῆς στήλας  
 πρὸς τῷ ἡρώῳ αὐτοῦ σταθεύσας ἀναγραφῆναι ἐκέλευσε.  
 τὸ τρίτον τὰ τε τῶν στρατιωτῶν καὶ τὰ τῶν προσόδων τῶν 2  
 τε ἀναλωμάτων τῶν δημοσίων, τό τε πλῆθος τῶν ἐν τοῖς  
 θησαυροῖς χρημάτων, καὶ ὅσα ἄλλα τοιουτότροπα ἐς τὴν

πηίου τοῦ μεγάλου εἰκῶν ὄφθη, τὰ τε ἔθνη πάνθ' ὅσα προσεκλήσατο, ἐπιχωρίως σφίσιν ὡς ἕκαστα ἀπηκασμένα ἐπέμφθη. καὶ τούτου καὶ τὰ ἄλλα αὐτοῖς, 4 ὅσα ἐν τοῖς ἄνω λόγοις εἴρηται, ἐφέσπετο. προτεθείσης δὲ τῆς κλίνης ἐπὶ τοῦ δημηγορικοῦ βήματος, ἀπὸ μὲν ἐκείνου ὁ Δρουῖσός τι ἀνέγνω, ἀπὸ δὲ τῶν ἑτέρων ἐμβόλων τῶν Ἰουλείων ὁ Τιβέριος δημόσιον δὴ τινα κατὰ δόγμα λόγον ἐπ' αὐτῷ τοιούδε ἐπέλεξάτο.

35 "ὅσα μὲν ἰδία καὶ παρὰ τῶν συγγενῶν ἐπὶ τῷ θεῷ ἐκείνῳ Ἀγούστῳ λεχθῆναι ἔδει, Δρουῖσος εἴρηκεν· ἐπειδὴ δὲ καὶ δημοσίας τρόπον τινὰ φωνῆς ἢ γερουσία καλῶς ποιούσα ἠξίωσεν αὐτόν, οἶδα μὲν

3 ἡγεμονίαν φέροντα ἦν, εἶχε, καὶ τὸ τέταρτον ἐντολὰς καὶ ἐπισκήψεις τῷ Τιβερίῳ καὶ τῷ κοινῷ, ἄλλας τε καὶ ὅπως μὴτ' ἀπελευθερῶσι πολλούς. ἵνα μὴ παντοδαποῦ ὄχλου τὴν πόλιν πληρώσωσι, μὴτ' αὖ ἐς τὴν πολιτείαν συχνούς ἐσγράψωσιν, ἵνα πολὺ τὸ διάφορον αὐτοῖς πρὸς τοὺς ὑπηκόους 4 ἦ. τὰ τε κοινὰ πᾶσι τοῖς δυναμένοις καὶ εἰδέναι καὶ πράττειν ἐπιτρέπειν, καὶ ἐς μηδένα ἀναρτᾶν αὐτὰ παρήνεσε σφίσιν, ὅπως μὴτε τυραννίδος τις ἐπιθυμήσῃ, μὴτ' αὖ πταίσαντος ἐκείνου τὸ δημόσιον σφαλῇ. γνώμην τε αὐτοῖς ἔδωκε τοῖς τε παροῦσιν ἀρκεσθῆναι καὶ μηδαμῶς ἐπὶ πλεῖον τὴν ἀρχὴν ἐπαυξῆσαι ἐθέλησαι· δυσφύλακτόν τε γὰρ αὐτὴν ἔσεσθαι, καὶ κινδυνεύσειν ἐκ τούτου καὶ τὰ ὄντα ἀπολέσαι 6 ἔφη. τοῦτο γὰρ καὶ αὐτὸς ὄντως ἀεί ποτε οὐ λόγῳ μόνον ἀλλὰ καὶ ἔργῳ ἐτήρησε· παρὸν γοῦν αὐτῷ πολλὰ ἐκ τοῦ βαρβαρικοῦ προσκλήσασθαι οὐκ ἠθέλησε.

34 ταῦτα μὲν αἱ ἐντολαὶ εἶχον, μετὰ δὲ τοῦτο ἢ ἐκφορὰ αὐτοῦ ἐγένετο. κλίνη ἦν ἐκ τε ἐλέφαντος καὶ χρυσοῦ πεποιημένη καὶ στρώμασιν ἀλουργοῖς διαχρύσοις κειοσμημένη· καὶ ἐν αὐτῇ τὸ μὲν σῶμα κάτω που ἐν θήκῃ συνεκέρυπτο, εἰκῶν δὲ δὴ τις αὐτοῦ κρηίνῃ ἐν ἐπινικίῳ στολῇ 2 ἔξεφαίνετο. καὶ αὕτη μὲν ἐκ τοῦ παλατίου πρὸς τῶν ἐς νέωτα ἀρχόντων.

προσῆκοντα ἑμαυτῷ τὸν λόγον τόνδε ἐπιτραπεῖς, τίς <sup>2</sup>  
 γὰρ ἂν δικαιότερον ἑμοῦ τοῦ καὶ παιδὸς αὐτοῦ καὶ  
 διαδόχου τὸν ἐπ' αὐτῷ ἔπαινον ἐνεχειρίσθη; οὐ μέν-  
 τοι καὶ θαρρεῖν ἔχω ὡς οὐ πολὺ καταδεέστερος καὶ  
 τῆς ὑμετέρας περὶ αὐτοῦ βουλήσεως καὶ τῆς ἐκείνου  
 ἀξιώσεως ὢν. ἀλλ' εἰ μὲν ἐν ἀλλοτρίοις τισὶ λέξειν <sup>3</sup>  
 ἔμελλον, σφόδρα ἂν ἐφοβούμην μὴ τῷ ἑμῷ λόγῳ  
 προσέχοντες τοιαῦτα καὶ τὰ ἔργα αὐτοῦ νομίσωσιν  
 εἶναι· νῦν δὲ δὴ παραμυθεῖται με ὅτι παρ' ὑμῖν  
 τοῖς πάντα τε αὐτὰ ἀκριβῶς εἰδόσι καὶ πάντων αὐ-  
 τῶν πεπειραμένοις, καὶ διὰ ταῦτα καὶ τῶν ἐπαίνων  
 τῶνδε αὐτὸν ἠξιωκόσι, τοὺς λόγους ποιήσομαι. οὐ <sup>4</sup>  
 γὰρ ἐξ ὧν ἂν ἐγὼ εἶπω καὶ τὴν ἐκείνου ἀρετὴν κρι-  
 νεῖτε, ἀλλ' ἐξ ὧν αὐτοὶ σύνιστε καὶ τοῖς ἑμοῖς λόγοις  
 βοηθήσετε, ἀναπληροῦντες τὸ ἐλλεῖπον τῇ μνήμῃ  
 τῶν γεγονότων, ὥστε κοινὸν κὰν τούτῳ παρὰ πάν-  
 των τὸν ἔπαινον γενέσθαι, ἑμοῦ τε ὥσπερ ἐν χορῶ  
 τινὶ τὰ κεφάλαια ἀποσημαίνοντος, καὶ ὑμῶν τὰ λοιπὰ  
 συνεπηχούτων. οὐ γὰρ δὴ καὶ ἐκεῖνο δέδοικα μὴ <sup>5</sup>  
 ἦτοι ἑμοῦ ἀσθένειάν τινα καταγνώτε, ὅτι μὴ δύναμαι  
 τῆς ἐπιθυμίας ὑμῶν τυχεῖν, ἢ αὐτοὶ τῷ ὑπερβάλλοντι  
 ὑμᾶς τῆς ἀρετῆς αὐτοῦ φθονήσητε. τίς γὰρ οὐκ  
 ἐπίσταται τοῦθ' ὅτι οὔτ' ἂν πάντες ἄνθρωποι συνελ-  
 θόντες ἀξίους αὐτοῦ ἐπαίνους εἶποιεν, καὶ πάντες  
 ἐθελονταὶ τῶν νικητηρίων αὐτῷ παραχωρεῖτε, οὐχ <sup>6</sup>  
 ὅτι οὐδεὶς ἂν ὑμῶν ἐξισωθεῖη οἱ φθονοῦντες, ἀλλὰ  
 καὶ αὐτῷ τῷ ὑπερέχοντι αὐτοῦ ἀγαλλόμενοι. ὅσῳ  
 γὰρ ἂν οὗτος μείζων ὑμῶν φανῇ, τοσοῦτῳ μείζονα  
 ὑμεῖς εὐηργετηῆσθαι δόξετε, ὥστε μὴ ἀφ' ὧν ἐλατ-  
 τοῦσθε αὐτοῦ βασκανίαν ὑμῖν, ἀλλ' ἀφ' ὧν εὐ-  
 πεπόνθατε ὑπ' αὐτοῦ σεμνότητα ἐγγενέσθαι.

ἄρξομαι δὲ ἐντεῦθεν ὄθενπερ καὶ ἐκεῖνος τὰ <sup>36</sup>

κοινὰ πράττειν ἤρξατο, τοῦτ' ἔστιν ἀπὸ τῆς πρώτης ἡλικίας αὐτοῦ. καὶ γὰρ τοῦτο ἐν τῶν μεγίστων τοῦ Ἀυγούστου ἔργων ἐστὶν ὅτι ἄρτι ἐκ τε τῶν παίδων ἐξεληλυθὼς καὶ μεираκιουῖσθαι ἀρχόμενος τὸν μὲν  
 2 ἄλλον χρόνον, καθ' ὃν καλῶς τὰ δημόσια πρὸς τοῦ ἡμιθέου ἐκείνου Καίσαρος διωκεῖτο, παιδεία προσ-  
 εῖχεν, ἐπεὶ δὲ ἐπιβουλευθέντος αὐτοῦ πάντα τὰ κοινὰ ἐταράχθη, τῷ τε πατρὶ ἅμα ἱκανῶς ἐτιμώρησε καὶ ὑμῖν ἀναγκαίως ἐπεκούρησε, μήτε τὸ πλῆθος τῶν ἐχθρῶν φοβηθεῖς μήτε τὸ μέγεθος τῶν πραγμάτων δείσας μήτε τὴν ὀλιγοετίαν τὴν ἑαυτοῦ ὀκνήσας.  
 3 καίτοι τί τοιοῦτου ἢ Ἀλέξανδρος ὁ Μακεδῶν ἢ Ῥωμύλος ὁ ἡμέτερος, οἵπερ πον μάλιστα νεαροὶ ὄντες ἐλλόγιμόν τι ποιῆσαι δοκοῦσιν, ἔπραξαν; ἀλλὰ τούτους μὲν ἐάσω, ἵνα μὴ καὶ ἐξ αὐτοῦ τοῦ παραβάλλειν οἱ καὶ παραδεικνύναι σφᾶς, καὶ ταῦτα ἐν ὑμῖν μηδὲν ἤττου ἐμοῦ αὐτοὺς εἰδόσι, σμικροτέραν τὴν τοῦ Ἀυγούστου  
 4 ἀρετὴν ποιεῖν νομισθῶ· πρὸς μόνον δὲ δὴ τὸν Ἡρακλέα καὶ τὰ ἐκείνου ἔργα παραθεωρῶν αὐτὸν ὀρθῶς μὲν ἂν κατ' αὐτὸ τοῦτο ποιεῖν δόξαιμι, τοσοῦτον δ' ἂν τῆς προαιρέσεως διαμάρτοιμι ὅσον ἐκεῖνος μὲν ἐν τε παισὶν ὄφεις καὶ ἐν ἀνδράσιν ἔλαφόν τε τινα καὶ κᾶπρον καὶ νῆ Δία καὶ λέοντα ἄκων καὶ ἐξ ἐπιτάξεως  
 5 ἀπέκτεινε, οὗτος δὲ οὐκ ἐν θηρίοις ἀλλ' ἐν ἀνδράσιν, ἐθέλουτῆς καὶ πολεμῶν καὶ νομοθετῶν, τό τε κοινὸν ἀκριβῶς ἔσωσε καὶ αὐτὸς ἐλαμπρύνθη. τριγάρτοι διὰ ταῦτα καὶ στρατηγὸν αὐτὸν εἴλεσθε καὶ ὕπατον ἐδείξατε ἐκεῖνο τῆς ἡλικίας ἔχοντα ἐν ᾧ μηδὲ στρατεύεσθαι τινεσ ἐθέλουσιν.

37 αὕτη μὲν δὴ καὶ Ἀυγούστῳ τοῦ πολιτικοῦ βίου ἀρχὴ καὶ ἐμοὶ τοῦ περὶ αὐτοῦ λόγου γέγονε· μετὰ

δὲ δὴ τοῦτο ὁρῶν τὸ μὲν πλεῖστον καὶ κράτιστον καὶ  
 τοῦ δήμου καὶ τῆς βουλῆς ἑαυτῷ συμφρονοῦν, στα-  
 σιωπαίαις δέ τισι τὸν τε Λέπιδον καὶ τὸν Ἀυτώνιον  
 τὸν τε Σέξτον καὶ τὸν Βρούττον τὸν τε Κάσσιον χρω-  
 μένους, καὶ φοβηθεὶς μὴ πολλοῖς ἅμα πολέμοις, καὶ 2  
 τούτοις ἐμφυλίοις, ἣ πόλις συνενεχθεῖσα καὶ διασπα-  
 σθῆ καὶ ἐκτροχωθῆ ὥστε μηδένα ἔτι τρόπον ἀνενεγ-  
 κεῖν δυνηθῆναι, φρονημάτων καὶ δημοφελέστατα  
 αὐτοὺς διέθηκε· τοὺς τε γὰρ ἰσχύοντας καὶ αὐτῷ 3  
 τῷ ἄστει ἐπικειμένους προσλαβὼν κατεπολέμησε μετ'  
 αὐτῶν τοὺς ἐτέρους, καὶ τούτων ὑπεξαιρεθέντων  
 αὐθις αὖ καὶ ἀπ' ἐκείνων ἠλευθέρωσεν ἡμᾶς, ἐλό-  
 μενος μὲν ὀλίγους τινὰς καὶ ἄκων σφίσι προσέσθαι  
 ὥστε τοὺς πλείους διασῶσαι, ἐλόμενος δὲ καθ' ἐκά-  
 στους αὐτοῖς ἐπιτηδείως πῶς προσενεχθῆναι ὥστε  
 μὴ πᾶσιν ἅμα πολεμῆσαι. ἔξ ὧν ἐκεῖνος μὲν οὐδὲν 4  
 ἰδίᾳ ἐκέρδανεν, ἡμᾶς δὲ δὴ πάντας περιφανῶς ὠφέ-  
 λησε. καὶ τὰ μὲν κατὰ τοὺς πολέμους τοὺς τε ἐμφυ-  
 λίους καὶ τοὺς ὀθνείους ἔργα αὐτοῦ τί ἂν τις μακρο-  
 γοροίῃ, ἄλλως τε καὶ διότι τὰ μὲν ὠφέλε μηδ' ἀρχὴν  
 γεγυέναι, τὰ δὲ ἐκ τῶν ἐπικτηθέντων πολὺ ἐναργε-  
 στέραν τὴν ὠφέλειαν παντὸς λόγου παρέχεται. καὶ 5  
 προσέτι καὶ τῆς τύχης τὸ πλεῖστον ὄντα, καὶ μετὰ  
 πολλῶν μὲν πολιτῶν πολλῶν δὲ καὶ συμμάχων κα-  
 τορθωθέντα, καὶ κοινὴν πρὸς ἐκείνους τὴν αἰτίαν  
 αὐτῷ ἔχει, καὶ τάχα ἂν καὶ ἐτέρων τινῶν πράξεισι  
 παραβληθεῖη. ταῦτα μὲν οὖν παραλείψω· καὶ γὰρ 6  
 πού πολλαχῆ αὐτὰ καὶ γεγραμμένα καὶ τετυπωμένα  
 καὶ ὁρᾶν καὶ ἀναγιγνώσκειν δύνασθε· ἃ δὲ δὴ μά-  
 λιστα αὐτοῦ τε τοῦ Ἀυγούστου ἔργα ἐστί, καὶ μὴτ'  
 ἄλλῳ τινὶ ἀνθρώπων πέπρακται, καὶ τὴν πόλιν  
 ἡμῶν οὐ μόνον ἐκ πολλῶν καὶ παντοδαπῶν κινδύ-

νων περιπεποιήκεν ἀλλὰ καὶ εὐπορωτέραν καὶ δυνα-  
 7 τωτέραν ἐξείργασται, ταῦτ' ἐρῶ μόνα· ἐκείνῳ τε γὰρ  
 εὐκλειαν ἐξαίρετον λεχθέντα οἶσει, καὶ ὑμῶν τοῖς  
 μὲν πρεσβυτέροις ἡδονὴν ἄμεμπτον ποιήσει, τοῖς δὲ  
 νεωτέροις διδασκαλίαν ἀκριβῆ τοῦ τε τρόπου καὶ τῆς  
 καταστάσεως τῆς πολιτείας παρῆξει.

38 ὁ τοίνυν Ἀύγουστος οὗτος, ὃν δι' αὐτὰ ταῦτα  
 καὶ τῆς ἐπωνυμίας ταύτης ἠξιώσατε, ἐπειδὴ τάχιστα  
 τῶν ἐμφυλίων πολέμων ἀπηλλάγη καὶ πράξας καὶ  
 παθῶν οὐχ ὅσα αὐτὸς ἠθέλεν ἀλλ' ὅσα τῷ δαιμονίῳ  
 ἔδοξε, πρῶτον μὲν τοὺς πλείους τῶν ἀντιστάντων  
 οἱ καὶ περιγενομένων ἐκ τῶν παρατάξεων ἔσωσεν,  
 ἐν μηδενὶ τὸν Σύλλαν μιμησάμενος τὸν εὐτυχηῖ ὄνο-  
 2 μαζόμενον. καὶ ἵνα μὴ πάντας αὐτοὺς καταλέγω, τίς  
 οὐκ οἶδε τὸν Σόσιον, τίς τὸν Σκαῦρον τὸν ἀδελφὸν  
 τοῦ Σέξτου, τίς τὸν Λέπιδον αὐτόν, ὃς καὶ ἐπεβίω  
 τοσοῦτον τῇ ἡττῇ χρόνον καὶ ἀρχιέρεως διὰ παντὸς  
 αὐτοῦ ὢν διετέλεσεν; ἔπειτα δὲ τοὺς συνεξετασθέν-  
 τας οἱ πολλαῖς καὶ μεγάλαις δωρεαῖς τιμήσας οὐθ'  
 3 ὑπερήφανόν τι πράττειν οὐθ' ὑβρίζειν εἶασεν. ἀλλ'  
 ἴστε γὰρ ἀκριβῶς καὶ ἐν τούτῳ τοὺς τε ἄλλους καὶ  
 τὸν Μαικίηναν καὶ τὸν Ἀργίππαν, ὥστε με μηδὲν  
 μηδὲ τούτους ἐξαριθμῆσασθαι δεῖσθαι. δύο μὲν δὴ  
 ταῦτ' ἔσχεν οἷα ἐν οὐδενὶ ἄλλῳ ἐνὶ ἐγένετο. ἦδη  
 γὰρ οἶδ' ὅτι καὶ ἐχθρῶν τινες ἐφείσαντο καὶ ἕτεροι  
 τοῖς ἐταίροις ἀσελγαίνειν οὐκ ἐπέτρεψαν· ἀλλὰ ἀμ-  
 φότερα τῷ αὐτῷ ἅμα διὰ πάντων ὁμοίως οὐκ ἔστιν  
 4 ὅτῳ ποτὲ ἄλλῳ ὑπῆρξε. τεκμήριον δέ, Σύλλας μὲν  
 καὶ Μάριος καὶ τοὺς παῖδας τῶν ἀντιπολεμησάντων  
 σφίσις ἠχθησαν· τί γὰρ δεῖ τῶν ἄλλων ἀνδρῶν τῶν  
 μικροτέρων μνημονεύειν; Πομπήιος δὲ καὶ Καῖσαρ  
 τούτου μὲν ἀπέσχοντο ὥς γε ἐπίπαν εἰπεῖν, τοῖς δὲ



δὴ φίλοις οὐκ ὀλίγα παρὰ τὰ ἑαυτῶν ἦθη ποιεῖν ἐφῆκαν. ἀλλ' οὗτος οὕτως ἐκότερον αὐτῶν ἔμιξε καὶ 5 ἐκέρασεν ὥστε τοῖς τε ἐναντιωθεῖσιν οἱ νίκην τὴν ἦτταν ἀποφῆναι καὶ τοῖς συναγωνισαμένοις εὐτυχή τὴν ἀρετὴν ἀποδειῖξαι.

ποιήσας δὲ ταῦτα, καὶ τὸ μὲν στασιωτικὸν πᾶν 39 τὸ περιλειφθὲν φιλανθρωπία καταστήσας, τὸ δὲ στρατιωτικὸν τὸ κρατήσαν εὐεργεσία μετριάσας, καὶ δυνηθεὶς ἂν ἐκ τούτων καὶ ἐκ τῶν ὀπλων τῶν τε χρημάτων μόνος ἀναμφιλόγως κύριος ἀπάντων, ὧν γε καὶ ὑπ' αὐτῶν τῶν πραγμάτων ἐγεγόνει, εἶναι, οὐκ 2 ἠθέλησεν, ἀλλ' ὥσπερ τις ἰατρὸς ἀγαθὸς σῶμα νενοσηκὸς παραλαβὼν καὶ ἐξιασάμενος, ἀπέδωκε πάντα ὑμῖν ὑγιᾶ ποιήσας. καίτοι τοῦτο ἡλίκον ἐστὶ μάλιστα ἂν ἐξ ἐκείνου τεκμήραιοσθε ὅτι καὶ τὸν Πομπήιον καὶ τὸν Μέτελλον τὸν τότε ἀνθήσαντα ἐπήνεσαν οἱ πατέρες ἡμῶν, ἐπειδὴ τὰς δυνάμεις μεθ' ὧν ἐπολέμησαν ἐθελονταὶ διαφῆκαν. εἰ γὰρ ἐκεῖνοι μικρὰν τινα 3 ἰσχὺν καὶ ταύτην πρόσκαιρον ἔχοντες, καὶ προσέτι καὶ ἀντιπάλους τοὺς οὐκ ἐπιτρέψοντάς σφισιν ἄλλο τι ποιῆσαι κεκτημένοι, τοῦτό τε ἔπραξαν καὶ ἐπ' αὐτῷ ἔπαινον ἔσχον, ποῦ δὴ δύναιτ' ἂν τις τῆς Ἀγούστου μεγαλοφροσύνης ἐφικέσθαι, ὅστις πάσας 4 μὲν τὰς δυνάμεις ὑμῶν τηλικαύτας οὔσας ἔχων, πάντων δὲ τῶν χρημάτων πλείστων ὄντων κρατῶν, καὶ μήτε φοβούμενός τινα μήθ' ὑποπτεύων, ἀλλ' ἐξὸν αὐτῷ πάντων συνεπαινούντων μόνῳ ἄρχειν, οὐκ ἠξίωσεν, ἀλλὰ καὶ τὰ ὄπλα καὶ τὰ ἔθνη καὶ τὰ χρήματα ἐς τὸ μέσον ὑμῖν κατέθηκεν; ὅθενπερ καὶ ὑμεῖς, 5 καλῶς ποιοῦντες καὶ ὀρθῶς φρονοῦντες, οὐκ ἠνέσχεσθε οὐδὲ ἐπετρέψατε αὐτῷ ἰδιωτεῦσαι, ἀλλ' ἄτε εὖ εἰδότες ὅτι δημοκρατία μὲν οὔποτ' ἂν τηλικούτοις

πράγμασιν ἀρμόσειε, προστασία δὲ ἐνὸς ἀνδρὸς μά-  
 λιστ' ἂν αὐτὰ σώσειε, οὔτε λόγῳ μὲν ἐπανελθεῖν ἐς  
 τὴν αὐτονομίαν ἔργῳ δὲ ἐς τοὺς στασιασμοὺς ἤθε-  
 6 λήσατε, καὶ ἐκείνον, ὃν αὐτοῖς τοῖς ἔργοις ἐδέδοκι-  
 μάκετε, προκρίναντες ἠναγκάσατε χρόνον γέ τινα  
 ὑμῶν προστῆναι. ἐξ οὗ δὴ πολὺ μᾶλλον αὐτοῦ πει-  
 ραθέντες, καὶ δεύτερον αὐτίς καὶ τρίτον τέταρτόν  
 τε καὶ πέμπτον ἐξεβιάσασθε αὐτὸν ἐν τῇ τῶν κοινῶν  
 40 διαχειρίσει ἐμμεῖναι. καὶ μάλα εἰκότως· τίς μὲν γὰρ  
 οὐκ ἂν ἔλοιτο ἀπραγμόνως σώζεσθαι καὶ ἀκινδύνως  
 εὐδαιμονεῖν, καὶ τῶν μὲν ἀγαθῶν τῶν τῆς πολιτείας  
 ἀφθόνως ἀπολαύειν, ταῖς δὲ δὴ φροντίσι ταῖς ὑπὲρ  
 αὐτῆς μὴ συνεῖναι; τίς δ' ἂν ἄμεινον τοῦ Ἀγούστου  
 τῆς ἰδίας οἰκίας μόνης, μήτι γε καὶ ἄλλων ἀνθρώπων  
 2 τοσοῦτων, ἤρξεν; ὅστις τὰ μὲν ἐπίπονα καὶ πολέμια  
 ἔθνη αὐτὸς καὶ φρουρήσειν καὶ σώσειν ὑπεδέξατο,  
 τὰ δ' ἄλλα τὰ εἰρηναῖα καὶ ἀκίνδυνα ὑμῖν ἀπέδωκε,  
 στρατιώτας τε τοσοῦτους ἀθανάτους πρὸς τὸ προπο-  
 λεμεῖν ὑμῶν τρέφων οὐδεὶ τῶν σφετέρων λυπηροὺς  
 αὐτοὺς ἐποίησεν, ἀλλ' ἐπὶ μὲν τὸ ὄθνεϊον φύλακας  
 φοβερωτάτους, πρὸς δὲ τὸ οἰκεῖον ἀόπλους ἀπολέμους  
 3 εἶναι παρεσκεύασε. καὶ μέντοι καὶ τῶν βουλευτῶν  
 οὔτε ἐν ταῖς ἡγεμονίαις τὴν τοῦ κλήρου τύχην ἀφεί-  
 λετο, ἀλλὰ καὶ τὰ ἄθλά σφισι τῆς ἀρετῆς προσπα-  
 ρέσχεν, οὔτε ἐν ταῖς διαγνώμασι τὴν ἐξουσίαν τῆς  
 διαψηφίσεως κατέλυσεν, ἀλλὰ καὶ τὴν ἀσφάλειαν τῆς  
 4 παρρησίας προσέθηκεν. ἔκ τε τοῦ δήμου τὸ δύσκρι-  
 του ἐν ταῖς διαγνώσεσιν ἐς τὴν τῶν δικαστηρίων  
 ἀκρίβειαν μεταστήσας, τό τε ἀξίωμα τῶν ἀρχαιρεσιῶν  
 αὐτῷ ἐτήρησε, καὶ ταύταις τὸ φιλότιμον ἀντὶ τοῦ  
 φιλονείκου σφᾶς ἐξεπαίδευσε, καὶ τῶν σπουδαρχῶν  
 αὐτῶν τὸ πλεονεκτικὸν ἐκκόψας τὸ εὐδοξον αὐτοῖς

ἀντέδωκε. τὰ τε ἑαυτοῦ χρήματα σωφρόνως ἐπαύ-  
 ξων ἐς τὴν δημοσίαν χρείαν ἀνήλπισκε, καὶ τῶν κοι-  
 νῶν ὡς ἰδίων κηδόμενος ὡς ἀλλοτριῶν ἀπείχετο.  
 καὶ πάντα μὲν τὰ ἔργα τὰ πεπονηκότα ἐπισκευάσας 5  
 οὐδενὸς τῶν ποιησάντων αὐτὰ τὴν δόξαν ἀπεστέρη-  
 σε· πολλὰ δὲ καὶ ἐκ καινῆς, τὰ μὲν ἐπὶ τῷ ἑαυτοῦ  
 ὀνόματι τὰ δὲ καὶ ἐφ' ἑτέρων, τὰ μὲν αὐτὸς κατε-  
 σκεύασε τὰ δὲ ἐκείνοις οἰκοδομηῆσαι ἐπέτροψε, τὸ τῷ  
 κοινῷ χρήσιμον διὰ πάντων ἰδῶν, ἀλλ' οὐ τῆς ἐπ'  
 αὐτοῖς εὐκλείας ἰδία τισὶ φθονήσας. τοῖς τε τῶν 6  
 οἰκειοτάτων ὑβρίσμασιν ἀπαραιτήτως ἐπέξιων τὰ  
 τῶν ἄλλων ἀμαρτήματα ἀνθρωπίνως μετεχειρίζετο.  
 καὶ τοὺς μὲν ἀρετὴν τινα ἔχοντας ἀφθόνως εἶα οἱ  
 παρισουῖσθαι, τοὺς δ' ἄλλως πως βιοῦντας οὐκ ἤλεγ-  
 χεν. ἀλλὰ καὶ τῶν ἐπιβουλευσάντων αὐτῷ μόνους 7  
 τοὺς μὴδ' ἂν ἑαυτοῖς λυσιτελούντως ζήσαντας ἐδι-  
 καίωσε, τοὺς δὲ δὴ λοιποὺς οὕτω διέθηκεν ὥστε  
 παμπληθῆ χρόνον μηδὲνα μῆτ' οὖν ἀληθῆ μῆτε ψευ-  
 δῆ αἰτίαν ἐπιθέσεως λαβεῖν. θαυμαστὸν μὲν γὰρ  
 οὐδὲν εἰ καὶ ἐπεβουλευθή ποτέ· οὐδὲ γὰρ οὐδ' οἱ  
 θεοὶ πᾶσιν ὁμοίως ἀρέσκουσιν· ἢ δὲ δὴ τῶν καλῶς  
 ἀρχόντων ἀρετὴ οὐκ ἐξ ὧν ἂν ἕτεροι κακουργήσωσιν,  
 ἀλλ' ἐξ ὧν ἂν αὐτοὶ εὖ ποιήσωσι φαίνεται.

εἶρηκα, ὧ Κνιρῶται, τὰ μέγιστα καὶ ἐκπρεπέστατα, 41  
 ὧς γε ἐν κεφαλαίοις διελθεῖν, ἐπεὶ ἂν γέ τις πάντα  
 ἀκριβῶς καθ' ἕκαστον ἀναριθμησασθαι ἐθελήσῃ,  
 παμπόλλων ἂν ἡμερῶν δεηθείη. πρὸς δὲ καὶ εὖ οἶδ'  
 ὅτι παρ' ἐμοῦ μὲν μόνα ταῦτα ἀκηκοότες ἔσεσθε, παρ'  
 ἑαυτοῖς δὲ δὴ καὶ τᾶλλα ἐξ αὐτῶν πάντα ἀναμνησθή-  
 σεσθε, ὥστε τρόπον τινὰ καὶ ἐκεῖνα ἐμὲ δοκεῖν εἶρη-  
 κέναι. οὐδὲ γὰρ ἄλλως κόμπου τινὸς ἐν ἑτέροις τοῖς 2  
 περὶ αὐτοῦ λόγον οὐθ' ὑμεῖς τὴν ἀκρόασιν πεποιήσθε,

ἀλλ' ὅπως τὰ πεπραγμένα αὐτῶ πολλὰ καὶ ἀγαθὰ  
 ὄντα ἀειμνήστου παρὰ ταῖς ψυχαῖς ὑμῶν εὐκλείας  
 3 τύχη. τίς μὲν γὰρ οὐκ ἂν τῶν βουλευτῶν αὐτοῦ  
 μνημονεύσειεν, ὧν τὸ φανῶλον τὸ ἐκ τῶν στάσεων  
 ἐπιπολάσαν ἀλύπως ἀφελὼν τὸ λοιπὸν αὐτῶ τε τού-  
 τῳ ἐσέμνυε καὶ τῇ αὐξήσει τοῦ τιμήματος ἐμεγάλυνε  
 τῇ τε δόσει τῶν χρημάτων ἐπλούτισεν· οἷς ἕξ ἴσου  
 καὶ αὐτὸς τὴν γνώμην ἐδίδου, καὶ μεθ' ὧν συμμε-  
 θίστατο· οἷς πάντα τὰ μέγιστα καὶ ἀναγκαιότατα  
 αἰεὶ ποτε ἢ ἐν τῷ συνεδρίῳ ἢ καὶ οἴκοι διὰ τε τὴν  
 ἡλικίαν καὶ διὰ τὴν ἀσθένειαν τοῦ σώματος, παρα-  
 4 λαμβάνων ἄλλοτε ἄλλους, ἐπεκοίνου. τίς δ' οὐκ ἂν  
 τῶν λοιπῶν Ῥωμαίων, οἷς ἔργα, χρήματα, ἀγῶνας,  
 πανηγύρεις, ἄδειαν, ἀφθονίαν τῶν ἐπιτηδείων, ἀσφά-  
 λειαν οὐκ ἀπὸ τῶν πολεμίων οὐδ' ἀπὸ τῶν κακούρ-  
 γων μόνον, ἀλλὰ καὶ ἀπὸ τῶν ἐκ τοῦ δαιμονίου οὐχ  
 ὅτι μεθ' ἡμέραν ἀλλὰ καὶ νύκτωρ συμπιπτόντων,  
 παρεσκεύασε. τίς τῶν συμμάχων, οἷς ἀκίνδυνον  
 τὴν ἐλευθερίαν, οἷς ἀξήμιον τὴν συμμαχίαν ἐποίησε.  
 τίς τῶν ὑπηκόων, ὧν οὐδεὶς οὐθ' ὑβρίσθη ποτὲ οὔτε  
 5 ἐπηρεάσθη. πῶς δ' ἂν τις ἐπιλάθοιτο ἀνδρὸς ἰδίᾳ  
 μὲν πένητος δημοσίᾳ δὲ πλουσίου, καὶ πρὸς ἑαυτὸν  
 μὲν οἰκονομικοῦ πρὸς δὲ τοὺς ἄλλους ἀναλωτικοῦ  
 γενομένου, καὶ αὐτοῦ μὲν πάντα αἰεὶ καὶ πόνον καὶ  
 κίνδυνον ὑπὲρ ὑμῶν ὑπομείναντος, ὑμᾶς δὲ δὴ μηδ'  
 ὅσον προπέμψαι ποι αὐτὸν ἀπιόντα ἢ καὶ ἀπαντησαί  
 οἱ ἐπανιόντι ταλαιπωρήσαντος, καὶ ἐν μὲν ταῖς ἐορ-  
 ταῖς καὶ τὸν δῆμον οἴκαδε προσδεξαμένου, ἐν δὲ ταῖς  
 ἄλλαις ἡμέραις καὶ τὴν γερουσίαν ἐν αὐτῷ τῷ βου-  
 6 λευτηρίῳ ἀσπασαμένου; πῶς τοῦ τε πλήθους καὶ τῆς  
 ἀκριβείας ἅμα τῶν νόμων τῶν τοῖς μὲν ἀδικουμένοις  
 αὐταρχες παραμύθιον τοῖς δ' ἀδικουῦσιν οὐκ ἀπάν-

θρωπον τιμωρίαν ἔχόντων; πῶς τῶν γερωῶν τῶν τοῖς  
 γαμοῦσι καὶ τεκνοῦσι προκειμένων; πῶς τῶν ἄθλων  
 τῶν τοῖς στρατιώταις ἄνευ τινὸς ἑτέρου βλάβης δε-  
 δομένων; τί δέ; τὸ τοῖς ἅπαξ ἀναγκαίως κτηθεῖσιν ἡ  
 ἀρκεσθῆναι αὐτὸν καὶ μηδὲν ἕτερον προσκατεργά-  
 σασθαι ἐθελῆσαι, ἐξ οὗ πλειόνων ἂν δόξαντες ἄρχειν  
 καὶ τὰ ὄντα ἀπωλέσαμεν, ἢ τὸ τοῖς μὲν πάνυ φίλοις  
 καὶ συνησθῆναι αἰεί ποτε αὐτὸν καὶ συλλυπηθῆναι καὶ  
 συμπαῖξαι καὶ συσπουδάσαι, πᾶσι δ' ἀπλῶς τοῖς  
 ὠφέλιμόν τι ἐπινοῆσαι δυνασθεῖσι παρρησιάσασθαι  
 ἐπιτρέψαι, καὶ τοὺς μὲν ἀληθιζομένους τινὰ ἐπαινέ-  
 σαι, τοὺς δὲ κολακεύοντας μισῆσαι, καὶ πολλὰ μὲν  
 καὶ ἐκ τῶν οἰκείων πολλοῖς χαρίσασθαι, πάντα δὲ  
 τὰ καταλειφθέντα αὐτῷ ὑπὸ τινων παῖδας ἔχόντων  
 αὐτοῖς ἐκείνοις ἀποδοῦναι, ποῖα ἂν ἐπιλησμοσύνη  
 φθαρείη; τοιγαροῦν διὰ ταῦτα εἰκότως καὶ προστά-  
 την αὐτὸν καὶ πατέρα δημόσιον ἐποίησασθε, καὶ  
 ἄλλοις τε πολλοῖς καὶ ὑπατείαις πλείσταις ἐπεγαν-  
 ρώσατε, καὶ τὸ τελευταῖον καὶ ἥρωα ἀπεδείξατε καὶ  
 ἀθάνατον ἀπεφήνατε. οὐκ οὐδὲ πενθεῖν αὐτὸν  
 ἡμῖν πρόκειται, ἀλλὰ τὸ μὲν σῶμα αὐτοῦ τῇ φύσει ἤδη  
 ἀποδοῦναι, τὴν δὲ ψυχὴν ὡς καὶ θεοῦ αἰεὶ ἀγάλλειν."

Τιβέριος μὲν ταῦτα ἀνέγνω, μετὰ δὲ τοῦτο τὴν  
 κλίνην οἱ αὐτοὶ οἵπερ καὶ πρότερον ἀράμενοι διὰ  
 τῶν ἐπιμικίων πυλῶν κατὰ τὰ τῇ βουλῇ δόξαντα  
 διεκόμισαν. παρῆν δὲ καὶ συνεξέφερεν αὐτὸν ἢ τε  
 γερουσία καὶ ἡ ἰππία, αἱ τε γυναῖκες αὐτῶν καὶ τὸ  
 δορυφορικόν, οἳ τε λοιποὶ πάντες ὡς εἶπεν οἱ ἐν τῇ  
 πόλει τότε ὄντες. ἐπεὶ δὲ ἐξ τὴν πυρᾶν τὴν ἐν τῷ Ἀρειῷ  
 πεδίῳ ἐνετέθη, πρῶτοι μὲν οἱ ἱερεῖς πάντες περιῆλθον  
 αὐτήν, ἔπειτα δὲ οἳ τε ἰππεῖς, οἳ τε ἐκ τοῦ τέλους καὶ  
 οἱ ἄλλοι, καὶ τὸ ὀπλιτικόν τὸ φρουρικόν περιέδραμον,

πάντα τὰ νικητήρια, ὅσα τινὲς αὐτῶν ἐπ' ἀριστεία  
 ποτὲ παρ' αὐτοῦ εἰλήφεσαν, ἐπιβάλλοντες αὐτῷ.  
 3 καὶ τούτου δᾶδας ἑκατόνταρχοι, ὡς πού τῃ βουλῇ  
 ἐδόκει, λαβόντες ὑφῆψαν αὐτήν· καὶ ἡ μὲν ἀνη-  
 λίσκετο, ἀετὸς δὲ τις ἐξ αὐτῆς ἀφεθεὶς ἀνίπτατο ὡς  
 καὶ δὴ τὴν ψυχὴν αὐτοῦ ἐς τὸν οὐρανὸν ἀναφέρων.  
 4 πρᾶχθέντων δὲ τούτων οἱ μὲν ἄλλοι ἀπηλλάγησαν,  
 ἡ δὲ δὴ Λιονία κατὰ χώραν πέντε ἡμέραις μετὰ τῶν  
 πρῶτων ἰπέων μείνασα τὰ τε ὅστ' αὐτοῦ συνελέ-  
 ξατο καὶ ἐς τὸ μνημεῖον κατέθετο.

43 τὸ δὲ δὴ πένθος τὸ μὲν ἐκ τοῦ νόμου οἱ μὲν  
 ἄνδρες οὐ πολλαῖς ἡμέραις αἱ δὲ γυναῖκες ἐνιαυτῷ  
 ὄλω κατὰ ψήφισμα ἐποιήσαντο, τὸ δ' ἀληθὲς ἐν μὲν  
 τῷ παραχοῆμα οὐ πολλοὶ ὕστερον δὲ πάντες ἔσχον.  
 εὐπρόσοδός τε γὰρ πᾶσιν ὁμοίως ἦν, καὶ ἐς χρήματα  
 πολλοῖς ἐπήρκει, τοὺς τε φίλους ἰσχυρῶς ἐτίμα, καὶ  
 2 ταῖς παρρησίαις αὐτῶν ὑπερέχαιρε. τεκμηρίον δὲ  
 πρὸς τοῖς εἰρημένοις ὅτι τοῦ Ἀθηνοδώρου ἐν δίφρῳ  
 ποτὲ καταστέγῳ ἐς τὸ δωμάτιον αὐτοῦ ὡς καὶ γυναι-  
 κός τις ἐσκομισθέντος, καὶ ἐξ αὐτοῦ ξιφήρους  
 ἐκπηδήσαντος, καὶ προσεπειπόντος "οὐ φοβῆ μὴ τίς  
 σε οὕτως ἐσελθὼν ἀποκτείνῃ;" οὐχ ὅπως ὠργίσθη,  
 3 ἀλλὰ καὶ χάριν αὐτῷ ἔγνω. ταῦτά τε οὖν αὐτοῦ ἀνε-  
 μιμνήσκοντο, καὶ ὅτι καὶ τοῖς λυπήσασί τι αὐτὸν οὐκ  
 ἀκρατῶς ὠργίζετο, τὴν τε πίστιν καὶ πρὸς τοὺς οὐκ  
 ἀξιούς αὐτῆς ἐτήρει· Κοροκότταν γοῦν τινα ληστὴν  
 ἐν Ἰβηρίᾳ ἀκμάσαντα τὸ μὲν πρῶτον οὕτω δι' ὀργῆς  
 ἔσχευ ὥστε τῷ ζωογήσαντι αὐτὸν πέντε καὶ εἴκοσι  
 μυριάδας ἐπικηρύξαι, ἔπειτ' ἐπειδὴ ἐκῶν οἱ προσῆλ-  
 θεν, οὔτε τι κακὸν εἰργάσατο καὶ προσέτι καὶ τῷ  
 4 ἀργυρίῳ ἐκείνῳ ἐπλούτισε. διὰ τε οὖν ταῦτα, καὶ  
 ὅτι τὴν μοναρχίαν τῇ δημοκρατίᾳ μίξας τό τε ἐλεύ-

θερόν σφισιν ἐτήρησε καὶ τὸ κόσμιον τό τε ἀσφαλὲς  
 προσπαρεσκεύασεν, ὥστ' ἔξω μὲν τοῦ δημοκρατικοῦ  
 θράσους ἔξω δὲ καὶ τῶν τυραννικῶν ὕβρεων ὄντας  
 ἐν τε ἐλευθερίᾳ σώφροσι καὶ ἐν μοναρχίᾳ ἀδεεῖ ζῆν,  
 βασιλευμένους τε ἄνευ δουλείας καὶ δημοκρατου-  
 μένους ἄνευ διχοστασίας, δεινῶς αὐτὸν ἐπόθουν. εἰ 44  
 γὰρ τινες καὶ τῶν προτέρων τῶν ἐν τοῖς ἐμφυλίοις  
 πολέμοις γενομένων ἐμνημόνευον, ἐκεῖνα μὲν τῇ τῶν  
 πραγμάτων ἀνάγκῃ ἀνετίθεσαν, τὴν δὲ δὴ γνώμην  
 αὐτοῦ ἔξ οὗ τὸ κράτος ἀναμφίλογον ἔσχεν ἐξετάζειν  
 ἤξιουν· πλεῖστον γὰρ δὴ τὸ διάφορον ὡς ἀληθῶς  
 παρέσχετο. καὶ τοῦτο μὲν καθ' ἕκαστον ἂν τις τῶν 2  
 प्राχθέντων ἐπεξιὼν ἀκριβώσσειε· κεφάλαιον δὲ ἐφ'  
 ἅπασιν αὐτοῖς γράφω ὅτι τό τε στασιάζον πᾶν ἔπαυσε  
 καὶ τὸ πολίτευμα πρὸς τε τὸ κράτιστον μετεκόσμησε  
 καὶ ἰσχυρῶς ἐκράτυνεν, ὥστε εἰ καὶ βιαϊότερόν τι,  
 οἷα ἐν τοῖς παραλόγοις φιλεῖ συμβαίνειν, ἐπράχθη,  
 δικαιότερον ἂν τινα αὐτὰ τὰ πράγματα ἢ ἐκεῖνον  
 αἰτιάσασθαι. οὐκ ἐλάχιστον δ' οὖν αὐτῷ πρὸς εὐδοξίαν 3  
 καὶ τὸ πολυχρόνιον τῆς ἡγεμονίας συνήρατο. τῶν  
 μὲν γὰρ ἐκ τῆς δημοκρατίας ἀνδρῶν καὶ οἱ πλείους καὶ  
 οἱ δυνατώτεροι ἀπωλώλεσαν· οἱ δ' ὕστεροι ἐκείνης μὲν 4  
 οὐδὲν εἰδότες, τοῖς δὲ παροῦσι μόνοις ἢ καὶ μάλιστα  
 ἐντραφέντες, οὐ μόνον οὐκ ἤχθοντο αὐτοῖς ἄτε καὶ  
 συνήθεσιν οὖσιν, ἀλλὰ καὶ ἔχαιρον, καὶ βελτίω καὶ  
 ἀδεέστερα αὐτὰ ὧν ἤκουον ὀρωῶντες ὄντα.

ταῦτα δὲ ἠπίσταντο μὲν καὶ ζῶντος αὐτοῦ, ἐπὶ 45  
 πλείον δὲ ὅμως μεταλλάξαντος ἔγνωσαν· καὶ γὰρ  
 φιλεῖ πως τὸ ἀνθρώπειον οὐχ οὕτω τι εὐπαθοῦν τῆς  
 εὐδαιμονίας αἰσθάνεσθαι ὡς δυστυχήσαν ποθεῖν αὐ-  
 τήν. ὅπερ πού καὶ τότε περὶ τὸν Αὐγουστον συνέβη·  
 τοῦ γὰρ Τιβερίου μετ' αὐτὸν οὐχ ὁμοίου πειραθέντες

- 2 ἐκεῖνον ἐξήτουν. καὶ ἦν μὲν καὶ παραχορήμα τὴν μεταβολὴν τῆς καταστάσεως τοῖς ἔμφροσι τεκμήρασθαι· ὁ τε γὰρ ὕπατος ὁ Πομπήσιος ἐξορηήσας ὡς καὶ τοῖς τὸ τοῦ Ἀύγουστου σῶμα ἄγουσιν ἀπαντήσων τό τε σκέλος ἐπλήρη καὶ μετ' αὐτοῦ φοράδην ἀνεκομίσθη, καὶ βύας αὐτῆς ὑπὲρ τοῦ συνεδρίου ἐν αὐτῇ τῇ πρώτῃ τῆς βουλῆς μετὰ τὸν θάνατον αὐτοῦ ἔδρα
- 3 ἰδρῦθη καὶ πολλὰ καὶ οὐκ αἴσια ἐπεφθέγγετο. τοσοῦτον δ' οὖν τὸ σύμπαν ἀλλήλω διήνεγκαν ὥστε τινὰς καὶ ἐς τὸν Ἀύγουστον ὑποπτεῦσαι ὅτι ἐξεπίτηδες τὸν Τιβερίον, καίπερ εὖ εἰδὼς ὁποῖος ἦν, διάδοχον ἀπέδειξεν, ἵνα αὐτὸς εὐδοξήσῃ.
- 46 ταῦτα μὲν δὴ οὖν ὕστερον διαθροεῖν ἤρξαντο, τότε δὲ ἀθανατίσαντες αὐτόν, καὶ θιασώτας οἱ καὶ ἰερά ἰερείαν τε τὴν Λιουίαν, Ἰουλίαν τε καὶ Ἀύγουσταν ἤδη καλουμένην, ἀπέδειξαν. καὶ οἱ μὲν καὶ ῥαβδούχῳ χρῆσθαι ἐν ταῖς ἱεροουργίαις αὐτῇ ἐπέτρεψαν· ἐκείνη δὲ δὴ Νουμερίῳ τινὶ Ἀττικῷ, βουλευτῇ ἐστρατηγηκότι, πέντε καὶ εἴκοσι μυριάδας ἐχαρίσατο, ὅτι τὸν Ἀύγουστον ἐς τὸν οὐρανόν, κατὰ τὰ περὶ τε τοῦ Πρόκλου καὶ περὶ τοῦ Ῥωμύλου λεγόμενα,
- 3 ἀνιόντα ἐορακέναι ὤμοσε. καὶ αὐτῷ ἐν τε τῇ Ῥώμῃ ἠρώων ψηφισθὲν μὲν ὑπὸ τῆς γερουσίας οἰκοδομηθὲν δὲ ὑπὸ τε τῆς Λιουίας καὶ ὑπὸ τοῦ Τιβερίου ἐποιήθη, καὶ ἄλλοθι πολλαχόθι τὰ μὲν ἐκόντων δὴ τῶν δήμων τὰ δὲ ἀκόντων οἰκοδομουμένων. καὶ οἱ καὶ ἡ ἐν τῇ Νώλῃ
- 4 οἰκία, ἐν ἣ μετήλλαξεν, ἐτεμενίσθη. ἐν ᾧ δ' οὖν τὸ ἐν τῇ Ῥώμῃ ἠρώων ἐγίγνετο, εἰκόνα αὐτοῦ χρυσοῦν ἐπὶ κλίνης ἐς τὸν τοῦ Ἄρεος ναὸν ἔθεσαν, καὶ ἐκείνη πάντα ὅσα τῷ ἀγάλματι αὐτοῦ μετὰ τοῦτο χρῆσεσθαι ἐμελλον ἐνόμισαν. ταῦτά τε αὐτῷ ἐψηφίσθη, καὶ ὅπως μὴτ' εἰκὼν αὐτοῦ ἐν ἐκφορᾷ τινὸς πομπεύῃ, καὶ τὰ γενέδια



οἱ ὕπατοι ἐξ ἴσου τοῖς Ἀρείοις ἀγωνοθετῶσι, τὰ τε Ἀγουστάλια οἱ δήμαρχοι ὡς καὶ ἱεροπρεπεῖς ὄντες διατιθῶσι. καὶ οἱ τὰ μὲν ἄλλα ὡσπερ εἰώθει γίνε- 5 σθαι ἐπραξαν, καὶ γὰρ τῇ ἐσθῆτι τῇ ἐπινικίῳ ἐν τῇ ἵπποδρομίᾳ ἐχρήσαντο, οὐ μὲντοι καὶ τοῦ ἄρματος ἐπέβησαν. χωρὶς δὲ τούτων καὶ ἡ Λιουία ἰδίαν δῆ τινα αὐτῷ πανήγυριν ἐπὶ τρεῖς ἡμέρας ἐν τῷ παλατίῳ ἐποίησεν, ἣ καὶ δεῦρο ἀεὶ ὑπ' αὐτῶν τῶν ἀεὶ αὐτοκρατόρων τελεῖται.

ἐπὶ μὲν οὖν τῷ Ἀγούστῳ τοσαῦτα, λόγῳ μὲν 47 ὑπὸ τῆς γερουσίας ἔργῳ δὲ ὑπὸ τε τοῦ Τιβερίου καὶ ὑπὸ τῆς Λιουίας, ἐνομίσθη· ἄλλων γὰρ ἄλλα ἐσηγομένων, ἔδοξέ σφισι βιβλία παρ' αὐτῶν τὸν Τιβέριον λαβόντα ἐκλέξασθαι ὅσα ἐβούλετο. προσέθηκα δὲ τὸ τῆς Λιουίας ὄνομα, ὅτι καὶ αὐτῇ τῶν πραγμάτων ὡς καὶ αὐταρχοῦσα ἀντεποιεῖτο. κἂν τούτῳ τὸ πλῆθος 2 τῶν ὀρχηστῶν τινος μὴ ἐθελήσαντος ἐπὶ τῷ τεταγμένῳ μισθῷ ἐς τὸ θέατρον ἐν τοῖς Ἀγουσταλίοις ἐσελθεῖν, ἐστασίασε· καὶ οὐ πρότερον ἐπαύσαντο ταραττόμενοι πρὶν τοὺς δημάρχους τήν τε βουλήν αὐθημερὸν συναγαγεῖν, καὶ δεηθῆναι αὐτῆς ἐπιτρέψαι σφισι πλεῖόν τι τοῦ νενομισμένου ἀναλωῶσαι.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΝΖ.

Ταῦτα μὲν κατὰ Αὔγουστον ἐγένετο, Τιβέριος δὲ εὐπατριδῆς μὲν ἦν καὶ ἐπεπαίδευτο, φύσει δὲ ἰδιωτάτῃ ἐκέχρητο. οὔτε γὰρ ὦν ἐπεθύμει προσποιεῖτό τι, καὶ ὦν ἔλεγεν οὐδὲν ὡς εἰπεῖν ἐβούλετο, ἀλλ' ἐναντιωτάτους τῇ προαιρέσει τοὺς λόγους ποιούμενος πᾶν τε ὃ ἐπόθει ἤρνεῖτο καὶ πᾶν ὃ ἐμίσει προετείνετο· ὠργίζετό τε ἐν οἷς ἥμιστα ἐθνυμοῦτο, καὶ ἐπιεικῆς ἐν οἷς μάλιστα ἠγανάκτει ἐδόκει εἶναι· ἠλέει τε δῆθεν οὓς σφόδρα ἐκόλαζε, καὶ ἐχαλέπαινε οἷς συνεγίγνωσκε· τόν τε ἐχθιστον ὡς οἰκειότατον ἔστιν ὅτε ἑώρα, καὶ τῷ φιλιτάτῳ ὡς ἀλλοτριωτάτῳ προσεφέρετο. τό τε σύμπαν οὐκ ἠξίου τὸν αὐταρχοῦντα κατάδηλον ὦν φρονεῖ εἶναι· ἐκ τε γὰρ τούτου πολλὰ καὶ μεγάλα πταίεσθαι καὶ ἐκ τοῦ ἐναντίου πολλῶν πλείω καὶ μείζω κατορθοῦσθαι ἔλεγε. καὶ εἰ μὲν μόνα ταῦτ' εἶχεν, εὐφύλακτος ἂν τοῖς ἐς πείραν αὐτοῦ ἐλθοῦσιν ἦν· πρὸς γὰρ τοι τὸ ἐναντιώτατον πάντα ἂν λαμβάνοντες ἐκ τοῦ ἴσου τό τε μὴ βούλεσθαι δῆ τι αὐτὸν τῷ πάνν ποθεῖν καὶ τὸ ὀρέγεσθαι τινος τῷ μὴ ἐφίεσθαι ἐνόμιζον· νῦν δὲ ὠργίζετο εἴ τις αὐτοῦ συνεὶς φανερός ἐγένετο, καὶ πολλοὺς οὐδὲν ἄλλο σφίσιςιν ἢ ὅτι συνενόησαν αὐτὸν ἐγκαλέσαι ἔχων ἀπέκτεινε. ὥστε χαλεπὸν μὲν ἦν μηδεμίαν αὐτοῦ

σύνεσιν ποιείσθαι, πολλοὶ γὰρ ἄτε πρὸς τὸ λεγόμενον ἀλλὰ μὴ πρὸς τὸ βουλούμενον συναινοῦντές οἱ ἐσφάλλουτο, χαλεπώτερον δὲ συνιέναι· τὴν τε γὰρ ἐπιτήδευσιν αὐτοῦ καταφωρᾶν καὶ τούτου καὶ ἄχθεσθαι αὐτῇ ὑπώπτεϋοντο. μόνος οὖν ὡς εἶπεῖν, ὅπερ που 5 σπανιώτατόν ἐστι, διεγένετο, ὃς οὐτ' ἠγνόησε τὴν φύσιν αὐτοῦ οὐτ' ἤλεγξεν· οὕτω γὰρ οὔτε πιστεύσαντές οἱ ἠπατήθησαν, οὔτε ἐνδειξάμενοι νοεῖν ἃ ἔπραττεν ἐμισήθησαν. πάνυ γὰρ πολὺν ὄχλον παρεῖχεν, εἴτε τις ἐναντιοῖτο οἷς ἔλεγεν εἴτε καὶ συναίροιτο· τὸ μὲν γὰρ ἀληθῶς γενέσθαι τὸ δὲ δοκεῖν 6 βούλεσθαι ἐθέλων, πάντως τέ τινας πρὸς ἐκάτερον ἐναντιουμένους εἶχε, καὶ διὰ τοῦτο τοὺς μὲν τῆς ἀληθείας τοὺς δὲ τῆς δοκίσεως ἔνεκα ἤχθαιρε.

τοιούτος οὖν δὴ τις ὢν ἔς τε τὰ στρατόπεδα καὶ 2 ἔς τὰ ἔθνη πάντα ὡς αὐτοκράτωρ εὐθύς ἀπὸ τῆς Νώλης ἐπέστειλε, μὴ λέγων αὐτοκράτωρ εἶναι· ψηφισθὲν γὰρ αὐτῷ καὶ τοῦτο μετὰ τῶν ἄλλων ὀνομάτων οὐκ ἐδέξατο, καὶ τὸν κλῆρον τοῦ Αὐγούστου λαβὼν τὴν ἐπίκλησιν αὐτοῦ ταύτην οὐκ ἔθετο. τοὺς 2 τε σωματοφύλακας ἀμφ' αὐτὸν ἤδη ἔχων ἐδεῖτο δὴ τῆς γερουσίας συνάρασθαι οἱ ὥστε μηδὲν βίαιον ἐν τῇ τοῦ σώματος αὐτοῦ ταφῇ παθεῖν· ἐδεδίει γὰρ δῆθεν μὴ τινες αὐτὸ ἀρπάσαντες ἐν τῇ ἀγορᾷ, ὥσπερ τὸ τοῦ Καίσαρος, καύσωσι. καὶ ἐπειδὴ γε κομψευ- 3 σάμενός τις ἐπὶ τούτῳ φρουρὰν αὐτῷ ὡς οὐκ ἔχοντι δοθῆναι ἐσηγήσατο, τὸν τε χλευασμὸν αὐτοῦ συνῆκε, καὶ ἔφη καὶ ὅτι οἱ στρατιῶται οὐκ ἐμοὶ ἀλλὰ δημοσίοι εἰσι. ταῦτά τε οὖν οὕτως ἔπρασσε, καὶ τὰ τῆς ἀρχῆς ἔργῳ πάντα διοικῶν ἠρνεῖτο μηδὲν αὐτῆς δεῖσθαι. καὶ τὸ μὲν πρῶτον καὶ πᾶσαν αὐτὴν διὰ τε τὴν ἡλι- 4 κίαν, ἕξ γὰρ καὶ πεντήκοντα ἔτη ἐγεγόνει, καὶ δι'

ἀμβλυωπίαν, πλείστον γὰρ τοῦ σκοτόους βλέπων  
 ἐλάχιστα τῆς ἡμέρας ἑώρα, ἐξίστασθαι ἔλεγεν· ἔπειτα  
 δὲ κοινωνοὺς τέ τινας καὶ συνάρχοντας, οὔτι γε καὶ  
 πάντων καθάπαξ ὥσπερ ἐν ὀλιγαρχίᾳ, ἀλλ' ἐς τρία μέρη  
 νέμων αὐτήν, ἦται, καὶ τὸ μὲν αὐτὸς ἔχειν ἡξίου, τῶν  
 5 δὲ ἐτέρων ἄλλοις παρεχώρει. ἦν δὲ ταῦτα ἐν μὲν ἢ τε  
 Ῥώμῃ καὶ ἢ ἄλλῃ Ἰταλία, ἕτερον δὲ τὰ στρατόπεδα, καὶ  
 ἕτερον οἱ λοιποὶ ὑπήκοοι. ὡς οὖν πολὺς ἐνέκειτο, οἱ  
 μὲν ἄλλοι καὶ ὡς ἀντέλεγον δῆθεν καὶ ἐδέοντο αὐτοῦ  
 ἄρχειν πάντων, Ἀσίτιος δὲ δὴ Γάλλος παρρησίᾳ ἀεί  
 ποτε πατρώα καὶ ὑπὲρ τὸ συμφέρον αὐτῷ χρώμενος  
 6 "ἐλοῦ" ἔφη "ἦν ἂν ἐθελήσης μοῖραν." καὶ Τιβέριος  
 "καὶ πῶς οἶόν τέ ἐστίν" εἶπε "τὸν αὐτὸν καὶ νέμειν  
 τι καὶ αἰρεῖσθαι;" συνεῖς οὖν ὁ Γάλλος ἐν ᾧ κακοῦ  
 ἐγεγόνει, τῷ μὲν λόγῳ ἐθεράπευσεν αὐτόν, ὑπολα  
 βῶν ὅτι οὐχ ὡς καὶ τὸ τρίτον ἔξοντός σου, ἀλλ' ὡς  
 7 ἀδύνατον ὄν τὴν ἀρχὴν διαιρεθῆναι, τοῦτό σοι προέ  
 τεινα, οὐ μέντοι καὶ τῷ ἔργῳ ἐτιθάσεν, ἀλλὰ  
 πολλὰ καὶ δεινὰ προπαθῶν μετὰ ταῦτα ἐπαπεσφάγη.  
 καὶ γὰρ καὶ τὴν γυναῖκα αὐτοῦ τὴν προτέραν ἐγεγα  
 μήκει, τὸν τε Δροῦσον ὡς υἱὸν προσεποιεῖτο, ὄθεν  
 περ καὶ πρότερον διὰ μίσους αὐτῷ ἦν.

8 ὁ δ' οὖν Τιβέριος ταῦτα τότε ἐποίει τὸ μὲν πλει  
 στον ὅτι οὕτω τε ἐπεφύκει καὶ οὕτω προήρητο, ἦδη  
 δὲ καὶ ὅτι τό τε στρατεύματα, καὶ τὰ Παννονικὰ καὶ  
 τὰ Γερμανικὰ, ὑπετόπει, καὶ τὸν Γερμανικὸν τῆς τε  
 Γερμανίας ἄρχοντά καὶ φιλούμενον ὑπ' αὐτῶν ἐδε  
 2 δίδει. τοὺς μὲν γὰρ ἐν τῇ Ἰταλίᾳ ὄντας τοῖς ὄρκοις  
 τοῖς ὑπὸ τοῦ Αὐγούστου καταδειχθεῖσι προκατέλαβεν.  
 ἐς δὲ ἐκείνους ὑποπτεύων ἐπ' ἀμφοτέρω ἀνεῖχεν, ὅπως,  
 ἂν τι νεωτερίσαντες ἐπικρατήσωσιν, ὡς καὶ ἰδιω  
 τεύων σωθῆ. καὶ πολλάκις γε διὰ τοῦτο καὶ ἀρρω-

στεῖν προσεποιεῖτο καὶ οἶκοι κατέμενευ, ἵνα μὴ ἀναγκασθῆ ἀποκεκριμένου τι εἰπεῖν ἢ προᾶξαι. ἤδη μὲν 3 γὰρ ἤκουσα ὅτι, ἐπειδὴ ἡ Λιουία ἄκοντος τοῦ Ἀγρούστου τὴν ἀρχὴν αὐτῷ περιπεποιηκέναι ἐλέγετο, ἐπλαττεν, ὅπως μὴ παρ' ἐκείνης, καὶ γὰρ πάνυ αὐτῇ ἤχθετο, ἀλλὰ παρὰ τῆς βουλῆς ἀναγκαστός, ὡς καὶ κατ' ἀρετὴν σφωυ προήκων, δόξειεν αὐτὴν εἰληφέναι· καὶ προσέτι καὶ ἐκεῖνο ὅτι τοὺς ἀνθρώπους 4 ὁρῶν ἀλλοτριῶς ἑαυτῷ ἔχοντας διέμελλε καὶ διῆγειν, ὅπως μὴ φθάσαντές τι νεοχημῶσωσιν ἐλπίδι τοῦ καὶ ἐθελούσιον αὐτὸν τὴν ἀρχὴν ἀφήσειν, μέχρις οὗ ἐγκρατῆς αὐτῆς διὰ πάντων ἐγένετο. οὐ μέντοι καὶ 5 ταυθ' οὕτως αἴτια τῆς διαγωγῆς ταύτης γράφω ὡς τὴν τε ἐπιτήδευσιν τῆς γνώμης αὐτοῦ καὶ τὴν ταραχὴν τῶν στρατιωτῶν. τὸν μὲν γὰρ Ἀγρίππαιον παραχορῆμα ἀπὸ τῆς Νώλης πέμψας τινὰ ἀπέκτεινε· καὶ ἔλεγε μὲν μὴ ἐκ τῆς ἑαυτοῦ προστάξεως τοῦτο γεγονέναι, ἐπηπεῖλει τε τῷ δρᾶσαντι, οὐ μὴν καὶ τιμωρίαν τινὰ αὐτοῦ ἐποίησατο, ἀλλ' εἶα τοὺς ἀνθρώπους λογοποιεῖν, τοὺς μὲν ὅτι ὁ Ἀγρούστος αὐτὸν ὑπὸ τὴν τελευταίαν ἀπεχορήσατο, τοὺς δ' ὅτι ὁ ἑκατόνταρχος ὁ τὴν φρουρὰν αὐτοῦ ἔχων καινοτομοῦντά τι ἀπέσφαξεν αὐτογνωμονήσας, ἄλλους ὡς ἡ Λιουία, ἀλλ' οὐκ ἐκεῖνος, ἀποθανεῖν αὐτὸν ἐκέλευσε.

τοῦτον μὲν οὖν αὐτίκα ὑπεξείλετο, τὸν δὲ δὴ 4 Γερμανικὸν δεινῶς ἐφοβεῖτο. ἐθορύβησαν μὲν γὰρ καὶ οἱ ἐν τῇ Παννονίᾳ στρατιῶται, ἐπειδὴ τάχιστα τῆς τοῦ Ἀγρούστου μεταλλαγῆς ἤσθοντο· καὶ συνελθόντες ἐς ἓν τεῖχος, καὶ ἐκεῖνο κρατυνάμενοι, πολλὰ καὶ στασιαστικὰ ἐπραξαν. τά τε γὰρ ἄλλα καὶ τὸν 2 ἄρχοντά σφωυ Ἰούνιον Βλαῖσον ἀποκτεῖναι ἐπεχείρησαν, τοὺς τε δούλους αὐτοῦ συλλαβόντες ἐβασάνι-

σταν. τό τε σύμπαν οὐθ' ὑπὲρ ἑκαταίδεκα ἔτη στρα-  
 τεύεσθαι ἤθελον, καὶ δραχμὴν ἡμερησίαν φέρειν τά  
 τε ἄθλα εὐθύς αὐτοῦ ἐν τῷ στρατοπέδῳ λαμβάνειν  
 ἠξίουσαν, ἀπειλοῦντες, ἂν μὴ τύχῳσιν αὐτῶν, τό τε  
 3 ἔθνος ἀποστήσειν καὶ ἐπὶ τὴν Ῥώμην ἐλάσειν. οὐ  
 μὴν ἄλλ' ἐκεῖνοι μὲν τότε τε μόλις ποτὲ ὑπὸ τοῦ  
 Βλαΐσου πεισθέντες πρέσβεις πρὸς τὸν Τιβέριον  
 ὑπὲρ αὐτῶν ἐπεμψαν· ἐν γὰρ τῇ μεταβολῇ τῆς ἀρ-  
 χῆς πάνθ' ὅσα ἐπεθύμουν, ἢ αὐτὸν ἐκφοβήσαντες  
 ἢ καὶ ἄλλῳ τινὲ τὸ κράτος δόντες, καταπράξιν ἠλ-  
 4 πιζον· καὶ μετὰ ταῦτα τοῦ Δρούσου σὺν τοῖς δορυ-  
 φόροις ἐπελθόντος σφίσις ἐταράχθησαν μὲν, ἐπεὶ  
 μηδὲν αὐτοῖς βέβαιον ἐλέγετο, καὶ τῶν τε συνόντων  
 αὐτῷ κατέτροσαν τινὰς καὶ αὐτὸν τῆς νυκτὸς περιε-  
 φρούρησαν, μὴ διαφύγη, τῆς δὲ δὴ σελήνης ἐκλι-  
 πούσης ἐνθυμηθέντες ἀπημβλύνθησαν, ὥστε κακὸν  
 μὲν μηδὲν ἔτ' αὐτοὺς ποιῆσαι, πρέσβεις δ' αὐτίς  
 5 πρὸς τὸν Τιβέριον ἀποστεῖλαι. κὰν τούτῳ χειμῶνος  
 μεγάλου γενομένου, καὶ δι' αὐτὸν ἐς τὰ οἰκεία ἐκά-  
 στων τεύχη ἀναχωρησάντων, οἳ τε θρασύτατοι ὑπὸ  
 τε τοῦ Δρούσου καὶ ἐν αὐτῇ γε τῇ σκηνῇ αὐτοῦ,  
 μεταπεμφθέντες ὡς καὶ ἐπ' ἄλλο τι, καὶ ὑπὸ τῶν  
 συνακολουθησάντων αὐτῷ ἄλλοι κατ' ἄλλον τρόπον  
 ἐφθάρησαν, καὶ οἱ λοιποὶ κατέστησαν, ὥστε καὶ  
 πρὸς τιμωρίαν τινὰς ὡς καὶ αἰτίους τῆς στάσεως  
 γεγονότας ἐκδοῦναι.

5 καὶ οὗτοι μὲν οὕτως ἡσύχασαν, οἳ δὲ ἐν τῇ Γερ-  
 μανίᾳ, καὶ πολλοὶ διὰ τὸν πόλεμον ἠθροισμένοι καὶ  
 τὸν Γερμανικὸν καὶ Καίσαρα καὶ πολὺ τοῦ Τιβερίου  
 κρείττω ὁρῶντες ὄντα, οὐδὲν ἐμετρίαζον, ἀλλὰ τὰ  
 αὐτὰ προτεινόμενοι τὸν τε Τιβέριον ἐκακηγόρησαν  
 2 καὶ τὸν Γερμανικὸν αὐτοκράτορα ἐπεκάλεσαν. ἐπειδὴ

τε ἐκεῖνος πολλὰ εἰπὼν καὶ μὴ δυνηθεὶς αὐτοὺς κα-  
 ταστῆσαι, τέλος τὸ ξίφος ὡς καὶ ἑαυτὸν καταχρησό-  
 μενος ἐσπάσατο, ἐπεβόησάν οἱ αἰάζοντες, καὶ τις  
 αὐτῶν τὸ ἑαυτοῦ ξίφος ἀνατείνας "τοῦτῳ" ἔφη "λαβέ.  
 τοῦτο γὰρ ὀξύτερόν ἐστιν." ὁ οὖν Γερμανικὸς ἰδὼν 3  
 ὅποι τὸ πρᾶγμα προεληλύθει, ἀποκτεῖναι μὲν ἑαυτὸν  
 οὐκ ἐτόλμησε διὰ τε τᾶλλα καὶ ὅτι στασιάσειν αὐτοὺς  
 οὐδὲν ἤττον ἤλπισε, γράμματα δὲ δὴ τινα ὡς καὶ  
 παρὰ τοῦ Τιβερίου πεμφθέντα συνθεῖς, τὴν τε δω-  
 ρεᾶν τὴν ὑπὸ τοῦ Αὐγούστου καταλειφθεῖσάν σφισι  
 διπλὴν ὡς καὶ παρ' ἐκείνου ἔδωκε, καὶ τοὺς ἔξω τῆς  
 ἡλικίας ἀφῆκε· καὶ γὰρ ἐκ τοῦ ἀστικοῦ ὄχλου, οὓς 4  
 ὁ Αὐγουστος μετὰ τὴν τοῦ Οὐάρου συμφορὰν προσ-  
 κατέλεξεν, οἱ πλείους αὐτῶν ἦσαν. τότε μὲν οὖν  
 οὕτω στασιάζοντες ἐπαύσαντο· ὕστερον δὲ πρεσβευ-  
 τῶν παρὰ τοῦ Τιβερίου βουλευτῶν ἐλθόντων, οἷς  
 ἐκεῖνος ἐν ἀπορρητῷ μόνον εἶπεν ὅσα τὸν Γερμανικὸν  
 μαθεῖν ἠθέλησεν, εὐὲν γὰρ ἠπίστατο πάντως σφᾶς 5  
 ἐρουντάς οἱ πάντα τὰ ἑαυτοῦ διανοήματα, καὶ οὐκ  
 ἠβουλήθη παρὰ ταῦτα οὐδέν, ὡς καὶ μόνον ὄντα, οὔτε  
 ἐκείνους οὔτε τὸν Γερμανικὸν πολυπραγμονῆσαι, τού-  
 των οὖν ἀφικομένων οἱ στρατιῶται τό τε τοῦ Γερ-  
 μανικοῦ στρατήγημα μαθόντες, καὶ τοὺς βουλευτάς  
 ὡς καὶ ἐπὶ τῇ τῶν πεπραγμένων ὑπ' αὐτοῦ κατα-  
 λύσει παρόντας ὑποπιεύσαντες, ἐθορύβησαν αὐτίς, 6  
 καὶ τῶν τε πρέσβειων ὀλίγου τινας ἀπέσφαξαν καὶ  
 ἐνέκειντο, τὴν τε γυναῖκα αὐτοῦ Ἀγριππίναν, τοῦ  
 τε Ἀγρίππου καὶ τῆς Ἰουλίας τῆς τοῦ Αὐγούστου  
 θυγατέρα οὖσαν, καὶ τὸν υἱόν, Γάιον Καλιγόλαν,  
 ὅτι ἐν τῷ στρατοπέδῳ τὸ πλεῖστον τραφεῖς τοῖς στρα-  
 τιωτικοῖς ὑποδήμασιν ἀντὶ τῶν ἀστικῶν ἐχρῆτο,  
 προσωνόμαζον, ὑπεκπεμφθέντας ποι ὑπὸ τοῦ Γερ-

7 μανικοῦ συνέλαβον. καὶ τὴν μὲν Ἀγριππῖναν ἐγκύ-  
 μονα οὖσαν ἀφῆκαν αὐτῶ δεηθέντι, τὸν δὲ δὴ Γάιον  
 κατέσχον. χρόνῳ δ' οὖν ποτε καὶ τότε, ὡς οὐδὲν  
 ἐπέβαινον, ἠσύχασαν, καὶ ἐς τοσαύτην γε μεταβολὴν  
 ἦλθον ὥστε καὶ αὐτοὶ τοὺς θρασυτάτους σφῶν αὐ-  
 τοκέλευστοι συλλαβεῖν καὶ τοὺς μὲν ἰδίᾳ ἀποκτεῖναι,  
 τοὺς δὲ καὶ ἐς τὸ μέσον ἀγαγόντες ἔπειτα πρὸς τὸ  
 τῶν πλειόνων βούλημα τοὺς μὲν ἀποσφάξαι τοὺς δ'  
 6 ἀπολύσαι. φοβηθεῖς δ' οὖν καὶ ὡς ὁ Γερμανικὸς  
 μὴ καὶ αὐτῆς στασιάσωσιν, ἐς τὴν πολεμίαν ἐνέβαλε,  
 καὶ ἐν αὐτῇ ἀσχολίαν τε ἅμα αὐτοῖς καὶ τροφὴν  
 ἄφθονον ἐκ τῶν ἀλλοτριῶν παρέχων ἐνεχρόνισε.

2 καὶ ὁ μὲν δυνηθεὶς ἂν τὴν αὐτοκράτορα ἀρχὴν  
 λαβεῖν, ἣ γὰρ εὐνοία πάντων ἀπλῶς τῶν τε Ῥωμαίων  
 καὶ τῶν ὑπηκόων σφῶν ἐς αὐτὸν ἐποίει, οὐκ ἠθέ-  
 λησε. Τιβέριος δὲ ἐπήνεσε μὲν αὐτὸν ἐπὶ τούτῳ,  
 καὶ πολλὰ καὶ κεχαρισμένα καὶ ἐκείνῳ καὶ τῇ Ἀγριπ-  
 πίνῃ ἐπέστειλεν, οὐ μὲντοι καὶ ἥσθη οἷς ἔπραξεν,  
 ἀλλὰ καὶ ἐπὶ πλείον αὐτὸν ὡς καὶ τὰ στρατεύματα  
 3 ἀνηρητημένον ἔδεισεν. οὐ γὰρ που καὶ φρονεῖν οὖ-  
 τως ὡς ἐδόκει, ἐξ ὧν ἑαυτῶ συνήδει ἄλλα μὲν λέγουσι  
 ἄλλα δὲ ποιοῦντι, ὑπελάμβανεν, ὥσθ' ὑπετόπει μὲν  
 καὶ ἐκείνον, ὑπετόπει δὲ καὶ τὴν γυναῖκα αὐτοῦ.  
 ἦν γὰρ ἀντίπαλον τὸ φρόνημα τῶ τοῦ γένους ὄγκῳ  
 4 ἔχουσα. οὐ μὲν καὶ προσεποιεῖτο ἄχθεσθαί σφισιν,  
 ἀλλὰ καὶ ἐπαίνους ἐν τῇ βουλῇ τοῦ Γερμανικοῦ πολ-  
 λούς ἐποιήσατο, καὶ θυσίας ἐπὶ τοῖςπραχθεῖσιν  
 ὑπ' αὐτοῦ, ὥσπερ καὶ ἐπὶ τοῖς ὑπὸ τοῦ Δρούσου,  
 γενέσθαι ἐσηγήσατο. τοῖς τε στρατιώταις τοῖς ἐν τῇ  
 Παννονίᾳ τὰ αὐτὰ τοῖς ὑπ' ἐκείνου δοθεῖσιν ἐδώ-  
 5 ρήσατο. ἐς μὲντοι τὸ ἔπειτα οὐ πρότερον τοὺς ἔξω



τῆς Ἰταλίας στρατευομένους ἀπέλυε πρὶν τὰ εἴκοσιν ἔτη στρατεύσασθαι.

ὡς δ' οὖν οὐδὲν ἔτι νεώτερον ἠγγέλλετο, ἀλλὰ 7  
 ἀσφαλῶς πάντα τὰ τῶν Ῥωμαίων ἐς τὴν ἡγεμονίαν  
 αὐτοῦ συνεφρόνησε, τὴν τε ἀρχὴν οὐδὲν ἔτι εἰρω-  
 νευόμενος ὑπεδέξατο, καὶ ἐν τοιῷδε αὐτὴν τρόπον,  
 ἐφ' ὅσον ὁ Γερμανικὸς ἔζη, διήγαγεν. αὐτὸς μὲν 2  
 καθ' ἑαυτὸν ἢ τι ἢ οὐδὲν ἔπραττε, πάντα δὲ δὴ καὶ  
 τὰ σμικρότατα ἐς τε τὴν γερούσιαν ἐσέφερε καὶ  
 ἐκείνῃ ἐκοίνου. ἐπεποιήτο μὲν γὰρ βῆμα ἐν τῇ ἀγο-  
 ρᾷ, ἐφ' οὗ προκαθίζων ἐχρημάτιζε, καὶ συμβούλους  
 αἰεὶ κατὰ τὸν Αὐγούστον παρελάμβανεν, οὐ μέντοι  
 καὶ διώκει λόγου τι ἄξιον ὃ μὴ καὶ τοῖς ἄλλοις ἐπε-  
 κοίνου. καὶ ἐς γε τὸ μέσον τὴν ἑαυτοῦ γνώμην 3  
 τιθεὶς οὐχ ὅπως ἀντειπεῖν αὐτῇ παντὶ τῷ παρρησίαν  
 ἔνεμεν, ἀλλὰ καὶ τάναντία οἱ ἔστιν ὅτε ψηφίζομένων  
 τινῶν ἔφερε. καὶ γὰρ αὐτὸς ψῆφον πολλάκις ἐδίδου.  
 ὁ μὲν γὰρ Δροῦσος ἐξ ἴσου τοῖς ἄλλοις τοτὲ μὲν  
 πρῶτος τοτὲ δὲ μεθ' ἑτέρους τοῦτ' ἐποίει· ἐκεῖνος 4  
 δὲ ἔστι μὲν ὅτε ἐσιώπα, ἔστι δ' ὅτε καὶ πρῶτος ἢ καὶ  
 μετ' ἄλλους τινὰς ἢ καὶ τελευταῖος τὰ μὲν ἀντικρὺς  
 ἀπεφαίνετο, τὰ δὲ δὴ πλείω, ἵνα δὴ μὴ δοκῇ τὴν  
 παρρησίαν αὐτῶν ἀφαιρεῖσθαι, ἔλεγεν ὅτι εἰ γνώμην  
 ἐποιούμην, τὰ καὶ τὰ ἂν ἀπεδειξάμην. καὶ ἦν μὲν 5  
 καὶ τοῦτο τὴν ἴσῃν τῷ ἑτέρῳ ἰσχὺν ἔχον, οὐ μέντοι  
 καὶ ἐκωλύοντο οἱ λοιποὶ ὑπ' αὐτοῦ τὰ δοκοῦντά σφισι  
 λέγειν, ἀλλὰ καὶ πολλάκις ὁ μὲν τὸ ἐγίγνωσκεν, οἱ  
 δὲ μετ' αὐτὸν ἕτερόν τι ἀνθηροῦντο, καὶ ἔστιν ὅτε  
 καὶ ἐπεκράτουν· καὶ οὐδενὶ μέντοι παρὰ τοῦτο ὄργῃν  
 εἶχεν. ἐδίκαζε μὲν οὖν ὥσπερ εἶπον, ἐπεφοίτα δὲ 6  
 καὶ ἐπὶ τὰ τῶν ἀρχόντων δικαστήρια, καὶ παρακα-  
 λούμενος ὑπ' αὐτῶν καὶ ἀπαράκλητος, καὶ ἐκείνους

μὲν ἐν τῇ ἑαυτῶν χώρᾳ καθῆσθαι εἶα, αὐτὸς δὲ ἐπὶ τοῦ βιάθρου τοῦ κατ' ἀντικρῦ σφῶν κειμένου καθίζων ἔλεγεν ὅσα ἐδόκει αὐτῷ ὡς πάρεδρος.

- 8 καὶ τᾶλλα δὲ πάντα κατὰ τὸν αὐτὸν τοῦτον τρόπον ἐποίει. οὔτε γὰρ δεσπότην ἑαυτὸν τοῖς ἔλευθέροις οὔτε αὐτοκράτορα πλὴν τοῖς στρατιώταις καλεῖν ἐφίει, τό τε τοῦ πατρὸς καὶ τῆς πατρίδος πρόσρημα παντελῶς διεώσατο, καὶ τὸ τοῦ Αὐγούστου οὐκ ἐπέθετο μὲν, οὐδὲ γὰρ ψηφισθῆναι ποτε εἶασε, λεγόμενον δ' ἀκούων καὶ γραφόμενον ἀναγιγνώσκων ἔφερε· καὶ ὅσάκις γε βασιλεῦσί τισιν ἐπέστελλε, καὶ ἐκεῖνο προσενέγραφε. τὸ δ' ὅλον Καῖσαρ, ἔστι δ' ὅτε καὶ Γερμανικὸς ἐκ τῶν ὑπὸ τοῦ Γερμανικοῦ πραχθέντων, πρόκριτός τε τῆς γερουσίας κατὰ τὸ ἀρχαῖον καὶ ὑφ' ἑαυτοῦ ὠνομάζετο, καὶ πολλάκις γε ἔλεγεν ὅτι δεσπότης μὲν τῶν δούλων, αὐτοκράτωρ δὲ τῶν στρατιωτῶν, τῶν δὲ δὴ λοιπῶν πρόκριτός εἰμι. εὐχετό τε, ὅσάκις τοιοῦτό τι παραπέσοι, τοσοῦτον καὶ ζῆσαι καὶ ἄρξαι χρόνον ὅσον ἂν τῷ δημοσίῳ συμφέρη. καὶ οὕτω γε διὰ πάντων ὁμοίως δημοτικὸς ἦν ὥστε οὔτε ἐν τοῖς γενεθλίοις αὐτοῦ γίγνεσθαι τι παρὰ τὸ καθεστηκὸς ἐπέτρεπεν, οὔτ' ὀμνύειν τοῖς ἀνθρώποις τὴν ἑαυτοῦ τύχην συνεχώρει, εἴ τε καὶ ὁμόσας τις αὐτὴν αἰτίαν ὡς καὶ ἐπιωρηκῶς ἔλαβεν, οὐκ ἐπέξῃει. συνελόντι τε εἰπεῖν, οὐδ' ὅπερ ἐπὶ τε τῷ Αὐγούστῳ δεῦρο ἀεὶ ἐν τῇ πρώτῃ τοῦ ἔτους ἡμέρᾳ καὶ ἐπὶ τοῖς ἄλλοις τοῖς μετ' ἐκεῖνον ἄρξασιν, ὧν γε καὶ λόγον τινὰ ποιούμεθα, ἐπὶ τε τοῖς τὸ κράτος ἀεὶ ἔχουσιν ἐξ ἀνάγκης γίνονται, τὰ τε πραχθέντα ὑπ' αὐτῶν καὶ τὰ πραχθησόμενα ὑπὸ τῶν ἀεὶ ζώντων ὄρκοις τισὶ βεβαιουῖσθαι, οὐδὲ τοῦτο τὰ γε πρῶτα ἐφ' ἑαυτῷ περιεΐδε γενόμενον. καίτοι ἐπὶ ταῖς τοῦ Αὐγούστου πράξεσι τοὺς

τε ἄλλους πάντας ὄρκου καὶ αὐτὸς ὤμνε. καὶ ὅπως  
 γε ἐκδηλότερον αὐτὸ ποιοίη, παρῆς ἂν τὴν νομηνίαν  
 καὶ μήτε ἐς τὸ βουλευτήριον ἐσελθὼν μήθ' ὅλως ἐν  
 τῇ πόλει τὴν ἡμέραν ἐκείνην ὄφθεις, ἀλλ' ἐν προα-  
 σταίῳ τινὶ διατρίψας, ἐσῆει τε μετὰ ταῦτα καὶ κατὰ  
 μόνας ἐπιστοῦτο. τούτου τε οὖν ἔνεκα ἔξω που ταῖς 6  
 νομηνίαις διῆγε, καὶ ἵνα μηδένα τῶν ἀνθρώπων  
 ἄσχολον, περὶ τε τὰς νέας ἀρχὰς καὶ περὶ τὴν ἐορ-  
 τὴν ἔχοντα, ποιῆ ἢ καὶ ἀργύριον παρ' αὐτῶν λαμβάνη.  
 οὐδὲ γὰρ οὐδὲ τὸν Αὔγουστον ἐπὶ τούτῳ ἐπῆμει διὰ  
 τὸ πολλὴν μὲν δυσχέρειαν ἐν αὐτῷ πολλὴν δὲ καὶ  
 ἀνάλωσιν ἐκ τῆς ἀντιδόσεως γίνεσθαι.

ταῦτά τε οὖν δημοτικῶς διφῶκει, καὶ ὅτι οὔτε 9  
 τεμενίσμα αὐτῷ οὐκ ὅπως αὐθαίρετον ἀλλ' οὐδ'  
 ἄλλως τότε γε ἐτεμενίσθη, οὔτε εἰκόνα ἔξῃν αὐτοῦ  
 οὐδενὶ στηῆσαι· ἀντικρυς γὰρ παραχοῆμα ἀπηγόρευσε  
 μήτε πόλει μήτ' ἰδιώτῃ τοῦτο ποιεῖν. προσέθηκε 2  
 μὲν γὰρ τῇ ἀπορρήσει ὅτι ἂν μὴ ἐγὼ ἐπιτρέψω, προσ-  
 επείπε δὲ ὅτι οὐκ ἐπιτρέψω. ἐπεὶ τὸ γε ὑβρίσθαι πρὸς  
 τινος ἢ καὶ τὸ ἡσεβῆσθαι πρὸς τινος, ἀσέβειάν τε γὰρ  
 ἤδη καὶ τὸ τοιοῦτον ὠνόμαζον, καὶ δίκας ἐπ' αὐτῷ πολ-  
 λὰς ἐσῆγον, ἥμιστα προσεποιεῖτο, οὐδὲ ἔστιν ἦντινα  
 τοιαύτην ἐφ' ἑαυτῷ γραφὴν προσεδέξατο, καίπερ  
 τὸν Αὔγουστον καὶ ἐν τούτῳ σεμνύνων. τὸ μὲν γὰρ 3  
 πρῶτον οὐδένα οὐδὲ τῶν ἐπ' ἐκείνῳ τινὰ αἰτίαν λα-  
 βόντων ἐκόλασεν, ἀλλὰ καὶ ἐγκληθέντας τινὰς ὡς  
 καὶ ἐπιωρηκότηας τὴν τύχην αὐτοῦ ἀπέλυσε· προϊ-  
 όντος δὲ τοῦ χρόνου καὶ πάνυ πολλοὺς ἐθανάτωσε.

καὶ ἐν τε τούτῳ τὸν Αὔγουστον ἠγάλλε, καὶ ὅτι 10  
 τά τε οἰκοδομήματα, ἃ προκατεβάλετο μὲν οὐκ ἐξε-  
 τέλεσε δέ, ἐκποιῶν τὸ ὄνομα αὐτοῦ ἐπέγραφέ σφισι,  
 τά τε ἀγάλματα καὶ τὰ ἠρῶα αὐτοῦ, καὶ ὅσα οἱ δῆμοι

- καὶ ὅσα οἱ ἰδιῶται ἐποίουν, τὰ μὲν αὐτὸς καθιέρου,  
 2 τὰ δὲ τῶν ποντιφίκων τινὶ προσέτασσε. τοῦτο δὲ τὸ  
 κατὰ τὰς ἐπιγραφὰς οὐκ ἐπ' ἐκείνοις μόνοις τοῖς τοῦ  
 Αὐγούστου ἔργοις, ἀλλ' ἐπὶ πᾶσιν ὁμοίως τοῖς ἐπι-  
 σκευῆς τινος δεηθεῖσιν ἐποίησε· πάντα γὰρ τὰ  
 πεπονηκότα ἀνακτησάμενος, αὐτὸς γὰρ οὐδὲν τὸ πα-  
 ράπαν ἐκ καινῆς, πλὴν τοῦ Αὐγουστείου, κατασκευά-  
 σατο, οὐδὲν αὐτῶν ἰδιώσατο, ἀλλὰ τὰ τῶν πρώτων  
 οἰκοδομησάντων αὐτὰ ὀνόματα πᾶσι σφισιν ἀπέδωκεν.  
 3 ἐλάχιστα γὰρ ἐς αὐτὸν δαπανῶν πλεῖστα ἐς τὸ κοινὸν  
 ἀνήλυσκε, πάντα μὲν ὡς εἶπεῖν τὰ δημόσια ἔργα τὰ μὲν  
 ἀνοικοδομῶν τὰ δὲ ἐπικοσμῶν, πολλὰ δὲ καὶ πόλεσι καὶ  
 ἰδιότηαις ἐπαρκῶν. τῶν τε βουλευτῶν συχνοὺς πενομέ-  
 νους καὶ μηκέτι μηδὲ βουλευεῖν διὰ τοῦτ' ἐθέλοντας  
 4 ἐπλούτισεν. οὐ μέντοι καὶ ἀκρίτως αὐτὸ ἐποίει, ἀλλὰ  
 καὶ διέγραφε τοὺς μὲν ὑπ' ἀσελγείας τοὺς δὲ καὶ ὑπὸ  
 πτωχείας, ὅσοι μηδένα αὐτῆς λογισμὸν εἰκότα ἀπο-  
 δοῦναι ἐδύναντο. πᾶν τε ὃ ἐδώρειτό τισιν, εὐθύς καὶ  
 ἐν τοῖς ὀφθαλμοῖς αὐτοῦ ἠριθμεῖτο· ἐπεὶ γὰρ ἐπὶ  
 τοῦ Αὐγούστου μέγαρα ἐκ τῶν τοιούτων οἱ δοτήρες  
 αὐτῶν ἀπετέμοντο, δεινῶς ἐφυλάττετο μὴ καὶ ἐφ'  
 5 ἑαυτοῦ τοῦτο γίνεσθαι. καὶ ταῦτα μέντοι πάντα  
 ἐκ τῶν νενομισμένων προσόδων ἐδαπάνη· οὔτε γὰρ  
 ἀπέκτεινε χρημάτων ἔνεκα οὐδένα, οὔτε οὐσίαν τινὸς  
 τότε γε ἐδήμευσεν, ἀλλ' οὐδὲ ἐξ ἐπηρείας τι ἠργυρο-  
 λόγησεν. Αἰμιλίῳ γοῦν Ῥήκτῳ χρημάτα ποτε αὐτῷ  
 πλείω παρὰ τὸ τεταγμένον ἐκ τῆς Αἰγύπτου ἧς ἦρχε  
 πέμψαντι ἀντεπέστειλεν ὅτι κείρεσθαι μου τὰ πρό-  
 βατα, ἀλλ' οὐκ ἀποξύρεσθαι βούλομαι.
- 11 καὶ μέντοι καὶ εὐπρόσодος καὶ εὐπροσήγορος ἰσχυ-  
 ρῶς ἦν. τοὺς γοῦν βουλευτὰς ἀθρόους ἀσπάζεσθαι  
 2 αὐτὸν ἐκέλευσεν, ἵνα μὴ ὠστίζωνται. τό τε σύμπαν

τοσαύτην ἐπιείκειαν ἤσκει ὥστε, ἐπειδὴ ποτε οἱ Ῥο-  
 δίων ἄρχοντες ἐπιστείλαντές τι αὐτῷ οὐχ ὑπέγραψαν  
 τῇ ἐπιστολῇ τοῦτο δὴ τὸ νομιζόμενον, εὐχὰς αὐτῷ  
 ποιούμενοι, μετεπέμψατο μὲν σφας σπουδῇ ὡς καὶ  
 κακόν τι δράσων, ἐλθόντας δὲ οὐδὲν δεινὸν εἰργά-  
 σατο, ἀλλ' ὑπογράψαντας τὸ ἐνδέον ἀπέπεμψε. τοὺς 3  
 τε αἰὲ ἀρχοντας ὡς ἐν δημοκρατίᾳ ἐτίμα, καὶ τοῖς  
 ὑπάτοις καὶ ὑπανίστατο· ὁπότε τε αὐτοὺς δειπνίζοι,  
 τοῦτο μὲν ἐσιόντας σφᾶς πρὸς τὰς θύρας ἐξεδέχετο,  
 τοῦτο δὲ καὶ ἀπιόντας προέπεμπεν. εἴ τέ ποτε ἐπὶ  
 τοῦ δίφρου κομίζοιτο, οὐδένα οἱ παρακολουθεῖν οὐχ  
 ὅπως βουλευτὴν ἀλλ' οὐδὲ ἰππέα τῶν πρώτων εἶα.  
 ἐν τε ταῖς πανηγύρεσι, καὶ εἰ δὴ τι καὶ ἄλλο τοιου- 4  
 τότροπον ἀσχολίαν τοῖς πολλοῖς παρέξειν ἔμελλεν,  
 ἐλθὼν ἂν ἀφ' ἐσπέρας πρὸς τινα τῶν Καισαρείων  
 τῶν πρὸς τοῖς χωρίοις ἐκείνοις ἐς ἃ συμφοιτῆσαι ἔδει  
 οἰκούντων, ἐνταῦθα τὰς νύκτας ἐνηλυίζετο, ὅπως  
 ἐξ ἐτοιμοτάτου καὶ ἀπουωτάτου τοῖς ἀνθρώποις ἐντυγ-  
 χάνειν αὐτῷ γίγνοιτο. καὶ τοὺς γε τῶν ἵππων ἀγῶ- 5  
 νας ἐξ οἰκίας καὶ αὐτὸς τῶν ἀπελευθέρων τινὸς πολ-  
 λάκις ἐώρα. συνεχέστατα γὰρ ἐπὶ τὰς θεὰς ἀπήντα  
 τῆς τε τιμῆς τῶν ἐπιτελούντων αὐτὰς ἔνεκα καὶ τῆς  
 τοῦ πλήθους εὐκοσμίας, τοῦ τε συνεορτάζειν σφίσι  
 δοκεῖν. οὐ γὰρ οὔτε ἐσπούδασέ ποτε τὸ παράπαν  
 τῶν τοιούτων οὐδὲν, οὔτε δόξαν τινὰ ὡς καὶ συσπεύ-  
 δων τινὲ ἔσχεν. οὕτω τε ἐς πάντα ἴσος καὶ ὅμοιος 6  
 ἦν ὥστ' ὀρχηστὴν τινα τοῦ δήμου ἐλευθερωθῆναι  
 ποτε βουλευθέντος μὴ πρότερον συνεπαινεῖσθαι πρὶν  
 τὸν δεσπότην αὐτοῦ καὶ πεισθῆναι καὶ τὴν τιμὴν  
 λαβεῖν. τοῖς τε ἐταίροις ὡς καὶ ἐν ἰδιωτείᾳ συνῆν·  
 καὶ γὰρ δικαζομένοις σφίσι συνηγωνίζετο καὶ θυσιά- 7  
 ζουσι συνεώρταζε, νοσοῦντάς τε ἐπεσκέπτετο μηδε-

μίαν φρουράν ἐπεσαρόμενος, καὶ ἐφ' ἐνὶ γέ τιμι αὐ-  
τῶν τελευτήσαντι τὸν ἐπιτάφιον αὐτὸς εἶπε.

- 12 καὶ μέντοι καὶ τὴν μητέρα πάνθ' ὅσα πρέποντα  
αὐτῇ τῶν τριούτων ποιεῖν ἦν, τὸ μὲν τι τῆς ἑαυτοῦ  
ζηλώσεως ἔνεκα, τὸ δὲ ἵνα μὴ ὑπεραυχῆ, πράττειν  
2 ἐκέλευε. πάνυ γὰρ μέγα καὶ ὑπὲρ πάσας τὰς πρό-  
σθεν γυναικας ὤγκωτο, ὥστε καὶ τὴν βουλὴν καὶ  
τοῦ δήμου τοὺς ἐθέλοντας οἴκαδε ἀσπασομένους ἀεί-  
ποτε ἐσδέχεσθαι, καὶ τοῦτο καὶ ἐς τὰ δημόσια ὑπο-  
μνήματα ἐσγράφεσθαι. αἱ τε ἐπιστολαὶ αἱ τοῦ Τιβε-  
ρίου καὶ τὸ ἐκείνης ὄνομα χρόνον τινὰ ἔσχον, καὶ  
3 ἐγράφετο ἀμφοῖν ὁμοίως. πλήν τε ὅτι οὔτε ἐς τὸ  
συνέδριον οὔτε ἐς τὰ στρατόπεδα οὔτε ἐς τὰς ἐκκλη-  
σίας ἐτόλμησέ ποτε ἐσελθεῖν, τὰ γε ἄλλα πάντα ὡς  
καὶ ἀνταρχοῦσα διοικεῖν ἐπεχείρει. ἐπὶ τε γὰρ τοῦ  
Αὐγούστου μέγιστον ἠδυνήθη καὶ τὸν Τιβέριον αὐτῇ  
αὐτοκράτορα πεποιηκέναι ἔλεγε, καὶ διὰ τοῦτο οὐχ  
ὅσον ἕξ ἴσου οἱ ἄρχειν, ἀλλὰ καὶ πρεσβεύειν αὐτοῦ  
4 ἤθελεν. ὅθεν ἄλλα τε ἕξω τοῦ νενομισμένου ἐσε-  
φέρετο, καὶ πολλοὶ μὲν μητέρα αὐτὴν τῆς πατρίδος  
πολλοὶ δὲ καὶ γονέα προσαγορεύεσθαι γνώμην ἔδωκαν.  
ἄλλοι καὶ τὸν Τιβέριον ἀπ' αὐτῆς ἐπικαλεῖσθαι ἐση-  
γήσαντο, ὅπως ὥσπερ οἱ Ἕλληνες πατρόθεν, οὕτω  
5 καὶ ἐκεῖνος μητρόθεν ὀνομάζεται. ἀγανακτῶν οὖν  
ἐπὶ τούτοις οὔτε τὰ ψηφισόμενα αὐτῇ πλήν ἐλαχίστων  
ἐπεκύρου οὐτ' ἄλλο τι ὑπέρογκον ποιεῖν ἐπέτρε-  
πεν. εἰκόνα γοῦν ποτε αὐτῆς οἴκοι τῷ Αὐγούστῳ  
ὀσιωσάσης, καὶ διὰ τοῦτο καὶ τὴν βουλὴν καὶ τοὺς  
ἱππέας μετὰ τῶν γυναικῶν ἐστιᾶσαι ἐθελησάσης,  
οὐτ' ἄλλως συνεχώρησέν οἱ τοῦτο προᾶξι πρὶν τὴν  
γερουσίαν ψηφίσασθαι, οὔτε τότε τοὺς ἄνδρας δειπνί-  
σαι, ἀλλ' αὐτὸς μὲν τούτοις, ἐκείνη δὲ ταῖς γυναιξίν

εἰστίασε, καὶ τέλος τῶν μὲν δημοσίων παντάπασιν 6  
αὐτὴν ἀπήλλαξε, τὰ δ' οἴκοι διοικεῖν οἱ ἐφεῖς, εἶθ' ὡς καὶ ἐν τούτοις ἐπαχθῆς ἦν, ἀποδημίας τε ἐστέλλετο καὶ πάντα τρόπον αὐτὴν ἐξίστατο, ὥστε καὶ ἐς τὴν Καπρίαν δι' ἐκείνην οὐχ ἥκιστα μεταστῆναι.

ταῦτα μὲν περὶ τῆς Λιουίας παραδέδοται· ὁ δὲ 13  
δὴ Τιβέριος αὐτὸς μὲν τραχύτερον τοὺς αἰτιαζομένους τι μετεχειρίζετο, τῷ δὲ δὴ Δρούσῳ τῷ υἱεῖ καὶ ἀσελγεστάτῳ καὶ ἄμοτάτῳ, ὥστε καὶ τὰ ὀξύτατα τῶν ξιφῶν Δρουσιανὰ ἀπ' αὐτοῦ κληθῆναι, ὄντι καὶ ἤχθετο καὶ ἐπετίμα καὶ ἰδία καὶ δημοσία πολλάκις. καί ποτε αὐτῷ καὶ ἄντικρυς πολλῶν παρόντων εἶπεν 2 ὅτι ζῶντος μὲν μου οὐδὲν οὔτε βίαιον οὔθ' ὑβριστικὸν πράξεις· ἂν δέ τι καὶ τολμησῆς, οὐδὲ τελευτήσαντος. σωφρονέστατα γὰρ χρόνον τινὰ διεγέμετο, 3 καὶ οὐδὲ τῶν ἄλλων οὐδενὶ ἀσελγαίνειν ἐφίει, ἀλλὰ καὶ συχνοὺς ἐπὶ τούτῳ ἐκόλαξε, καίτοι τῶν βουλευτῶν ποτε ἐπιτίμιόν τι κατὰ τῶν ἀσώτως ζώντων νομοθετηθῆναι ἐθελήσαντων μήτε τι τάξας, καὶ προσεπειπὼν ὅτι ἄμεινόν ἐστιν ἰδία τρόπον τινὰ αὐτοὺς σωφρονίζειν ἢ κοινήν σφισι τιμωρίαν ἐπιθεῖναι. νῦν μὲν γὰρ ἂν τῷ φόβῳ τῆς αἰσχύνης καὶ μετριάσαι 4 τινὰ αὐτῶν, ὥστε καὶ λαθεῖν ἐπιχειρῆσαι· ἂν δ' ἅπαξ ὁ νόμος ὑπὸ τῆς φύσεως ἐνικηθῆ, μηδένα αὐτοῦ προτιμήσειν. καὶ ἐπειδὴ γε πολλῇ ἐσθῆτι 5 ἀλουργεῖ καὶ ἄνδρες συχνοὶ καίπερ ἀπαγορευθὲν πρότερον ἐχρῶντο, διεμέμψατο μὲν οὐδένα οὐδὲ ἐξημίωσεν οὐδένα, ὑετοῦ δὲ ἐν πανηγύρει τινὶ γενομένου φαιὰν μανδύην ἐπενέδν· κακ' αὐτοῦ οὐκέτ' οὐδεὶς αὐτῶν ἄλλοῖον ἔσθημα λαβεῖν ἐτόλμησε.

ταῦθ' οὕτω πάντα μέχρι γε καὶ ὁ Γερμανικὸς 6  
ἔξη ἐποίει· μετὰ γὰρ τοῦτο συχνὰ αὐτῶν μετέβαλεν,

εἴτ' οὖν φρουρῶν μὲν οὕτως ἀπὸ πρώτης ὡς ὕστερον διέδειξε, πλασάμενος δὲ ἐφ' ὅσον ἐκεῖνος ἐβίω, ἐπειδήπερ ἐφεδρεύοντα αὐτὸν τῇ ἡγεμονίᾳ ἑώρα, εἴτε καὶ πεφυκῶς μὲν εὖ, ἐξοκείλας δ' ὅτε τοῦ ἀνταγωνιστοῦ ἐστερήθη· λέξω δὲ καὶ κατὰ τοὺς καιροὺς ὡς ἕκαστα ἐγένετο, ὅσα γε καὶ μνήμης ἄξιά ἐστιν.

a. C.  
15

ἐπὶ μὲν τοῦ Δρούσου τοῦ υἱέος αὐτοῦ Γαῖου τε Νωρβανοῦ ὑπάτων τῶ δῆμῳ τὰ καταλειφθέντα ὑπὸ τοῦ Αὐγούστου ἀπέδωκεν, ἐπειδὴ προσελθὼν τις πρὸς νεκρὸν διὰ τῆς ἀγορᾶς ἐκφερόμενον καὶ πρὸς τὸ οὖς αὐτοῦ προσκύψας ἐψιθύρισέ τι, καὶ ἐρομένων τῶν ιδόντων ὅτι εἰρήκοι, ἐντετάλθαι ἔφη τῶ Αὐγούστῳ ὅτι οὐδέπω οὐδὲν ἐκομίσαντο. ἐκεῖνον μὲν γὰρ αὐτίκα ἀπέκτεινεν, ἵνα αὐτάγγελος αὐτῶ, ὡς που καὶ ἐπισκώπτων εἶπε, γένηται, τοὺς δ' ἄλλους οὐκ ἐς μακρὰν ἀπήλλαξε, κατὰ πέντε καὶ ἐξήκοντα δραχμὰς διανείμας. καὶ τοῦτο μὲν τῶ προτέρῳ ἔτι γενέσθαι τινὲς λέγουσι· τότε δὲ ἰππέων τινῶν ἐν τοῖς ἀγῶσιν οὖς ὁ Δρούσος ὑπὲρ τε ἑαυτοῦ καὶ ὑπὲρ τοῦ Γερμανικοῦ δὴ διέθηκε μονομαχῆσαι ἐθελησάντων τὸν μὲν ἀγῶνα αὐτῶν οὐκ εἶδε, σφαγέντος δὲ τοῦ ἑτέρου τὸν ἕτερον οὐκέτ' εἶασεν ὀπλομαχῆσαι. ἐγένοντο δὲ καὶ ἄλλαι ἐν τῇ τῶν Αὐγούστου γενεσίῳ ἰπποδρομία μάχαι, καὶ τινα καὶ θηρία ἐσφάγη. καὶ τοῦτο μὲν καὶ ἐπὶ πολλὰ ἔτη οὕτως ἐποιήθη· τότε δὲ ἡ Κρήτη τοῦ ἄρχοντος αὐτῆς ἀποθανόντος τῶ τε ταμίας καὶ τῶ παρῆδρω αὐτοῦ τὸν λοιπὸν χρόνον προσετάχθη. ἐπειδὴ τε συχνοὶ τῶν τὰ ἔθνη κληρουμένων ἐπὶ πολὺ ἐν τε τῇ Ῥώμῃ καὶ ἐν τῇ λοιπῇ Ἰταλίᾳ ἐνδιέτριβον, ὥστε τοὺς προάρξαντας αὐτῶν παρὰ τὸ καθεστηκὸς χρονίζειν, ἐκέλευσέ σφισιν ἐντὸς τῆς τοῦ Ἰουνίου νομηνιας ἀφορμαῖσθαι. κὰν τούτῳ τοῦ ἐγγόνου, ὃν



ἐκ τοῦ Δρούσου εἶχε, τελευτήσαντος οὐδὲν ὅτι τῶν  
 συνήθων οὐκ ἔπραξε, μήτ' ἄλλως ἀξιῶν τὸν ἄρχοντά  
 τινων πρὸς τὰς ἰδίας συμφορὰς τῆς τῶν κοινῶν ἐπι-  
 μελείας ἐξίστασθαι, καὶ τοὺς λοιποὺς ἐθίζων μὴ διὰ  
 τοὺς οἰχομένους καὶ τὰ τῶν ζώντων προΐεσθαι. τοῦ 7  
 τε ποταμοῦ τοῦ Τιβέριδος πολλὰ τῆς πόλεως κατα-  
 σχόντος ὥστε πλευσθῆναι, οἱ μὲν ἄλλοι ἐν τέρατος  
 λόγῳ καὶ τοῦτο, ὥσπερ που τό τε μέγεθος τῶν σεισμῶν  
 ὑφ' ὧν καὶ μέρος τι τοῦ τείχους ἔπεσε, καὶ τὸ πλη-  
 θος τῶν κεραννῶν ὑφ' ὧν καὶ οἶνος ἐξ ἀγγείων  
 ἀθραύστων ἐξετάκη, ἐλάμβανον, ἐκεῖνος δὲ δὴ νομίσας 8  
 ἐκ πολυπληθίας ναμάτων αὐτὸ γεγονέναι πέντε αἰὲ  
 βουλευτὰς κληρωτοὺς ἐπιμελεῖσθαι τοῦ ποταμοῦ προσ-  
 ἔταξεν, ἵνα μήτε τοῦ χειμῶνος πλεονάζῃ μήτε τοῦ  
 θέρους ἐλλείπῃ, ἀλλ' ἴσος ὅτι μάλιστα αἰὲ ῥέῃ.

Τιβέριος μὲν ταῦτα ἔπραττεν, ὁ δὲ δὴ Δρούσος 9  
 τὰ μὲν τῇ ὑπατεία προσήκοντα ἐξ ἴσου τῶν συνάρχοντι  
 ὥσπερ τις ἰδιώτης διετέλεσε, καὶ κληρονόμος γε  
 ὑπὸ τινος καταλειφθεὶς τὸ σῶμα αὐτοῦ συνεξήνεγκε,  
 τῇ μέντοι ὀργῇ οὕτω χαλεπῇ ἐχρῆτο ὥστε καὶ πληγὰς  
 ἰππεῖ ἐπιφανεῖ δοῦναι καὶ διὰ τοῦτο καὶ Κάστρω  
 παρωνύμιον λαβεῖν. τῇ τε μέθῃ κατακορῆς οὕτως 10  
 ἐγίνετο ὥστε ποτὲ νυκτὸς ἐμπρησθεῖσί τισιν ἐπικου-  
 ρῆσαι μετὰ τῶν δορυφόρων ἀναγκασθεῖς, ὕδωρ αὐ-  
 τῶν αἰτούντων, θερμόν σφισιν ἐργχεῖαι κελεῦσαι. τοῖς  
 τε ὀρχησταῖς οὕτω προσέκειτο ὥστε καὶ στασιάζειν  
 αὐτοὺς καὶ μηδ' ὑπὸ τῶν νόμων, οὓς ὁ Τιβέριος ἐπ'  
 αὐτοῖς ἐσενηνόχει, καθίστασθαι.

τότε μὲν ταῦτ' ἐγένετο, Στατιλίου δὲ Ταύρου 15  
 μετὰ Λουκίου Αἰβωνος ὑπατεύσαντος ὁ Τιβέριος <sup>a. C.</sup> 16  
 ἀπεῖπε μὲν ἐσθῆτι σηρικῇ μηδένα ἄνδρα χοῦσθαι,  
 ἀπεῖπε δὲ καὶ χρυσῶ σκεύει μηδένα πλὴν πρὸς τὰ

2 *ἱερὰ νομίζειν. ἐπεὶ τε διηπόρησάν τινες εἰ καὶ τὰ ἀργυρᾶ τὰ χρυσοῦν τι ἔμβλημα ἔχοντα ἀπηγορευμένον σφίσιν εἶη κεκτῆσθαι, βουλευθεῖς καὶ περὶ τούτου τι δόγμα ποιῆσαι, ἐκώλυσεν ἐς αὐτὸ τὸ ὄνομα τὸ τοῦ ἔμβλήματος ὡς καὶ Ἑλληνικὸν ἔμβληθῆναι, καίτοι*  
 3 *μὴ ἔχων ὅπως ἐπιχωρίως αὐτὸ ὀνομάσῃ. ἐκεῖνό τε οὖν οὕτως ἐποίησε, καὶ ἑκατοντάρχου ἑλληνιστὶ ἐν τῷ συνεδρίῳ μαρτυρῆσαι τι ἐθελήσαντος οὐκ ἠνέσχετο, καίπερ πολλὰς μὲν δίκας ἐν τῇ διαλέκτῳ ταύτῃ καὶ ἐκεῖ λεγομένας ἀκούων, πολλὰς δὲ καὶ αὐτὸς ἐπε-*  
 4 *ρωτῶν. τοῦτό τε οὖν οὐχ ὁμολογούμενον ἐπραξε, καὶ Λούκιον Σκριβώνιον Λίβωνα, νεανίσκον εὐπατρίδην, δόξαντά τι νεωτερίζειν, τέως μὲν ἔρρωτο, οὐκ ἔκρινε, νοσήσαντα δὲ ἐπιθάνατον ἐν τε σκιμποδίῳ καταστέργῳ, ὁποῖῳ αἱ τῶν βουλευτῶν γυναῖκες χρωῶνται,*  
 5 *ἐς τὴν γερουσίαν ἐσεκόμισε, καὶ ἐπειδὴ ἀναβολῆς τινος γενομένης ἑαυτὸν προαπεχρήσατο, καὶ τελευτήσαντα εὐθύνε, τὰ τε χρήματα αὐτοῦ τοῖς κατηγοροῖς διέδωκε, καὶ θυσίας ἐπ' αὐτῷ οὐχ ἑαυτοῦ μόνον ἔνεκα ἀλλὰ καὶ τοῦ Ἀγούστου τοῦ τε πατρὸς αὐτοῦ τοῦ Ἰουλίου, καθάπερ ποτὲ ἐδέδοκτο, ψηφισθῆναι ἐποίησε. ταῦτα δὲ περὶ τούτων πράξας,*  
 6 *Οὐβίῳ Ρούφῳ οὔτε ἐνεκάλεσέ τι ἀρχὴν ὅτι τῷ τοῦ Καίσαρος δίφρῳ, ἐφ' οὗ αἰεὶ ποτε ἐκαθίζετο καὶ ἐφ' οὗ καὶ ἐσφάγη, ἐχρηῖτο. τοῦτό τε γὰρ ὁ Ρούφος ἐπιτηδεύσας ἐπραττε, καὶ τῇ τοῦ Κικέρωνος γυναικὶ συνῶκει, σεμννύμενος ἐφ' ἑκατέρῳ ὥσπερ ἢ διὰ τὴν*  
 7 *γυναῖκα ῥήτῳ ἢ διὰ τὸν δίφρον Καῖσαρ ἐσόμενος. οὐ μὴν οὔτε αἰτίαν τινὰ ἐπὶ τούτῳ ἔσχε καὶ προσέτι καὶ ὑπάτευσε. καὶ μέντοι τῷ τε Θρασύλλῳ αἰεὶ συνῶν καὶ μαντεία τινὲ καθ' ἑκάστην ἡμέραν χρωόμενος, αὐτὸς τε ἀκριβῶν οὕτω τὸ πρᾶγμα ὥστε ποτὲ ὄναρ δοῦναί*

τινι ἀργύριον κελευσθεὶς συνεῖναι τε ὅτι δαίμων τις ἐκ γοητείας οἱ ἐπιπέμπεται καὶ τὸν ἄνθρωπον ἀποκτεῖναι, πάντας τοὺς ἄλλους τοὺς τε ἀστρολόγους καὶ τοὺς γόητας, εἰ τὲ τινα ἕτερον καὶ ὁποιοιοῦν τρόπον ἐμαντεύετό τις, τοὺς μὲν ξένους ἐθανάτωσε, τοὺς δὲ πολίτας, ὅσοι καὶ τότε ἔτι, μετὰ τὸ πρότερον δόγμα δι' οὗ ἀπηγόρευτο μηδὲν τοιοῦτον ἐν τῇ πόλει μεταχειρίζεσθαι, ἐσηγγέλθησαν τῇ τέχνῃ χρώμενοι, ὑπερώρισε· τοῖς γὰρ πειθαρχήσασιν αὐτῶν ἄδεια ἐδόθη. καὶ σύμπαντες δ' ἂν οἱ πολῖται καὶ παρὰ γνώμην αὐτοῦ ἀφείθησαν, εἰ μὴ δῆμαρχός τις ἐκώλυσεν. ἐνθα δὴ καὶ μάλιστα ἂν τις τὸ τῆς δημοκρατίας σχῆμα κατενόησεν, ὅτι ἡ βουλὴ τοῦ τε Δρούσου καὶ τοῦ Τιβερίου, συνέπαινος Γναίῳ Καλπουρνίῳ Πίσωνι γενομένη, κατεκράτησε, καὶ αὐτὴ ὑπὸ τοῦ δημάρχου ἠττήθη.

ταῦτά τε οὖν οὕτως ἐπράχθη, καὶ ἐκ τῶν πέρουσι 16 τεταμιευκότων ἐς τὰ ἔθνη τινὲς ἐξεπέμφθησαν, ἐπειδήπερ οἱ τότε ταμιεύοντες ἐλάττους αὐτῶν ἦσαν. καὶ τοῦτο καὶ αὐθις, ὅσάκις ἐδέησεν, ἐγένετο. ἐπεὶ τε πολλὰ 2 τῶν δημοσίων γραμμάτων τὰ μὲν καὶ παντελῶς ἀπώλωλει, τὰ δὲ ἐξίτηλα γοῦν ὑπὸ τοῦ χρόνου ἐγεγόνει, τρεῖς βουλευταὶ προεχειρίσθησαν ὥστε τά τε ὄντα ἐκγράψασθαι καὶ τὰ λοιπὰ ἀναζητῆσαι. ἐμπρησθεῖσί τέ τισιν οὐχ ὅπως ὁ Τιβέριος ἀλλὰ καὶ ἡ Λιουία ἤμυνε. κὰν τῷ αὐτῷ ἔτει Κλήμης τις, δοῦλός τε τοῦ 3 Ἀργίππου γεγυῶς καὶ πη καὶ προσεοικῶς αὐτῷ, ἐπλάσασατο αὐτὸς ἐκεῖνος εἶναι, καὶ ἐς τὴν Γαλατίαν ἐλθὼν πολλοὺς μὲν ἐνταῦθα πολλοὺς δὲ καὶ ἐν τῇ Ἰταλίᾳ ὕστερον προσεποιήσατο, καὶ τέλος καὶ ἐπὶ τὴν Ρώμην ὄρμησεν ὡς καὶ τὴν παππῶαν μοναρχίαν ἀποληψόμενος. ταραττομένων τε οὖν ἐπὶ τούτῳ τῶν ἐν τῷ 4

ἄσται, καὶ συχνῶν αὐτῷ προστιθεμένων, ὁ Τιβέριος σοφία αὐτὸν διὰ τινων ὡς καὶ τὰ ἐκείνου φρονούντων ἐχειρώσατο, καὶ μετὰ τοῦτο βασανίσας ἵνα τι περὶ τῶν συνεγνωκότων αὐτῷ μάθῃ, ἔπειτ' ἐπειδὴ μηδὲν ἐξελάλησεν, ἐπύθετο αὐτοῦ "πῶς Ἀγρίππας ἐγένου;" καὶ ὃς ἀπεκρίνατο ὅτι οὕτως ὡς καὶ σὺ Καῖσαρ.

- 17 τῷ δ' ἐχομένῳ ἔτει τὸ μὲν τῶν ὑπάτων ὄνομα  
 a. C. Γαίος τε Καικίλιος καὶ Λούκιος Φλάκκος ἔλαβον, ὁ  
 17 δὲ δὴ Τιβέριος, ἐπειδὴ καὶ μετὰ τὴν νουμηνίαν τινὲς ἀργύριον αὐτῷ προσήνεγκαν, οὔτε ἐδέξατο καὶ τι καὶ γράμμα περὶ αὐτοῦ τούτου ἐξέθηκε, ῥήματί τιμι μὴ  
 2 Λατίνῳ χρησάμενος. ἐνθυμηθεῖς οὖν νυκτὸς περὶ αὐτοῦ πάντας τοὺς τὰ τοιαῦτα ἀκριβοῦντας μετεπέμψατο· πάντῳ γὰρ δὴ ἔμελεν αὐτῷ τοῦ καλῶς διαλέγεσθαι. καὶ τινος Ἀθηίου Καπίτωνος εἰπόντος ὅτι εἰ καὶ μηδεὶς πρόσθεν τὸ ὄνομα τοῦτ' ἐφθέρξατο, ἀλλὰ νῦν γε πάντες διὰ σὲ ἐς τὰ ἀρχαῖα αὐτὸ καταριθμήσομεν, Μάρκελλός τις ὑπολαβὼν ἔφη "σύ, Καῖσαρ, ἀνθρώποις μὲν πολιτείαν Ῥωμαίων δύνασαι  
 3 δοῦναι, ῥήμασι δὲ οὔ." ἐκείνον μὲν οὖν οὐδὲν ἐπὶ τούτῳ κακόν, καίπερ ἀκρατῶς παρηρησιασάμενος, ἔδρασε· τὸν δὲ δὴ Ἀρχέλαον τὸν τῆς Καππαδοκίας βασιλέα δι' ὀργῆς σχῶν, ὅτι πρότερόν οἱ ὑποπεπτωκὸς ὥστε καὶ συνηγόρω, ὅτε ἐπὶ τοῦ Αὐγούστου ὑπὸ  
 4 τῶν ἐπιχωρίων κατηγορήθη, χρήσασθαι, μετὰ τοῦτο αὐτοῦ μὲν ἐς τὴν Ῥόδον ἐλθόντος ἠμέλησε, τὸν δὲ δὴ Γάιον ἐς τὴν Ἀσίαν ἐλθόντα ἐθεράπευσε, μετεπέμψατο ὡς καὶ νεωτερίζοντά τι, καὶ τῇ τῆς γερουσίας ψήφῳ παρέδωκεν, οὐ μόνον ὑπεργήρων ὄντα, ἀλλὰ καὶ δεινῶς ποδαγρῶντα καὶ προσέτι καὶ παρα-  
 5 φρονεῖν δοκοῦντα. ἔπαθε μὲν γὰρ ποτε τοῦτο ὄντως,

ὥστε καὶ ἐπίτροπον παρὰ τοῦ Ἀυγούστου τῆς ἀρχῆς λαβεῖν, οὐ μέντοι καὶ τότε ἔτι παρελήθει, ἀλλ' ἐπλάσσετο, εἰ πως ἔκ γε τούτου σωθείη. κὰν ἐθανατώθη, εἰ μὴ καταμαρτυρῶν τις αὐτοῦ ἔφη ποτὲ αὐτὸν εἰρηκέναι ὅτι ἐπειδὴν οἴκαδε ἐπανέλθω, δεῖξω αὐτῷ οἷα νεῦρα ἔχω. γέλωτος γὰρ ἐπὶ τούτῳ, διὰ τὸ τὸν ἄνθρωπον μὴ ὅτι στήναι ἀλλὰ μηδὲ καθίζεσθαι δύνασθαι, πολλοῦ γενομένου οὐκέτ' αὐτὸν ὁ Τιβέριος ἀπέκτεινεν. οὕτω γὰρ τοι κακῶς διέκειτο ὥστε ἢ ἐν σκιμποδίῳ καταστέρῳ ἐς τὸ συνέδριον ἐσκομισθῆναι. νομιζόμενον γὰρ πού καὶ τοῖς ἀνδράσιν ἦν, ὁπότε τις αὐτῶν ἀσθενῶς ἔχων ἐκεῖσε ἐσίει, κατακείμενον αὐτὸν ἐσφάρεσθαι, καὶ τοῦτο καὶ ὁ Τιβέριος τότε ἐποίησε· καὶ διελέχθη γέ τινα ἐκ τοῦ σκιμποδίου προκύψας. τότε μὲν οὕτως ὁ Ἀρχέλαος ἐβώθη, ἄλλως δ' οὐ πολλῶ ὕστερον ἀπέθανε, κὰκ τούτου <sup>a. C.</sup> <sup>18</sup> καὶ ἡ Καππαδοκία τῶν τε Ῥωμαίων ἐγένετο καὶ ἰππεὶ ἐπετρόπη. ταῖς τε ἐν τῇ Ἀσίᾳ πόλεσι τοῖς ὑπὸ τοῦ σεισμοῦ κακωθείσαις ἀνὴρ ἐστρατηγηκῶς σὺν πέντε ῥαβδούχοις προσετάχθη, καὶ χρήματα πολλὰ μὲν ἐκ τῶν φόρων ἀνειῖθη πολλὰ δὲ καὶ παρὰ τοῦ Τιβερίου ἐδόθη· τῶν γὰρ ἀλλοτριῶν ἰσχυρῶς, μέχρις γε καὶ τὴν ἄλλην ἀρετὴν ἐπετήδευσεν, ἀπεχόμενος, μηδὲ τὰς κληρουμίας ἄς τινες αὐτῷ συγγενεῖς ἔχοντες κατέλιπον προσιέμενος, πάμπολλα ἐς τε τὰς πόλεις καὶ τοὺς ἰδιώτας ἀνήλισκε, καὶ οὔτε τιμὴν οὔτε ἔπαινον οὐδένα ἐπ' αὐτοῖς προσεδέχετο. ταῖς τε <sup>9</sup> πρεσβείαις ταῖς παρὰ τῶν πόλεων ἢ καὶ τῶν ἔθνῶν οὐδέποτε μόνος ἐχορημάτιζεν, ἀλλὰ πολ-

17, 8, 2. In ἀπε desinit codex Venetus. Rursus incipit 58, 7, 2. Interposita pleraque sunt Xiphilini.

λους, καὶ μάλιστα τοὺς ἄρξαντάς ποτε αὐτῶν, κωνοὺς τῆς διαγνώμης ἐποιεῖτο.

- 18 Γερμανικὸς δὲ τῇ ἐπὶ τοὺς Κελτοὺς στρατεία φερόμενος εὖ μέχρι τοῦ ὠκεανοῦ προεχώρησε, καὶ τοὺς βαρβάρους κατὰ τὸ καρτερόν νικήσας τά τε ὅστ' αὐτῶν σὺν τῷ Οὐάρῳ πεσόντων συνέλεξέ τε καὶ ἔθαψε,
- 2 καὶ τὰ σημεῖα τὰ στρατιωτικὰ ἀνεκτήσατο. τῷ δέ γε Τιβερίῳ τῆς βουλῆς ἐγκειμένης, καὶ τὸν γοῦν μῆνα τὸν Νοέμβριον, ἐν ᾧ τῇ ἕκτη ἐπὶ δέκα ἐγεγέννητο, Τιβέριον καλεῖσθαι ἀξιούσης, "καὶ τί" ἔφη "ποιήσετε, ἂν δεκατρεῖς Καίσαρες γένωνται;" Μάρκου δὲ δὴ
- 3 <sup>a. C.</sup> 19 Ἰουνίου Λουκίου τε Νωρβανοῦ μετὰ ταῦτα ἀρξάντων τέρας ἐν αὐτῇ τῇ νουμηνία οὐ σμικρὸν ἐγένετο, ὅπερ που ἐς τὸ Γερμανικὸν πάθος ἀπεσήμαινε· ὁ γὰρ Νωρβανὸς ὁ ὑπάτος σάλπιγγι αἰεὶ προσκείμενος, καὶ ἐρωσμένως τὸ πρᾶγμα ἀσκῶν, ἠθέλησε καὶ τότε ὑπὸ τὸν ὄρθρον, πολλῶν ἤδη πρὸς τὴν οἰκίαν αὐτοῦ πα
- 4 ρόντων, σαλπῖσαι. καὶ τοῦτό τε πάντας ὁμοίως ἐξετάραξε καθάπερ ἐμπολέμιόν τι σύνθημα τοῦ ὑπάτου παραγγείλαντός σφισι, καὶ ὅτι καὶ τὸ τοῦ Ἰανοῦ ἄγαλμα κατέπεσε. λόγιόν τέ τι ὡς καὶ Σιβύλλειον, ἄλλως μὲν οὐδὲν τῷ τῆς πόλεως χρόνῳ προσῆκον, πρὸς
- 5 δὲ τὰ παρόντα ἀδόμενον, οὐχ ἡσυχῆ σφας ἐκίνει· ἔλεγε γὰρ ὅτι τρεῖς δὲ τριηκοσίων περιτελλομένων ἐνιαυτῶν Ῥωμαίους ἔμφυλος ὀλεῖ στάσις, ἡ Συβαρῆτις ἀφροσύνα. ὁ οὖν Τιβέριος ταῦτά τε τὰ ἔπη ὡς καὶ ψευδῆ ὄντα διέβαλε, καὶ τὰ βιβλία πάντα τὰ μαντεῖαν τινὰ ἔχοντα ἐπεσκέψατο, καὶ τὰ μὲν ὡς οὐδενὸς
- 6 ἄξια ἀπέκρινε τὰ δὲ ἐνέκρινε. τοῦ δὲ δὴ Γερμανικοῦ τελευτήσαντος ὁ μὲν Τιβέριος καὶ ἡ Λιουία πάνυ ἠσθησαν, οἱ δὲ δὴ ἄλλοι πάντες δαινῶς ἐλυπήθησαν. κάλλιστος μὲν γὰρ τὸ σῶμα ἄριστος δὲ καὶ τὴν ψυχὴν

ἔφν, παιδεία τε ἅμα καὶ ῥώμῃ διέπρεπε, καὶ ἔς τε τὸ πολέμιον ἀνδρειότατος ὢν ἡμερώτατα τῶ οἰκείῳ προσεφέρετο, καὶ πλείστον ἰσχύων ἅτε Καῖσαρ ὢν ἔξ ἴσου τοῖς ἀσθενεστέροις ἐσωφρόνει, καὶ οὐδὲν οὔτε πρὸς τοὺς ἀρχομένους ἐπαχθῆς οὔτε πρὸς τὸν Δρουῖσον ἐπίφθονον οὔτε πρὸς τὸν Τιβέριον ἐπαίτιον ἔπραττεν, ἀλλὰ συνελόντι εἰπεῖν ἐν ὀλίγοις τῶν πρώ- 8 ποτε οὔτ' ἐξήμαρτέ τι ἐς τὴν ὑπάρξασαν αὐτῷ τύχην οὔτ' αὐτὸς ὑπ' ἐκείνης διεφθάρη· δυνηθεῖς γοῦν πολλάκις καὶ παρ' ἐκόντων, οὐχ ὅτι τῶν στρατιωτῶν ἀλλὰ καὶ τοῦ δήμου τῆς τε βουλῆς, τὴν αὐτοκράτορα λαβεῖν ἀρχὴν οὐκ ἠθέλησεν. ἀπέθανε δὲ ἐν Ἀντιο- 9 χείᾳ, ὑπὸ τε τοῦ Πίσωνος καὶ ὑπὸ τῆς Πλαγκίνης ἐπιβουλευθεῖς· ὅσα γὰρ ἀνθρώπων ἐν τῇ οἰκίᾳ ἐν ἧ ὤκει κατορωρυγμένα καὶ ἐλασμοὶ μολίβδινοι ἀράς τινας μετὰ τοῦ ὀνόματος αὐτοῦ ἔχοντες ζῶντος ἔθ' εὐρέθη. ὁ δὲ Πίσων ἐς τὸ βουλευτήριον ἐπὶ τῶ 10 φόνῳ ὑπ' αὐτοῦ τοῦ Τιβερίου ἐσαχθεῖς ἀναβολὴν <sup>a. C.</sup> 20 τέ τινα ἐποιήσατο καὶ ἑαυτὸν κατεγρόησατο.

ὅτι καὶ ἀφορμὰς τινας φόνων ὁ Τιβέριος ἔσχε· διὰ γὰρ τὸν τοῦ Γερμανικοῦ θάνατον πολλοὶ ὡς καὶ ἐφησθέντες αὐτῷ ἀπώλοντο.

Τιβέριος δὲ ἐπεὶ τὸ ἐφεδρεῦον οὐκέτ' εἶχεν, ἐς 19 πᾶν τούναντιον τῶν πρόσθεν εἰργασμένων αὐτῷ, πολλῶν ὄντων καὶ καλῶν, περιέστη. τά τε γὰρ ἄλλα ἀγρίως ἤρξε, καὶ ταῖς τῆς ἀσεβείας δίκαις, εἴ τις οὐχ ὅσον ἐς τὸν Αὔγουστον ἀλλὰ καὶ ἐς αὐτὸν ἐκεῖνον

18, 6, 4. καὶ ἔς — 7, 3, ἐπαχθῆς inserta ex V p. 665. Xiphilinus pro his πρώτατός τε καὶ σώφρονέστατος ἦν. οὐδὲν δὲ 18, 8, 1. ἀλλὰ — 3, διεφθάρη et 3, καὶ παρ' — 4, βουλῆς inserta ex V p. 666.

18, 10, 4. ὅτι — 6, ἀπώλοντο inserta ex V p. 666.

τὴν τε μητέρα αὐτοῦ πράξας τι ἢ καὶ εἰπὼν ἀνεπι-  
 2 τήδειον ἐπεκλήθη, δεινῶς ἐπεξήει. ἐβασανίζοντο δὲ  
 οὐχὶ οἰκείται μόνου κατὰ τῶν ἰδίων δεσποτῶν, ἀλλὰ  
 καὶ ἐλεύθεροι καὶ πολῖται. οἳ τε κατηγορήσαντες ἢ  
 καὶ καταμαρτυρήσαντές τινωντὰς οὐσίας τῶν ἀλισκο-  
 3 μένων διελάγχανον, καὶ προσέτι καὶ ἀρχὰς καὶ τιμὰς  
 προσελάμβανον. πολλοὺς δὲ καὶ τὴν ἡμέραν καὶ τὴν  
 ὥραν ἐν ἧ ἔγεγένηντο ἐξετάζων, καὶ ἐκεῖθεν καὶ τὸν  
 τρόπον καὶ τὴν τύχην αὐτῶν διασκοπῶν, ἀπεκτί-  
 4 νυεν· εἰ γὰρ τῷ ὑπέρογκόν τι καὶ εὖελπι πρὸς δυνα-  
 στείαν ἐνεῖθε, πάντως ἀπώλλυεν. οὕτω δ' οὖν τὸ  
 πεπρωμένον ἐκάστῳ τῶν πρώτων καὶ ἐξήταξε καὶ  
 ἠπίστατο ὥστε καὶ τῷ Γάλβῳ τῷ μετὰ ταῦτα ἀνταρ-  
 χήσαντι ἀπαντήσας, γυναῖκα ἠγγυημένῳ, εἰπεῖν ὅτι  
 καὶ σύ ποτε τῆς ἡγεμονίας γεύση. ἐφείσατο γὰρ αὐ-  
 τοῦ, ὡς μὲν ἐγὼ δοκῶ, ὅτι καὶ τοῦτ' αὐτῷ εἰμαρμέ-  
 νου ἦν, ὡς δ' αὐτὸς ἔλεγεν, ὅτι καὶ ἐν γῆρα καὶ  
 μετὰ πολὺ τῆς τελευτῆς αὐτοῦ ἄρξοι.

5 συνήρατο δὲ αὐτῷ καὶ συγκατειργάσατο πάντα  
 προθυμότατα Λούκιος Αἴλιος Σηιανός, υἱὸς μὲν τοῦ  
 Στράβωνος ὢν, παιδικὰ δέ ποτε Μάρκου Γαβίου  
 Ἀπικίου γενόμενος, Ἀπικίου ἐκείνου ὃς πάντας ἀνθρώ-  
 6 πους ἀσωτία ὑπερεβάλετο οὕτως ὥστε, ἐπειδὴ μαθεῖν  
 ποτε ἐθελήσας ὅσα τε ἤδη καταναλώκει καὶ ὅσα ἔτ'  
 εἶχεν, ἔγνω ὅτι διακόσια καὶ πεντήκοντα αὐτῷ μυριά-  
 δες ἔτι περιεῖεν, ἐλυπήθη τε ὡς καὶ λιμῶν τελευτήσειν  
 7 μέλλων καὶ ἑαυτὸν διέφθειρεν. οὗτος οὖν ὁ Σηιανὸς  
 χρόνῳ μὲν τιμὴ μετὰ τοῦ πατρὸς τῶν δορυφόρων ἤρξεν·  
 ἐπεὶ δὲ ἐκείνου εἰς τὴν Αἴγυπτον πεμφθέντος μόνος  
 τὴν προστασίαν αὐτῶν ἔσχε, τὰ τε ἄλλα συνέστησεν  
 αὐτήν, καὶ τοὺς λόχους ἰδίᾳ καὶ χωρὶς ἀλλήλων,  
 ὥσπερ τοὺς τῶν νυκτοφυλάκων, ὄντας εἰς ἓν τεῖχος



συνήγαγεν, ὥστε τὰ παραγγέλματα καὶ ἀθρόους καὶ διὰ ταχέων λαμβάνειν, καὶ φοβερούς παῖσιν ἄτε καὶ ἐν ἐνὶ τείχει ὄντας εἶναι. τοῦτον οὖν ὁ Τιβέριος ἐκ 7 τῆς τῶν τρόπων ὁμοιότητος προσλαβὼν ταῖς τε στρατηγικαῖς τιμαῖς ἐκόσμησεν, ὃ μῆπω πρότερον μηδενὶ τῶν ὁμοίων οἱ ἐγεγόνει, καὶ σύμβουλον καὶ ὑπηγρέτην πρὸς πάντα ἐποιεῖτο.

τὸ μὲν οὖν σύμπαν οὕτω μετὰ τὸν τοῦ Γερμανικοῦ θάνατον μετεβάλετο ὥστε αὐτὸν μεγάλως καὶ πρότερον ἐπαινούμενον πολλῶ δὴ τότε μᾶλλον θαυμασθῆναι . . .

ἐπεὶ δὲ ὁ Τιβέριος τὴν ὑπατον ἀρχὴν ἤρξε μετὰ 20 τοῦ Δρούσου, εὐθύς οἱ ἄνθρωποι τὸν ὄλεθρον τῷ <sup>a. C.</sup> 21 Δρούσῳ ἐξ αὐτοῦ τούτου προεμαντεύσαντο· οὐ γὰρ ἔστιν ὅστις τῶν ὑπατευσάντων ποτὲ μετ' αὐτοῦ οὐ βιαίως ἀπέθανεν, ἀλλὰ τοῦτο μὲν Οὐάρος ὁ Κυντί- 2 λιος, τοῦτο δὲ Πίσων ὁ Γναῖος ὃ τε Γερμανικὸς αὐτὸς βιαίως καὶ κακῶς ἀπώλοντο. τοιούτῳ τινί, ὡς ἔοικε, διὰ βίου δαίμονι συνεκεκλήρωτο. ἀμέλει καὶ ὁ Δρούσος τότε καὶ ὁ Σημανὸς μετὰ ταῦτα συνάρξαν- 3 τές οἱ διεφθάρησαν. ἐκδημοῦντος δὲ τοῦ Τιβερίου Γάιος Λουτώριος Πρίσκιος ἱππεύς, ἄλλως τε μέγα ἐπὶ ποιήσει φρονῶν καὶ ἐπιτάφιον ἐπὶ τῷ Γερμανικῷ ἐπιφανῆ συγγράφας, ὥστε καὶ χρήματα δι' αὐτὸν πολλὰ λαβεῖν, αἰτίαν ἔσχευ ὡς καὶ ἐπὶ τῷ Δρούσῳ ποίημα παρὰ τὴν νόσον αὐτοῦ συντεθεικῶς, καὶ ἐκρίθη τε διὰ τοῦτο ἐν τῇ βουλῇ καὶ κατεδικάσθη καὶ ἀπέθανεν. ὁ οὖν Τιβέριος ἀγανακτήσας, οὐχ ὅτι 4 ἐκεῖνος ἐκολάσθη ἀλλ' ὅτι τις ὑπὸ τῶν βουλευτῶν

19, 8, 1. τὸ — 3, θαυμασθῆναι inserta ex V p. 666, ubi sunt post 7, τοῦτον οὖν — ἐποιεῖτο.

ἀνευ τῆς ἑαυτοῦ γνώμης ἐθανατώθη, ἐπειτίμησέ τε αὐτοῖς, καὶ δόγματι παραδοθῆναι ἐκέλευσε μήτ' ἀποθνήσκειν ἐντὸς δέκα ἡμερῶν τὸν καταψηφισθέντα ὑπ' αὐτῶν, μήτε τὸ γράμμα τὸ ἐπ' αὐτῷ γενόμενον ἐς τὸ δημόσιον ἐντὸς τοῦ αὐτοῦ χρόνου ἀποτίθεσθαι, ὅπως καὶ ἀποδημῶν προπυθάνηται τὰ δόξαντά σφισι καὶ ἐπιδιακρίνη.

- 21 καὶ μετὰ τοῦτο ἐξελθούσης αὐτῷ τῆς ὑπατείας  
 ἄ. C. 22 ἔς τε τὴν Ῥώμην ἦλθε, καὶ τοὺς ὑπάτους συναγο-  
 2 ρεύειν τισὶν ἐκώλυσεν, εἰπὼν ὅτι εἰ ὑπάτεον, οὐκ  
 2 ἂν ἐποίησα τοῦτο. ἐπειδὴ τε τῶν στρατηγούντων τις αἰτίαν, ὡς καὶ ἀσεβές τι ἐς αὐτὸν εἰρηκῶς ἢ καὶ πεποιηκῶς, λαβὼν ἐξῆλθέ τε ἐκ τοῦ συνεδρίου, καὶ τὴν ἀρχικὴν στολὴν ἐκδύς ἐπανῆλθέ τε καὶ κατηγορηθῆναι παραχοῆμα ὡς καὶ ἰδιωτεύων ἠξίωσε, δεινῶς τε  
 3 ἠλγησε καὶ οὐκέτ' αὐτοῦ ἦψατο. τοὺς δὲ ὀρχηστὰς τῆς τε Ῥώμης ἐξήλασε καὶ μηδαμόθι τῇ τέχνῃ χρῆσθαι προσέταξεν, ὅτι τάς τε γυναῖκας ἤσχυνον καὶ στάσεις ἤγειρον. ἄλλους μὲν δὴ οὖν καὶ πολλοὺς γε τῶν τελευτώντων καὶ ἀνδριᾶσι καὶ δημοσίαις ταφαῖς ἐτίμα, τὸν δὲ δὴ Σηιανὸν ζῶντα ἐν τῷ θεάτρῳ χαλκοῦν ἔστησε. καὶ τούτου πολλὰ μὲν ὑπὸ πολλῶν εἰκόνες αὐτοῦ ἐποιήθησαν, πολλοὶ δὲ καὶ ἔπαινοι καὶ  
 4 παρὰ τῷ δήμῳ καὶ παρὰ τῇ βουλῇ ἐγίνοντο. ἔς τε τὴν οἰκίαν αὐτοῦ οἳ τε ἄλλοι οἳ ἐλλόγιμοι καὶ οἳ ὑπάτοι αὐτοὶ ὑπὸ τὸν ὄρθρον συνεχῶς ἐφοίτων, καὶ τά τε ἴδια αὐτῷ πάντα, ὅσα τινὲς ἀξιόσειν παρὰ τοῦ Τιβερίου ἔμελλον, καὶ τὰ κοινά, ὑπὲρ ὧν χρηματισθῆναι ἔδει, ἐπεκοίνουν. καὶ συνελόντι εἰπεῖν οὐδὲν ἔτι χωρὶς αὐτοῦ τῶν τοιούτων ἐπράττετο.  
 5 κατὰ δὲ τὸν χρόνον τοῦτον καὶ στοὰ μεγίστη ἐν τῇ Ῥώμῃ, ἐπειδὴ ἑτεροκλινῆς ἐγένετο, θανμαστὸν δὴ

τινα τρόπον ὠρθώθη. ἀρχιτέκτων γάρ τις, οὗ τὸ ὄνομα οὐδεὶς οἶδε, τῇ γὰρ θαυματοποιίᾳ αὐτοῦ φθονήσας ὁ Τιβέριος οὐκ ἐπέτρεψεν αὐτὸ ἐς τὰ ὑπομνήματα ἐσγραφῆναι, οὗτος οὖν ὅστις ποτὲ ὠνομάζετο, τοὺς τε θεμελίους αὐτῆς πέριξ κρατύνας ὥστε μὴ συγκινηθῆναι, καὶ τὸ λοιπὸν πᾶν πόκοις τε καὶ ἱμα- 6 τίοις παχέσι περιλαβών, σχοίνοις τε πανταχόθεν αὐτὴν διέδησε, καὶ ἐς τὴν ἀρχαίαν ἔδραν ἀνθρώποις τε πολλοῖς καὶ μηχανήμασιν ὡσάμενος ἐπανήγαγε. τότε μὲν οὖν ὁ Τιβέριος καὶ ἐθαύμασεν αὐτὸν καὶ ἐξηλοτύπησε, καὶ διὰ μὲν ἐκεῖνο χρήμασιν ἐτίμησε, διὰ δὲ τοῦτο ἐκ τῆς πόλεως ἐξήλασε· μετὰ δὲ ταῦτα 7 προσελθόντος οἱ αὐτοῦ καὶ ἰκετεῖαν ποιουμένου, κἂν τούτῳ ποτήριόν τι ὑαλοῦν καταβαλόντος τε ἐξεπίτηδες καὶ θλασθέν πως ἢ συντριβὲν ταῖς τε χερσὶ διατρίψαντος καὶ ἄθραυστον παραχρῆμα ἀποφήναντος, ὡς καὶ συγγνώμης διὰ τοῦτο τευξομένου, καὶ ἀπέκτεινεν αὐτόν.

Δρουῖσος δὲ ὁ παῖς αὐτοῦ φαρμάκῳ διώλετο. ὁ 22 γὰρ Σημανὸς ἐπὶ τε τῇ ἰσχύι καὶ ἐπὶ τῷ ἀξιώματι <sup>a. C.</sup> 23 ὑπερμαξήσας τὰ τε ἄλλα ὑπέρογκος ἦν, καὶ τέλος καὶ ἐπὶ τὸν Δρουῖσον ἐτράπετο καὶ ποτε πύξι αὐτῷ ἐνέτεινε. φοβηθεῖς τε ἐκ τούτου καὶ ἐκεῖνον καὶ τὸν 2 Τιβέριον, καὶ ἅμα καὶ προσδοκήσας, ἂν τὸν νεανίσκου ἐκποδῶν ποιήσῃται, καὶ τὸν γέροντα ῥᾶστα μεταχειριεῖσθαι, φάρμακόν τι αὐτῷ διὰ τε τῶν ἐν τῇ θεραπείᾳ αὐτοῦ ὄντων καὶ διὰ τῆς γυναικὸς αὐτοῦ, ἦν τινες Διουίλλαν ὀνομάζουσιν, ἔδωκε· καὶ γὰρ καὶ ἐμοίχευεν αὐτήν. αἰτίαν μὲν γὰρ ὁ Τιβέριος 3 ἔλαβεν, ὅτι μήτε νοσοῦντος τοῦ Δρουῖσου μήτ' ἀποθανόντος ἔξω τι τῶν συνήθων ἐπραξε, μηδὲ τοῖς ἄλλοις ποιῆσαι ἐπέτρεψεν· οὐ μέντοι καὶ πιστὸς ὁ

λόγος. τοῦτό τε γὰρ ἀπὸ γνώμης ἐπὶ πάντων ὁμοίως ἔπραττε, καὶ τῷ υἱεῖ ἅτε καὶ μόνῳ καὶ γνησίῳ ὄντι  
 4 προσέκειτο, τοὺς τε χειρουργήσαντας τὸν ὄλεθρον αὐτοῦ, τοὺς μὲν εὐθύς τοὺς δὲ μετὰ ταῦτα, ἐκόλασε. τότε δ' οὖν ἐσηλθέ τε ἐς τὸ συνέδριον, καὶ τὸν προσήκοντα ἐπὶ τῷ παιδί ἔπαινον ποιησάμενος οἴκαδε ἐκομίσθη.

5 ἀπεῖπε δὲ ὁ Τιβέριος τοῖς πυρὸς καὶ ὕδατος εἰρχθεῖσι μὴ διατίθεσθαι· καὶ τοῦτο καὶ νῦν φυλάττεται. Ἄλλιον δὲ Σατορνῖνον, ὡς καὶ ἔπη τινὰ ἐς αὐτὸν οὐκ ἐπιτήδεια ἀπορρίψαντα, ὑπὸ τε τὴν βουλήν ὑπήγαγε καὶ ἀλόντα ἀπὸ τοῦ Καπιτωλίου κατε-  
 23 κρήμνισε. πολλὰ δ' ἂν καὶ ἄλλα τοιουτότροπα γράφειν ἔχοιμι, εἰ πάντα ἐπεξίοιμι. τοῦτό τε οὖν ἐν κεφαλαίῳ εἰρήσθω ὅτι συχνοὶ διὰ τὰ τοιαῦτα ὑπ' αὐτοῦ ἀπόλωντο, καὶ ἐκεῖνο ὅτι ζητῶν καθ' ἕνα ἀκριβῶς ὅσα τινὲς ἠτιάζοντο φλαύρως περὶ αὐτοῦ εἰρηκέναι, αὐτὸς ἑαυτὸν πάντα τὰ ἐξ ἀνθρώπων κακὰ  
 2 ἔλεγε. καὶ γὰρ εἰ ἐν ἀπορορήτῳ τις καὶ πρὸς ἕνα διελέχθη τι, καὶ τοῦτο ἐδημοσίευσεν ὥστε καὶ ἐς τὰ κοινὰ ὑπομνήματα ἐσγράφεσθαι. καὶ πολλάκις ἄμην δ' εἶπέ τις, ὡς εἰρημένα, ἐξ ὧν ἑαυτῷ συνήδει προσκατεψεύδετο, ὅπως ὡς δικαιοτάτα ὀργίζεσθαι νο-  
 3 μισθεῖν. κακὸν τούτου συνέβαινε αὐτῷ πάντα τε ἐκεῖνα, ἐφ' οἷς τοὺς ἄλλους ὡς ἀσεβοῦντας ἐκόλασεν, αὐτὸν ἐς ἑαυτὸν πλημμελεῖν, καὶ προσέτι καὶ χλευασμὸν ὀφλισκάνειν· ἃ γὰρ ἀπηνουῖντό τινες μὴ λελαληκέναι, ταῦτα αὐτὸς δυσχυριζόμενος εἰρήσθαι καὶ κατομνύων ἀληθέστερον ἑαυτὸν ἠδίκηι. ἀφ' οὗ  
 4 δὴ καὶ ἐξεστηκέναι τινὲς αὐτὸν τῶν φρενῶν ὑπόπτεισαν. οὐ μέντοι καὶ ὄντως παραφρονεῖν ἐκ τούτου ἐπιστεύετο· τὰ γὰρ ἄλλα καὶ πάνυ πάντα δεόντως

διώκει. τοῦτο μὲν γὰρ βουλευτῇ τινι ἀσελγῶς ζῶντι ἐπίτροπον ὡσπερ τινὶ ὄρφανῷ προσέταξε· τοῦτο δὲ τὸν Καπίωνα τὸν τὴν Ἀσίαν ἐπιτροπεύσαντα ἐς τὸ συνέδριον ἐσήγαγε, καὶ ἐγκαλέσας αὐτῷ ὅτι καὶ στρατιώταις ἐχρήσατο καὶ ἄλλα τινὰ ὡς καὶ ἀρχὴν ἔχων ἐπραξεν, ἐφυγάδευσεν. οὐ γὰρ ἐξῆν τότε τοῖς τὰ 5 αὐτοκρατορικὰ χρήματα διοικοῦσι πλέον οὐδὲν ποιεῖν ἢ τὰς νενομισμένας προσόδους ἐκλέγειν καὶ περὶ τῶν διαφορῶν ἐν τε τῇ ἀγορᾷ καὶ κατὰ τοὺς νόμους ἐξ ἴσου τοῖς ἰδιώταις δικάζεσθαι.

τοσοῦτον μὲν δὴ τὸ διαλλάττον ἐν ταῖς Τιβερίου 24 πρᾶξεις ἦν, διελθόντων δὲ τῶν δέκα ἐτῶν τῆς ἀρχῆς αὐτοῦ ψηφίσματος μὲν ἐς τὴν ἀνάληψιν αὐτῆς οὐδενὸς ἐδεήθη, οὐδὲ γὰρ ἐδεῖτο κατατέμνων αὐτήν, ὡσπερ ὁ Αὔγουστος, ἀρχεῖν, ἢ μέντοι πανήγυρις ἢ δεκετηρὶς ἐποιήθη. Κρεμούτιος δὲ δὴ Κόρδος αὐτό- 2 χεῖρ ἑαυτοῦ γενέσθαι, ὅτι τῷ Σηιανῷ προσέκρουσεν, ἠναγκάσθη· οὕτω γὰρ οὐδὲν ἐγκλημα ἐπαίτιον λαβεῖν ἠδυνήθη, καὶ γὰρ ἐν πύλαις ἤδη γήρως ἦν καὶ ἐπεικέστατα ἐβεβίωκει, ὥστε ἐπὶ τῇ ἰστορίᾳ, ἣν πά- 3 λαι ποτὲ περὶ τῶν τῷ Αὔγούστῳ πραχθέντων συνετεθείκει καὶ ἦν αὐτὸς ἐκεῖνος ἀνεγνώκει, κριθῆναι, ὅτι τὸν τε Κάσσιον καὶ τὸν Βροῦτον ἐπήνεσε, καὶ τοῦ δήμου τῆς τε βουλῆς καθήψατο, τὸν τε Καίσαρα καὶ τὸν Αὔγουστον εἶπε μὲν κακὸν οὐδέν, οὐ μέντοι καὶ ὑπερεσέμνυε. ταῦτά τε γὰρ ἠτιάθη, καὶ διὰ ταῦτα 4 αὐτὸς τε ἀπέθανε, καὶ τὰ συγγράμματα αὐτοῦ τότε μὲν ἐν τῇ πόλει εὐρεθέντα πρὸς τῶν ἀγορανόμων καὶ τὰ ἔξω πρὸς τῶν ἐκασταχόθι ἀρχόντων ἐκαύθη, ὕστερον δὲ ἐξεδόθη τε αὐτίς, ἄλλοι τε γὰρ καὶ μάλιστα ἢ θυγάτηρ αὐτοῦ Μαρκία συνέκρουσεν αὐτά, καὶ πολὺ ἀξιοσπουδαστότερα ὑπ' αὐτῆς τῆς τοῦ Κόρδου συμ-

5 φορᾶς ἐγένετο. ἐν δ' οὖν τῷ τότε ὁ Τιβέριος τὴν τοῦ  
δορυφορικοῦ γυμνασίαν τοῖς βουλευταῖς, ὥσπερ ἀγνο-  
οῦσι τὴν δύναμιν αὐτῶν, ἐπέδειξεν, ὅπως καὶ πολ-  
λοὺς σφας καὶ ἐρωσμένους ἰδόντες μᾶλλον αὐτὸν  
φοβῶνται.

6 τὸν μὲν οὖν χρόνον ἐκείνον ταῦτά τε ἐς ἱστορίας  
ἀπόδειξιν ἐγένετο, καὶ Κυζικηνῶν ἢ ἐλευθερία  
αὐτῆς, ὅτι τε Ῥωμαίους τινὰς ἔδησαν καὶ ὅτι καὶ τὸ  
ἠρώων ὃ τῷ Ἀνγούστῳ ποιεῖν ἤρξαντο οὐκ ἐξετέλε-  
7 σαν, ἀφηρέθη. πάντως δ' ἂν καὶ τὸν συμπωλήσαντα  
τῇ οἰκίᾳ τὸν ἀνδριάντα αὐτοῦ καὶ ἐπὶ τούτῳ κρι-  
θέντα ἀπεκτόνει, εἰ μὴ ὁ ὕπατος αὐτὸν ἐκείνον τὴν  
γνώμην πρῶτον ἀνήρετο· αἰδεσθεῖς γὰρ μὴ καὶ ἐαν-  
8 τῷ τι χαρίζεσθαι δόξη, τὴν ἀπολύουσαν ἔθετο. Λέν-  
τούλου δέ τις βουλευτοῦ φύσει τε ἐπεικοῦς καὶ  
τότε ἐν γῆρα πολλῶ ὄντος κατηγορήσέ τις ὡς ἐπιβε-  
βουλευκότος τῷ αὐτοκράτορι. καὶ ὁ μὲν Λέντουλος,  
παρῆν γάρ, ἀνεκάχασεν· ὁ δὲ Τιβέριος, ἐπιθορυβη-  
σάσης τι πρὸς τοῦτο τῆς γερονσίας, “οὐδὲ ζῆν ἐτί”  
ἔφη “ἄξιός εἰμι, εἶγε καὶ Λέντουλός με μισεῖ.”

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΝΗ.

Ἀπεδήμησε δὲ κατὰ τὸν καιρὸν τοῦτον ἐκ τῆς <sup>a. C</sup>  
Ῥώμης, καὶ οὐκέτι τὸ παράπαν ἐς τὴν πόλιν ἀνεκο- <sup>26</sup>  
μίσθη, καίτοι μέλλων τε αἰεὶ καὶ ἐπαγγελλόμενος. <sup>a. C</sup>  
Λατιάριός δέ τις ἑταῖρος Σαβίνου ἀνδρὸς τῶν <sup>28</sup>  
πρώτων ἐν Ῥώμῃ, τῷ Σημανῶ χαριζόμενος, ἐς τὴν  
τοῦ οἰκῆματος ἐν ᾧ διητᾶτο ὄροφὴν βουλευτὰς κα-  
τακρούσας ὑπηγάγετο τὸν Σαβῖνον ἐς λόγους, καί  
τι εἰπὼν ᾧν εἰώθει, ἐπεσπάσατο καὶ ἐκείνον πάνθ'  
ὅσα ἐφρόνει ἐκλαλῆσαι. τῶν γάρ τοι συκοφαντεῖν <sup>2</sup>  
ἐθελόντων ἔργον ἐστὶ λαιδορίας τέ τινος προκατάρ-  
χεσθαι καὶ ἀπόρητόν τι ἐκφαίνειν, ἵνα ἀκούσας τι  
αὐτὸς ἢ καὶ ὅμοιόν τι εἰπὼν αἰτιαθῇ· τοῖς μὲν γάρ,  
ἅτε ἐκ παρασκευῆς τοῦτο δρωῶσιν, ἀκίνδυνός ἐστιν  
ἢ παρορησία, οὐ γὰρ ὡς καὶ φρονοῦντές τινα, ἀλλ'  
ὡς ἑτέρους ἐλέγξαι βουλόμενοι λέγειν αὐτὰ πιστεύ-  
ονται, οἱ δ' ὅτι ἂν καὶ τὸ βραχύτατον ἔξω τοῦ κα-  
θεστηκότος εἰπῶσι, κολάζονται. ὅπερ καὶ τότε ἐγέ- <sup>3</sup>  
νετο· ἐς τε γὰρ τὸ δεσμοτήριον αὐθημερόν ὁ Σαβῖνος  
κατετέθη, καὶ μετὰ τοῦτο ἀκρίτως ἐφθάρη, τό τε  
σῶμα αὐτοῦ κατὰ τῶν ἀναβασμῶν ἐρρίφη καὶ ἐς τὸν  
ποταμὸν ἐνεβλήθη. ἐδείνωσε δ' ἐπὶ πλέον τὸ πάθος  
αὐτοῦ κύων τις τοῦ Σαβίνου, συνεσελθῶν τε αὐτῷ  
ἐς τὸ οἶκημα καὶ ἀποθανόντι παραμείνας καὶ τέλος  
καὶ ἐς τὸν ποταμὸν συνεσπεσῶν.

2 τοῦτο μὲν τοιοῦτον ἐγένετο, ἐν δὲ τῷ αὐτῷ τούτῳ  
 29<sup>a. C.</sup> χρόνῳ καὶ ἡ Λιουία μετήλλαξεν, ἕξ καὶ ὀγδοήκοντα  
 ἔτη ζήσασα. καὶ αὐτὴν ὁ Τιβέριος οὔτε νοσοῦσαν  
 ἐπεσκέψατο οὔτ' ἀποθανοῦσαν αὐτὸς προέθετο· οὐ  
 μὴν οὐδὲ ἐς τιμὴν ἄλλο τι αὐτῇ πλὴν τῆς δημοσίας  
 ἐκφορᾶς καὶ εἰκόνων ἐτέρων τέ τινων οὐδενὸς ἀξίῳ  
 ἐνειμεν, ἀθανατισθῆναι δὲ αὐτὴν ἄντικρυς ἀπηγό-  
 2 ρευσεν. οὐ μέντοι καὶ μόνα οἱ ἡ βουλή, ὅσα ἐκεῖνος  
 ἐπέστειλεν, ἐψηφίσατο, ἀλλὰ πένθος αὐτῇ παρ' ὅλον  
 τὸν ἐνιαυτὸν ταῖς γυναιξὶν ἐπήγγειλαν, καίπερ τὸν  
 Τιβέριον ἐπαινέσαντες ὅτι τῆς τῶν κοινῶν διοικήσεως  
 3 οὐδὲ τότε ἀπέσχετο· καὶ προσέτι καὶ ἄψιδα αὐτῇ, ὃ  
 μηδεμίᾳ ἄλλῃ γυναικί, ἐψηφίσαντο, ὅτι τε οὐκ ὀλί-  
 γους σφῶν ἐσεσώκει, καὶ ὅτι παῖδας πολλῶν ἐτετρό-  
 φει κόρας τε πολλοῖς συνεξεδεδώκει, ἀφ' οὗ γε καὶ  
 μητέρα αὐτὴν τῆς πατρίδος τινὲς ἐπωνόμαζον. ἐν δὲ  
 4 τῷ μνημείῳ ἐτάφη τῷ τοῦ Αὐγούστου. καὶ αὐτῆς  
 ἄλλα τε καλῶς εἰρημμένα ἀποφθέγματα φέρεται, καὶ  
 ὅτι γυμνὸς ποτε ἄνδρας ἀπαντήσαντας αὐτῇ καὶ  
 μέλλοντας διὰ τοῦτο θανατωθῆσεσθαι ἔσωσεν, εἰποῦ-  
 5 σα ὅτι οὐδὲν ἀνδριάντων ταῖς σωφρονοῦσαις οἱ τοι-  
 οῦτοι διαφέρουσι. πυθομένου τέ τινος αὐτῆς πῶς  
 καὶ τί δρῶσα οὕτω τοῦ Αὐγούστου κατεκράτησεν,  
 ἀπεκρίνατο ὅτι αὐτῇ τε ἀκριβῶς σωφρονοῦσα, καὶ  
 πάντα τὰ δοκοῦντα αὐτῷ ἠδέως ποιοῦσα, καὶ μήτε  
 ἄλλο τι τῶν ἐκείνου πολυπραγμονοῦσα, καὶ τὰ ἀφρο-  
 6 δίσια αὐτοῦ ἀθύρματα μήτε διώκουσα μήτε αἰσθά-  
 νεσθαι προσποιουμένη. τοιαύτη μὲν ἡ Λιουία ἐγένετο,  
 ἡ μέντοι ψηφισθεῖσα αὐτῇ ἄψις οὐκ ᾤκοδομήθη διὰ  
 τὸ τὸν Τιβέριον τοῖς ἑαυτοῦ τέλεσι κατασκευάσειν  
 αὐτὴν ὑποσχέσθαι· κατοκνήσας γὰρ τῷ λόγῳ τὸ  
 δόγμα λῦσα, τοῦτον τὸν τρόπον ἀνέτρεψεν αὐτό,



μήτ' ἐκ τῶν δημοσίων χρημάτων τὸ ἔργον ἐπιτρέψας γενέσθαι μήτ' αὐτὸς ποιήσας.

ὁ δὲ δὴ Σηιανὸς ἔτι καὶ μᾶλλον ἤρετο, καὶ ἐψηφίσθη <sup>7</sup> ὅπως τὰ γενέθλια αὐτοῦ δημοσία ἐορτάζηται. τὸ γάρ τοι πλῆθος τῶν ἀνδριάντων ὧν ἢ τε βουλὴ καὶ ἡ ἰππᾶς αἱ τε φυλαὶ καὶ οἱ ἄνδρες οἱ πρῶτοι ἔστησαν αὐτοῦ, οὐδὲ ἐξηρίθμησεν ἄν τις· πρέσβεις τε ἰδίᾳ μὲν ἢ γερου- <sup>8</sup> σία ἰδίᾳ δὲ οἱ ἰππεῖς τό τε πλῆθος ἐκ τε τῶν δημάρχων καὶ ἐκ τῶν ἀγορανόμων τῶν σφετέρων πρὸς ἀμφοτέρους αὐτοὺς ἔπεμπον, καὶ εὐχοντο ὑπὲρ ἀμφοῖν ὁμοίως καὶ ἔθνον, τὴν τε τύχην αὐτῶν ὤμνυσαν.

τῷ δὲ δὴ Γάλλῳ ὁ Τιβέριος, τῷ τὴν τε γυναῖκα <sup>3</sup> αὐτοῦ ἀγαγομένῳ καὶ τῇ περὶ τῆς ἀρχῆς χρησαμένῳ <sup>a. C. 30</sup> παρορησίᾳ, καιρὸν λαβὼν ἐπέθετο. ἐπειδὴ γὰρ τὸν Σηιανὸν ἦτοι καὶ ἀληθῶς ὡς αὐταρχήσουσα ἢ καὶ τῷ τοῦ Τιβερίου δέει θεράπευων, ἢ καὶ ἐξ ἐπιβου- <sup>2</sup> λῆς, ἵνα καὶ αὐτῷ ἐκείνῳ διὰ κόρου γενόμενος φθαρῆ, τά τε πλείω οἱ καὶ τὰ μείζω ἐσηγήσατο καὶ ἐν τοῖς πρεσβευταῖς γενέσθαι ἐσπούδασεν, ἐπέστειλε περὶ αὐτοῦ τῇ βουλῇ τά τε ἄλλα καὶ ὅτι τῷ Σηιανῷ τῆς πρὸς ἑαυτὸν φιλίας φθοροίη, καίπερ αὐτὸς Συριακῷ φίλῳ χρώμενος. καὶ ταῦτα οὐκ ἐξέφηνε τῷ <sup>3</sup> Γάλλῳ, ἀλλὰ καὶ πάνυ αὐτὸν ἐδεξιώσατο, ὥστε συμβῆναί οἱ πρᾶγμα παραδοξότατον, καὶ ὃ μηδενὶ ἄλλῳ συνηνέχθη· ἐν γὰρ τῇ αὐτῇ ἡμέρᾳ παρὰ τε τῷ Τιβερίῳ εἰστιάθη καὶ φιλοτησίας ἔπιε, καὶ ἐν τῷ βουλευτηρίῳ κατεψηφίσθη, ὥστε καὶ στρατηγὸν τὸν δήσοντά τε αὐτὸν καὶ πρὸς τὴν τιμωρίαν ἀπάξοντα πεμφθῆναι. καὶ μέντοι τοῦθ' οὕτως ὁ Τιβέριος πρά- <sup>4</sup>

3, 1, 3. ἐπειδὴ — 3, 2, ἐδεξιώσατο inserta ex V p. 666. Pro quibus Xiphilinus προσιόντα γὰρ οἱ κατὰ πρεσβειάν εἰστιάσας τε καὶ φιλοφρόνως δεξιωσάμενος ἔγραψε κατ' αὐτοῦ τῇ βουλῇ.

ξας οὐδ' ἀποθανεῖν αὐτῷ ἐθελήσαντι, ἐπειδὴ τάχιστα  
 τῶν δεδογμένων ἤσθετο, ἐπέτρεψεν, ἀλλ' ἐκείνῳ τε,  
 ἵνα ἐπὶ πλεῖστον κακωθείη, θαρρεῖν . . . ἐνετείλατο  
 ὅπως ἐν φυλακῇ ἀδέσμῳ ἦ, μέχρις ἂν αὐτὸς ἐς τὴν  
 πόλιν ἀφίκηται, ἵν', ὅπερ εἶπον, ἐπὶ μακρότατον καὶ  
 5 τῆ ἀτιμία ἅμα καὶ τῷ φόβῳ ταλαιπωρήσειε. καὶ  
 ἔσχευ οὕτω· πρὸς τε γὰρ τῶν ἀεὶ ὑπάτων ἐτηρεῖτο,  
 ἔξω τῆς τοῦ Τιβερίου ἀρχῆς· τότε γὰρ πρὸς τῶν  
 στρατηγῶν ἐφυλάχθη· οὐχ ἵνα μὴ φύγη, ἀλλ'  
 ἵνα μὴ τελευτήσῃ, καὶ οὔτε ἑταῖρός τις οὔτ'  
 οἰκέτης αὐτῷ συνεγίγνετο, οὔτ' ἐλάλει τινὶ οὔθ'  
 ἑώρα τινὰ πλὴν ὁπότε τροφὴν λαβεῖν ἠναγκάζετο.  
 10 καὶ ἦν αὕτη τοιαύτη καὶ τοσαύτη ὥστε μῆτε τινὰ  
 ἡδονὴν καὶ ῥώμην αὐτῷ παρασχεῖν μῆτ' ἀποθανεῖν  
 αὐτὸν εἶν· τοῦτο γὰρ ἦν τὸ δεινότατον. ὃ καὶ ἐπ'  
 ἄλλων συχνῶν ὁ Τιβέριος ἐποίει· δῆσας γοῦν τινα  
 τῶν ἑταῖρων, ἔπειτα λόγου περὶ τῆς θανατώσεως  
 αὐτοῦ γενομένου ἔφη ὅτι οὐδέπω αὐτῷ διήλλαγμαί.  
 7 ἕτερον μέντοι τινὰ καὶ πάνυ ἰσχυρῶς βασανίσας,  
 ἔπειτα γνοὺς ὅτι ἀδίκως κατηγορήθη, καὶ πάνυ  
 σπουδῆ ἀπέκτεινεν, εἰπὼν ὅτι χαλεπωτέρως ὕβρισται  
 ἢ ὥστε καλῶς δύνασθαι ζῆν. Συριακὸς δ' οὔτ' ἀδι-  
 κήσας τι οὔτ' αἰτιαθεὶς, ἀλλὰ καὶ ἐπὶ παιδείᾳ ἐλλό-  
 γιμος ὢν, ἐσφάγη διὰ τοῦτο μόνου ὅτι φίλου αὐτὸν  
 τοῦ Γάλλου ὁ Τιβέριος εἶπεν εἶναι.  
 8 ὅτι ὁ Σημανὸς καὶ τὸν Δρουῶσον διέβαλε διὰ τῆς  
 γυναικὸς αὐτοῦ. πάσας γὰρ ὡς εἶπεῖν τὰς τῶν ἐπι-  
 φανῶν ἀνδρῶν γαμετὰς μοιχεύων τά τε λεγόμενα ἢ  
 καὶ πραττόμενα ὑπ' ἐκείνων ἐμάνθανε, καὶ προσέτι  
 καὶ συνεργοὺς σφας ὡς καὶ γαμηθησομένας οἱ ἐποι-  
 εῖτο. ἐπεὶ δὲ ὁ Τιβέριος ἀπλῶς τὸν Δρουῶσον ἐς τὴν

Ῥώμην ἐπεμψεν, ὃ Σηιανὸς δείσας μὴ μεταβάληται, ἔπεισε τὸν Κάσσιον χρηματίσαι τι κατ' αὐτοῦ.

ὁ δὲ δὴ Σηιανὸς καὶ μείζων καὶ φοβερώτερος 4  
 αἰεὶ ἐρίγνυτο, ὥστε καὶ τοὺς βουλευτὰς καὶ τοὺς  
 ἄλλους ἐκείνῳ μὲν ὡς καὶ αὐτοκράτορι προσέχειν,  
 τὸν δὲ Τιβέριον ἐν ὀλιγωρίᾳ ποιῆσθαι. μαθὼν οὖν  
 ταῦτα ὁ Τιβέριος οὔτε ἐν ἑλαφρῷ τὸ πρᾶγμα ἐποιή-  
 σατο, φοβηθεὶς μὴ καὶ αὐτοκράτορα ἀντικρὺς αὐτὸν  
 ἀποδείξωσιν, οὔτε ἠμέλησεν. ἐκ μὲν δὴ οὖν τοῦ προ-  
 φανοῦς οὐδὲν ἔδρασε· τό τε γὰρ δορυφορικὸν πᾶν 2  
 ἰσχυρῶς ᾤκειώτο, καὶ τῶν βουλευτῶν τὸ μὲν εὐεργε-  
 σίαις τὸ δὲ ἐλπίσι τὸ δὲ καὶ φόβῳ προσεπεποιήτο,  
 τοὺς τε περὶ τὸν Τιβέριον ὄντας οὕτω πάντας προσ-  
 ηταιρίστο ὥστε τὰ μὲν ἐκείνου πάντα ἀπλῶς, καὶ  
 ὅσα ἔλεγε καὶ ὅσα ἔπραττε, παραντίκα οἱ ἀγγέλλε-  
 σθαι, τὰ δ' ὑπ' αὐτοῦ δρώμενα μηδένα τῷ Τιβερίῳ  
 δηλοῦν. ἄλλως οὖν αὐτὸν μετεπορεύετο, καὶ ὑπάτον 3  
 τε αὐτὸν ἀπέδειξε καὶ κοινωνὸν τῶν φροντίδων ὠνό-  
 μαξε, “Σηιανὸς τε ὁ ἐμός” πολλάκις ἐπαναλαμβάνων  
 ἔλεγε, καὶ τοῦτο καὶ γράφων πρὸς τε τὴν βουλήν καὶ  
 πρὸς τὸν δῆμον ἐδήλου. τούτοις οὖν οἱ ἄνθρωποι 4  
 ἀπατώμενοι καὶ πιστεύοντες χαλκοῦς τε αὐτοῦς  
 ἀπανταχοῦ ἐκ τοῦ ἴσου ἴστασαν, καὶ ταῖς γραφαῖς  
 συνέγραφον, δίφρους τε ἐπιχρῦσους ἐς τὰ θέατρα  
 ἀμφοῖν ἐσέφερον· καὶ τέλος ἐψηφίσθη ὑπάτους τέ-  
 σφας διὰ πέντε ἐτῶν ἅμα ἀποδείκνυσθαι, καὶ ἀπάν-  
 τησιν, ὁπότε ἐς τὴν Ῥώμην ἐσίοιεν, ἀμφοτέροις ὁμοίως  
 γίγνεσθαι. καὶ τέλος καὶ ταῖς εἰκόσιν αὐτοῦ ὥσπερ  
 καὶ ταῖς τοῦ Τιβερίου ἔθνον.

καὶ τὰ μὲν περὶ τὸν Σηιανὸν τοιαῦτα ἦν, τῶν 5  
 δ' ἄλλων πολλοὶ καὶ ὀνομαστοὶ ἐφθάρησαν, ὧν ἦν  
 καὶ Γάιος Ροῦφος Γεμίνιος. ἀσεβείας γὰρ ἐς τὸν

Τιβέριον ἐγκληθεὶς τὰς διαθήκας ἔς τε τὸ συνέδριον ἔσεκόμισε καὶ ἀνέγνω, δηλῶν ὅτι τὸν κληρὸν ἕξ ἴσου  
 6 τοῖς τέκνοις καὶ ἐκείνῳ καταλελοιπῶς ἦν· καὶ μαλακίας αἰτιαθεὶς ἀπῆλθεν οἴκαδε πρὶν ψηφισθῆναί τι, καὶ μαθὼν τὸν ταμίαν ἐπὶ δικαιοῦσαι αὐτοῦ παρόντα αὐτός τε ἑαυτὸν ἔτρωσε, καὶ ἐκείνῳ τὸ τραῦμα δείξας "ἀπάγγελον" ἔφη "τῇ γερουσίᾳ ὅτι ἀνὴρ οὕτως ἀποθνήσκει." καὶ ἡ γυνὴ δὲ αὐτοῦ Πουπλία Πρίσκα ἐγκλημά τι λαβοῦσα ἐσῆλθέ τε ἔς τὸ βουλευτήριον, κἀνταῦθα ἑαυτὴν ἐγχειριδίῳ τινί, ὃ λάθρα ἔσεκεκομίζει, ἔσφαξεν.

5 ὁ δὲ Σημανὸς τοσοῦτος ἦν τῇ τε ὑπεροχῇ τοῦ φρονήματος καὶ τῷ μεγέθει τῆς ἐξουσίας ὥστε συνελόντι εἰπεῖν αὐτὸν μὲν αὐτοκράτορα τὸν δὲ Τιβέριον νησίαρχόν τινα εἶναι δοκεῖν διὰ τὸ ἐν τῇ νήσῳ τῇ  
 2 λεγομένῃ Καπρία τὰς διατριβὰς ποιεῖσθαι. σπουδαί τε καὶ ὠθισμοὶ περὶ τὰς θύρας αὐτοῦ ἐγίνοντο ἐκ τοῦ δεδιέναι μὴ μόνον μὴ οὐκ ὀφθῆ τις αὐτῷ, ἀλλὰ μὴ καὶ ἐν τοῖς ὑστάτοις φανῆ· πάντα γὰρ ἀκριβῶς, καὶ μάλιστα τὰ τῶν πρώτων, ἐτηρεῖτο καὶ τὰ ῥήματα  
 3 καὶ τὰ νεύματα. οἱ μὲν γὰρ οἰκεία ἀξιῶσαι προύχοντες οὔτε τὰ δεξιῶματα παρά τινων πάνυ ἀπαιτοῦσι, κἀν ἄρα καὶ ἐκλειφθῆ τι αὐτῶν, οὐκ ἐγκαλοῦσί σφισιν, ἄτε καὶ ἑαυτοῖς συνειδότες ὅτι μὴ καταφρονοῦνται· οἱ δ' ἐπακτῷ καλλωπίσματι χρώμενοι πάντα ἰσχυρῶς τὰ τοιαῦτα, ὡς καὶ ἔς τὴν τοῦ ἀξιῶματος σφῶν πλήρωσιν ἀναγκαῖα, ἐπιζητοῦσι, κἀν μὴ τύχασιν αὐτῶν, ἄχθονται τε ὡς διαβαλλόμενοι  
 4 καὶ ὀργίζονται ὡς ὑβριζόμενοι. καὶ διὰ τοῦτο μᾶλλον περὶ τοὺς τοιούτους ἢ περὶ αὐτοὺς ὡς εἰπεῖν τοὺς αὐτοκράτορας σπουδάξουσιν, ὅτι τοῖς μὲν, κἀν πλημμεληθῆ τι, ἀρετὴν τὸ συγγνωναί τῳ φέρει, τοῖς δὲ

τοῦτο μὲν τὴν ἀσθένειάν σφων ἐλέγχειν δοκεῖ, τὸ δὲ ἐπεξελεθεῖν καὶ τιμωρήσασθαι βεβαίωσιν τοῦ μέγα δύνασθαι ἔχειν νομίζεται. ἐν δέ τινι ἰουμηνία πάν- 5  
των συνιόντων ἐς τὴν οἰκίαν τοῦ Σηιανοῦ ἢ τε κλίνη ἢ ἐν τῷ δωματίῳ, ἐν ᾧ ἠσπάζετο, κειμένη πᾶσα ὑπὸ τοῦ ὄχλου τῶν ἰζησάντων συνετροῖβη, καὶ προϊόντος αὐτοῦ ἐκ τῆς οἰκίας γαλῆ διὰ μέσων σφῶν διῆξεν. ἐπειδὴ τε καὶ ἐν τῷ Καπιτωλίῳ θύσας ἐς τὴν ἀγορὰν 6  
κατήει, οἱ οἰκέται αὐτοῦ οἱ δορυφόροι διὰ τε τῆς ὁδοῦ τῆς ἐς τὸ δεσμοτήριον ἀγωγῆς ἐξετράποντο, μὴ δυνηθέντες αὐτῷ ὑπὸ τοῦ ὄχλου ἐπακολουθεῖν, καὶ κατὰ τῶν ἀναβασμῶν καθ' ὧν οἱ δικαιοῦμενοι ἐρριπτοῦντο κατιόντες ὄλισθον καὶ κατέπεσον. οἰωνι- 7  
ζομένου τε μετὰ τοῦτο αὐτοῦ τῶν μὲν αἰσίων ὀρυίθων ἐπεφάνη οὐδεῖς, κόρακες δὲ δὴ περιπτάμενοι καὶ περικρώξαντες αὐτὸν ἀπέπταντο ἀθρόοι πρὸς τὸ οἰκημα καὶ ὑπὲρ αὐτοῦ ἐκαθέζοντο.

τούτων οὖν τῶν τεράτων οὐδ' ὁ Σηιανὸς οὐτ' 6  
ἄλλος τις ἐνθύμιον ἐποιήσατο· πρὸς γὰρ τὴν τῶν παρόντων ὄψιν οὐδ' ἂν εἰ σαφῶς θεὸς τις προέλεγεν ὅτι τοσαύτη δι' ὀλίγου μεταβολὴ γενήσοιτο, ἐπίστευσεν ἂν τις. τὴν τε οὖν τύχην αὐτοῦ κατακορῶς 2  
ᾠμυσαν, καὶ συνάρχοντα τοῦ Τιβερίου, οὐκ ἐς τὴν ὑπατείαν ἀλλ' ἐς τὸ κράτος ὑποσημαίνοντες, ἐπεκάλουν. Τιβέριος δὲ ἠγνόει μὲν οὐδὲν ἔτι τῶν κατ' αὐτόν, βουλευόμενος δὲ ὅντινα τρόπον αὐτὸν ἀποκτείνειν, καὶ οὐχ εὐρίσκων ὅπως ἀσφαλῶς ἐκ τοῦ φανεροῦ τοῦτο ποιήσει, θανμαστὸν δὴ τινα τρόπον καὶ αὐτῷ ἐκείνῳ καὶ τοῖς ἄλλοις, ὥστε τὴν γνώμην αὐτῶν ἀκριβῶς μαθεῖν, ἐχρήσατο. περὶ τε γὰρ ἑαυτοῦ πολλὰ 3  
καὶ ποικίλα καὶ τῷ Σηιανῷ καὶ τῇ βουλῇ συνεχῶς ἐπέστελλε, νῦν μὲν λέγων φλαύρως ἔχειν καὶ ὄσον

οὐκ ἤδη τελευτήσῃεν, νῦν δὲ καὶ σφόδρα ὑγιαίνειν  
 1 καὶ αὐτίκα δὴ μάλα ἐς τὴν Ῥώμην ἀφίξασθαι· καὶ  
 τὸν Σηιανὸν τοτὲ μὲν πάννυ ἐπήνει τοτὲ δὲ πάννυ κα-  
 θήρει, τῶν τε ἐταίρων αὐτοῦ τοὺς μὲν ἐτίμα δι'  
 ἐκεῖνον τοὺς δ' ἠτίμαζεν. ὥστε ὁ Σηιανὸς ἐν τῷ  
 μέρει καὶ τοῦ ὑπερόργκου καὶ τοῦ ὑπερφόβου πληροῦ-  
 μενος ἀεὶ μετέωρος ἦν· οὔτε γὰρ δεδιέναι αὐτῷ καὶ  
 διὰ τοῦτο καὶ νεοχμῶσαί τι ἐπήει, καὶ γὰρ ἐτιμᾶτο,  
 οὔτ' αὖ θαρρεῖν καὶ ἀπ' αὐτοῦ καὶ ἐπιτολμῆσαι τι,  
 5 καὶ γὰρ ἐκολούετο. καὶ μέντοι καὶ οἱ λοιποὶ πάντες  
 ἐναλλάξ καὶ δι' ὀλίγου τὰ ἐναντιώτατα ἀκούοντες,  
 καὶ μήτε τὸν Σηιανὸν θαυμάζειν ἔτι ἢ καὶ καταφρο-  
 νεῖν ἔχοντες, ἐς τε τὸν Τιβέριον ὡς καὶ τεθυήξοντα  
 ἢ καὶ ἤξοντα ὑποπτεύοντες, ἐν ἀμφιβόλῳ ἐγίγνοντο.  
 7 Σηιανὸν μὲν οὖν ταῦτά τε ἐτάραττε, καὶ πολλῶ  
 μᾶλλον ὅτι ἐξ ἀνδριάντος τινὸς αὐτοῦ τὰ μὲν πρῶτα  
 καπνὸς πολὺς ἀνέθορεν, ἔπειτα δὲ ἀφαιρεθείσης τῆς  
 κεφαλῆς ὅπως τὸ γιννόμενον ἴδωσιν, ὄφρις μέγας  
 2 ἀνεπήδησεν, ἐτέρας τε εὐθύς ἀντεπιτεθείσης αὐτῷ,  
 καὶ διὰ τοῦτ' ἐκεῖνου θύσειν ἑαυτῷ μέλλοντος, τά  
 τε γὰρ ἄλλα καὶ ἑαυτῷ ἔθνε, σχοινίου περὶ τὸν  
 αὐχένα αὐτοῦ περικείμενον εὐρέθη. Τύχης τέ τι  
 ἄγαλμα, ὃ ἐγεγόνει μὲν, ὡς φασι, Τουλλίου τοῦ βασι-  
 λεύσαντός ποτε ἐν τῇ Ῥώμῃ, τότε δὲ ὁ Σηιανὸς οἴκοι  
 3 τε εἶχε καὶ μεγάλως ἠγαλλεν, αὐτός τε θύων εἶδεν  
 ἀποστρεφόμενον . . . καὶ μετὰ τοῦθ' ἕτεροι συνεξι-  
 όντες σφίσιν. οἱ δὲ δὴ ἄλλοι ὑπώπτενον μὲν που  
 ταῦτα, ἀγνοοῦντες δὲ δὴ τὴν τοῦ Τιβερίου διάνοιαν,  
 καὶ προσεκλογιζόμενοι τό τε ἐκεῖνου ἔμπληκτον καὶ  
 4 τὸ τῶν πραγμάτων ἀστάθμητον, ἐπημφοτέριζον, καὶ  
 ἰδίᾳ μὲν τῆς ἑαυτῶν ἀσφαλείας διεσκόπουν, κοινῇ

δὲ δὴ ἐθεράπευον αὐτὸν διὰ τε τᾶλλα καὶ ὅτι καὶ ὁ  
 Τιβέριος ἱερέας μετ' αὐτοῦ τε καὶ ἐκείνον καὶ τὸν  
 υἱὸν αὐτοῦ ἐποίησε, καὶ τὴν τε ἀνθυπατικὴν ἐξουσίαν  
 αὐτῷ ἔδωκαν, καὶ προσεψηφίσαντο πᾶσιν ἀεὶ τοῖς  
 ὑπατεύουσι παραγγέλλεσθαι κατὰ τὸ ἐκείνου ζήλωμα  
 ἄρξαι. ὁ δ' οὖν Τιβέριος ταῖς μὲν ἱερωσύναις ἐτί- 5  
 μησεν αὐτόν, οὐ μὴν καὶ μετεπέμψατο, ἀλλὰ καὶ  
 αἰτήσαμένῳ οἱ ὅπως ἐς τὴν Καμπανίαν ἐπὶ προφάσει  
 τῆς μελλονύμφου νοσησάσης ἔλθῃ, κατὰ χώραν  
 μεῖναι προσέταξεν ὡς καὶ αὐτὸς ὅσον οὕτω ἐς τὴν  
 Ῥώμην ἀφιζόμενος.

ἔκ τε οὖν τούτων ὁ Σηιανὸς αὐτίθις ἡλλοιοῦτο, 8  
 καὶ διότι καὶ τὸν Γάιον ὁ Τιβέριος ἱερέα ἀποδείξας  
 ἐπήνεσε, καὶ τι καὶ ὡς διάδοχον αὐτὸν τῆς μοναρχίας  
 ἔξω ἐνεδεικνυτο. κἂν ἐνεόχμωσέ τι, ἄλλως τε 2  
 καὶ τῶν στρατιωτῶν πρὸς πάντα ἐτοιμῶς ὑπακοῦσαι  
 αὐτῷ ἐχόντων, εἰ μὴ τὸν δῆμον ἰσχυρῶς τοῖς περὶ  
 τοῦ Γαίου λεχθεῖσι πρὸς τὴν τοῦ Γερμανικοῦ τοῦ  
 πατρὸς αὐτοῦ μνήμην ἡσθέντα εἶδε· πρότερον γὰρ  
 νομίζων καὶ ἐκείνους πρὸς ἑαυτοῦ εἶναι, τότε ὡς  
 ἡσθετο τὰ τοῦ Γαίου σπουδάζοντας, ἡθύμησε. καὶ 3  
 ὁ μὲν μετεγίγνωσκεν ὅτι μηδὲν ἐν τῇ ὑπατεία ἐνεό-  
 χμωσεν, οἱ δὲ δὴ ἄλλοι διὰ τε ταῦτα, καὶ ὅτι ὁ Τι-  
 βέριος ἐχθρόν τινα αὐτοῦ ἡρημένον μὲν πρὸ δέκα  
 ἐτῶν Ἰβηρίας ἄρξαι, κρινόμενον δὲ ἐπὶ τισιν ἐξ ἐκεί-  
 νου ἀφῆκε, καὶ δι' αὐτὸν καὶ τοῖς ἄλλοις τοῖς ἡγε-  
 μονεύσειν τινῶν ἢ καὶ ἄλλο τι δημοσίον πράξειν  
 μέλλουσιν ἄδειαν ἐν τῷ καιρῷ τούτῳ τῶν τοιούτων  
 δικῶν ἔδωκε. τῇ τε γερουσίᾳ περὶ τοῦ Νέρωνος 4  
 ἀποθανόντος γράφων Σηιανὸν ἀπλῶς αὐτὸν ὠνόμασε,  
 μηδὲν ὠνπερ εἰθιστο προσθεῖς· καὶ προσέτι καὶ  
 ἀπεῖπε μήτ' ἀνθρώπων τινὶ θύεσθαι, διότι καὶ

ἐκείνῳ τοῦτ' ἐγίνετο, μήτε ἐπὶ τῇ ἑαυτοῦ τιμῇ  
 τι χροηματίζεσθαι, διότι πολλὰ ἐκείνῳ ἐψηφίζετο.  
 τοῦτο γὰρ ἀπηγορεύκει μὲν καὶ πρότερον, τότε δὲ  
 διὰ τὸν Σημανὸν ἀνευεώσατο· οὐ γὰρ που ὁ μηδὲν  
 ἑαυτῷ τοιοῦτο γίνεσθαι ἐπιτρέπων ἄλλῳ γε ἐφίει.  
 9 ἐπ' οὖν τούτοις ἔτι καὶ μᾶλλον αὐτοῦ κατεφρόνησαν,  
 ὥστε καὶ φανερώτερον ἢ λαυθάνειν καὶ ἐξίστασθαι  
 αὐτὸν καὶ ἐγκαταλείπειν. μαθὼν οὖν ταῦτα ὁ Τι-  
 βέριος, καὶ θαρσήςας ὡς καὶ τὸν δῆμον καὶ τὴν βου-  
 2 λὴν συμμαχούς ἕξων, ἐπεχείρησεν αὐτῷ· καὶ προκα-  
 θεὶς τὸν λόγον ὅτι τὴν γε ἕξουσίαν οἱ τὴν δημαρχι-  
 κὴν δώσοι, ὅπως ἀπροσδόκητον αὐτὸν ὅτι μάλιστα  
 λάβῃ, ἐπέστειλε κατ' αὐτοῦ τῷ συνεδρίῳ διὰ Ναιουίου  
 Σερωρίου Μάκρωνος, ἄρχειν τε αὐτὸν τῶν σωματο-  
 φυλάκων κρύφα προκαταστήσας, καὶ πάνθ' ὅσα ἐχορῆν  
 3πραχθῆναι προδιδάξας. καὶ ὃς νύκτωρ ἐς τὴν Ῥώ-  
 μην ὡς καὶ κατ' ἄλλο τι ἐλθὼν, τά τε ἐπεσταλμένα  
 οἱ Μειμῖῳ τε Ῥηγούλῳ τότε ὑπατεύοντι, ὁ γὰρ συνά-  
 ρων αὐτοῦ τὰ τοῦ Σημανοῦ ἐφρόνει, καὶ Γρακίνῳ  
 Λάκωνι τῷ τῶν νυκτοφυλάκων ἄρχοντι ἐπεκοίνωσε,  
 4 καὶ ἀναβάς ἅμα τῇ ἑῷ ἐς τὸ παλάτιον, τῆς γὰρ βου-  
 λῆς ἔδρα ἐν τῷ Ἀπολλωνίῳ γενήσεσθαι ἔμελλε, τῷ  
 τε Σημανῷ μηδέπω ἐς αὐτὸ ἐσεληλυθότι περιέπεσε,  
 καὶ ἰδὼν αὐτὸν ταραττόμενον ὅτι μηδὲν οἱ ὁ Τιβέριος  
 ἐπεστάλκει, παρεμυθήσατο εἰπὼν ἰδίᾳ καὶ ἐν ἀπορ-  
 ρήτῳ ὅτι τὴν ἕξουσίαν αὐτῷ τὴν δημαρχικὴν φέροι.  
 5 καὶ ὁ μὲν περιχαρὴς ἐπὶ τούτῳ γενόμενος ἐς τὸ βου-  
 λευτήριον ἐσεπήδησε· Μάκρων δὲ τοὺς μὲν δορυ-  
 φόρους τοὺς περὶ τε ἐκείνον καὶ τὸ συνέδριον ὄντας  
 ἐς τὸ στρατόπεδον ἀπέπεμψε, τὴν τε ἡγεμονίαν σφίσι  
 τὴν ἑαυτοῦ ἐκφήνας καὶ γράμματα παρὰ τοῦ Τιβερίου  
 6 γέγραπτα τινὰ αὐτοῖς διδόντα φέρειν φήσας, τοὺς δὲ δὴ



νυκτοφύλακας ἀντ' αὐτῶν περὶ τὸν ναὸν περιστήσας  
 ἐσηλθέ τε ἐς αὐτόν, καὶ τὴν ἐπιστολὴν τοῖς ὑπάτοις  
 δοὺς ἐξῆλθε πρὶν καὶ ὄτιοῦν ἀναγνωσθῆναι, αὐτῶ  
 τε τῷ Λάκωνι τὰνταῦθα φυλάττειν προστάξας αὐ-  
 τὸς ἐς τὸ στρατόπεδον, μὴ καὶ νεωτερισθεῖη τι, ὥρ-  
 μησε. κὰν τούτῳ ἢ ἐπιστολῇ ἀνεγνωσθῆ. ἦν δὲ 10  
 μακρὰ, καὶ οὐδὲν ἀθρόον κατὰ τοῦ Σηιανοῦ εἶχεν,  
 ἀλλὰ τὰ μὲν πρῶτα ἄλλο τι, εἶτα μέμψιν κατ' αὐτοῦ  
 βραχεῖαν, καὶ μετ' αὐτὴν ἕτερόν τι, καὶ κατ' ἐκείνου  
 ἄλλο· καὶ ἐπὶ τελευτῆς δύο τε βουλευτὰς τῶν ὠκειω-  
 μένων οἱ κολασθῆναι καὶ αὐτὸν ἐν φρουρᾷ γενέσθαι  
 δεῖν ἔλεγεν. ἀντικρὺς γὰρ ἀποθανεῖν αὐτὸν ὁ Τιβέ- 2  
 ριος οὐ προσέταξεν, οὐχ ὅτι οὐκ ἐβούλετο, ἀλλ' ὅτι  
 ἐφοβήθη μὴ ταραχὴ τις ἐκ τούτου γένηται· ὡς γοῦν  
 οὐδὲ τὴν ὁδὸν ἀσφαλῶς ποιήσασθαι δυνάμενος, τὸν  
 ἕτερον τῶν ὑπάτων μετεπέμψατο. τοσαῦτα μὲν ἢ  
 γραφῇ ἐδήλου, παρῆν δὲ καὶ ἀκοῦσαι ἐπ' αὐτῇ καὶ  
 ἰδεῖν πολλὰ καὶ ποικίλα. πρότερον μὲν γάρ, πρὶν 3  
 ἀναγιγνωσκεισθαι αὐτὴν, ἐπαίνους τε αὐτοῦ ὡς καὶ  
 τὴν δημαρχικὴν ἐξουσίαν ληψομένου ἐποιοῦντο καὶ  
 ἐπιβοήμασιν ἐχρῶντο, προλαμβάνοντες ὅσα ἤλπιζον,  
 καὶ προσενδεικνύμενοί οἱ ὡς καὶ αὐτοὶ αὐτὰ δώσον-  
 τες· ἐπεὶ δ' οὐδὲν τοιοῦτον εὐρίσκετο, ἀλλὰ καὶ πᾶν 4  
 τούναντίον ἢ προσεδόκων ἤκουον, ἐν τε ἀπορίᾳ καὶ  
 μετὰ τοῦτο καὶ ἐν κατηφείᾳ πολλῇ ἐγίγνοντο. καὶ  
 τινες καὶ ἐξανέστησαν τῶν συγκαθημένων αὐτῷ·  
 ὃν γὰρ πρόσθεν περὶ πολλοῦ φίλον ἔχειν ἐποιοῦντο,  
 τούτῳ τότε οὐδὲ τῆς αὐτῆς συνεδρείας κοινωνεῖν  
 ἤθελον. κὰκ τούτου καὶ στρατηγοὶ καὶ δήμαρχοι 5  
 περιέσχον αὐτόν, ὅπως μὴ συνταράξῃ τι ἐκπηδήσας·  
 ὅπερ πάντως ἂν ἐπεποιήκει, εἰ κατ' ἀρχὰς ἀθρόω  
 τινὲ ἀκούσματι ἐπέπληκτο. νῦν δὲ τό τε αἰὲ ἀνα-

γιγνωσκόμενον ὡς καὶ κοῦφον καὶ μόνον ὄν παρορῶν,  
 καὶ μάλιστα μὲν μηδὲν ἄλλο, εἰ δὲ μή, μήτι γε καὶ  
 ἀνήκεστόν τι ἐπεστάλθαι περὶ αὐτοῦ ἐλπίζων, διε-  
 5 τρίβη καὶ κατὰ χώραν ἔμεινε. κἂν τούτῳ προσκαλε-  
 σαμένου αὐτὸν τοῦ Ῥηγούλου οὐχ ὑπήκουσεν, οὐχ  
 ὅτι ὑπερεφρόνησεν, ἤδη γὰρ ἔτεταπείνωτο, ἀλλ' ὅτι  
 ἀήθης τοῦ προστάττεσθαι τι ἦν. ὡς δὲ καὶ δεύτε-  
 ρον καὶ τρίτον γε ἐκείνος ἐμβοήσας οἱ καὶ τὴν χεῖρα  
 ἅμα ἐκτείνας εἶπε "Σηιανέ, δεῦρο ἔλθέ," ἐπηρώτησεν  
 αὐτὸν αὐτὸ τοῦτο, "ἐμὲ καλεῖς;" ὁψὲ δ' οὖν ποτε  
 ἀναστάντι αὐτῷ καὶ ὁ Λάκων ἐπεσελθὼν προσέεστη.  
 7 καὶ τέλος διαναγνωσθείσης τῆς ἐπιστολῆς πάντες  
 ἀπὸ μιᾶς γλώσσης καὶ κατεβόων αὐτοῦ καὶ δεινὰ  
 ἐπέλεγον, οἱ μὲν ἠδικημένοι οἱ δὲ πεφοβημένοι, ἄλλοι  
 τὴν φιλίαν τὴν πρὸς αὐτὸν ἐπηλυγαζόμενοι, ἄλλοι  
 8 τῇ μεταβολῇ αὐτοῦ ἐπιχαίροντες. οὐ μὴν οὔτε πάν-  
 τας αὐτοὺς οὔτε περὶ τοῦ θανάτου τινὰ αὐτοῦ ὁ  
 Ῥήγουλος ἐπεψήφισε, φοβηθεῖς μή τις ἐναντιωθῆ  
 κἂκ τούτου καὶ ταραχθῆ τι· συχνοὺς γὰρ δὴ καὶ  
 συγγενεῖς καὶ φίλους εἶχεν· ἀλλ' ἓνα τινὰ ἀνακρίνας  
 καὶ σύμψηφον ὅπως δεθῆ λαβὼν, ἐξήγαγέ τε αὐτὸν  
 ἐκ τοῦ συνεδρίου καὶ ἐς τὸ δεσμωτήριον μετὰ τε τῶν  
 ἄλλων ἀρχόντων καὶ μετὰ τοῦ Λάκωνος κατήγαγεν.  
 11 ἔνθα δὴ καὶ μάλιστα ἂν τις τὴν ἀνθρωπίνην ἀσθέν-  
 νειαν κατεῖδεν, ὥστε μηδαμῆ μηδαμῶς φυσᾶσθαι.  
 ὄν γὰρ τῇ ἔφ πάντες ὡς καὶ κρείττω σφῶν ὄντα ἐς  
 τὸ βουλευτήριον παρέπεμψαν, τοῦτον τότε ἐς τὸ οἶκη-  
 μα ὡς μηδενὸς βελτίω κατέσυρον, καὶ ὄν στεφάνων  
 πρότερον πολλῶν ἠξίουν, τούτῳ τότε δεσμὰ περιέ-  
 2 θεσαν· ὄν δὲ ἐδορυφόρουν ὡς δεσπότην, τοῦτον  
 ἐφρούρουν ὡς δραπέτην καὶ ἀπεκάλυπτον ἐπικα-  
 λυπτόμενον, καὶ ὄν τῷ περιπορφύρῳ ἱματίῳ ἐκεκο-

σιμήκεσαν, ἐπὶ κόρης ἔπαιον, ὃν τε προσεκύουν ᾧ  
 τε ὡς θεῶ ἔθνον, τοῦτον θανατώσοντες ἤγον. καὶ 3  
 αὐτῷ καὶ ὁ δῆμος προσπίπτων πολλὰ μὲν ἐπὶ τοῖς  
 ἀπολωλόσιν ὑπ' αὐτοῦ ἔπεβόα, πολλὰ δὲ καὶ ἐπὶ τοῖς  
 ἔλπισθειῖσιν ἐπέσκωπτε. τὰς τε εἰκόνας αὐτοῦ πάσας  
 κατέβαλλον καὶ κατέκοπτον καὶ κατέσυρον ὡς καὶ  
 αὐτὸν ἐκεῖνον αἰκίζόμενοι· καὶ οὕτω θεατῆς ὢν  
 πείσεσθαι ἔμελλεν ἐγίγνετο. τότε μὲν γὰρ ἐς τὸ 4  
 δεσμοτήριον ἐνεβλήθη· ὕστερον δ' οὐ πολλῶ, ἀλλ'  
 αὐθημερὸν ἢ γερουσία πλησίον τοῦ οἰκήματος ἐν τῷ  
 Ὀμονοεῖῳ, ἐπειδὴ τὰ τε τοῦ δῆμου τοιαῦτα ὄντα  
 ἤσθετο καὶ τῶν δορυφόρων οὐδένα ἐώρα, ἀθροί-  
 σθειῖσα θάνατον αὐτοῦ κατεψηφίσατο. καὶ οὕτω 5  
 δικαιωθείς κατὰ τε τῶν ἀναβασμῶν ἐρρίφη, καὶ  
 αὐτὸν ὁ ὄμιλος τρισὶν ὄλαις ἡμέραις ἐλυμήνατο, καὶ  
 μετὰ τοῦτο ἐς τὸν ποταμὸν ἐνέβαλε. τὰ τε παιδία  
 αὐτοῦ κατὰ δόγμα ἀπέθανε, τῆς κόρης, ἣν τῷ τοῦ  
 Κλαυδίου νιεῖ ἠγγυήκει, προδιαφθαρείσης ὑπὸ τοῦ  
 δημίου, ὡς οὐχ ὅσιον ὄν παρθενευομένην τινὰ ἐν τῷ  
 δεσμοτηρίῳ διολέσθαι. καὶ ἡ γυνὴ Ἀπικᾶτα οὐ κα- 6  
 τεψηφίσθη μὲν, μαθοῦσα δὲ ὅτι τὰ τέκνα αὐτῆς  
 τέθνηκε, καὶ σφῶν τὰ σώματα ἐν τοῖς ἀναβασμοῖς  
 ἰδοῦσα, ἀνεχώρησε, καὶ ἐς βιβλίον γράψασα περὶ τοῦ  
 θανάτου τοῦ Δρούσου κατὰ τε τῆς Λιουίλλης τῆς  
 γυναικὸς αὐτοῦ, δι' ἣνπερ ποῦ καὶ αὐτὴ τῷ ἀνδρὶ  
 προσεκεκρούκει ὥστε μηκέτι συνοικεῖν, τὸ μὲν τῷ  
 Τιβερίῳ ἔπεμψεν, αὐτὴ δὲ αὐτὴν διεχρήσατο. καὶ 7  
 οὕτως ὁ Τιβέριος ἐντυχὼν τῷ βιβλίῳ καὶ διελέγξας  
 τὰ γεγραμμένα, τοὺς τε ἄλλους πάντας καὶ τὴν  
 Λιουίλλαν ἀπέκτεινε. ἤδη δὲ ἤκουσα ὅτι ἐκεῖνος μὲν  
 αὐτῆς διὰ τὴν μητέρα τὴν Ἀντωνίαν ἐφείσατο, αὐτὴ  
 δὲ ἡ Ἀντωνία ἐκοῦσα λιμῶ τὴν θυγατέρα ἐξώλεσε.

12 τοῦτο μὲν οὖν ὕστερον ἐγένετο, τότε δὲ θόρυβος  
 πολὺς ἐν τῇ πόλει συνηρέχθη. ὅ τε γὰρ δῆμος εἰ-  
 2 πού τινα τῶν μέγα παρὰ τῷ Σημανῶ δυνηθέντων  
 καὶ δι' αὐτὸν ὑβρισάντων τι εἶδεν, ἐφόνευε· καὶ  
 οἱ στρατιῶται ἀγανακτοῦντες ὅτι αὐτοὶ τε ἐς τὴν τοῦ  
 Σημανοῦ εὐνοίαν ὑπωπτεύθησαν καὶ οἱ νυκτοφύλα-  
 κές σφων ἐς τὴν τοῦ αὐτοκράτορος πίστιν προειτιμή-  
 3 θησαν, ἐμπρήσεις τε καὶ ἀρπαγὰς ἐποιοῦντο, καίτοι  
 πάντων τῶν ἐν ταῖς ἀρχαῖς ὄντων τὸ ἄστυ πᾶν ἐκ  
 τῆς τοῦ Τιβερίου ἐντολῆς φυλαττόντων. οὐ μὴν οὐδ'  
 ἡ βουλὴ ἠσύχαζεν, ἀλλ' οἱ τε τὸν Σημανὸν τεθερα-  
 4 πευκότες δεινῶς δέει τῆς τιμωρίας ἐταράσσοντο, καὶ  
 οἱ κατηγορηκότες ἢ καὶ καταμεμαρτυρηκότες τινῶν  
 διὰ φόβου, ὑποψία τοῦ καὶ δι' ἐκεῖνον ἀλλ' οὐ διὰ  
 τὸν Τιβέριον αὐτοὺς διεφθάρθαι, ἐγίννοντο. ὀλίγου  
 τε πάνυ τὸ θαρσοῦν ἦν, ὅσον ἔξω τε τούτων καθει-  
 στήκει καὶ τὸν Τιβέριον ἠπιώτερον γενήσεσθαι προσ-  
 5 ἐδόκα. τὰ τε γὰρ συμβεβηκότα σφίσιβιν ἐς τὸν ἀπο-  
 λωλότα, ὥσπερ που φιλεῖ γίννεσθαι, ἔτροπον, καὶ  
 ἐκεῖνον ἢ οὐδενὸς ἢ ὀλίγων ἠτιῶντο· τὰ γὰρ πλείονα  
 τὰ μὲν ἠγνοηκέναι, τὰ δὲ καὶ ἄκουτα καταναγκάσθαι  
 6 πρᾶξαι ἔλεγον. ἰδίᾳ μὲν δὴ ὡς ἕκαστοι οὕτω διετέ-  
 θειντο, κοινῇ δὲ δὴ ἐψηφίσαντο, ὡς καὶ δεσποτείας  
 τινὸς ἀπηλλαγμένοι, μήτε πένθος τινὰ ἐπ' αὐτῷ ποι-  
 ἴσασθαι, καὶ ἐλευθερίας ἀγάλμα ἐς τὴν ἀγορὰν ἀνα-  
 τεθῆναι, ἑορτὴν τε διὰ τε τῶν ἀρχόντων καὶ διὰ  
 τῶν ἱερέων ἀπάντων, ὃ μηπώποτε ἐγεγόνει, ἀχθῆ-  
 ναι, καὶ τὴν ἡμέραν ἐν ἧ ἔτελεύτησε καὶ ἵππων ἀγῶσι  
 καὶ θηρίων σφαγαῖς ἐτησίοις διὰ τε τῶν ἐς τὰς τέσ-  
 7 σσaras ἱερωσύνας τελούντων καὶ διὰ τῶν τοῦ Αὐγού-  
 στου διασωτῶν ἀγάλλεσθαι, ὃ οὐδέποτε ἐπεποίητο.  
 8 ὃν γὰρ αὐτοὶ ταῖς τε ὑπερβολαῖς καὶ ταῖς καινότησι

τῶν τιμῶν πρὸς τὸν ὄλεθρον προήγαγον, κατὰ τοῦτου καὶ τοῖς θεοῖς ξένα τιὰ ἐψηφίζοντο. οὕτω γὰρ τοι σαφῶς ἠπίσταντο ὅτι ὑπ' ἐκείνων μάλιστα ἐξεφρόνησεν, ὥστ' ἀπαγορευσαὶ παραχορῆμα διαρρηδην μήτε τιμὰς μηδενὶ ὑπερόγκους δίδοσθαι μήτε τοὺς ὄρκους ἐπ' ἄλλου τινὸς πλὴν τοῦ αὐτοκράτορος ποιεῖσθαι. καὶ μέντοι ταῦθ' οὕτω, καθάπερ ἐκ θείας τινὸς ἐπιπνοίας, ψηφισάμενοι καὶ τὸν Μάκρωνα καὶ τὸν Λάκωνα κολακεύειν οὐ πολλῶ ὕστερον ἤρξαντο· χρήματά τε γὰρ αὐτοῖς πολλὰ καὶ τιμὰς, Λάκωνι μὲν τὰς τῶν τεταμιευκότων, Μάκρῳνι δὲ τὰς τῶν ἐστρατηγηκότων, ἔδωκαν, καὶ αὐτῶ καὶ συνθεᾶσθαι σφισι καὶ ἱματίῳ περιπορφύρῳ ἐν ταῖς εὐκταίαις πανηγύρεσι χρῆσθαι ἐπέτρεψαν. οὐ μέντοι καὶ ἐκεῖνοι ἐδέξαντο αὐτά· τὸ γὰρ παράδειγμά σφας ὑπόγυον ὄν ἐθορούβει. οὐ μὴν οὐδ' ὁ Τιβέριος προσήκατό τι ἄλλων τ' αὐτῶ πολλῶν ψηφισθέντων, καὶ ὅπως αὐτός τε πατὴρ τῆς πατρίδος τότε γε ἄρξεται ὀνομάζεσθαι, καὶ τὰ γενέθλια αὐτῶ δέκα τε τῶν ἵππων ἀμίλλαις καὶ ἐστιάσει τῆς γερουσίας τιμῶτο· ἀλλὰ καὶ προηγόρευσεν αὐθις μηδένα μηδὲν τοιοῦτον ἐσηγεῖσθαι.

ταῦτα μὲν ἐν τῇ πόλει ἐγίνετο, ὁ δὲ δὴ Τιβέριος 13  
 τῆς τέως μὲν ἐν δέει μεγάλῳ καθειστήκει μὴ ὁ Σηια-  
 νὸς κατασχῶν αὐτὴν ἐπ' αὐτὸν ἐπιπλεύσῃ, καὶ πλοῖα  
 παρεσκευάσατο, ἵνα, ἂν τι τοιοῦτο συμβῇ, διαφύγῃ·  
 τῶ τε Μάκρῳνι, ὡς τινὲς φασιν, ἐνετείλατο ὅπως,  
 ἂν τι παρακινήσῃ, τὸν Δροῦσον ἐς τε τὴν βουλήν  
 καὶ ἐς τὸν δῆμον ἐσαγάγῃ καὶ αὐτοκράτορα ἀποδείξῃ.  
 ἐπεὶ δὲ ἔμαθεν αὐτὸν ἀπολωλότα, ἔχαιρεν ὥσπερ 2  
 εἰκὸς ἦν, οὐ μέντοι καὶ τὴν πρεσβείαν τὴν πεμφθεῖ-  
 σαν ἐπὶ τούτῳ προσεδέξατο, καίπερ πολλῶν μὲν παρὰ

τῆς βουλῆς πολλῶν δὲ καὶ παρὰ τῶν ἱππέων τοῦ τε  
 3 πλήθους, ὥσπερ καὶ πρὶν, σταλέντων· ἀλλὰ καὶ τὸν  
 ὑπατον τὸν Ῥήγουλον, τὰ τε αὐτοῦ ἀεὶ φρουρήσαντα  
 καὶ πρὸς τὴν ἀσφάλειαν τῆς ἐς τὴν πόλιν αὐτοῦ κο-  
 μιδῆς, ὥσπερ ἐπεστάλκει, ἐλθόντα, ἀπεώσατο.

- 14 Σηιανὸς μὲν δὴ μέγιστον τῶν τε πρὸ αὐτοῦ καὶ  
 τῶν μετ' αὐτόν, πλήν Πλαυτιανοῦ, τὴν ἡγεμονίαν  
 ταύτην λαβόντων ἰσχύσας οὕτως ἀπήλλαξεν, οἱ δὲ  
 δὴ συγγενεῖς οἱ τε ἑταῖροι αὐτοῦ καὶ οἱ λοιποὶ πάν-  
 2 τες οἱ τι αὐτὸν κολακεύσαντες καὶ οἱ τὰς τιμὰς αὐτῶ  
 ἐσηγησάμενοι ἐκρίνοντο· καὶ ἐκείνων τε οἱ πλείους  
 ἠλίσκοντο ἐφ' οἷς πρότερον ἐφθονοῦντο, καὶ οἱ ἄλλοι  
 κατεδίκασζόν σφων ἐφ' οἷς πρότερον ἐψηφίσαντο. καὶ  
 συχνοὶ καὶ τῶν κερριμένων τε ἐπὶ τισι καὶ ἀφειμέ-  
 νων καὶ κατηγορήθησαν αὐτίς καὶ ἐάλωσαν ὡς καὶ  
 3 τὴν ἐκείνου χάριν τότε σωθέντες. οὕτως, εἰ καὶ μη-  
 δὲν ἄλλο ἐγκλημά τω ἐπεφέρετο, ἀλλ' αὐτό γε τότε  
 ἐξήρκει οἱ πρὸς τὴν τιμωρίαν ὅτι φίλος τοῦ Σηιανοῦ  
 ἐγεγόνει, καθάπερ οὐ καὶ αὐτοῦ τοῦ Τιβερίου φιλή-  
 σαντος αὐτὸν καὶ δι' ἐκεῖνον καὶ τῶν ἄλλων οὕτω  
 4 σπουδασάντων. ἐμήνουν δὲ δὴ ταῦτα ἄλλοι τε καὶ  
 αὐτοὶ οἱ μάλιστα τὸν Σηιανὸν θεραπεύοντες· οἷα  
 γὰρ ἀκριβῶς τοὺς ὁμοίους σφίσιν εἰδότες, οὐδὲν  
 πρᾶγμα εἶχον οὔτ' ἀναζητοῦντες αὐτοὺς οὔτε ἐξελέγ-  
 χοντες. καὶ οἱ μὲν, ὡς σωθησόμενοί τε διὰ τοῦτο  
 καὶ τιμὰς καὶ χρήματα προσληψόμενοι, οἱ μὲν κατη-  
 γόρουν τινῶν οἱ δὲ κατεμαρτύρουν, συνέβη δὲ αὐτοῖς  
 5 μηθενὸς ὧν ἤλπίζον τυχεῖν· τοῖς γὰρ αὐτοῖς ἐγκλη-  
 μασιν οἷς τοὺς ἄλλους μετήεσαν ἐνεχόμενοι, τὸ μὲν  
 τι δι' ἐκεῖνα τὸ δὲ καὶ ὡς προδωσέταιροι, προσα-  
 15 πώλλυντο. τῶν οὖν αἰτιαθέντων συχνοὶ μὲν καὶ  
 κατηγορήθησαν παρόντες καὶ ἀπελογήσαντο, καὶ παρ-

ρησία γε εἰσὶν οἱ μεγάλη ἐχρήσαντο· οἱ δὲ δὴ πλείους  
 αὐτοὶ ἑαυτοὺς πρὶν ἀλῶναι διέφθειραν. ἐποιοῦν δὲ 2  
 τοῦτο μάλιστα μὲν τῷ μήτε τὴν ὕβριν μήτε τὴν  
 αἰκίαν φέρειν, πάντες γὰρ οἱ τινα τοιαύτην αἰτίαν  
 λαβόντες, οὐχ ὅπως ἱππεῖς ἀλλὰ καὶ βουλευταί, οὐδ'  
 ὅπως ἄνδρες ἀλλὰ καὶ γυναῖκες, ἐς τὸ δεσμοπήριον  
 συνεωθοῦντο, καὶ καταψηφισθέντες οἱ μὲν ἐκεῖ ἐκο- 3  
 λάζοντο, οἱ δὲ καὶ ἀπὸ τοῦ Καπιτωλίου ὑπὸ τῶν δη-  
 μάρχων ἢ καὶ τῶν ὑπάτων κατεκρημνίζοντο, καὶ ἐς  
 τε τὴν ἀγορὰν τὰ σώματα ἀπάντων αὐτῶν ἐρρίπτετο  
 καὶ μετὰ τοῦτο ἐς τὸν ποταμὸν ἐνεβάλλετο, ἤδη δὲ  
 καὶ ὅπως οἱ παῖδες τῶν οὐσιῶν αὐτοὺς κληρονομῶ- 4  
 σιν· ὀλίγοι γὰρ πάνυ τῶν ἐθελοντηδὸν πρὸ τῆς δίκης  
 τελευτῶντων ἐδημεύοντο, προκαλουμένου διὰ τού-  
 του τοὺς ἀνθρώπους τοῦ Τιβερίου αὐτοέντας γίννε-  
 σθαι, ἵνα μὴ αὐτὸς σφας ἀποκτείνειν δοκῆ, ὥσπερ  
 οὐ πολλῷ δεινότερον ὂν αὐτοχειρία τινὰ ἀποθανεῖν  
 ἀναγκάσαι τοῦ τῷ δημίῳ αὐτὸν παραδοῦναι. αἱ δ' 16  
 οὖν πλεῖσται τῶν οὐχ οὕτως ἀποθανόντων οὐσία  
 ἐδημοσιοῦντο, βραχέος τινὸς ἢ καὶ μηδενὸς τοῖς κα-  
 τηγορήσασιν αὐτῶν διδομένου. καὶ γὰρ τὰ χρήματα  
 δι' ἀκριβείας ἢ δεῖπνα μᾶλλον ἐποιεῖτο. καὶ διὰ 2  
 τοῦτο καὶ τέλος τι διακοσιοστὴν ἔχον ἑκατοστὴν  
 ἤγαγε, καὶ ἐκληρονόμει παντὸς τοῦ καταλειφθέντος  
 αὐτῷ· κατέλειπον δὲ δὴ πάντες ὀλίγον καὶ οἱ ἑαν-  
 τοὺς ἀναχρῶμενοι, ὥσπερ καὶ τῷ Σηιανῷ ὅτε ἔξη.  
 τῇ δ' αὐτῇ ἐκείνῃ διανοίᾳ ἢ τὰ τῶν ἐκόντως ἀποθυ- 3  
 σκόντων χρήματα οὐκ ἀφηρεῖτο, καὶ τὰς ἐσαγγελίας  
 πάσας ἐς τὴν γερουσίαν ἐσήγην, ὅπως αὐτὸς τε ἔξω  
 αἰτίας, ὡς γε καὶ ἐδόκει, ἢ, καὶ ἡ βουλή αὐτῇ ἑαν-  
 τῆς ὡς καὶ ἀδικούσης τι καταψηφίζηται. ὅθεν καὶ 4  
 πάνυ ἀκριβῶς ἔμαθον, αὐτοὶ δι' ἑαυτῶν ἀπολλύ-

μενοι, ὅτι καὶ τὰ πρότερον ἐκείνα οὐ τοῦ Σηιανοῦ μᾶλλον ἢ τοῦ Τιβερίου ἔργα ἦν. οὐ γὰρ μόνον οἱ κατηγορήσαντές τινων ἐκρίνοντο ἢ καὶ οἱ καταμαρτυρήσαντες κατεμαρτυροῦντο, ἀλλὰ καὶ οἱ κατεψηφισμένοι τινῶν  
 5 ἀνθηλίσκοντο. οὕτως οὐθ' ὁ Τιβέριός τινων ἐφείδετο, ἀλλὰ καὶ πᾶσιν αὐτοῖς κατ' ἀλλήλων ἀπεχρῆτο, οὐτ' ἄλλον βέβαιον φίλον οὐδένα . . . ἀλλ' ἐν τῷ ἴσῳ καὶ τὸ ἀδικοῦν καὶ τὸ ἀναμάρτητον τό τε ὑποπτεῦόν τι καὶ τὸ ἀδεῆς πρὸς τὴν τῶν Σηιανῶν ἐγκλημάτων ἀνά-  
 6 κρισιν ἐγίγνετο. ἔδοξε μὲν γὰρ τινα ἀμνηστίαν αὐτῶν ὀψέ ποτε ἐσηγήσασθαι· καὶ γὰρ πενθεῖν τοῖς βουλομένοις αὐτὸν ἐπέτρειψε, προσάπειπὼν μηδ' ἐφ' ἐτέρου τινὸς κωλύεσθαι τινα τοῦτο ποιεῖν, ὃ πολ-  
 7 λάκις ἐψηφίζετο· οὐ μὴν καὶ τῷ ἔργῳ ἐβεβαίωσεν αὐτήν, ἀλλ' ὀλίγον διαλιπὼν ἔπειτα καὶ ἐπὶ τῷ Σηιανῶ καὶ ἐφ' ἐτέροις ἀθεμίτοις ἐγκλήμασι συχνοὺς ἐκόλασεν, ἡσχυγκέναι τε καὶ ἀπεκτονέναι καὶ τὰς συγγενεστάτας σφίσιν αἰτιαθέντας.

17 τοιαύτης δ' οὖν τότε τῆς καταστάσεως οὔσης, καὶ μηδ' ἀπαρνήσασθαι τινος δυναμένου τὸ μὴ οὐ καὶ τῶν σαρκῶν αὐτοῦ ἠδέως ἐμφαγεῖν, γελοιοτάτου  
<sup>a. C.</sup><sub>32</sub> πρᾶγμα τῷ ἐξῆς ἔτει, ᾧ Γναῖος Δομίτιος καὶ Κάμιλος  
 2 Σκριβωνιανὸς ὑπάτευσαν, ἐγένετο. νομιζομένου γὰρ συχρὸν ἤδη χρόνου μηκέτι κατὰ ἄνδρα τὴν βουλὴν ἐν τῇ νομηνίᾳ ὀμνύναι, ἀλλ' ἐνός, ὥσπερ εἰρηταί μοι, προομνύντος καὶ τοὺς λοιποὺς συνεπαινεῖν, οὐκ ἐποίησαν αὐτό, ἀλλὰ ἀντεπάγγελτοι, μηδενοῦ σφας ἀναγκάσαντος, ἰδίᾳ καὶ καθ' ἑαυτὸν ἕκαστος ἐπιστώθησαν ὥσπερ τι παρὰ τοῦτο μᾶλλον εὐορκή-  
 3 σουτες. πρότερον μὲν γὰρ καὶ ἐπὶ πολλὰ ἔτη οὐδ' ὀμνύντα τινὰ τὰ πρὸς τὴν ἀρχὴν αὐτοῦ φέροντα, ὥσπερ εἶπον, ἠνέσχετο· τότε δὲ καὶ ἕτερόν τι γελοιο-



τερον ἐγένετο. προχειρίσασθαι τε γὰρ αὐτὸν ὅσους  
 ἂν ἐθελήσῃ σφῶν, καὶ ἐξ αὐτῶν εἴκοσιν, οὓς ἂν ὁ  
 κληῖρος ἀποφήνῃ, φρουροῖς, ὁσάκις ἂν ἐς τὸ βουλευ-  
 τήριον ἐσίῃ, ξιφίδια ἔχουσι χρῆσθαι ἐψηφίσαντο.  
 τῶν τε γὰρ ἕξω πρὸς τῶν στρατιωτῶν τηρουμένων 4  
 καὶ ἔσω μηδενὸς ἰδιώτου ἐσιόντος, δι' οὐδένα δῆλον  
 ὅτι ἄλλον, ἀλλὰ δι' ἑαυτοὺς μόνους ὡς καὶ πολεμίους  
 οἱ ὄντας τὴν φρουρὰν αὐτῶ δοθῆναι ἔγνωσαν. ὁ δ' 18  
 οὖν Τιβέριος ἐπήνεσε μὲν αὐτούς, καὶ χάριν δῆθεν  
 τῆς εὐνοίας σφίσι ἐγνω, τὸ δὲ δὴ πρᾶγμα ὡς καὶ  
 ἄηθες διεκρούσατο· οὐ γὰρ οὕτως εὐήθης ἦν ὥστ'  
 αὐτοῖς γε ἐκείνοις, οὓς τε ἐμίσει καὶ ὑφ' ὧν μάλιστα  
 ἐμισεῖτο, ξίφη δοῦναι. ἀμέλει καὶ ἐξ αὐτῶν τούτων 2  
 προσυποτοπήσας σφᾶς, πᾶν γὰρ ὅ,τι ἂν τις παρὰ τὴν  
 ἀλήθειαν ἐπὶ κολακείᾳ ποιῇ ὑποπτεύεται, τοῖς μὲν  
 ἐκείνων ψηφίσμασι μακρὰ χαίρειν ἔφρασε, τοὺς δὲ  
 δορυφόρους καὶ λόγους καὶ χρήμασι, καίπερ τὰ τοῦ  
 Σημανοῦ φρονήσαντας εἰδῶς, ἐτίμησεν, ἵνα αὐτοῖς  
 προθυμοτέροις κατ' αὐτῶν χρῆσθαι ἔχη. ἔστι μὲν γὰρ 3  
 ὅτε καὶ τοὺς βουλευτὰς αὐτῶ ἐπήνεσεν, ἐπεὶ σφίσι  
 ἐκ τοῦ δημοσίου τὸ ἀργύριον δοθῆναι ἐψηφίσαντο·  
 οὕτω δὲ δὴ ἀκριβῶς τοὺς μὲν τῶ λόγῳ ἀντεξηπάτα  
 τοὺς δὲ τῶ ἔργῳ προσηταιρίζετο, ὥστε καὶ Ἰούνιον  
 Γαλλίωνα, θέαν τοῖς διαστρατευσαμένοις αὐτῶ ἐν  
 τῇ τῶν ἰππέων ἔδρᾳ δίδοσθαι ἐσηγησάμενον, μὴ 4  
 μόνον φυγαδεῦσαι, αὐτὸ τοῦτο ἐπικληθέντα ὅτι σφᾶς  
 ἀναπεῖθειν ἐδόκει τῶ κοινῶ μᾶλλον ἢ ἑαυτῶ εὐνοεῖν,  
 ἀλλὰ καὶ ἐπειδὴ ἔγνω αὐτὸν ἐς Λέσβον ἀπαίρειν, τῆς  
 τε ἐκεῖ ἀσφαλούς εὐδαιμονίας ἀφελέσθαι καὶ ἐς φυ-  
 λακὴν τοῖς ἄρχουσιν, ὥσπερ ποτὲ τὸν Γάλλον, παρα-  
 δοῦναι. καὶ ἵνα γε ἐπὶ μᾶλλον ἐκατέρους πείσῃ 5  
 ὅπως περὶ ἀμφοτέρων αὐτῶ φρονοίῃ, ἤτησατο παρὰ

- τῆς βουλῆς οὐ πολλῶ ὕστερον ἀρκεῖν οἱ τόν τε Μάρκωνα καὶ χιλιάρχους ἐς τὸ συνέδριον ἐβάγεσθαι. οὐ γάρ που καὶ ἐδεῖτό τι αὐτῶν, ὅς γε οὐδὲ ἐς τὴν πόλιν ἔτι ἐσελθεῖν ἐνενόει, ἀλλὰ τό τε ἐκείνων μῖσος καὶ τὴν τῶν στρατιωτῶν εὐνοίαν ἐνδείξασθαι σφισιν
- 6 ἠθέλησε. καὶ τοῦτο καὶ αὐτοὶ οἱ βουλευταὶ ὠμολόγησαν· τῷ γοῦν δόγματι προσενέγραψαν ὥστε ἔρρευνάν σφων συιόντων, μὴ καὶ ξιφιδιόν τις ὑπὸ μάλης ἔχη, γίνεσθαι.
- 19 τοῦτο μὲν δὴ τῷ ἐχομένῳ ἔτει ἐγνώσθη, τότε δὲ ἐφείσατο μὲν καὶ ἄλλων τινῶν καίτοι τῷ Σηιανῶ ὠκειωμένων, ἐφείσατο δὲ καὶ Λουκίου Σηιανοῦ στρατηγοῦ Μάρκου τε Τερεντίου ἱπέως, ἐκείνου μὲν ὑπερφρονήσας τά τε ἄλλα πάντα διὰ φαλακρῶν ἐν τοῖς Φλωραλίοις μέχρι νυκτὸς ἐπὶ τῇ τοῦ Τιβερίου χλευασίᾳ, ὅτι τοιοῦτος ἦν, ποιήσαντος, καὶ φῶς τοῖς ἀπιούσιν ἐκ τοῦ θεάτρου διὰ πεντακισχιλίων παιδῶν ἀπεξυρημένων παρασχόντος· τοσοῦτον γὰρ ἐδέησε δι' ὀργῆς αὐτῷ γενέσθαι ὥστ' οὐδὲ προσεποιήσατο ἀρχὴν ὅτι περὶ αὐτῶν ἠκηκόει, καίπερ καὶ Σηιανῶν ἐξ ἐκείνου πάντων τῶν φαλακρῶν ὀνομασθέντων· τοῦ δὲ δὴ Τερεντίου, ὅτι ἐπὶ τῇ τοῦ Σηιανοῦ φιλίᾳ κρινόμενος οὐχ ὅσον οὐκ ἠρνήσατο, ἀλλὰ καὶ ἔφη καὶ σπουδάσαι μάλιστα αὐτὸν καὶ θεραπεῦσαι, ἐπειδὴ καὶ ὑπ' αὐτοῦ τοῦ Τιβερίου οὕτως ἐτιμάτο, "ὥστ' εἰ μὲν ἐκεῖνος ὀρθῶς" εἶπεν "ἐποίει τοι
- 3 οὔτω φίλῳ χρώμενος, οὐδὲ ἐγὼ τι ἠδίκηκα· εἰ δ' ὁ αὐτοκράτωρ ὁ πάντα ἀκριβῶς εἰδὼς ἐπλανήθη, τί θαυμαστὸν εἰ καὶ ἐγὼ οἱ συνεξηπατήθην; καὶ γὰρ τοι προσήκει ἡμῖν πάντας τοὺς ὑπ' αὐτοῦ τιμωμένους ἀγαπᾶν, μὴ πολυπραγμονοῦντος ὁποῖοί τινές εἰσιν, ἀλλ' ἓνα ὄρον τῆς φιλίας σφῶν ποιουμένους τὸ τῷ

αὐτοκράτορι αὐτοὺς ἀρέσκειν.” ἢ τε γὰρ βουλή διὰ 5  
 ταῦτα αὐτὸν ἀφῆκε, καὶ προσέτι καὶ τοῖς κατηγορή-  
 σασιν αὐτοῦ προσεπετίμησε, καὶ ὁ Τιβέριος συγκα-  
 τέθετό σφισι. τὸν τε Πίσωνα τὸν πολίαρχον τελευ-  
 τήσαντα δημοσίᾳ ταφῇ ἐτίμησεν, ὅπερ πού καὶ ἄλλοις  
 ἐχαρίζετο· καὶ Λούκιον ἀντ’ αὐτοῦ Λαμίαν ἀνθεΐλετο,  
 ὃν πρόπαλαι τῇ Συρίᾳ προστάξας κατεῖχεν ἐν τῇ  
 Ῥώμῃ. τοῦτο δὲ καὶ ἐφ’ ἐτέρων πολλῶν ἐποίει, ἔργα 6  
 μὲν μηδὲν αὐτῶν δεόμενος, λόγῳ δὲ δὴ τιμᾶν αὐτοὺς  
 προσποιούμενος. κὰν τούτῳ Οὐήτρασίῳ Πολλίῳνος  
 τοῦ τῆς Αἰγύπτου ἄρχόντος τελευτήσαντος Ἰβήρω  
 τινὶ Καισαρείῳ χρόνον τινὰ τὸ ἔθνος ἐπέτρεψε.

τῶν δ’ οὖν ὑπάτων ὁ μὲν Δομίτιος δι’ ἔτους 20  
 ἤρξε, τῆς γὰρ Ἀγριππίνης τῆς τοῦ Γερμανικοῦ θυ-  
 γατρὸς ἀνῆρ ἦν, οἱ δ’ ἄλλοι ὡς πού τῳ Τιβερίῳ  
 ἔδοξε. τοὺς μὲν γὰρ ἐπὶ μακρότερον τοὺς δὲ ἐπὶ  
 βραχύτερον ἂν ἤρξειτο, καὶ τοὺς μὲν ἔτι καὶ θαῖσσον  
 τοῦ τεταγμένου ἀπήλλασσε, τοῖς δὲ καὶ ἐπὶ πλειῶν  
 ἄρχειν ἐδίδου. ἤδη δὲ καὶ ἐς ὅλον τὸν ἐνιαυτὸν ἀπο- 2  
 δεΐξας ἂν τινα ἐκείνου μὲν κατέλυεν, ἕτερον δὲ καὶ  
 αὐτίς ἕτερον ἀντικαθίστη· καὶ τινὰς καὶ ἐς τρίτον  
 ἑτέρους προχειρίζομενος, εἶτα ἄλλους ὑπατεύειν πρὸ  
 αὐτῶν ἀνθ’ ἐτέρων ἐποίει. καὶ περὶ μὲν τοὺς ὑπά- 3  
 τούς ταῦτα διὰ πάσης ὡς εἰπεῖν τῆς ἡγεμονίας αὐτοῦ  
 ἐγίνετο· τῶν δὲ δὴ τὰς ἄλλας ἀρχὰς αἰτούντων  
 ἐξελέγετο ὅσους ἤθελε, καὶ σφας ἐς τὸ συνέδριον  
 ἐσέπεμπε, τοὺς μὲν συνιστὰς αὐτῷ, οἵπερ ὑπὸ πάν-  
 των ἤρουντο, τοὺς δὲ ἐπὶ τε τοῖς δικαιώμασι καὶ ἐπὶ  
 τῇ ὁμολογίᾳ τῳ τε κλήρω ποιούμενος. καὶ μετὰ τοῦτο 4  
 ἐς τε τὸν δῆμον καὶ ἐς τὸ πλῆθος οἱ προσήκουτες  
 ἐκατέρω, τῆς ἀρχαίας ὀσίας ἔνεκα, καθάπερ καὶ νῦν,  
 ὥστε ἐν εἰκόνι δοκεῖν γίνεσθαι, ἐσιόντες ἀπεδεί-

κυνντο. εἰ δ' οὐκ οὐκ ποτε ἐνέλιπόν τινες ἢ καὶ φιλονεικία ἀκράτῳ ἐχρήσαντο, καὶ ἐλάττους προεχειρίζοντο. τῷ γοῦν ἐπιόντι ἔτει, ἐν ᾧ ὁ τε Γάλβας ὁ Σερούσιος ὁ μετὰ ταῦτα αὐταρχήσας καὶ Δούκιος Κορνήλιος τὸ τῶν ὑπάτων ὄνομα ἔσχον, πεντεκαίδεκα στρατηγοὶ ἐγένοντο· καὶ τοῦτο καὶ ἐπὶ πολλὰ ἔτη συνέβη, ὥστε ἔστι μὲν ὅτε ἐκκαίδεκα ἔστι δ' ὅτε καὶ παρ' ἓνα ἢ καὶ δύο χειροτονεῖσθαι.

21 Τιβέριος δὲ δὴ ἦλθε μὲν πρὸς τὸ ἄστυ, καὶ διέτριψεν ἐν τοῖς πέριξ αὐτοῦ τόποις, οὐ μέντοι καὶ ἐσεφοίτησεν ἔσω, καίτοι καὶ τριάκοντα σταδίους ἀποσχών, καὶ τὰς θυγατέρας τὰς τε τοῦ Γερμανικοῦ τὰς λοιπὰς καὶ τὴν τοῦ Δρούσου τὴν Ἰουλίαν ἐκδοῦς. καὶ διὰ τοῦτο οὐδ' ἡ πόλις τοὺς γάμους αὐτῶν ἐώρτασεν, ἀλλὰ τὰ τε ἄλλα καὶ ἡ βουλή καὶ τότε καὶ συνήχθη καὶ ἐδίκασε. σφόδρα γὰρ ἐπιμελὲς ἐποιεῖτο αἰεὶ σφας ὁσάνεις καὶ καθήκοι συνιέναι καὶ μὴτ' ὀψιαίτερον ἀπαντῶν τοῦ τεταγμένου μῆτε προαιάτερου ἀπαλλάττεσθαι. καὶ πολλὰ περὶ τούτου καὶ τοῖς ὑπάτοις ἐπέστελλε, καὶ ποτέ τινα ὑπ' αὐτῶν καὶ ἀναγνωσθῆναι ἐκέλευσεν. ὁ καὶ ἐπ' ἄλλων πραγμάτων ἐποίει, καθάπερ μὴ δυνάμενος αὐτὰ ἄντικρυς τῇ βουλῇ γράψαι. ἐσέπεμπε δὲ ἐς αὐτὴν οὐ μόνον τὰ βιβλία τὰ διδόμενά οἱ παρὰ τῶν μηνυόντων τι, ἀλλὰ καὶ τὰς βασάνους ἃς ὁ Μάκρων ἐποιεῖτο, ὥστε μηδὲν ἐπ' αὐτοῖς πλὴν τῆς καταψηφίσεως γίνεσθαι. ἐπεὶ μέντοι Οὐίβουλίος τις Ἀγρίππας ἰππεὺς φάρμακον ἐν αὐτῷ τῷ βουλευτηρίῳ ἐκ δακτυλίου ῥοφήσας ἀπέθανε, καὶ ὁ Νερούας μηκέτι τὴν συνουσίαν αὐτοῦ φέρων ἀπεκαρτέρησε διὰ τε τἄλλα, καὶ μάλιστα ὅτι τοὺς νόμους τοὺς περὶ τῶν συμβολαίων ὑπὸ τοῦ Καίσαρος τεθέντας, ἐξ ὧν καὶ ἀπιστία καὶ

ταραχή πολλή γενήσεσθαι ἔμελλεν, ἀνενεώσατο, καὶ 5  
 πολλά γε αὐτοῦ παρακαλοῦντος ὅπως τι ἂν φαίη  
 οὐδ' ἀποκρίνασθαι τι ἠθέλησε, τό τε πρῶγμα τὸ κατὰ  
 τὰ δανείσματα ἔμετρίασε, καὶ διςχιλίας καὶ πεντα-  
 κοσίας μυριάδας τῷ δημοσίῳ ἔδωκεν ὥστ' αὐτὰς ὑπ'  
 ἀνδρῶν βουλευτῶν ἀτοκῇ τοῖς δεομένοις ἐς τρία ἔτη  
 ἐκδανεισθῆναι, τούς τε ἐπιβοητοτάτους τῶν τὰς κα-  
 τηγορίας ποιουμένων ἀποθανεῖν ἐν μιᾷ ἡμέρᾳ ἐκέ-  
 λευσε. καὶ ἐνδείξαι τινα ἀνδρὸς ἐν τοῖς ἑκατοντάρ- 6  
 χοις ἐζητασμένου βουλευθέντος ἀπέειπε μηδένα ἔστρα-  
 τευμένον τοῦτο ποιεῖν, καίπερ καὶ ἵππεῦσι καὶ βου-  
 λευταῖς ἐπιτρέπων αὐτὸ πράττειν.

οὐ μὴν ἄλλ' ἐν μὲν τούτῳ ἐπηρεῖτο, καὶ μάλιστα 22  
 ὅτι ψηφισθέντα οἱ ἐπ' αὐτοῖς πολλά οὐκ ἐδέξατο, ἐκ  
 δὲ δὴ τῶν ἐρώτων, οἷς ἀνέδην καὶ τῶν εὐγενεστά-  
 των καὶ ἀρρένων καὶ θηλειῶν ὁμοίως ἐχοῖτο, διεβάλλε-  
 λετο. ὁ γοῦν Μάριος ὁ Σέξτος ἐκεῖνος ὁ φίλος αὐτοῦ 2  
 καὶ διὰ τοῦτο καὶ πλουτήσας καὶ δυναθεὶς τοσοῦτον  
 ὥστ', ἐπειδὴ γείτονί τινα ὠργίσθη, δειπνίσαι τε αὐ-  
 τὸν ἐπὶ δύο ἡμέρας, καὶ τῇ μὲν προτέρᾳ τὴν ἑπαυλιν  
 αὐτοῦ πᾶσαν κατασκάψαι, τῇ δ' ὑστέρᾳ ἐπὶ τε τὸ  
 μείζον καὶ ἐπὶ τὸ λαμπρότερον αὐτὴν ἀνοικοδομησαί,  
 ἀγνοοῦντί τε αὐτῷ τοὺς ταῦτα πεποιηκότας ἐκάτερον 3  
 ὁμολογῆσαι, καὶ παραδείξαντα εἰπεῖν ὅτι οὕτω καὶ  
 ἀμύνεσθαι τινα καὶ ἀμείβεσθαι καὶ οἶδα καὶ δύνα-  
 μαι, τὴν θυγατέρα ἐκπρεπῆ οὖσαν ὑπεκπέμψας ποι-  
 ῖνα μὴ ὁ Τιβέριος αὐτὴν αἰσχύνῃ, αἰτίαν τε ἔσχευ  
 ὡς συνῶν οἱ, καὶ διὰ τοῦτο καὶ συναπώλετο. ἐπὶ 4  
 μὲν τούτοις αἰσχύνῃν ὠφλίσκανε, ἐπὶ δὲ δὴ τῷ τε  
 τοῦ Δρούσου καὶ τῷ τῆς Ἀγριππίνης θανάτῳ ὠμό-  
 τητα· δοκοῦντες γὰρ οἱ ἄνθρωποι ὑπὸ τοῦ Σημιανοῦ  
 πάντα τὰ κατ' αὐτοὺς πρότερον γενόμενα, καὶ ἐλπί-

5 σαντές σφας σωθήσονται τότε, ὡς καὶ ἐκείνους πεφονεῦσθαι ἔμαθον, ὑπερήληγαν διὰ τε τοῦτο καὶ ὅτι τὰ ὄστιά αὐτῶν οὐ μόνον οὐκ ἐς τὸ βασιλικὸν μνημεῖον κατέθετο, ἀλλὰ καὶ κρυφθῆναι πού κατα τῆς γῆς ἐκέλευσεν, ὥστε μηδέποτε εὐρεθῆναι. τῇ δ' οὖν Ἀγριππίνη καὶ ἡ Πλαγκίνα ἡ Μουνατία ἐπεσφάγη· πρότερον γὰρ καίπερ μισῶν αὐτήν, οὐ διὰ τὸν Γερμανικὸν ἀλλὰ διὰ ἄλλο τι, ὅμως ἵνα μὴ καὶ ἐκείνη τῷ θανάτῳ αὐτῆς ἐφησθῆ, ζῆν εἶα.

23 ταῦτά τε ἅμα ἔπραττε, καὶ τὸν Γάιον ταμίαν μὲν οὐκ ἐν τοῖς πρώτου ἀπέδειξεν, ἐς δὲ δὴ τὰς ἄλλας ἀρχὰς πέντε ἔτεσι θάσσον τοῦ καθήκοντος προσιβάσειν ὑπέσχετο, καίτοι καὶ τῆς γερουσίας δεηθεὶς μήτε πολλαῖς μήτ' ἀκαίροις τιμαῖς αὐτόν, ὅπως μὴ καὶ ἐξοκείλη ποι, ἐπαίρειν. εἶχε μὲν γὰρ καὶ τὸν Τιβέριον τὸν ἔγγονον· ἀλλ' ἐκεῖνον μὲν διὰ τε τὴν ἡλικίαν, ἔτι γὰρ παιδίον ἦν, καὶ διὰ τὴν ὑπόψιαν, οὐ γὰρ ἐπιστεύετο τοῦ Δρούσου παῖς εἶναι, παρεώρα, τῷ δὲ δὴ Γαίῳ ὡς καὶ μοναρχήσουτι προσεῖχε, καὶ μάλιστα ὅτι τὸν Τιβέριον καὶ ὀλίγον χρόνον βιώσεισθαι καὶ ὑπ' αὐτοῦ ἐκείνου φονευθήσεισθαι σαφῶς ἠπίστατο. ἡγνοεῖ μὲν γὰρ οὐδὲν οὐδὲ τῶν κατὰ τὸν Γάιον, ἀλλὰ καὶ εἶπέ ποτε αὐτῷ διαφορομένῳ πρὸς τὸν Τιβέριον ὅτι σύ τε τοῦτον ἀποκτενεῖς καὶ σὲ ἄλλοι· οὔτε δὲ ἕτερόν τινα ὁμοίως πάνυ προσήκοντα ἑαυτῷ ἔχων, καὶ ἐκεῖνον κάκιστον εἰδὼς ἐδόμενον, ἀσμένως, ὡς φασί, τὴν ἀρχὴν αὐτῷ ἔδωκεν, ὅπως τά τε ἑαυτοῦ τῇ τοῦ Γαίου ὑπερβολῇ συγκρυφθῆ, καὶ τὸ πλεῖον τό τε εὐγενέστατον τῆς λοιπῆς βουλῆς καὶ μετ' αὐτόν φθαρῆ. λέγεται γοῦν πολλάκις μὲν ἀναφθέγγασθαι τοῦτο δὴ τὸ ἀρχαῖον "ἐμοῦ θανόντος γαῖα μιχθήτω πυρί," πολλάκις δὲ καὶ τὸν

Πρίαμον μακαρίσαι ὅτι ἄρδην μετὰ τῆς πατρίδος  
καὶ μετὰ τῆς βασιλείας ἀπώλετο. καὶ τεκμαίρονται 5  
γε ἀληθῆ ταῦτα περὶ αὐτοῦ γεγράφθαι τοῖς τότε  
γενομένοις· τοσοῦτο γὰρ πλῆθος τῶν τε ἄλλων καὶ  
τῶν βουλευτῶν ἐξώλετο ὥστε τοὺς ἄρχοντας τοὺς  
κληρωτοὺς τοὺς μὲν ἐστρατηγηκότας ἐπὶ τρία τοὺς  
δ' ὑπατευκότας ἐπὶ ἕξ ἔτη τὰς ἡγεμονίας τῶν ἔθνῶν,  
ἀπορία τῶν διαδεχομένων αὐτούς, σχεῖν. τί γὰρ ἄν 6  
τις ἔχοι τοὺς αἰρετοὺς ὀνομάζειν, οἷς καὶ ἀπὸ πρώτης  
ἐπὶ πλεῖστον ἄρχειν ἐδίδου; ἐν δ' οὖν τοῖς τότε ἀπο-  
θανοῦσι καὶ Γάλλος ἐγένετο· τότε γὰρ αὐτῷ μόλις,  
ὡς αὐτὸς εἶπε, κατηλλάγη. οὕτω που, παρὰ τὸ νομι-  
ζόμενον, καὶ τὴν ζωὴν τιμωρίαν τισὶ καὶ τὸν θάνα-  
τον εὐεργεσίαν ἐποίει.

μετὰ δὲ ταῦτα εἰκοστοῦ ἔτους τῆς ἀρχῆς ἐπιστάν- 24  
τος αὐτὸς μὲν, καίτοι περὶ τε τὸ Ἄλβανὸν καὶ περὶ <sup>a. C.</sup> 34  
τὸ Τούσκουλον διατρίβων, οὐκ ἐσηλθεν ἐς τὴν πόλιν,  
οἱ δ' ὑπατοὶ Λούκιός τε Οὐιτέλλιος καὶ Φάβιος Περ-  
σικὸς τὴν δεκετηρίδα τὴν δευτέραν ἐώρτασαν, οὕτω  
γὰρ αὐτήν, ἀλλ' οὐκ εἰκοσητηρίδα ὠνόμαζον, ὡς καὶ  
ἡγεμονίαν αὐτίς αὐτῷ κατὰ τὸν Αὔγουστον διδόντες.  
τὴν τε οὖν ἐορτὴν ἅμα ἐποιοῦν καὶ ἐκολάζοντο· 2  
ἀφείδη μὲν γὰρ τῶν αἰτιαθέντων τότε οὐδεὶς, πάντες  
δ' ἠλίσκοντο, οἱ μὲν πλείους ἔκ τε τῶν τοῦ Τιβερίου  
γραμμάτων καὶ ἔκ τῶν τοῦ Μάρκωνος βασάνων, οἱ  
δὲ δὴ λοιποὶ ἐξ ὧν βουλευέσθαι σφας ὑπόπτειον.  
καὶ ἐθρολεῖτό γε ὅτι δι' αὐτὸ τοῦτο οὐδ' ἀφικνοῖτο  
ἐς τὴν Ρώμην, ἵνα μὴ παρὼν ταῖς καταδίκαις αἰσχύ-  
νοιτο. ἄλλοι τε οὖν, οἱ μὲν ὑπὸ τῶν δημίων οἱ δὲ 3  
καὶ ὑφ' ἑαυτῶν, ἀπέθανον καὶ Πομπώνιος Λαβεών.  
καὶ οὗτος μὲν τῆς τε Μυσίας ποτὲ ὀκτῶ ἔτεσι μετὰ  
τὴν στρατηγίαν ἄρξας, καὶ δώρων μετὰ τῆς γυναικὸς

γραφείς, ἐθέλουτι σὺν αὐτῇ διεφθάρη· Μαιέριος δὲ δὴ Αἰμίλιος Σκαῦρος μὴτ' ἄρξας τινῶν μήτε δωροδοκήσας ἐάλω τε διὰ τραγωδίαν καὶ παθήματι  
 4 δεινότερῳ οὐ συνέγραψε περιέπεσεν. Ἄτρεὺς μὲν τὸ ποίημα ἦν, παρήνει δὲ τῶν ἀρχομένων τινὶ ὑπ' αὐτοῦ, κατὰ τὸν Εὐριπίδην, ἵνα τὴν τοῦ κρατοῦντος ἀβουλίαν φέρῃ. μαθὼν οὖν τοῦτο ὁ Τιβέριος ἐφ' ἑαυτῷ τε τὸ ἔπος εἰρησθαι ἔφη, Ἄτρεὺς εἶναι διὰ τὴν μαιφονίαν προσποιησάμενος, καὶ ὑπειπὼν ὅτι καὶ ἐγὼ οὖν Αἴαντα αὐτὸν ποιήσω, ἀνάγκην  
 5 οἱ προσήγαγεν αὐτοεντεῖ ἀπολέσθαι. οὐ μὴν καὶ ἐπὶ τούτῳ κατηγορήθη, ἀλλ' ὡς τὴν Λιουίλλαν μεμοιχενκῶς· πολλοὶ γὰρ δὴ καὶ ἄλλοι δι' αὐτήν, οἱ μὲν ἐπ' ἀληθείας οἱ δὲ ἐκ συκοφαντίας, ἐκολάσθησαν.

25 τούτων δ' οὕτως ἐν τῇ Ῥώμῃ γιγνομένων οὐδὲ τὸ ὑπήκοον ἠσύχαζεν, ἀλλ' ἐπειδὴ τάχιστα νεανίσκος τις Δροῦσος λέγων εἶναι περὶ τε τὴν Ἑλλάδα καὶ περὶ τὴν Ἰωνίαν ὥφθη, καὶ ἐδέξαντο αὐτὸν ἀσμένως αἱ πόλεις καὶ συνήρουντο. κὰν ἐς τὴν Συρίαν προχωρήσας τὰ στρατόπεδα κατέσχευεν, εἰ μὴ γνωρίσας τις αὐτὸν συνέλαβέ τε καὶ πρὸς τὸν Τιβέριον ἀνήγαγεν.

2 ἐκ δὲ τούτου Γάιος μὲν Γάλλος καὶ Μάρκος Σε-  
 a. C. 35 ρουίλιος ὑπάτευσαν, Τιβέριος δὲ ἐν Ἀντίῳ τοὺς τοῦ Γαίου γάμους ἐώρταζεν. ἐς γὰρ τὴν Ῥώμην οὐδὲ δι' ἐκείνους ἐσελθεῖν ἠθέλησεν, ἐπειδὴ Φουλκίνιος τις Τρίων, φίλος μὲν τοῦ Σηιανοῦ γεγυνώς, σφόδρα δ' αὐτῷ διὰ τὰς συκοφαντίας κεχαρισμένος, κατηγορηθεὶς τε παρεδόθη καὶ δεῖσας ἑαυτὸν προαπέκτεινε, πολλὰ δὲ καὶ τὸν Μάρκωνα ἐν ταῖς διαθήκαις λοι-  
 3 δορήσας. καὶ οἱ μὲν παῖδες αὐτοῦ οὐκ ἐτόλμησαν



αὐτὰς δημοσιεῦσαι, ὁ δὲ δὴ Τιβέριος μαθὼν τὰ γε-  
 γραμμένα ἐς τὸ βουλευτήριόν σφας ἐσκομισθῆναι  
 ἐκέλευσεν. ἤκιστα τε γὰρ αὐτῷ τῶν τοιούτων ἔμελε,  
 καὶ τὰς κακηγορίας καὶ λανθανούσας ἔσθ' ὅτε ἐς τοὺς  
 πολλοὺς ἐκῶν, ὥσπερ τινὰς ἐπαίνους, ἐξέφαινε.  
 ἀμέλει καὶ ὅσα ὁ Δρουῖτος, οἷα ἐν τε ταλαιπωρία ὧν <sup>4</sup>  
 καὶ κακοπαθῶν, ἐξελάλησε, καὶ ταῦτα ἐς τὴν βουλὴν  
 ἐσέπεμψε. Τριῶν μὲν οὖν οὕτως ἀπέθανε, Ποπ-  
 παῖος δὲ Σαβῖνος τῆς τε Μυσίας ἐκατέρας καὶ προσέτι  
 καὶ τῆς Μακεδονίας ἐς ἐκεῖνο τοῦ χρόνου παρὰ πᾶ-  
 σαν ὡς εἶπειν τὴν τοῦ Τιβερίου ἀρχὴν ἠγεμονεύσας,  
 ἠδιστα προαπηλλάγη πρὶν τινα αἰτίαν λαβεῖν. καὶ <sup>5</sup>  
 αὐτὸν ὁ Ῥήγουλος ἐπὶ τοῖς αὐτοῖς διεδέξατο· καὶ  
 γὰρ ἡ Μακεδονία, ὡς δὲ τινὲς φασί, καὶ ἡ Ἀχαΐα,  
 ἀκληρωτὶ προσετάσσοντο.

ὑπὸ δὲ δὴ τοὺς αὐτοὺς χρόνους ὁ Ἀρτάβανος ὁ <sup>26</sup>  
 Πάρθος τελευτήσαντος τοῦ Ἀρτάξου τὴν Ἀρμενίαν  
 Ἀρσάκη τῷ ἑαυτοῦ νιεῖ ἔδωκε, καὶ ἐπειδὴ μηδεμίᾳ  
 ἐπὶ τούτῳ τιμωρία παρὰ τοῦ Τιβερίου ἐγένετο, τῆς  
 τε Καππαδοκίας ἐπίερα καὶ ὑπερηφανώτερον καὶ  
 τοῖς Πάρθοις ἐχοῖτο. ἀποστάντες οὖν τινες αὐτοῦ <sup>2</sup>  
 ἐπρεσβεύσαντο πρὸς τὸν Τιβέριον, βασιλέα σφίσιν  
 ἐκ τῶν ὀμηρενόντων αἰτουῦντες· καὶ αὐτοῖς τότε μὲν  
 Φραάτην τὸν τοῦ Φραάτου, τελευτήσαντος δὲ ἐκεῖ-  
 νου κατὰ τὴν ὁδὸν Τιριδάτην, ἐκ τοῦ βασιλικοῦ καὶ  
 αὐτὸν γένους ὄντα, ἔπεμψε. καὶ ὅπως γε ὡς ῥᾶστα <sup>3</sup>  
 τὴν βασιλείαν παραλάβη, ἔγραψε Μιθριδάτῃ τῷ  
 Ἴβηρι ἐς τὴν Ἀρμενίαν ἐσβαλεῖν, ἵνα ὁ Ἀρτάβανος  
 τῷ νιεῖ βοηθῶν ἀπὸ τῆς οἰκείας ἀπάρη. καὶ ἔσχεν  
 οὕτως, οὐ μέντοι καὶ ἐπὶ πολὺ ὁ Τιριδάτης ἐβασί-  
 λευσεν. ὁ γὰρ Ἀρτάβανος Σκύθας προσλαβὼν οὐ  
 χαλεπῶς αὐτὸν ἐξήλασε. τὰ μὲν οὖν τῶν Πάρθων <sup>4</sup>

οὕτως ἔσχε, τὴν δ' Ἀρμενίαν ὁ Μιθριδάτης ὁ Μιθριδάτου μὲν τοῦ Ἴβηρος, ὡς ἔοικε, παῖς, Φαρασμά-  
νου δὲ τοῦ μετ' αὐτὸν τῶν Ἰβήρων βασιλεύσαντος  
ἀδελφός, ἔλαβε.

<sup>5</sup> Σέξτου δὲ δὴ Παπινίου μετὰ Κύντου Πλαντίου  
<sup>a. C.</sup><sub>36</sub> ὑπατεύσαντος ὁ τε Τίβερις πολλὰ τῆς πόλεως ἐπέ-  
 κλυσεν ὥστε πλευσθῆναι, καὶ πυρὶ πολὺ πλείω περι-  
 τε τὸν ἰππόδρομον καὶ περὶ τὸν Ἀουεντῖνον ἐφθάρη,  
 ὥστε τὸν Τιβέριον δισχιλίας καὶ πεντακοσίας μυριά-  
<sup>27</sup> δας τοῖς ζημιωθεῖσί τι ἀπ' αὐτοῦ δοῦναι. εἰ δέ τι  
 καὶ τὰ Αἰγύπτια πρὸς τοὺς Ῥωμαίους προσήκει, ὁ  
 φοῖνιξ ἐκείνῳ τῷ ἔτει ὥφθη· καὶ ἔδοξε πάντα ταῦτα  
 τὸν θάνατον τῷ Τιβερίῳ προσημῆναι. τότε μὲν γὰρ  
<sup>a. C.</sup><sub>37</sub> ὁ Θράσυλλος, τῷ δ' ἐπιόντι ἦρι ἐκείνος ἐπὶ τε Γναίου  
 Πρόκλου καὶ ἐπὶ Ποντίου Νιγρίνου ὑπάτων ἐτελεύ-  
<sup>2</sup> τησεν. ἐτύγγανε δὲ ὁ Μάκρων ἄλλοις τε συγχοῖς καὶ  
 τῷ Δομιτίῳ ἐπιβεβουλευκῶς, καὶ ἐγκλήματα καὶ βα-  
 σάνους κατ' αὐτῶν ἐσκευωρημένος· οὐ μὴν καὶ  
 πάντες οἱ αἰτιαθέντες ἀπέθανον διὰ τὸν Θράσυλλον  
<sup>3</sup> σοφώτατα τὸν Τιβέριον μεταχειρισάμενον. περὶ μὲν  
 γὰρ αὐτοῦ καὶ πάνυ ἀκριβῶς καὶ τὴν ἡμέραν καὶ  
 τὴν ὥραν ἐν ἧ' τεθνήξοι εἶπεν, ἐκείνον δὲ δὴ δέκα  
 ἄλλα ἔτη ψευδῶς βιώσεσθαι ἔφη, ὅπως ὡς καὶ ἐπὶ  
 μακρότερον ζήσων μὴ ἐπειχθῆ σφας ἀποκτεῖναι. ὁ  
 καὶ ἐγένετο· νομίσας γὰρ καὶ μετὰ τοῦτο ἐξεῖναί οἱ  
 πάνθ' ὅσα ἐβούλετο κατὰ σχολὴν πράξαι, οὐτ' ἄλλως  
 ἔσπευσε, καὶ τῆς βουλήs, ἀντειπόντων πρὸς τὰs βα-  
 σάνους τῶν ὑπευθύνων, ἀναβαλομένηs τὴν κατα-  
<sup>4</sup> δίκην σφῶν οὐκ ὠργισθη. γυνὴ μὲν γὰρ τις ἑαυτὴν  
 τρώσασα ἐσεκομίσθη τε ἐς τὸ συνέδριον, καὶ ἐκείθεν  
 ἐς τὸ δεσμωτήριον ἀπαχθεῖσα ἀπέθανε. καὶ Λού-  
 κιος Ἀρρουντίος καὶ ἡλικία καὶ παιδεία προήκων,

ἐκούσιος, καίπερ νοσοῦντος ἤδη τοῦ Τιβερίου καὶ  
 νομιζομένου μὴ θάτσειν, ἐφθάρη· τὴν γὰρ τοῦ Γαῖου  
 κακίαν συνιδὼν ἐπεθύμησε, πρὶν πειραθῆναι αὐτοῦ,  
 προαπαλλαγῆναι, εἰπὼν ὅτι οὐ δύναμαι ἐπὶ γήρως  
 δεσπότη καινῷ καὶ τοιούτῳ δουλεῦσαι. οἱ δὲ δὴ <sup>5</sup>  
 ἄλλοι οἱ μὲν καὶ καταψηφισθέντες, ἀλλ' ὅτι γε οὐκ  
 ἐξῆν αὐτοὺς πρὸ τῶν δέκα ἡμερῶν ἀποθανεῖν, οἱ  
 δὲ καὶ τῆς δίκης αὐτίς, ἐπειδὴ τὸν Τιβέριον κα-  
 κῶς ἀρρωστοῦντα ἤσθοντο, ἀναβληθείσης ἐσώθησαν.  
 ἐφθασε γὰρ ἐν Μισηνῷ μεταλλάξας πρὶν τι αὐτῶν  
 μαθεῖν. ἐνόσει μὲν γὰρ ἐκ πλείονος χρόνου, προσ- <sup>28</sup>  
 δοκῶν δὲ δὴ διὰ τὴν τοῦ Θρασύλλου πρόρρησιν  
 βιώσεσθαι οὔτε τοῖς ἰατροῖς ἐκοινοῦτό τι οὔτε τῆς  
 διαίτης τι μετέβαλεν, ἀλλὰ πολλάκις, οἷα ἐν γήρῳ <sup>2</sup>  
 καὶ νόσῳ μὴ ὀξείᾳ, κατὰ βραχὺ μαραινόμενος τοτὲ  
 μὲν ὅσον οὐκ ἀπέψυχε τοτὲ δὲ ἀνερρώννυτο, καὶ  
 τούτων πολλὴν μὲν ἡδονὴν τοῖς τε ἄλλοις καὶ τῷ  
 Γαῖῳ ὡς καὶ τελευτήσων, πολὺν δὲ καὶ φόβον ὡς  
 καὶ ζήσων, ἐνεποίει. δείσας οὖν ἐκεῖνος μὴ καὶ <sup>3</sup>  
 ἀληθῶς ἀνασωθῆ, οὔτε ἐμφαγεῖν τι αἰτήσαντι αὐτῷ  
 ὡς καὶ βλαβησομένῳ ἔδωκε, καὶ ἱμάτια πολλὰ καὶ  
 παχέα ὡς καὶ θερμασίας τινὸς δεομένῳ προσεπέ-  
 βαλε, καὶ οὕτως ἀπέπνιξεν αὐτόν, συναραμένον  
 πη αὐτῷ καὶ τοῦ Μάκρωνος· ἅτε γὰρ κακῶς ἤδη <sup>4</sup>  
 τοῦ Τιβερίου νοσοῦντος τὸν νεανίσκον ἐθεράπευε,  
 καὶ μάλισθ' ὅτι ἐς ἔρωτα αὐτὸν τῆς ἑαυτοῦ γυναι-  
 κὸς Ἐννίας Θρασύλλης προὔπηκτο. ὅπερ καὶ ὁ Τι-  
 βέριος ὑποπτεύσας ποτὲ "εὐ γέ" ἔφη "τὸν δυόμενον  
 ἐγκαταλιπὼν πρὸς τὸν ἀνατέλλοντα ἐπέιγῃ."

Τιβέριος μὲν δὴ πλείστας μὲν ἀρετὰς πλείστας <sup>5</sup>  
 δὲ καὶ κακίας ἔχων, καὶ ἑκατέραις αὐταῖς ὡς καὶ  
 μόναις κεχορημένος, οὕτω μετέλλαξε τῇ ἕκτη καὶ

εἰκοστῇ τοῦ Μαρτίου ἡμέρᾳ. ἐβίω δὲ ἑπτὰ καὶ  
ἐβδομήκοντα ἔτη καὶ μῆνας τέσσαρας καὶ ἡμέρας  
ἐννέα, ἀφ' ὧν ἔτη μὲν δύο καὶ εἴκοσι μῆνας δὲ  
ἑπτὰ καὶ ἡμέρας ἑπτὰ ἐμονάρχησε. καὶ δημοσίας  
τε ταφῆς ἔτυχε καὶ ἐπηνέθη ὑπὸ τοῦ Γαΐου.

---

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ ΝΘ.

Περὶ μὲν οὖν τοῦ Τιβερίου ταῦτα παραδέδοται, διεδέξατο δὲ αὐτὸν ὁ Γάιος ὁ τοῦ Γερμανικοῦ καὶ τῆς Ἀγριππίνης παῖς, ὃν καὶ Γερμανικὸν καὶ Καλιγόλαν, ὡσπερ εἶπον, ἐπωνόμαζον. ἐκεῖνος μὲν γὰρ καὶ τῷ Τιβερίῳ τῷ ἐγγόνῳ τὴν ἀνταρχίαν κατέλιπεν· ὁ δὲ δὴ Γάιος τὰς διαθήκας αὐτοῦ ἐς τὸ συνέδριον <sup>2</sup> διὰ τοῦ Μάκρωνος ἐσπέμψας ἀκύρους ὑπὸ τε τῶν ὑπάτων καὶ ὑπὸ τῶν ἄλλων τῶν προπαρασκευασμένων οἱ, ὡς καὶ παραφρονήσαντος, ἐποίησεν, ὅτι παιδίῳ, ᾧ μὴδὲ ἐσελθεῖν ἐς τὸ βουλευτήριον ἐξῆν, ἄρχειν σφᾶς ἐπέτρεψε. τότε τε οὖν παραχρηῖμα οὕτως αὐ- <sup>3</sup> τὸν τῆς ἀρχῆς παρέλυσε, καὶ μετὰ τοῦτο ποιησάμενος ἀπέκτεινε. καίπερ ὁ Τιβέριος πολλαχῆ τὰ αὐτὰ γράψας, ὡς καὶ ἰσχύει τινα παρὰ τοῦτο ἔξοντα, κατέλιπε, καὶ πάντα τότε ἐκεῖνα ὑπὸ τοῦ Μάκρωνος ἐν τῇ γερουσίᾳ ἀνεγνώσθη. ἀλλ' οὐδὲν γὰρ οὔτε πρὸς τὴν ἀγνωμοσύνην οὔτε πρὸς τὴν δύναμιν τῶν διαδεχομένων τινα ἐπίσκηψίς τις ἰσχύει. ταῦτό οὖν ὁ <sup>4</sup> Τιβέριος ἔπαθεν ὅπερ τὴν μητέρα ἐπεποιήκει, πλὴν καθ' ὅσον αὐτὸς μὲν οὐδενὶ ἐκ τῶν ἐκείνης διαθηκῶν ἀπήλλαξε, τὰ δ' ὑπ' αὐτοῦ καταλειφθέντα πᾶσι πλὴν τοῦ ἐγγόνου αὐτοῦ ἀπεδόθη. ἀφ' οὗπερ κατάδηλον οὐχ ἥμισυ ἐγένετο ὅτι διὰ τὸ παιδίον πᾶν τὸ κατὰ τὰς τὰς διαθήκας αἰτίαμα συνεσκευάσθη. ἐξῆν <sup>5</sup>

μὲν γὰρ αὐτῷ μὴ ἐκφῆναί σφας, οὐ γὰρ πού τὰ  
 γεγραμμένα ἠγνόησεν· ἐπεὶ δὲ πολλοὶ τε αὐτὰ ἤδεσαν,  
 καὶ ἔμελλεν ἐκ μὲν τοῦ αὐτὸς ἐκ δὲ τοῦ ἡ βουλή τὴν  
 αἰτίαν, ὡς γε καὶ ἐδόκει, λήψεσθαι, ἀνατρέψαι μάλ-  
 2 λον αὐτὰς δι' ἐκείνης ἢ συγκρούσαι ἠθέλησε. πρὸς  
 δὲ τὰ καταλειφθέντα ὑπ' αὐτοῦ πάντα, ὡς καὶ  
 παρ' ἑαυτοῦ δὴ, τοῖς τε ἄλλοις ἀποδοῦς μεγα-  
 λοψυχίας τινὰ δόξαν παρὰ τοῖς πολλοῖς ἐκτίησато.  
 τοὺς τε οὖν δορυφόρους εὐθύς γυμνασίαν ποιουμέ-  
 νους θεασάμενος μετὰ τῆς γερουσίας, τὰς τε κατα-  
 λειφθεῖσας σφίσι κατὰ πεντήκοντα καὶ διακοσίας δρα-  
 χμὰς διένειμε καὶ ἑτέρας τοσαύτας προσεπέδωκε·  
 2 καὶ τῷ δήμῳ τὰς τε πέντε καὶ εἴκοσι καὶ ἑκατὸν καὶ  
 χιλίας μυριάδας, τοσαῦται γὰρ αὐτῷ κατελείφθησαν,  
 καὶ προσέτι τὰς ἐξήκοντα κατ' ἄνδρα δραχμὰς, ἃς  
 ἐπὶ τῇ ἑαυτοῦ ἐς τοὺς ἐφήβους ἐσγραφῆ οὐκ εἰλήφε-  
 σαν, μετὰ τόκου πεντεκαίδεκα ἄλλων δραχμῶν ἀπέ-  
 3 δωκε. τοῖς τε γὰρ ἀστικοῖς καὶ τοῖς νυκτοφύλαξι,  
 τοῖς τε ἔξω τῆς Ἰταλίας ἐκ τοῦ καταλόγου οὖσιν, εἴ  
 τέ τι ἄλλο στράτευμα πολιτικὸν ἐν τοῖς μικροτέροις  
 τείχεσιν ἦν, τὰ καταλειφθέντα διέλυσε, τοῦτ' ἔστι  
 τοῖς μὲν ἀστικοῖς ἀνὰ πέντε καὶ εἴκοσι καὶ ἑκατὸν  
 δραχμὰς, τοῖς δ' ἄλλοις ἅπασιν πέντε καὶ ἑβδομήκοντα.  
 4 τὸ δ' αὐτὸ τοῦτο καὶ περὶ τὰς τῆς Λιουίας διαθήκας  
 ἔπραξε· καὶ γὰρ ἐκεῖνα πάντα ἀπήλλαξε. καὶ εἶπερ  
 καὶ τὰ λοιπὰ χρήματα δεόντως ἀναλώκει, μεγαλόνονος  
 τε ἂν καὶ μεγαλοπρεπῆς εἶναι ἔδοξεν. ἔστι μὲν γὰρ  
 ὅτι φοβηθεὶς καὶ τὸν δῆμον καὶ τοὺς στρατιώτας  
 ταῦτ' ἐποίησε, τὸ δὲ δὴ πλείστον ἀπὸ γνώμης· οὐ γὰρ  
 ὅτι τοῖς ἄλλοις ἀλλὰ καὶ τοῖς ἰδιώταις, οὐχ ὅπως τὰ  
 παρὰ τοῦ Τιβερίου ἀλλὰ καὶ τὰ παρὰ τῆς προτήθης  
 5 δωρηθέντα διέλυσε. νῦν δὲ καὶ ἐς ὄρχηστὰς, αὐτίκα

γὰρ αὐτοὺς ἐπανήγαγε, καὶ ἐς ἵππους τοὺς τε μονομάχους καὶ τᾶλλα τὰ τοιουτότροπα ἀπλήστως δαπανήσας τοὺς τε θησαυροὺς μεγάλους γενομένους διὰ βραχυτάτου ἐξεκένωσε, καὶ αὐτὸν προσεξήλεγξεν ὅτι εὐχερεία τέ τιμι καὶ ἀκρισία καὶ ἐκεῖνα ἐπεποιήκει. πέντε γοῦν μυριάδας μυριάδων καὶ πεντακοσίας καὶ ἑπτακισχιλίας, ὡς δὲ ἕτεροι, ὀκτώ τε καὶ δισχιλίας καὶ πεντακοσίας τεθησαυρισμένας εὐρῶν οὐδὲ ἐς τὸ τρίτον ἔτος μέρος ἀπ' αὐτῶν τι διεδῶσεν, ἀλλ' εὐθύς τῷ ἑτέρῳ παμπόλλων προσεδεήθη.

τῷ δ' αὐτῷ τούτῳ τρόπῳ καὶ ἐς τᾶλλα πάντα ὡς εἰπεῖν ἐχρήτο. δημοκρατικώτατός τε γὰρ εἶναι τὰ πρῶτα δόξας, ὥστε μήτε τῷ δήμῳ ἢ τῇ γε βουλῇ γράψαι τι μήτε τῶν ὀνομάτων τῶν ἀρχικῶν προσθέσθαι τι, μοναρχικώτατος ἐγένετο, ὥστε πάντα ὅσα ὁ Αὐγουστος ἐν τοσοῦτῳ τῆς ἀρχῆς χρόνῳ μόλις καὶ καθ' ἐν ἑκάστον ψηφισθέντα οἱ ἐδέξατο, ὧν ἕνια ὁ Τιβέριος οὐδ' ὅλως προσήκατο, ἐν μιᾷ ἡμέρᾳ λαβεῖν· πλὴν γὰρ τῆς τοῦ πατρὸς ἐπικλήσεως οὐδὲν ἄλλο ἀνεβάλετο· καὶ ἐκείνην δὲ οὐκ ἐς μακρὰν προσεκτίσατο· μοιχικώτατός τε ἀνδρῶν γεγεννημένος, καὶ γυναῖκα μίαν μὲν ἐκδιδομένην ἀνδρὶ ἀρπάσας, ἄλλας δὲ συνοικούσας τισὶν ἀποσπάσας, ἔπειτα αὐτὰς πλὴν μιᾶς ἐμίσησε· πάντως δ' ἂν καὶ ἐκείνην ἤχθησεν, εἰ ἐπὶ πλεῖον ἐβεβιώκει. ἐς τε τὴν μητέρα καὶ ἐς τὰς ἀδελφὰς τὴν τε τήθην τὴν Ἀντωνίαν πλεῖστα ὅσα εὐσεβῶς ποιήσας — ταύτην τε γὰρ Αὐγουστίαν τε εὐθύς καὶ ἰέρειαν τοῦ Αὐγούστου ἀποδείξας πάντα αὐτῇ καθάπαξ, ὅσα ταῖς ἀειπαρθένοις ὑπάρχει, ἔδωκε, καὶ ταῖς ἀδελφαῖς ταυτὰ τε τὰ τῶν ἀειπαρθένων καὶ τὸ τὰς ἰπποδρομίας οἱ ἐν τῇ αὐτῇ προεδρία συνθεᾶσθαι, τό τε τὰς τε εὐχὰς τὰς κατ' ἔτος ὑπὸ τῶν

ἀρχόντων καὶ ὑπὸ τῶν ἱερέων ὑπὲρ τε ἑαυτοῦ καὶ ὑπὲρ  
 τοῦ δημοσίου ποιουμένας καὶ τοὺς ὄρκους τοὺς ἐς τὴν  
 ἀρχὴν αὐτοῦ φέροντας καὶ ὑπὲρ ἐκείνων ὁμοίως γίγνε-  
 5 σθαι ἔνειμε. τὰ τε ὅστ' αὐτὰ τε τῆς μητρὸς καὶ τὰ τῶν  
 ἀδελφῶν τῶν ἀποθανόντων αὐτός τε πλεύσας καὶ αὐ-  
 τὸς αὐτοχειρία ἀνελόμενος ἐκόμισε καὶ ἐς τὸ τοῦ Ἀγού-  
 στου μνήμα κατέθετο, τὸ ἱμάτιον τὸ περιπόρφυρον ἐν-  
 δὺς καὶ ῥαβδούχοις τισὶν ὥσπερ ἐν ἐπινικίοις κοσμη-  
 6 θείς. τὰ τε ψηφισθέντα κατ' αὐτῶν πάντα ἀπήλειψε,  
 καὶ τοὺς ἐπιβουλευσάντας σφίσι πάντας ἐκόλασε, τοὺς  
 τε φεύγοντας δι' αὐτοὺς κατήγαγε. ταῦτ' οὖν ποι-  
 ῆσας ἀνοσιώτατος ἀνθρώπων καὶ περὶ τὴν τήθην  
 καὶ περὶ τὰς ἀδελφὰς ἐγένετο· ἐκείνην τε γὰρ ἐπιτι-  
 μήσασάν τι αὐτῷ ἐς ἀνάγκην ἐκουσίου θανάτου κα-  
 τέστησε, καὶ τὰς ἀδελφὰς πάσας διαφθείρας ἐς νῆσον  
 τὰς δύο κατέκλεισεν· ἡ γὰρ τρίτη προαπέθανε. τόν  
 7 τε Τιβέριον αὐτόν, ὃν καὶ πάππου προσωνόμαζε,  
 τῶν αὐτῶν τῷ Ἀγούστῳ τιμῶν παρὰ τῆς βουλῆς  
 τυχεῖν ἀξιώσας, ἔπειτ' ἐπειδὴ μὴ παραχρηῖμα ἐψηφί-  
 σθησαν, οὔτε γὰρ τιμῆσαι αὐτόν ὑπομένοντες οὔτ'  
 ἀτιμάσαι θαρσοῦντες, ἅτε μηδέπω τὴν τοῦ νεανίσκου  
 γνώμην σαφῶς εἰδότες, ἐς τὴν παρουσίαν αὐτοῦ  
 πάντα ἀνεβάλλοντο, οὐδενὶ ἄλλῳ πλὴν τῇ δημοσίᾳ  
 ταφῇ ἤγηλε, νυκτός τε ἐς τὴν πόλιν τὸ σῶμα αὐτοῦ  
 8 ἐσαγαγὼν καὶ ἅμα τῇ ἔφ' προθέμενος. ἐποίησατο  
 μὲν γὰρ καὶ λόγους ἐπ' αὐτῷ, ἀλλ' οὔτι γε καὶ ἐκεῖ-  
 νον οὔτως ἐπαινῶν ὡς τοῦ τε Ἀγούστου καὶ τοῦ  
 Γερμανικοῦ τὸν δῆμον ἀναμιμνήσκων, καὶ ἑαυτὸν  
 4 αὐτοῖς παρακατατιθέμενος. οὔτω γὰρ καὶ πρὸς πάντα  
 ἐναντίος ἐπεφύκει ὥστε τὴν μὲν ἀσέλγειαν καὶ τὴν  
 μισοφονίαν αὐτοῦ, ἐφ' οἷσπερ καὶ διέβαλλεν αὐτόν,  
 οὐ μόνον ἐξήλωσεν ἀλλὰ καὶ ὑπερέβαλεν, ὧν δὲ δὴ



ἐπὴναι οὐδὲν ἐμιμήσατο. πρῶτός τε ὑβρίσας αὐτὸν <sup>2</sup>  
 καὶ πρῶτος λοιδορήσας, ὥστε καὶ τοὺς ἄλλους ἐκ τού-  
 του χαριεῖσθαι οἱ νομίσαντας προπετεστέρα παρρησία  
 χρῆσασθαι, ἔπειτα καὶ ἐνεκωμίαζε καὶ ἐσέμνυνεν,  
 ὥστε καὶ κολάσαι τινὰς ἐφ' οἷς εἰρήκεσαν. καὶ ἐκεί-  
 νους τε ἅμα ὡς ἐχθροὺς τοῦ Τιβερίου διὰ τὰς βλασ-  
 φημίας, καὶ τοὺς ἐπαινοῦντάς πη αὐτὸν ὡς καὶ φί-  
 λους, ἐμίσει. τὰ τε τῆς ἀσεβείας ἐγκλήματα παύσας <sup>3</sup>  
 πλείστους ὄσους ἐπ' αὐτοῖς ἀπώλεσε. καὶ τοῖς συ-  
 σταῖσιν ἐπὶ τε τὸν πατέρα καὶ ἐπὶ τὴν μητέρα τοὺς  
 τε ἀδελφοὺς αὐτοῦ τὴν τε ὀργὴν ἀφείας, ὡς ἔλεγε, καὶ  
 τὰ γράμματα αὐτῶν καταφλέξας, παμπληθεῖς ἐξ αὐ-  
 τῶν ἀπέκτεινε· διέφθειρε μὲν γὰρ ὡς ἀληθῶς γράμ-  
 ματά τινα, οὐ μὲντοι κἀκεῖνα τὰ αὐτόχειρα τὰ τὸν  
 ἀκριβῆ ἔλεγχον ἔχοντα, ἀλλὰ ἀντίγραφα αὐτῶν ποι-  
 ῆσας. πρὸς δὲ τούτοις εἰκόνας τε ἀπαγορεύσας κατ' <sup>4</sup>  
 ἀρχὰς μηδένα αὐτοῦ ἰστάναι, καὶ ἐς ἀγαλμάτων ποι-  
 ῆσιν προεχώρησε, καὶ ψηφισθέν ποτε τῇ τύχῃ αὐτοῦ  
 θύεσθαι παρεμένος, ὥστε καὶ ἐς στήλην αὐτὸ τοῦτ'  
 ἐγγραφῆναι, καὶ ναοὺς ἑαυτῶ καὶ θυσίας ὡς καὶ  
 θεῶ γίνεσθαι ἐκέλευσε. πλήθει τε ἀνθρώπων καὶ <sup>5</sup>  
 ἐρημίας αὐτῷ ἔχαιρεν, αἰτούμενός τε τι καὶ μὴ αἰτού-  
 μενος αὐτῷ ὠργίζετο. ὀξύτατά τε πρὸς πράξεις τινὰς  
 ἐφέρετο, καὶ νωθέστατα ἔστιν ἅς αὐτῶν μετεχειρί-  
 ζετο. τὰ τε χρήματα καὶ ἀφειδέστατα ἀνήλισκε καὶ  
 ὑπαρώτατα ἠοργυρολόγει. τοῖς τε θωπεύουσιν αὐτὸν  
 καὶ τοῖς παρρησιαζομένοις τι καὶ ἤχθετο ὁμοίως καὶ  
 ἤθετο. καὶ πολλοὺς μὲν μεγάλα ἀδικήσαντας οὐκ <sup>6</sup>  
 ἐκόλασε, πολλοὺς δὲ μηδὲ ἀδικήσαντας ἀπέσφαξε.  
 τῶν τε ἐταίρων τοὺς μὲν ὑπερεκολάκευε τοὺς δὲ  
 ὑπερύβριζεν. ὥστε μηδένα μῆθ' ὅ,τι εἰπεῖν μῆθ'  
 ὅ,τι ποιῆσαι χρὴ πρὸς αὐτὸν εἰδέναι, ἀλλ' ὅσοι τι καὶ

κατώρθωσαν, ἐκ συντυχίας μᾶλλον ἢ ἐκ γνώμης τυ-  
χεῖν αὐτοῦ.

- 5 τοιοῦτῳ μὲν τότε αὐτοκράτορι οἱ Ῥωμαῖοι παρε-  
δόθησαν, ὥστε τὰ τοῦ Τιβερίου ἔργα, καίπερ χαλε-  
πώτατα δόξαντα γεγονέναι, τοσοῦτον παρὰ τὰ τοῦ  
Γαίου ὅσον τὰ τοῦ Αὐγούστου παρ' ἐκεῖνα παρε-  
2 νεγκεῖν. Τιβέριος μὲν γὰρ αὐτός τε ἤρχε καὶ ὑπη-  
ρέταις τοῖς ἄλλοις πρὸς γε τὸ αὐτοῦ βούλημα ἐχρήτο,  
Γάιος δὲ ἤρχετο μὲν καὶ ὑπὸ τῶν ἀρματηλατούντων  
καὶ ὑπὸ τῶν ὀπλομαχούντων, ἐδούλευε δὲ καὶ τοῖς  
ὄρχησταῖς καὶ τοῖς ἄλλοις τοῖς περὶ τὴν σκηνὴν ἔχου-  
σι· τὸν γοῦν Ἀπελλῆν τὸν εὐδοκιμώτατον τῶν τότε  
τραγωδῶν καὶ ἐν τῷ δημοσίῳ συνόντα οἱ αἰεὶ εἶχε.  
3 καὶ κούτου χωρὶς μὲν αὐτός χωρὶς δὲ ἐκεῖνοι, πάνθ'  
ὅσα ἂν ἄνθρωποι τοιοῦτοι δυνηθέντες τι τολμήσειαν,  
ἐπ' ἐξουσίας ἐποιοῦν. καὶ γὰρ τᾶλλα τὰ ἐς τὴν ἐπι-  
τήδευσιν αὐτῶν φέροντα αὐτός τε πολυτελέστατα  
ἐπὶ πάσῃ προφάσει καὶ διετίθει καὶ καθίστατο καὶ  
τοὺς στρατηγούς τούς τε ὑπάτους ποιεῖν ἠνάγκαζεν,  
ὥστε καθ' ἐκάστην ὀλίγου ἡμέραν πάντως τι τοιοῦ-  
4 του ἄγεσθαι. καὶ αὐτῶν τὰ μὲν πρῶτα θεατῆς καὶ  
ἀκροατῆς ἐρίγνετο, συνεσπούδαζέ τε τισὶ καὶ ἀντε-  
στασίαζεν ὥσπερ τις ἐκ τοῦ ὀμίλου ὦν· καὶ ποτε  
δυσκολάνας τι τοῖς ἀντικαθεστηκόσιν οὐκ ἀπήντησεν  
ἐπὶ τὴν θείαν. προϊόντος δὲ δὴ τοῦ χρόνου καὶ ἐς  
5 ξήλωμα καὶ ἐς ἀγώνισμα πολλῶν προῆλθεν· ἄρματά  
τε γὰρ ἤλασε καὶ ἐμονομάχησεν ὄρχησει τε ἐχρήσατο  
καὶ τραγωδίαν ὑπεκρίνατο. καὶ ταῦτα μὲν πού αἰεὶ  
ἐποίει, ἅπαξ δὲ ποτε τοὺς πρῶτους τῆς γερουσίας  
σπουδῆ νυκτὸς ὡς καὶ ἐπ' ἀναγκαῖόν τι βούλευμα  
μεταπεμψάμενος ὠρχήσατο.

- 6 ἐν μὲν οὖν τῷ ἔτει ἐν ᾧ ὁ τε Τιβέριος ἐτελεύτησε

καὶ αὐτὸς ἐς τὴν ἡγεμονίαν ἀντικατέστη, πρῶτον μὲν τοὺς βουλευτάς, παρόντων ἐν τῷ συνεδρίῳ καὶ ἰππέων τοῦ τε δήμου τινῶν, πολλὰ ἐκολάκευσε, τὴν τε ἀρχὴν κοινώσκειν σφίσι καὶ πάνθ' ὅσα ἂν καὶ ἐκείνοις ἀρέσῃ ποιήσκειν ὑπέσχετο, καὶ υἱὸς καὶ τρόφιμος αὐτῶν λέγων εἶναι. ἦγε δὲ πέμπτον καὶ εἰκο-<sup>2</sup> στον ἔτος, ἡμερῶν τεσσάρων καὶ μηνῶν πέντε ἐπιδέων. ἔπειτα τοὺς ἐν τῷ δεσμωτηρίῳ ὄντας ἀπέλυσεν, ὧν εἷς ἦν Κύντος Πομπώνιος ἐπὶ ὅλοις ἔτεσιν ἐν τῷ οἰκήματι μεθ' ὑπατείας κακωθεὶς· τὰ τε ἐγκλήματα τῆς ἀσεβείας, οἷσπερ καὶ τὰ μάλιστα πονουμένους σφᾶς ἑώρα, κατέλυσε, καὶ τὰ γράμματα τὰ περὶ<sup>3</sup> αὐτῶν, ὅσα ὁ Τιβέριος κατελελοίπει, συννήσας, ὡς γε ἐσκήπτετο, κατέκαυσεν, εἰπὼν ὅτι τοῦτ' ἐποίησα ἵνα μηδ' ἂν πάνυ ἐθελήσω ποτὲ διὰ τε τὴν μητέρα καὶ διὰ τοὺς ἀδελφοὺς μνησικακῆσαί τιμι, δυνηθῶ αὐτὸν τιμωρήσασθαι. ἐπαινούμενός τε ἐπὶ τούτοις, ἐπειδὴ<sup>4</sup> καὶ ἠλπίζετο παντὸς μᾶλλον ἀληθεύσειν ἅτε μηδὲν διπλοῦν ὑπὸ τῆς νεότητος ἢ φροεῖν ἢ λέγειν δύνασθαι νομιζόμενος, προσεπηύξησε τὰς ἐλπίδας αὐτῶν τὰ τε Κρόνια ἐπὶ πέντε ἡμέρας ἐορτάζεσθαι κελεύσας, καὶ ὀβολὸν παρ' ἐκάστου τῶν τὸ σιτηρέσιον φερόντων, ἀντὶ τῆς δραχμῆς ἣν ἐς εἰκόνων ποίησιν ἐδίδοσαν αὐτῷ, λαβῶν. ἐψηφίσθη μὲν οὖν καὶ παρα-<sup>5</sup> χρῆμα αὐτὸν ὑπατεῦσαι, καταλυθέντων τοῦ τε Πρόκλου καὶ τοῦ Νιγρίνου τῶν τότε ἀρχόντων, καὶ μετὰ τοῦτο κατ' ἔτος ὑπατεύειν· οὐ μὴν καὶ προσεδέξατο αὐτὰ, ἀλλ' ἐπειδὴ ἐκεῖνοι τὸν ἔκμηνον ἐς ὃν ἀπεδειχάτο διῆρξαν, οὕτω δὴ καὶ αὐτὸς ὑπάτευσε, τὸν Κλαύδιον τὸν θεῖον προσλαβῶν· οὗτος γὰρ ἐν τε<sup>6</sup> τοῖς ἰππεῦσι μέχρι τότε ἐξεταζόμενος, καὶ πρεσβευτῆς πρὸς τὸν Γάιον μετὰ τὸν τοῦ Τιβερίου θάνατον

ὑπὲρ τῆς ἱππάδος πεμφθεῖς, τότε πρῶτον, καίπερ ἔξ  
καὶ τεσσαράκοντα ἔτη βεβιωκώς, καὶ ὑπάτευσεν ἅμα  
7 καὶ ἐβούλευσεν. ὁ δ' οὖν Γάιος ταυτὰ τε ἐπιεικῶς  
ποιῆσαι ἔδοξε, καὶ τοιαῦτα ἐπιβὰς τῆς ὑπατείας ἐν  
τῷ βουλευτηρίῳ ἐδημηγόρησε, τοῦ τε Τιβερίου καθ'  
ἕκαστον ὧν ἠτιάζετο κατατρέχων καὶ περὶ ἑαυτοῦ  
πολλὰ ἐπαγγελόμενος, ὥστε τὴν γερουσίαν, φοβη-  
θεῖσαν μὴ μεταβάληται, δόγμα ποιῆσαι κατ' ἔτος  
αὐτὰ ἀναγιγνώσκεσθαι.

7 ἕκ δὲ τούτου τὸ ἡρώων τὸ τοῦ Αὐγούστου ὠσίωσε,  
τὴν ἐπινίκιον στολὴν ἐνδύς· καὶ οἳ τε εὐγενέστατοι  
παῖδες, ὅσοι γε καὶ ἀμφιθαλεῖς ἦσαν, μετὰ παρθέ-  
νων ὁμοίων τὸν ὕμνον ἦσαν, καὶ ἡ βουλὴ σὺν ταῖς  
γαμεταῖς σφῶν ὅ τε δῆμος εἰστιάθη, θέαι τε παντο-  
2 δαπαὶ ἐγένοντο. τὰ τε γὰρ τῆς μουσικῆς ἐχόμενα  
ἐσήχθη, καὶ ἵπποι δύο ἡμέραις ἠγωνίσαντο, τῇ μὲν  
προτέρᾳ εἰκοσάκις, τῇ δ' ὑστέρᾳ καὶ τετράκις διὰ τὸ  
τὰ γενέθλια αὐτοῦ τὴν ἡμέραν ἐκείνην εἶναι· ἦν γὰρ  
B ἡ τελευταία τοῦ Αὐγούστου. καὶ τοῦτο μὲν καὶ ἐπ'  
ἄλλων πολλῶν, ὡς πού καὶ ἔδοξεν αὐτῷ, ἐποίησε·  
πρότερον γὰρ οὐ πλείω τῶν δώδεκα ἄθλων ἐτίθετο,  
τότε δὲ καὶ ἄρκτους τετρακοσίας μεθ' ἑτέρων Λιβυ-  
4 κῶν θηρίων ἴσων ἀπέκτεινε. καὶ οἳ τε εὐγενεῖς  
παῖδες τὴν Τροίαν ἵππευσαν, καὶ τὸ ἄρμα τὸ πομπι-  
κὸν ἐφ' οὗ ἤχθη ἔξ ἵπποι εἴλκυσαν· ὃ μηπώποτε ἐγε-  
γόνει. οὐ μέντοι καὶ αὐτὸς τοῖς ἠνιόχοις ἀπεσήμηεν,  
ἀλλ' ἕκ προέδρας μετὰ τε τῶν ἀδελφῶν καὶ μετὰ  
5 τῶν συνιερέων τῶν Αὐγουστείων συνεθεάσατο. ὅπως  
τε μηδεμίᾳ τιμῇ τοῦ μὴ συμφοιτᾶν ἐς τὰ θέατρα  
πρόφασις εἴη, καὶ γὰρ ἤσχαλλε δεινῶς εἰ τις αὐτῶν  
ἀπελείπετο ἢ καὶ μεσούσης τῆς θέας ἐξανίστατο, τὰς  
τε δίκας ἀπάσας ἀνεβάλετο καὶ τὰ πένθη πάντα

ἐπέσχευ, ὥστε καὶ ταῖς γυναιξὶ ταῖς τῶν ἀνδρῶν ἐστερημέναις γαμεῖσθαι καὶ πρὸ τοῦ καθήκοντος χρόνου, ἂν γε μὴ ἐν γαστρὶ ἔχωσιν, ἐξεῖναι. καὶ ἵνα 6 μετὰ ῥαστώνης βαδίζοιεν καὶ μὴ πράγματα ἔχοιεν ἀσπαζόμενοι τινες αὐτόν, πρότερον γὰρ καὶ ἐν ταῖς ὁδοῖς τὸν αὐτοκράτορα οἱ συντυγχάνοντές οἱ προσηγόρευον, ἀπεῖπε μηδένα ἔτι τοῦτο ποιεῖν. καὶ ἐξῆν καὶ 7 ἀνυποδήτοις τοῖς βουλομένοις θεάσασθαι, νομιζόμενον μὲν πού ἀπὸ τοῦ πάνυ ἀρχαίου καὶ δικάζειν τινὰς ἐν τῷ θέρει οὕτω, καὶ πολλάκις καὶ ὑπὸ τοῦ Αὐγούστου ἐν ταῖς θεριναῖς πανηγύρεσι γενόμενον, ἐκλειφθὲν δὲ ὑπὸ τοῦ Τιβερίου. τὰ τε προσκεφάλαια 8 τοῖς βουλευταῖς, ὅπως μὴ ἐπὶ γυμνῶν τῶν σαινίδων καθίζωνται, πρῶτον τότε ὑπετέθη· καὶ πῖλους σφίσι τὸν Θετταλικὸν τρόπον ἐς τὰ θεάτρα φορεῖν, ἵνα μὴ τῇ ἡλιάσει ταλαιπωρῶνται, ἐπετράπη. καὶ εἶγε ποτὲ ἐς ὑπερβολὴν ἐπέφλεξε, τῷ διριβιτωρίῳ ἀντὶ τοῦ θεάτρου ἰκριωμένῳ ἐχρῶντο.

ταῦθ' οὕτως ἐν τῇ ὑπατείᾳ ἔπραξε, δύο τε μηνὶ 9 καὶ ἡμέραις δώδεκα αὐτὴν σχῶν· τὸν γὰρ λοιπὸν τῆς ἑξαμήνου χρόνου τοῖς προαποδεδειγμένοις ἐς αὐτὴν ἀπέδωκε. μετὰ δὲ τοῦτο νοσήσας αὐτὸς μὲν 8 οὐκ ἀπέθανε, τὸν δὲ δὴ Τιβερίον, καίπερ ἔς τε τοὺς ἐφήβους ἐσγραφέντα καὶ τῆς νεότητος προκριθέντα καὶ τέλος ἐσποιηθέντα, ἀνεχρήσατο, ἔγκλημα αὐτῷ ἐπαγαγὼν ὡς καὶ τελευτῆσαι αὐτόν καὶ εὐξαμένῳ καὶ προσδοκήσαντι. ἀφ' οὗ καὶ ἄλλους γε συχνοὺς ἐφόνευσεν. ὁ γὰρ Ἀντιόχῳ τε τῷ Ἀντιόχου τὴν Κομ- 2 μαγηνήν, ἣν ὁ πατὴρ αὐτοῦ ἔσχε, καὶ προσέτι καὶ τὰ παραθαλάσσια τῆς Κιλικίας δούς, καὶ Ἀγρίππαν τὸν τοῦ Ἡρώδου ἔγγονον λύσας τε, ὑπὸ γὰρ τοῦ Τιβερίου ἐδέδετο, καὶ τῇ τοῦ πάππου ἀρχῇ προστάξας,

τὸν ἀδελφὸν ἢ καὶ τὸν υἱὸν οὐχ ὅτι τῶν πατρῶων  
 ἀπεστέρησεν, ἀλλὰ καὶ κατέσφαξε. καὶ οὐδ' ἐπέ-  
 στείλε τι περὶ αὐτοῦ τῇ βουλῇ· ὅπερ πού και ἐπ'  
 3 ἄλλων μετὰ τοῦτο πολλῶν ἐποίησεν. ἐκεῖνος μὲν  
 οὖν ὡς καὶ τῇ ἀρρωστία αὐτοῦ ἐφεδρεύσας ἀπώλετο·  
 Πούπλιος δὲ Ἀφράνιος Ποτίτος δημότης τε ὢν καὶ  
 ὑπὸ μωρᾶς κολακείας οὐ μόνον ἐθελοντῆς ἀλλὰ καὶ  
 ἔνορκος, ἄν γε ὁ Γάιος σωθῆ, τελευτήσῃν ὑποσχόμε-  
 νος, Ἀτάνιός τε τις Σεκουῦνδος ἱππεύς τε ὢν καὶ μο-  
 νομαχήσειν ἐπαγγειλάμενος, ἀντὶ τῶν χρημάτων ἃ  
 ἤλπιζον παρ' αὐτοῦ ὡς καὶ ἀντίψυχοί οἱ ἀποθανεῖν  
 ἐθελήσαντες λήψεσθαι, ἀποδοῦναι τὴν ὑπόσχεσιν  
 4 ἠναγκάσθησαν, ἵνα μὴ ἐπισηκῆσῃσι. καὶ τούτοις  
 μὲν αὕτη αἰτία τοῦ θανάτου ἐγένετο· ὁ δὲ δὴ πεν-  
 θερὸς αὐτοῦ Μάρκος Σιλανὸς οὐθ' ὑποσχόμενός τι  
 οὔτε κατομόσας, ὅμως, ἐπειδὴ βαρὺς αὐτῷ ὑπὸ τε  
 τῆς ἀρετῆς καὶ ὑπὸ τῆς συγγενείας ἦν καὶ διὰ τοῦτο  
 5 περιουβρίζετο, ἑαυτὸν κατεχρήσατο. ὁ μὲν γὰρ Τιβέ-  
 ριος οὕτως αὐτὸν ἐτίμησεν ὥστε μηδὲ ἔκκλητόν ποτε  
 ἀπ' αὐτοῦ δικάσαι ἐθελῆσαι, ἀλλ' ἐκεῖνῳ πάντα  
 αὐθις τὰ τοιαῦτα ἐγχειρίσαι· ὁ δὲ δὴ Γάιος τὰ τε  
 ἄλλα ἰσχυρῶς προεπηλάκιζε, καίτοι οὕτω καλῶς περὶ  
 αὐτοῦ φρουρῶν ὥστε καὶ χρυσοῦν αὐτὸν πρόβατον  
 6 ὀνομάζειν, καὶ ὅπως μηκέτι πρῶτος ἐπιψηφίζηται,  
 ἐν ᾧ πού και διὰ τὴν ἡλικίαν καὶ διὰ τὸ ἀξίωμα ὑφ'  
 ἀπάντων τῶν ὑπάτων ἐτιμᾶτο, κατέλυσε τὸ πρῶτόν  
 τινα τῶν ὑπατευκότων ἢ δεύτερον, πρὸς τὸ τοῖς τὴν  
 γνώμην ἐπάγουσι δοκοῦν, ψηφίζεσθαι, καὶ κατεστή-  
 σατο ἐκ τοῦ ἴσου τοῖς ἄλλοις καὶ ἐκείνους ἐν τῇ τάξει  
 7 τῆς ἀρχῆς ἢν ἤρξαν ἀποφαίνεσθαι. τὴν τε θυγατέρα  
 αὐτοῦ ἐκβαλὼν ἐγημε Κορνηλίαν Ὀρεστίλλαν, ἢν  
 ἤρπασεν ἐν αὐτοῖς τοῖς γάμοις οὓς τῷ ἡγγυημένῳ

αὐτὴν Γαῖῳ Καλπουρνίῳ Πίσωνι συνεώραξε. πρὶν δὲ δύο μῆνας ἐξελθεῖν, ἀμφοτέροισι σφᾶς ὡς καὶ συγγιγνομένους ἀλλήλοις ἐξώρισε· καὶ τῷ γε Πίσωνι δέκα δούλους ἐπαγαγέσθαι ἐπιτρέψας, εἴτ' ἐπειδὴ πλείονας ἠτήσατο, ἐφῆκεν ὅσοις ἂν ἐθελήσῃ χρῆσασθαι, εἰπὼν ὅτι καὶ στρατιῶται τοσοῦτοί σοι συνέσονται.

τῷ δ' ἐξῆς ἔτι ὑπατοὶ Μάρκος τε Ἰουλιανὸς καὶ Πούπλιος Νώνιος ἐκ τῶν προαποδεδειγμένων ἐγένοντο. καὶ οἱ ὄρκοι περὶ μὲν τῶν ὑπὸ τοῦ Τιβερίουπραχθέντων οὐκ ἐπήχθησαν, καὶ διὰ τοῦτο οὐδὲ νῦν γίγνονται· οὐ γὰρ ἔστιν ὅστις αὐτὸν ἐν τοῖς ἀνταρχήσασιν ἐς τὴν τῆς οἰκίας νόμισιν καταλέγει· περὶ δὲ δὴ τοῦ Ἀγούστου τοῦ τε Γαῖου τὰ τε ἄλλα ὥσπερ εἶθιστο, καὶ ὅτι καὶ σφῶν αὐτῶν καὶ τῶν τέκνων καὶ ἐκεῖνον καὶ τὰς ἀδελφὰς αὐτοῦ προτιμήσουσιν, ὤμοσαν, τὰς τε εὐχὰς ὑπὲρ πάντων αὐτῶν ὁμοίως ἐποίησαντο. ἐν δ' οὖν τῇ νομηνίᾳ αὐτῇ Μαχάωντις δούλος ἐπὶ τε τὴν κλίνην τοῦ Διὸς τοῦ Καπιτωλίου ἐπανέβη, κἀντεῦθεν πολλὰ καὶ δεινὰ ἀπομαντευσάμενος κυνιδίον τέ τι ὃ ἐσενηνόχει ἀπέκτεινε καὶ ἑαυτὸν ἐσφαξε. Γάιος δὲ καλὰ μὲν ἐπαίνου τε ἄξια τὰδε ἔπραξε. τοὺς τε λογισμοὺς τῶν δημοσίων χρημάτων, μὴ ἐκτεθειμένους ἐν τῷ χρόνῳ ᾧ ὁ Τιβερίος ἐξεδήμησε, πάντα κατὰ τὸν Ἀγούστου προέγραψε· καὶ ἔμπροσθὶν τινα μετὰ τῶν στρατιωτῶν κατασβέσας ἐπήρκεσε τοῖς ζημιωθεῖσι. τοῦ τε τέλους τοῦ τῶν ἰππέων ὀλιγανδροῦντος, τοὺς πρώτους ἐξ ἀπάσης καὶ τῆς ἔξω ἀρχῆς τοῖς τε γένεσι καὶ ταῖς περιουσίαις μεταπεμψάμενος κατελέξατο, καὶ τισιν αὐτῶν καὶ τῇ ἐσθῆτι τῇ βουλευτικῇ, καὶ πρὶν ἄρξαι τινὰ ἀρχὴν δι' ἧς ἐς τὴν γερουσίαν ἐσερχόμεθα, χρῆσθαι ἐπὶ τῇ τῆς

βουλῆς ἐλπίδι ἔδωκε· πρότερον γὰρ μόνοις, ὡς ἔοικε,  
 τοῖς ἐκ τοῦ βουλευτικοῦ φύλου γεγεννημένοις τοῦτο  
 6 ποιεῖν ἐξῆν. ταῦτα μὲν δὴ πᾶσιν ἤρρεσεν· ὅτι δὲ τὰς  
 ἀρχαιρεσίας τῷ τε δήμῳ καὶ τῷ πλήθει ἀπέδωκε,  
 λύσας ὅσα περὶ αὐτῶν ὁ Τιβέριος ὠρίκει, καὶ τὸ τέλος  
 τῆς ἑκατοστῆς κατέλυσε, γυμνικόν τε τινα ἀγῶνα  
 ποιήσας σύμβολα διέριψε καὶ ἐξ αὐτῶν πλεῖστα τοῖς  
 7 ἀρπάσασιν αὐτὰ διέδωκε, τῷ μὲν φαύλῳ ἐχαρίσατο,  
 τοὺς δὲ ἔμφρονας ἐλύπησε λογισαμένους ὅτι, ἂν ἐπὶ  
 τοῖς πολλοῖς αἱ ἀρχαὶ αὐθις γένωνται καὶ τὰ ὄντα  
 ἐξαναλωθῇ αἱ τε εἰδικαὶ πρόσοδοι πανθῶσι, πολλὰ  
 10 καὶ δεινὰ συμβήσεται. ἐπαίτια δὲ δὴ πρὸς πάντων  
 ὁμοίως τάδε ἐξειργάσατο. πλείστους ὅσους ὄπλομα-  
 χῆσαι ἐποίησε. καὶ γὰρ καὶ καθ' ἓνα καὶ ἀθρόους,  
 ὥσπερ ἐν παρατάξει τινί, ἀγωνίσασθαι σφας ἠνάγ-  
 2 κασε, παρὰ τῆς βουλῆς δὴ τοῦτο αἰτήσας· τὸ δὲ καὶ  
 ἔξω τοῦ νενομοθετημένου πάνθ' ὅσα βούλοιτο δρᾶσαι,  
 καὶ ἀποκτεῖναι τῶν τε ἄλλων πολλοὺς καὶ τῶν ἰππέων  
 ἔξ καὶ εἴκοσι, τοὺς μὲν τὰς οὐσίας κατεδηδοκότας, τοὺς  
 δὲ καὶ ἄλλως ὄπλομαχίαν ἠσκηκότας. ἦν δὲ οὐ τὸ πλη-  
 θος τῶν ἀπολλυμένων οὕτω τι δεινόν, καίπερ δεινὸν  
 ὄν, ἀλλ' ὅτι τοῖς τε φόνοις αὐτῶν ὑπερέχαιρε καὶ τῆς  
 3 τοῦ αἵματος θείας ἀπλήστως εἶχεν. ὑπὸ δὲ δὴ τῆς αὐτῆς  
 ἀμότητος, ἐπιλιπόντων ποτὲ τῶν τοῖς θηρίοις ἐκ κα-  
 ταδίκης διδομένων, ἐκέλευσεν ἐκ τοῦ ὄχλου τοῦ τοῖς  
 ἰκρίοις προσεσθηκότος συναρπασθῆναί τε τινὰς καὶ  
 παραβληθῆναί σφισι· καὶ ὅπως γε μήτε ἐπιβοήσα-  
 σθαι μήτε αἰτιάσασθαι τι δυνηθῶσι, τὰς γλώσσας  
 4 αὐτῶν προαπέτεμε. τῶν τε ἰππέων τινὰ τῶν ἐπι-  
 φανῶν μονομαχῆσαί τε ὡς καὶ ὑβρίσαντα τὴν μητέρα  
 αὐτοῦ τὴν Ἀγοιππίαν ἠνάγκασε, καὶ νικήσαντα κα-  
 τηγόροις παρέδωκε καὶ ἀπέσφαξε. τὸν τε πατέρα



αὐτοῦ μηδὲν ἀδικήσαντα ἔς τε γαλεάγραν, ὥσπερ  
καὶ ἄλλους συχνοῦς, καθείρξε κἀνταῦθα διέφθειρεν.  
ἐποίησε δὲ τοὺς ἀγῶνας τούτους τὰ μὲν πρῶτα ἐν 5  
τοῖς σέπτοις, πᾶν τὸ χωρίον ἐκεῖνο διορύξας καὶ ὕδα-  
τος πληρώσας, ἵνα μίαν ναῦν ἐσαγάγη, ἔπειτα δὲ καὶ  
ἐτέρωθι, πλεῖστά τε καὶ μέγιστα οἰκοδομήματα κα-  
θελὼν καὶ ἰκρία πηξάμενος· τὸ γὰρ τοῦ Ταύρου  
θέατρον ὑπερεφρόνησε. τούτων τε οὖν ἕνεκα καὶ 6  
διὰ τὰς δαπάνας καὶ διὰ τοὺς φόρους αἰτίαν εἶχε,  
καὶ ὅτι τὸν Μάρκωνα μετὰ τῆς Ἐννίας, μήτε τοῦ  
ταύτης ἔρωτος μήτε τῶν ἐκείνου εὐεργετημάτων, δι'  
ᾧν τά τε ἄλλα καὶ τὴν ἀρχὴν αὐτῷ μόνος συγκατέ-  
πραξε, μνησθεῖς, ἔς τε ἐκουσίου δὴ θανάτου ἀνάγ-  
κην, καίπερ καὶ τὴν Αἴγυπτιὸν οἱ προστάξας, καὶ ἔς  
αἰσχύνην, ἧς αὐτὸς τὸ πλεῖστον μετεῖχε, κατέστησε·  
προαγωγείας γὰρ ἔγκλημα αὐτῷ πρὸς τοῖς ἄλλοις  
ἐπήγαγε. καὶ τούτου καὶ ἕτεροι πολλοὶ οἱ μὲν κατα- 7  
ψηφισθέντες οἱ δὲ καὶ πρὶν ἀλῶναι ἐφονεύθησαν,  
πρόφασιν μὲν διὰ τε τοὺς γονέας καὶ διὰ τοὺς ἀδελ-  
φοὺς αὐτοῦ τούς τε ἄλλους τοὺς δι' ἐκείνους ἀπολο-  
μένους, τὸ δ' ἀληθὲς διὰ τὰς οὐσίας· οἱ τε γὰρ  
θησαυροὶ ἐξανάλωντο καὶ οὐδὲν αὐτῷ ἐξήρκει. ἠλέγ- 8  
χοντο δὲ καὶ ἐκ τῶν καταμαρτυρούντων σφῶν καὶ  
ἐκ τῶν γραμμάτων ἃ κατακεκαυκέναι ποτὲ ἔφη. καὶ  
ἐτέρους ἢ τε νόσος ἢ τῷ προτέρῳ ἔτει οἱ συμβᾶσα  
καὶ ὁ τῆς Δρουσίλλης τῆς ἀδελφῆς αὐτοῦ θάνατος  
ἔφθειρε· τά τε γὰρ ἄλλα, καὶ εἴ τις εἰστίασεν ἢ ἠσπᾶ-  
σατό τινα ἢ καὶ ἐλούσατο ἐν ταῖς ἡμέραις, ἐκολάζετο.

τῇ δὲ Δρουσίλλῃ συνῶκει μὲν Μάρκος Λέπιδος, 11  
παιδικά τε ἅμα αὐτοῦ καὶ ἐραστῆς ᾧν, συνην δὲ  
καὶ ὁ Γάιος· καὶ αὐτὴν ἀποθανοῦσαν τότε ἐπήνεσε  
μὲν ὁ ἀνὴρ, δημοσίας δὲ ταφῆς ὁ ἀδελφὸς ἠξίωσε·

2 καὶ οἳ τε δορυφόροι μετὰ τοῦ ἄρχοντός σφων καὶ  
 χωρὶς οἱ ἱππεῖς . . . , τὸ τέλος οἳ τε εὐγενεῖς παῖδες  
 τὴν Τροίαν περὶ τὸν τάφον αὐτῆς περιίππευσαν, καὶ  
 οἱ τὰ τε ἄλλα ὅσα τῇ Λιουία ἐδέδοτο ἐψηφίσθη, καὶ  
 ἵνα ἀθανατισθῇ καὶ ἐς τὸ βουλευτήριον χρυσῇ ἀνα-  
 τεθῇ, καὶ ἐς τὸ ἐν τῇ ἀγορᾷ Ἀφροδίσιον ἀγαλμα αὐ-  
 τῆς ἰσομέτροτον τῷ τῆς θεοῦ ἐπὶ ταῖς ὁμοίαις τιμαῖς  
 3 ἱερωθῇ, σηκός τε ἴδιος οἰκοδομηθῇ, καὶ ἱεραῖς εἰκόσιν  
 οὐχ ὅτι ἄνδρες ἀλλὰ καὶ γυναῖκες γένωνται, αἷ τε  
 γυναῖκες αὐτὴν, ὁσάκις ἂν μαρτυρῶσί τι, ὁμνίωσι,  
 καὶ ἐν τοῖς γενεσίοις αὐτῆς ἐορτὴ τε ὁμοία τοῖς  
 Μεγαλησίοις ἀγῆται καὶ ἡ γερουσία ἢ τε ἱππὰς ἐστι-  
 ᾶται. τότε οὖν Πάνθεά τε ὠνομάζετο καὶ τιμῶν  
 4 δαιμονίων ἐν πάσαις ταῖς πόλεσιν ἤξιούτο, Λιουίος  
 τέ τις Γεμίσιος βουλευτῆς ἐς τε τὸν οὐρανὸν αὐτὴν  
 ἀναβαίνουσας καὶ τοῖς θεοῖς συγγιγνομένην ἐορακέ-  
 ναι ὤμοσεν, ἐξώλειαν καὶ ἑαυτῷ καὶ τοῖς παισίν, εἰ  
 ψεύδοιτο, ἐπαρσάμενος τῇ τε τῶν ἄλλων θεῶν ἐπι-  
 μαρτυρία καὶ τῇ αὐτῆς ἐκείνης· ἐφ' ᾧ πέντε καὶ  
 5 εἴκοσι μυριάδας ἔλαβε. τούτοις τε οὖν αὐτὴν ὁ Γάιος  
 ἐτίμησε, καὶ τῷ τὰς πανηγύρεις τὰς τότε ὀφειλούσας  
 γενέσθαι μήτε ἐν τῷ νενομισμένῳ χρόνῳ, πλὴν τῆς  
 ὀσίας ἔνεκα, μήτ' αὐτίς ποτε ποιηθῆναι. αἰτίαν τε  
 πάντες ὁμοίως εἶχον, εἰθ' ἤσθησαν ἐπὶ τινι ὡς λυπού-  
 μενοι, εἴτε καὶ ὡς χαίροντες ἐπραξαν· ἢ γὰρ μὴ  
 πενθεῖν αὐτὴν ὡς ἄνθρωπον ἢ θρηνεῖν ὡς θεὸν ἐνε-  
 6 καλοῦντο. πάρεστι δὲ ἐξ ἐνὸς πάντα τὰ τότε γενο-  
 μενα τεκμήρασθαι· τὸν γὰρ πωλήσαντα θερμοὺν ὕδωρ  
 12 ἀπέκτεινεν ὡς ἀσεβήσαντα. διαλιπὼν δ' οὖν ὀλίγας  
 39 ἡμέρας ἔγημε Δολλίαν Παυλίναν, αὐτὸν τὸν ἄνδρα  
 αὐτῆς Μέμμιον Ῥήγουλον ἐγγυῆσαί οἱ τὴν γυναῖκα

ἀναγκάσας, μὴ καὶ ἀνέγγυον αὐτὴν παρὰ τοὺς νόμους λάβῃ. καὶ εὐθύς γε καὶ ἐκείνην ἐξήλασεν.

ἐν δὲ τούτῳ Σοαίμῳ μὲν τὴν τῶν Ἰτυραίων τῶν 2 Ἀράβων, Κότυϊ δὲ τὴν τε Ἀρμενίαν τὴν σμικροτέραν καὶ μετὰ τοῦτο καὶ τῆς Ἀραβίας τινά, τῷ τε Ῥυμητάλῃ τὰ τοῦ Κότυος καὶ Πολέμωνι τῷ τοῦ Πολέμωνος υἱεῖ τὴν πατρῴαν ἀρχὴν, ψηφισαμένης δὴ τῆς βουλῆς, ἐχαρίσατο, ἐν τε τῇ ἀγορᾷ καὶ ἐπὶ τοῦ βήματος ἐν δίφρῳ μεταξὺ τῶν ὑπάτων καθεζόμενος, καὶ παραπετάσμασι σηρικοῖς, ὥς γέ τινές φασι, χρησάμενος. καὶ μετὰ τοῦτο πηλὸν πολὺν ἐν στενωπῷ τινι ἰδῶν 3 ἐκέλευσεν αὐτὸν ἐς τὸ τοῦ Οὐεσπασιανοῦ τοῦ Φλαουίου ἱμάτιον, ἀγορανομοῦντός τε τότε καὶ τῆς τῶν στενωπῶν καθαρειότητος ἐπιμελουμένου, ἐμβληθῆναι. καὶ τοῦτο οὕτωπραχθὲν παραχρῆμα μὲν ἐν οὐδενὶ λόγῳ ᾤφθη, ὕστερον δὲ τοῦ Οὐεσπασιανοῦ τὰ πράγματα τεταραγμένα καὶ πεφυρμένα παραλαβόντος τε καὶ καταστησαμένου ἔδοξεν οὐκ ἀθεεὶ γεγονέαι, ἀλλ' ἀντικρὺς αὐτῷ τὴν πόλιν ὁ Γάιος πρὸς ἐπανόρθωσιν ἐγκεχειρικέαι.

μετὰ δὲ τοῦτο ὑπατεύσας αὐθις τὸν μὲν τοῦ 13 Διὸς ἱερέα ἐκώλυσεν ἐν τῷ συνεδρίῳ ὁμόσαι, ἰδίᾳ γὰρ καὶ τότε, ὥσπερ ἐπὶ τοῦ Τιβερίου, τὸν ὄρκον ἐποιοῦντο, αὐτὸς δὲ καὶ ἐνιστάμενος ἐς τὴν ἀρχὴν καὶ ἀπαλλαττόμενος ἀπ' αὐτῆς ἐξ ἴσου τοῖς ἄλλοις ἀπὸ τοῦ βήματος, ὃ δὴ καὶ μεῖζον τοῦ προτέρου ἐπεποίητο, ὥμοσε. τριάκοντα δὲ δὴ ἡμέρας ἤρξε, καίτοι 2 Λουκίῳ Ἀρρωνίῳ τῷ συνάρχοντι ἐξ μῆνας ἐπιτρέψας· καὶ αὐτὸν Σαγκουῖνιος Μάξιμος πολιαρχῶν διεδέξατο. καὶ ἐν τε ἐκείναις καὶ ἐν ταῖς ἔπειτα πολλοὶ μὲν τῶν πρώτων καταδικασθέντες, συχνοὶ γὰρ δὴ καὶ τῶν ἐκ τοῦ δεσποτηρίου ἀφειμένων, δι' αὐτὰ ἐκεῖνα δι' ἅ

ὑπὸ τοῦ Τιβερίου ἐδέδεντο, ἐκολάσθησαν, πολλοὶ δὲ  
 καὶ τῶν ἄλλων μονομαχήσαντες ἀπώλοντο. καὶ ἦν  
 3 ἔξω τῶν φόνων οὐδέν· οὐδὲ γὰρ οὐδὲ τῷ πλήθει ἔτι  
 τι ἐχαρίζετο, ἀλλὰ καὶ πάνυ πρὸς πάντα ὅσα ἐβούλετο  
 ἀντέπραπτε. καὶ διὰ τοῦτο καὶ ἐκεῖνοι πᾶσι τοῖς  
 ἐπιθυμήμασιν αὐτοῦ ἀντέσπενδον, καὶ ἦν καὶ ἀκούειν  
 καὶ ὁρᾶν οἷα ἂν ἐν τῷ τοιούτῳ ὁ μὲν ὀργιζόμενος οἱ  
 4 δ' ἀνταγωνιζόμενοι καὶ εἴποιεν καὶ πράξιαν. οὐ  
 μέντοι καὶ ἔξ ἴσου σφίσι τὸ πρᾶγμα ἐγίνετο· οἱ μὲν  
 γὰρ ἔξω τοῦ λαλεῖν ἢ καὶ τοῖς σχήμασί τι προσεν-  
 δεῖκνυσθαι οὐδὲν ἐδύναντο, ὁ δὲ δὴ Γάιος συχνοὺς  
 μὲν καὶ μεταξὺ θεωμένους κατασπῶν, συχνοὺς δὲ  
 καὶ ἀπηλλαγμένους ἐκ τῶν θεάτρων συλλαμβάνων  
 5 ἀπώλλυεν. αἰτίαι δὲ ἐς τὰ μάλιστα τῆς ὀργῆς αὐτῷ  
 ἐγίνοντο ὅτι τε μὴ σπουδῇ συνεφοίτων, ἄλλοτε γὰρ  
 ἄλλη ὥρα παρὰ τὰ προηγγελεμένα ἀπαντῶντος αὐτοῦ,  
 καὶ τοτὲ μὲν ἔτι νυκτὸς τοτὲ δὲ καὶ μετὰ μεσημβρίαν  
 ἐς τὰ θεάτρα ἐσιόντος, ἀποκναιόμενοι ἐκακοῦντο, καὶ  
 ὅτι μήτε αἰὲ πάντας τοὺς ἀρέσκοντας αὐτῷ ἐπῆμουν  
 6 καὶ τινας καὶ τῶν ἐναντίων ἔστιν ὅτε ἐτίμων. καὶ  
 προσέειπε καὶ ἐπ' ἐκείνῳ δεινῶς ἠγανάκτει ὅτι μεγα-  
 λύνοντες αὐτὸν ἐπεβόων "νεανίσκε Ἀὔγουστε" οὐ  
 γὰρ μακαρίζεσθαι ὅτι νέος ὢν ἐμονάρχει, ἀλλ' ἐγκα-  
 λείσθαι ὅτι ἐν ἐκείνῃ τῇ ἡλικίᾳ τηλικαύτην ἀρχὴν  
 εἶχεν ἠγεῖτο. καὶ ταῦτα μὲν αἰὲ ἐποίει, καὶ ποτε  
 παντὶ τῷ δήμῳ ἅμα ἀπειλῶν ἔφη "εἴθε ἕνα ἀρχένα  
 7 εἶχετε." τότε δὲ ἐπειδὴ παρωξύνθη τι οἷον εἰώθει,  
 δυσχεραῖναν τὸ πλῆθος τῆς τε θέας ἠμέλησε καὶ ἐπὶ  
 τοὺς συκοφαντοῦντας ἐτράπετο, καὶ αὐτοὺς ἐπὶ πολὺ  
 σφοδρῶς βοῶντες ἐξήτουν. καὶ ὃς ἀγανακτήσας ἀπε-  
 κρίνατο μὲν σφίσι οὐδέν, προστάξας δὲ ἐτέροις τισὶ  
 8 τοὺς ἀγῶνας ποιεῖν ἐς Καμπανίαν ἀπῆρε. καὶ μετὰ

τοῦτο ἐπανελθὼν πρὸς τὰ τῆς Δρουσίλλης γενέσια ἄγαλμά τε αὐτῆς ἐπ' ἐλεφάντων ἐν ἀρμαμάξῃ ἐς τὸν ἵππόδρομον ἐσήγαγε, καὶ θέαν τῷ δήμῳ προΐκα ἐπὶ δύο ἡμέρας ἀπένειμε· καὶ αὐτῷ τῇ μὲν προτέρα ἄρκοι πρὸς ταῖς τῶν ἵππων ἀμίλλαις πεντακόσια ἐσφάγησαν, τῇ δ' ἑτέρα Λιβυκὰ θηρία Ἴσα ἀνηλώθη, καὶ παγκρατιασταὶ ἐν πολλοῖς ἅμα τόποις ἠγωνίσαντο. καὶ ὁ δῆμος εἰστιάθη, τοῖς τε βουλευταῖς ταῖς τε γυναιξὶν αὐτῶν δωρεὰ ἐδόθη. . . . .

ταῦτά τε ἅμα ὡς καὶ πάνυ πενόμενος ἐφόρευε, 14 καὶ τινα καὶ ἕτερον τοιόνδε χρηματισμὸν ἐπέξευρε. τοὺς γὰρ περιγενομένους τῶν μονομάχων τοῖς τε ὑπάτοις καὶ τοῖς στρατηγοῖς τοῖς τε ἄλλοις, οὐχ ὅτι τοῖς 2 ἐθέλουσιν, ἀλλὰ καὶ πάνυ ἄκουτάς τινες βιαζόμενος ἐν ταῖς ἵπποδρομίαις καὶ τὰ τοιαῦτα ποιεῖν, καὶ δὴ καὶ τοῖς ἐπ' αὐτὸ τοῦτο κληρουμένοις ὅτι μάλιστα, δύο γὰρ στρατηγοὺς ἐς τοὺς ὄπλομαχικοὺς ἀγωνίας, ὥσπερ ποτὲ ἐγίγνετο, λαγχάνειν ἐκέλευσε, πάντως ἐπιτιμῶν ἀπεδίδοτο, αὐτὸς τε ἐπὶ τοῦ πρατηρίου καθεζόμενος καὶ αὐτὸς ὑπερβάλλων. πολλοὶ δὲ καὶ ἄλλοθεν ἀφικνούμενοι 3 ἀντεωνοῦντο αὐτούς, καὶ μάλισθ' ὅτι ἐπέτρψε τοῖς βουλομένοις καὶ ὑπὲρ τὸν νόμον τῷ ἀριθμῷ τῶν μονομαχούντων χρῆσθαι, καὶ πολλάκις καὶ αὐτὸς ἐπεφοίτα σφίσιν, ὥσθ' οἱ μὲν καὶ δεόμενοι τῶν ἀνθρώπων, οἱ δὲ χαριεῖσθαι αὐτῷ νομίζοντες, καὶ οἳ γε πλείους, ὅσοι ἐν δόξῃ περιουσίας ἦσαν, ἀναλωδαί τι τῶν ὑπαρχόντων ἐπὶ τῇ προφάσει ταύτῃ, ὅπως πενέστεροι γενόμενοι περισωθῶσιν, ἐθέλοντες, μεγάλων αὐτοὺς χρημάτων ἠγόρασαν. καίτοι τοῦτο ποιήσας 5 ἔπειτα τοὺς τε ἀρίστους καὶ τοὺς ἐνδοξοτάτους σφῶν φαρμάκῳ διέφθειρε. τὸ δ' αὐτὸ τοῦτο, καὶ ἐπὶ τῶν ἵππων τῶν τε ἡμιόχων τῶν ἀντιστασιωτῶν ἐποίει.

6 ἰσχυρῶς γὰρ τῷ τὴν βατραχίδα ἐνδύνοντι καὶ  
 διὰ τοῦτ' ἀπὸ τοῦ χρώματος πρασίῳ καλουμένῳ  
 προσέκειτο, ὥστε καὶ νῦν ἔτι Γαιανὸν ἐπ' αὐτοῦ τὸ  
 χωρίον ἐν ᾧ τὰ ἄρματα ἤσκει καλεῖσθαι. καὶ ἓνα γε  
 7 τῶν ἵππων, ὃν Ἰγκιτᾶτον ὠνόμαζε, καὶ ἐπὶ δεῖπνον  
 ἐκάλει, χρυσᾶς τε αὐτῷ κριθὰς παρέβαλλε, καὶ οἶνον  
 ἐν χρυσοῖς ἐκπώμασι προύπινε, τὴν τε σωτηρίαν αὐ-  
 τοῦ καὶ τὴν τύχην ὠμυσε, καὶ προσυπισχυρεῖτο καὶ  
 ὑπατον αὐτὸν ἀποδείξειν. καὶ πάντως ἂν καὶ τοῦτ'  
 ἐπεποιήκει, εἰ πλείω χρόνον ἐξήκει.

15 ἔς δ' οὖν τοὺς πόρους τῶν χρημάτων πρότερον  
 μὲν ἐψήφιστο ὅπως ὅσοι τινὰ τῷ Τιβερίῳ καταλιπεῖν  
 ἐθελήσαντες περιῆσαν, τῷ Γαῖῳ αὐτὰ τελευτῶντες  
 χαρίζονται· ἵνα γὰρ δὴ καὶ παρὰ τοὺς νόμους καὶ  
 κληρονομεῖν καὶ δωρήματα τοιαῦτα λαμβάνειν, ὅτι  
 μῆτε γυναικὰ τότε γε μῆτε παῖδας εἶχε, δύνασθαι  
 2 δοκῆ, δόγμα τι προέθετο. ἐν δὲ τῷ παρόντι πάσας  
 ἀπλῶς τὰς τῶν ἐν τοῖς ἑκατοντάρχοις ἐστρατευμένων  
 οὐσίας, ὅσοι μετὰ τὰ ἐπινίκια ἢ ὁ πατήρ αὐτοῦ  
 ἐπεμψεν ἄλλῳ τινὶ αὐτὰς καὶ μὴ τῷ αὐτοκράτορι  
 κατελελοίπεσαν, αὐτὸς ἑαυτῷ καὶ ἄνευ ψηφίσματος  
 3 ἐσέπραξε. καὶ ἐπειδὴ μὴδὲ ταῦτα ἐξικνεῖτο, τρίτην  
 τοιαύτην ἀφορμὴν ἀργυρισμοῦ ἐπενόησε. Γναῖος  
 Δομίτιος Κορβούλων βουλευτής, κακῶς ἐπὶ τοῦ Τι-  
 βερίου τὰς ὁδοὺς ἐχούσας ὄρων, τοῖς τε ἐπιμεληταῖς  
 αὐτῶν ἀεὶ ποτε ἐνέκειτο, καὶ προσέτι καὶ τῇ γερουσίᾳ  
 4 ὀκληρὸς ὑπὲρ αὐτῶν ἐγίγνετο. τοῦτον οὖν παραλα-  
 βῶν ἐπέθετο δι' αὐτοῦ πᾶσιν οὐχ ὅτι τοῖς ζώσιν  
 ἀλλὰ καὶ τοῖς τεθνηκόσιν, ὅσοι ποτὲ ἐπιστάται τῶν  
 ὁδῶν ἐγεγεγόνεσαν καὶ χρήματα ἐς τὰς ἐπισκευὰς  
 αὐτῶν εἰλήφεσαν, καὶ ἐκείνους τε καὶ τοὺς ἐργολα-  
 βήσαντάς τι παρ' αὐτῶν ὡς οὐδὲν δὴ δαπανήσαντας

ἐξημίου. ἀφ' οὗ δὴ ὁ Κορβούλων τότε μὲν ὑπάτευσεν, 5  
 ὕστερον δὲ ἐπὶ Κλαυδίου αἰτίαν τε ἔσχε καὶ εὐθύνη·  
 ὁ γὰρ Κλαύδιος οὔτε τὰ ἐποφειληθέντα ἀπήτησε, καὶ  
 τὰ δεδομένα, τὰ μὲν ἐκ τοῦ δημοσίου τὰ δὲ καὶ παρ'  
 αὐτοῦ τοῦ Κορβούλωνος ἐσπράξας, ἀπέδωκε τοῖς  
 ζημιωθεῖσι. τοῦτο μὲν ὕστερον ἐγένετο· τότε δ' 6  
 οὔτοί τε ὡς ἕκαστοι καὶ οἱ ἄλλοι πάντες ὡς εἰπεῖν  
 οἱ ἐν τῇ πόλει τρόπον τινὰ ἀπεσυλῶντο, καὶ ἀξήμιος  
 τῶν γέ τι ἐχόντων οὐδεῖς, οὐκ ἀνήρ, οὐ γυνή, ἦν.  
 καὶ γὰρ εἴ τινα τῶν ἀφηλικεστέρων ζῆν εἶα, ἀλλὰ  
 πατέρας τε καὶ πάππους μητέρας τε καὶ τήθας σφῶς  
 ὀνομάζων ζῶντάς τε ἐξεκαρπούτο καὶ τελευτῶντας  
 τῶν οὐσιῶν ἐκληρονόμει.

μέχρι μὲν οὖν τοῦ χρόνου τούτου αὐτός τε τὸν 16  
 Τιβέριον αἰεὶ καὶ πρὸς πάντας κακῶς ἔλεγε, καὶ τοῖς  
 κακηγοροῦσιν αὐτὸν καὶ ἰδίᾳ καὶ δημοσίᾳ οὐχ ὅσον  
 οὐκ ἐπετίμα ἀλλὰ καὶ ἔχαιρε· τότε δὲ ἐσελθὼν ἐς τὸ  
 βουλευτήριον πολλὰ μὲν ἐκείνουν ἐπήνεσε, πολλὰ δὲ  
 καὶ τῆς γερουσίας τοῦ τε δήμου κατηγοροῦσεν ὡς οὐκ  
 ὀρθῶς αὐτὸν ψεγόντων. “ἐμοὶ μὲν γὰρ” ἔφη “αὐτο- 2  
 κράτορι ὄντι καὶ τοῦτο ποιεῖν ἔξεστιν, ὑμεῖς δὲ δὴ  
 οὐ μόνον ἀδικεῖτε ἀλλὰ καὶ ἀσεβεῖτε πρὸς τὸν ἄρξαντά  
 ποτε ὑμῶν οὕτω διακείμενοι.” καὶ τούτου καθ' ἕκα-  
 στον τῶν ἀπολωλότων ἐπεξιῶν ἀπέφαινε, ὡς γε  
 ἐδόκει, τοὺς βουλευτὰς αἰτίους τοῦ ὀλέθρου τοῖς  
 πλείστοις αὐτῶν γεγονότας, τοὺς μὲν ὅτι κατηγοροῦ-  
 σάν σφων, τοὺς δὲ ὅτι κατεμαρτύρησαν, πάντας δὲ  
 ὅτι κατεψηφίσαντο. καὶ ταῦτά τε ὡς ἐξ αὐτῶν ἐκεί- 3  
 νων τῶν γραμμάτων ἢ καταπεπραγμέναι ποτὲ ἔφη  
 ἐπανέγνω διὰ τῶν ἀπελευθέρων, καὶ προσεπεῖπεν  
 ὅτι εἰ καὶ τι ὁ Τιβέριος ἠδικήκει, οὐκ ἀφείλετε αὐτὸν  
 ζῶντα τιτιμημέναι, οὐ μὰ Δί' οὐκ ἔφ' οἷς καὶ εἶπατε

4 πολλάκις καὶ ἐψηφίσασθε μεταβάλλεσθαι. ἀλλ' ὑμεῖς  
 καὶ ἐκεῖνον ἐμπλήκτως μετεχειρίσασθε, καὶ τὸν Ση-  
 ανὸν φυσήσαντες καὶ διαφθείραντες ἀπεκτείνετε,  
 ὥστε δεῖ καὶ ἐμὲ μηδὲν χρηστὸν παρ' ὑμῶν προσδέ-  
 χεσθαι. τοιαῦτα ἄττα εἰπὼν αὐτὸν δὴ τὸν Τιβερίου  
 5 τῷ λόγῳ παρήγαγε, λέγοντά οἱ ὅτι καὶ καλῶς καὶ  
 ἀληθῶς πάντα ταῦτα εἶρηκας, καὶ διὰ τοῦτο μήτε  
 φιλήσῃς τινὰ αὐτῶν μήτε φείσῃ τινός. πάντες τε  
 γὰρ μισοῦσί σε καὶ πάντες ἀποθανεῖν εὔχονται· καὶ  
 φονεύσουσί γε, ἂν δυνηθῶσι. μήτ' οὖν ὅπως τι  
 6 χάριση πράξας αὐτοῖς ἐννόει, μήτ' ἂν τι θρυλῶσι  
 φρόντιζε, ἀλλὰ τό τε ἠδὲ καὶ τὸ ἀσφαλὲς τὸ σεαυτοῦ  
 μόνον ὡς καὶ δικαιοτάτου προσκόπει. οὕτω μὲν γὰρ  
 οὔτε τι πείσῃ κακὸν καὶ πάντων τῶν ἠδίστων ἀπο-  
 λαύσεις, καὶ προσέτι καὶ τιμηθήσῃ ὑπ' αὐτῶν, ἂν τ'  
 7 ἐθέλωσιν ἂν τε καὶ μή· ἐκείνως δὲ ἔργῳ μὲν οὐδὲν  
 ὀνήσει, λόγῳ δὲ δὴ δόξαν κενὴν λαβῶν οὔτε τι πλεον  
 ἔξεις καὶ ἐπιβουλευθεὶς ἀκλεῶς τελευτήσεις. οὐδεὶς  
 γὰρ ἀνθρώπων ἐκὼν ἄρχεται, ἀλλ' ἐφ' ὅσον μὲν φο-  
 βεῖται, θεραπεύει τὸν ἰσχυρότερον, ὅταν δὲ δὴ θαρ-  
 8 σήσῃ, τιμωρεῖται τὸν ἀσθενέστερον. Γάιος μὲν ταῦτά  
 τ' εἰπὼν καὶ τὰ τῆς ἀσεβείας ἐγκλήματα ἐπαναγαγὼν,  
 ἔς τε στήλην αὐτὰ χαλκῆν εὐθύς ἐγγραφήναι ἐκέλευσε,  
 καὶ ἐκ τοῦ βουλευτηρίου σπουδῆ ἐξεπήδησεν, ἔς τε  
 τὸ προάστειον ἀνθημερὸν ἐξώρμησεν· ἡ δὲ δὴ γερου-  
 σία καὶ ὁ δῆμος ἐν δέει μεγάλῳ ἐγένοντο, τῶν τε  
 κακηγοριῶν ἅμα ἅς κατὰ τοῦ Τιβερίου πολλάκις ἐπε-  
 ποίηντο ἀναμιμνησκόμενοι, καὶ οἷα ἀνθ' οἷων ἠκη-  
 9 κόεσαν αὐτοῦ λέγοντος ἐκλογιζόμενοι. καὶ τότε μὲν  
 ὑπὸ τε τῆς ἐκπλήξεως καὶ ὑπὸ τῆς ἀθυμίας οὔτε  
 φθέρξασθαι οὔτε τι χρηματίσαι ἠδυνήθησαν· τῇ δ'  
 ὑστεραία αὐτίς ἀθροισθέντες ἐπαίνους τε αὐτοῦ



πολλοὺς ὡς καὶ ἀληθεστάτου καὶ εὐσεβεστάτου ὄντος ἐποιήσαντο, χάριν οἱ μεγάλην ἔχοντες ὅτι μὴ προσαπώ-  
 λοντο· καὶ διὰ τοῦτο καὶ τῇ φιλανθρωπία αὐτοῦ βου- 10  
 θυτεῖν κατ' ἔτος ἐν τε ἐκείνῃ τῇ ἡμέρᾳ ἐν ἣ ταῦτα ἀνε-  
 γνώκει καὶ ἐν ταῖς τῷ παλατίῳ προσηκούσαις, εἰκόνος  
 τε αὐτοῦ χρυσοῦς ἐς τὸ Καπιτώλιον ἀναγομένης καὶ  
 ὕμνων ἐπ' αὐτῇ διὰ τῶν εὐγενεστάτων παιδῶν ἀδο-  
 μένων, ἐψηφίσαντο. τὰ τε ἐπινίκια τὰ σμικρότερα ὡς 11  
 καὶ πολεμίους τινὰς νενικηκότι πέμψαι αὐτῷ ἔδωκαν.

καὶ οἱ μὲν τότε ταῦτ' ἔγνωσαν, καὶ μετὰ τοῦτο κατὰ 17  
 πᾶσαν ὡς εἰπεῖν ἀφορμὴν πάντως τι αὐτῷ προσετίθε-  
 σαν· Γάιος δὲ ἐκείνης μὲν τῆς πομπῆς οὐδὲν προετί-  
 μησεν, οὐδὲ γὰρ οὐδὲ μέγα τι ἐνόμιζεν εἶναι ἴπῳ δι'  
 ἡπείρου διελάσαι, διὰ δὲ τῆς θαλάσσης τρόπον τινὰ  
 διυπεῦσαι ἐπεθύμησε, γεφυρώσας τὸ μεταξὺ τῶν τε  
 Πουτεόλων καὶ τῶν Βαύλων. τὸ γὰρ χωρίον τοῦτο  
 κατ' ἀντιπέρας τῆς πόλεως ἐστὶ, διέχον αὐτῆς στα-  
 δίους ἕξ καὶ εἴκοσι. πλοῖα δὲ ἐς τὴν γέφυραν τὰ 2  
 μὲν ἡθροίσθη τὰ δὲ καὶ κατεσκευάσθη· οὐ γὰρ ἐξήρ-  
 κεσε τὰ συλλεγῆναι δυνηθέντα ὡς ἐν βραχυτάτῳ,  
 καίτοι πάντα ὅσα ἐνεδέχετο συναχθέντα, ἀφ' οὐπερ καὶ  
 λιμὸς ἐν τε τῇ Ἰταλίᾳ καὶ ἐν τῇ Ρώμῃ μάλιστα ἰσχυ-  
 ρὸς ἐγένετο. ἐξεύχθη δὲ οὐχ ἀπλῶς διόδός τις, ἀλλὰ 3  
 καὶ ἀνάπαυλαι ἐν αὐτῇ καὶ καταλύσεις, ὥστε καὶ  
 ὕδωρ αὐτὰς πότιμον ἐπίρρυτον ἔχειν, ἐποιήθησαν.  
 ἐπειδὴ τε ἔτοιμα ἦν, τὸν τε θώρακα τὸν Ἀλεξάνδρου,  
 ὡς γε ἔλεγε, καὶ ἐπ' αὐτῷ χλαμύδα σηρικὴν ἀλουργῆ,  
 πολὺ μὲν χρυσοῦν πολλοὺς δὲ καὶ λίθους Ἰνδικούς  
 ἔχουσιν, ἐπενέδνυ, ξίφος τε παρεξώσατο καὶ ἀσπίδα  
 ἔλαβε καὶ δροῦτ' ἐστεφανώσατο, καὶ τούτου τῷ τε 4  
 Ποσειδῶνι καὶ ἄλλοις τισὶ θεοῖς Φθόνῳ τε θύσας,  
 μὴ καὶ βασκανία τις αὐτῷ, ὡς ἔφασκε, γένηται, ἐς τε

τὸ ζευγμα ἀπὸ τῶν Βαύλων ἐσέβαλε, παμπληθεῖς  
 καὶ ἰππέας καὶ πεζοὺς ὀπλισμένους ἐπαγόμενος, καὶ  
 σπουδῇ καθάπερ ἐπὶ πολεμίους τινὰς ἐς τὴν πόλιν  
 5 ἐσέπεσε. κἀνταῦθα τῆς ὑστεραίας ἀναπανσάμενος  
 ὡσπερ ἐκ μάχης, ἀνεκομίσθη διὰ τῆς αὐτῆς γεφύρας  
 ἐφ' ἄρματος, χιτῶνα χρυσόπαστον ἐνδύς· ἦγον δὲ  
 αὐτὸν οἱ ἀθληταὶ ἵπποι οἱ ἀξιονικότατοι. καὶ ἄλλα  
 τε αὐτῷ πολλὰ ὡς καὶ λάφυρα συνηκολούθησε, καὶ  
 Δαρεῖος ἀνὴρ Ἀρσακίδης, ἐν τοῖς ὀμηρεύουσι τότε  
 6 τῶν Πάρθων ὢν· οἳ τε φίλοι καὶ οἱ ἐταῖροι αὐτοῦ  
 ἐπὶ ὀχημάτων ἐν ἐσθῆσιν ἀνθιναῖς ἐφείποντο, καὶ ὁ  
 στρατὸς καὶ ὁ γε λοιπὸς ὄμιλος, ἰδίως πῶς ἕκαστοι  
 κεκοσμημένοι. καὶ ἔδει γὰρ αὐτόν, οἷα ἐν τε στρατιᾷ  
 τοιαύτῃ καὶ ἐπὶ νίκη τηλικαύτῃ, καὶ δημηγοροῦσαί τι,  
 ἀνέβη τε ἐπὶ βῆμα ἐπὶ πλοίων καὶ αὐτὸ κατὰ μέσσην  
 7 πον τὴν γέφυραν πεποιημένον, καὶ πρῶτον μὲν ἐαν-  
 τὸν ὡς καὶ μεγάλων τινῶν ἔργων ἐπιχειρητὴν ἀπεσέ-  
 μνυεν, ἔπειτα δὲ τοὺς στρατιώτας ὡς καὶ πεπονηκότας  
 καὶ κενυδνευκότας ἐπήνεσεν, ἄλλα τε καὶ αὐτὸ τοῦτο  
 8 εἰπὼν, ὅτι πεξῆ διὰ τῆς θαλάσσης διέδραμον. καὶ χρή-  
 ματά τε διὰ τοῦτ' αὐτοῖς ἔδωκε, καὶ μετὰ τοῦτο αὐτός  
 τε ἐπὶ τῆς γεφύρας ὡσπερ ἐν νήσῳ τινί, καὶ ἐκεῖνοι ἐν  
 ἐτέροις πλοίοις περιορμουῦντες, τό τε λοιπὸν τῆς ἡμέρας  
 καὶ τὴν νύκτα πᾶσαν εἰστιάθησαν, πολλοῦ μὲν αὐ-  
 9 τόθεν φωτὸς πολλοῦ δὲ καὶ ἐκ τῶν ὀρῶν ἐπιλάμψαν-  
 τὸς σφισι. τοῦ γὰρ χωρίου μηνοειδοῦς ὄντος πῦρ  
 πανταχόθεν, καθάπερ ἐν θεάτρῳ τινί, ἐδείχθη, ὥστε  
 μηδεμίαν αἰσθησιν τοῦ σκοτίους γενέσθαι· καὶ γὰρ  
 τὴν νύκτα ἡμέραν, ὡσπερ πον τὴν θάλασσαν γῆν,  
 ποιῆσαι ἠθέλησεν. ἐμπλησθεῖς δὲ δὴ καὶ ὑπερκορῆς  
 καὶ σίτου καὶ μέθης γενόμενος συχνοὺς μὲν τῶν  
 ἐταίρων ἐς τὴν θάλασσαν ἀπὸ τῆς γεφύρας ἔρριψε,

συχνούς δὲ καὶ τῶν ἄλλων ἐν πλοίοις ἐμβόλους ἔχουσι 10  
 περιπλεύσας κατέδυσεν, ὥστε καὶ ἀπολέσθαι τινάς·  
 οἱ γὰρ πλείους καίπερ μεθύοντες ἐσώθησαν. αἴτιον  
 δὲ ὅτι καὶ λειοτάτη καὶ στασιμωτάτη ἢ θάλασσα, καὶ  
 ἐν ᾧ ἢ γέφυρα ἐξεύχθη καὶ ἐν ᾧ τὰ ἄλλα ἐποιήθη,  
 ἐγένετο. καὶ τι καὶ ἀπὸ τούτου ὠγκώθη, λέγων ὅτι 11  
 καὶ ὁ Ποσειδῶν αὐτὸν ἐφοβήθη, ἐπεὶ ἔς γε τὸν Δα-  
 ρεῖον καὶ τὸν Ξέρξην οὐδὲν ὅ,τι οὐκ ἀπέσκωπτεν,  
 ὡς καὶ πολλαπλάσιόν σφων μέτρον τῆς θαλάσσης  
 ζεύξας.

τῆς μὲν δὴ γεφύρας ἐκείνης τοῦτο τὸ τέλος ἐγέ- 18  
 νετο, καὶ αἰτίαν καὶ αὐτὴ θανάτου πολλοῖς παρέσχευ·  
 ἐξαναλωθεὶς γὰρ ἐς αὐτὴν πολλῶν πλείοσι διὰ τὰς  
 οὐσίας ἐπεβούλευσεν. ἐδίκαζε δὲ καὶ ἰδίᾳ καὶ μετὰ  
 πάσης τῆς γερουσίας. καὶ τινα καὶ ἐκείνη καθ' ἑαν- 2  
 τὴν ἐκρινεν· οὐ μέντοι καὶ αὐτοτελῆς ἦν, ἀλλ' ἐφέ-  
 σιμοι δίκαι ἀπ' αὐτῆς συχναὶ ἐγίγνοντο. καὶ τὰ μὲν  
 τῇ βουλῇ δόξαντα ἄλλως ἐφανεροῦτο, τῶν δὲ ὑπὸ  
 τοῦ Γαῖου καταψηφισθέντων τὰ ὀνόματα ἐξετίθετο,  
 ὡσπερ φοβουμένου αὐτοῦ μὴ διαλάθωσι. καὶ οὗτοί 3  
 τε ἐκολάζοντο, οἱ μὲν ἐν τῷ δεσμοπηγίῳ οἱ δὲ καὶ  
 ἀπὸ τοῦ Καπιτωλίου κατακορημιζόμενοι, καὶ ἕτεροι  
 σφᾶς αὐτοὺς προαπεκτίννυσαν. οὐδὲ γὰρ οὐδὲ τοῖς  
 ἐξελαννομένοις ἀσφάλεια ἦν, ἀλλὰ καὶ ἐκείνων πολλοὶ  
 ἦτοι κατὰ τὴν ὁδὸν ἢ καὶ ἐν τῇ φυγῇ διεφθείροντο.  
 καὶ τὰ μὲν τῶν ἄλλων οὐδὲν δεῖ λεπτολογοῦντα μά-  
 την τοὺς ἀναγνωσομένους διοχλεῖν· Καλουίσιος δὲ 4  
 δὴ Σαβῖνος ἐν τε τοῖς πρώτοις τῆς βουλῆς ὦν καὶ  
 τότε ἐκ τῆς ἐν τῇ Παννονίᾳ ἀρχῆς ἀφιγμένος, ἢ τε  
 γυνὴ αὐτοῦ Κορηγία γραφέντες, καὶ γὰρ ἐκείνη  
 ὡς φυλακᾶς τε ἐφοδεύσασα καὶ τοὺς στρατιώτας  
 ἀσχοῦντας ἰδοῦσα αἰτίαν ἔσχευ, οὐχ ὑπέμειναν τὴν

5 κρίσιν, ἀλλ' ἑαυτοὺς προανάλωσαν. τὸ δ' αὐτὸ  
 τοῦτο καὶ Τίτιος Ρουῖφος ἐποίησεν, ἐγκλημα λα-  
 βῶν εἰρηκέναι ὅτι ἡ γερουσία ἄλλα μὲν φρονεῖ  
 ἄλλα δ' ἀποφαίνεται. Ἰουνίος τέ τις Πρίσκος στρα-  
 τηγὸς ἠτιάθη μὲν ἐπ' ἄλλοις τισίν, ἀπέθανε δὲ ὡς  
 πλούσιος. καὶ ἐπ' αὐτῷ ὁ Γάιος, μαθὼν ὅτι οὐδὲν  
 ἄξιον τοῦ θανάτου ἐκέκμητο, θαυμαστὸν λόγον ἐφθέγγ-  
 ξατο, εἰπὼν ὅτι ἠπάτησέ με καὶ μάτην ἀπώλετο· ζῆν  
 γὰρ ἠδύνατο.

- 19 ἐν τούτοις τοῖς τότε κριθεῖσι καὶ ὁ Ἄφρος ὁ Δο-  
 μίτιος καὶ κινδύνῳ παραδόξῳ καὶ σωτηρίᾳ θαυμασιω-  
 τέρα ἐχρήσατο. ἤχθητο μὲν γὰρ αὐτῷ καὶ ἄλλως ὁ  
 Γάιος, ὅτι ἐπὶ τοῦ Τιβερίου γυναικὸς τινος τῆ Ἀγριπ-  
 2 πίνῃ τῆ μητρὶ αὐτοῦ προσηκούσης κατηγορήκει· ἐφ'  
 ᾧ δὴ ἐκείνη συναντήσασά ποτε αὐτῷ, καὶ μαθούσα  
 ὅτι ἐξέστη τῆς ὁδοῦ δι' αἰσχύνην, προσεκαλέσατό τε  
 αὐτὸν καὶ ἔφη "θάρρει, Δομίτιε· οὐ γὰρ σύ μοι  
 αἴτιος εἶ, ἀλλ' Ἀγαμέμνων." τότε δὲ ἐπειδὴ εἰκόνα  
 τινὰ αὐτοῦ στήσας ἐπίγραμμα αὐτῇ ἐπέγραψε δηλοῦν  
 ὅτι ἔβδομον καὶ εἰκοστὸν ἄγων ἔτος δεύτερον ὑπατεύοι,  
 3 ἠγανάκτησεν ὡς καὶ προφέροντός οἱ αὐτοῦ τό τε μει-  
 ρακιῶδες καὶ τὸ παράνομον, καὶ εὐθύς ἐπὶ τούτῳ,  
 ἐφ' ᾧ καὶ τιμηθῆσεσθαι προσεδόκησεν, ἔς τε τὸ συν-  
 ἔδριον αὐτὸν ἐσήγαγε καὶ λόγον κατ' αὐτοῦ μακρὸν  
 ἀνέγνω· ἄλλως τε γὰρ προέχειν ἀπάντων τῶν ῥητό-  
 ρων ἠξίου, καὶ ἐκείνον δεινότατον εἰπεῖν εἰδὼς ὄντα  
 4 ὑπερβαλεῖν ἐσπούδασε. πάντως τ' ἂν αὐτὸν ἀπέ-  
 κτεινευ, εἰ καὶ ἐφ' ὅποσονοῦν ἀντεπεφιλοτίμητο. νῦν  
 δὲ ἀντεῖπε μὲν οὐδὲν οὐδὲ ἀπελογήσατο οὐδέν, θαυ-  
 μάξειν δὲ δὴ καὶ καταπεπληχθαι τὴν δεινότητα τοῦ  
 Γαίου προσποιησάμενος, τὴν τε κατηγορίαν καθ' ἑν  
 ἕκαστον ἐπιλέγων, ὥσπερ τις ἀκροατῆς ἀλλ' οὐχ

ὑπεύθυνος ὢν, ἐπῆνει, καὶ ἐπειδὴ ὁ λόγος αὐτῷ 5  
 ἐδόθη, πρὸς ἀντιβολίαν καὶ ὀλοφυρμὸν ἐτράπετο, καὶ  
 τέλος ἔς τε τὴν γῆν κατέπεσε καὶ χαμαὶ κείμενος  
 ἰκέτευσεν ὡς καὶ τὸν φήτορα αὐτοῦ μᾶλλον ἢ τὸν  
 Καίσαρα φοβούμενος. καὶ οὕτως ἐκεῖνος, ὁρῶν τε  
 ταῦτα καὶ ἀκούων, διεχύθη, πιστεύσας ὅντως τῇ τῶν  
 λόγων παρασκευῇ κεκρατηκέναι αὐτοῦ· καὶ διὰ τε 6  
 τοῦτο καὶ διὰ Κάλλιστον τὸν ἀπελεύθερον, ὃν αὐτός  
 τε ἐτίμα καὶ ὁ Δομίτιος ἐτεθεραπεύκει, ἐπαύσατο  
 ὀργιζόμενος. καὶ τῷ γε Καλλίστῳ αἰτιασαμένῳ αὐτὸν  
 ὕστερον ὅτι καὶ τὴν ἀρχὴν αὐτοῦ κατηγόρησεν, ἀπε-  
 κρίνατο ὅτι οὐκ ἔδει με τοιοῦτον λόγον ἀποκεκρύ-  
 φθαι. Δομίτιος μὲν δὴ καταγνωσθεὶς μηκέτι δεινὸς 7  
 εἶναι λέγειν ἐσώθη· ὁ δὲ δὴ Σενέκας ὁ Ἄννιος ὁ  
 Λούκιος, ὁ πάντα μὲν τοὺς καθ' ἑαυτὸν Ῥωμαίους  
 πολλοὺς δὲ καὶ ἄλλους σοφία ὑπεράρας, διεφθάρη  
 παρ' ὀλίγον μῆτ' ἀδικήσας τι μῆτε δόξας, ὅτι δίκην  
 τινὰ ἐν τῷ συνεδρίῳ παρόντος αὐτοῦ καλῶς εἶπε.  
 τοῦτον μὲν οὖν ἀποθανεῖν κελεύσας ἀφῆκε, γυναικί 8  
 τινὶ ὢν ἐχρηῖτο πιστεύσας ὅτι φθόνης τε ἔχοι κακῶς  
 καὶ οὐκ ἔς μακρὰν τελευτήσοι· τὸν δὲ Δομίτιον καὶ 20  
 ὕπατον εὐθύς ἀπέδειξε, τοὺς τότε ἄρχοντας καταλύ-  
 σας, ὅτι τε ἔς τὰ γενέθλια αὐτοῦ ἱερομηνίαν οὐκ  
 ἐπήγγειλαν, καίτοι τῶν στρατηγῶν ἱπποδρομίαν ἐν  
 αὐτῷ ποιησάντων καὶ θηρία ἀποκτεινάντων, ὅπερ  
 πού καθ' ἕκαστον ἔτος ἐγίγνετο, καὶ ὅτι ἐπὶ ταῖς τοῦ  
 Ἀνγούστου νίκαις ἄς τὸν Ἀντωνίου ἐνενηκῆκει ἐορ-  
 τήν, ὥσπερ εἰθιστο, ἤγαγον. ἵνα γὰρ συκοφαντήσῃ 2  
 αὐτούς, τοῦ Ἀντωνίου μᾶλλον ἢ τοῦ Ἀνγούστου  
 ἀπόγονος δοκεῖν εἶναι ἠθέλησε· καὶ προεἶπέ γε οἷς  
 καὶ τᾶλλα ἀνεκοίνου, ὅτι πάντως ὀπότερον ἂν τι  
 ποιήσωσιν ἀμαρτήσουσιν, ἂν τε ἐπὶ τῇ τοῦ Ἀντωνίου

συμφορᾶ βουθυτήσωσιν, ἄν τε ἐπὶ τῇ τοῦ Ἀυγούστου  
 3 νίκη ἄθυτοι γένωνται. ἐκείνους μὲν δὴ διὰ ταῦτα  
 ἀνθυμερὸν τῆς ἀρχῆς ἔπαυσε, τὰς ῥάβδους σφῶν  
 προσυντριψας, ἐφ' ᾧ δὴ ὁ ἕτερος αὐτῶν ἀδημονήσας  
 ἑαυτὸν ἔσφαξε· τὸν δὲ δὴ Δομίτιον συνάροντα  
 αὐτοῦ λόγῳ μὲν ὁ δῆμος ἔργῳ δ' αὐτὸς εἴλετο. ἀπέδωκε  
 4 μὲν γὰρ τὰς ἀρχαιρεσίας αὐτοῖς· ἄτε δὲ ἐκείνων τε  
 ἀργοτέρων ὑπὸ τοῦ πολλῷ χρόνῳ μηδὲν ἐλευθέρως  
 κερηματοκίναται ἐς τὸ δρᾶν τι τῶν προσηκόντων σφίσι  
 οὐτων, καὶ τῶν σπουδαρχιώντων μάλιστα μὲν μὴ  
 πλειόνων ἢ ὅσους αἰρεῖσθαι ἔδει ἐπαγγελλόντων, εἰ  
 δέ ποτε καὶ ὑπὲρ τὸν ἀριθμὸν γένοιτο, διομολογου-  
 μένων πρὸς ἀλλήλους, τὸ μὲν σχῆμα τῆς δημοκρατίας  
 5 ἐσώζετο, ἔργον δ' οὐδὲν αὐτῆς ἐγίγνετο. καὶ διὰ  
 τοῦτο ὑπ' αὐτοῦ αὐθις τοῦ Γαίου κατελύθησαν· καὶ  
 τούτου τὰ μὲν ἄλλα καθάπερ καὶ ἐπὶ τοῦ Τιβερίου  
 καθίστατο, στρατηγοὶ δὲ τοτὲ μὲν πεντεκαίδεκα, ἔστι  
 δ' ὅτε ἐνὶ πλείους ἢ καὶ ἐλάττους, ὡς πού καὶ ἔτυχον,  
 ἤρουντο.

6 περὶ μὲν οὖν τὰς ἀρχαιρεσίας ταῦτ' ἔπραξεν,  
 οὕτω δὲ δὴ τὸ σύμπαν καὶ βάσκανος καὶ ὑποπτος  
 πρὸς πάντα ὁμοίως ἦν ὥστε καὶ Καρίναν Σεκουνδον  
 ῥήτορα φυγαδεῦσαί ποτε, ὅτι λόγον τινὰ ἐν γυμνα-  
 7 σίᾳ κατὰ τυράννων εἶπεν. ἐπειδὴ τε Λούκιος Πίσων  
 ὁ τῆς τε Πλαγκίνης καὶ τοῦ Γναίου τοῦ Πίσωνος  
 υἱὸς ἀρχῆς τῆς Ἀφρικῆς ἔτυχεν, ἐφοβήθη μὴ νεωτε-  
 ρίση τι ὑπὸ μεγαλαυχίας, ἄλλως τε καὶ ὅτι δύναμιν  
 πολλὴν καὶ πολιτικὴν καὶ ξενικὴν ἔξειν ἔμελλε, καὶ  
 δίχα τὸ ἔθνος νείμας ἐτέρῳ τό τε στρατιωτικὸν καὶ  
 τοὺς νομάδας τοὺς περὶ αὐτὸ προσέταξε· καὶ ἐξ ἐκεί-  
 νου καὶ δεῦρο τοῦτο γίγνεται.

21 καὶ ἤδη γὰρ τὰ τε ἐν τῇ Ῥώμῃ καὶ τὰ ἐν τῇ ἄλλῃ

Ἰταλία χρήματα πάντα ὡς εἶπειν, ὅθεν τι καὶ ὀπωσ-  
οῦν οἶόν τε ἦν αὐτῷ λαβεῖν, ἀναλώκει, καὶ οὔτε  
ἐνταῦθα πόρος τις ἀξιοχρεως ἢ καὶ δυνατὸς εὐρί-  
σκετο, καὶ αἱ δαπάναι ὑπερήπειρον αὐτόν, ἐς τὴν  
Γαλατίαν ἀφώρμησε, πρόφασιν μὲν τοὺς Κελτοὺς <sup>2</sup>  
τοὺς πολεμίους ὡς καὶ παρακινουντάς τι ποιησάμενος,  
ἔργῳ δὲ ὅπως καὶ τὰ ἐκείνων ἀνθούντα τοῖς πλού-  
τοις καὶ τὰ τῶν Ἰβήρων ἐκχρηματίσθηται. οὐ μέντοι  
καὶ ἄντικρυς τὴν ἔξοδον προεπήγγειλεν, ἀλλ' ἐς προ-  
άστειόν τι ἐλθὼν εἴτ' ἐξαίφνης ἀπῆρε, πολλοὺς μὲν  
ὄρχηστὰς πολλοὺς δὲ μονομάχους ἵππους, γυναῖκας,  
τὴν ἄλλην τρυφὴν ἐπαγόμενος. ἐλθὼν δὲ ἐκεῖσε τῶν <sup>3</sup>  
μὲν πολεμίων οὐδένα ἐκάκωσεν, εὐθύς τε γὰρ ὀλίγον  
ὑπὲρ τοῦ Ῥήνου προχωρήσας ὑπέστρεψε, καὶ μετὰ  
τοῦτο ὀρμήσας ὡς καὶ ἐς τὴν Βρετανίαν στρατεύ-  
σων ἀπ' αὐτοῦ τοῦ ὠκεανοῦ ἀνεκομίσθη, καὶ τοῖς  
ὑποστρατήγοις τοῖς κατορθουσί τι πάνυ ἤχθετο, τοὺς  
δ' ὑπηκόους τοὺς τε συμμαχοὺς καὶ τοὺς πολίτας  
πλεῖστα καὶ μέγιστα ἐκακούργησε. τοῦτο μὲν γὰρ <sup>4</sup>  
τούς τι ἔχοντας ἐπὶ πάσῃ προφάσει ἐσύλα, τοῦτο δὲ  
καὶ δῶρα οἱ τε ἰδιῶται καὶ αἱ πόλεις ἐκοῦσαι δῆθεν  
μεγάλα αὐτῷ ἦγον. ἄλλους ὡς νεωτερίζοντας, ἄλλους  
ὡς ἐπιβουλεύοντάς οἱ ἐφόνευε. καὶ ἦν δημοσίῳ  
ἔγκλημα πᾶσι σφισι τὸ πλουτεῖν. καὶ αὐτῶν τὰ κτή- <sup>5</sup>  
ματα αὐτὸς πιπράσκων πολλῶ καὶ ἐκ τούτου πλείω  
ἠοργυρολόγει· πάντες γὰρ ἠναγκάζοντο πάντως τι  
καὶ πολὺ γε ὑπὲρ τὴν ἀξίαν ὠνεῖσθαι, δι' ἃ εἴρηκα.  
ἀφ' οὗπερ καὶ τὰ τῆς μοναρχίας κειμήλια τὰ κάλλιστα  
καὶ τιμιώτατα μεταπεμψάμενος ἀπεκέρυξε, τὴν δόξαν  
τῶν ποτε χρησαμένων αὐτοῖς συμπωλῶν σφισιν.  
ἐπέλεγε γοῦν ἐφ' ἐκάστῳ " τοῦτό μου ὁ πατήρ ἐκτή- <sup>6</sup>  
σατο, τοῦτο ἢ μήτηρ, τοῦτο ὁ πάππος, τοῦτο ὁ πρό-

παππος Ἀντωνίου τοῦτο Αἰγύπτιον, Αὐγούστου τὸ νικητήριον.” καὶ τούτῳ τὴν τε ἀνάγκην ἅμα τῆς πράσεως αὐτῶν ἐνεδεικνυτο, ὥστε μηδένα ὑπομένειν ἀπορεῖν δοκεῖν, καὶ τὸ ἀξίωμα σφισι συναπεδίδοτο.

- 22 οὐ μέντοι καὶ περιεποιεῖτό τι, ἀλλ’ ἐς τε τᾶλλα ἐδαπάνη ὥσπερ εἰώθει, καὶ γὰρ θεᾶς τινὰς ἐν τῷ Λουγδούνῳ ἐπετέλεσε, καὶ ἐς τὰ στρατεύματα· εἴκοσι γὰρ, ὡς δέ τινές φασι, πέντε καὶ εἴκοσι μυριάδας 2 στρατιωτῶν ἤθροισε. καὶ ὑπ’ αὐτῶν ἐπτάκις ἀτοκράτωρ, ὡς πού καὶ ἔδοξεν αὐτῷ, μήτε μάχην τινὰ νικήσας μήτε πολέμιόν τινα ἀποκτείνας ἐπωνομάσθη. ἐκείνων μὲν γὰρ ὀλίγους ποτὲ ἀπάτη τινὶ συλλαβῶν ἔδησε, τοῦ δὲ δὴ οἰκείου πολὺ μέρος ἀνάλωσε, τοὺς μὲν καθ’ ἐκάστους κατακόπτων, τοὺς δὲ καὶ ἀθρόους 3 ἅμα πάντα φονεύσας. ἰδὼν γὰρ ποτε ὄχλον εἴτε δεσμοτῶν εἴτε καὶ ἄλλων τινῶν, προσέταξε τοῦτο δὴ τὸ λεγόμενον, ἀπὸ τοῦ φαλακροῦ μέχρι τοῦ κομῶντος πάντας αὐτοὺς σφαγῆναι. κυβεύων δέ ποτε, καὶ μαθὼν ὅτι οὐκ εἶη οἱ ἀργύριον, ἤτησέ τε τὰς τῶν Γαλατῶν ἀπογραφάς, καὶ ἐξ αὐτῶν τοὺς πλουσιωτάτους θανατω- 4 θῆναι κελεύσας ἐπανῆλθέ τε πρὸς τοὺς συγκυβευτὰς καὶ ἔφη ὅτι ὑμεῖς περὶ ὀλίγων δραχμῶν ἀγωνίζεσθε, ἐγὼ δὲ ἐς μυρίας καὶ πεντακισχιλίας μυριάδας ἤθροισα. καὶ οὗτοι μὲν ἐν οὐδενὶ λόγῳ ἀπώλοντο· ἀμέλει εἰς τις αὐτῶν Ἰούλιος Σακέρδως ἄλλως μὲν εὖ χρημάτων ἤκων, οὐ μέντοι καὶ ὑπερπλουτῶν ὥστε καὶ ἐπιβουλεύθῆναι δι’ αὐτά, ὅμως ἐξ ἐπωνυμίας 5 ἀπεσφάγη· οὕτως ἀκρίτως πάντα ἐρίγνετο. τῶν δὲ ἄλλων τοὺς μὲν πολλοὺς οὐδὲν δέομαι ὀνομαστὶ καταλέγειν, ὧν δὲ δὴ ἡ ἱστορία τὴν μνήμην ἀπαιτεῖ, φράσω. τοῦτο μὲν γὰρ Γαιτούλικον Λέντουλον, τὰ τε ἄλλα εὐδόκιμον ὄντα καὶ τῆς Γερμανίας δέκα



ἔτεσιν ἄρξαντα, ἀπέκτεινεν, ὅτι τοῖς στρατιώταις  
 ὠκείωτο· τούτο δὲ τὸν Λέπιδου ἐκείνου, τὸν ἐραστήν, 6  
 τὸν ἐρώμενον, τὸν τῆς Δρουσίλλης ἄνδρα, τὸν καὶ  
 ταῖς ἄλλαις αὐτοῦ ἀδελφαῖς τῇ τε Ἀγριππίνη καὶ τῇ  
 Λιουίλλῃ μετ' αὐτοῦ ἐκείνου συνόντα, ᾧ πέντε ἔτεσι  
 θᾶσσον τὰς ἀρχὰς παρὰ τοὺς νόμους αἰτῆσαι ἐπέ-  
 τρεψεν, ὃν καὶ διάδοχον τῆς ἡγεμονίας καταλείψειν 7  
 ἐπηγγέλλετο, κατεφόνευσε. καὶ τοῖς τε στρατιώταις  
 ἀργύριον ἐπὶ τούτῳ, καθάπερ πολεμίων τινῶν κερρα-  
 τηκῶς, ἔδωκε, καὶ ξιφίδια τρία τῷ Ἄρει τῷ τιμωρῷ  
 ἐς τὴν Ρώμην ἔπεμψε. τὰς τε ἀδελφὰς ἐπὶ τῇ συν- 8  
 ουσίᾳ αὐτοῦ ἐς τὰς Ποντίας νήσους κατέθετο, πολλὰ  
 περὶ αὐτῶν καὶ ἀσεβῆ καὶ ἀσελγῆ τῷ συνεδρίῳ γρά-  
 ψας· καὶ τῇ γε Ἀγριππίνη τὰ ὀστέα αὐτοῦ ἐν ὑδρίᾳ  
 ἔδωκε. κελεύσας οἱ ἐν τοῖς κόλποις αὐτὴν διὰ πάσης  
 τῆς ὁδοῦ ἔχουσιν ἐς τὴν Ρώμην ἀνενεγκεῖν. ἐπειδὴ 9  
 τε συχνὰ αὐταῖς δι' ἐκείνον δῆλον ὅτι προεψήφιστο,  
 ἀπηγόρευσε μηδενὶ τῶν συγγενῶν αὐτοῦ μηδεμίαν  
 τιμὴν δίδοσθαι.

τότε μὲν δὴ ταῦτα, ὡς καὶ μεγάλην τινὰ ἐπιβου- 23  
 λὴν διαπεφευγῶς, ἐπέστειλε· πάννυ γὰρ δὴ καὶ ἄλλως  
 προσεποιεῖτο ἐν δεινοῖς τε εἶναι καὶ ταλαιπώρως  
 διάγειν. ἐπεὶ δὲ μαθόντες αὐτὰ οἱ βουλευταὶ ἄλλα 2  
 τέ τινα αὐτῷ καὶ τὰ ἐπινίκια τὰ σμικρότερα ἐψηφί-  
 σαντο, πρέσβεις τε ἐπ' αὐτοῖς ἄλλους κλήρω καὶ τὸν  
 Κλαύδιον αἰρετὸν ἔπεμψαν, τοῦτό τε ἐδυσχέραναν,  
 ὥστε καὶ αὐτίς ἀπειπεῖν μήτε ἐπαίνου τι μήτε τιμῆς  
 ἐχόμενον τοῖς συγγενέσιν αὐτοῦ γίνεσθαι, καὶ ὅτι  
 μὴ κατ' ἀξίαν τετιμῆσθαι ἐδόκει. πάντα τε γὰρ αἰεὶ 3  
 τὰ διδόμενα αὐτῷ παρ' οὐδὲν ἐτίθετο, καὶ ἤχθετο  
 μὲν εἰ μικρὰ τινα ψηφισθεῖη, ὡς καταφρονούμενος,  
 ἤχθετο δὲ καὶ εἰ μείζω, ὡς καὶ τῆς τῶν λοιπῶν ἕξου-

σίας ἀφαιρούμενος. οὐδὲ γὰρ οὐδὲ ἐβούλετο δοκεῖν  
 τι τῶν τιμῆν τινα αὐτῷ φερόντων ἐπ' αὐτοῖς ὡς καὶ  
 κρείττοσιν αὐτοῦ οὖσι καὶ χαρίσασθαι οἱ ὡς καὶ ἤττονί  
 1 σφῶν ὄντι δυναμένοις εἶναι· καὶ διὰ τοῦτο πολλάκις  
 τινὰ οὐχ ὡς καὶ αὔξησιν τῆς λαμπρότητος ἀλλ' ὡς  
 καθαίρεσιν τῆς ἰσχύος αὐτῷ φέροντα διέβαλλε. καὶ  
 μέντοι ταῦθ' οὕτω φρονῶν ὠργίζετο αὐτοῖς, εἴ ποτε  
 ἐλάττω σφῶς τῆς ἀξίας ἐψηφίσθαι οἱ ἔδοξεν. οὕτω  
 που ἔμπληκτος ἦν, καὶ οὐδεὶς αὐτοῦ ῥαδίως τυχεῖν  
 5 ἐδύνατο. ἐκείνους μὲν οὖν τοὺς πρέσβεις διὰ ταῦθ'  
 ὡς καὶ κατασκόπους ὑπιδόμενος, οὔτε πάντας προσ-  
 εδέξατο, ἀλλ' ὀλίγους ἐπιλεξάμενος τοὺς λοιπούς,  
 πρὶν ἐς τὴν Γαλατίαν ἐλθεῖν, ἀπεπέμψατο, οὔθ' οὖν  
 γε προσήκατο σεμνοῦ τινος ἠξίωσεν, ἀλλὰ καὶ τὸν  
 Κλαύδιον ἀπέκτεινεν ἄν, εἴ μὴ κατεφρόνησεν αὐτοῦ  
 τὰ μὲν τῆ φύσει τὰ δὲ καὶ ἐκ προνοίας πολλὴν νω-  
 6 θεῖαν προσποιουμένου. ἑτέρους δὲ αὐθις πλείους τε  
 πεμφθέντας, πρὸς γὰρ τοῖς ἄλλοις τὴν ὀλιγότητα τῶν  
 προτέρων ἠτίατο, καὶ πολλά τι ἐψηφίσθαι οἱ ἀγγέλ-  
 λοντας ἠδέως ὑπεδέξατο, καὶ προαπήντησέ τε αὐτοῖς,  
 7 ὑφ' ὧν καὶ αὐτῶν αὐθις ἐτιμήθη. καὶ τοῦτο μὲν  
 ὕστερον ἐγένετο· τότε δὲ ἐκβαλὼν τὴν Παυλίαν,  
 προφάσει μὲν ὡς μὴ τίκτουσαν, τὸ δ' ἀληθὲς ὅτι  
 διακορῆς αὐτῆς ἐγεγόνει, Μιλωνίαν Καισωνίαν ἔγη-  
 μεν, ἣν πρότερον μὲν ἐμοίχευε, τότε δὲ καὶ γαμετὴν  
 ποιήσασθαι ἠθέλησεν, ἐπειδὴ ἐν γαστρὶ ἔσχευ, ἵν'  
 8 αὐτῷ παιδίον τριακονθήμερον τέκη. οἱ δὲ ἐν τῇ Ρώμῃ  
 ἑταράττοντο μὲν καὶ ἐκ τούτων, ἑταράττοντο δὲ καὶ  
 ὅτι δίκαι σφίσις ἐπὶ τε τῇ πρὸς τὰς ἀδελφὰς αὐτοῦ  
 καὶ ἐπὶ τῇ πρὸς τοὺς πεφονευμένους φιλίᾳ πολλά  
 ἐπήγοντο, ὡς καὶ ἀγορανόμους στρατηγούς τε τινὰς  
 9 ἀναγκασθῆναι τὴν ἀρχὴν ἀπειπόντας κριθῆναι. κἂν

τούτῳ καὶ ὑπὸ κανυμάτων ἐταλαιπώρησαν· τὸσαύτη γὰρ ὑπερβολὴ αὐτῶν ἐγένετο ὥστε καὶ παραπετάσματα ὑπὲρ τῆς ἀγορᾶς ὑπερταθῆναι. ἐν τούτοις τοῖς τότε φεύγουσι καὶ ὁ Τιγελλῖνος ὁ Σοφώνιος, ὡς καὶ τὴν Ἀγριππῖναν μεμοιχενκῶς, ἐξέπεσεν.

οὐ μέντοι ταῦθ' οὕτως αὐτοὺς ἐλύπει ὡς τὸ 24 προσδοκᾶν ἐπὶ πλεῖον τὴν τε ὠμότητα τὴν τοῦ Γαΐου καὶ τὴν ἀσέλγειαν ἀυξήσειν, καὶ μάλιστα' ὅτι ἐπυνθάνοντο τὸν τε Ἀγριππᾶν αὐτῷ καὶ τὸν Ἀντίοχον τοὺς βασιλέας ὥσπερ τινὰς τυραννοδιδασκάλους συνειναι. καὶ διὰ ταῦθ' ὑπατεύοντος αὐτοῦ τὸ τρίτον οὐ-<sup>a. C.</sup> 40 δεις οὔτε τῶν δημάρχων οὔτε τῶν στρατηγῶν ἀθροῦσαι τὴν γερουσίαν ἐτόλμησε· συνάρχοντα γάρ, οὔτι καὶ ἐπιτηδεύσας, ὥσπερ οἴονται τινες, ἀλλὰ τοῦ μὲν προαποδεδειγμένου τελευτήσαντος, ἑτέρου δὲ μηδενὸς δι' ὀλίγου οὕτως ἐν τῇ ἐκδημίᾳ αὐτοῦ ἀντικαταστήναι δυνηθέντος, οὐδένα ἔσχε. καὶ ἔδει μὲν που 3 τοὺς στρατηγούς, οἷς τὰ τῶν ὑπάτων ἔργα ὁπόταν ἀποδημήσωσι μέλει, πάντα αὐτὰ ἐπιτετελεκέναι· ὅπως δὲ δὴ μὴ καὶ ἀντὶ τοῦ αὐτοκράτορος δόξωσί τι πεποιηκέναι, οὐδὲν τῶν καθηκόντων ἔπραξαν, ἀλλ' ἐς τὸ 4 Καπιτώλιον ἀθροοὶ οἱ βουλευταὶ ἀναβάντες τὰς τε θυσίας ἔθυσαν καὶ τὸν τοῦ Γαΐου δίφρον τὸν ἐν τῷ ναῷ κείμενον προσεκύνησαν, καὶ ἔτι καὶ ἀργύριον κατὰ τὸ ἐπὶ τοῦ Αὐγούστου ἔθους ἰσχυῖσαν, ὡς καὶ αὐτῷ ἐκείνῳ διδόντες, κατέθεσαν. καὶ τοῦτο μὲν 5 καὶ τῷ ἐξῆς ἔτει ὁμοίως ἐγένετο, τότε δὲ συνῆλθον μὲν μετὰ ταῦτα ἐς τὸ συνέδριον μηδενὸς σφας ἀθροίσαντος, ἔπραξαν δὲ οὐδέν, ἀλλ' ὅλην τὴν ἡμέραν ἔν τε τοῖς ἐπαίνοις αὐτοῦ καὶ ἐν ταῖς ὑπὲρ αὐτοῦ εὐχαῖς κατέτριψαν· ἐπειδὴ γὰρ οὔτ' ἐφίλουν αὐτὸν οὔτε 6 σώζεσθαι ἐβούλοντο, ἐπὶ πλεῖον ἀμφοτέρω, ὡς καὶ

τὸ συνειδὸς σφῶν διὰ τοῦτο ἐπηλυγασόμενοι, προσ-  
 εποιήσαντο. καὶ τῇ τρίτῃ δὲ ἡμέρᾳ τῇ τὰς εὐχὰς  
 ἐχούσῃ συνῆλθον μὲν, πάντων τῶν στρατηγῶν ἐκ  
 κοινοῦ προγράμματος τὴν σύνοδόν σφισιν ἐπαγγελ-  
 λάντων, ἐχρημάτισαν δὲ οὔτε τότε οὔτε αὐθις οὐδέν,  
 μέχρις οὗ ὁ Γάιος δωδεκάτῃ ἡμέρᾳ τὴν ἀρχὴν ἀπει-  
 7 πῶν ἠγγέλθη. τότε γὰρ παραλαβόντες αὐτὴν οἱ ἐς τὸ  
 ἔπειτα κεχειροτονημένοι διώκουν τὰ προσήκοντα σφίσι,  
 καὶ ἐψηφίσθη ἄλλα τε καὶ ἵνα τοῖς τοῦ Τιβερίου καὶ  
 τοῖς τῆς Δρουσίλλης γενεσίοις τὰ αὐτὰ ἄπερ καὶ τοῖς  
 τοῦ Αὐγούστου γίγνηται. καὶ τινα καὶ οἱ ἐκ τῆς  
 ὀρχήστρας ἄνδρες πανήγυριν τε ἐπετέλεσαν καὶ  
 θεῶν παρέσχοντο, καὶ εἰκόνα τοῦ τε Γαῖου καὶ τῆς  
 8 Δρουσίλλης στήσαντες ὠσίωσαν. ταῦτα δὲ ἐξ ἐπι-  
 στολῆς που τῆς τοῦ Γαῖου ἐπράχθη· καὶ γὰρ τᾶλλα  
 ὅσα χρηματίζεσθαι ἐβούλετο, ὀλίγα μὲν πᾶσι τοῖς  
 βουλευταῖς, τὰ δὲ δὴ πλείω τοῖς ὑπάτοις γράφων,  
 καὶ ἐκεῖνα ἔστιν ὅτε ἐν τῷ συνεδρίῳ ἀναγιννώσκε-  
 σθαι ἐκέλευε.

25 καὶ οἱ μὲν ταῦτ' ἔπραττον, Γάιος δὲ ἐν τούτῳ  
 τὸν τε Πτολεμαῖον τὸν τοῦ Ἰούβου παῖδα μεταπέμψας,  
 καὶ μαθὼν ὅτι πλουτεῖ, ἀπέκτεινε, καὶ ἄλλους πολ-  
 λούς μετ' αὐτοῦ· ὅτε καὶ ἐς τὸν ὠκεανὸν ἐλθὼν ὡς  
 καὶ ἐν τῇ Βρεττανίᾳ στρατεύσων, καὶ πάντας τοὺς  
 2 στρατιώτας ἐν τῇ ἡόνι παρατάξας, τριήρους τε ἐπέβη  
 καὶ ὀλίγον ἀπὸ τῆς γῆς ἀπάρας ἀνέπλευσε, καὶ μετὰ  
 τοῦτο ἐπὶ βήματος ὑψηλοῦ ἰξήσας καὶ σύνθημα τοῖς  
 στρατιώταις ὡς ἐς μάχην δούς, τοῖς τε σαλπικταῖς

25, 1, 3. ἀπέκτεινε, καὶ] desinit codex Venetus: rursus  
 incipit 60, 2, 2, αἰ καί. Interposita inde a verbis ἐς τὸν  
 ὠκεανὸν pleraque sunt Xiphilini. Verba autem ἄλλους —  
 ὅτε καὶ alius sunt haec inter se coniungentis.

ἐξοτρύννας αὐτούς, εἴτ' ἐξαίφνης ἐκέλευσέ σφισι τὰ κογχύλια συλλέξασθαι. λαβὼν τε τὰ σκῦλα ταῦτα, 3 καὶ γὰρ λαφύρων δῆλον ὅτι πρὸς τὴν τῶν ἐπινικίων πομπὴν ἔδειτο, μέγα τε ἐφρόνησεν ὡς καὶ τὸν ὠκεανὸν αὐτὸν δεδουλωμένος, καὶ τοῖς στρατιώταις πολλὰ ἔδωρήσατο. καὶ ὁ μὲν ἐς τὴν Ῥώμην τὰ κογχύλια ἀνεκόμισεν, ἵνα καὶ ἐκείνοις τὰ λάφυρα δείξῃ· ἡ δὲ 1 βουλὴ οὐθ' ὅπως ἐπὶ τούτοις ἡσυχάζοι εἶχεν, ὅτι μεγαλοφρονούμενον αὐτὸν ἐπυνθάνετο, οὐθ' ὅπως αὐτὸν ἐπαινέσειεν· ἂν γὰρ τις ἐπὶ μηδεμιᾷ ἢ μικρᾷ τινι ἀνδραγαθίᾳ ἦτοι ἐπαίνους μεγάλους ἢ καὶ τιμᾶς ἐξαισίους ποιῆται, διαμωκᾶσθαι τε καὶ διασιλλοῦν αὐτὴν ὑποπτεύεται. ὅμως ἐσελθὼν ἐς τὴν πόλιν τὴν 5 μὲν βουλὴν ὀλίγου ἐδέησεν ἀπολέσαι πᾶσαν, ὅτι μὴ τὰ ὑπὲρ ἄνθρωπον αὐτῷ ἐψηφίσατο, τὸν δὲ δῆμον ἀθροίσας πολὺ μὲν ἀργύριον ἐκ μετεώρου τινὸς πολὺ δὲ χρυσίον ἔρριψε, καὶ πολλοὶ ἀπώλοντο διαρπάζοντες· σιδήρια γὰρ μικρὰ ἅττα αὐτοῖς, ὡς φασί τινες, ἀνεμέμικτο.

Βετιλλῖνον δὲ Κάσσιον ἀποσφαγῆναι κελεύσας, 6 καὶ τὸν πατέρα αὐτοῦ Καπίωνα παρεῖναι φονευομένου αὐτῷ κατηνάγκασε μὴτ' ἀδικοῦντά τι μὴτ' ἐσηγγελλόμενον. πυθομένου τε αὐτοῦ εἰ μύσαι γέ οἱ ἐπιτρέπει, προσέταξε καὶ ἐκείνον σφαγῆναι.

ἦν δέ τις Πρωτογένης πρὸς πάντα αὐτῷ τὰ χα- 26 λεπώτατα ὑπηρετῶν, ὥστε καὶ βιβλία αἰεὶ δύο περιφέρειν καὶ αὐτῶν τὸ μὲν ξίφος τὸ δὲ ἐγχειρίδιον ὀνομάζειν. οὗτος ἐσηλθέ ποτε ἐς τὸ συνέδριον ὡς καὶ κατ' ἄλλο τι, καὶ πάντων, οἷα εἰκός, προσειπόντων 2 τε αὐτὸν καὶ δεξιουμένων δοιμύ τε Σκριβωνίῳ Πρόκλῳ ἐνεῖδε καὶ ἔφη "καὶ σύ με ἀσπάξῃ, μισῶν οὕτω τὸν αὐτοκράτορα;" ἀκούσαντες δὲ τοῦτο οἱ

παρόντες περιέσχον τε τὸν συμβουλευτὴν καὶ διέ-  
σπασαν.

- 3 ὅτι οἱ βουλευταὶ καὶ πανηγύρεις τινὰς τῷ Γαίῳ  
ἔψηφίσαντο, καὶ ὅπως βήματί τε ὑψηλῷ ἐν τῷ βου-  
λευτηρίῳ, ὥστε μηδένα ἐξικνεῖσθαι, καὶ φρουρὰ στρα-  
τιωτικῇ καὶ ἐκεῖ χρῶτο· καὶ τοὺς ἀνδριάντας αὐτοῦ  
4 φρουρεῖσθαι ἔγνωσαν. ἐπ' οὖν τούτοις ὁ Γάιος ἤσθεῖς  
τὴν ὀργὴν σφισιν ἀφῆκε καὶ χρηστά τινα προσεπει-  
εύσατο· Πομπώνιον γὰρ ἐπιβουλευῶσαι λεχθέντα οἱ  
ἀπέλυσεν, ἐπειδὴ ὑπὸ φίλου προεδόθη, καὶ τὴν ἐταί-  
ραν αὐτοῦ, ὅτι βασανισθεῖσα οὐδὲν ἐξεῖπεν, οὔτε τι  
κακὸν ἔδρασε καὶ προσέτι καὶ χρήμασιν ἐτίμησεν.  
5 ἐπαινούμενος οὖν διὰ ταῦτα τὰ μὲν φόβῳ τὰ δὲ καὶ  
ἐπ' ἀληθείας, καὶ τῶν μὲν ἤρωα τῶν δὲ θεὸν αὐτὸν  
ἀνακαλούντων, δεινῶς ἐξεφρόνησεν. ἡξίου μὲν γὰρ καὶ  
πρότερον ὑπὲρ ἀνθρώπου νομίζεσθαι, καὶ τῇ Σελήνῃ  
συγγίγνεσθαι καὶ ὑπὸ τῆς Νίκης στεφανοῦσθαι ἔλεγε,  
Ζεὺς τε εἶναι ἐπλάττετο, καὶ κατὰ τοῦτο καὶ γυναιξὶν  
ἄλλαις τε πολλαῖς καὶ ταῖς ἀδελφαῖς μάλιστα συνεῖναι  
6 προεφασίσατο. καὶ Ποσειδῶν αὐτίς, ὅτι τοσοῦτον θα-  
λάσσης μέτρον ἐξευξε, τόν τε Ἡρακλέα τόν τε Διόνυσον  
τόν τε Ἀπόλλω τούς τε ἄλλους, οὐχ ὅτι τοὺς ἄρρενας  
ἀλλὰ καὶ τὰς θηλείας, ὑπεκρίνετο, "Ἡρα τε καὶ Ἀρτεμις  
καὶ Ἀφροδίτη πολλάκις ἐγίγνετο. πρὸς γὰρ δὴ τὴν  
τῶν ὀνομάτων μετάθεσιν καὶ τὸ ἄλλο σχῆμα πᾶν τὸ  
προσῆκόν σφισιν ἐλάμβανεν, ὥστε εἰκέναι ἂν δοκεῖν.  
7 ποτὲ μὲν γὰρ θηλυδριώθης ἑωρᾶτο καὶ κρατῆρα καὶ

26, 3, 1. ὅτι οἱ βουλευταὶ — 5, 2, δεινῶς V p. 669.  
ἤσθέντος τε ἐπὶ τούτῳ τοῦ Γαίου καὶ φήσαντος αὐτοῖς κα-  
τηλλάχθαι, ἔψηφίσαντο ὅπως καὶ βήματι ὑψηλῷ καὶ ἐν αὐτῷ  
τῷ βουλευτηρίῳ — χρῶτο. ἀνακαλούντων δὲ αὐτὸν τῶν μὲν  
ἤρωα τῶν δὲ θεόν, δεινῶς Xiphilinus etiam 6, 1—7 et 27,  
2, 1—4 contractior.

θυρόσον εἶχε, ποτὲ δὲ ἀρρενωπός, καὶ ῥόπαλον καὶ  
 λεοντήν ἢ καὶ κράνος ἀσπίδα τε ἐφόρει. λειογένειος  
 αὖ καὶ μετὰ τοῦτο πωγωνίας ἐφαντάζετο, τρίαίναν  
 τε ἔστιν ὅτε ἐκράτει, καὶ κεραυνὸν αὐθις ἀνέτεινε.  
 παρθένω τε κυνηγετικῇ ἢ καὶ πολεμικῇ ὠμοιοῦτο,  
 καὶ μετ' οὐ πολὺ ἐγυυαίκιζεν. οὕτω που καὶ τῶ 8  
 ῥυθμῷ τῆς στολῆς καὶ τοῖς προσθέτοις τοῖς τε περι-  
 θέτοις ἀκριβῶς ἐποικίλλετο, καὶ πάντα μᾶλλον δοκεῖν  
 ἢ ἄνθρωπος αὐτοκράτωρ τε εἶναι ἤθελε. καὶ ποτὲ  
 τις ἀνὴρ Γαλάτης ἰδὼν αὐτὸν ἐπὶ βήματος ὑψηλοῦ  
 ἐν Διὸς εἶδει χροματίζοντα ἐγέλασεν· ὁ δὲ Γάιος  
 ἐκάλεσέ τε αὐτὸν καὶ ἀνήρετο "τί σοι δοκῶ εἶναι;"  
 καὶ ὡς ἀπεκρίνατο, ἐρῶ γὰρ αὐτὸ τὸ λεχθέν, ὅτι μέγα 9  
 παραλήρημα. καὶ οὐδὲν μέντοι δεινὸν ἔπαθε· σκυ-  
 τοτόμος γὰρ ἦν. οὕτω που ῥᾶον τὰς τῶν τυχόντων  
 ἢ τὰς τῶν ἐν ἀξιώσει τιμῇ ὄντων παρρησίας οἱ τοι-  
 οῦτοι φέρουσι. ταῦτα μὲν οὖν τὰ σχήματα, ὁπότε τις 10  
 θεὸς ἐπλάττετο εἶναι, ἐλάμβανε, καὶ αὐτῷ καὶ ἱκε-  
 τεῖαι καὶ εὐχαὶ θυσίαι τε κατὰ τὸ πρόσφορον προσ-  
 ἤγοντο· ἄλλως δὲ δὴ ἐν τε τῇ σηρικῇ καὶ ἐν τῇ νικη-  
 τηρία σκευῇ ὡς πλήθει ἐδημοσίευσεν. ἐφίλει τε ὀλιγί- 27  
 στους· τοῖς γὰρ πλείστοις καὶ τῶν βουλευτῶν ἢ τὴν  
 χεῖρα ἢ τὸν πόδα προσκυνεῖν ὄρεγε, καὶ διὰ τοῦθ'  
 οἱ φιληθέντες ὑπ' αὐτοῦ χάριν αὐτῷ καὶ ἐν τῇ γερου-  
 σίᾳ ἐγίγνωσκον, καίτοι τοὺς ὀρχηστὰς καθ' ἡμέραν  
 φιλοῦντι πάντων ὀρώντων. καὶ ταῦτα μέντοι, ὅσα 2  
 ὡς θεῷ αὐτῷ ἐγίνετο, οὐχ ὅτι οἱ πολλοὶ καὶ αἰεὶ τινα  
 κολακεύειν εἰσθότες ἐποίουν, ἀλλὰ καὶ οἱ πάνυ δοκοῦν-  
 τές τι εἶναι. ὁ γοῦν Οὐιτέλλιος ὁ Λούκιος οὐτ' ἀγενῆς  
 οὐτ' ἄφρων ὢν, ἀλλὰ καὶ ἐκ τῆς ἐν τῇ Συρίᾳ ἀρχῆς  
 ὀνομαστὸς γενόμενος, τὰ τε γὰρ ἄλλα λαμπρῶς ἠγεμό- 3  
 νευσε, καὶ τὸν Ἀρτάβανον καὶ ἐκείνη ἐπιβουλεύοντα,

ἐπειδὴ μηδεμίαν τιμωρίαν ἐπὶ τῇ Ἀρμενίᾳ ἐδεδώκει, κατέπληξέ τε ἀπαντήσας αὐτῷ ἑξαπιναίως περὶ τὸν Εὐφράτην ἤδη ὄντι, καὶ ἔς τε λόγους αὐτὸν ὑπηγάγετο καὶ θῦσαι ταῖς τοῦ Ἀυγούστου τοῦ τε Γαῖου εἰκόσιν ἠνάγκασε, σπονδὰς τε αὐτῷ πρὸς τὸ τῶν Ῥωμαίων σύμφορον δοῦς καὶ προσέτι καὶ παῖδας αὐτοῦ ὁμήρους λαβών, — οὗτος οὖν ὁ Οὐιτέλλιος μετεπέμφθη μὲν ὑπὸ τοῦ Γαῖου ὡς καὶ ἀπολούμενος, ἐφ' οἷς γὰρ οἱ Πάρθοι τὸν βασιλέα σφῶν ἐξήλασαν, ἐπὶ τούτοις ἐκεῖνος αἰτίαν ἔσχε, μισηθεὶς τε ὑπὸ τοῦ φθόνου καὶ ἐπιβουλευθεὶς ὑπὸ τοῦ φόβου· τῷ τε γὰρ κρείττονι ἑαυτοῦ ὁ Γάιος ἤχθητο, καὶ τὸ εὖ φερόμενον ὡς καὶ ἐπιθησόμενόν οἱ ὑπόπτειεν· ἐσώθη δὲ σχηματίσας πως ἑαυτὸν ὥστε καὶ ἐλάττων αὐτῷ τῆς δόξης φανῆναι, καὶ πρὸς τε τοὺς πόδας αὐτοῦ προσπεσὼν καὶ δάκρυσι κλαύσας, κὰν τούτῳ καὶ θειάσας αὐτὸν πολλὰ καὶ προσκυνήσας, καὶ τέλος εὐξάμενος, ἂν περισωθῆ, θύσειν αὐτῷ ἐκεῖνω. ἐκ γὰρ τούτων οὕτως αὐτὸν ἐτιθάσενσε καὶ ἰλεώσατο ὥστε μὴ μόνου περιγενέσθαι, ἀλλὰ καὶ ἐν τοῖς πάνυ φίλοις αὐτοῦ νομισθῆναι. καὶ ποτε τοῦ Γαῖου συγγίνεσθαι τε τῇ Σελήνῃ λέγοντος, καὶ ἐρωτήσαντος αὐτὸν εἰ ὀρώῃ τὴν θεὸν συνοῦσαν αὐτῷ, κάτω τε ὡς καὶ τεθηπῶς ἔβλεπεν ὑποτρέμων, καὶ σμικρὸν τι φθεργάμενος “ὕμῖν” ἔφη “τοῖς θεοῖς, δέσποτα, μόνους ἀλλήλους ὄραν ἔξεστιν.”

28 Οὐιτέλλιος μὲν οὖν ἐκεῖθεν ἀρξάμενος πάντας καὶ μετὰ τοῦτο τοὺς ἄλλους κολακείᾳ ὑπερεβάλετο,

27, 4, 5. τῷ τε — 5, 1, ὑπόπτειεν inserta ex V p. 670.

28, 1, 3. Γάιος — 2, 3, ποιήσασθαι V p. 670. Γάιος δὲ ἐπὶ πλέον ἐξαχθεὶς καὶ ἐν αὐτῇ τῇ Ῥώμῃ ναδὸν ἑαυτοῦ κατεσκευάκει Xiphilinus.



Γάιος δὲ ἐν τῇ Ἀσίᾳ τῷ ἔθνει τέμενός τι ἑαυτῷ ἐν  
 Μιλήτῳ τεμενίσαι ἐκέλευσε· ταύτην γὰρ τὴν πόλιν  
 ἐπελέξατο, λόγῳ μὲν εἰπὼν ὅτι τὴν Ἐφεσον ἢ Ἀρτεμις  
 τὴν δὲ Πέργαμον ὁ Αὐγουστος, τὴν δὲ Σαύραν ὁ  
 Τιβέριος προκατελήφασιν, τὸ δὲ ἀληθές ὅτι τὸν νεῶν  
 ὄν οἱ Μιλήσιοι τῷ Ἀπόλλωνι καὶ μέγαν καὶ ὑπερ-  
 καλλῆ ἐποιοῦν ἰδιώσασθαι ἐπεθύμησε. τότε δὲ ἐπὶ 2  
 πλέον ἐξήχθη, ὥστε καὶ ἐν αὐτῇ τῇ Ῥώμῃ ναὸν ἑαυ-  
 τοῦ, τὸν μὲν ὑπὸ τῆς βουλῆς ψηφισθέντα τὸν δὲ ἰδίᾳ  
 ἐν τῷ παλατίῳ ποιήσασθαι. ἐτεκτήνατο μὲν γὰρ καὶ ἐν  
 τῷ Καπιτωλίῳ κατάλυσίν τινα, ἴν', ὡς ἔλεγε, τῷ Διὶ  
 συνοικοίῃ ἀπαξιώσας δὲ δὴ τὰ δευτερεῖα ἐν τῇ συνοι- 3  
 κήσει αὐτοῦ φέρεσθαι, καὶ προσεγκαλέσας οἱ ὅτι τὸ  
 Καπιτώλιον προκατέλαβεν, οὕτω δὴ ἕτερόν τε νεῶν  
 ἐν τῷ παλατίῳ σπουδῇ ᾠκοδομήσατο, καὶ ἄγαλμα ἐς  
 αὐτὸν ἠθέλησε τὸ τοῦ Διὸς τοῦ Ὀλυμπίου ἐς τὸ  
 ἑαυτοῦ εἶδος μεταρρυθμίσει. μὴ δυνηθεῖς δέ, τό τε 4  
 γὰρ πλοῖον τὸ πρὸς τὴν κομιδὴν αὐτοῦ ναυπηγηθὲν  
 κεραινοῖς ἐφθάρη, καὶ γέλωσ, ὅσάκις τινὲς ὡς καὶ  
 τοῦ ἔδους ἐφαψόμενοι προσῆλθον, πολὺς ἐξηκούετο,  
 ἐκείνῳ μὲν ἐπηπείλει, αὐτὸς δὲ ἕτερον ἐνέστησε.  
 τό τε Διοσκόρειον τὸ ἐν τῇ ἀγορᾷ τῇ Ῥωμαίᾳ ὄν 5  
 διατεμὼν διὰ μέσον τῶν ἀγαλμάτων ἔσοδον δι' αὐτοῦ  
 ἐς τὸ παλάτιον ἐποίησατο, ὅπως καὶ πυλωροὺς τοὺς  
 Διοσκόρους, ὡς γε καὶ ἔλεγεν, ἔχη. Διάλιόν τε αὐ-  
 τὸν ὀνομάσας, τὴν τε Καισωνίαν τὴν γυναικᾶ καὶ  
 τὸν Κλαύδιον ἄλλους τε τοὺς πλουσιωτάτους ἱερέας  
 προσέθετο, πεντήκοντα καὶ διακοσίας ἐπὶ τούτῳ παρ'  
 ἐκάστου μυριάδας λαβῶν. καὶ αὐτὸς ἑαυτῷ ἱεράτο, 6  
 καὶ τὸν ἵππον συνιερέα ἀπέφαινε· καὶ ὄρνιθες αὐτῷ  
 ἀπαλοὶ τέ τινες καὶ πολυτίμητοι καθ' ἐκάστην ἡμέ-  
 ραν ἐθύοντο. ταῖς τε βρονταῖς ἐκ μηχανῆς τινος ἀν-

τεβρόντα καὶ ταῖς ἀστραπαῖς ἀντήστραπτε· καὶ  
 ὁπότε κεραινοὺς καταπέσοι, λίθον ἀντηκόντιζεν, ἐπι-  
 λέγων ἐφ' ἐκάστῳ τὸ τοῦ Ὀμήρου "ἢ μ' ἀνάειο' ἢ  
 7 ἐγὼ σέ." ἐπειδὴ τε ἡ Καισιωνία θυγάτριον μετὰ  
 τριάκοντα ἡμέρας τῶν γάμων ἔτεκε, τοῦτό γε αὐτὸ  
 δαιμονίως προσεποιεῖτο, σεμνυνόμενος ὅτι ἐν τοσαύ-  
 ταις ἡμέραις καὶ πατὴρ καὶ ἀνὴρ ἐγεγόνει, καὶ Δρου-  
 σίλλαν αὐτὴν ὀνομάσας ἔς τε τὸ Καπιτώλιον ἀνήγαγε  
 καὶ ἔς τὰ τοῦ Διὸς γόνατα ὡς καὶ παῖδα αὐτοῦ οὔσαν  
 ἀνέθηκε, καὶ τῇ Ἀθηνᾶ τιθηνεῖσθαι παρηγγύησεν.  
 8 οὗτος οὖν ὁ θεὸς καὶ οὗτος ὁ Ζεὺς, καὶ γὰρ ἐκα-  
 λεῖτο τὰ τελευταῖα οὕτως, ὥστε καὶ ἔς γράμματα  
 φέρεσθαι, ταῦτά τε ἅμα ἔπραττε καὶ χρήματα αἰσχρ-  
 στα καὶ δεινότατα συνελέγετο. ἵνα γὰρ τις τὰ τε κα-  
 πηλεῖα τὰς τε ὄρνιθας καὶ τὰ δικαστήρια, τοὺς τε χει-  
 ροτέχνας καὶ τὰ ἀνδράποδα τὰ μισθοφοροῦντα τὰ τε  
 9 ἄλλα τὰ τοιαῦτα, ἐξ ὧν οὐδὲν ὅτι οὐκ ἠργυρίζετο,  
 παραλίπη, ἀλλὰ τὰ γε οἰκήματα τὰ ἐν αὐτῷ τῷ πα-  
 λατίῳ ἀποδειχθέντα, καὶ τὰς γυναῖκας τὰς τῶν πρώ-  
 των τοὺς τε παῖδας τοὺς τῶν σεμνοτάτων, οὓς ἔς  
 αὐτὰ καθίζων ὕβριζεν, ἐκκαρπούμενος ἐπ' αὐτοῖς  
 πάντα ἀπλῶς, τοὺς μὲν ἐθελοντὰς τοὺς δὲ καὶ ἄκου-  
 10 ῶν τις σιωπήσειεν; οὐ μὴν ἀλλὰ τούτοις μὲν οὐ σφό-  
 δρα τὸ πλήθος ἤχθητο, ἀλλὰ καὶ ἔχαιρον ὁμοῦ οἱ τῇ  
 τε ἀσελγείᾳ αὐτοῦ, καὶ ὅτι ἔς τε τὸ χρυσίον καὶ τὸ  
 ἀργύριον τὸ συλλεγόμενον ἀπ' αὐτῶν ἐμβάλλων ἐκά-  
 11 στοτε ἑαυτὸν ἐκαλινδεῖτο· ὡς μέντοι καὶ περὶ τῶν  
 τελῶν πικρῶς τινα διανομοθετήσας ἔς λεύκωμα αὐτὰ  
 βραχυτάτοις γράμμασιν ἐσέγραψε καὶ ἀφ' ὑψηλοῦ  
 τινος ἀπεκρόμασεν, ὅπως ὡς ἤκιστα ἀναγιγνώσκοντο,

καὶ τούτου πολλοὶ τοῖς ἐπιτιμίαις, ἀγνούοντες τὸ κεκωλυμένον ἢ κεκελευσμένον, περιπίπτωσιν, ἕς τε τὸν ἰπὸδρομον εὐθύς σπουδῇ συνέδραμον καὶ δεινὰ συνεβόησαν.

ὡς οὖν πάντα τρόπον ἐξεμαίνεται, ἐπεβούλευσαν <sup>29</sup>  
 αὐτῷ Κάσσιός τε Χαιρέας καὶ Κορνήλιος Σαβίνος, <sup>a. C. 41</sup>  
 καίτοι χλιαρχίας ἐν τῷ δορυφορικῷ ἔχοντες. συνώ-  
 μοσαν μὲν γὰρ πλείονες καὶ συνήδεσαν τὸ πραττό-  
 μενον, ἐν οἷς ἦν ὁ τε Κάλλιστος καὶ ὁ ἔπαρχος· οἱ  
 δὲ αὐτόχειρες αὐτοῦ γενόμενοι ἐκεῖνοι ἦσαν. ἄλλως <sup>2</sup>  
 τε γὰρ ἀρχαιότροπός τις ἀνὴρ ὁ Χαιρέας ἦν, καὶ τινα  
 καὶ ἰδίαν τῆς ὀργῆς αἰτίαν ἔσχε· γύνυν τε γὰρ  
 αὐτὸν καίπερ ἐρωμενέστατον ἀνδρῶν ὄντα ὁ Γάιος  
 ἐπεκάλει, καὶ τὸ σύνθημα αὐτῷ, ὅποτε ἐς ἐκεῖνον  
 καθήκοι, Πόθον ἢ Ἀφροδίτην ἢ ἕτερόν τι τοιοῦτον  
 ἐδίδου. θεοπρόπιον δὲ τι τῷ Γαίῳ ὀλίγον ἔμπροσθεν <sup>3</sup>  
 ἐγεγόνει φυλάττεσθαι Κάσσιον· καὶ ὁ μὲν ἐς Γάιον  
 Κάσσιον τὸν τότε τῆς Ἀσίας ἄρχοντα, ἐπειδὴ τὸ γένος  
 ἀπὸ τοῦ Κασσίου ἐκείνου τοῦ τὸν Καίσαρα ἀποκτεί-  
 ναντος εἶχεν, ὑποπτέυσας μετεπέμψατο αὐτὸν δεδε-  
 μένον, προέλεγε δ' ἄρα αὐτῷ τὸ δαιμόνιον τοῦτον  
 τὸν Κάσσιον τὸν Χαιρέαν. Ἀπολλώνιος τέ τις Αἰγύ- <sup>4</sup>  
 πτιος οἶκοι τε τὸ συμβ' ἔν αὐτῷ προεῖπε, καὶ πεμφθεὶς  
 διὰ τοῦτ' ἐς τὴν Ῥώμην προσήχθη τε αὐτῷ ἐν ἐκείνῃ  
 τῇ ἡμέρᾳ ἐν ἣ ἑτελεύτησιν ἔμελλε, καὶ ἀναβληθεὶς  
 ὡς καὶ μετ' ὀλίγον κολασθησόμενος ἐσώθη. ἐπράχθη  
 δὲ ὧδε. ἐορτὴν τινα ἐν τῷ παλατίῳ ἤγε καὶ θέαν <sup>5</sup>  
 ἐπετέλει, κὰν τούτῳ καὶ αὐτὸς καὶ ἦσθιε καὶ ἔπινε  
 καὶ τοὺς ἄλλους εἰστία, ὅτε δὴ καὶ Πομπώνιος Σε-  
 κοῦνδος ὁ τότε ὑπατεύων ἐνεφορεῖτό τε ἅμα τῶν  
 σιτιῶν, παρὰ τοῖς ποσὶν αὐτοῦ καθήμενος, καὶ ἐπι-  
 κύπτων συνεχῶς αὐτοὺς κατεφίλει. ὡς δὲ καὶ αὐτὸς <sup>6</sup>

ὁ Γάιος καὶ ὀρχήσασθαι καὶ τραγωδίαν ὑποκρίνασθαι ἠθέλησεν, οὐκέθ' οἱ περὶ τὸν Χαιρέαν ὑπέμειναν, ἀλλὰ τηρήσαντες αὐτὸν ἐκ τοῦ θεάτρου ἐξελθόντα ἵνα τοὺς παῖδας θεάσῃται, οὓς ἐκ τῆς Ἑλλάδος καὶ τῆς Ἰωνίας τῶν πάνυ εὐγενῶν ἐπὶ τῷ τὸν ὕμνον τὸν ἐς ἑαυτὸν πεποιημένον ἄσαι μετεπέμψατο δῆθεν, 7 ἀπέκτειναν ἐν στενωπῷ τιμὴ ἀπολαβόντες. καὶ αὐτοῦ συμπεσόντος οὐδεὶς τῶν παρόντων ἀπέσχετο, ἀλλὰ καὶ νεκρὸν αὐτὸν ὄντα ὠμῶς ἐτίρωσκον· καὶ τινες καὶ τῶν σαρκῶν αὐτοῦ ἐγεύσαντο. τὴν τε γυναῖκα καὶ τὴν θυγατέρα εὐθύς ἔσφαξαν.

30 Γάιος μὲν δὴ ταῦτα ἐν ἔτεσι τρισὶ καὶ μηνὶν ἐννέα ἡμέραις τε ὀκτὼ καὶ εἴκοσι πράξας τοῖς ἔργοις αὐτοῖς ὡς οὐκ ἦν θεὸς ἔμαθεν. ἐμνημόνευόν τε οἱ παρόντες. τοῦ λεχθέντος ποτὲ ὑπ' αὐτοῦ πρὸς τὸν δῆμον "εἶθε ἕνα ἀχένα εἶχετε," ἐπιδεικνύντες αὐτῷ ὅτι ἐκεῖνος μὲν ἀχένα ἕνα, σφεῖς δὲ δὴ χεῖρας πολ- 2 λὰς ἔχοιεν. ἐπεὶ δὲ τὸ δορυφορικὸν ἐταράττετο καὶ διαθέοντες ἐπυνθάνοντο τίς Γάιον ἔσφαξεν, Οὐαλέριος Ἀσιατικὸς ἀνὴρ ὑπατευκῶς θαυμαστὸν δὴ τινα τρόπον αὐτοὺς ἠσύχασεν, ἀνελθὼν ἐς περιφανές τι χωρίον καὶ ἐκβοήσας "εἶθε ἐγὼ αὐτὸν ἀπεκτόνειν." καταπλαγέντες γὰρ ἐπαύσαντο τοῦ θορύβου.

# ΔΙΩΝΟΣ

## ΡΩΜΑΙΚΗΣ ΙΣΤΟΡΙΑΣ Ε.

Τοῦ δὲ Γαΐου ὡς εἶπομεν ἀπαλλάξαντος φυλακὰς ἐκασταχόσε τῆς πόλεως οἱ ὕπατοι διαπέμφαντες τὴν τε βουλήν ἐς τὸ Καπιτώλιον ἤθροισαν, καὶ πολλαὶ καὶ ποικίλαι γυνῶμαι ἐλέχθησαν· τοῖς μὲν γὰρ δημοκρατεῖσθαι τοῖς δὲ μοναρχεῖσθαι ἐδόκει, καὶ οἱ μὲν τὸν οἱ δὲ τὸν ἤροῦντο. καὶ διὰ τοῦτο τὴν ἡμέραν τὴν λοιπὴν καὶ τὴν νύκτα πᾶσαν κατέτριψαν μηδὲν τελειώσαντες. κἀν τούτῳ στρατιῶταί τινες ἐς τὸ παλάτιον, ὅπως τι συλήσωσιν, ἐσελθόντες εὗρον τὸν Κλαύδιον ἐν γωνίᾳ που σκοτεινῇ κατακεκρυμμένον, συνῆν τε γὰρ τῷ Γαίῳ, καὶ τότε τὴν ταραχὴν φοβηθεὶς ὑπέπτηξε, καὶ αὐτὸν τὸ μὲν πρῶτον ὡς καὶ ἄλλον τινὰ ὄντα ἢ ἔχοντά τι ἐξείλκυσαν, ἔπειτα δὲ γνωρίσαντες αὐτοκράτορα προσηγόρευσαν καὶ ἐς τὸ στρατόπεδον αὐτὸν ἤγαγον, κἀκ τούτου μετὰ τῶν ἄλλων, οἷα τοῦ τε βασιλικοῦ γένους ὄντι καὶ ἐπιεικεῖ νομιζομένῳ, πᾶν τὸ κράτος αὐτῷ ἔδωκαν. οἱ δ' ὕπατοι τέως μὲν ἄλλους τε καὶ δημάρχους πέμποντες ἀπηγόρευον αὐτῷ μηδὲν τοιοῦτον ποιεῖν, ἀλλ' ἐπί τε τῷ δήμῳ καὶ τῇ βουλῇ καὶ τοῖς νόμοις γενέσθαι· ἐπεὶ δὲ αὐτοὺς οἱ συνόντες σφίσι στρατιῶται ἐγκατέλιπον, τότε δὴ καὶ αὐτοὶ ὁμολόγησαν, καὶ τὰ λοιπὰ ὅσα ἐς τὴν αὐταρχίαν ἤκοντα ἦν αὐτῷ ἐψηφίσαντο. οὕτω μὲν Τιβέριος Κλαύδιος Νέρων Γερμανικός, 2

ὁ τοῦ Δρούσου τοῦ τῆς Λιουίας παιδὸς υἱός, τὴν αὐτοκράτορα ἀρχὴν ἔλαβε, μὴ πρὶν ἐν ἡγεμονίᾳ τινὲ τὸ παράπαν ἐξητασμένος, πλὴν ὅτι μόνον ὑπάτευσεν ἤγε δὲ πεντηκοστὸν ἔτος τῆς ἡλικίας. οὗτος τὴν μὲν ψυχὴν οὐ φαῦλος ἐγένετο, ἀλλὰ ἀεὶ καὶ ἐν παιδείᾳ ἤσκητο, ὥστε καὶ συγγράφαι τινά, τὸ δὲ δὴ σῶμα νοσώδης, ὥστε καὶ τῇ κεφαλῇ καὶ ταῖς χερσὶν ὑποτρέμειν.

2 καὶ διὰ τοῦτο καὶ τῷ φωνήματι ἐσφάλλετο, καὶ οὐ πάντα ὅσα ἐς τὸ συνέδριον ἐσέφερον αὐτὸς ἀνεγίνωσκεν, ἀλλὰ τῷ ταμίᾳ, τὴν γε πρώτην καὶ παρῶν ὡς γε πλήθει, ἀναλέγεσθαι ἐδίδου. ὅσα δ' οὖν αὐτὸς

3 ἀνεγίνωσκε, καθήμενος ὡς τὸ πολὺ ἐπελέγετο. καὶ μέντοι καὶ δίφρῳ καταστέγῳ πρῶτος Ῥωμαίων ἐχρησάτο, καὶ ἐξ ἐκείνου καὶ νῦν οὐχ ὅτι οἱ αὐτοκράτορες ἀλλὰ καὶ ἡμεῖς οἱ ὑπατευκότες διφροφορούμεθα· πρότερον δὲ ἄρα ὅτε Ἀὔγουστος καὶ ὁ Τιβέριος ἄλλοι τέ τινες ἐν σκιμποδίῳ, ὁποίοις αἱ γυναῖκες ἔτι καὶ

4 νῦν νομίζουσιν ἔστιν ὅτε, ἐφέροντο. οὐ μέντοι καὶ διὰ ταῦθ' οὕτως, ὅσον ὑπὸ τε τῶν ἐξελευθέρων καὶ ὑπὸ τῶν γυναικῶν αἷς συνῆν, ἐκακύνετο. περιφανέστατα γὰρ τῶν ὁμοίων ἐδουλοκρατήθη τε ἅμα καὶ ἐγυναικοκρατήθη· ἅτε γὰρ ἐκ παίδων ἐν τε νοσηλείᾳ καὶ ἐν φόβῳ πολλῷ τραφεῖς, καὶ διὰ τοῦτο ἐπὶ

5 πλείον τῆς ἀληθείας εὐήθειαν προσποιησάμενος, ὅπερ πού καὶ αὐτὸς ἐν τῇ βουλῇ ὠμολόγησε, καὶ πολὺν μὲν χρόνον τῇ τήθῃ τῇ Λιουίᾳ πολὺν δὲ καὶ τῇ μητρὶ τῇ Ἀντωνίᾳ τοῖς τε ἀπελευθέροις συνδιαιτηθεῖς, καὶ προσέτι καὶ ἐν συνουσίαις γυναικῶν πλείοσι γενόμενος, οὐδὲν ἐλευθεροπρεπὲς ἐκέκτητο, ἀλλὰ καίπερ καὶ τῶν Ῥωμαίων ἀπάντων καὶ τῶν ὑπηκόων αὐτῶν κρατῶν ἐδεδούλωτο. ἐπετίθεντο δ' αὐτῷ ἐν τε

6 τοῖς πότοις μάλιστα καὶ ἐν ταῖς μίξεσι· πάνυ γὰρ

ἀπλήστως ἀμφοτέροις σφίσι προσέκειτο, καὶ ἦν ἐν τῷ καιρῷ τούτῳ εὐαλωτότατος. πρὸς δὲ καὶ δειλίαν εἶχεν, ὑφ' ἧς πολλάκις ἐκπληττόμενος οὐδὲν τῶν προσηκόντων ἐξελογίζετο. καὶ αὐτοῦ καὶ τοῦτο προσλαμβάνοντες οὐκ ἐλάχιστα κατειργάζοντο· ἐκείνόν τε 1 γὰρ ἐκφοβοῦντες ἐξεκαρποῦντο, καὶ τοῖς ἄλλοις τοσοῦτον δέος ἐνέβαλλον ὥσθ', ἵνα συλλαβῶν εἶπω, πολλοὶ ἐπὶ δεῖπνον ἐν τῇ αὐτῇ ἡμέρᾳ ὑπὸ τε τοῦ Κλαυδίου καὶ ὑπ' αὐτῶν καλούμενοι τὸν μὲν ὡς καὶ κατ' ἄλλο τι παρίεντο, πρὸς δὲ ἐκείνους ἐφοίτων.

τοιούτος οὖν δὴ τις, ὡς γε συνελόντι εἰπεῖν, ὢν 3 οὐκ ὀλίγα καὶ δεόντως ἐπραττεν, ὅσάκις ἔξω τε τῶν προειρημένων παθῶν ἐγίνετο καὶ ἑαυτοῦ ἐκράτει. λέξω δὲ καὶ κατ' ἕκαστον ὧν ἐποίησε.

τὰ μὲν ψηφισθέντα οἱ εὐθύς πάντα, πλὴν τῆς 2 τοῦ πατρὸς ἐπωνυμίας, ἐδέξατο, ταύτην γὰρ μετὰ ταῦτα προσέθετο, οὐ μέντοι καὶ παραντίκα ἀλλ' ὄψε καὶ τριακοστῇ ἡμέρᾳ ἐς τὴν βουλὴν ἐσήλθε. τὸν τε γὰρ Γάιον οὕτως ὀρῶν ἀπολωλότα, καὶ πυνθανόμενός τινος ὡς καὶ βελτίονας ἑαυτοῦ πρὸς τὴν ἀρχὴν ὑπ' αὐτῆς προβεβλήσθαι, οὐκ ἐθάρσει, ἀλλὰ τὰ τε 3 ἄλλα ἀκριβῶς ἐφυλάττετο, καὶ πάντας τοὺς προσιόντας οἱ καὶ ἄνδρας καὶ γυναῖκας ἐρευνᾶσθαι ἐποίει μὴ τι ξιφίδιον ἔχωσιν, ἔν τε τοῖς συμποσίοις πάντως τινὰς στρατιώτας συνόντας εἶχε. καὶ τοῦτο μὲν ἐξ ἐκείνου καταδειχθὲν καὶ δεῦρο ἀεὶ γίνεται. ἡ δὲ δὴ ἐρευνα ἢ διὰ πάντων ἐπὶ Οὐεσπασιανοῦ ἐπαύσατο. τὸν μὲν οὖν 4 Χαιρέαν καὶ τινος ἄλλους, καίπερ πάνυ ἐπὶ τῷ τοῦ Γαίου θανάτῳ ἠσθεῖς, ὅμως ἀπέκτεινεν· οὐ γὰρ ὅτι τὴν ἀρχὴν διὰ τὴν ἐκείνου προᾶξιν εἰλήφει χάριν αὐτῷ ἦδει, ἀλλ' ὅτι ἐτόλμησεν αὐτοκράτορα ἀποσφάξαι ἐδυσχέραινε, πόρρωθεν τὸ κατ' ἑαυτὸν ἐς ἀσφάλειαν προορώ-

5 μενος. ἔπραξε δὲ τοῦτο οὐχ ὡς καὶ τῷ Γαῖῳ τιμωρῶν,  
 ἀλλ' ὡς ἑαυτῷ ἐπιβουλεύσαντα αὐτὸν λαβῶν. καὶ οἱ ὁ  
 Σαβῖνος ἐκὼν ἐπαπέθανε, μὴ ἀξιώσας κολασθέντος αὐ-  
 τοῦ περιεῖναι. τοῖς γε μὴν ἄλλοις, οἳ τὴν δημοκρατίαν  
 ἐκφανῶς ἐσπούδασαν ἢ καὶ ἐπίδοξοι λήψεσθαι τὸ κρά-  
 τος ἐγένοντο, οὐχ ὅσον οὐκ ἐμνησικακήσεν, ἀλλὰ καὶ  
 τιμὰς καὶ ἀρχὰς ἔδωκεν. ἐκδηλότατα γὰρ καὶ ἐν τοῖς  
 πάντων πώποτε οὐ τῷ λόγῳ μόνον τὴν ἄδειάν σφισι,  
 κατὰ τὸν τῶν Ἀθηναίων ζῆλον ὡς ἔλεγεν, ὑπέσχετο,  
 6 ἀλλὰ καὶ τῷ ἔργῳ παρέσχε. τό τε ἔγκλημα τῆς ἀσε-  
 βείας ὁμοίως οὐκ ἐν τοῖς γράμμασι μόνοις ἀλλὰ καὶ  
 ἐν ταῖς πράξεσιν ἔπαυσε, καὶ οὐδένα διὰ τοιοῦτό τι  
 οὔτ' ἐπὶ τοῖς προτέροις οὔτ' ἐπὶ τοῖς ἔπειτα ἐκόλασε.  
 7 τοὺς γε μὴν ἀδικήσαντάς τι ἢ καὶ προπηλακίσαντας  
 αὐτὸν ἰδιώτην ὄντα, πολλοὶ δὲ ταῦτα ἄλλως τε ὡς  
 μηδενὸς λόγου ἄξιον, καὶ οἱ μὲν τῷ Τιβερίῳ οἱ δὲ  
 τῷ Γαῖῳ χαριζόμενοι, ἐπεποιήκεσαν, πλαστῶ μὲν  
 ἐγκλήματι οὐδενὶ μετήει, εἰ μέντοι τι ἄλλο κακουρ-  
 4 γουήντας εὔρισκε, καὶ δι' ἐκεῖνα ἐτιμωρεῖτο. τά τε  
 τέλη τὰ ἐπὶ τοῦ Γαῖου ἐσαχθέντα, καὶ τὰλλα ὅσα  
 ἐπηγορίαν τινὰ τῶν πραχθέντων ὑπ' αὐτοῦ εἶχε, κα-  
 τέλυσε μὲν, οὐκ ἀθρόα δέ, ἀλλ' ὡς ἐκάστῳ πῆ προσ-  
 ἔτυχε. καὶ τοὺς ἐκπεσόντας ἀδίκως ὑπ' αὐτοῦ, τοὺς  
 τε ἄλλους καὶ τὰς ἀδελφάς, τὴν τε Ἀγριππῖναν καὶ  
 τὴν Ἰουλίαν, καταγαγὼν τὰς οὐσίας σφίσι ἀπέδωκε.  
 2 τῶν τε ἐκ τοῦ οἰκήματος, πλεῖστοι δὲ ἐδέδεντο, τοὺς  
 μὲν ἐπ' ἀσεβείᾳ τοιούτοις τέ τισιν ἑτέροις ἐγκλήμασιν  
 ἐμπεπτωκότας ἀπήλλαξε, τοὺς δ' ὄντως ἀδικοῦντας  
 ἐκόλασε· σφόδρα γὰρ ἀκριβῶς σφας ἐξήτασεν, ὅπως  
 μήθ' οἱ κακουργήσαντές τι διὰ τοὺς συκοφαντουμέ-  
 νους ἀφεθῶσι, μήθ' οὔτοι δι' ἐκείνους παραπόλων-  
 3 ται. καὶ καθ' ἐκάστην γε ὡς εἰπεῖν ἡμέραν, ἦτοι



μετὰ πάσης τῆς γερουσίας ἢ καὶ ἰδία, τὸ μὲν πλείστου ἐν τῇ ἀγορᾷ, ἤδη δὲ καὶ ἄλλοθι, ἐπὶ βήματος ἐδίκαζε· καὶ γὰρ τὸ κατὰ τοὺς συνέδρους, ἐκλειφθὲν ἐξ οὗ ὁ Τιβέριος εἰς τὴν νῆσον ἐξεχώρησεν, ἀνενεώσατο. πολλάκις δὲ καὶ τοῖς ὑπάτοις τοῖς τε στρατηγοῖς, καὶ 4 μάλιστα τοῖς τὴν διοίκησιν ἔχουσι, συνεξητάζετο, καὶ ὀλίγα παντελῶς τοῖς ἄλλοις δικαστηρίοις ἐπέτρεπε. τὰ τε φάρμακα ἃ πολλὰ ἐν τοῦ Γαίου εὐρέθη, καὶ τὰ βιβλία τὰ τοῦ Πρωτογένους, ὃν καὶ ἀπέκτεινε, τὰ τε 5 γράμματα ἃ ἐπλάσσετο μὲν ὁ Γάιος κεκαυκέναι, εὐρέθη δὲ ἐν τῷ βασιλικῷ ὄντα, τοῖς τε βουλευταῖς ἐπέδειξε, καὶ ἔδωκε καὶ αὐτοῖς ἐκείνοις τοῖς τε γράψασιν αὐτὰ καὶ καθ' ὧν ἐγγράπτο ἀναγνῶναι, καὶ μετὰ τοῦτο κατέφλεξε. τῆς τε γερουσίας ἀτιμῶσαι τὸν Γάιον ἐθελησάσης ψηφισθῆναι μὲν αὐτοὺς ἐκώλυσεν, ἰδία δὲ τὰς εἰκόνας αὐτοῦ νυκτὸς ἀπάσας ἠφάνισε. καὶ 6 διὰ ταῦτα τὸ μὲν ὄνομα αὐτοῦ οὐκ ἔστιν ἐν τῷ καταλόγῳ τῶν αὐτοκρατόρων ὧν μνήμην ἐπὶ τε τοῖς ὄρκοις καὶ ἐπὶ ταῖς εὐχαῖς ποιούμεθα, ὥσπερ οὐδὲ τὸ τοῦ Τιβερίου, οὐ μέντοι καὶ ἐκ δόγματος ἀτιμίαν οὐδέτερός σφων ὤφλε.

τὰ μὲν δὴ οὖν ὑπὸ τε τοῦ Γαίου καὶ ὑφ' ἑτέρων 5 δι' ἐκείνου οὐκ ὀρθῶς γενόμενα ἀνέτρεψε, τῷ δὲ δὴ Δρούσῳ τῷ πατρὶ τῇ τε Ἀντωνίᾳ τῇ μητρὶ ἱπποδρομίαν εἰς τὰ γενέσια ἔδωκε, τὰς πανηγύρεις τὰς εἰς ταῦτόν αὐταῖς συμβαινούσας μεταθεῖς εἰς ἑτέρας ἡμέρας, ὅπως μὴ ἅμα ποιῶνται. τὴν τε τήθην τὴν 2 Διουίαν οὐ μόνον ἵππων ἀγῶσιν ἐτίμησεν ἀλλὰ καὶ ἀπηθανάτισεν, ἀγαλμὰ τέ τι αὐτῆς ἐν τῷ Ἀγρουστείῳ ἰδρύσας καὶ τὰς θυσίας ταῖς ἀειπαρθένοις ἱεροποιεῖν προστάξας, ταῖς τε γυναιξὶν ὄρκον τὸ ὄνομα αὐτῆς ποιεῖσθαι κελεύσας. οὕτω δὲ δὴ τοὺς πατέρας ἀπο- 3

σεμνύνας αὐτὸς οὐδὲν ἔξω τῶν ὀνομάτων τῶν ἐς τὴν  
 ἀρχὴν φερόντων ἐδέξατο· ἐν γὰρ δὴ τῇ τοῦ Αὐγού-  
 στου νομισματικῆς, ἐν ἣ ἔγεγέννητο, ἠγωνίζοντο μὲν  
 ἵπποι, οὐ δὲ ἐκεῖνον δὲ ἄλλ' ὅτι ὁ τοῦ Ἄρεος ναὸς  
 ἐν ταύτῃ καθιέρωτο καὶ διὰ τοῦτο ἐτησίους ἀγῶσιν  
 4 ἐτετίμητο. ἐν τε οὖν τούτοις ἐμετρίαζε καὶ προσα-  
 πηγόρευσε μήτε προσκυνεῖν τινα αὐτὸν μήτε θυσίαν  
 οἱ μηδεμίαν ποιεῖν. τὰ τε ἐπιβοήματα τὰ πολλὰ καὶ  
 ὑπέρογκα ἔπαυσε· καὶ εἰκόνα μίαν, καὶ ταύτην ἀργυ-  
 ρᾶν, ἀνδριάντας τε δύο χαλκοῦ τε καὶ λίθου ψηφι-  
 5 σθέντας αὐτῷ τὰ πρῶτα ἔλαβε. μάταια γὰρ πάντα  
 τὰ τοιαῦτα ἀναλώματα εἶναι, καὶ προσέτι πολλὴν μὲν  
 ζημίαν πολὺν δὲ καὶ ὄχλον τῇ γε πόλει παρέχειν  
 ἔλεγε· πάντες μὲν γὰρ οἱ ναοὶ πάντα δὲ καὶ τὰ ἄλλα  
 ἔργα καὶ ἀνδριάντων καὶ ἀναθημάτων ἐπεπλήρωτο,  
 ὥστε καὶ περὶ ἐκείνων βουλευσέσθαι ἔφη ἂν χρῆ  
 6 πρᾶξιαι. τοῖς τε στρατηγοῖς τοὺς ἀγῶνας τοὺς ὀπλο-  
 μαχικοὺς ἀπηγόρευσε μὴ ποιεῖν, καὶ εἰ δὴ τις ἄλλος  
 αὐτοὺς ὅπουδῆποτε ἐπιτελοίη, ἀλλὰ μῆτι γε ὡς καὶ  
 ὑπὲρ τῆς ἑαυτοῦ σωτηρίας γιγνομένων σφῶν ἢ γρά-  
 φεσθαι ἢ καὶ λέγεσθαι ἐκέλευσε. καὶ οὕτω γε πάντα  
 ταῦτα κρῖσει καὶ οὐκ ἐπιτηδεύσει ἔπραττεν ὥστε καὶ  
 7 ἄλλα ὁμοίως ἔνεμε. τὰς γοῦν θυγατέρας ἐν τῷ ἔτει  
 τούτῳ τὴν μὲν ἐγγυήσας Λουκίῳ Ἰουνίῳ Σιλανῶ, τὴν  
 δὲ ἐκδοὺς Γναίῳ Πομπηίῳ Μάγνῳ, οὐδὲν ἔξαιρετον  
 ἔπραξεν, ἀλλὰ καὶ αὐτὸς ἐν ταῖς ἡμέραις ἐκείναις  
 8 ἐδίκασε καὶ ἡ βουλή ἠθροίσθη. τοὺς τε γαμβροὺς  
 τότε τε ἐν τοῖς εἰκοσιν ἀνδράσιν ἄρξαι καὶ μετὰ τοῦτο  
 πολιαρχῆσαι ἐν ταῖς ἀνοχαῖς ἐκέλευσε, ὅψέ τέ ποτε  
 πέντε ἔτεσι θάσσον τὰς ἄλλας ἀρχὰς αἰτῆσαι σφισιν  
 ἐπέτρεψε. τούτου δὲ δὴ τοῦ Πομπηίου ὁ Γάιος τὴν  
 9 τοῦ Μάγνου ἐπίκλησιν περιέκοθεν. ὀλίγου μὲν γὰρ

καὶ ἀπέσφαξεν αὐτὸν ὅτι οὕτως ὠνομάζετο· ἀλλὰ τοῦτο μὲν καταφρονήσας ὡς καὶ παιδίου ἔτ' αὐτοῦ ὄντος οὐκ ἐποίησε, τὴν δὲ δὴ πρόσρησιν κατέλυσεν, εἰπὼν μὴ εἶναι οἱ ἀσφαλὲς Μάγνον τινὰ προσαγορεύεσθαι. ὃ γε μὴν Κλαύδιος καὶ ἐκεῖνο αὐτῷ τὸ πρόσρημα ἀπέδωκε καὶ τὴν θυγατέρα προσδυνώκισε.

ταῦτά τε οὖν ἐπιεικῶς ἔπραττε, καὶ τῶν ὑπάτων 6 ἐν τῷ συνεδρίῳ καταβάντων ποτὲ ἀπὸ τῶν δίφρων ἵνα διαλεχθῶσιν αὐτῷ, προσεξανέστη τε καὶ ἀντιπροσηλθέ σφισιν, ἐπεὶ ἐν γε τῇ Νεᾷ πόλει καὶ παντάπασιν ἰδιωτικῶς ἔζη· τὰ τε γὰρ ἄλλα ἑλληνικῶς 2 καὶ αὐτὸς καὶ οἱ συνόντες οἱ διητᾶτο, καὶ ἐν μὲν ταῖς τῆς μουσικῆς θεωρίαις ἱμάτιον καὶ κρηπίδας, ἐν δὲ δὴ τῷ γυμνικῷ ἀγῶνι πορφυρίδα καὶ στέφανον χρυσοῦν ἐλάμβανε. καὶ μέντοι καὶ περὶ τὰ χρήματα θαυμαστὸς 3 ἐγένετο. ἀπηγόρευσε μὲν γὰρ ἀργύριον, ὅπερ ἐπὶ τε τοῦ Αὐγούστου καὶ ἐπὶ τοῦ Γαῖου ἐγίγνετο, προσφέρειν, ἀπεῖπε δὲ μηδὲ κληρονόμον αὐτόν, ὅστις ἂν συγγενεῖς ὁποιοῦσδήποτε αὐτῷ, . . . καταλείπειν, . . . τῶν προδημευθέντων ἐπὶ τε τοῦ Τιβερίου καὶ ἐπὶ τοῦ Γαῖου τὰ μὲν αὐτοῖς τοῖς ἔτι περιουῶσι τὰ δὲ τοῖς τέκνοις αὐτῶν ἀπέδωκεν. εἰδισμένον τε, εἰ καὶ ὀτιοῦν 4 περὶ τὰς πανηγύρεις ἔξω τοῦ νενομισμένου πραχθεῖη, αὐτῶν αὐτᾶς, καθάπερ εἴρηται μοι, γίνεσθαι, καὶ πολλάκις τούτου καὶ τρίτον καὶ τέταρτον πέμπτον τε, καὶ δέκατον ἔστιν ὅτε, τὸ μὲν τι κατὰ τύχην, τὸ δὲ δὴ πλεῖστον ἐκ παρασκευῆς τῶν ὠφελουμένων ἀπ' αὐτοῦ, συμβαίνοντος, νόμῳ μὲν ἔταξε μίαν ἡμέραν 5 τοὺς ἀγῶνας τῶν ἵππων δεύτερον γίνεσθαι, ἔργῳ δὲ καὶ τοῦτο ὡς πλήθει ἐπέσχε· οὐδὲν γὰρ ἔτι ῥαδίας, ἄτε μηδὲν μέγα ἀποκερδαίνοντες, οἱ τεχνώμενοι αὐτὸ ἐπλημμέλουν. τοὺς τε Ἰουδαίους πλεονάσαντας 6

αὐτίς, ὥστε χαλεπῶς ἂν ἄνευ ταραχῆς ὑπὸ τοῦ ὄχλου  
 σφῶν τῆς πόλεως εἰσχωθῆναι, οὐκ ἐξήλασε μὲν, τῷ δὲ  
 δὴ πατρίῳ βίῳ χρωμένους ἐκέλευσε μὴ συναθροί-  
 ζεσθαι. τὰς τε ἑταιρείας ἐπαναχθείσας ὑπὸ τοῦ  
 7 Γαΐου διέλυσε. καὶ ὄρων μηδὲν ὄφελος ὄν ἀπαγο-  
 ρεύεσθαι τινα τῷ πλήθει μὴ ποιεῖν, ἂν μὴ καὶ ὁ  
 καθ' ἡμέραν αὐτῶν βίος μεταρροθμισθῆ, τὰ τε κα-  
 πηλεῖα ἐς ἃ συνιόντες ἔπινον κατέλυσε, καὶ προσ-  
 ἔταξε μήτε κρέας που ἐφθὸν μὴθ' ὕδωρ θερμὸν πιπρά-  
 σκεσθαι, καὶ τινὰς ἐπὶ τούτῳ μὴ πειθαρχήσαντας  
 8 ἐκόλασεν. ἀπέδωκε μὲν οὖν καὶ ταῖς πόλεσι τοὺς  
 ἀνδριάντας οὓς ὁ Γάιος ἐξ αὐτῶν μετεπέπεμπε, ἀπέ-  
 δωκε δὲ καὶ τοῖς Διοσκόροις τὸν νεὼν τῷ τε Πομ-  
 πηίῳ τὴν τοῦ θεάτρου μνήμην· καὶ αὐτῷ καὶ τὸ τοῦ  
 Τιβερίου ὄνομα ἐν τῇ σκηνῇ προσθεῖς ἔγραψεν,  
 9 ἐπειδὴ κανθεῖσαν αὐτὴν ἀπωκοδομήκει. τὸ γὰρ  
 ἑαυτοῦ ἐκεῖνη μὲν, οὐχ ὅτι κατεσκεύασεν ἀλλ' ὅτι  
 καὶ καθιέρωσεν αὐτήν, ἄλλω δὲ οὐδενὶ ἐνεκόλαψεν.  
 οὐ μὴν οὐδὲ τῇ στολῇ τῇ ἐπινικίῳ παρὰ πᾶσαν τὴν  
 πανήγυριν, καίτοι ψηφισθέν, ἐχρήσατο, ἀλλ' ἔθυσεν  
 ἐν αὐτῇ μόνον, τὰ δὲ ἄλλα ἐν τῷ περιπορφύρῳ  
 7 ἱματίῳ διώκησεν. ἐσήγαγε δὲ ἐς τὴν ὀρχήστραν ἄλ-  
 λους τε καὶ ἱπέας καὶ γυναῖκας τῶν ὁμοίων, οἵπερ  
 που καὶ ἐπὶ τοῦ Γαΐου τοῦτο ποιεῖν εἰώθεσαν, οὐχ  
 ὅτι καὶ ἔχαιρέ σφισιν, ἀλλ' ἐς ἔλεγχον τῶν γεγονό-  
 των· αὐτίς γοῦν οὐδεὶς αὐτῶν ἐν τῇ σκηνῇ ἐπὶ γε  
 2 τοῦ Κλαυδίου ἐξητάσθη. τὴν τε πυρρίχην ἣν οἱ παῖ-  
 δες οἱ ὑπὸ τοῦ Γαΐου μεταπεμφθέντες ἤσκουν, ἐκεῖ-  
 νοι μὲν ἄπαξ ὠρχήσαντο, καὶ ἐπὶ τούτῳ πολιτεία  
 τιμηθέντες ἀπεπέμφθησαν, ἄλλοι δὲ αὐτίς ἐκ τῆς  
 3 θεραπείας ἐπεδείχθησαν. ἐν μὲν δὴ τῷ θεάτρῳ ταῦτ'  
 ἐγένετο, ἐν δὲ τῷ ἱπποδρόμῳ κάμηλοί τε ἄπαξ καὶ

ἵπποι δωδεκάκις ἠγωνίσαντο, ἄρτοποι τε τριακόσθια  
καὶ Λιβυκὰ θηρία ἴσα αὐταῖς ἐσφάγη. καὶ ἐώρων  
μὲν που πρότερον ἐν αὐτῷ ἰδίᾳ καὶ κατὰ σφᾶς ὡς  
ἕκαστοι, τό τε βουλευθῆναι καὶ τὸ ἱππεῦθαι καὶ ὁ ὄμι-  
λος, ἀφ' οὐπερ τοῦτ' ἐνομίσθη, οὐ μόντοι καὶ τετα-  
γμένα σφίσι χωρία ἀπεδέδεικτο· ἀλλὰ τότε ὁ Κλαύ- 1  
διος τὴν τε ἔδραν τὴν νῦν οὖσαν τοῖς βουλευταῖς  
ἀπέκρινε, καὶ προσέειπε τοῖς ἐθέλουσί σφων ἐτέρωθί  
που καὶ ἐν γε ἰδιωτικῇ ἐσθῆτι θεάσασθαι ἐπέτρεψε.  
ποιήσας δὲ ταῦτα τὴν τε γερούσιαν μετὰ τῶν γυναι-  
κῶν καὶ τοὺς ἱππέας τὰς τε φυλάς εἰστίασε. καὶ 8  
μετὰ τοῦτο τῷ τε Ἀντιόχῳ τὴν Κομμαγηνὴν ἀπέδω-  
κεν, ὁ γὰρ Γάιος, καίπερ αὐτός οἱ δοὺς αὐτήν, ἀφή-  
ρητο, καὶ τὸν Μιθριδάτην τὸν Ἰβηρα, ὃν ὁ Γάιος  
μεταπεμφάμενος ἐδεδέκει, οἴκαδε πρὸς ἀνάληψιν τῆς  
ἀρχῆς ἀπέπεμψε. ἄλλῳ τέ τιμι Μιθριδάτῃ, τὸ γένος 2  
ἀπ' ἐκείνου τοῦ πάνυ ἔχοντι, τὸν Βόσπορον ἔχαρί-  
σατο, καὶ τῷ Πολέμωνι χώραν τινὰ ἀντ' αὐτοῦ Κιλι-  
κίας ἀντέδωκε. τῷ γὰρ Ἀγρίππᾳ τῷ Παλαιστίνῳ  
συμπρόξαντί οἱ τὴν ἡγεμονίαν, ἔτυχε γὰρ ἐν τῇ  
Ῥώμῃ ὄν, τὴν τε ἀρχὴν προσεπηύξησε καὶ τιμὰς  
ὑπατικὰς ἔνειμε. τῷ τε ἀδελφῷ αὐτοῦ Ἡρώδῃ τό τε 3  
στρατηγικὸν ἀξίωμα καὶ δυναστείαν τινὰ ἔδωκε, καὶ  
ἔς τε τὸ συνέδριον ἐσελθεῖν σφίσι καὶ χάριν οἱ ἑλλη-  
νιστὶ γινῶναι ἐπέτρεψε.

ταῦτα μὲν οὖν αὐτοῦ τε τοῦ Κλαυδίου ἔργα ἦν 4  
καὶ ὑφ' ἀπάντων ἐπηνεῖτο· ἐπράχθη δὲ καὶ ἄλλ'  
ἄττα τότε, οὐχ ὁμοίωτροπα, ὑπὸ τε τῶν ἐξελευθέρων  
αὐτοῦ καὶ ὑπὸ τῆς γυναικὸς Οὐαλερίας Μεσσαλίνης.  
αὕτη μὲν γὰρ τὴν Ἰουλίαν τὴν ἀδελφιδὴν αὐτοῦ, 5  
ὀργισθεῖσά τε ἅμα ὅτι μήτε ἐτιμᾶτο ὑπ' αὐτῆς μήτε  
ἐκολακεύετο, καὶ ζηλοτυπήσασα ὅτι περικαλλῆς τε ἦν

καὶ μόνη τῷ Κλαυδίῳ πολλάκις συνεγίνετο, ἐξώ-  
 ρισεν, ἐγκλήματα αὐτῇ ἄλλα τε καὶ μοιχείας παρα-  
 σκευάσασα, ἐφ' ἣ καὶ ὁ Σενέκας ὁ Ἄννιος ἐφυγε,  
 καὶ ὕστερόν γε οὐ πολλῶ καὶ ἀπέκτεινεν αὐτήν.  
 6 ἐκεῖνοι δὲ καὶ τὰς τιμὰς αὐτὸν τὰς ἐπινικίους ἐπὶ  
 τοῖς ἐν τῇ Μαυριτανίᾳ πραχθεῖσι δέξασθαι ἐπεισαν,  
 οὐχ ὅτι τι κατορθώσαντα, ἀλλ' οὐδ' ἐν τῇ ἀρχῇ πω  
 7 ὄντα ὅτε διεπολεμήθη. καίτοι καὶ τούτῳ τῷ ἔτει ὁ  
 τε Γάλβας ὁ Σουλπίκιος Μαυρουσίους ἐκράτησε, καὶ  
 Πούπλιος Γαβίνιος Χάττους νικήσας τὰ τε ἄλλα εὐδο-  
 κίμησε, καὶ αἰτὸν στρατιωτικὸν ὃς μόνος ἔτι παρ'  
 αὐτοῖς ἐκ τῆς Οὐάρου συμφορᾶς ἦν ἐκομίσατο, ὡς  
 καὶ ἀληθὲς ὄνομα αὐτοκράτορος ἀπ' ἀμφοτέρων σφῶν  
 τὸν Κλαύδιον λαβεῖν.

9 τῷ δὲ ἐχομένῳ οἱ αὐτοὶ αὐτίς Μαῦροι πολεμή-  
 42 <sup>a. C.</sup>σαντες κατεστράφησαν. Σουητώσιος μὲν γὰρ Παυλί-  
 νος, ἐκ τῶν ἐστρατηγηκότων ὢν, τὴν χώραν αὐτῶν  
 μέχρι τοῦ Ἄτλαντος ἀντικατέδραμε, Γναῖος δὲ Ὀσίδιος  
 Γέτας ἐκ τῶν ὁμοίων μετ' ἐκεῖνον στρατεύσας ἐπὶ  
 τὸν Σάλαβον τὸν στρατηγὸν σφῶν εὐθύς ὤρμησε,  
 2 καὶ ἐνίκησεν αὐτὸν καὶ ἅπαξ καὶ δεῦτερον. ἐπειδὴ  
 τε ἐκεῖνος, καταλιπὼν τινὰς πρὸς τοῖς μεθορίοις εἴρ-  
 γειν τοὺς ἐπιδιώξοντας, πρὸς τὰ ψαμμώδη ἀπέφυγεν,  
 ἐτόλμησεν ἐπισπέσθαι οἱ, καὶ ἀντικαταστήσας πρὸς  
 τοὺς ἐφεδρεύοντας μέρος τοῦ στρατοῦ προῆει, συσκευ-  
 3 ασάμενος ὕδωρ ὅσον ἐνεδέχετο. ὡς δὲ τοῦτό τε ἐπέ-  
 λειπε, καὶ ἄλλο οὐχ εὐρίσκειτο, ἐν παντὶ κακοῦ ἐγένετο.  
 οἱ μὲν γὰρ βάρβαροι ἄλλως τε ἐπὶ μακρότατον πρὸς  
 τὸ δίψος ὑπὸ τοῦ ἔθους ἀντέχοντες, καὶ πάντως τι  
 ὕδωρ ἐμπειρία τῶν χωρίων ποριζόμενοι, διεγίνοντο,  
 τοῖς δὲ δὴ Ῥωμαίοις ἐκ τῶν ἐναντίων ἀδύνατον μὲν  
 4 προχωρῆσαι, χαλεπὸν δὲ καὶ ὑποστρέψαι ἦν. ἀπο-

ροῦντα οὖν αὐτὸν ὅ,τι χρηὴ πράξειαι, ἀνέπεισέ τις τῶν ἐπιχωρίων τῶν ἐνσπόνδων ἐπῶδαῖς τέ τισι καὶ μαγανείαις χρήσασθαι, λέγων πολλάκις σφίσιν ἐκ τοῦ τοιούτου πολὺ ὕδωρ δεδόσθαι· καὶ αὐτῷ παραχρηῖμα τοσοῦτον ἐκ τοῦ οὐρανοῦ ἐρρῦή ὥστε καὶ τὸ δίψος ἐξακέσασθαι καὶ τοὺς πολεμίους προσκαταπληῖξαι, νομίσαντας τὸ θεῖόν οἱ ἐπικουρεῖν. καὶ οἱ μὲν ἐκ 5 τούτου ἐθελονταί τε ἁμολόγησαν καὶ κατελύσαντο· πραχθέντων δὲ τούτων ὁ Κλαύδιος διχῆ τοὺς Μάρρους τοὺς ὑπηκόους ἐνειμεν, ἔς τε τὰ περὶ Τέγγιν καὶ ἔς τε τὰ περὶ Καισάρειαν, ἀφ' ὧν περὶ καὶ ὀνομάζονται, καὶ δύο ἄρχουσιν ἱππεῦσι προσέταξε. κὰν 6 τῷ αὐτῷ τούτῳ χρόνῳ καὶ τῆς Νουμιδίας τινὰ ἐπολεμήθη τε ὑπὸ τῶν προσοίκων βαρβάρων, καὶ ἔπειτα κρατηθέντων αὐτῶν μάχαις κατέστη.

ὑπάτερε δὲ ὁ Κλαύδιος μετὰ Γαῖου Λάργου, καὶ 10 ἐκείνῳ μὲν δι' ἔτους ἄρξαι ἐφήκεν, αὐτὸς δὲ δύο μῆσι καὶ τότε τὴν ἀρχὴν ἔσχε. καὶ περὶ τε τῶν τοῦ Αὐγούστου πράξεων τοὺς τε ἄλλους ὥρκασε καὶ αὐτὸς ἐπιστώθη, περὶ γὰρ τῶν ἑαυτοῦ οὐδενὶ τὸ παράπαν τοῦτο ποιῆσαι ἐπέτρεψε, καὶ ἐξιῶν ἐκ τῆς ἀρχῆς αὐθις ὤμοσεν ὥσπερ οἱ ἄλλοι. καὶ ταῦτα μὲν 2 αἰὲ ὁσάκις ὑπάτευσεν ἐγένετο· τότε δὲ λόγους τινὰς ἐν τῇ νομηρίᾳ τοῦ τε Αὐγούστου καὶ τοῦ Τιβερίου κατὰ δόγμα ἀναγιγνωσκομένους, ὥστε καὶ μέχρι τῆς ἐσπέρας τοὺς βουλευτὰς παρατείνεσθαι, ἔπαυσεν, ἀρκοῦν εἶναι φήσας ἐν ταῖς στήλαις αὐτοὺς ἐγγεγραφθαι. ἐπεὶ τέ τινες τῶν στρατηγῶν τῶν τὴν διοίκη- 3 σιν ἐγκεχειρισμένων αἰτίαν ἔλαβον, οὐκ ἐπέξηλθε μὲν σφισι, πιπράσκουσι δέ τινα καὶ μισθοῦσιν ἐπιφοιτήσας πάνθ' ὅσα ἐνόμιζε μὴ καλῶς γίνεσθαι διώρθωσε· καὶ τοῦτο καὶ αὐθις πολλάκις ἐποίησεν.

4 ἀνωμάλως δὲ δὴ οἱ στρατηγοὶ ἀπεδείκνυντο· καὶ γὰρ  
 τεσσαρεσκαίδεκα καὶ ὀκτωκαίδεκα, διὰ μέσου τε, ὡς  
 που καὶ συνέπεσεν, ἐγίνοντο. τοῦτό τε οὖν περὶ  
 τὴν διοίκησιν ἔπραξε, καὶ τρεῖς ἄνδρας τῶν ἐστρα-  
 τηγηκότων πράκτορας τῶν τῷ δημοσίῳ ὀφειλομένων  
 κατέστησε, καὶ ῥαβδούχους καὶ τὴν ἄλλην ὑπηρεσίαν  
 11 αὐτοῖς δούς. λιμοῦ τε ἰσχυροῦ γενομένου, οὐ μόνου  
 τῆς ἐν τῷ τότε παρόντι ἀφθονίας τῶν τροφῶν ἀλλὰ  
 καὶ τῆς ἐς πάντα τὸν μετὰ ταῦτα αἰῶνα πρόνοιαν  
 2 ἐποίησατο. ἐπεσάκτου γὰρ παντὸς ὡς εἰπεῖν τοῦ  
 σίτου τοῖς Ῥωμαίοις ὄντος, ἢ χάρα ἢ πρὸς ταῖς τοῦ  
 Τιβέριδος ἐκβολαῖς, οὔτε κατάρσεις ἀσφαλεῖς οὔτε  
 λιμένας ἐπιτηδείους ἔχουσα, ἀνωφελὲς σφισι τὸ κρά-  
 τος τῆς θαλάσσης ἐποίει· ἔξω γὰρ τῶν τῆ τε ὥρα  
 ἐσκομισθέντων καὶ ἐς τὰς ἀποθήκας ἀναχθέντων οὐ-  
 δὲν τὴν χειμερινὴν ἐσεφοίτα, ἀλλ' εἴ τις παρεκινδύ-  
 3 νευσε, κακῶς ἀπήλλασσε. τοῦτ' οὖν συνιδῶν λιμένα  
 τε κατασκευάσαι ἐπεχείρησεν, οὐδ' ἀπειράπη καίπερ  
 τῶν ἀρχιτεκτόνων εἰπόντων αὐτῷ, πυθομένῳ πόσον  
 τὸ ἀνάλωμα ἔσοιτο, ὅτι οὐ θέλεις αὐτὸν ποιῆσαι·  
 οὕτως ὑπὸ τοῦ πλήθους τοῦ δαπανήματος ἀναχαι-  
 τισθῆναι αὐτόν, εἰ προπύθοιτο αὐτό, ἤλπισαν· ἀλλὰ  
 καὶ ἐνεθυμήθη πρᾶγμα καὶ τοῦ φρονήματος καὶ τοῦ  
 4 μεγέθους τοῦ τῆς Ῥώμης ἄξιον καὶ ἐπετέλεσε. τοῦτο  
 μὲν γὰρ ἔξορύξας τῆς ἠπείρου χωρίον οὐ σμικρόν,  
 τὸ πέριξ πᾶν ἐκρηπίδωσε καὶ τὴν θάλασσαν ἐς αὐτὸ  
 ἐσεδέξατο· τοῦτο δὲ ἐν αὐτῷ τῷ πελάγει χώματα  
 ἐκατέρωθεν αὐτοῦ μεγάλα χώσας θάλασσαν ἐνταῦθα  
 πολλὴν περιέβαλε, καὶ νῆσον ἐν αὐτῇ πύργου τε ἐπ'  
 5 ἐκείνῃ φρουκωσίαν ἔχοντα κατεστήσατο. ὁ μὲν οὖν  
 λιμὴν ὁ καὶ νῦν οὕτω κατὰ γε τὸ ἐπιχώριον ὀνομα-  
 ζόμενος ὑπ' ἐκείνου τότε ἐποιήθη· τὴν δὲ δὴ λίμνην



τὴν Φουκίνην τὴν τῶν Μαρσῶν ἠθέλησε μὲν εἰς τὸν Λίβριν ἐξαγαγεῖν, ὅπως ἢ τε χώρα ἢ περὶ αὐτὴν γεωργῆται καὶ ὁ ποταμὸς ναυσίπορος μᾶλλον γένηται, μάτην δὲ δὴ ἔδαπανήθη.

ἐνομοθέτησε μὲν οὖν καὶ ἄλλα τινά, ὧν οὐδεμία 6  
μοι [ἄλλη] ἀνάγκη μνημονεῦσαί ἐστι, κατέδειξε δὲ καὶ τάδε, τοὺς τε κληρωτοὺς ἄρχοντας πρὸ τῆς τοῦ Ἀπριλίου νομηνίας, ἐπειδήπερ ἐπὶ πολὺ ἐν τῷ ἄστει ἐνεχρόνιζον, ἀφορμαῖσθαι, καὶ τοὺς αἰρετοὺς μηδεμίαν οἱ χάριν ἐν τῷ συνεδρίῳ γιννώσκειν, ὅπερ κατὰ 7  
τι ἔθος ἐποίουν, εἰπὼν ὅτι οὐχ οὗτοι ἐμοὶ χάριν ἔχειν ὀφείλουσιν ὥσπερ ἐσπουδαρχηκότες, ἀλλ' ἐγὼ τούτοις ὅτι μοι τὴν ἡγεμονίαν προθύμως συνδιαφέρουσι· καὶ ἂν γε καὶ καλῶς ἄρξωσι, πολὺ μᾶλλον αὐτοὺς ἐπαινέσω. τοῖς μὲν οὖν ὑπ' ἀσθενείας βίου 8  
μὴ δυναμένοις βουλευεῖν ἐφίει παρίεσθαι, ἔκ τε τῶν ἱπέων τινὰς εἰς τὰς δημορχίας ἐσεδέχετο· τοὺς δ' ἄλλους καὶ πάνυ πάντας ἐπηνάγκαζεν εἰς τὸ βουλευτήριον, ὅσάκις ἂν ἐπαγγελθῆ σφισι, συμφοιτᾶν. καὶ ἐπὶ μὲν τούτῳ οὕτως ἰσχυρῶς τοῖς μὴ πειθαρχοῦσιν ἐπειμία ὥστε τινὰς ἐαυτοὺς ἀναχρήσασθαι, εἰς δὲ δὴ 12  
τὰ ἄλλα κοινὸς καὶ ἐπεικῆς πρὸς αὐτοὺς ἦν, κάμνοντάς τε ἐπεσκέπτετο, καὶ ἐορτάζουσί σφισι συνεγίγνετο. δημοάρχου τέ τινος πληγὰς δούλω αὐτοῦ δόντος δημοσίᾳ 2  
αὐτὸν μὲν οὐδὲν κακὸν εἰργάσατο, τοὺς δ' ὑπηρέτας αὐτοῦ ἀφελόμενος ἔπειτα καὶ ἐκείνους οὐ πολλῶ ὕστερον ἀπέδωκε. δοῦλόν τε ἕτερον αὐτοῦ, ὅτι τινὰ τῶν ἐπιφανῶν ὕβρισεν, εἰς τὴν ἀγορὰν πέμψας ἀπεμαστίγωσε. κἂν τῷ συνεδρίῳ αὐτὸς μὲν ἐξανίστατο, εἴ ποτε 3  
ἐπὶ πολὺ οἱ ἄλλοι εἰστήκεσαν· καθήμενος γάρ, ὥσπερ εἶπον, ὑπὸ τῆς ἀρρωστίας πολλάκις ἀνεγίγνωσκε τινα αἰτούμενος· Λουκίῳ δὲ δὴ Σύλλα καὶ εἰς τὸ τῶν

στρατηγῶν βάθρον, ὅτι μὴ δυνηθεῖς ποτε ὑπὸ γήρωσ  
ἐκ τῆς ἑαυτοῦ ἑδρας ἐπακουῦσαί τινα ἀνέστη, καθί-  
ζεσθαι ἐπέτρεψεν. ἐν τε τῇ ἡμέρᾳ ἐν ἣ ἀυτοκράτωρ  
1 τῷ προτέρῳ ἔτει ἀπεδείχθη, αὐτὸς μὲν οὐδὲν ἐξαί-  
ρετου ἐπραξε, πλὴν ὅτι τοῖς δορυφόροις πέντε καὶ  
εἴκοσι δραχμὰς ἔδωκε, καὶ τοῦτο ἔπειτα κατ' ἔτος  
ἐποίησε· τῶν μέντοι στρατηγῶν τινες ἐθελονταὶ  
καὶ ἀπ' οὐδενὸς ψηφίσματος ἐκείνην τε τὴν ἡμέραν  
καὶ τὰ γενέθλια τὰ τῆς Μεσσαλίνης δημοσίᾳ ἐτίμων.  
5 οὐ γὰρ που καὶ πάντες αὐτὰ ἐποιοῦν, ἀλλ' ὅσοι ἐβού-  
λουτο· τοσαύτην ἄδειαν εἶχον. οὕτω τε ὡς ἀληθῶς  
ἐς πάντα τὰ τοιαῦτα ἐμετρίαζεν ὥστε γεννηθέντος  
αὐτῷ υἱέος, ὃς τότε μὲν Κλαύδιος Τιβέριος Γερμα-  
νικὸς ὕστερον δὲ καὶ Βρεττανικὸς ἐπωνομάσθη, οὐτ'  
ἄλλο τι ἐπιφανὲς ἐπραξεν οὐτ' Αὔγουστον αὐτὸν ἢ  
τὴν γε Μεσσαλίαν Αὔγουσταν ἐπικληθῆναι ἐφῆκεν.  
13 ἐτίθει μὲν οὖν συνεχῶς μονομαχίας ἀγῶνας·  
πάνν γὰρ σφισιν ἔχαιρεν, ὥστε καὶ αἰτίαν ἐπὶ τούτῳ  
σχεῖν· ἀπώλλυντο δὲ θηρία μὲν ἐλάχιστα ἄνθρωποι  
δὲ πολλοί, οἳ μὲν ἀλλήλοις μαχόμενοι οἳ δὲ καὶ ὑπ'  
2 ἐκείνων ἀναλούμενοι. τοὺς γὰρ δούλους τοὺς τε  
ἀπελευθέρους τοὺς ἐπὶ τε τοῦ Τιβερίου καὶ ἐπὶ τοῦ  
Γαῖου τοῖς δεσπόταις σφῶν ἐπιβουλεύσαντας, τοὺς  
τε τὴν ἄλλως συκοφαντήσαντάς τινας ἢ καὶ καταψευ-  
δομαρτυρήσαντάς τινων, δεινῶς ἐμίσει, καὶ αὐτῶν  
τοὺς μὲν πλείους οὕτως ἀνήλισκε, τοὺς δὲ ἕτερόν  
τινα τρόπον ἐκόλαξε, πολλοὺς δὲ καὶ τοῖς δεσπόταις  
3 αὐτοῖς ἐπὶ τιμωρίᾳ παρείδου. τοσοῦτον δ' οὖν τὸ  
πλῆθος τῶν ἐν τῷ κοινῷ θνησκόντων ἐγίγνετο ὥστε  
καὶ τὸν τοῦ Αὔγουστου ἀνδριάντα τὸν ἐν τῷ χωρίῳ  
ἐκείνῳ ἰδρυσμένον ἐτέρωσέ ποι μετενεχθῆναι τοῦ δὴ  
μήτε ἐφορᾶν αὐτὸν τοὺς φόνους νομίζεσθαι μήτε αἰεῖ

κατακαλύπτεσθαι. καὶ ἐπὶ μὲν τούτῳ γέλωτα ὠφλί-  
σκανεν, εἰ δὴ ὅσα τὸν χαλκὸν τὸν ἀναίσθητον δοκεῖν  
ὄραν ἀπηξίου, τούτων αὐτὸς διεπίμπλατο· τὰ τε <sup>4</sup>  
γὰρ ἄλλα καὶ τοὺς διὰ μέσου τῆς θεάς παρὰ τὸν τοῦ  
ἀρίστου καιρὸν κατακοπτομένους ἥδιστα ἐθεώρει,  
καίτοι λέοντα δεδιδαγμένον ἀνθρώπους ἐσθίειν καὶ  
πάνυ γε διὰ τοῦτο τῷ πλήθει ἀρέσκοντα ἀποκτείνας  
ὡς οὐ προσῆκον ὃν τοιοῦτό τι θέαμα ὄραν Ῥωμαίους·  
ὅτι δὲ δὴ σφισι κοινῶς τε ἐν τῇ θεᾷ συνῆν καὶ πα- <sup>5</sup>  
ρεῖχεν ὅσα ἐβούλοντο, καὶ κήρυξι μὲν ἐλάχιστα ἐχρήτο,  
τὰ δὲ δὴ πλείω ἐς σανίδας γράφων διεδήλου, σφό-  
δρα ἐπηνεῖτο.

ἐθισθεὶς δ' οὖν αἵματος καὶ φύων ἀναπίμπλα- <sup>14</sup>  
σθαι προπετέστερον καὶ ταῖς ἄλλαις σφαγαῖς ἐχρή-  
σατο. αἵτιοι δὲ τούτου οἱ τε Καισάρειοι καὶ ἡ Μεσ-  
σαλίνα ἐγένοντο· ὁπότε γὰρ ἀποκτεῖναι τινα ἐθε-  
λήσειαν, ἐξεφόβουν αὐτόν, καὶ τούτου πάνθ' ὅσα  
ἐβούλοντο ποιεῖν ἐπετρέποντο. καὶ πολλάκις γε ἔξα- <sup>2</sup>  
πιναίως ἐκπλαγεὶς καὶ κελεύσας τινὰ ἐκ τοῦ παρα-  
χρηῆμα περιδεοῦς ἀπολέσθαι, ἔπειτα ἀνενεγκῶν καὶ  
ἀναφρονήσας ἐπεξήτει τε αὐτόν, καὶ μαθὼν τὸ γεγονὸς  
ἐλυπεῖτό τε καὶ μετεγίνωσκεν. ἤρξατο δὲ τῶν φό-  
νων τούτων ἀπὸ Γαῖου Ἀππίου Σιλανοῦ. τοῦτον <sup>3</sup>  
γὰρ εὐγενέστατόν τε ὄντα καὶ τῆς Ἰβηρίας τότε  
ἄρχοντα μεταπεμψάμενος ὡς τι αὐτοῦ θεόμενος, καὶ  
τὴν τε μητέρα οἱ τὴν τῆς Μεσσαλίνης συνοικίσας,  
καὶ αὐτὸν ἐν τε τοῖς φιλτάτοις καὶ ἐν τοῖς συγγενε-  
στάτοις χρόνον τινὰ τιμήσας, ἔπειτ' ἐξαίφνης ἔσφαξεν,  
ὅτι τῇ τε Μεσσαλίῃ προσέκρουσεν οὐκ ἐθελήσας  
αὐτῇ συγγενέσθαι πορνικωτάτῃ τε καὶ ἀσελγεστάτῃ  
οὔσῃ, καὶ τῷ Ναρκίσσῳ τῷ ἀπελευθέρῳ αὐτοῦ δι'  
ἐκείνην. καὶ οὐ γὰρ εἶχον οὔτ' ἀληθῆς οὔτε πιθα- <sup>4</sup>

νόν τι κατ' αὐτοῦ εἰπεῖν, συνέπλασεν ὄναρ ὁ Νάρκισσος ὡς σφαττόμενον τὸν Κλαύδιον ὑπὸ τοῦ Σιλανοῦ αὐτοχειρία ἰδῶν, καὶ αὐτός τε εὐθύς ὑπὸ τῆν ἔω ἐν τῇ εὐνῇ οἱ ἔτ' ὄντι ὑπότρομος διηγήσατο, καὶ ἡ Μεσσαλίνα παραλαβοῦσα ἐδείνωσε.

- 15 καὶ ὁ μὲν οὕτως ἕξ ἐνυπνίου παραπῶλετο, τελευτήσαντος δ' αὐτοῦ οὐκέτι χρηστὴν ἐλπίδα οἱ Ῥωμαῖοι τοῦ Κλαυδίου ἔσχον, ἀλλ' εὐθύς αὐτῷ ἄλλοι τε καὶ Ἄννιος Οὐνικιανὸς ἐπεβούλευσεν. οὗτός τε γὰρ ἐκ τῶν ἐς τὴν ἡγεμονίαν μετὰ τὸν τοῦ Γαῖου θάνατον προβληθέντων ἦν, καὶ τι καὶ ἐκ τούτου δεδιὼς ἐνε-  
 2 ωτέρισεν· ἐπειδὴ τε οὐδεμίαν ἰσχὺν ἐκέκτητο, ἔπεμψε πρὸς Φούριον Κάμιλλον Σκριβωνιανὸν τῆς τε Δελματίας ἄρχοντα καὶ δύναμιν συχνὴν πολιτικὴν καὶ ξενικὴν ἔχοντα, καὶ προσανέπεισεν αὐτὸν καὶ καθ' ἑαυτὸν διανοούμενον ἐπαναστῆναι, ἄλλως τε καὶ ὅτι  
 3 ἐπίδοξος αὐταρχήσειν ἐγεγόνει. πρᾶξαντος δὲ αὐτοῦ τοῦτο συχνοὶ μὲν καὶ βουλευταὶ καὶ ἱππεῖς πρὸς αὐτὸν ὄρμησαν . . . οἱ γὰρ στρατιῶται, τοῦ Καμίλλου τό τε τοῦ δήμου σφίσιν ὄνομα προτείνοντος καὶ τὴν ἀρχαίαν ἐλευθερίαν ἀποδώσειν ὑπισχνουμένου, ὑπῴπτεινσαν πράγματα αὐτίς καὶ στάσεις ἔξειν, καὶ οὐκέτ' αὐτῷ ἐπέισθησαν. καὶ ὁ μὲν ἐκ τούτου φοβηθεὶς σφας ἔφυγε, καὶ ἐς τὴν Ἰσσαν τὴν νῆσον ἐλθὼν ἐνταῦθα  
 4 ἐκούσιος ἀπέθανε· Κλαύδιος δὲ τέως μὲν πάνν κατέδεισεν, ὥστε καὶ ἐθελουτὴν ἐτοίμως ἔχειν τοῦ κράτους αὐτῷ ἐκστῆναι, τότε δὲ ἀναθαρσῆσας τοὺς μὲν στρατιώτας ἄλλοις τέ τισιν ἠμείψατο καὶ τῷ τὰ πολιτικὰ αὐτῶν στρατόπεδα, τό τε ἔβδομον καὶ τὸ ἐνδέκατον, καὶ Κλαυδίεια καὶ πιστὰ καὶ εὐσεβῆ καὶ πρὸς τῆς βουλῆς ἐπονομασθῆναι, τοὺς δὲ συνεπιβουλεύσαντας αὐτῷ ἀνεξήτησε, καὶ πολλοὺς ἐπὶ τούτῳ

ἄλλους τε καὶ στρατηγόν τινα, προαπειπόντα τὴν  
 ἀρχήν, ἀπέκτεινε. συχνοὶ δὲ καὶ ἑαυτούς, ἄλλοι τε <sup>5</sup>  
 καὶ ὁ Οὐνικιανός, κατεχρήσαντο. τῆς γὰρ ἀφορμῆς  
 ταύτης ἢ τε Μεσσαλίνα καὶ ὁ Νάρκισσος, ὅσοι τε  
 συνεξελεύθεροι αὐτοῦ, λαβόμενοι οὐδὲν ὅτι τῶν δει-  
 νοτάτων οὐκ ἐποίησαν. τά τε γὰρ ἄλλα καὶ τοῖς δούλοις  
 τοῖς τε ἀπελευθέροις μηνυταῖς κατὰ τῶν δεσποτῶν  
 αὐτῶν ἐχρῶντο. καὶ τούτους τε καὶ ἑτέρους καὶ πάνυ <sup>6</sup>  
 εὐγενεῖς, οὐχ ὅτι ξένους ἀλλὰ καὶ πολίτας, οὐχ ὅτι δη-  
 μότας ἀλλὰ καὶ ἐκ τῶν ἱππέων τῶν τε βουλευτῶν  
 τινας, ἐβασάνιζον, καίτοι τοῦ Κλαυδίου κατ' ἀρχὰς  
 εὐθύς τῆς ἡγεμονίας ὁμόσαντος μηδένα βασανιεῖν  
 ἐλεύθερον. ἄνδρες τε οὖν ἐν τούτῳ πολλοὶ καὶ γυ- <sup>16</sup>  
 ναῖκες, καὶ ἐν αὐτῷ γε εἰσὶν αἱ τῷ δεσμωτηρίῳ, ἐκο-  
 λάσθησαν. μέλλουσαί τε ἀποθνήσκειν ἐπὶ βῆμα καὶ  
 αὐταὶ ἀνήγοντο δεδεμέναι ὥσπερ αἰχμάλωτοι, καὶ τὰ  
 σώματα καὶ ἐκείνων ἐς τοὺς ἀναβασμούς ἐρριπτεῖτο·  
 τῶν γὰρ ἔξω που θανατωθέντων αἱ κεφαλαὶ μόναι  
 ἐνταῦθα προετίθεντο. ἤδη δ' οὖν τινες καὶ τῶν <sup>2</sup>  
 πάνυ ὑπαιτίων, οἱ μὲν χάρισιν οἱ δὲ καὶ χρήμασιν,  
 ὑπὸ τε τῆς Μεσσαλίνης καὶ ὑπὸ τῶν περὶ τὸν Νάρ-  
 κισσον Καισαρείων περιεγέροντο. καὶ οἱ γε παῖδες  
 τῶν ἀπολλυμένων τὴν μὲν ἄδειαν πάντες, εἰσὶ δὲ <sup>3</sup>  
 οἱ καὶ χρήματα ἐλάμβανον. ἐκρίνοντο δὲ ἐν τῷ συν-  
 εδρίῳ, τοῦ τε Κλαυδίου καὶ τῶν ἐπάρχων τῶν  
 τε ἐξελευθέρων αὐτοῦ παρόντων· τὴν μὲν γὰρ ἐσή-  
 γησιν ἐν μέσῳ τῶν ὑπάτων ἐπὶ δίφρου ἀρχικοῦ ἢ  
 καὶ ἐπὶ βᾶθρου καθήμενος ἐποιεῖτο, μετὰ δὲ τοῦτο  
 αὐτός τε ἐπὶ τὴν συνήθη ἔδραν μετήρχετο, καὶ ἐκεῖ-  
 νοις οἱ δίφροι ἐτίθεντο. καὶ ταῦτα μὲν καὶ ἐπὶ τῶν <sup>4</sup>  
 ἄλλων τῶν μεγίστων ὁμοίως ἐρίγγετο· τότε δὲ Γά-  
 λαισός τις ἀπελεύθερος τοῦ Καμίλλου πολλὰ μὲν καὶ

ἄλλα ἐσαχθεὶς ἐς τὸ βουλευτήριον ἐπαρηρησιάσατο,  
 5 ἐν δὲ δὴ καὶ τότε μνήμης ἄξιον. τοῦ γὰρ Ναρκίσσου  
 παρελθόντος ἐς τὸ μέσον καὶ εἰπόντος αὐτῷ "τί ἂν  
 ἐποίησας, Γάλαισε, εἰ Κάμιλλος ἐμειμοναρχήκει;"  
 ἀπεκρίνατο ὅτι εἰστήκειν ἂν ὀπίσθεν αὐτοῦ καὶ  
 ἐσιώπων. αὐτὸς τε οὖν ἐπὶ τούτῳ καὶ Ἀρρία αὖ ἐφ'  
 6 ἐτέρῳ ὀνομαστοὶ ἐγένοντο. αὕτη γὰρ γυνὴ Καικίνου  
 Πάϊτου οὕσα οὗτ' ἠθέλησε θανατωθέντος αὐτοῦ ζῆ-  
 σαι, καίπερ καὶ ἐν τιμῇ τιμῆ εἶναι δυναμένη, τῇ γὰρ  
 Μεσσαλίνῃ σφόδρα ὠκείωτο, καὶ προσέτι καὶ τὸν  
 ἄνδρα ἀποδειλιῶντα ἐπέρωσε· τὸ γὰρ ξίφος λα-  
 βούσα ἑαυτὴν τε ἔτρωσε, καὶ ἐκείνῳ ὠρεξεν εἰποῦσα  
 7 "ἰδοῦ, Παῖτε, οὐκ ἄλγῶν." καὶ οἱ μὲν ἐπηνοῦντο· ἤδη  
 γὰρ ὑπὸ τῆς συνεχείας τῶν κακῶν ἐς τοῦτο τὰ πρά-  
 γματα προεληλύθει ὥστ' ἀρετὴν μηκέτ' ἄλλο μηδὲν  
 ἢ τὸ γενναίως ἀποθανεῖν νομίζεσθαι· Κλαύδιος δὲ  
 οὕτω πρὸς τὴν τιμωρίαν τὴν τε ἐκείνων καὶ τὴν  
 τῶν ἄλλων ἔσχεν ὥστε καὶ σύνθημα τοῖς στρατιώταις  
 τὸ ἔπος τοῦτο συνεχῶς διδόναι, τὸ ὅτι χοῆ ἄνδρ'  
 8 ἀπαμύνασθαι ὅτε τις πρότερος χαλεπήνῃ. καὶ ἄλλα  
 δὲ πολλὰ καὶ πρὸς ἐκείνους καὶ πρὸς τὴν βουλήν  
 τοιοῦτότροπα ἐλληνιστὶ παρεφθέγγετο, ὥστε καὶ γέ-  
 λωτα παρὰ τοῖς δυναμένοις ἔστιν ἂν αὐτῶν συνεῖναι  
 ὀφλισκάνειν.

τότε μὲν δὴ ταῦτά τε ἐγένετο καὶ οἱ δῆμαρχοι  
 τελευτήσαντός σφων ἐνὸς αὐτοὶ τὴν γερουσίαν ἐς τὸ  
 τὸν δημαρχήσοντα ἀντικαταστήσαι, καίτοι τῶν ὑπά-  
 17 των παρόντων, ἤθροισαν. μετὰ δὲ τοῦτο ὁ Κλαύδιος  
 a. C. 43 ὑπατεύσας αὐτίς τὸ τρίτον πολλὰς μὲν θυσίας πολ-  
 λὰς δὲ καὶ ἱερομηνίας ἔπαυσε· τό τε γὰρ πλεῖστον  
 τοῦ ἔτους ἐς αὐτὰς ἀνηλίσκετο, καὶ τῷ δημοσίῳ  
 2 ζῆμίᾳ οὐκ ἐλαχίστη ἐγίγνετο. ταύτας τε οὖν συνέτεμε,

καὶ τὰ ἄλλα ὅσα ἐνεδέχετο συνέστειλε. καὶ τὰ μὲν ὑπὸ τοῦ Γαΐου μήτε ἐν δίκη μήτε ἐν λόγῳ τινὶ δοθέντα τισὶν ἀπήτησε, τοῖς δὲ ὁδοποιοῖς ἀπέδωκεν ὅσα ἐπ' αὐτοῦ διὰ τὸν Κορβούλωνα ἐξημῶντο. πρὸς δ' ἔτι τοῖς ἄρχουσι τοῖς κληρωτοῖς, βραδέως ἔτι καὶ τότε ἐκ τῆς πόλεως ἐξορρωμένοις, προεῖπε πρὶν μεσοῦν τὸν Ἀπρίλιον ἀπαίρειν. τοὺς τε Λυκίους στασιάσαντας, ὥστε καὶ Ῥωμαίους τινὰς ἀποκτεῖναι, ἐδουλώσατό τε καὶ ἐς τὸν τῆς Παμφυλίας νομὸν ἐσέγραψεν. ἐν δὲ δὴ τῇ διαγνώσει ταύτῃ, ἐποιεῖτο δὲ αὐτὴν ἐν τῷ βουλευτηρίῳ, ἐπύθτετο τῇ Λατίνων γλώσση τῶν πρεσβευτῶν τινος, Λυκίου μὲν τὸ ἀρχαῖον ὄντος, Ῥωμαίου δὲ γεγονότος· καὶ αὐτόν, ἐπειδὴ μὴ συνῆκε τὸ λεχθέν, τὴν πολιτείαν ἀφείλετο, εἰπὼν μὴ δεῖν Ῥωμαῖον εἶναι τὸν μὴ καὶ τὴν διάλεξίν σφω ἐπιστάμενον. συχνοὺς δὲ δὴ καὶ ἄλλους καὶ ἀναξίους τῆς πολιτείας ἀπήλασε καὶ ἑτέροις αὐτὴν καὶ πάνν ἀνέδην, τοῖς μὲν κατ' ἄνδρα τοῖς δὲ καὶ ἀθρόοις, ἐδίδου. ἐπειδὴ γὰρ ἐν πᾶσιν ὡς εἰπεῖν οἱ Ῥωμαῖοι τῶν ξένων προετείμητο, πολλοὶ αὐτὴν παρὰ τε αὐτοῦ ἐκείνου ἤτουῦντο καὶ παρὰ τῆς Μεσσαλίνης τῶν τε Καισαρείων ἔωνοῦντο· καὶ διὰ τοῦτο μεγάλων τὸ πρῶτον χρημάτων πρᾶθεισα, ἔπειθ' οὕτως ὑπὸ τῆς εὐχερείας ἐπευωνίσθη ὥστε καὶ λογοποιηθῆναι ὅτι κἂν ὑάλινά τις σκευὴ συντετριμμένα δῶ τινι πολίτης ἔσται. ἐπὶ μὲν οὖν τούτῳ διεσκώπτετο, ἐπὶ δ' ἐκείνῳ ἐπηρεῖτο ὅτι πολλῶν συκοφαντουμένων, τῶν μὲν ὅτι τῇ τοῦ Κλαυδίου προσρήσει οὐκ ἐχοῶντο, τῶν δὲ ὅτι μηδὲν αὐτῷ τελευτῶντες κατέλειπον, ὡς καὶ ἀναγκαῖον ὄν τοῖς τῆς πολιτείας παρ' αὐτοῦ

17, 7, 5. ἐκίτερον — 20, 2, 4, ποταμῷ complexum folium deest in codice Veneto.

τυχοῦσιν ἐκάτερον ποιεῖν, ἀπηγόρευσε μηδένα ἐπ'  
 8 αὐτοῖς εὐθύνεσθαι. ἢ δ' οὖν Μεσσαλίνα οἱ τε ἀπε-  
 λεύθεροι αὐτοῦ οὕτως οὐ τὴν πολιτείαν μόνον, οὐδὲ  
 τὰς στρατείας καὶ τὰς ἐπιτροπείας τὰς τε ἡγεμονίας,  
 ἀλλὰ καὶ τὰλλα πάντα ἀφειδῶς ἐπώλουν καὶ ἐκαπή-  
 λεινον ὥστε σπανίσαι πάντα τὰ ὄνια, καὶ τούτου  
 καὶ τὸν Κλαύδιον ἀναγκασθῆναι ἔς τε τὸ Ἄρειον πε-  
 δῖον συναγαγεῖν τὸ πλῆθος, κἀνταῦθα ἀπὸ βήματος  
 11 τὰς τιμὰς αὐτῶν διατάξαι. αὐτὸς μὲν οὖν ὀπλομαχίας  
 ἀγῶνα ἐν τῷ στρατοπέδῳ, χλαμύδα ἐνδύς, ἔθηκε· τὰ  
 δὲ δὴ γενέθλια τὰ τοῦ υἱέος αὐτοῦ οἱ στρατηγοὶ ἐθελου-  
 ται θέας τέ τινος ποιήσῃ καὶ δεῖπνων ἐώρτασαν. καὶ  
 τοῦτο καὶ αὐτίς, ὅοις γε καὶ ἔδοξεν αὐτῶν, ἐπράχθη.

18 Μεσσαλίνα δὲ ἐν τούτῳ αὐτὴ τε ἡσέλγαινε καὶ  
 τὰς ἄλλας γυναικας ἀκολασταίνειν ὁμοίως ἠνάγκαζε,  
 καὶ πολλὰς γε καὶ ἐν αὐτῷ τῷ παλατίῳ, τῶν ἀνδρῶν  
 2 παρόντων καὶ ὄρωντων, μοιχεύεσθαι ἐποίει. καὶ  
 ἐκείνους μὲν καὶ ἐφίλει καὶ ἠγάπα, τιμαῖς τε καὶ  
 ἀρχαῖς ἠγάλλε, τοὺς δ' ἄλλους τοὺς μὴ συγκαθιέντας  
 σφᾶς ἔς τοῦτο καὶ ἐμίσει καὶ ἀπάλλυε. καὶ ταῦτα  
 μέντοι τοιαῦτά τε ὄντα καὶ ἀναφανδὸν οὕτω γιγνό-  
 3 μενα τὸν Κλαύδιον ἐπὶ πλεῖστον ἔλαθεν· ἐκείνῳ τε  
 γὰρ θεραπευιδιά τινα συμπαρακατέκλινε, καὶ τοὺς  
 τι δυναμένους οἱ μνηῦσαι τοὺς μὲν εὐεργεσίαις τοὺς  
 δὲ καὶ τιμωρίαις προκατελάμβανεν, ὥσπερ καὶ τότε  
 καὶ Κατόνιον Ἰουῖστον τοῦ τε δορυφορικοῦ ἄρχοντα  
 καὶ δηλώσαι τι αὐτῷ περὶ τούτων ἐθελήσαντα προ-  
 4 διέφθειρε. τὴν τε Ἰουλίαν τὴν τοῦ Δρούσου μὲν  
 τοῦ Τιβερίου παιδὸς θυγατέρα, τοῦ δὲ δὴ Νέρωνος  
 τοῦ Γερμανικοῦ γυναικα γενομένην, ζηλοτυπήσασα  
 ὥσπερ καὶ τὴν ἑτέραν ἀπέσφαξε. καὶ τις ἐν τούτῳ  
 τῶν ἱππέων, ὡς καὶ ἐπιβουλεύσας τῷ Κλαυδίῳ, κατὰ



τοῦ Καπιτωλίου ὑπό τε τῶν δημάρχων καὶ τῶν ὑπάτων κατεκρημνίσθη.

ἐν μὲν δὴ τῇ πόλει ταῦτ' ἐγίγνετο, κατὰ δὲ τὸν 19 αὐτὸν τοῦτου χρόνον Αὐλὸς Πλαῦτιος βουλευτῆς λογιμώτατος ἐς τὴν Βρεττανίαν ἐστράτευσε· Βέρικος γάρ τις ἐκπεσὼν ἐκ τῆς νήσου κατὰ στάσιν ἔπεισε τὸν Κλαύδιον δύναμιν ἐς αὐτὴν πέμψαι. καὶ οὕτως 2 ὁ Πλαῦτιος στρατηγήσας τὸ μὲν στράτευμα χαλεπῶς ἐκ τῆς Γαλατίας ἐξήγαγεν· ὡς γὰρ ἔξω τῆς οἰκουμένης στρατεύουσες ἠγανάκτου, καὶ οὐ πρότερόν γε αὐτῶ ἐπέισθησαν πρὶν τὸν Νάρκισσον ὑπὸ τοῦ Κλαυδίου πεμφθέντα ἀναβῆναί τε ἐπὶ τὸ τοῦ Πλαυτίου βῆμα καὶ δημηγορήσαι τι ἐθελῆσαι· τότε γὰρ 3 πολλῶ που μᾶλλον ἐπ' αὐτῶ ἀχθεσθέντες οὔτε τι ἐκείνῳ εἰπεῖν ἐπέτρεψαν, συμβοήσαντες ἐξαίφνης τοῦτο δὴ τὸ θρυλούμενον "ἰὼ σατουρνάλια," ἐπειδήπερ ἐν τοῖς Κρονίοις οἱ δοῦλοι τὸ τῶν δεσποτῶν σχῆμα μεταλαμβάνοντες ἐορτάζουσι, καὶ τῷ Πλαυτίῳ εὐθύς συνέσποντο ἐκούσιοι. τὴν μὲν οὖν ὁρμὴν χρονίαν διὰ ταῦτ' ἐποιήσαντο, τριχῆ δὲ δὴ νεμηθέντες 4 ὅπως μὴ καθ' ἐν περαιοῦμενοι κωλυθῶσί ποι προσχεῖν, κὰν τῷ διάπλῳ τὸ μὲν τι δυσφορήσαντες ἐπειδὴ ἐπαλινδρόμησαν, τὸ δὲ ἀναθαρήσαντες ὅτι λαμπὰς ἀπὸ τῶν ἀνατολῶν ἀρθεῖσα πρὸς τὰς δυσμὰς ἤπερ ἔπλεον διέδραμε, κατήσαν ἐς τὴν νήσον μηδενός σφισιν ἐναντιωθέντος· οἱ γὰρ Βρεττανοὶ μὴ 5 προσδοκήσαντες αὐτοὺς δι' ἄπερ ἐπνυθάνοντο ἤξιεν, οὐ προσυνελέγησαν. οὐ μὲν οὐδὲ τότε ἐς χειρας αὐτοῖς ἦλθον, ἀλλ' ἐς τε τὰ ἔλη καὶ ἐς τὰς ὕλας κατέφυγον, ἐλπίσαντές σφας ἄλλως κατατρίψειν, ὥσθ', ὅπερ ἐπὶ τοῦ Καίσαρος τοῦ Ἰουλίου ἐγεγόνει, διὰ κενῆς αὐτοὺς ἀναπλεῦσαι. ὁ οὖν Πλαῦτιος πολλὰ 20

μὲν πράγματα ἀναζητῶν σφας ἔσχευ, ἐπεὶ δὲ εὐρέ-  
 ποτε, ἦσαν δὲ οὐκ αὐτόνομοι ἀλλ' ἄλλοι ἄλλοις βασι-  
 λεῦσι προστεταγμένοι, πρῶτον μὲν Καταράτακον, ἔπει-  
 τα Τογόδουμνον, Κυνοβελλίνου παῖδας, ἐνίκησεν·  
 2 αὐτὸς γὰρ ἐτεθνήκει. φυγόντων δὲ ἐκείνων προσεποι-  
 ῆσατο ὁμολογία μέρος τι τῶν Βοδούνων, ὧν ἐπῆροχον  
 Κατουελλανοὶ ὄντες, κἀνταῦθα φρουρὰν καταλιπὼν  
 πρόσω ἦει. ὡς δ' ἐπὶ ποταμῷ τινι ἐγένοντο ὃν οὐκ  
 ᾔφροντο οἱ βάρβαροι δυνήσεσθαι τοὺς Ῥωμαίους ἄνευ  
 γεφύρας διαβῆναι, καὶ διὰ τοῦτ' ἀμελέστερόν πως ἐπὶ  
 τῆς ὄχθης αὐτοῦ τῆς κατ' ἀντιπέρας ἠϋλίζοντο, πέμπει  
 Κελτούς, οἷς ἔθος ἦν καὶ διὰ τῶν ῥωδεστιάτων ῥα-  
 3 δίως αὐτοῖς ὄπλοις διανήχεσθαι. καὶ ἐπειδὴ ἐκεῖνοι  
 παρὰ δόξαν τοῖς ἐναντίοις προσπεσόντες τῶν μὲν  
 ἀνδρῶν οὐδένα ἔβαλλον, τοὺς δ' ἵππους τοὺς τὰ  
 ἄρματα αὐτῶν ἄγοντας ἐτίρωσκον, κἀκ τούτου τα-  
 ραττομένων σφῶν οὐδ' οἱ ἐπιβάται ἀσφαλεῖς εἶναι  
 ἐδύνατο, ἐπιδιέπεμψε τὸν τε Οὐεσπασιανὸν τὸν Φλα-  
 ούιον τὸν καὶ τὴν αὐτοκράτορα μετὰ ταῦτα ἀρχὴν  
 λαβόντα, καὶ τὸν ἀδελφὸν αὐτοῦ Σαβῖνον ὑποστρα-  
 4 τηγοῦντά οἱ· καὶ οὕτω διεληθόντες πῃ καὶ ἐκεῖνοι  
 τὸν ποταμὸν συχνοὺς τῶν βαρβάρων μὴ προσδεχο-  
 μένους ἀπέκτειναν. οὐ μέντοι οἱ λοιποὶ ἔφυγον, ἀλλὰ  
 τῆς ὑστεραίας αὐτῆς συμβαλόντες σφίσιν ἀγχώματα  
 ἠγωνίσαντο, πρὶν δὴ Γναῖος Ὀσίδιος Γέτας κινδυνεύ-  
 σας ἀλῶναι, ἔπειθ' οὕτως αὐτῶν ἐκράτησεν ὥστε καὶ  
 τιμὰς ἐπιδικίους, καίπερ οὐχ ὑπάτευσκός, λαβεῖν.  
 5 ἀναχωρησάντων δὲ ἐντεῦθεν τῶν Βρεττανῶν ἐπὶ τὸν  
 Ταμέσαν ποταμὸν, καθ' ὃ ἔς τε τὸν ὠκεανὸν ἐκβάλλει  
 πλημύρουτός τε αὐτοῦ λιμνάζει, καὶ ῥαδίως αὐτὸν  
 διαβάντων ἄτε καὶ τὰ στέρηφα τὰ τε εὐπόρα τοῦ χω-  
 ρίου ἀκριβῶς εἰδότες, οἱ Ῥωμαῖοι ἐπακολουθήσαντές

σφισι ταύτη μὲν ἐσφάλησαν, διανηξαμένων δ' αὐτίς 6  
 τῶν Κελτῶν, καὶ τινων ἐτέρων διὰ γεφύρας ὀλίγου  
 ἄνω διελθόντων, πολλαχόθεν τε ἅμα αὐτοῖς προσέμι-  
 ξαν καὶ πολλοὺς αὐτῶν κατέκοψαν, τοὺς δὲ λοιποὺς  
 ἀπερισκέπτως ἐπιδιώκοντες ἔς τε ἔλη δυσδιέξοδα  
 ἐσέπεσον καὶ συχνοὺς ἀπέβαλον.

διὰ τε οὖν τοῦτο καὶ ὅτι καὶ τοῦ Τογοδούμου 21  
 φθαρέντος οἱ Βρεττανοὶ οὐχ ὅσον ἐνέδοσαν, ἀλλὰ καὶ  
 μᾶλλον πρὸς τὴν τιμωρίαν αὐτοῦ ἐπισυνέστησαν,  
 φοβηθεῖς ὁ Πλαύτιος οὐκέτι περαιτέρω προεχώρησεν,  
 ἀλλ' αὐτὸς τε τὰ παρόντα διὰ φυλακῆς ἐποιήσατο  
 καὶ τὸν Κλαύδιον μετεπέμψατο· εἰρητο γὰρ αὐτῶ, 2  
 εἴ τι βιαιότερον γίγνοιτο, τοῦτο ποιῆσαι, καὶ παρα-  
 σκευή γε ἐπὶ τῇ στρατείᾳ πολλῇ τῶν τε ἄλλων καὶ  
 ἑλεφάντων προσυνείλεκτο. ἐλθούσης δὲ τῆς ἀγγελίας  
 ὁ Κλαύδιος τὰ μὲν οἴκοι τῷ Οὐιτελλίῳ τῷ Λουκίῳ  
 τῷ συνάρχοντι τὰ τε ἄλλα καὶ τοὺς στρατιώτας ἐνε-  
 χείρισε, καὶ γὰρ ἐξ ἴσου αὐτὸν ἑαυτῷ ἐξάμηνον ὅλου  
 ὑπατεῦσαι ἐποίησεν, αὐτὸς δὲ ἐξεστρατεύσατο. καὶ 3  
 καταπλεύσας ἔς τὰ Ὠστια ἐκεῖθεν ἔς Μασσαλίαν πα-  
 ρεκομίσθη, κἀντεῦθεν τὰ μὲν πεξῆ τὰ δὲ καὶ διὰ  
 τῶν ποταμῶν πορευόμενος πρὸς τε τὸν ὠκεανὸν ἀφί-  
 κητο, καὶ περαιωθεῖς ἔς τὴν Βρεττανίαν συνέμιξε  
 τοῖς στρατοπέδοις πρὸς τῷ Ταμέσα ἀναμένουσιν αὐ-  
 τόν. καὶ παραλαβὼν σφας ἐκεῖνόν τε ἐπιδιέβη, καὶ 4  
 τοῖς βαρβάροις πρὸς τὴν ἔφοδον αὐτοῦ συνεστραμ-  
 μένοις ἔς χειρας ἐλθὼν μάχη τε ἐνίκησε καὶ τὸ Κα-  
 μουλόδουνον τὸ τοῦ Κυνοβελλίνου βασίλειον εἴλε.  
 καὶ τούτου συχνοὺς τοὺς μὲν ὁμολογία τοὺς δὲ καὶ  
 βία προσαγαγόμενος αὐτοκράτωρ πολλάκις ἐπωνο-  
 μάσθη παρὰ τὰ πάτρια, οὐ γὰρ ἔστιν οὐδενὶ πλέον 5  
 ἢ ἅπαξ ἐκ τοῦ αὐτοῦ πολέμου τὴν ἐπίκλησιν ταύτην

λαβεῖν, καὶ τὰ ὄπλα αὐτῶν ἀφελόμενος ἐκείνους μὲν τῷ Πλαυτίῳ προσέταξεν, ἐντειλάμενός οἱ καὶ τὰ λοιπὰ προσκαταστρέψασθαι, αὐτὸς δὲ ἐς τὴν Ῥώμην ἠπείχθη, τὴν ἀγγελίαν τῆς νίκης διὰ τῶν γαμβρῶν, τοῦ τε

22 Μάγνου καὶ τοῦ Σιλανοῦ, προπέμψας. μαθοῦσα δ' ἡ γερουσία τὰ κατειργασμένα Βρεττανικόν τε αὐτὸν ἐπεκάλεσε καὶ τὰ ἐπινίκια αὐτῷ πέμψαι ἔδωκε. πανηγυρίν τε ἐτησίαν καὶ ἀψίδας τροπαιοφόρους, τὴν μὲν ἐν τῇ πόλει τὴν δὲ ἐν τῇ Γαλατία, ὅθεν ἐς τὴν Βρεττανίαν ἔξαναχθεις ἐπεραιώθη, γενέσθαι ἐψηφίσαντο· τῷ τε υἱεῖ αὐτοῦ τὴν αὐτὴν ἐπωνυμίαν ἐπέθεσαν, ὥστε καὶ κυρίως τρόπον τινὰ Βρεττανικόν αὐτὸν ὀνομασθῆναι, καὶ τῇ Μεσσαλίῃ τὴν προεδρίαν ἦν καὶ ἡ Λιουία ἐσχέκει καὶ τὸ καρπέντῳ χρῆσθαι ἔδωσαν.

3 ἐκείνους μὲν δὴ τούτοις ἐτίμησαν, τῇ δὲ δὴ τοῦ Γαῖου μνήμη ἀχθόμενοι τὸ νόμισμα τὸ χαλκοῦν πᾶν, ὅσον τὴν εἰκόνα αὐτοῦ ἐντετυπωμένην εἶχε, συγχωρευθῆναι ἔγνωσαν. καὶ ἐπράχθη μὲν τοῦτο, οὐ μὲντοι καὶ ἐς βέλτιόν τι ὁ χαλκὸς ἐχώρησεν, ἀλλ' ἀνδριάντας ἀπ' αὐτοῦ ἡ Μεσσαλίνα τοῦ Μνηστήρος

4 τοῦ ὀρχηστοῦ ἐποιήσατο. ἐπεὶ γὰρ τῷ Γαῖῳ ποτὲ ἐκεῖνος ἐκέχρητο, χάριν τινὰ αὐτῷ ταύτην τῆς πρὸς ἑαυτὴν συνουσίας κατέθετο. σφόδρα γὰρ ἦρα, καὶ ἐπεὶ γε μηδένα τρόπον μήθ' ὑπισχνουμένη τι μήτε

5 ἐκφοβοῦσα αὐτὸν συγγενέσθαι αὐτῇ ἀναπειῖσαι ἐδύνατο, διελέχθη τῷ ἀνδρὶ, ἀξιούσα αὐτὸν πειθαρχεῖν οἱ ἀναγκασθῆναι ὡς καὶ ἐπ' ἄλλο τι αὐτοῦ δεομένη· καὶ οὕτως εἰπόντος αὐτῷ τοῦ Κλαυδίου πάνθ' ὅσα ἂν προστάττηται ὑπὸ τῆς Μεσσαλίνης ποιεῖν, συνην αὐτῇ ὡς καὶ τοῦθ' ὑπ' ἐκείνου κεκελευσμένος. τὸ δ' αὐτὸ τοῦτο καὶ πρὸς ἄλλους συχνοὺς ἐπραττεν·

ὡς γὰρ εἰδότες τε τοῦ Κλαυδίου τὰ γιννόμενα καὶ συγχαροῦντός οἱ ἀκολασταίνειν ἐμοιχεύετο.

τῆς μὲν οὖν Βρεττανίας οὕτω τότε ἐάλω τινά· <sup>23</sup>  
 μετὰ δὲ ταῦτα, Γαίου τε Κρίσπου τὸ δεύτερον καὶ <sup>a. C. 44</sup>  
 Τίτου Στατιλίου ὑπατευόντων, ἦλθέ τε ἐς τὴν Ῥώ-  
 μην ὁ Κλαύδιος ἕξ μῆνας ἀποδημήσας, ἀφ' ὧν ἐκαί-  
 δεκα μόνας ἐν τῇ Βρεττανίᾳ ἡμέρας ἐποίησε, καὶ τὰ  
 νικητήρια ἔπεμψε, τὰ τε ἄλλα κατὰ τὸ νομιζόμενον  
 πράξας καὶ τοὺς ἀναβασμοὺς τοὺς ἐν τῷ Καπιτωλίῳ  
 τοῖς γόνασιν ἀναβάς, ἀναφερόντων αὐτὸν τῶν γαμ-  
 βρῶν ἐκατέρωθεν. ἐνεῖμε δὲ τοῖς μὲν βουλευταῖς <sup>2</sup>  
 τοῖς συνεξιστασθεῖσιν οἱ τὰς ἐπινικίους τιμάς, οὐχ  
 ὅτι τοῖς ὑπατευκόσιν, ὅπερ καὶ ἄλλως ἀφθονώτατα  
 καὶ ἐπὶ τοῖς ἐλαχίστοις ἐποίει, Ῥουφρίῳ δὲ δὴ Πολ-  
 λίωνι τῷ ἐπάρχῳ εἰκόνα καὶ ἔδραν ἐν τῷ βουλευ-  
 τικῷ, ὁσάκις ἂν ἐς τὸ συνέδριον αὐτῷ συνεσίῃ· καὶ <sup>3</sup>  
 ἵνα γε μὴ καινοτομεῖν τι δόξῃ, ἔφη καὶ τὸν Αὔγου-  
 στου ἐπὶ Οὐαλερίου τινὸς Λίγυος τοῦτο πεποιηκέναι.  
 τὸν τε Λάκωνα τὸν πρότερον μὲν τῶν νυκτοφυλά-  
 κων ἄρξαντα, τότε δὲ τῶν Γαλατῶν ἐπιτροπεύοντα,  
 τῷ τε αὐτῷ τούτῳ καὶ προσέτι ταῖς τῶν ὑπατευκό-  
 των τιμαῖς ἐσέμνυνε. διατελέσας δὲ ταῦτα τὴν πα- <sup>4</sup>  
 νήγυριν τὴν τῶν νικητηρίων ἐποίησεν, ὑπάτου τινὰ  
 ἐξουσίαν ἐς αὐτὴν λαβῶν. ἐρίγνυτο δὲ ἐν τοῖς δύο  
 ἅμα θεάτροις· καὶ πολλάκις αὐτὸς μὲν ἀπελείπετο  
 τῆς θέας, ἕτεροι δὲ ἀντ' αὐτοῦ ἐπετέλουν αὐτήν.  
 τῶν δὲ δὴ ἵππων ἐπήγγειλε μὲν ἀμίλλας ὅσας ἂν <sup>5</sup>  
 ἡμέρα ἐνδέξῃται, οὐ μέντοι καὶ πλείους τῶν δέκα  
 ἐγένοντο· ἄρκτοι τε γὰρ μεταξὺ τοῦ δρόμου αὐτῶν  
 ἐσφάγησαν καὶ ἀθληταὶ ἠγωνίσαντο, πυρρὴν τε  
 Ἀσιανοὶ παῖδες μετάπεμπτοι ὠρχήσαντο. καὶ ἄλλην <sup>6</sup>  
 δέ τινα πανήγυριν, ἐπὶ τῇ νίκη καὶ αὐτήν, οἱ περι

τὴν σκηνὴν τεχνῖται, συγχωρηθέν σφισιν ὑπὸ τῆς βουλῆς, ἐποίησαν.

ταῦτα μὲν δὴ διὰ τὰ Βρεττανικὰ ἐπράχθη, καὶ ἵνα γε ἄλλοι ῥᾶον ἐς ὁμολογίαν ἴωσιν, ἐψηφίσθη τὰς συμβάσεις ἀπάσας, ὅσας ἂν ὁ Κλαύδιος ἢ καὶ οἱ ἀντιστρατήγοι αὐτοῦ πρὸς τινὰς ποιήσωνται, κυρίας

24 ὡς καὶ πρὸς τὴν βουλὴν τόν τε δῆμον εἶναι. τὴν δὲ Ἀγαίαν καὶ τὴν Μακεδονίαν αἰρετοῖς ἄρχουσιν, ἐξ οὗπερ ὁ Τιβέριος ἤρξε, διδομένας ἀπέδωκεν ὁ Κλαύδιος τότε τῷ κλήρῳ· καὶ τοὺς στρατηγούς τοὺς ἐπὶ τῆς διοικήσεως καταλύσας ταμίαις αὐτὴν κατὰ τὸ

2 ἀρχαῖον ἐπέτρεψεν, οὐχ ὥστε καὶ ἐτησίους σφᾶς, ὅπερ ἐπὶ τε ἐκείνων πρότερον καὶ ἐπὶ τῶν στρατηγῶν μετὰ ταῦτα ἐγίνετο, ἄρχειν, ἀλλ' οἱ δύο οἱ αὐτοὶ τρία ὅλα ἔτη αὐτὴν διώκουν, καὶ οἱ μὲν στρατηγίας εὐθὺς ἐλάμβανον, οἱ δὲ καὶ μισθὸν ἔφερον, ὅπως

3 ποτὲ καὶ ἔδοξαν ἄρξαι. τοῖς μὲν οὖν ταμίαις τὴν διοίκησιν ἀντὶ τῶν ἀρχῶν τῶν ἐν τῇ Ἰταλίᾳ ἔξω τῆς πόλεως ἀντέδωκε, πάσας γὰρ αὐτὰς ἔπαυσε, τοῖς δὲ δὴ στρατηγοῖς δίκας τινὰς, ἃς πρότερον οἱ ὕπατοι διεδίδικαζον, ἀντενεχείρισε. τοῖς τε στρατευομένοις, ἐπειδὴ γυναῖκας οὐκ ἐδύναντο ἔκ γε τῶν νόμων ἔχειν,

4 τὰ τῶν γεγαμηκότων δικαιώματα ἔδωκε. καὶ Μάρκῳ Ἰουλίῳ Κοτίλῳ τὴν πατρῴαν ἀρχὴν, ἣν ἐπὶ τῶν Ἀλπεων τῶν ὁμωνύμων εἶχε, προσεπηύξησε, βασιλέα αὐτὸν τότε πρῶτον ὀνομάσας. τῶν τε Ῥοδίων τὴν ἐλευθερίαν ἀφείλετο, ὅτι Ῥωμαίους τινὰς ἀνεσκολό-

5 πισαν. καὶ Οὐμβώνιον Σιλίωνα ἄρχοντα Βαιτικῆς μεταπέμψας ἐξέωσεν ἐκ τοῦ συνεδρίου ὡς καὶ σῖτον ὀλίγον τοῖς ἐν τῇ Μαυριτανίᾳ στρατευομένοις ἀποστείλαντα· τοῦτο γὰρ κατηγορήθη, ἐπεὶ τό γε ἀληθὲς οὐχ οὕτως εἶχεν, ἀλλ' ὅτι τισὶ τῶν ἀπελευθέρων

προσέκρουσε. καὶ ὃς συνήνεγκε μὲν ἐς τὸ πρατήριον  
πάντα τὰ ἑαυτοῦ ἐπιπλα, πολλά τε καὶ περικαλλῆ  
ὄντα, ὡς καὶ πάντα αὐτὰ ἀποκηρύξων, μόνην δὲ δὴ  
τὴν βουλευτικὴν ἐσθῆτα ἐπώλησεν, ἐνδεικνύμενός  
σφισι διὰ τούτου ὅτι οὔτε τι δεινὸν πεπονθῶς εἶη  
καὶ δύναιτο ἰδιωτεύων ἠδέως βιοτεύειν.

τότε μὲν δὴ ταῦτα ἐπράχθη, καὶ τὴν ἀγορὰν τὴν 7  
διὰ τῶν ἐννέα ἡμερῶν ἀγομένην ἐς ἑτέραν ἡμέραν  
ἱερῶν τινῶν ἔνεκα μετέθεσαν· καὶ τοῦτο καὶ ἄλλοτε  
πολλάκις ἐγένετο. τῷ δ' ἐπιόντι ἔτει ὕπατοι μὲν 25  
Μάρκος τε Οὐνίκιος δεύτερον καὶ Στατίλιος Κο-  
ρουῖνος ἤρξαν, Κλαύδιος δὲ αὐτὸς μὲν πάντα τὰ  
εἰθισμένα διώμοσε, τοὺς δ' ἄλλους ἐκώλυσε κατ'  
ἄνδρα ὁμόσαι· καὶ οὕτως εἰς τις τῶν στρατηγούντων, 2  
ὥσπερ ποτέ, καὶ ἕτερος τῶν δημορχούντων, ἀπὸ τε  
τῶν ἄλλων ὡς ἐκάστων εἷς, ἐξῆρξε τῶν ὄρκων τοῖς  
ὁμοίοις. καὶ τοῦτο καὶ ἐπὶ πλείω ἔτη ἐπράχθη. ἐπειδὴ  
τε ἡ πόλις πολλῶν εἰκόνων ἐπληροῦτο, ἐξῆν γὰρ  
ἀνέδην τοῖς βουλομένοις ἐν γραφῇ καὶ ἐν χαλκῷ λίθῳ  
τε δημοσιεύεσθαι, τὰς τε πλείους αὐτῶν ἑτέρωσέ ποι 3  
μετέθηκε, καὶ ἐς τὸ ἔπειτα ἀπηγόρευσε μηδενὶ ἰδιώτῃ,  
ᾧ ἂν μὴ ἡ βουλή ἐπιτρέψῃ, τοῦτο ποιεῖν ἐξεῖναι,  
πλὴν εἴ τις ἔργον τι ῥυκοδομηκῶς εἶη ἢ καὶ κατασκευ-  
άσαιτο· τούτοις γὰρ δὴ, τοῖς τε συγγενέσιν αὐτῶν,  
ἴστασθαι ἐν τοῖς χωρίοις ἐκείνοις ἐφῆκε. καὶ τινα 4  
ἐπὶ δώροις τῶν ἀρχάντων τινὸς ἔθνους φυγαδεύ-  
σας, πάνθ' ὅσα ἐν τῇ ἀρχῇ ἐπεκτήσατο ἐδήμυσεν.  
ὅπως τε μὴ διακρούοιντο οἱ τοιοῦτοι τοὺς ἐθέλοντάς  
σφισι δικάζεσθαι, οὐδενὶ ἀρχὴν ἐπ' ἀρχῇ παραχοῆμα  
ἐδίδου. τοῦτο γὰρ ἐνενόμιστο μὲν καὶ πρότερον, ἵνα 5  
ἀπροφασίστως τις αὐτοῖς ἐν τῷ μεταξύ χρόνῳ λαγ-  
χάνῃ, οὐδὲ γὰρ οὐδὲ τοῖς παριεμένοις τὰς ἐκδημίας

οἷς ποι ἐπειρέπετο ἐπαλλήλους ποιεῖσθαι, ὅπως εἰ  
 δὴ τι πλημμελήσειαν, μὴ προσλαμβάνοιεν, οἱ μὲν ἐκ  
 τῶν ἀρχῶν οἱ δὲ ἐκ τῶν ἀποδημιῶν, τὸ ἀνεύθυνον,  
 6 ἐξελελοίπει δέ. καὶ οὕτω γε ἀκριβῶς ἐκάτερον αὐ-  
 τῶν ἐφύλαττεν ὥστε μηδὲ παρεδρεύσαντά τινι ἐπι-  
 τρέψαι ἐς ἡγεμονίαν εὐθύς ἔθνους ἐπιβάλλουσάν οἱ  
 κληροῦσθαι, καίτοι καὶ ἐπὶ δύο ἔτη τινὰς ἐῶν αὐτῶν  
 ἄρχειν, αἰρετούς τε ἔστιν οὓς πέμπων. τοῖς δ' οὖν  
 αἰτουμένοις ὥστε ἔξω τῆς Ἰταλίας ἀποδημηῆσαι ἐφίει  
 μὲν καὶ καθ' ἑαυτὸν ἄνευ τῆς βουλῆς, τοῦ γε μὴν  
 καὶ νόμῳ τινὶ αὐτὸ δοκεῖν ποιεῖν δόγμα γενέσθαι  
 7 ἐκέλευσε. καὶ τοῦτο μὲν καὶ τῷ ὑστέρῳ ἔτει ἐψη-  
 φίσθη· τότε δὲ τὴν τε πανήγυριν τὴν εὐκαταίαν, ἣν  
 τῆς στρατείας αὐτοῦ ἔνεκα προὔπεσχητο, διέσθη καὶ  
 τῷ δήμῳ τῷ σιτοδοτουμένῳ πέντε μὲν καὶ ἐβδομή-  
 κοντα δραχμὰς ἅπασι διέδωκεν, ἔστι δ' οἷς καὶ πλεον,  
 ὥστε καὶ ἐς τριακοσίας καὶ δώδεκα καὶ ἡμίσειάν τισι  
 8 γενέσθαι. οὐ μέντοι καὶ πάντα αὐτὸς διένειμεν, ἀλλὰ  
 καὶ οἱ γαμβροὶ αὐτοῦ, ἐπειδήπερ ἐπὶ πλείους ἡμέρας  
 ἢ διάδοσις ἐγένετο καὶ ἠθέλησε καὶ δικάσαι ἐν ταύ-  
 ταις. τοῖς τε Κρονίοις τὴν πέμπτην ἡμέραν τὴν κα-  
 ταδειχθεῖσάν τε ὑπὸ τοῦ Γαῖου καὶ μετὰ τοῦτο κατα-  
 λυθεῖσαν ἀπέδωκε.

26 καὶ ἐπειδὴ ὁ ἥλιος ἐν τοῖς γενεθλίοις αὐτοῦ  
 ἐκλείπειν ἔμελλεν, ἐφοβήθη τε μὴ τις ἐκ τούτου τα-  
 ραχὴ γένηται, ἐπεὶ ἄλλα ἅττα τέρατα συνεβεβήκει,  
 καὶ προέγραψεν οὐ μόνον ὅτι τε ἐκλείψει καὶ ὁπότε  
 καὶ ἐφ' ὀπόσον, ἀλλὰ καὶ τὰς αἰτίας δι' ἃς ἀναγκαίως  
 2 γενήσεσθαι τοῦτο ἔμελλεν. εἰσὶ δὲ αἶδε. ἡ σελήνη  
 τὴν κάτω τοῦ ἡλίου περιφορὰν, ὥσπερ πον πεπίστευ-  
 ται, εἴτ' οὖν ἐφεξῆς αὐτοῦ εἶτε καὶ μετὰ τὸν Ἐρμῆν



τὴν τε Ἀφροδίτην ἔχει, κινεῖται μὲν κατὰ μῆκος, ὥσπερ καὶ ἐκεῖνος, κινεῖται δὲ καὶ κατὰ βάθος, ὥσπερ ἴσως καὶ ἐκεῖνος, κινεῖται δὲ καὶ ἐν πλάτει, ὅπερ οὐδαμῆ οὐδαμῶς τῷ ἡλίῳ ὑπάρχει. ὅταν οὖν <sup>3</sup> κατὰ τε τὴν αὐτὴν αὐτῷ εὐθυωρίαν ὑπὲρ τὴν ἡμετέραν ὄψιν γένηται καὶ ὑπὸ τὴν φλόγα αὐτοῦ ὑποδράμῃ, τότε τὴν αὐγὴν αὐτοῦ τὴν ἐς τὴν γῆν καθήκουσαν τοῖς μὲν ἐπὶ πλεῖον τοῖς δὲ ἐπ' ἔλαττον διεσκέπασεν, ἔστι δ' οἷς οὐδὲ ἐπὶ βραχύτατον ἀποκρύπτει· ἴδιον <sup>4</sup> γὰρ αἰεὶ φῶς ὁ ἥλιος ἔχων οὐκ ἔστιν ὅτε αὐτοῦ ἀπαλλάττεται, καὶ διὰ τοῦθ' οἷς ἂν ἡ σελήνη μὴ ἐπιπροσθεν, ὥστ' αὐτὸν συσκιάζεσθαι, γένηται, ὀλόκληρος αἰεὶ φαίνεται. περὶ μὲν δὴ τὸν ἥλιον ταῦτ' αἰεὶ τε συμβαίνει καὶ τότε ὑπὸ τοῦ Κλαυδίου ἐδημοσιεύθη· ἡ δὲ σελήνη, οὐ γὰρ ἔστιν ἀπὸ τρόπου καὶ τὸ <sup>5</sup> κατ' ἐκείνην εἰπεῖν, ἐπειδήπερ ἅπαξ τοῦ λόγου τούτου προσηψάμην, ὅσάκις ἂν κατ' ἀντικρὺ τῷ ἡλίῳ γενομένη, ἐν γὰρ ταῖς πανσελήνοις μόνως αὐτῇ τοῦτο, ὥσπερ καὶ ἐκείνῳ ἐν ταῖς νουμηνίαις, συμβαίνει, ἐς τὸ τῆς γῆς σκίασμα κωνοειδὲς ὃν ἐμπέσῃ, γίνεται δὲ τοῦτο ὅταν διὰ τῶν μέσων ἐν τῇ τοῦ πλάτους κινήσει περιφέρηται, στέρεται τοῦ ἡλιοειδοῦς φωτὸς καὶ αὐτὴ καθ' ἑαυτὴν ὁποῖαπερ ἔστι φαντάζεται.

ταῦτα μὲν δὴ τοιαῦτά ἐστι, τοῦ δ' ἐνιαυτοῦ <sup>27</sup> ἐκείνου ἐξελθόντος Οὐαλέριός τε Ἀσιατικὸς τὸ δευ- <sup>a. C.</sup> <sup>46</sup>   
 τερον καὶ Μάρκος Σιλανὸς ὑπάτευσαν. καὶ οὗτος μὲν ἐφ' ὅσον ἠρέθη ἠρξεν, Ἀσιατικὸς δὲ ἀπεδείχθη μὲν ὡς καὶ δι' ἔτους ὑπατεύσαν, ὃ καὶ ἐπ' ἄλλων ἐγίνετο, οὐ μέντοι καὶ ἐποίησε τοῦτο, ἀλλ' ἀφῆκε τὴν ἀρχὴν ἐθελούσιος, καὶ αὐτὸ καὶ ἕτεροί τινες ἐπραξαν. ἀλλ' ἐκεῖνοι μὲν ὑπὸ πενίας, τὰ γὰρ ἀνα- <sup>2</sup>   
 λώματα τὰ ἐν ταῖς ἰπποδρομίαις γιγνόμενα ἐπὶ πολὺ

ἐκεχωρήκει· τετράκις γὰρ καὶ εἰκοσάκις ὡς πλήθει  
 ἡμιλλῶντο, ὁ δ' Ἀσιατικὸς ὑπ' αὐτοῦ τοῦ πλούτου  
 3 ὑφ' οὐπερ καὶ ἀπέθανεν· ἐπεὶ γὰρ ἔν τε πολλῇ πε-  
 ριουσίᾳ ἦν καὶ ἐκ τοῦ δεύτερον ὑπατεύειν καὶ ἐπαχ-  
 θῆς καὶ ἐπίφθονος πολλοῖς ἐγεγόνει, καταλῦσαι τρό-  
 πον τινὰ αὐτὸς ἑαυτὸν ἠθέλησεν ὡς καὶ ἥττόν τι  
 4 παρὰ τοῦτο κινδυνεύσων. καὶ ὁ μὲν ἐξηπατήθη, ὁ  
 δὲ Οὐνίκιος ὑπὸ μὲν τοῦ Κλαυδίου οὐδὲν ἔπαθεν,  
 ἦν μὲν γὰρ διαπρεπὴς ἀνὴρ, τὴν δὲ δὴ ἡσυχίαν ἄγων  
 καὶ τὰ ἑαυτοῦ πράττων ἐσώζετο, ὑπὸ δὲ τῆς Μεσσα-  
 λίνης, ὑποψία τε ὅτι τὴν γυναῖκα αὐτοῦ τὴν Ἰουλίαν  
 ἀπεκτόνει, καὶ ὀργῇ ὅτι οὐκ ἠθέλησέν οἱ συγγενέσθαι,  
 φαρμάκῳ διεφθάρη. καὶ οὕτω ταφῆς τε δημοσίας  
 καὶ ἐπαίνων ἠξιώθη· πολλοῖς γὰρ δὴ καὶ ταῦτ' ἐδί-  
 5 δοτο. Ἀσίμιος δὲ δὴ Γάλλος ὁ τοῦ Δρούσου πρὸς  
 μητρὸς ἀδελφὸς ἐπεβούλευσε μὲν τῷ Κλαυδίῳ, οὐκ  
 ἀπέθανε δὲ ἀλλ' ὑπερωρίσθη. αἴτιον δὲ ἴσως μὲν  
 καὶ ἐκεῖνο ὅτι μήτε στρατεύμα προπαρασκευάσας μήτε  
 χρήματα προαθροίσας, ἀλλ' ὑπ' ἀνοίας πολλῆς, ὡς  
 καὶ ἐκουσίῳ τῶν Ῥωμαίων διὰ τὸ γένος ἄρξων,  
 ἐθρασύνετο· τὸ δὲ δὴ πλεῖστον ὅτι καὶ σμικρότατος  
 καὶ δυσειδέστατος ὢν, κακ τούτου καταφρονηθεῖς,  
 γέλωτα μᾶλλον ἢ κίνδυνον ὠφλεν.

28 οὐ μὴν ἀλλὰ ταῦτα μὲν καὶ πάνυ τοῦ Κλαυδίου  
 ἐπήνουν, καὶ νῆ Δία καὶ ἐκεῖνο ὅτι ἐντυχόντος τινὸς  
 τοῖς δημάρχοις κατὰ τοῦ ἐξελευθερώσαντος αὐτόν, καὶ  
 ὑπηρέτην ἐπ' αὐτὸν αἰτήσαντος καὶ λαβόντος, ἡγα-  
 νάκτησε, καὶ ἐκεῖνόν τε καὶ τοὺς συνεξετασθέντας  
 αὐτῷ ἐκόλασε, καὶ προσέτι καὶ ἀπηγόρευσε μηδὲ τοῖς  
 οὕτω κατὰ τῶν δεσποτευσάντων αὐτῶν βοηθεῖν, εἰ  
 δὲ μή, στέρεσθαι τοῦ δίκην αὐτοὺς ἐτέροις λαγχάνειν.  
 2 δουλεύοντα μέντοι αὐτὸν τῇ τε γυναικὶ καὶ τοῖς

ἀπελευθέρους ὀρώντες ἤσχαλλον, ἄλλως τε καὶ ἐπειδὴ σπουδασάντων ποτὲ τῶν τε ἄλλων καὶ αὐτοῦ τοῦ Κλαυδίου τὸν Σαβῖνον τὸν τῶν Κελτῶν ἐπὶ τοῦ Γαῖου ἄρξαντα ἐν μονομαχίᾳ τινὶ ἀποκτεῖναι, ἣ Μεσσαλίνα ἔσωσε· καὶ γὰρ ἐκεῖνῳ ἐπλησίαζε. τοῦτό τε οὖν αὐτοὺς 3 ἠνία, καὶ ὅτι τὸν Μνηστῆρα ἀποσπάσασα ἀπὸ τοῦ θεάτρου εἶχε καὶ ὁπότε γε λόγος τις ἐν τῷ δήμῳ περὶ αὐτοῦ ὅτι μὴ ὀρχοῖτο γίγνοιτο θαῦμά τε ὁ Κλαύδιος ἐποιεῖτο καὶ ἀπελογεῖτο τά τε ἄλλα καὶ ὁμνῦς ὅτι μὴ συνείη αὐτῷ. πιστεύοντες γὰρ ὄντως ἄγνοεῖν αὐτὸν τὰ γιγνό- 4 μενα, ἐλυποῦντο μὲν ὅτι μόνος οὐκ ἠπίστατο τὰ ἐν τῷ βασιλείῳ δρώμενα, ὅσα καὶ ἐς τοὺς πολεμίους ἤδη διεπεφοιτῆκει, οὐ μὴν καὶ ἐξελέγχειν αὐτὰ ἤθελον, τὸ μὲν τι τὴν Μεσσαλίναν αἰδούμενοι, τὸ δὲ καὶ τοῦ Μνηστῆρος φειδόμενοι· ὅσον γὰρ ἐκεῖνη διὰ τὸ κάλλος, το- 5 σοῦτον τῷ δήμῳ διὰ τὴν τέχνην ἤρεσκεν. οὕτω γάρ που δεινὸς σοφιστῆς ἐν τῇ ὀρχήσει ἦν ὥστε τοῦ ὁμίλου μεγάλη ποτὲ σπουδῇ δραῦμά τι αὐτὸν ἐπιβόητον ὀρχήσασθαι δεομένου, παρακῦψαί τε ἐκ τῆς σκηνῆς καὶ εἰπεῖν ὅτι οὐ δύναμαι τοῦτο ποιῆσαι· τῷ γὰρ Ὀρέστη συγκεκοίμημαι. ὁ δ' οὖν Κλαύδιος ταῦτά τε 6 οὕτως ἐπρατε, καὶ ἐπειδὴ πληθὸς τε δικῶν ἀμύθητον ἦν καὶ οὐκ ἀπήντων ἐπ' αὐτὰς οἷ τι προσδοκῶντες ἐλαττωθήσεσθαι, προεῖπε διὰ προγράμματος ὅτι καὶ κατὰ ἀπόντων αὐτῶν ἐντὸς ῥητῆς τινος ἡμέρας δικάσει, καὶ ἐνεπέδωσε τοῦτο.

ἐν δὲ τῷ ἑξῆς ἔτει ὁ τε Κλαύδιος τὸ τέταρτον 29 καὶ Οὐιτέλλιος Λούκιος τὸ τρίτον, ὀντακοσιοστοῦ τῇ 47 Ῥώμῃ ἔτους ὄντος, ὑπάτευσαν. καὶ ἐξήλασε μὲν ὁ Κλαυδίουσ τινας ἐκ τῆς βουλῆς, ὧν οἱ πλείονες οὐκ

28, 3, 1. δη] Desinit codex Venetus. Sequentia usque ad finem libri pleraque sunt Xiphilini.

ἄκοντες ἐξέπεσον ἄλλ' ἐθελονταὶ διὰ πενίαν παρέ-  
 2 μνοι, ἀντεσήγαγε δὲ ὁμοίως πολλούς. ἐπειδὴ τε  
 Σουρδίνιός τις Γάλλος βουλευῆσαι δυνάμενος ἐς τὴν  
 Καρχηδόνα ἐξώκησε, σπουδῇ τε αὐτὸν μετεπέμψατο,  
 καὶ ἔφη ὅτι χρυσαῖς σε πέδαις δήσω. καὶ ὁ μὲν οὕτω  
 τῷ ἀξιώματι πεδηθεὶς κατὰ χώραν ἔμεινε· τοὺς  
 3 μέντοι ἀλλοτριούς ἀπελευθέρους ὁ Κλαύδιος, εἴ που  
 κακουροῦντας λάβοι, δεινῶς τιμωρῶν, τοῖς ἰδίους  
 οὕτω προσέκειτο ὥσθ' ὑποκριτοῦ τινος ἐν τῷ θεάτρῳ  
 ποτὲ τοῦτο δὴ τὸ θρολούμενον εἰπόντος ὅτι ἀφόρη-  
 τὸς ἔστιν εὐτυχῶν μαστιγίας, καὶ τοῦ τε δήμου παν-  
 τὸς ἐς Πολύβιον τὸν ἀπελεύθερον αὐτοῦ ἀποβλέψαν-  
 τος, καὶ ἐκείνου ἐκβοήσαντος ὅτι ὁ αὐτὸς μέντοι ποι-  
 ητῆς εἶπεν ὅτι βασιλεῖς ἐγένοντο χοῖ πρὶν ὄντες  
 4 αἰπόλοι, οὐδὲν δεινὸν αὐτὸν εἰργάσατο. μηνυθέντων  
 δὲ τινῶν ὡς ἐπιβουλεύοιεν αὐτῷ, τοὺς μὲν ἄλλους  
 ἐν οὐδενὶ λόγῳ ἐποιήσατο, εἰπὼν ὅτι οὐ τὸν αὐτὸν  
 χρὴ τρόπον ψύλλαν τε καὶ θηρίον ἀμύνεσθαι, ὁ δὲ  
 Ἀσιατικὸς ἐκρίθη μὲν παρ' αὐτῷ, ὀλίγου δὲ δεῖν  
 5 ἀπέφυγεν. ἀρνούμενου γὰρ αὐτοῦ καὶ λέγοντος ὅτι  
 οὐκ οἶδα οὐδὲ γνωρίζω τῶν καταμαρτυρούντων μου  
 τούτων οὐδένα, ἐρωτηθεὶς ὁ στρατιώτης ὁ φάσκων  
 αὐτῷ συγγεγονέναι ὅστις ὁ Ἀσιατικὸς εἶη, φαλακρόν  
 τινα προσεσιτῶτα κατὰ τύχην ἔδειξε· τοῦτο γὰρ αὐ-  
 6 τοῦ τὸ σύμβολον μόνον ἠπίστατο. γέλωτος οὖν ἐπὶ  
 τούτῳ πολλοῦ γενομένου, καὶ τοῦ Κλαυδίου ἀπολύειν  
 αὐτὸν μέλλοντος, ὁ Οὐτιέλλιος τῇ Μεσσαλίῃ χαρι-  
 ζόμενος παρακεκληῆσθαι ἔφη ὑπ' αὐτοῦ ἴν' ὅπως ἂν  
 βουλευθῇ ἀποθάνῃ. ἀκούσας δὲ τοῦτο ἐκείνος ἐπί-  
 στευσέ τε αὐτὸν ὄντως ἑαυτοῦ διὰ τὸ συνειδὸς κα-  
 τεγνωκέναι, καὶ κατεχρήσατο.

7 ἀνεφάνῃ δὲ καὶ νησιδίῳ τι ἐν τῷ ἔτει τούτῳ

παρὰ τῆς Θήρας τῆς νήσω, οὐκ ὄν πρότερον. ἐπειδὴ τε πολλοὶ δούλους ἀρρωστοῦντας οὐδεμιᾶς θεραπείας ἠξίουσαν ἀλλὰ καὶ ἐκ τῶν οἰκιῶν ἐξέβαλλον, ἐνομοθέτησε πάντα τοὺς ἐκ τοῦ τοιούτου περιγενομένους ἔλευθέρους εἶναι.

ἐν δὲ τῆς Βρετανίας περιστοιχισθέντος τοῦ Οὐέσ- 30  
 πασιανῶ ὑπὸ τῶν βαρβάρων καὶ κινδυνεύοντος φθαρῆναι, ὁ Τίτος ὁ υἱὸς αὐτοῦ περὶ τῶ πατρὸς δεισας τὴν τε περισχεσθῆν αὐτῶν παραλόγῳ τόλμῃ διέσρηξε, καὶ τούτου φεύγοντάς σφας ἐπιδιώξας διέφθειρεν. ὁ δὲ Πλαύτιος ἀπὸ τοῦ Βρετανικοῦ πολέμου, 2  
 ὡς καὶ καλῶς αὐτὸν χειρίσας καὶ κατορθώσας, καὶ ἐπηνέθη ὑπὸ τοῦ Κλαυδίου καὶ ἐθριάμβευσε.

ὅτι κατὰ τὴν ὀπλομαχίαν πολλοὶ καὶ τῶν ξένων 3  
 ἀπελευθέρων καὶ οἱ αἰχμάλωτοι οἱ Βρεττανοὶ ἐμαχέσαντο· καὶ πολλοὺς ὅσους καὶ ἐν τούτῳ τῶ εἶδει τῆς θεᾶς ἀνήλισκε, καὶ ἐπὶ τούτῳ ἐσεμνύετο. V p. 674.

Γναῖος δὲ Δομίτιος Κορβούλων ἐν τῆς Κελτικῆς 4  
 στρατηγῶν τὰ τε στρατεύματα συνεκρότησε, καὶ τῶν βαρβάρων ἄλλους τε καὶ οὓς ἐκάλουν Καύχους ἐκάκωσε. καὶ αὐτὸν ἐν τῆς πολεμίας ὄντα ὁ Κλαύδιος ἀνεκάλεσε· τὴν τε γὰρ ἀρετὴν αὐτοῦ καὶ τὴν ἀσκησιν μαθῶν οὐκ ἐπέτρεψε αὐτῶ ἐπὶ πλέον αὐξήθηται. πνθόμενος δὲ τοῦτο ὁ Κορβούλων ἐπανῆλθε, τοσοῦτον 5  
 μόνον ἀναβοήσας "ὦ μακάριοι οἱ πάλαι ποτὲ στρατηγήσαντες" ἐς δὴλωσιν ὅτι τοῖς μὲν ἀκινδύνως ἀνδραγαθίζεσθαι ἐξῆν, αὐτὸς δ' ὑπὸ τοῦ αὐτοκράτορος διὰ τὸν φθόνον ἐνεποδίσθη. τῶν μέντοι ἐπινικίων καὶ ὡς ἔτυχε. πιστευθεὶς δὲ ἄλλιν τὸ στρατεύμα 6  
 καὶ οὐδὲν ἤττον ἤσκει αὐτό, καὶ ἐπειδὴ γε εἰρήνου, διετάφρευσε δι' αὐτῶν πᾶν τὸ μεταξὺ τοῦ τε Ῥήνου καὶ τοῦ Μόσου, σταδίους ἑβδομήκοντα καὶ ἑκατὸν

μάλιστα, ἵνα μὴ οἱ ποταμοὶ ἐν τῇ τοῦ ὠκεανοῦ πλη-  
 μυρίδι ἀναρρέοντες πελαγίζωσιν.

- 31 ἡ Μεσσαλίνα δέ, ὥσπερ οὐκ ἔξαρκοῦν οἱ ὅτι καὶ  
 ἐμοιχεύετο καὶ ἐπὴρνεύετο, τά τε γὰρ ἄλλα αἰσχρῶς  
 ἔπραττε, καὶ ἐπ' οἰκήματος ἔστιν ὅτε ἐν τῷ παλατίῳ  
 αὐτῇ τε ἐκαθέζετο καὶ τὰς ἄλλας τὰς πρώτας ἐκά-  
 θιξε, καὶ ἐπεθύμησε καὶ ἄνδρας, τοῦτο δὴ τὸ τοῦ  
 2 λόγου, πολλοὺς ἔχειν. καὶ σύμπασιν ἂν τοῖς χρωμέ-  
 νοις αὐτῇ κατὰ συμβόλαια συνώκησεν, εἰ μήπερ  
 εὐθύς ἐν τῷ πρώτῳ φωραθεῖσα ἀπώλετο. τέως μὲν  
 γὰρ οἱ Καισάρειοι πάντες ὠμονόουν αὐτῇ, καὶ οὐδὲν  
 ὅ,τι οὐκ ἀπὸ κοινῆς γνώμης ἐποιοῦν· ἐπεὶ δὲ τὸν  
 Πολύβιον, καίτοι καὶ ἐκείνῳ πλησιάζουσα, καὶ διέβαλε  
 καὶ ἀπέκτεινεν, οὐκέτι αὐτῇ ἐπίστευον, καὶ τούτου  
 3 ἐρημωθεῖσα τῆς παρ' αὐτῶν εὐνοίας ἐφθάρη. τόν  
 a. C. 48 τε γὰρ Σίλιον τὸν Γάιον, τὸν τοῦ Σιλίου τοῦ ὑπὸ  
 Τιβερίου σφαγέντος υἱόν, ἄνδρα ἐπεγράψατο, καὶ  
 τούς τε γάμους πολυτελεῶς εἰστίασε καὶ οἰκίαν αὐτῷ  
 βασιλικὴν ἐχαρίσατο, πάντα τὰ τιμιώτατα τῶν τοῦ  
 Κλαυδίου κειμηλίων συμφορήσασα ἐς αὐτήν, καὶ τέ-  
 4 λος ὑπατον αὐτὸν ἀπέφηνε. ταῦτ' οὖν πρότερον  
 μὲν καὶ ὑπὸ πάντων τῶν ἄλλων ἀκουόμενα καὶ ὀρώ-  
 μενα τὸν γοῦν Κλαύδιον ἐλάνθανεν· ὡς δ' οὗτός  
 τε ἐς τὰ Ὠστια πρὸς ἐπίσκεψιν σίτου κατέβη, καὶ  
 ἐκείνη ἐν τῇ Ῥώμῃ, πρόφασιν ὡς καὶ νοσοῦσα, ὑπε-  
 λείφθη, συμπόσιόν τέ τι περιβόητον συνεκρότησε καὶ  
 κῶμον ἀσελγέστατον ἐκώμασεν, ἐνταῦθα ὁ Νάρκισσος  
 μονωθέντι τῷ Κλαυδίῳ μηνύει διὰ τῶν παλλακῶν  
 5 αὐτοῦ πάντα τὰ γιγνόμενα. καὶ ἐκφοβήσας αὐτὸν

31, 2, 1. καὶ σύμπασιν — 8, ἐφθάρη et 3, 2, τὸν τοῦ —  
 3, υἱόν et 4, 1, πρότερον μὲν et 5, 1, καὶ ἐκφοβήσας —  
 4, βασανίσαι inserta ex V p. 674.

ὡς καὶ τῆς Μεσσαλίνης ἐκεῖνόν τε ἀποκτενεῖν καὶ τὸν Σίλιον ἐς τὴν ἀρχὴν ἀντικαθιστάναί μελλούσης, ἀνέπεισε συλλαβεῖν τινὰς καὶ βασανίσαι. ἅμα τε τοῦτ' ἐγίνετο καὶ αὐτὸς ἠπειχθῆς ἐς τὴν πόλιν, καὶ ὥσπερ εἶχεν ἐσελθὼν ἄλλους τε πολλοὺς καὶ τὸν Μνηστιῆρα ἐθανάτωσεν, αὐτὴν τε τὴν Μεσσαλί-  
 ναι ἐς τοὺς τοῦ Ἀσιατικοῦ κήπους, δι' οὔσπερ οὐχ ἦμιστά ἀπωλώλει, ἀναχωρήσασαν ἀπέσφαξε. καὶ μετ' ὀλίγου τὴν ἀδελφιδῆν Ἀγριππῖναν ἐγημε, τὴν <sup>a. C.</sup> 49 τοῦ Δομιτίου τοῦ Νέρωνος ἐπονομασθέντος μητέρα· καὶ γὰρ καλὴ ἦν καὶ συνεχῶς αὐτῷ προσεφοίτα, μόνη τε ὡς καὶ θείῳ συνεγίνετο, καὶ τρυφερώτερον ἢ καὶ ἀδελφιδῆ προσεφέροτο.

ὅτι ὁ Σιλανὸς ἀνὴρ ἀγαθὸς ἐνομιζέτο, καὶ ὑπὸ τοῦ Κλαυδίου οὕτως ἐτιμᾶτο ὥστε καὶ ἐπινικίους τιμὰς ἐν πασι λαβεῖν, τὴν τε θυγατέρα αὐτοῦ Ὀκταουίαν ἐγγυήσασθαι, καὶ πολὺ πρὸ τοῦ καθήκοντος χρόνου στρατηγῆσαι, τὴν τε πανήγυριν τὴν προσήκουσαν αὐτῷ τοῖς ἐκείνου τέλεσι ποιῆσαι, καὶ ἐν αὐτῇ τὸν Κλαύδιον καὶ αἰτῆσαι τινὰ παρ' αὐτοῦ ὥσπερ τινὰ στασιάρχην, καὶ ἐκβοῆσαι πάνθ' ὅσα τοὺς ἄλλους βουλομένους ἐώρα. οὐ μὴν ἄλλ' οὕτω ταῖς γυναιξίν ὁ Κλαύδιος ἐδεδούλωτο ὥστ' ἀμφοτέροισι τοὺς γαμβροὺς δι' αὐτὰς ἀποκτεῖναι. V p. 677.

ὡς δ' ἅπαξ ἐν τῇ βασιλείᾳ ἡ Ἀγριππῖνα ἐγένετο, 32 τὸν τε Κλαύδιον ἐσφετερίσατο, δεινοτάτη που οὔσα πράγμασι χρῆσασθαι, καὶ τοὺς τινὰ αὐτοῦ εὔνοιαν ἔχοντας τὰ μὲν φόβῳ τὰ δὲ εὐεργεσίαις ὠκειώσατο. καὶ τὸν Βρεττανικὸν τὸν παῖδα αὐτοῦ ὡς καὶ τῶν

31, 5, 8. ἐς τοὺς — 9, ἀναχωρήσασαν inserta ex V p. 674.

32, 1, 5. καὶ τὸν Βρεττανικὸν — 2, 6, παρασκευάσασα inserta ex V p. 677.

τυχόντων τινὰ τρέφεσθαι ἐποίει· ὁ γὰρ ἕτερος, ὁ καὶ  
 2 τὴν Σηιανοῦ θυγατέρα ἐγγυησάμενος, ἐτεθνήκει. τὸν  
 τε Δομίτιον τότε μὲν γαμβρὸν τῷ Κλαυδίῳ ἀπέδειξεν,  
 ὕστερον δὲ καὶ ἐσεποίησεν. ἔπραξε δὲ ταῦτα τὸ μὲν  
 τι διὰ τῶν ἀπελευθέρων ἀναπείσασα τὸν Κλαύδιον,  
 τὸ δὲ καὶ τὴν γερουσίαν καὶ τὸν δῆμον τοὺς τε στρα-  
 τιώτας ἐπιτήδειόν τι αἰεὶ ποτε ἐς αὐτὰ συμβοᾶν πα-  
 ρασκευάσασα.

3 ὅτι ἡ Ἀγριππίνα τὸν υἱὸν ἐς τὸ κράτος ἐξήσκει  
 καὶ παρὰ τῷ Σενέκᾳ ἐξεπαίδευε, πλουτόν τε ἀμύθη-  
 του αὐτῷ συνέλεγεν, οὐδὲν οὔτε τῶν σμικροτάτων  
 οὔτε τῶν ἀτιμοτάτων ἐπ' ἀργυρισμῶ παραλείπουσα,  
 ἀλλὰ πάντα μὲν καὶ τὸν ὀπωσοῦν εὐποροῦντα θερα-  
 πεύουσα, πολλοὺς δὲ καὶ δι' αὐτὸ τοῦτο φονεύουσα.  
 4 ἤδη δὲ τινὰς καὶ τῶν ἐπιφανῶν γυναικῶν ζηλοτυπή-  
 σασα ἔφθειρε, καὶ τὴν γε Παυλίναν τὴν Δολλίαν,  
 ἐπειδὴ ἐλπίδα τινὰ ἐς τὴν τοῦ Κλαυδίου συνοίκησιν  
 ἐσχῆκει, ἀπέκτεινεν. τὴν τε κεφαλὴν αὐτῆς κομισθεῖ-  
 σαν αὐτῇ μὴ γνωρίσασα τό τε στόμα αὐτῆς αὐτοχει-  
 ρία ἀνέρωξε καὶ τοὺς ὀδόντας ἐσκέφατο ἰδίως πως  
 ἔχοντας.

5 ὅτι ὁ μὲν Νέρων ἠΰξετο, Βρεττανικὸς δὲ οὔτε  
 τινὰ τιμὴν οὔτε ἐπιμέλειαν εἶχεν, ἀλλ' ἡ Ἀγριππίνα  
 τοὺς τε ἄλλους τοὺς περιέποντας αὐτὸν τοὺς μὲν  
 ἐξέβαλε τοὺς δὲ καὶ ἀπέκτεινε, καὶ τὸν Σωσίβιον,  
 ᾧ ἢ τε τροφή καὶ ἢ παιδεία αὐτοῦ προσετέτακτο, κα-  
 6 τέσφαξεν ὡς καὶ τῷ Νέρωνι ἐπιβουλεύοντα. κακ  
 τούτου παραδοῦσα αὐτὸν οἷς ἠθέλεν, ἐκάκου ὅσον  
 ἐδύνατο, καὶ οὔτε τῷ πατρὶ συνεῖναι οὔτε ἐς τὸ δη-  
 μόσιον προῖναι εἶα, ἀλλ' ἐν ἀδέσμῳ τρόπον τινὰ  
 φυλακῇ εἶχεν. V p. 678.

33 ὅτι Ἀγριππίνης οὐδεὶς τὸ παράπαν ἤπτετο, ἀλλὰ



τά τε ἄλλα καὶ ὑπὲρ αὐτὸν τὸν Κλαύδιον ἐδύνατο, καὶ ἐν κοινῷ τοὺς βουλομένους ἠσπάζετο· καὶ τοῦτο καὶ ἐς τὰ ὑπομνήματα ἐσεγράφετο. *ib.*

καὶ ἡ μὲν ταχὺ καὶ αὐτὴ Μεσσαλίνα ἐγένετο, <sup>2</sup> καὶ μάλιστα ὅτι καὶ τιμὰς ἄλλας τε καὶ τὸ καρπευτῖον ἐν ταῖς πανηγύρεσι χοῦσθαι παρὰ τῆς βουλῆς ἔλαβεν. ὁπότε δὲ ὁ Κλαύδιος τὸν Νέρωνα τὸν υἱὸν αὐτῆς ἐσεποιήσατό τε καὶ γαμβρὸν ἐποιήσατο, τὴν θυγατέρα <sup>a. C. 50</sup> ἐς ἕτερόν τι γένος ἐκποιήσας ἵνα μὴ ἀδελφοὺς συνοικίσειν δοκῆ, τέρας οὐ μικρὸν ἐγένετο· κάεσθαι γὰρ ὁ οὐρανὸς τὴν ἡμέραν ἐκείνην ἔδοξεν. ἐν τινι δὲ <sup>3</sup> λίμνῃ ναυμαχίαν ὁ Κλαύδιος ἐπεθύμησε ποιῆσαι, τεῖχος τε περὶ αὐτὴν ξύλινον κατεσκεύασε καὶ ἰκρία ἐπηξε, πληθὸς τε ἀναρίθμητον ἤθροισε. καὶ οἱ μὲν ἄλλοι ὡς που καὶ ἔδοξεν αὐτοῖς, ὁ δὲ δὴ Κλαύδιος ὁ τε Νέρων στρατιωτικῶς ἐστάλησαν, ἢ τε Ἀγριππῖνα χλαμῦδι διαχρῦσῳ ἐκοσμήθη. οἱ δὲ δὴ ναυμαχῆσόντες θανάτῳ τε καταδεδικασμένοι ἦσαν καὶ πεντήκοντα ναῦς ἐκάτεροι εἶχον, οἱ μὲν Ῥόδιοι οἱ δὲ Σικελοὶ ὀνομασθέντες. καὶ τὸ μὲν πρῶτον συστρα- <sup>4</sup> φέντες καὶ καθ' ἓν γενόμενοι Κλαύδιον ἅμα προσηγόρευσαν οὕτως· "χαῖρε, αὐτοκράτορ· οἱ ἀπολούμενοί σε ἀσπαζόμεθα." ἐπεὶ δὲ οὐδὲν σωτήριον εὔροντο, ἀλλὰ ναυμαχεῖν καὶ ὡς ἐκελεύσθησαν, διέκπλοισ τε ἀπλοῖς ἐχρήσαντο καὶ ἤμιστα ἀλλήλων ἤψαντο, μέχρως οὐ καὶ ἀνάγκη κατεκόπησαν.

ὁ δὲ δὴ Νάρκισσος οὕτως ἐνετρώφα τῷ Κλαυδίῳ· ὥστε λέγεται, ἐπειδὴ ποτε οἱ Βιθυνοί, δικάζοντος τοῦ Κλαυδίου, Ἰουνίου Κίλωνος τοῦ ἄρξαντός σφιν πολλὰ κατεβόησαν ὡς οὐ μετρίως δωροδοκῆσαντος, καὶ ἤρετο ἐκείνος τοὺς παρεστηκότας ὅτι καὶ λέγουσιν, οὐ γὰρ συνίει διὰ τὸν θόρον αὐτῶν, εἶπέ τε

ὁ Νάρκισσος ψευδόμενος ὅτι χάριν τῷ Ἰουνίῳ γιγνώσκουσιν, πιστεῦσαι τε αὐτῷ καὶ εἰπεῖν "οὐκοῦν ἐπὶ διετὲς ἔτι ἐπιτροπεύσει."

<sup>6</sup>  
<sup>3. C.</sup>  
53 ὅτι ὁ Νάρκισσος τῆς λίμνης τῆς Φουκίνης συμπεσοῦσης αἰτίαν ἐπ' αὐτῇ μεγάλην ἔλαβεν· ἐπεστάται γὰρ τοῦ ἔργου, καὶ ἔδοξε πολὺ ἐλάττω ὧν ἤλπιζε δαπανήσας εἶτα ἐξεπίτηδες τὸ σύμπτωμα, ὅπως ἀνεξέλεγκτον τὸ κακούργημα αὐτοῦ γένηται, μηχανήσασθαι. V p. 678.

7 ἡ δὲ Ἀγριππίνα καὶ δημοσίᾳ πολλάκις αὐτῷ καὶ χρηματίζοντι καὶ πρεσβείας ἀκροωμένῳ παρῆν, ἐπὶ βήματος ἰδίου καθημένη. καὶ ἦν καὶ τοῦτο οὐδενὸς ἐλάττον θέαμα.


8 Ἰουλίῳ δέ τινι Γαλλίῳ ῥήτορι δίκην ποτὲ λέγοντι ὁ Κλαύδιος ἀχθεσθεὶς ἐκέλευσεν αὐτὸν ἐς τὸν Τίβεριν ἐμβληθῆναι· ἔτιγχε γὰρ πλησίον αὐτοῦ δικάζων. ἔφ' ᾧ δὲ ὁ Δομίτιος ὁ Ἄφρος, πλείστον τῶν καθ' ἑαυτὸν ἐν τῷ συναγορευεῖν τισὶν ἰσχύσας, κάλλιστα ἀπέσκωπε· δεηθέντος γὰρ τινος ἀνθρώπου τῆς παρ' αὐτοῦ βοηθείας, ἐπειδὴ ὑπὸ τοῦ Γαλλίου ἐγκατελείφθη. ἔφη πρὸς αὐτὸν ὅτι καὶ τίς σοι εἶπεν ὅτι κραῖττον ἐκείνου νύχομαι;

<sup>34</sup>  
<sup>3. C.</sup>  
54 ὁ δὲ Κλαύδιος τοῖς ὑπὸ τῆς Ἀγριππίνης θρωμένοις, ὧν γε καὶ ἤσθάνετο ἤδη, ἀχθόμενος, καὶ τὸν υἱὸν αὐτοῦ τὸν Βρεττανικὸν ἐπιζητῶν, ἐξ ὀφθαλμῶν αὐτῷ ἐπίτηδες ὑπ' ἐκείνης τὰ πολλὰ γιγνόμενον, Νέρωνι, οἷα τῷ ἑαυτῆς παιδὶ ἐκ τοῦ προτέρου ἀνδρὸς αὐτῆς Δομιτίου, πάντα τρόπον περιποιουμένης τὸ κράτος, οὐκ ἤμεγχε τὸ γιγνόμενον, ἀλλ' ἐκείνην τε καταλῦσαι καὶ τὸν υἱὸν διάδοχον τῆς ἀρχῆς ἀποδείξαι παρεσκευάζετο. μαθοῦσα δὲ ταῦτα ἡ Ἀγριππίνα ἐφοβήθη, καὶ αὐτὸν προκαταλαβεῖν φαρμάκῳ ἠθέλησεν.

ὡς δὲ ἐκεῖνος οὐδὲν ὑπὸ τοῦ οἴνου, ὃν πολὺν αἰέποτε ἔπινε, καὶ ὑπὸ τῆς ἄλλης διαίτης, ἧ̄ πρὸς φυλακὴν σφῶν οἱ αὐτοκράτορες χρῶνται, κακοῦσθαι ἠδύνατο, Λουκουῦσταν̄ τινα φαρμακίδα περιβόητον μετεπέμψατο, καὶ φαρμακὸν τι ἄφρικτον προκατασκευάσασα ἔς τινα τῶν καλουμένων μυκήτων ἐνέβαλε. καὶ αὐτὴ μὲν ἐκ τῶν ἄλλων ἤσθιεν, ἐκεῖνον δὲ ἐκ τοῦ τὸ φάρμακον ἔχοντος, καὶ γὰρ μέγιστος καὶ κάλλιστος ἦν, φαγεῖν ἐποίησε. καὶ ὁ μὲν οὕτως ἐπιβουλευθεὶς ἐκ μὲν τοῦ συμποσίου ὡς καὶ ὑπερκορῆς μέθης σφόδρα ὦν ἐξεκομίσθη, ὅπερ πον καὶ ἄλλοτε πολλάκις ἐγεγόνει, τῆς δὲ νυκτὸς οὐδὲν οὔτ' εἰπεῖν οὔτ' ἀκουῶσαι δυνηθεὶς μετήλλαξε, τῇ τρίτῃ καὶ δεκάτῃ τοῦ Ὀκτωβρίου, ζήσας ἐξήκοντα καὶ τρία ἔτη, αὐταρχήσας δὲ ἔτη δέκα καὶ τρία καὶ μῆνας ὀκτώ καὶ ἡμέρας εἰκοσιν. ἧ̄ δὲ δὴ Ἀγριππίνα ταῦτα ποιήσασα ἔφθασεν, ὅτι τὸν Νάρκισσον ἔς Καμπανίαν, προφάσει ὡς καὶ τοῖς ὕδασι τοῖς ἐκεῖ πρὸς τὴν ποδάγραν χρησομένου, προαπέπεμψεν, ἐπεὶ παρόντος γε αὐτοῦ οὐκ ἂν ποτε αὐτὸ ἐδεδράκει· τοιοῦτός τις φύλαξ τοῦ δεσπότης ἦν. ἐπαπώλετο δὲ καὶ αὐτὸς τῷ Κλαυδίῳ, μέγιστον τῶν τότε ἀνθρώπων δυνηθεὶς· μυριάδας τε γὰρ πλείους μυρίων εἶχε, καὶ προσεῖχον αὐτῷ καὶ πόλεις καὶ βασιλεῖς. καὶ δῆτα καὶ τότε ἀποσφαγήσασθαι μέλλων λαμπρὸν ἔργον διεπράξατο· τὰ γὰρ γράμματα τοῦ Κλαυδίου, ὅσα ἀπόρητα κατὰ τε τῆς Ἀγριππίνης καὶ κατ' ἄλλων τινῶν, οἷα τὰς ἐπιστολὰς αὐτοῦ διοικῶν, εἶχε, πάντα προκατέκαυσεν.

οὕτω μὲν ὁ Κλαυδῖος μετήλλαξεν, ἔς τοῦτό τε ὅτε ἀσθὴρ ὁ κομήτης ἐπὶ πλείστον ὄφθεις, καὶ ἡ ψεκὰς ἢ αἱματάδης, ὅ τε σκηπτὸς ὁ ἔς τὰ δορυφορικὰ σημεῖα ἔμπεσῶν, καὶ ἡ αὐτόματος τοῦ ναοῦ τοῦ Διὸς

τοῦ Νικαίου ἀνοιξίς, τό τε σηῆνος τὸ ἐν τῷ στρατο-  
 πέδῳ συστραφέν, καὶ ὅτι ἐξ ἀπασῶν τῶν ἀρχῶν εἰς  
 2 ἀφ' ἐκάστης ἐτελεύτησεν, ἔδοξε σημηῆναι. ἔτυχε δὲ  
 καὶ τῆς ταφῆς καὶ τῶν ἄλλων ὄσων ὁ Αὐγουστος.  
 Ἀγριππίνα δὲ καὶ ὁ Νέρων πενθεῖν προσεποιούντο  
 ὄν ἀπεκτόνεσαν, ἔς τε τὸν οὐρανὸν ἀνήγαγον ὄν ἐκ  
 τοῦ συμποσίου φοράδην ἐξενηρόχεσαν. ὅθεν περ Λού-  
 3 μιος Ἰούνιος Γαλλίων ὁ τοῦ Σενέκα ἀδελφὸς ἀστει-  
 ῶτατόν τι ἀπεφθέγγετο. συνέθηκε μὲν γὰρ καὶ ὁ Σε-  
 νέκας σύγγραμμα, ἀποκολοκύντωσιν αὐτὸ ὡσπερ τινὰ  
 ἀπαθανάτισιν ὀνομάσας· ἐκεῖνος δὲ ἐν βραχυτάτῳ  
 πολλὰ εἰπὼν ἀπομνημονεύεται. ἐπειδὴ γὰρ τοὺς ἐν τῷ  
 δεσποτηρίῳ θανατουμένους ἀγκίστροις τισὶ μεγάλοις  
 οἱ δῆμιοι ἔς τε τὴν ἀγορὰν ἀνεῖλκον κἀντεῦθεν ἔς  
 τὸν ποταμὸν ἔσυρον, ἔφη τὸν Κλαύδιον ἀγκίστρον  
 ἔς τὸν οὐρανὸν ἀνευεχθῆναι. καὶ ὁ Νέρων δὲ οὐκ  
 ἀπάξιον μνήμης ἔπος κατέλιπε. τοὺς γὰρ μύκητας  
 θεῶν βρωῖμα ἔλεγεν εἶναι, ὅτι καὶ ἐκεῖνος διὰ τοῦ  
 μύκητος θεὸς ἐγεγόνει.





LGr

D592D

Dion Cassius

Historia romana; ed. by Dindorf.

Vol. 3.

26018

UNIVERSITY OF TORONTO  
LIBRARY

Do not

remove

the card

from this

Pocket.

Acme Library Card Pocket

Under Pat. "Ref. Index File."

Made by LIBRARY BUREAU, Boston

